
सम्पादकः भ्रीकात्त जोशी 


प्रथम सस्करण, १६९८ 


0 0 
आवरण नारायण 
। छ 
प्रकाशक 
नेशनल पब्लिशिंग हाउस 
२/३४, अन्सारी रोड, दरियागज, पा अन्सारी रोड, दरियागंज, दिल्‍ली-६ 


मुद्रक : रूपक प्रिट्से, दिल्‍ली-३२ 


दादा को, 
(जो अपने अभिनन्दन-पग्रन्थ के सबसे बडे 


विरोधी थे ) 
उन्हीं की पंक्तियों के साथ--- 
“हम उलल्‍का पर चढ-चढ तुमको 
पाते है गजन में, 


प्रतिभा मे, पुरुषार्थ-नगर मे 
श्रम, साधन, सर्जन में ।' 


भूमिका का आरम्भ 


'माखनलाल चतुर्वेदी यात्रा-पुरुष' इस गूजते हुए नाम के अन्तर्गत हिन्दी साहित्य 
के हरावल के अप्रतिम ख्र॒ष्टा स्वर्गीय पंडित माखनलाल चतुर्वेदी के दुर्दमनीय 
किन्तु आराधना-विनत, उन्मुक्त किन्तु प्रेमबद्ध, क्रान्तिकारी किन्तु वेष्णव 
जीवन-दृष्टि से आपूरित, परम्पराओ के गौरव-पक्ष को स्वीकार देने वाले किन्तु 
रूढियो और जिजीविषा के अवरोधक तत्त्वों को निर्ममता से कुचल देने वाले, 
मौलिकताओ और प्राथमिकताओ के पुजीभूत, गतिशील, ओजस्विता से ऊर्जित, 
आइ्चर्यजनक प्रभविष्णुता से सनीवित और सम्पूर्ण म।नवता तथा मानवीय 
तेजस्विता के प्रति निप्काम भाव से समपित, अविस्मरणीय व्यक्तित्व का और 
उनके उन्मेषपूर्ण क्तित्व का प्रामाणिक विश्लेषण उपस्थित करने का सभवत 
प्रथम मौलिक प्रयास किया गया है। 


महान्‌ यात्रा-पुरुष 


माखनलालजी एक महान्‌ यात्रा-पुरुष थे। जीवन-प्रवाह की बहुमुखी धाराओ 
के डेल्टे मे उनका सतत्‌ गतिशील जीवन अपनी वेणुमयी एवं शखभयी उपस्थिति 
को आजीवन अभिव्यक्ति देता रहा। उनका ऊर्जस्वित व्यक्तित्व समर्पण के उस 
बिन्दु तक पहुँच चुका था जो “अपनी प्रकाश-यात्रा मे, ज्योतिर्मेय की अभीष्सा 
मे, दूसरे के पथ को आलोकित करते हुए खुद निछावर हो जाता है । ' 

उनका सन्‍्तोचित गरिमा से अभिषिक्‍त व्यक्ति सहसा ही अन्त करण की उस 
अदम्य ऊर्जा को पहचानने नही देता था जो उनके जीवन की अस्तित्व-शिखा थी । 
डॉ० हज़ारीप्रसाद द्विवेदी के शब्दो मे, “उनके सौम्य सत रूप को देखकर मुभे 
आश्चर्य हुआ था । मेरे मन मे उनके रूप की कल्पना बहुत गर्म स्वभाव के योद्धा की- 
सी थी, परन्तु वे तो अत्यन्त मृदु स्वभाव के सन्त लगे । वस्तुत जो स्वभाव के सन्त 
होते है वे ही अन्याय और अत्याचार के विरुद्ध विद्रोह कर सकते है, यह वात मुझे 
थोडी देर से समझ मे आयी ***” (पृष्ठ ११३) 

१ डॉ० शिवप्रसाद सिंह 


(७) 


उनके यात्राशील व्यक्तित्व को एक साथ ही अनेक व्यक्तियो ने जिस तरह 
पहचाना है उससे मुझे बहुत परितोष हुआ है। गत कुछ दशको मे हिन्दी समीक्षा 
और चाहे जो उपलब्ध करती रही हो वह माखनलालजी को कभी भी पूरी तरह 
उपलब्ध न कर सकी। इस ग्रन्थ मे माखनलालजी को वास्तविक रूप मे उपलब्ध 
करने के कुछ ईमानदार एव वस्तृन्मुखी प्रयत्न किये गये है। प्रारम्भ के ये प्रयत्न 
और उपलब्धियो के सोपान बनेगे, इसमे मुझे सदेह नही है। 

यात्राशील व्यक्तित्व की एक अन्य सशक्त झाँकी श्री गिरिजाकुमार माथुर 
ने इन शब्दों मे अकित की है, “जब सत्य की अभिव्यक्ति कठिन थी और इतिहास 
के मौन को स्वर देना सकटमय था, जब भावना के हरहराते प्रषात बन्दी थे और 
माध्यम-पथ अवरुद्ध थे तब उन्होने विद्रोह को शब्द दिए, प्रपातो पर जडे हुए 
पाषाण-खण्ड सरकाये, और जब धारा वेग से बह निकली तो वही उन्होने अपनी 
उपलब्धि मानी । अन्य उपलब्धियो को अस्वीकार कर दिया। धारा चलती चली 
गई लेकिन वह धारा के साथ-साथ तट पर चलते रहे--असपुक्त, निर्मोही, रवि 
ठाकुर की पक्ति की तरह--- 

जदि तोर डाक शुने केऊ ना आशे 
तबे एकला चलो रे।” 

निसदेह माखनलालजी का पथ 'एकला' पथ था, उस पर कोई भी तो नही था 
कि जो चलकर दिखा पाता कि माखनलालजी अकेले नही है, वह भी है, साथ या 
अनुवर्ती रूप मे या आगे । 

श्री वीरेन्द्र मिश्र का तो सम्पूर्ण निबन्ध इसी शीर्षक की व्याख्या है। इस ग्रन्थ 
में और भी महत्त्वपूर्ण लेख है जो इस महानायक की गतिशीलता की पहचान 
व्यक्त करते है। 

मैं यहाँ प्रयत्न करना चाहता हूँ कि माखनलालजी की इस गतिशीलता को 
सृजन की उनकी विशेष भूमि से सयुक्त कर उस दिशा को ओर कुछ सकेत दूं 
जिस ओर ठीक तरह से चलने पर उनके कृतित्व को समझने की वास्तविक 
सामथ्थ्यं के उपलब्ध होने की सम्भावना है । 

स्वतत्रता-सघषं मे, प्रारभ से भाग लेते रहने के कारण हिन्दी की सधषे- 
भीरु-समीक्षा ने अपने प्रारम्भ के दिनो से ही माखनलालजी से कन्‍नी काटते रहने 
में ग्पनी खैर समझी । उनका उल्लेख अथवा उनसे परिचय सु रक्षावादी साहित्यिक 
या समीक्षक के लिए असुरक्षा को जन्म देने वाली बात थी । जिस व्यक्ति का पहला 
ही लेख ब्रिटिश-शासन को बर्दाश्त न हुआ हो उससे किसी भी प्रकार की श्रात्मीयता 
स्थापित करना सुविधाजीवी साहित्यकारो के लिए परेशानी की बात ही थी, 


१ “शक्ति पूजा' शीषक से सच्‌ १६१२ में लिखा गया लेख । 


॥। दर ) ८ 


किन्तु दुसरी तरफ माखनलालजी के बढते हुए प्रभाव और दिन दूनी रात चौगुनी 
बढती हुई ख्याति को नकारना भी कठिन बात थी। परिणामत माखनलालजी 
को यह उपदेश दिए जाने लगे कि वे शान्तिनिकेतन (साहित्य) और आननन्‍्द- 
भवन (राजनीति) मे से किसी एक को चुन ले। इस तरह के परामर्शों के बडे 
सटीक उत्तर चतुर्वेदीजी देते रहे । सन्‌ १६१७ मे ऐसे ही एक परामझ्ों के उत्तर में 
उन्होने वर्चस्वी पत्रकार श्री बनारसीदास चतुर्वेदी को लिखा था 

सखे, बता दे कैसे गाऊँ 

अमृत मौत के दाम न हो 

जगे एशिया, हिले विश्व 

औ'राजनीतिका नामन हो । 

स्पष्ट ही उस युग की उनकी राजनीति के अनुपयुक्त एवं निष्क्रिय विरोध 
को वे सम्पूर्ण दृष्टि अथवा सम्पूर्ण सत्य नही मान पाते थे। अपने एक विख्यात 
भाषण मे उन्होने कहा था, “लोग साहित्य को जीवन से भिन्‍न मानते है। वे कहते 
है, साहित्य अपने ही लिए हो। साहित्य का यह धधा नही है कि हमेशा मधुर 
ध्वनि ही निकाला करे जीवन को हम एक रामायण मान ले। रामायण जीवन 
के प्रभाव का मनोरम बालकाण्ड ही नही है, किन्तु करुण-रस में ओतप्रोत अरण्य- 
काण्ड भी है और धधकती हुई युद्धाग्नि से प्रजजलित लकाकाण्ड भी है ।” 
उन दिनो अकसर ही एक प्रश्न उनसे किया जाता था। उपयु क्त भाषण ही 

में उक्त प्रश्न का उल्लेख करते हुए वे कहते है, “मेरे मित्र मुझसे पूछते है कि 
आपके कवि और राजनीतिज्ञ साथ-ही-साथ जिन्दा कैसे रह लेते है ? मैं कहता हूँ 
भाई, सध्या होती है, शान्ति का राज्य स्थापित हो जाता है, तब मैं अपनी बाँसुरी 
ले लेता हूँ और एक तरफ बैठकर सबसे दूर बजाने लगता हूँ। भेरे वेणु-वादन से 
कोई पागल होवे या न होवे, मै तो हो ही जाता हूँ । जब प्रभात होता है, विश्व के 
सहारको से मुझे लडने की आज्ञा मिलती है, तब मैं उसी बॉसुरी से रण के नक्कारे 
पर चोट लगाता हूँ और रणक्षेत्र की तरफ कूच कर लेता हू । साहित्य ही जीवन 
की भित्ति है। उसमे रेलगाडी के डिब्बो की तरह अलग-अलग अगो के लिए 
स्थान नही है। 


सम्पूर्णतावादी दृष्टि और मूल्यों का प्रश्न 


माखनलालजी का साहित्य के प्रति उपयु कत सम्पूर्णतावादी दृष्टिकोण आज 
भी नकारा नही जा सकता (विशेष देखे . सम्पूर्ण जीवन के क्रान्तिद्रष्टा रचना- 
कार' शीर्षक लेख) वे दृढता से मानते थे कि “जीवन तो पूरा ही लेना होता है, 


१ नागपुर विश्वविद्याज्म्, नागपुर मे २ दिसम्बर, १६९३४ को दिया गया भाषण । 


। ( हट ) 


उसकी किस्ते नही होती।” जीवन, साहित्य और समाज की उनकी व्याख्या 
पराधीनता के उस विकट युग मे बर्दाइत नही की जा सकी तो आश्चरय नही होना 
चाहिए । उस युग की सर्वश्रेष्ठ पत्रिका (सरस्वती सास्क्ृतिक पत्रिका बनने का 
सकलल्‍प व्यक्त करती रहती थी। इस पत्रिका में माखनलालजी की रचनाएँ सन्‌ 
१६५४ से पूर्व कभी भी प्रकाशित नहीं की जा सकी। एक सुरक्षित पत्रिका मे | 
असुरक्षित व्यक्ति कैसे प्रवेश पा सकता था ! 

माखनलालजी का सम्पूर्णतावादी दृष्टिकोण मृल्यों का प्रश्न भी उपस्थित 
करता है। आज तो हम मूल्यो की चर्चा करते हुए कभी थकान का अनुभव नही 
करते, किन्तु माखनलालजी ने आज से लगभग पाँच दशक पूर्व यह प्रइन उपस्थित 
किया था कि क्या मनुष्य के सामने कुछ मूल्य ऐसे नही होते कि जो उससे हर 
दिशा मे बडे होते है और जिन्हे अस्वीकार करना उसके मनुष्य न होने का 
प्रमाण-पत्र पेश करने के समान होता है। 

१० अगस्त, १६९५७ को (रक्षाबन्धन के दिन) दादा (चतुर्वेदीजी) बडे मूड 
में थे। उनकी मतीषा अकसर उनकी सहजता और प्रसन्नता की मन- 
स्थितियों मे ही उद्दीप्त होती थी। प्रसगवश मूल्यों की चर्चा चल निकली थी। 
हम कुछ सामान्य साहित्यकार ही उनके पास थे। उन्होने कहा था, “स्वतन्त्रता के 
पूर्व स्वतन्त्रता से बढ़कर और कौन-सा मूल्य हो सकता था ? जो राष्ट्र स्वतन्त्र 
नही है वह अपनी ससस्‍्क्ृति की चर्चा किस जुबान मे करना चाहता हूं ? जो राष्ट्र 
अपना झण्डा नही फहरा सकता वह मानवता का झण्डा उठाकर कहाँ जाना 
चाहता है ? जो व्यक्ति स्वय बँधा हुआ है उसकी आत्मा मुक्त रहकर या परलोक 
के गुण गाकर कौन-सी कीति कमाना चाहती है ? जिसे दूनिया के राष्ट्र अपने 
बराबर सीट पर भी नही बैठाना चाहते, वह सबकी बराबरी का नारा किस दम्भ 
की प्रदर्शनी के लिए लगाये जा रहा है ” यह सब न कर वह साफ-साफ क्यो नही 
कहता कि वह कायर है, डरपोक है, वह सिर भुकाकर कलम उठा सकता है, किन्तु 
सिर उठाकर झण्डा नही उठा सकता “*” दादा का मुँह तमतमा उठा था, वे एक 
मिनट चुप रहे और बडे ही धीरे से उन्होने कहा, “हम पढे-लिखे तो थे नही बेटा, 
पर एक बात थी कि कई बार मुझे यह लगता था कि मै यह हूँ पर मात्र यह नहीं 
हैं । लोग समझे नही, या समझना नही चाहा, यह सब अलग बात है ।” 

मुझे आज भी महसूस होता है कि स्वतन्त्रता के पूर्व की हिन्दी समीक्षा या 
तो मूल्यों की वास्तविकता से अपरिचित थी या फिर कुछ भ्रामक मृल्यो में उलझी 
हुई थी, अन्यथा माखनलालजी जैसे स्पष्ट और प्रखर व्यक्तित्व को समझने मे 
क्रौन-सी बाधाएँ हो सकती थी ? स्वर्गीय आचार्य नन्ददुलारे वाजपेयी जैसे मनस्वी 
समीक्षक भी मूल्यों की इस वास्तविक भूमि को पहचानने मे असमर्थ-से रहे। 
वाजपेयीजी ने लिखा था, 'सैनिक होने से ही कोई साहित्यकार समीक्षक की 

सराहना का अधिकारी नही बन संकता, क्योकि सैनिक बनने का पुरस्कार उसे 
जनता के साधुवाद अथवा व्यवस्था-सभा के सभासद्‌ के रूप मे प्राप्त हो चुका है । 
साहित्यिक दृष्टि से सैनिक का स्वत कोई महत्त्व नही है। 

मैं भी मानना चाहता हूँ कि साहित्यिक दृष्टि से सैनिक का कोई मुल्य नही 
है किन्तु साहित्यिक का तो है। सैनिक यदि साहित्यिक है तो उसका साहित्यिक 
मूल्य क्यो नही है ” और हमे ज्ञात है कि चतुर्वेदीजी तो सैनिक बाद में हुए थे, 
उनका वास्तविक व्यक्तित्व तो सभी दिशाओं मे एक उदात्त साहित्यकार का 
व्यक्तित्व ही था। इस तरह क्या हम पडित नेहरू और बविस्टन' चचल जैसे 
व्यक्तियों का सम्यक्‌ आकलन कभी भी कर पाएँगे ? स्वतन्त्रता के पूर्व के 
स्वतन्त्रता-सग्राम के सैनिको परतो यह वक्तव्य और भी अधिक असतुलित ग्राक्षेप 
करता है, क्योकि उस युग का सैनिकत्व महज सैनिकत्व न था । उसके साथ जीवन 
के ऐसे मूल्य सयुक्त थे जो (माखनलालजी की दृष्टि मे) सम्पूर्ण जीवन के मूल्य ही 
नही, अपितु जीवन से भी बडे मूल्य थे । 

वाजपेयीजी हिन्दी समीक्षा-भवन के मजबूत और महत्त्वपूर्ण स्तम्भो में भी 
प्रमुख थे । उनमे स्पष्टवादिता और निर्भीकता का मणि-काचन समन्वय था । यही 
कारण था कि अपनी मृत्यु से लगभग पाँच वर्ष पूर्व उन्होंने मुझसे खडवा मे ही 
कहा था, “माखनलालजी के प्रति मैं भीतर से बदल गया हूँ ।” और (समग्र- 
समीक्षा खड मे प्रकाशित) अपने विशेष लेख मे (संभवत अपने-आ्रापको सँवारते 
हुए) उन्होने मुक्त वाणी में घोषित किया है, “जब तक राजनीति भावनात्मक 
(मूल्यपरक ) थी और साहित्य के समान वृत्तियो की अपेक्षा रखती थी तब तक 
चतुर्वेदीजी दोनो का पल्‍ला पकडे रहे, परन्तु जब उन्होने इन दोनो मे खीचतान 
देखी और यह पाया कि दोनो की सहकारिता या सहचारिता सम्भव नही है, तब 
वे राजनीति से एकान्तत विरत हो गए। क्रान्ति-द्रष्टा कवि एवं चिन्तक 
श्री रामधारीसिंह दिनकर' ने भी माखनलालजी के इस सदर को स्पष्ट करते 
हुए लिखा है, “जब तक स्वतत्रता का सग्राम चलता रहा, माखनलालजी 
उसकी अगली पक्ति मे खडे होकर जूझते रहे, शरीर से * भावना से जब वह 
सप्राम समाप्त हुआ, बलिदान की परम्परा पर आप से आप रोक लग गई, किन्तु 
यह रोक माखनलालजी के बलिदान पर नही लगी । देशभक्ति का वरण माखन- 
लालजी ने सत्ता के लिए नही, आराध्य के द्वार तक पहुँचने के लिए किया था ।” 
(पृष्ठ १३८)। 

निष्कर्ष यह है कि माखनलालजी के सम्पूर्णतावादी एवं मूल्यनिष्ठ दृष्टि- 
कोण को सम्यक्‌ रूप में ग्रहण करने पर ही उनकी अन्य विशेषताओं को सही 


१ आधुनिक साहित्य 

परिप्रेक्ष्य मे परखा जा सकता है और हम किसी सही निर्णय के निकट पहुँच 
सकते है। हि 

मुल्यनिष्ठता का किसी साहित्यकार के सदर्भ मे विश्लेषण हमे उक्त 
साहित्यकार के व्यक्तित्व को स्पर्श करने की प्रेरणा देता है। मूल्य अर्थात्‌ व्यक्ति के 
मूल्य अर्थात्‌ उसका वह दृष्टिकोण जिसे हम पुरानी समीक्षा की भाषा मे विषयी- 
गत दृष्टिकोण कहते रहे है । माखनलालजी का सम्पूर्ण साहित्य विषयगत (उतना 
और उस तरह) नही है, (जितना औरजिस तरह) वह विषयीगत है। यदि वह 
विषयगत होता तो मैथिलीशरणजी के काव्य की इतिवत्तमयी पद्धति को अपना- 
कर ही रुक गया होता, किन्तु स्थिति इसके ठीक विपरीत है। युग-कवि श्री 
सुमित्रानदन पत के शब्दों मे, “माखनलालजी की रचनाओ मे राष्ट्रीय उद्बोधन 
के तेजस्वी गीत तथा सगुण भक्तिपरक एवं आध्यात्मिक स्व॒रो की प्रमुखता 
होने पर भी अभिव्यक्ति, भाव-बोध तथा प्रक्ृति-स्पश की दृष्टि से उनमे रहस्य- 
भावना, सूक्ष्म अभिव्यजना, प्रकृति का जीवन्त स्पर्श, हृदय का तारुण्य और 
सौन्दर्य -मूल्यों की स्वीकृति आदि अनेक ऐसे तत्त्व है कि उनके काव्य को छाया- 
वादी काव्य से उस तरह पृथक्‌ नही रखा जा सकता जिस तरह हम श्रीधर पाठक, 
गुप्तजी या हरिऔधजी के काव्य को रख सकते है और कुछ लोग उन्हें छायावाद 
का प्रवतेक मानते है तो यह उपयु क्त धारणा को ही पुष्ट करता है ।' 


छायावाद के प्रस्कर्ता प्रथम कवि 


आज इस विषय पर अनेक गण्यमान्य समीक्षक और काव्य-स्रष्टा समवेत 
स्वीकृति देने लगे है कि हिन्दी काव्य के अभिनव समृद्धि-युग छायावाद' के 
पुरस्कर्ता पंडित माखनलाल चतुर्वेदी ही थे, यह दूसरी बात है कि छायावाद को 
जन्म देक र भी छायावाद की परिधि को उन्होने अपनी परिधि नही माना । 

कविवर रामधारीसिंह दिनकर” के शब्दों मे, “छायावाद हिन्दी मे उद्याम 
वबेयक्तिकता का पहला विस्फोट था छायावाद की दु्दंशा पराकाष्ठा को पहुँच 
गई होती यदि उसमे पतजी, निरालाजी, प्रसादजी, माखनलालजी और नवीन 
नही हुए होते माखनलालजी' इन' कवियों के बहुत पहले से मैदान मे थे और 
छायावाद की छाया शायद सबसे पहले उन्ही पर पडी थी। वह और प्रसाद प्राय 
समकालीन थे, किन्तु सन्‌ १९१२-१३ की लिखी हुई कविताओं को देखने से 
ज्ञात होता है कि आगे चलकर उदय होनेवाली किरण की झाईं जैसी माखन- 


लालजी की रचनाओ मे स्पष्ट होक र पड रही थी, वैसी प्रसादजी की रचनाओ 
मे नही। 


१ छायावाद पुनसृ ल्यांकन, पृ० १०७ 
२ “मिट्टी की ओर” । 

+  छायावाद सम्बन्धी माखनलालजी की वर्चेस्विता को मान्यता देनेवाले कुछ 

अन्य मत इस प्रकार है 
/. १६१३ के लगभग छायावादी प्रवृत्ति का आरम्भ (माखनलालजी की 
मेरा उपास्य' कविता से ) माना जा सकता है। उन्हे हम हिन्दी का प्रथम अभि- 
व्यजनावादी कवि कह सकते है। मुरभे ज्ञात नही कि इस काल की किसी भी खडी- 
बोली हिन्दी रचना में अभिव्यजना की यह सफाई हो, इस काल की प्रसाद की 
रचनाओ मे भाषा की स्वच्छता और अभिव्यक्ति की आधुनिकता नही आ पायी 
थी छायावादी काव्य का जो वैशिष्ट्य है वह अपने पूर्ण विकास के साथ उनकी 

बैली मे व्यजित है।”'' 
“जडॉ० विनयमोहन शर्मा 


“छायावाद को अन्त प्रकाश देने वाले कवियों में माखनलालजी दीपस्तभ 
की भाँति रहे है, यद्यपि खडीबोली मे छायावाद का श्रीगणेश करने का श्रेय 
प्रसादजी को है। जिस प्रकार गुप्तजी उपाध्यायजी के 'प्रिय प्रवास' के लिए पूव्वे- 
पृष्ठ बने, उसी प्रकार माखनलाल प्रसाद की कविताओ के लिए प्रसाद और 
माखनलाल के बाद छायावाद के जो सीनियर कवि आते है वे है निराला और 


पनन्‍्त ।”' 
--स्व० शान्तिप्रिय द्विवेदी 


“४ मेरे मत से छायावाद के पहले कवि पडित माखनलाल चतुर्वेदी है। 
उनकी रचनाएं बहुत काल तक प्रकाश मे नही आयी, उनके सकोची स्वभाव के 
कारण प्रसाद, पन्‍तादि की रचनाएँ बहुत बाद की है। 

“-डॉ० प्रभाकर माचवे' 


इन सकलित मतो के अतिरिक्त इसी ग्रथ मे सर्वेश्री आचार्य नन्‍्ददूलारे वाजपेयी, 
डॉ० शिवप्रसादर्सिह, डॉ० कमलाकात पाठक तथा डॉ० सूर्यप्रसाद दीक्षित आदि 
विश्वुत सभीक्षको ने माखनलालजी के हिन्दी की छायावादी कविता एवं छायावादी 
गद्य को दिये गए विशिष्ट योगदान की प्रभावपूर्ण चर्चा की है। इस दिशा मे अभी 
बहुत काम शेष है। प्रस्तुत ग्रन्थ भविष्य मे किये जाने वाले कार्यो के लिए भूमिका 
का निर्माण करने मे ही अपनी सार्थकता स्वीकार करता है। माखनलालजी के 
काव्य-अध्ययन की दिशा में (मूल्य दृष्टि से आगे बढने पर) हम छायावाद के 
परिवेश मे उनके प्रदेय का निष्पक्ष आकलन कर सकते है। 





१ “युगारम्भ' का माखनलाल अक तथा 'अवन्तिका' (जनवरी, १६॥४) 
२ “राष्ट्रीय ही नही, प्र ममय जीवन के कवि' लेख से 
३ “अवन्तिका' (जनवरी, १६४४) 

अप्रतिम मौलिकता * अतिक्रमणशील कृतित्व 


मै कह चुका हूँ कि छायावाद उनका प्रारम्भ मात्र ही है, परिधि नही है । 
परिधिबद्ध होकर रहना माखनलालजी के स्वभाव के अनुकूल कभी नही रहा। 
मर्यादा का उनके लिए अप्रतिम महत्त्व था, किन्तु कोई भी मर्यादा उनकी परिधि 
नहीं बन सकी | यह परिधिविहीनता अथवा अतिक्रमणशीलता माखनलालजी की 
मौलिक जीवन-दृष्टि का बडा ही सशक्त परिचय देती है। उनका व्यक्तित्व मौलि- 
कताओ का एक दुर्लभ सपुजन उपस्थित करनेवाला व्यक्तित्व था। उदाहरणार्थ 
सभी को विदित है कि वे परम वैष्णव थे । वैष्णव की चरम समपंणशीलता उन्हे सदा 
ही अभिभूत किये रहती थी, किन्तु इसके साथ ही वैष्णवत्व की परम्परागत धारणा 
को उन्होने क्रान्तिकारी आधुनिकता मे परिणत कर लिया था। अपने महत्त्वपूर्ण 
लेख 'एक भारतीय आत्मा का केन्द्रीय स्वर क्रातिमुखी वेष्णवता' मे नयी कविता 
के चिन्तक कवि डॉ० जगदीश गुप्त ने इसी पक्ष का विवेचन करते हुए कहा है--- 

“४ आधुनिक युग की जिज्ञासा अभेद को वही तक स्वीकार कर पाती है 
जहाँ तक व्यक्तित्व का आत्यन्तिक विलयन न हो, क्योकि पहले मूल्य का आधार 
वह था जिसमे विलयन काव्य माना जाता था पर अब मुल्यबोध उसमे केन्द्रित हो 
गया है जिसकी निजी स्थिति ही ऐसी है कि सर्वंथा विलीन होने पर अपना अर्थ 
खो देती है-- 

जेहै बनि-बिगरि न बारिधिता बारिधि की, 
बूंदता बिलेहै बूँद4 बिबस बिचारी की।” 

विशिष्ट व्यक्तित्व की यह कामना मध्यकाल की वैष्णव भक्ति मे चरम 
रसात्मकता केसाथ निरूपित की जा चुकी है। यह विचित्र सत्य है, किन्तु विवशता 
और बेचारगी साथ लगी रही। व्यक्तित्व की अवधारणा बेबसी और बेचारे- 
पन से मुक्त होकर मानव के गौरव और स्वाभिमान के रूप मे, सारी विषमता के 
बावजूद, अपने को स्थापित करना चाहती है। यह वर्तमान-युग का एक प्रखर सत्य 
है। इस स्थिति तक पहुँचने मे जो लम्बी यात्रा तय की गयी है और जिनके द्वारा 
की गयी है, उनमे माखनलाल चतुर्वेदी का अनेकमुखी क्ृतित्व अविस्मरणीय 
कहा जायेगा। उनमे '*पुनरुत्थान का भाव न होकर नये के प्रति एक आवेग, एक 
उन्‍्मेष और ऐसी ललक भी दिखाई देती है, जो त्याग एव बलिदान की भाषा भे 


क़ान्ति की भूमिका प्रस्तुत करती है ।”* (पृष्ठ ३०१-०२)) 
१, ३० जनवरी, १६६६ को (चतुर्वेदीजी की प्रथम पुण्यतिथि पर) ख़ण्डवा के लायस क्लब द्वारा 
आयोजित समारोह में डॉ० गजानन दार्मा ने माखनलालजी की बैष्णव जीवन-द्‌ ष्टि के मौलिक 


पक्ष का विवेचन करते हुए कहा था--“माखनलालजी की महानतता यह है कि उन्होंने परम्परा- 
गत वेष्णव-प्रेम को नया आयाम द्विया। उनका प्रणय-स्वर सूर' और मीरा से भिन्‍न 


६ रं४ ) 


 उदात्त राष्ट्रवाद * मानवीय गोरव में चरम आस्था 


मानव के गौरव और मानवीय आस्था मे माखनलालजी का चरम विश्वास 
था। उनके काव्य-जीवन के प्रथम चरण में भी (प्रारभिक राष्ट्रीय कविताओ 
मे भी) मानवतावाद की अन्तरव्यापिनी धारा अपनी उन्मुक्त, निर्छल और 
वादरहित स्थिति मे उपलब्ध होती है। यह आइचरय की ही बात है कि उनकी 
एक भी कविता सकुचित राष्ट्रवाद को अभिव्यक्ति नही देती। राष्ट्रवाद की 
उनकी उदात्त सर्वमगलकारिणी भूमि स्वत ही अनूठी और अभूतपूर्व है, और इस 
तरह राष्ट्रीय-सास्कृतिक काव्य की अभिव्यक्ति मे भी उनका मौलिक अवदान छप 
नही पाता | एक मनोमुग्धकारी रहस्यमयता से अनुप्राणित होने के कारण वह एक 
ओर समपंण के आदशों को व्यक्त करता है तो दूसरी ओर आत्मापंण के सौन्दये 
को । हिन्दी समीक्षा के लिए ये सभी बिन्दु अभी तक अप्राप्य रहे है। इस ग्रन्थ में 
स्व० आचार्य वाजपेयी, स्व० डॉ० सुधीनद्र, डॉ० शिवप्रसादर्सिहु, डॉ० रामाधार 
शर्मा और डॉ० कमलाकान्‍्त पाठक केलेखो मे इस अप्राप्य को प्राप्त करने के सफल 
प्रयत्न किये गये है । वाजपेयीजी के शब्दों में “(माखनलालजी के काव्य-विकास 
का) द्वितीय चरण राष्ट्रीय उन्‍तयन और आत्मोन्‍नयन की सम्मिलित भूमियो पर 
सस्थित है। राष्ट्रीयता और रहस्यवाद एक बडी ही सुन्दर और रगीन रेशमी डोर 
से बंधे हुए है। इस काल मे जहाँ एक ओर राष्ट्रीयता केंबल आत्म-विसेजन तक 
सीमित नही रह गई, वही दूसरी ओर रहस्यवाद किसी वेयक्तिक परिवेश मे घिरा 
न रहकर सार्वजनिक काव्य का विषय बन गया है।” 

माखनलालजी के काव्य की मौलिक विशेषताएँ अगणित है। ओज और 
माधुयें परस्पर-विरोधी गुण है पर उन्होने प्राय सवंत्र ही इन दोनो के विरोध को 
सुन्दर समनन्‍्वयात्मक उपस्थिति प्रदान करने मे दुलेंभ सफलता प्राप्त की है। 


अभिव्यक्ति का क्षेत्र प्रतीक विधान 


इस प्रकार छायावाद के प्रतीक विधान के समकक्ष ही माखनलालजी ने अपने 
स्वतन्त्र, ओजस्वी और जन-मानस को मथ सकने की क्षमता के परिचायक प्रतीक- 
जगत्‌ की स्थापना की है। इस ग्रन्थ मे डॉ० शम्भूनाथ चतुर्वेदी ने इसी विषय की 
सफल चर्चा की है। 





है। वह एक ऐसा स्वर है जो एक ओर तो लोकबद्ध है, दूसरी ओर आकाश की तरह मुक्त भी 
है।” 'बेणु लो गूँजे धरा” की भूमिका में उन्होने अपनी इस दृष्टि को स्पष्ट करते हुए लिखा 
है, “मेरे निकट तो श्यामसुन्दर मीठा, आकर्षणशील परम सत्य है। जब वाम्रु जोर से चलती 
है, मुफे लगता है, उसने वेणु ले लो है और जब अधड़ का सन्नाटा झुनने लगता हूँ तो लगता 
है घरा गूं जने लगी है।” यह घरा गुंजाने बाला स्वर माखनलालजी की अपनी मौलिक्ता है। 

अभिव्यक्ति के क्षेत्र मे माखनलालजी की मौलिकता अपनी अपरिसीम 
शक्तियों का उन्मुक्त परिचय देती हुई और भी अधिक भास्वर है। क्‍या गद्य 
और क्या पद्य, दोनो ही मार्ग उनकी आभा में अद्वितीय दीप्ति से सयुक्‍त है। 
आचायें नन्‍्ददुलारे वाजपेयी के सतुलित शब्दो मे, “उनकी अभिव्यजना शैली आज 
भी उनकी अपनी ही है। वे ही उसके स्रष्टा, विधायक और पुरस्कर्ता है. इतनी 
अधिक रूपकात्मकता और भाबा-प्रयोगो का बाहुल्य आधुनिक हिन्दी के किसी 
अन्य कवि में नही मिलता 

काव्य ही नही, गद्य के क्षेत्र मे भी माखनलालजी का शैलीकार अपने स्वतत्न 
प्रतिमान उपस्थित करता है। माखनलालजी उन दुलंभ साहित्य-चिन्तको मे से 
थे जो सपूर्ण भाषा में चिन्तन करते है। देखा गया है कि बडे-बडे साहित्यकारो की 
भी सोचने, बोलने और लिखने की भाषा में बहुत बडा अन्तर होता है। वे टुकडो 
में सोचते है, अनसँवरे हुए-से बोलते है और चरम सावधानी से लिखते है। माखन- 
लालजी की मनीषा ने इन भेदो को लगभग पाट लिया था। वे सम्पूर्ण भाषा मे 
सोचने, बोलने और लिखने की असामान्य प्रतिभा से युक्त थे। यह प्रतिभा केवल 
उन व्यक्तियो को प्राप्त होती है जो कला की मूल व्यक्ति-भूमि को दुढता से ग्रहण 
किये रहते है, किन्तु साथ ही समाज और जीवन की जीवत चेतनाओ को आत्म- 
सात्‌ करने की सूक्ष्म अणु-शक्ति” का भी जिनमे अभाव नही हो पाता । माखन- 
लालजी की भाषा मे' एक साथ ही परिष्कृति और अनगढपन की जो दुहरी अनुभूति 
कुछ समीक्षको को होती रही है उसका कारण उनकी यही विशेषता है। उनकी 
भाषा उनके सधर्षपूर्ण जीवन की अनुकृति कही जा सकती है, कथ्य मे उनकी गरिमा 
और अभिव्यक्ति मे उनके उतार-चढाव की महिमा को व्यक्त करने वाली । 

राष्ट्रीय स्वतत्रता सग्राम के, मध्यप्रदेश के अन्यतम सेनानी, स्वतत्र-चेता 
माखनलालजी का जीवन भयानक यातनाओ और विकराल अर्थ-सकट का जीवन 
रहा है। आनेवाला हर सकट (आजीवन ) उन्हे बडे से और बडा बनाता चला गया | 
उनकी सहानुभूति के विशाल से विशालतर और उनकी अभिव्यक्ति के सहज से 
सहजतर होते रहने की प्रक्रिया उनके सघर्षोन्मत्त जीवन की ही प्रक्रिया है। 


मौलिकता का स्रोत जिजीविषा 


जीवन से चतुर्वेदीजी का चरम लगाव था । अन्तिम सॉस तक वे जीवन की 
साथंकता मे दिव्य आह्वाद का अनुभव करते रहे । सुख की सुखहीनता और दु.ख 
की दुखहीनता मे उनका प्रगाढ विश्वास था । यह विश्वास उन्हे और भी मुक्त कर 
देता, यह विश्वास उन्हे और भी गति प्रदान करता और यही विश्वास उनके 
चिर-तारुण्य को अक्षुण्ण बनाये रखता । उनकी विराद मौलिकता उनकी अक्षय 
जिजीविषा और चरम आकर्षणशीलता की ही उपलब्धि थी--- 

जीवन, यह मौलिक महमानी | 

खट्टा, मीठा, कटुक कसला 

कितने रस, कैसी गुण-खानी 

हर अनुभूति अतृप्ति-दान में 

बन जाती है आँधी-पानी 

कितना दे देते हो दानी ” 

अथवा 

कितना, लो, कितना देखोगे ? 

चाख-चाख, नव-नवल, विश्व-रस 

लोगे और, और फिर लोगे 

तुम्हे ऊब आ गई जगत से 

साथी को तुमने क्‍या माना 

तुमने उसका स्वाद न परखा 

तुमने यह वरदान न जाना 

इतना मौलिक, कितना भोगे ? 

कितना, लो, कितना देखोगे ? 

स्पष्ट है कि जीवन खट्टा हो या मीठा, गुण की खान हो या अतृप्ति-दान का 
माध्यम, शाप हो या अभिशाप, माखनलालजी के लिए वह स्वादपूर्ण ही था, 
वरदानमय ही था, वह कभी न उबाने वाला ऐसा तत्त्व था, जिसमे से उन्हे 
चिरन्तन रस (आनन्द) और अभिनव मौलिकता की प्राप्ति होती रहती थी। 
मुझे आइचये है कि जीवन को वाद बनाने वाली एक परि्चिमी धारा के समीक्षक 
उन्हे पहचानने मे असमर्थ क्यों रहे ? 
माखनलालजी की गद्य-शेली की चर्चा करते हुए डा० शिवप्रसादस्सिह ने ठीक 

ही लिखा है कि (“माखनलालजी की ) शैली मे स्पन्दन, जिन्दादिली और उष्णता 
है। यह आज के नये से नये लेखक के लिए ईर्ष्या की वस्तु हो सकती है। पर सच- 
भुच के अनुकरण करनेवालो से कहूँगा कि बडा खतरनाक है यह पथ, क्योकि इस 
पर उन-जैसा बलिपथी ही चल सका ।” (पृष्ठ २६८) 


शलाका पुर्ष का वक्‍तव्य 


हिन्दी की नई कविता के शलाका-पुरुष श्री सच्चिदानन्द वात्स्यायन अज्ञेय 
ने अपने विचारोत्तेजक निबन्ध मे चतुर्वेदीजी की भाषा पर नितान्त मौलिक कितु 


१ वैणु लो यूंजे घरा' (पृ० ३८५-३६-४०) 


$ १७ ) 


वास्तविक दृष्टि से विचार किया है। उन्होने लिखा है, “ (चतुर्वेदीजी की) भाषा 
में अब न लिखूँ, पर उसका मैं सम्मान करता हूँ. वह भाषा को एक जीवसन्त, 
प्रवहमान और सतत परिवरतेनशील साधन के रूप मे ही बरतते श्राये--ऐसे साधन 
के, जिसके बदलते रहने को उन्होने स्वीकार भी किया और साथ ही प्रेरित भी। 
इसीलिए उनकी भाषा अनगढ रही, श्रस्थिर रही, ठेठ शब्दों को भी उतनी ही 
सहजता से भ्पनाती रही जितनी से सस्कारी शब्दों को, जो चाहे सस्क्ृत के हो 
चाहे फारसी के, पर इस सब के साथ सहज रही, क्त्रिम कभी नही हुई, हिन्दी ही 
रही, यद्यपि बनती हुई हिन्दी * (पृष्ठ ४८०) 

अज्ञेयजी ने माखनलालजी के भारतीय आत्मा से तादात्म्य के पक्ष को उकेरते 
हुए आगे कहा है --/(चतुर्वेदीजी की भाषा मे) मेंजाव की कमी रही तो उसी 
अर्थ में और उसी हद तक जिसमे और जिस सीमा तक हिन्दी समाज मे मेंजाव की 
कमी है. एक भारतीय आत्मा भारतीय ही है और रही है. (पृष्ठ ४८१) 

अज्ञेयजी का उपर्युक्त वक्तव्य अपने परिवेश के प्रति जागरूक और समपित, 
माखनलालजी के गतिशील व्यक्तित्व की ओर भी सकेत कर रहा है। व्यक्तित्व 
की यह दीप्ति ही वह महत्त्वपूर्ण कारण थी कि जिसके कारण हिन्दी के प्रेरणाशील 
व्यक्तित्व डॉ० शिवमगलसिह 'सुमन' ने लिखा है, “(उनकी ) कविता प्रयत्न-साध्य 
कभी नही रही, (उनके ) स्व॒रो मे कवि-धर्मं और जीवन-धर्म का समाहार हो गया 
था।” (पृष्ठ ५)। 


समय से आगे 


जीवन, जिजीविषा और अविभाजित समय को ग्रहण करते रहने की पुरज्ञोर 
क्षमता ही माखनलालजी के चिर-तारुण्य का रहस्योद्घाटन करती है। यह तारुण्य 
उन्हें सदा ही समय से आगे रखता रहा। उनके व्यक्तित्व के इस पहलू पर इस 
ग्रल्थ मे अनेक लेखको ने अपने विचार व्यक्त किये है। मै हिन्दी समीक्षा के भीष्म 
श्रद्धेय श्री पदुमलाल पुन्नालाल बख्शी के लेख से एक उद्धरण मात्र सकेत रूप 
में दे रहा हू । उन्होंने लिखा है, “““*१६१२ से जब मैं अपनी एक कविता लेकर 
हिन्दी साहित्य के क्षेत्र मे प्रविष्ट हुआ, तब से लेकर आज तक जिस एक कवि की 
रचना-दीप्ति को काल की गति लुप्त न कर सकी वह माखनलाल चतुर्वेदी ही है। 
चतुर्वेदीजी क्या द्विवेदी युग के कवि है, क्या वे छायावाद या रहस्यवाद-युग के 
कवि है, क्या वे वर्तमान प्रगतिवाद के कवि है, यह कहना सचमुच कठिन है। जब 


१. द्रष्टव्य --श्री सुमिन्नानंदन पत का यह वाक्य कि (माखनलालजी) जैसा सहज कवि इस 
युग में दूसरा न हुआ । (२० दिसम्बर, १६६५ का पत्र) 

मंध्यप्रान्त की काव्यधारा की विवेचना करने के लिए नक्षत्र' (सन्‌ १६४४) का 
प्रकाशन हुआ तब ठाकुर लक्ष्मणसिह और मगलप्रसाद विश्वकर्मा (ये दोनो 
चतुर्वेदीजी से छोटे थे) सधिकालीन धारा मे रखे गये और उनके बाद चतुर्वेदीजी 
को नवीन धारा भे रखा गया। इसमे सदेह नही कि यदि फिर ऐसा सग्रह किया 
जाए तो नवयुवक कवियो की रचनाओ मे चतुर्वेदीजी की रचनाएं अग्नगण्य हो 
जाएँ | यह सच है कि नवीन कविता की जो दौली प्रवर्तित हो रही है उसके कारण 
वर्तमान युग के कितने ही कवि निष्प्रभ हो चुके है परन्तु चतुर्वेदीजी की रचनाओ 
के प्रति अभी तक (१६६६) लोगों का उतना ही आग्रह है जितना पहले था।” 
सभवत यही कारण है कि अपने एक निजी पत्र मे डॉ० रमेशकुन्तल मेघ ने मुझे 
लिखा था, “निराला और माखनलाल ये दो भविष्य के कवि है। 


केन्द्रीय ज्योति 


माखनलालजी का कृतित्व (विशेषकर उनका काव्य और उनके निबन्ध) 
उनके व्यक्तित्व के विविध आयामो के मध्य केन्द्रीय ज्योति से युक्त है। अच्छे 
समीक्षक भी जब उनके व्यक्तित्व की चर्चा करते समय उनके महान्‌ वक्‍ता होने 
अथवा नई पीढी का प्रथ-प्रदर्शक-निर्माता होनें की उनकी विशेषताओ को उनके 
कृतित्व की तुलना में उपस्थित करते है तो भावकतामयी असावधान' भाषा का 
प्रयोगकर देते है। निरंचय ही वे असामान्य वक्ता थे, महान्‌ पत्रकार थे, नई पीढी 
के बेमिसाल मागगे-द्रष्टा थे, क्रान्तिकारी योद्धा थे और पत्र-लेखन में अद्वितीय थे । 
इसमे कही भी सदेह करने के लिए अवकाश नही है, किन्तु उनकी इन समस्त 
विशेषताओ को उनके कृतित्व-सूर्य की परिक्रमा करने वाले उपग्रहों के रूप में ही 
स्वीकार किया जा सकता है। ये कभी भी मूल ग्रह का स्थान नही ले सकती । 
इतनी विविध दिशाओ मे उन्हे जो अभूतपूर्व सफलताएँ प्राप्त हुई है उसका एक- 
मात्र कारण यही है कि अपने कृतित्व के धरातल पर वे सबसे बढ़कर थे और 
उनके युग की कोई भी प्रतिभा, कोई भी शक्ति, उनकी प्रशस्ति, सम्मान-भावना 
और स्वीकृति को उन्मुक्त रूप से प्राप्त कर सकने पर भी इतनी बडी नही हुई कि 
उनमे किसी प्रकार की हीन-चेतना उत्पन्न कर पाती । 

न उनमे हीन-चेतना थी, न अहमन्यता । बेशक स्वाभिमान उनमे कूट-क्ूटकर 
भरा था। न उन्होने किसी को अपने से छोटा समझा और न ही किसी तथाकथित 
बडे के आतक ने उन पर कोई प्रभाव ही अकित किया। किन्तु उनका शील 
अक्षुण्ण था। 


नयी पीढी का स्वच्छ स्नेह 
जहाँ स्वच्छ स्नेह था वहा वे शुद्ध समर्पण थे । नई पीढी से उन्हे सदा ही 

स्वच्छ स्नेह की ही प्राप्ति होती रहीं। कभी आदान की अपेक्षा न करने वाले 
उनके निरछल मन के सम्मुख नयी से नयी प्रतिभा को उन्मुक्त किन्तु स्वत ही 
विनत भी रहना पडता। वह कभो उदण्ड भी होती तो उसकी उदण्डता को 
निकट भविष्य की अधिकाधिक विनतता की भूमिका ही बनना होता था। अज्ञेय 
जी ने बिलकुल ठीक लिखा है कि “अपनी रचना से बाहर या परे ऐसा प्रभाव 
भारतेन्द्‌ हरिइ्चन्द्र का भी रहा और स्वर्गीय महावीरप्रसाद द्विवेदी का भी* * 
(किन्तु) 'एक भारतीय आत्मा' इस दृष्टि से भी अ्रद्वितीय है। माखनलालजी ने 
स्नेह और वात्सल्य के अमृत से सीचकर ही नयी पौध को बढाया और फलने-फलने 
का अवसर दिया। युवतर प्रतिभाएँ बराबर न होकर भी कभी उनके निकट छोटी 
नही हुई, स्नेह का सम्बन्ध एक साथ ही दोनो भावों का निर्वाह करता रहा ।” 
(पृष्ठ ४८१) 

सक्षेप मे (किन्तु निश्चय ही अपने अधूरेपन के साथ ही) माखनलालजी के 
कृतित्व और व्यक्तित्व को समझने मे इस भूमिका में सकेतित्‌ विचार-सूत्र 
पर्याप्त सहायता दे सकते है । कुछ अति-परिचित सुत्रो की चर्चा मैने जान-बूझकर 
नही की है। भावी हिन्दी समीक्षा को माखनलालजी का वास्तविक मूल्याकन करने 
का महान्‌ काये क्षतिपूर्ति सहित करना होगा। जहाँ तक प्रस्तुत ग्रन्थ का सम्बन्ध 
है यह भविष्य की शोधो के लिए एक प्रेरणा-पुष्प की भाँति ही है। इधर कुछ 
विश्वविद्यालयों मे उन पर शोध-कार्य हो रहा है। एक-आध शोध-प्रन्थ प्रकाशित 
भी हुए है किन्तु दुर्भाग्यवश कुछ अपवादो को छोडकर ये ग्रथ शोध-वबृत्तिहीन और 
भ्रामक ही है। इनमे महज बटोरन है, बुद्धिहीन बटोरन। एक कार्य जो स्वर्गीय 
आचार्य नन्‍्ददुलारे वाजपेयी के निर्देशन में हुआ था उससे स्वयं वाजपेयीजी 
बहुत ही असन्तुष्ट थे। मुझे आशा है, वास्तविक कार्य का समय अब आ रहा है। 

मैं, अपना वक्तव्य समाप्त करने से पूर्व, डॉ० शिवप्रसादर्सिह के शब्दों को 
उद्धत करना ही श्रेयस्कर समझता हूँ। अपने लेख के समापन मे उन्होने लिखा है, 
“इस * विवरण को माखनलालजी के भावलोक का सरसरी रेखाचित्र ही ' 
समझना चाहिए । माखनलालजी का कृतित्व काफी विस्तृत और गहरे विश्लेषण 
की अपेक्षा रखता है। कई दृष्टियो से यह भावलोक सामान्य छायावादी लेखकों 
से भिन्‍न रहा है । उनके भीतर युग-चेतना अविक्ृत ढग से अपना प्रभाव छोड गयीं 
है। माखनलालजी के कृतित्वको सही ढग से समझने का अर्थ है, अपनी पुरानी पीढी 
के अवदान को उसके सही ऐतिहासिक परिप्रेक्ष्य मे समझना और मुझे विश्वास है 
कि (यह ग्रन्थ) इस दिशा में प्रयत्तशील अनुसधित्सुजनो के लिए (अनवरत ) 
प्रेरणा का कार्य अवश्य करेगा ।” (पृष्ठ २६६) 

प्रस्तुत ग्रन्थ 


माखनलाल चतुर्वेदी यात्रा पुरुष शीर्षक के अन्तगंत प्रकाशित होने वाला 
प्रस्तुत ग्रन्थ मूलत* एक अभिनदन ग्रथ के रूप में प्रकाशित होनेवाला था। मै 
सन्‌ १६६५ से सन्‌ १९६६ तक इस ग्रन्थ पर अनवरत रूप से कार्य करता रहा हैं । 
और इस तरह जिस सामग्री का सचयन मैंने किया है (और कर रहा हूँ) उसका 
एक महत्त्वपूर्ण किन्तु अपने आप में सम्पूर्ण अग ही इस ग्रथ के रूप मे उपस्थित 
किया जा सका है । 

मुझे प्रसन्‍नता है कि पूज्य दादा अपने निधन से पूर्व इस ग्रथ को एकाधिक 
बार सुन चुके थे। उनके उदात्त परामर्शों का मैने पूरा लाभ उठाया है। 

माखनलालजी के सम्पूर्ण" तक पहुँचने के लिए एक ओर उनके अनेक 
अप्रकाशित ग्रथो के प्रकाशन की आवश्यकता है तो दूसरी ओर यह और भी 
आवश्यक है कि नयी शोधो के आधार पर इस तरह के सम्पादित और स्वरचित 
ग्रन्थ भविष्य में भी लिखे जाते रहे । 

मेरी नम्न धारणा है, प्रस्तुत ग्रथ अपनी मौलिक विशिष्ट सामग्री के लिए तो 
महत्त्वपूर्ण है ही, वह इसलिए भी उल्लेखनीय है कि इस निस्पृह युगस्नरष्टा के 
मूल्याकन और व्यक्तित्व-विश्लेषण की दिशा मे यह पहला प्रामाणिक प्रयास है । 

माखनलालजी के अद्वितीय व्यक्तित्व का ही यह प्रताप है कि इस ग्रथ-निर्माण 
में हिन्दी जगत्‌ की सभी पीढियो, सभी वर्गों और सभी वादों की वरेण्य प्रतिभाश्रो 
ने हिस्सा बठाया है। यह ग्रथ भली-भाति सिद्ध करता है कि हिन्दी जगत्‌ मे (और 
हिन्दी जगत्‌ के बाहर भी ) वे कितने सर्वेमान्य थे, प्रणम्य थे और उनके प्रदेय के 
प्रति कितनी अस्खलित श्रद्धा उनके समकालीनो से लेकर अतिआधुनिको तक में 
विद्यमान थी। मैं इस ग्रन्थ के प्रत्येक लेखक के प्रति अपना आभार व्यक्त करता 
हे । 

स्मरण-नसमत्त 


इस ग्रथ की पृष्ठभूमि मे जो सबसे बडी दीप्तिमयी प्रेरणा रही है उसका नाम 
डॉ० शिवमसगलर्सिह सुमन है । वे मेरे प्रणम्य है। मैं इस अवसर पर उनका सादर 
स्मरण करता हूँ । 

स्वर्गीय आचायें ननन्‍्ददुलारे वाजपेयी, श्री सच्चिदानन्द वात्स्यायन अज्नेय, 
प्रभाकर माचवे और डॉ० जगदीश गुप्त ने अपने उत्प्रेरक पत्रों से और रचनात्मक 
सहयोग से मेरे हौसले को कभी भी नत नही होने दिया, अत* सै इनके सम्मुख 
विनत हूँ । एक विशेष स्नेह-प्रसगवश मै श्री गोपीकृष्ण 'ग्रोपेश' को भी विस्मृत 

नही कर सकता श्री कन्हैयालाल मिश्र प्रभाकर' ने अस्वस्थता के बावजूद मेरी ' 
सक्रियता को स्नेह और समर्थन प्रदान किया अ्रत मै उनके प्रति भी आभार-नमन 
व्यक्त करता हूँ । 

ग्रन्थ मे कुछ दुलंभ चित्र भी सम्मिलित किये गये है जिनके' लिए अन्य छाया- 
चित्रकारों के अतिरिक्त मैं सर्वश्री पन्‍नालाल त्रिपाठी और वामन' ठाकरे के प्रति 
विशेष रूप से आभारी हूँ 

में मध्यप्रदेश के वतंमान शिक्षामत्री माननीय श्री जगदीशनारायण अवस्थी, 
सूचना एव प्रकाशन के राज्यमत्री भाई श्री बालकवि वेरागीतथा महाविद्यालयीन 
शिक्षा के सभी अधिकारियो के प्रति आभार व्यक्त करता हूँ जिन्होने श्रद्धेय 
चतुर्वेदीजी के सन्दर्भ मे मेरे द्वारा सम्पन्न होनेवाले समस्त सम्पादन, सचयन एव 
लेखन कार्यों के लिए अपेक्षित स्थिरता प्रदान करने मे अपना महत्त्वपूर्ण सहयोग 
प्रदान किया है। मुझे आशा है भविष्य मे भी मुझे यह अनिवार्य सहयोग अनवरत 
रूप से प्राप्त होता रहेगा । 

मध्यप्रदेश के भूतपूर्व मुख्यमनत्नी तथा प० माखनलाल चतुर्वेदी के अभिन्न 
सहयोगी आदरणीय भगवन्तरावजी मण्डलोई का आशीर्वाद और सहयोग मेरे 
लिए सदा ही प्रेरणास्पद रहा है । उनकी आत्मीयता वरेण्य है । 

मेरे निजी परिवेश मे जो व्यक्ति बहुत महत्त्वपूर्ण रहे है, उनमे डॉ० रामाधार 
दर्मा का नाम सर्वोपरि है । उनके अतिरिक्त डॉ० श्रीनारायण अग्निहोत्री है। मै 
इनका अपनी समस्त आत्मीयता के साथ स्मरण करता हूँ । 

मैं अपने निजी परिवार के सदस्यो का भी स्मरण करना चाहता हूं। भेरे 
द्वारा दिये जाने वाले कष्टो और आये दिन उत्पन्न होने वाली अ्सुविधाओ को 
कठिनतम अर्थसकट के मध्य भी जिस तरह इन सबो ने सहा है वह शब्दों में व्यक्त 
नही किया जा सकता है। 

कर्मंवीर प्रेस के सचालक श्रीयुत बजभूषण चतुर्वेदी का भी उनके द्वारा 
किये गये सभी कार्यों के लिए मैं स्मरण करता हूँ । श्रद्धेय दादा का गौरव, भविष्य 
मे, पारिवारिक धरातलो पर, उन्ही के हाथो मे सुरक्षित है, ऐसा मै मानना चाहत 
हैँ । स्मरण के ये पवित्र क्षण मेरे सम्पूर्ण आभार-क्षण है । 


और अत्त में 


और अस्त मे मैं स्मरण करता हूँ भाई सुरेन्द्र मलिक का। ग्रन्थों के प्रकाश 
के लिए लोग प्रकाशको को ढूँढते फिरते है, किन्तु ४ अगस्त, १६६८ की एक सुख 
मध्याक्त मे वे स्वय ही मेरे निवास पर खण्डवा पधारे। थोडी ही देर में उनः 
आत्मीयता ने मुझे अभिभूत कर लिया। वर्तमान ग्रथ को जिस अभिरुचि भर 
कलांत्मकता के साथ उन्होने सँवारा है वह एक ओर उनके वचेंस्वी प्रकाश 


( २२ ) 


व्यक्तित्व को व्यक्त करती है तो दूसरी ओर स्वर्गीय पंडित माखनलाल चतुर्वेदी 
के प्रति उनमे अतनिहित श्रद्धा को । मै उनके प्रति तथा नेशनल पब्लिशिग हाउस 
के प्रति अपनी क्ृतज्ञता व्यक्त करता हूँ ।' 

-- श्रीकान्त जोशी 
जवाहरगज 
खण्डवा (म० ५०) 
१८ जुलाई, १६६६ 


( २३ ) 


अनुक्रम 

वह डॉ० शिवमगलसिह सुमन 

चतुर्वेदीजी की जीवन-झाकी : कृष्णदेव शर्मा 

माखनलालजी का गाव हिरनखेडा : लाला राममनोहर 

» दादा का प्रिय गॉव--नादनेर डॉ० रेवाप्रसाद द्विवेदी 

प्‌० माखनलाल चतुर्वेदी ठाकुर लक्ष्मणर्सिह चौहान 

कसाईखाना बद होकर रहा 

ये है उस युग की कहानी भाई अब्दुल गनी 

एक सस्मरण शुकदेवप्रसाद तिवारी निरबंल' 

“कौन कहता है कि तुम वृद्धत्व मेरे पास आये' * डॉ० राम बिल्लौरे 
एक भेट, एक इतिहास . अनोखेलाल अरझरे 

माखनलालजी अति निकट से . डॉ? श्रीनारायण अग्निहोत्री 
दादा--एक बडी प्रेरणा रामदयालसिह 'रघुवशी'" 
गाधीजी और चतुर्वेदीजी--एक प्रसग . वा० गो० शेवडे 

' दादा--कुछ सदाबहार प्रसंग बलराम पगारे 

१५ एक पुस्तक, दो रिवाल्वर, तीन खत अनिलकुमार 

१६ माखनलालजी की प्रथम जेल-यात्रा : श्रीकान्त जोशी 

१७ जब राजनीति साहित्य के द्वार आयी : रामतारायण उपाध्याय 

१८ चतुर्वेदीजी के साथ तीन दिन . डॉ० पद्मसिह शर्मा 'कमलेश' 

१६ माखनलाल चतु्वंदी--व्यक्तित्व और विचार नर्मदेश्वर उपाध्याय 
२० भारतीय आत्मा . राममनोहर त्रिपाठी 


संस्मरण खण्ड 


२१. जब उनका ध्यान करते है . वियोगी हरि 
२२ भावना, कल्पना और कविता के ज्वालामुखी : वृुन्दावनलाल वर्मा 
२३. सन्त, वक्‍ता, विद्रोही : डॉ० हज़ारीप्रसाद द्विवेदी 


व &छ «&9 #>< ७ ७ .5 श्७ 


न 5 ८9 
ंे ७ 6 ॥ 7? 


बच्चे. “'चिक 
० >0० 


१६ 
रर 
रह 
सर्द 
३१ 
रेरे 
रे 
३६ 


५० 
श्रे 
२६ 
२६ 
धर 
द्८ 
्ण 
९३ 
१०१ 


१०७ 
११० 
११३ 


२४ १० माखनलाल चतुर्वेदी- एक प्रेरक व्यवितत्व डॉ० धीरेन्द्र वर्मा 
२५ बन्धुवर श्री माखनलाल चतुर्वेदी बनारसीदास चतुर्वेदी 
२६ 'एक भारतीय आत्मा' का दर्शव-बोध जैनेन्द्रकुमार 
२७. कवि, वक्‍ता और देशभक्त . रामधारीसिह दिनकर' 
२८ वह भेरी माँ है हरिक्ृृष्ण '्रेमी' 
२६ मध्यप्रदेश और माखनलालजी सेठ गो विन्ददास' 
३० श्रद्धाजलि और उलाहना : सीताचरण दीक्षित 
३१ प० माखनलाल चतुर्वेदी, लाहौर और मै. उपेन्द्रनाथ अश्क' 
३२ खदर की एक अमलिन चादर . ठाकुरप्रसादसिह 
३३ उत्सर्ग और बलिदान के कवि भुकुटबिहारी वर्मा 
३४ पडित माखनलाल चतुर्वेदी किशोरीदास वाजपेयी 
३५ तरुणाई के गौरी-प्यूग के चरणो मे गोपीकृष्ण गोपेश' 
३६ बुढापा जो सदा जवान बना रहा ब्रजकिशोर नारायण' 
३७ 'पागल"“-सम्प्रदाय के प्रवतक माखनलाल 

कैप्टन रत्नाम्बरदत्त चन्दोला 
३८ माखनलाल चतुर्वेदी--यात्रा-पुरुष वीरेन्द्र मिश्र 
३६. एक लघु सस्मरण डॉ० उदयनारायण तिवारी 
४०. हि० सा० सम्मेलन हरिद्वार-अधिवेशन के सस्मरण 

ड० क्रष्णदेव उपाध्याय 

४१ कर्मवीर माखनलाल युधिष्ठिर भागेव 
४२ स्नेह-वत्सल दादाजी : कुसुम सिनहा 
४३ तरुणों के दादा--नये बाग के माली राजेन्द्र अवस्थी. 
४४. जो स्वय साहित्य-देवता थे गोपालप्रसाद व्यास 


समीक्षा खण्ड 


(क) समग्र समीक्षा 


४४, वैदिक प्रतिभा के कवि नन्ददुलारे वाजपेयी 

४६ चिर-नूतन कवि माखनलाल चतुर्वेदी . पदुमलाल पुन्नालाल बख्शी 
४७. चिरकाल तक गूजनेवाला स्व॒र॒मुकुटधर पाण्डेय 

४८ अमृत सिचन करने वाले धन्‍्वतारि उदयशकर भट्ट 

४६ अमर वाणी के कवि . डॉ० रामविलास शर्मा 

५०. बलिपथी का भाव-लोक - मोम दीप मेरा' डॉ० शिवप्रसाद सिंह 
५१, प्रेम और वात्सल्य के अजस्र कवि : शान्तिप्रिय द्विवेदी 


११५ 
११७ 
१२६ 
१३२३ 
१३६ 
१४६ 
१५३ 
१६५ 
१७३ 
श्७प 
श्द७छ 
१६० 
१९६ 


श्श्८ 
२०३ 
२०७ 


२०६ 
२१५ 
९२६ 
२२०५ 
२२६ 


२३५ 
२५० 
२५४ 
२५६ 
२५८ 
२६० 
२७० 


२ कला एवं साहित्य सम्बन्धी मान्यताएँ डॉ० रामचन्द्र तिवारी २७२ 


१३ सूरज-से बेदाग गिरिजाकुमार माथुर २७७ 
५४ विद्रोह-सघर्ष और शालीनता की प्रतिमूर्ति 

कन्हैयालाल मिश्र प्रभाकर' २८० 
५५ चिर-तारुण्य के प्रतीक डॉ० केशनीप्रसाद चौरसिया 2 8॥ 


(ख) काव्य-समीक्षा 


५६ राष्ट्रीय काव्य-प्रवाह मे एक भारतीय आत्मा' 
आचायें विश्वनाथप्रसाद मिश्र २८६ 
५७ काव्य-गुरु का ऋण डॉ० प्रभाकर माचवे २६३ 
५८ एक भारतीय आत्मा का केन्द्रीय स्वर'|--क्रान्तिमुखी बैष्णवता 
डॉ० जगदीश गुप्त ३०१५ 


५. माखनलालजी का बलिदानवाद डॉ० कमलाकान्त पाठक ३०८ 
६० दादा--एक राष्ट्रीय कवि. रामाधार शर्मा ३२२ 
६१. बॉकी भगिमा के गीत-कवि डॉ० रवीन्द्र भ्रमर ३३३ 
६२ राष्ट्र दैवत्‌ का आराधक डॉ० सुधीन्द्र ३४० 
६३ बायरन, भारती और माखनलाल चतुर्वेदी शचीरानी गुर्ट ३४७ 


६४ चलतुर्वेदीजी के काव्य मे प्रतीक-योजना डॉ० शम्भूनाथ चतुर्वेदी ३५७ 
६५ भेरी, वीणा और वशी की स्वर-लहरी मे राष्ट्रीय जागरण के 
अमर गायक डॉ० विजयेन्द्र स्तातक ३६६ 
६६ माखनलालजी का प्रगतिशील दृष्टिकोण रामेश्वर शुक्ल अचल'. ३७३ 
६७ एक भारतीय आत्मा! का काव्य --पुनर्मुल्‍्याकन की आवश्यकता 
डॉ० रामरतन भटनागर ३८१ 
६८ उनके क्ृतित्व के प्रति मेरे विचार केदारनाथ अग्रवाल ३८६ 
६९ एक भारतीय आत्मा” का काव्य-जगत्‌ दिनकर सोनवलकर रे८& 
७० चतुर्वेदीजी की काव्य-देत--एक दृष्टिपात 
डॉ० रामेबवरलाल खडेलवाल ३९७ 
७१ एक भारतीय आत्मा और 'तवीन' के राष्ट्रीय काव्य का तुलनात्मक 
अनुशीलन क्ृष्णकुमार मिश्र ४०३ 
७२ भारतीय राष्ट्रवाद और माखनलाल चतुर्वेदी : डॉ० बद्रीप्रसाद पचोली ४१४ 


७३ सम्पूर्ण जीवन के क्रान्तिद्रष्टा रचनाकार श्रीकान्त जोशी ४२७ 
, ७४ माखनलाल चतुर्वेदी का काव्य-वेमव बैजनाथसिह विनोद ४३४ 
७५ सेनिक कवि--माखनलाल चतुर्वेदी मजु सिन्हा ४४२ 


“७६. बालकवि माखनलाल . वृन्दावन नामदेव ४५५ 


धनजय वर्मा 
मिश्वरलाल खण्डलवाल 
डॉ० रामदरश मिश्र 

| डॉ० बलभद्र तिवारी 
। 


रत से एकात्म अज्ञेय 

[दूर खरे 

था का एक स्वर क्ृष्णबिहारी मिश्र 
प्रमीक्षण कन्हैयालाल सहल 

' डॉ० सूयेप्रसाद दीक्षित 

; डॉ० प्रेमशकर 

तिसिंह दिनकर 

॥_ डॉ० विनयमोहन' शर्मा 

श्थ ओझा 

रा की विशिष्ट कडी 

क्‍ सोहनलाल उपाध्याय “निर्मोही' 
| डॉ० आनन्दप्रकाश दीक्षित 
बॉ जगदीश गुप्त 

प्रक गुच्छा डॉ० प्रभाकर माचवे 
बजाकन जगदीश चतुर्वेदी 

) भहेन्द्र भटनागर 


॥ 


४६० 
४६२ 
४६७ 
४७२ 


४७७ ' 
पर 
डपणदप 
४&६२ 
४९५ 
२०२ 
४५०७ 
५११ 
२५१६ 


संजीवनी खण्ड 


बडे 7 


० 0० 


डॉ० शिवमंगलसिह 'सुमन' 


प्रात स्मरणीय दादा के साथ द्विवेदी युग के काव्याकाश का अन्तिम नक्षत्र 
अस्त हो गया । हमारी पीढी का भीष्म पितामह था वह, वर्षो से शरशय्या पर 
पडा उत्तरायण की प्रतीक्षा करता, महानिलय की वह पुण्य-तिथि थी ३० जनवरी, 
जिस दिन राष्ट्र के अलबेले जोधा ने बडी धज से छाती पर गोली खायी थी । गाधी 
के ग्वालो में वह भी एक था, माखन के स्थान पर नमक-चोरी से साथी और 
कस के आतक का विद्रोही। बडी मनमोहक छवि उसने पायी थी, माखन-सी मसृण, 
तप्त स्वर्ण-वर्ण, उन्‍्तत ललाट, उषस्‌ मुसकान, दूधिया मूछे, हिमानी हँसी, अभि- 
व्यक्ति का धनी । उसकी वाणी का वैभव गायत्री छद-सा उन्मुक्त और उदात्त 
था, जिसके आरोह-अवरोह अनुष्टुप और त्रिष्ठुप के मजीर बनते थे। अतल में 
डूब-डूबकर उसने मोती सहेजे, भारती के थाल मे सजाये और उनका पानी कभी 
नही झरने दिया । बडा पानीदार था वह, अन्यथा कभी का नेता-मत्री बन जाता। 
अनन्त पारावार के अनर्बिधे मोतियों ने उसे आशीषा भी खूब, अन्त तक उसके 
भाल पर अपनी आब झलमलाते हुए, तरल-सरल | बडा हठीला था वह, यशोदा 
के नटखट लाडले-सा | कभी कलम से खेलता, कभी पिस्तौल से । मिट्टी खाने का 
चाव था उसे । बाबई की मिद्ठी मे उसे ब्रज की मिट्टी की सुगन्ध मिली, वह अकुरा 
उठा । उसकी लेखनी से बासुरी की स्वर-लहरी फूट पड़ी । लकुटी और कामरिया 
तो अन्त तक उसके साथ रही । निमाडी कपास के झीनेपन ने उसे लुभाया, खीचा, 
अटकाया-भटकाया, जीवन का ताना-बाना बुनने के लिए। खण्डवा के खण्ड को 
उसने सम्पूर्ण कर दिया, तीथे बना दिया। ज्ायद ही कोई हिन्दी साहित्य का 
सवेदनशील सर्जक हो जिसने उसकी देहली पर मत्था न टेका हो, नवीन, सुभद्रा, 
महादेवी, जैनेन्द्र, उदयशकर, प्रेमी, मिलिन्द, भगवतीच रण, यशपाल, रामविलास, 
वुन्दावनलाल वर्मा, दिनकर, बच्चन, भवानी, प्रभाग, भारती, जगदीश गुप्त, 
(अचल आदि । तुलसी से निराला तक का तार उसने जोड़ दिया था, वह साहित्य- 

देवता था। मराठी, गुजराती, बगला, तमिल आदि के विद्वान भी उसके द्वारे 
ठहरकर कृतार्थ होते। लोकमान्य का वह अनन्य भक्त था, आगरकर, सप्रे का 
अतरग | गणेशशकर विद्यार्थी और भगत्सिह की दीवानगी पर वह फिदा था और 
दोनो की शहादत पर कुरबान। अन्तिम महाप्रयाण मे भी उसके मुख पर वही 
तरलता प्रतिबिम्बित रही । अब खण्डवा सदियो उसके बिखरे वैभव को समेठे--- 
“जो मिल जाता है सस्ता लगता है, 
जाने लगता तब मोल उभरता है ।” 
साहित्य के धर्म-क्षेत्र या कुरुक्षेत्र में सर पे कफन बाघ के बडी फबत से वह 
आया था। बाद मे बहुतो ने मुकुट और पगडिया सवार ली पर वह अपना 
शिरस्त्राण उतारने को तैयार न हुआ, उसे तो जोधा का विरद्‌ ढोना था। सिंहा- 
सनाहीन अश्वमेधों की परम्परा का चक्रवर्ती बनना उसे कभी न भाया। उसकी 
फूल की अभिलाषा बलिदानी यौवन की अमर अभिलाषा बन गईं। बिस्मिल, 
आजाद, भगतसिंह का दर्द बह आजीवन ढोता रहा । विष की कट्ठुता को नगण्य 
करने के लिए ही तो वह अपने दर्द का ठट्ठा मारकर हँसता था। हाई स्कूल के 
विद्यार्थी के रूप मे अमर शहीद गणेशशकर, विद्यार्थी के प्रताप में पहले-पहल 
उसकी इन पक्तियों को पढ़कर हम लोगो ने अजीब दीवानापन महसूस किया 
था--- 
नदी नद सब जल के भडार सूखा देते है अपना रक्‍त, 
मेघ से तब दो वर्षा बूद कही पाते है वर्षा भक्त, 
कलम की स्याही गिरती जाय पत्र पर उठता आता चित्र । 
बहुत दिनो तो लोग उसकी मनुहारी मुसकान के मुगालते मे रहे पर बडा 
विकट था वह युग । सदियों से पद-दलित, मान-मर्दित राष्ट्र मोहनदास की कमें- 
ठता से उत्तेजित और उद्ण्ड हो उठा था। माखनलाल ने बासुरिया धर दी और 
पाचजन्य उठा लिया । 
अमर राष्ट्र, उद् ण्ड राष्ट्र, उन्मुक्त राष्ट्र 
यह मेरी बोली 
यह सुधार समझौतों वाली 
मुझको भाती नही ठठोली । 
बडी बेलाग चुनौती थी उसके बोलो मे। क्योकि उसके घर मरण और सपनों 
मे होडा-होडी हो रही थी। मरण-त्योहार के राही कही पथ न भूल जायें इसलिए 
वह स्वय मील का पत्थर बन गया। उत्सर्ग की वेदी पर उसने अपना सर्वेस्व 
स्वाहा कर दिया और अपनी अकिचनता में ही धन्य हो उठा--- 
दोड दोड़कर लम्बी राते 
क्यों छोटी' कर आईं रानी, 


बहें क्क्क प्र 


बोलो तो पत्थर क्‍या देवे 
मीठे ओठ, न खारा पानी । 
पथिको पर किसी प्रकार का एहसान जताने की बात भी नही थी--- 
मैं हु सजनि, मील का पत्थर, 
अक पढो चुपचाप पधारो 
मत आरोपो अपनेपन को 
मत मुझ पर देवत्व उतारो। 
इस बलिपथी ने रक्‍त की रेखाओ से नये क्षितिजो को उभारा था। राष्ट्र का 
ओज' उसकी वाणी में मृतिमान हो उठा था । 
द्वार बलि का खोल 
चल, भूडोल कर दे 
एक हिमगिरि, एक सिर 
का मोल कर दे । 
मसलकर, अपने 
इरादो सी उठाकर 
दो हथेली है कि 
पृथ्वी गोल कर दे । 
उसकी कविता प्रयत्नसाध्य कभी नहीं रही। उसके स्वरो मे कविधर्म और 
जीवनधरमम का समाहार हो गया था। बेणु के कूजन और शख के उद्घोष की यह 
बानगी स्वय में ही अनन्य थी। आग को किसका आधार चाहिए ” फुरसत के 
समय नये शब्द के लिए नये अर्थ की और नये अर्थ के लिए नये शब्द की परेशानी 
होती है। पार्वती और परमेश्वर का यह जोडा एक ही धमे जानता है, सर्जन और 
विनाश । वाक्‌ और अर्थ की इस महिमा से वह भली-भाति परिचित था, इसी- 
लिए अमरता उसके द्वार पर पानी भरती थी, निगोडी पनिहारिन, जमुनातठ की 
अल्हडा ग्वालिनी । 
पहले-पहल उसे सन्‌ १९३८ मे देखा था, काशी हिन्दू विश्वविद्यालय मे, 
साहित्य के प्रबुद्ध अध्वर्य आचार रामचन्द्र शुक्ल के यज्ञ-मण्डप मे । हम एम० ए्‌० 
के छात्र यह देखकर विस्मित और अवाक रह गए थे कि काशी के दिग्गज पडितो 
की भूमि मे निमाड का एक निर्भीक जलस्रोत सबकी हँसी उडाकर चला गया। 
आचार्य शुक्ल भी उसकी अभिव्यजना के आवेश से विस्मित हुए थे। उसने एक 
निबन्ध पढा था जिसमे समालोचक और सर्जक के स्वरूपो का समाकलन था । 
अपनी चुटीली शैली मे आलोचको के मर्म पर प्रहार करते हुए और सबको 
निरुत्तर करते हुए बड़ी मस्तानी अदा में मुसकराते-मुसकराते कुछ ऐसे नावक के 
तीर वह छोड गया जो वर्षो भावको के मर्म मे कसकते रहे | प्रभात के सपने-सी 

उसकी स्मृति आज' भी ताजी बनी हुईं है। अपने प्रवचन का समापन करते करते 
उसने कहा था कि--साधना की प्रत्यचा मे आराधना का तीर, चिन्तन की श्वास 
के साथ जितना ही खीचा जायगा उतना ही लक्ष्यबेध करने मे समर्थ होगा । गगा- 
तटवासी मै नर्मदा के प्रपातों का उसी दिन कायल हो गया। उसके ठीक दस वर्ष 
बाद जब मालवा के पठारो का प्रीतिभाजन बना तो उसके चरणों को पलोटकर 
धन्य हो गया । आश्चरयं कि उसकी रमणीयता क्षण-क्षण नवता ही प्राप्त करती 
गई। आज उसके अभाव मे तो वह और भी उभर उठी है--वैसी ही मादक, 
बसी ही स्नेहमयी । 
कभी उसने कहा था-- 
मैं पहला पत्थर मदिर का 
अनजाना पथ जान रहा हूँ 
गढ़, नीब मे, अपने कन्धों 
पर मन्दिर अनुमान रहा हूँ । 
इस मार्भमिक अभिव्यक्ति का अर्थ तो अब कुछ-कुछ सुझने लगा है जब वह 
नीव का पत्थर अनजाने पथ की ओर अग्रसर हो गया। निश्चय ही उसके कन्धो 
पर आधारित कलशो से नया मन्वन्तर भास्वर होगा और उसकी वाणी का 
वर्चस्व बीहड से बीहड पथो में भी हमारा भय-मोचन करता रहेगा। 


चतुबदीजी की जीवन-झांकी 


कृष्णदेव शर्मा 


पदमभूषण डॉ० माखनलाल चतुर्वेदी एक भारतीय आत्मा' हिन्दी के वयोवृद्ध 
साहित्यकार, प्रणय और प्रलय के उन्मुक्त गायक, हिन्दी छायावादी कविता के 
आदि-प्रवर्तक, यथार्थवादी कहानीकार, उत्कृष्ट गद्यकार, प्रभावक नाटककार, 
उच्चकोटि के भाषणकर्त्ता, निर्भीक सम्पादक, स्वातन्त्रय समर के सेनानी, तरुण- 
साहित्यकारो के प्रेरणा-स्रोत, दिशा-दाता, स्वर-पाथेय थे। यहा इचकी जीवन- 
झाकी प्रस्तुत करना लेखक का अभीष्ट है। 


बंद-परिचय 


चतुर्वेदीजी के पितामह पडित रामनारायण चौबे अपने माता-पिता की 
एकमात्र सनन्‍्तान थे। इनके सात पुत्र हुए, जिनके नाम ये है--मुकुन्दरामजी, 
छोटेलालजी, वशीधरजी, तुलसीरामजी, बिहारीलालजी, नन्‍्दलालजी और हीरा- 
लालजी । श्री मुकुन्दरामजी की मृत्यु अल्पायु मे ही हो गई थी। श्री छोटेलालजी 
का स्वर्गंवास सन्‌ १६९११ या १३ में हुआ। इनके कोई सन्‍्तान नहीं हुई। श्री 
वशीधरजी सस्क्ृत एवं व्याकरण के अच्छे ज्ञाता थे । कवि चतुर्वेदी ने सस्कृत 
इन्ही से सीखी थी । इनका देहावसान सन्‌ १६१२ मे हुआ था। इनके दो पुत्र 
हुए---अयोध्याप्रसादजी और बद्रीप्रसादजी । दोनो दिवगत हो चुके है, पहले सन्‌ 
१९२२ मे और दूसरे सन्‌ १६५३ मे । अयोध्याप्रसादजी के एकमात्र पुत्र है-- 
व॒न्दावनजी । इनका जन्म सन्‌ १६०६ से हुआ। ये नादनेर की जायदाद का भार 
संभालते है। बद्रीप्रसादजी की एकमात्र सतान है--गणेशप्रसादजी । इनका जन्म 
सन्‌ १६४० में हुआ। ये नौकरी करते है। श्री तुलसीरामजी का स्वर्गवास सन्‌ 
१६१३ मे हुआ। इनकी एकमात्र सतान श्री हरिक्षष्णजी थे, जिनका गोलोकवास 
सन्‌ १९५२ मे ५४ वर्ष की आयु मे हुआ । श्री बिहारीलालजी का स्वगंवास सन्‌ 
१६०० में हुआ। ईनके कोई पुरुष-सतान न थी । 

श्री नन्दलालजी अन्य भाइयो की अपेक्षा अधिक मेधावी, विद्वान, होनहार 
और रूपवान थे । इनका स्वर्गवास दिसम्बर सन्‌ १६२१ में हुआ । इनके चार पूत्र 
हुए--श्री माखनलालजी, श्री रामदयालजी, श्री हरिप्रसादजी और श्री बृजभूषण- 
लालजी । इनमे कवि अग्रज' है । 

श्री रामदयालजी का जन्म सन्‌ १८८९ मे हुआ और स्वगंवास ५ सितम्बर 
सन्‌ १६५८ मे। इनके एकमात्र पुत्र है श्री विनोदकुमारजी । इनका जन्म सन्‌ 
१६३७ मे हुआ । ये बम्बई मे है। 

श्री रामदयालजी से छोटे है श्री हरिप्रसादजी । इनका जन्म सन्‌ १६०१ मे 
हुआ। ये बहुत दूरदर्शी, चतुर, कष्टसहिष्णु तथा परहिताचितक है। सन्‌ १६५२ 
से “६२ तक मध्यप्रदेश विधान सभा के सदस्य भी रह चुके हैं। इनका इटारसी 
मे अपना महाकौशल प्रिंटिंग प्रेस” भी है जिसकी देखरेख ये स्वय करते है। इनके 
पाच पुत्र है--श्री अर्रिदकुमार, श्री सुभाषचन्द्र, श्री सन्‍्तोषकुमार, श्री राकेश 
और श्री अजय । श्री अरविन्दकुमारजी का जन्म २२ जुलाई, सन्‌ १६३४ में 
हुआ। ये मध्यप्रदेश सरकार के प्रकाशन-विभाग में जन सम्पर्क अधिकारी है। 
श्री सुभाषचन्द्रजी का जन्म दिसम्बर, सन्‌ १६३७ में हुआ। ये मध्यप्रदेश सरकार 
के माध्यमिक शिक्षा-विभाग मे कार्य करते है। शेष तीनो पुत्रो का जन्म क्रमश 
१२ मई, सन्‌ १९४६, १७ अगस्त, सन्‌ १६९५६ और ६ जून सन्‌, १६५८ मे 
हुआ । ये तीनो विद्याध्ययन मे रत है । 

श्री बृजभूषणलालजी कवि के सबसे छोटे भाई है। इनका जन्म १५ मई, सन्‌ 
१९२९ मे हुआ । ये राजनीतिशास्त्र तथा इतिहास मे एम० ए० और ला ग्रेजुएट 
है। सन्‌ १९५३-५४ में खण्डवा मे प्रथम श्रेणी के ऑनरेरी मजिस्ट्रेट भी रह चुके 
है। आजकल ये कमंवीर' के सम्पादक है। इनके तीन पुत्र है --श्री रवीन्द्र कुमार, 
श्री अशोककुमार और श्री प्रमोदकुमार जिनका जन्म क्रमश १७ मार्च, सन्‌ 
१९४६, ५ दिसम्बर, सन्‌ १६५० और ३ अक्टूबर, सन्‌ १९५२ है। ये तीनो 
अभी शिक्षा-अध्ययन मे लीन है। 

श्री हीरालालजी चतुबंदी चतुर्वदीजी के सबसे छोटे काका थे। इनका 
स्वगेंवास अगस्त, सन्‌ १६३८ मे हुआ। इनके पाच पुत्र हुए---श्री मोहनलाल, 
श्री नन्‍्हेलाल, श्री रामकृष्ण, श्री गोविन्द और श्री क्षीरसागर । इनमे श्री मोहन- 
लालजी दिवगत होचुके है--सन्‌ १६२१ मे। शेष चारो पुत्र नौकरी करते है । 

सृविधा और स्पष्टता के लिए श्री चतुर्वेदीजी का वश-व॒क्ष यहा दिया जाता 


है . 


8, इन दिनो थे मध्यप्रदेश के केबिनट स्तर के मंत्री है। 


>यपरे के. 


चतुर्वदीजी की जीवन-झाकी अं 
प० डूगर्रासह शास्त्री 


रामनारायण चौबे 


| 
| । | | 


मुकुन्दराम छोटेलाल वशीधर तृलसीराम बिहारीलाल नन्‍्दलाल हीरालाल 


| हरिक्ृष्ण 


अ्रयोध्याप्रसाद  बद्रीप्रसाद 


वृन्दावन गणेशप्रसाद 
| | ही 
माखनलाल रामदयाल हरिप्रसाद बृजभूषण 
| | 
विनोदकुमार । 


| | । । 
अरविदकुमार सुभाषचन्द्र सतोषकुमार राकेश अजय 


रवीदड्कुमार अशोककुमार  प्रमोदकुमार 


| 


। 
मोहनलाल रामकृष्ण नन्‍्हेलाल गोविन्दप्रसाद क्षीरसागर 
पुवेस्थान और जन्मस्थान 


राजस्थान की जयपुर रियासत का राणीला ग्राम चतुर्वेदीजी का आदिस्थान 
है । यहा से उनके प्रपितामह डूगरासिह शास्त्री होशगाबाद जिले के बाबई नामक 
ग्राम में आकर बस गए थे जिसे आज लगभग १३० वर्ष होने को है। बाबई 
होशगाबाद तहसील का एक बडा गाव है और होशगाबाद से १४ मील पूर्व मे 
पुरानी बाबई सड़क पर बसा हुआ है। आईने-अकबरी' के अनुसार यह 
मालवा-सूबा का एक अग था और यहा पर जगली हाथी बहुतायत से पाए जाते 
थे। बाबई, औरगजेब के बाद, हवेली बागड के नाम से प्रस्यात था, जहा उसके 
गढ़ का राजा शासन करता था। यही बाबई कवि माखनलाल की जन्मभूमि है। 
किन्तु आज यह चतुर्व दी परिवार बाबई छोड़कर खण्डवा और इटारसी मे स्थायी 

रूप से बस गया है। केवल कवि की एक बहन कस्तूरीबाई बाबई मे ही 
रहती है । 


जाति, गोत्र और श्र ल्‍ल 


चतुवंदीजी आदिगौड ब्राह्मण और घुसावट चौबे है । कालान्तर मे यह चौबे' 
शब्द किन्‍्ही कारणो से चतुर्वेदी मे परिवर्तित हो गया जिसे अधिकाश परिवारों 
ने अपना लिया। यह परिवार भी उनमे से एक था। चतुर्वेदीजी का गोत्र वश्िष्ठ 
है। प्रारम्भ मे चतृर्वेदीजी का अल्ल 'चौबे' ही था जो आज बिलकुल छूट गया है 
और 'परिजनो' मे 'दादा' तथा 'साहित्य-जगत्‌” में 'साहित्य-देवता' एवं (एक भार- 
तीय आत्मा' के नवीन नाम को प्राप्त हो गया । कूल का पैतृक व्यवसाय पुरोहिती 
था। यह खानदान बाबई मे जितना ही अधिक अपनी विद्या के लिए प्रसिद्ध रहा 
है, उतना ही अपनी दृढता और लडाई-झगडे के लिए भी प्रसिद्ध रहा। इस परि* 
वार के लोगो से जमीदार भी पनाह मागते और पुलिस के प्रजादलन कार्य में 
रुकावट होती रहती । पुराने ढग से श्राप देने मे तो नही, सबको सीख सिखाने में 
ही उनका पहला आनन्द निहित रहता था। किन्तु पुरोहिती आज इस परिवार 
का पूर्ण अग नही रही है । 


कवि की जन्मतिथि श्रो र नाम 


चतुर्वेदी जी का जन्म चैत्र शुक्ल कामदा एकादशी, सवत्‌ १९४६ विक्रमी 
तदनुसार ४ अप्रैल, सन्‌ १८८६ को दिन के ग्यारह बजे हुआ था। उस दिल पूर्वा- 
फाल्गुनी नक्षत्र था। कवि की जन्मराशि सिंह है। नामकरण सस्कार मे कवि को 
मोहनलाल अभिधेय प्राप्त हुआ, किन्तु उनका नाम मोहनलाल के स्थान पर 
माखनलाल' रखा गया। कुल-परपरा के अनुसार उनके नाम के साथ बाद मे 
चतुर्वेदी लगा दिया गया। प्रारभ मे कवि अपनी 'रचनाओ मे माखनलाल चतुर्वेदी 
ताम ही दिया करता था । 'सुबोध-सिन्धु' के हिन्दी सस्करण मे कवि ने सन्‌ १६१२ 
में शक्ति-पूजा' पर एक लेख लिखा था, जिसके कारण उस पर पुलिस द्वारा 
राजद्रोह का आरोप लगाया गया किन्तु श्री माणिकचद जैन की बुद्धिमानी और 
कवि की कार्यकुशलता एवं सावधानी के कारण यह आरोप गलत सिद्ध हुआ। 
तब से वह श्रीगोपाल', भारत-सन्तान', कुछ नहीं, भारतीय, 'सुधार-प्रिय', 
पशुपति', नीति-प्रेमी,, एक विद्यार्थी, एक निधन विद्यार्थी, एक भारतीय प्रजा, 
एक नवयुवक', तरुण भारत', एक प्रान्तीय वाणी, 'एक उच्च शिक्षित”, 'एक 
भारतवासी', श्रीयुत नवनीत , श्री विश्वव्याप्त', श्री चचरीक', श्री शकर' , श० 
श० श७', क्ष० त्र॒० ज्ञ०', वनवासी', वनमाली', एक भारतीय आत्मा" जैसे 
चित्र-विचिन्न नामो से लिखते रहे है। स्वय चतुर्वेदी जी ने इस सुदीर्घ नामावली- 

ग्रहण करने केविषय मे लिखा है. “आज हिन्दी वाले यहकहते है कि माखनलालजी 
को भी उपनाम रखने की क्या आवश्यकता थी, पर वे क्या जाने ” यह उपनाम 
रखना मेरी विवशता थी, मजबूरी थी ।” और यह विवशता थी पुलिस के भयकर 
पजे से अपनी जीवन-रक्षा की । बाद मे तो उसकी रचनाएं 'एक भारतीय आत्मा' 
के नाम से ही एक युग से प्रकाशित होती रही । इसी पवित्र नाम के कारण वह 
'साहित्थ-देवता' के गौरवपूर्ण आसन पर प्रतिष्ठित रहे । 


पिता श्रौर पितृ त्व 


कवि के पिता स्वर्गीय श्री नन्दलाल चतुर्वेदी का स्वभाव बहुत प्रिय था। वे 
हँसमुख, दयालु और ग्रामीणों के बहुत काम आनेवाले' व्यक्ति थे। मुसलमान, 
हरिजन, शिकारी--सब जातियो के व्यक्ति उनके पास सहायतार्थ आते थे और 
वे सबकी सहायता करते थे । वे कसरती भी बहुत थे। गणेश-चतुर्थी के उत्सव मे 
जब॑ चतुर्दशी के रोज़ गणेश की प्रतिमा गजाल नदी मे विसरजित की जाती थी, 
बाढमयी गजाल को पारकर जाना कवि-पिता के लिए बाये हाथ का खेल था। 
चतुर्वेदी जी ने सहायता, व्यायाम, तैरने की प्रवृत्ति अपने पिता से ग्रहण की । 

चतुर्वेदी जी का कहना था--“मुझे बडे दादा (छोटेलाल चतुर्वेदी) पुजारी 
बनाना चाहते थे, परन्तु मुझे स्कूल मास्टरी पसन्द थी। अत. बडे दादा के पास से 
मै भाग आया और पिताजी के कहने के अनुसार स्कूल-मास्टर हो गया ।* स्पष्ट 
है कि कवि-मन पर इनका प्रभाव किचित्‌ भी न पडा । 

स्वर्गीय श्री बशीधर जी चतुर्वेदी स्वभाव से कठोर प्रकृति के थे। कवि 


चतुर्वेदी ने इन्ही से सस्क्ृत सीखी थी। उनका भी कोई स्थायी प्रभाव कवि के मन 
पर नही पडा । 


माता श्रौर बृश्रा का स्नेह-वात्सल्य 


चतुर्वेदी जी की माता श्रीमती सुन्दरी बाई चिरकाल तक यशस्वी पुत्र को 
अपने वरद-हस्त की शीतल छाया देकर २६ अप्रैल, सन्‌ १६५३ को स्वर्ग सिधार 
गई । उनका स्वभाव बहुत भोला और पूजा-भाव से भरा हुआ था। वे जगल मे 
रहना और गाय की सेवा करना अधिक पसन्द करती थी। वे अपना इष्ट हनुमान 
जी को लेकर आयी थी और बाबई के न सिह मदिर के पीछे जो हनुमानजी का 
मदिर था, वही अपना पूजन करने जाती थी । यो वे अपने श्वसुर-गृह के इृष्ट की 
भी पूजा किया करती थी।उनमे एक पुरुषोचित वीरता थी। कवि ने ममतामयी मा 
के महत्त्व को लक्ष्य कर लिखा है--- मेरे जीवन की कोमलतर घडियो का आधार 
मेरी मा है। मेरे छोटे-से ऊचे उठने मे भी, फूला न समाने वाला तथा मेरी वेदना 
मे व्याकुल हो उठने वाला, उस जैसा कोई नही ।” मृत्यु-पर्यन्त कवि की माता 

उसकी सुखसुविधा का ध्यान किये रही । यह माता के जीवन का ही प्रभाव था कि 
कवि 'प्रलय-पथी', पूजा-भाव का उपासक, भाइयों का हिताचितक और गौ-रक्षा 
का समर्थक बना रहा। क्‍ 
कवि की बूआ श्रीमती पार्वती बाई (पारी बाई) अत्यन्त धर्मपरायणा थी। 
उनका यह दुर्लष्य नियम था कि जब तक भगवान के सामने वैष्णव-भक्ति-पूरित 
पाच-पद नहीं गा लिये जाते, तब तक किसी को भोजन नहीं मिलता था। उन्होने 
अपनी ही गोद मे शिशु माखनलाल को इस प्रकार के पद धीरे-धीरे कण्ठस्थ कराने 
प्रारम्भ कर दिये थे। उन वैष्णव-पदो में 'जागिये रघुनाथ कुअर भोर भयो प्यारे 
पद भी गाया जाता था, जिसकी पेरोडी उन्होने बैल-वन्दना' के रूप मे आठ वर्ष 
की अवस्था मे ही बनाई थी। इस पर कवि को बुआ का कोप-भाजन बनना पडा 
था, किन्तु यह तो उसका नित्य का कर्म था। अत जब कोई पडोसिन बूआ को 
आकर कह देती कि जब तक इस लडके को नही टाल दोगी, तब तक तुम्हारे घर 
मे शाति नही होगी, तब बुआ कहती, “यशोदा के घर से एक बार कन्हैया चला 
गया तो वह बेचारी जिन्दगी-भर तडप-तडपकर रोयी, मै तो ऐसी भूल नही 
करूगी |” बूआ का कवि पर बहुत स्नेह था। रामायण, भागवत और कथा-कहा- 
नियो का वे कोष थी, जिसके कारण वे कवि के लिए विशेष श्रद्धा का केन्द्र बनी 
हुई थी । बूआ के स्नेह ने कवि को राधाबल्लभ सम्प्रदाय की ओर उन्मुख किया । 


बाल-बृत्ति का वेशिष्टय 


चतुर्वेदीजी बचपन में बडे नटखट स्वभाव के थे । कुश्ती और व्यायाम करने 
में उनकी विशेष रुचि थी। पेडो पर चढना उनके बाए हाथ का खेल था। तैरना 
उनके जीवन का महत्त्वपूर्ण अग था। भ्रमण को वे स्वास्थ्य के लिए उपयोगी 
मानते थे। दूसरों के साथ मनोविनोद करने मे उन्हे विशेष आनन्द आता था। 
पिटना-पीठना उनका स्वभाव बन गया था। इन सबके कारण उनमे निडरता 
पर्याप्त मात्रा मे आ गई थी, अत. वे खतरो के साथ भी खेल जाते थे । 


काव्य-प्रेरणा-लोत 


यो तो काव्य-सृजन की प्रतिभा कवि मे जन्मजात होती है, किन्तु इस प्रतिभा 
के भी कुछ प्रेरक तत्त्व होते है। इन्ही तत्त्वो को हम कवि के प्रेरणा-स्रोत भी कह 
सकते है। यह आवश्यक नही कि प्रत्येक कवि के प्रेरणा-स्रोत समान हो, उनमे 
वैभिन्‍्य भी हो सकता है और होता ही है। यदि एक कवि का मूल प्रेरणा-स्रोत 
प्रेम अथवा उसकी असफलता हो सकता है तो दुसरे की कल्पना के इन्द्रधनुषी 
वितान प्रकृति की क्रोड से जाकर स्वत' ही तनने लगते हैं। माखनलाल जी के 
काव्य के प्रेरणा-स्लोत मुख्यतं. ये थे : 

विन्ध्या और सतपुडा के निश्चेर, 
, स्वामी रामतीथ्थ के भाषण, 
स्वामी रामकृष्ण परमहस के उपदेश , 
कवि पत्नी, और 
अमर शहीद गणेशशकर विद्यार्थी । 

शिक्षा 


बाबई के जिस प्राथमिक विद्यालय मे पिता स्वर्गीय नन्‍्दलाल चतुवेदी ने 
शिक्षा प्राप्त की थी, उसी विद्यालय मे चतृर्वेदीजी को भी शिक्षा-अध्ययन के लिए 
प्रविष्ट करा दिया गया, जहा से सन्‌ १६९०१ मे उन्होने प्राइमरी-परीक्षा उत्तीर्ण 
की। सन्‌ १९०५ मे, प्राइमरी-परीक्षा उत्तीर्ण करने के बाद, इन्होने प्राइमरी 
टीचस ट्रेनिग' की परीक्षा जबलपुर केन्द्र से उत्तीर्ण की । परीक्षा मे हिन्दी विषय 
में ९४ प्रतिशत और गणित में ६६ प्रतिशत अक प्राप्त किये थे। “यह सब 
पिताजी के प्रयत्त और आशीर्वाद का फल था।” विद्यार्थी जीवन में ये बड़े 
मेधावी, कर्तेव्य-परायण और विनोदप्रिय रहे । कितु दुर्भाग्य / आथिक दृष्टि 
से सम्पन्न न होने के कारण ये उच्च शिक्षा प्राप्त करने मे असमर्थ रहे । 

माखनलालजी ने अपने बडे काका स्वर्गीय श्री वशीधर जी के सरक्षण मे 
सस्क्ृत का अध्ययन किया, किन्तु कवि के पिता को इससे सतुष्टि नहीं हुई थी । 
पिता के इस असन्तोष से माखनलालजी को भी परितोष नही हुआ । 

माखनलालजी ने उर्दू, फारसी, अरबी, बगला, मराठी, गुजराती तथा 
अग्रेजी का भी स्वत अध्ययन किया था। इन सभी भाषाओं पर उनका पूर्ण अधि- 
कार था । यह बात बहुत कम लोग जानते है। ससस्‍्क्ृत व उर्दू मे तो कवि ने कविता 
भी की है। ये कविताएं अद्यतन अप्रकाशित है। कवि ने एक बार अग्रेजी मे 
भाषण भी दिया था | 


विवाह और सतति 


माखनलाल चतुर्वेदी का विवाह सन्‌ १९०३ (बैसाख सवत्‌ १६६०) मे अपनी 
जन्मभूमि बाबई के निवासी श्री परमसुख हलवाई की सुपुत्री ग्यारसी बाई (एका- 
दशी बाई) के साथ बडी धूमधाम से सम्पन्न हुआ था। उस समय चतुर्वेदी जी की 
आयु चौदह वर्ष थी और पत्नी की नौ वर्ष । इनके एक कन्या भी उत्पन्न हुई, पर 
वह कुछ दिन ही जीवित रह सकी और अपनी अभागिन माता को आसू बहाने के 
लिए छोडकर उसकी गोद सूनी कर चलती बनी । कवि का वैवाहिक जीवन सदा 
अभावमय ही रहा और निरन्तर उपेक्षा के कारण पत्नी का स्वास्थ्य दिन पर 
दिन गिरता ही चला गया और उन्हें यक्ष्मा ने आ दबाया। इसका परिणाम यह 

हुआ कि दिसम्बर, सन्‌ १६१४ (पौष कृष्ण ४, सवत्‌ १६७१) में इनकी पत्नी इह- 
लोक की लीला समाप्त कर सदा-सवं दा के लिए इनका साथ छोडकर चली गई। 
कवि का जीवन अन्धकारमय हो गया। वह जिस तरफ दृष्टि डालता, दु ख ही 
दु ख दिखाई देता था, जिसकी अभिव्यक्ति भाई छेडो नही मुझे शोक-गीति मे 
हुईं है। 

यद्यपि ग्यारसी बाई नहीं रही पर माखनलाल जी के काव्य में उन्हीं का 
मधुरतम व्यक्तित्व अपनी वाणी का कूजन करता रहा है। उन्होने विदा लेकर 
अपने पति को देश के बलि-पथ पर निद्व॑न्द्र जूझने के लिए निश्चित कर दिया था। 
यह जूझना कठोर साधना मे खो जाने से कम नहीं था। कवि की कठोर 
साहित्यिक-साधना को फलवती बनाने के लिए प्रस्तुत पक्तियों का लेखक उस 
वदनीया को अपनी श्रद्धाजलि अपित करता है। 

कवि माखनलाल आजीवन पत्नी की स्मृति मे प्रतिवर्ष श्रावण मास में 
अत्यत श्रद्धा के साथ 'रामचरितमानस का पाठ करते रहे । 


ग्राथिक कष्ट 


चतुर्वेदीजी का जन्म दीनता और दारिद्रूय के वातावरण में हुआ था, जिसका 
प्रभाव चतुर्वेदीजी पर भी पडना स्वाभाविक था, किन्तु इन्होने दैन्य और दारिद्रय 
को यथासभव दूर करने की चेष्टा की । इतने पर भी वह आर्थिक दृष्टि से मुक्त न 
हो सका । उसे अपने अनुज श्री बृंजभूषणलाल चतुर्वेदी के विवाह मे ३२०० रुपया 
ऋण लेना पडा था, जिसे उसने १ वर्ष के समय में ही चुका दिया था । कवि की 
आश्थथिक स्थिति का अनुमान उसके स्वय के कथन से सरलता से लगाया जा सकता 
है "मेरे जीवन का सबसे बडा सपना है कि अपना भी घर का घर हो और 
उसमे एक बाथरूम हो। किराये के घर की भी जिन्दगी कया जिन्दगी है ? हर 
क्षण लगता रहता है कि कोई है, जो हमसे भी बडा है और उसके हम किरायेदार 
है । कवि माखनलाल के आर्थिक दृष्टि से सम्पन्त न होने के अधोलिखित कारण 
कहे जा सकते है 

१. क्रान्तिकारियों की सहायता । 

२ विद्याथियों की सहायता । 

३ मित्रो का आतिथ्य । 

४ कर्मंवीर के सचालन में आथिक कठिनाइयो का निवारण । 

यहा यह भी ज्ञातव्य है कि मध्यप्रदेश सरकार चतुर्वेदीजी को सन्‌ ६४ से 
५०० रुपया प्रतिमास अनुवेतन के रूप मे आथिक सहायता देती रही। किन्तु 
५०० रुपये से क्या होता है जबकि मासिक व्यय २२०० रुपये के लगभग हो । 
सब वस्तुए मेहगी होने पर खर्च बढ ही जाता है। किन्तु इन सब विपरीत परि- 

स्थितियों मे भी, अपने अन्तर्मन के धोर-से-घोर दु खो मे भी, चतुर्वेदी जी ने अपनी 
भावना और चिन्तन के वैभव को कभी क्षीण नहीं होने दिया। उनके जीवन मे 
निराशाए भले ही रही हो, कई आधात-प्रतिघात भी रहे हो, लेकित उसकी जिजी- 
विषा कभी नहीं गईं। फाके-कशी के दिनो मे भी उनकी फाके-मस्ती मस्ती ही थी। 


कारावास, कांग्रेस और ऋतिकारी दल 


महाकौशल मे असहयोग आन्दोलन का श्रीगणेश चतुर्वेदी जी ने 'कमंवीर' 
के द्वारा ही किया। 'कर्ंवीर' का तूफानी प्रचार प्रादेशिक सरकार को असह्य हो 
गया था। अत' सरकार ने चतुर्वेदीजी पर दफा १२४ (अ) के अनुसार, बिलासपुर 
में दिये गये १२ मार्च, सन्‌ १६२१ के अभिभाषण पर राजद्रोह का अभियोग 
चलाया | जबलपुर मे बदी करके आपको बिलासपुर ले जाया गया। २ जुलाई 
सन्‌ १६२१ को बिलासपुर के मजिस्ट्रेट मि० पारघी के सम्मुख आप उपस्थित 
किये गये । ५ जुलाई, सन्‌ १६९२१ को मि० पारघी द्वारा आठ मास की सपरिश्रम 
कारावास की आज्ञा दी गई। यह समाचार समस्त प्रदेश मे फैल गया और जगह- 
जगह सरकार के विरोध मे प्रदर्शन किये गये, किन्तु इनका परिणाम नकारात्मक 
ही रहा | इन्हें बिलासपुर जेल मे रखा गया। इनकी कैदी सख्या १३३२ थी। 
इन्हे कुछ दिन जबलपुर जेल मे भी रखा गया, जहा से ४ मार्च सन्‌ १६२२ को 
इनकी निष्कृति हुई। कारागृह मे रहते हुए कवि ने रस्सिया बटी, मोट खीचा और 
गेह पीसे । अन्य अनेक कष्ट भी उठाये, क्योकि जेल-अधिकारियो का व्यवहार 
इनके प्रति कठोर था, किन्तु इसमे अपवाद भी है। 
सन्‌ १९२३ के नागपुर के विख्यात झण्डा-सत्याग्रह मे चतुबंदी जी ने सक्रिय 
सहयोग दिया और वे ही इस सत्याग्रह के अन्तिम सेनानी भी थे । 
कांग्रेस मे रहते हुए चतुव दी जी सन्‌ १६३०-३१ मे भी जेल गये । इस समय 
चतुर्वेदीजी के साथ स्वर्गीय पडित रविशकर जी शुक्ल, सेठ गोविन्ददास, प्‌० 
द्वारकाप्रसाद मिश्र और भारगवजी भी थे। मि० लीली ने इन सबको सजाए 
सुनाई थी। इस समय चतुर्वेदी जी ने प्रो० रमाशकर शुक्ल के आग्रह पर जनता 
को यह सदेश दिया था 
“इन्हे गुलामी वर रहे 
उन्हे रहे षड़यन्च । 
मरना हमको वर रहे 
भारत रहे स्वतत्त्र।' 
जबलपुर कारागृह से माखनलाल जी की निष्कृति ८ मार्च, सन्‌ १६३१ को 
हुई । 
माखनलाल चतुर्वेदी का क्रान्तिकारी दल से परिचय सन्‌ १६०५ में असित 


१६ माखनलाल चतुवंदी यात्रा-पुरुष 


गागुली और फणीन्द्र मजूमदार से स्थापित हुआ। इन्होने १३ जनवरी सन्‌ १६०६ 
मे क्रतिकारी दल मे रहने की दीक्षा प्राप्त की । क्रिकारी दल मे इनकी सदस्य- 
सख्या १६ थी। इन्होने सन्‌ १६१६ तक क्रातिकारी दल मे सक्रिय कार्य किया । 
आध्िक सहायता भी दी । एक आलोचक के अनुसार, “क्रातिकारियों के साथ 
उनका घनिष्ठ सम्बन्ध रहा है और रासबिहारी बोस जैसे ऋतिकारी तक ने उनके 
यहा आश्रय पाया ।” सन्‌ १६४२ में महात्मा गांधी से आज्ञा लेकर कानपुर मे 
प्रिसिपल खन्ना के यहा रहकर इन्होने ऋान्‍्तिकारी दल की सहायता की थी। 


विभिन्‍न कार्यकलाप -सक्षिप्त विवरण 


साहित्य-क्षेत्र में आपका प्रवेश एक पत्रकार के रूप मे ७ अप्रैल, सन १६१३ 
मे खण्डवा से प्रकाशित प्रभा' के साथ हुआ। सम्पादक के स्थान पर गगराडे जी 
का नाम छपा था। चतुर्वेदी जी को तीस रुपये मासिक वेतन पर सहायक सम्पादक 
के रूप मे कार्यरत किया गया। २६ सितम्बर, सन्‌ १६१३ में अपनी प्राथमिक- 
पाठशाला की अध्यापकीय-वृत्ति से त्यागपत्र दे दिया। किन्तु किन्‍्ही आर्थिक कठि- 
नाइयो के कारण यह पत्रिका एक वर्ष पश्चात्‌ द्वादश अक प्रकाशित कर बन्द हो 
गईं। कानपुर के साप्ताहिक प्रताप के भी माखनलालजी अक्टूबर,सन्‌ १६२३ से ३ 
माचे, सन्‌ १६२४ तक सम्पादक रहे । १७ जनवरी, सन्‌ १९३०को पडित विष्णु 
दत्त शुक्ल और माधवराव सप्रे के आग्रह से 'कमेंवीर' का प्रकाशन हुआ,। इसके 
सम्पादक चतुर्वेदी जी ही बनाये गये | बादमे तो यह पत्र चतुरवंदीजी के ही स्वामित्व 
में खण्डवा से प्रकाशित होने लगा और आज तक बराबर प्रकाशित हो रहा है । 
कर्मवीर के सम्पादक बनने के साथ ही आप राजनीति मे सक्रिय भाग लेने लगे 
और १६२१ में महात्मा गाधी द्वारा सचालित राष्ट्रीय आन्दोलन मे आप जेल 
गये । गाधीजी के राष्ट्रीय आन्दोलन में जेल जाने वाले आप मध्यप्रात के सबंप्रथम 
व्यक्ति थे। सन्‌ १९२३ में नागपुर के झण्डा-सत्याग्रह मे सरकार को इन्होने 
करारी मात दी । सन्‌ १६३१ मे मध्यभारत प्रजापरिषद्‌ ( झासी ) के दूसरे अधिवेशन 
के सभापति निर्वाचित हुए। इससमय का आपका भाषण विद्रोह और निर्भीकता से 
बेजोड है । सन १६३६ मे काग्रेस पालियामेटरी बोर्ड मध्यप्रदेश के अध्यक्ष चुने गए | 
चुनाव चतुर्वेदी जी ने ही करवाये। राजनैतिक आन्दोलनों की भाति साहित्यिव 
आन्दोलनो का भी आपने सफल नेतृत्व किया। सन्‌ १९६२९ मे आप भरतपुः 
के सम्पादक-सम्मेलन के अध्यक्ष बने । सतत १९६३० में रायपुर और सन्‌ १६३४३ 
कटनी मे होने वाले मध्यप्रात्तीय हिन्दी साहित्य सम्मेलन के सभापति बनाये गये 
सन्‌ १९३८ से बत्तारस में होने वाली भारतीय हिन्दी पत्रकार परिषद के सभार्पा 

निर्वाचित हुए। सन्‌ १६४३ मे हरिद्वा रके अखिल भा रतीय हिन्दी साहित्य सम्मेलन' 
अध्यक्ष निर्वाचित हुए और चादी के सिक्‍्को सेआपका तुलादान हुआ । सन्‌ १६५ 


चतुर्वेदीजी की जीवन-झाकी १७ 


से आपने राजनीति से सन्यास-ग्रहण कर साहित्य-सेवा मे ही अपना जीवन लगा 
दिया । 

भारत की विभिन्‍त सस्थाओ और महापुरुषो से भी आपका घनिष्ठ सम्बन्ध 
रहा है । आपने नई प्रतिभाओ को जन्म देकर उनका निर्माण किया है। विस्तार- 
भय से इन सबका उल्लेख यहा अपेक्षित नही है। 


रोग 


जब माखनलाल जी की आयु डेढ वर्ष की थी, तो यह इतने बीमार हुए कि 
एक दिन तो सारा घर-भर इस चिन्ता से भर उठा कि अब इस बच्चे का बचता 
कठिन है। सभी आशा छोड चुके थे | कहते है, गाव के बूढे मा रवाडी सुनार हुलासी 
ने कोई दवा दी और शिशु ने सज्ञा पायी । सन्‌ १६१४ में अल्पायु मे ही इनकी 
पत्नी का स्वर्गवास हो गया, जिससे उन्हे गहरा आघात पहुचा और वह हृदय की 
धडकन' बीमारी से पीडित हो गया। यह रोग उसका जीवन-सगी बन बैठा और 
उसने कवि को कही का न छोडा | फरवरी, सन्‌ १६१८ मे कानपुर से लौटने पर 
कवि इस हृदय-रोग से ग्रस्त हो गया । अप्रैल, १६१६ मे इस रोग से उनकी जीवन- 
रक्षा हो गई। सन्‌ १६९३७ मे पेट के फोडो का आपरेशन हुआ सन्‌ १६३६ मे 
त्रिपुरी काग्रेस के अवसर पर स्वागत समिति के उपाध्यक्ष चुने गये, किन्तु अधि- 
वेशन मे आपरेशन के कारण न जा सके । २७ अगस्त, सन्‌ १९६२ को आखो मे 
'मोतिकेबिद' उतर आने के कारण शल्योपचार हुआ और नेत्रों मे पुन ज्योति 
आयी। 


; | 
पुररुकार, उपाधि श्रोर सम्मान 


ध्वतुर्वेदी जी की 'हिमकिरीटनी' पर अखिल भारतीय हिन्दी साहित्य सम्मेलन 
ने सन्‌ १९४३ में एक हज़ार रुपये का देव पुरस्कार तथा सन्‌ १६५४ में उत्तर- 
प्रदेश सरकार ने १५०० रुपये का पुरस्कार प्रदान किया। 'हिमतरगिनी' नामक 
काव्य-सुस्तक पर सन्‌ १६५४मे साहित्य अकादमी ने पाच हज़ार रुपये का साहित्य 
का प्रथम पुरस्कार तथा उत्तर प्रदेश सरकार ने १४०० रुपये का पारितोषिक 
प्रदान किया । विक्रमी सवत्‌ २०१० मे स्वर्गीय मैथिलीशरण गुप्त के सभापतित्व 
मे साहित्यकार ससद्‌, प्रयाग द्वारा साहु जगदीशप्रसाद पुरस्कार श्री माखनलाल 
चतुर्वेदी को 'माता' काव्य के लिए प्रदान किया गया। इसी पुस्तक पर उत्तर- 
प्रदेश सरकार ने भी १२०० रुपये का पुरस्कार प्रदान किया। उत्तर प्रदेश सरकार 
द्वारा ही चत्‌र्वेदी जी को उनके कहानी-सग्रह कला का अनुवाद' पुस्तक पर ६०० 
रुपये की धन-राशि पुरस्कार-स्वरूप प्रदान की गई । इनके अतिरिक्त उत्तर प्रदेश 
और मध्य प्रदेश राज्य सरकारो द्वारा चतुवेदी जी को अनेक बार पुरस्कृत किया 

गया। 

काशी धर्म महामण्डल द्वारा सन्‌ १६९३४ मे चतुर्वेदी जी को सम्पादक भूषण' 
की सम्मानित उपाधि से समलकृत किया गया। श्री माखनलाल चतुर्वेदी को 
इनकी अमूल्य हिन्दी सेवा के उपलक्ष्य मे हिन्दी साहित्य सम्मेलन की स्थायी- 
समिति की २२ बैसाखसवत्‌ २००३ (सन्‌ १६४६) की बैठक के निश्चय सख्या ३ 
के अनुसार सम्मानार्थ साहित्य वाचस्पति' की उपाधि सम्मेलन के कराची अधि- 
वेशन मे श्री वियोगी हरि जी के सभापतित्व मे अपित की गई। दिसम्बर, सन्‌ 
१९५९ में सागर विश्वविद्यालय द्वारा डी० लिट० की सम्मानित उपाधि उपकुल- 
पति डॉ० द्वारकाप्रसाद मिश्र द्वारा खण्डवा में हुए विशेष दीक्षान्त समारोह मे 
प्रदान की गई | भारत सरकार ने २६ जनवरी, सन्‌ १९६३ को गणतन्‍्त्र दिवस के 
अवसर पर कवि को पद्मभूषण' की सम्मानित उपाधि प्रदान की । राजभाषा 
विधेयक के विरोध मे आपने यह उपाधि मृत्यु के कुछ ही पूर्व लौटा दी । 

१६-१७ जनवरी, सन्‌ १६६४५ को मध्य प्रदेश सरकार ने आपका सम्मान 
किया, और ७५०० रुपये की थैली प्रशस्ति पत्र के साथ आपको भेट की । इससे 
बडा सम्मान राज्य सरकार और भारत सरकार की ओर से शायद ही किसी 
साहित्यकार का हुआ हो । 

३० जनवरी, १६६८ को सायकाल साढ़े पाच बजे आपका देहावसान हुआ। 
यह समय लगभग वही था जब ३० जनवरी, १९४८ को महात्मा गाधी ने महा- 
प्रयाण किया था ! 


माखनलालजी का गांव हिरनखेड़ा 

लाला राममनोहर 


(माखनलालजी का गाव हिरनखेडा के नाम से विख्यात रहा है । यहा 

वर्षों उनके छोटे भाई स्व० रामदयाल चतुर्वेदी रहते रहे है जो डिस्ट्रिक्ट 

बोर्ड के अध्यक्ष रहेहै। उसी गाव के निकटवर्ती गाव सोभलवाडा के 

निवासी लाला राममनोहर जी के हाथ की उन्ही की भाषा मे माखन- 

लालजीके प्रति लिखित इस श्रद्धाजलि का अपना अलग ही महत्त्व है। 

(छोटे भाई श्री रामदयाल चतुर्वेदी का अब स्वगंवास हो चुका है।) 

लालाजी माखनलालजी से आयु मे पन्द्रह-सोलह वर्ष बडे थे । 

यह लेख सन्‌ १६४४ में खडवा के एक सज्जन के पास लालाजी ने 

लिखकर भेजा था जो सर्वप्रथम चतृर्वेदीजी की स्वर्ण-जयच्ती पर 

प्रकाशित ,सगम' केविशेषाक मे प्रकाशित हुआ था। )' 

श्रीमान पूज्य पडितजी का नाम 'कर्मवीर' मे पढ़कर उनके दर्शनों की प्रबल 
इच्छा हुई । सन्‌ १६१ श्मे उनके मझले भाई से परिचय हो गया। दैवयोग से छितगाव 
पहुचा और वहा मालूम हुआ कि बिलासपुर जेल से छूटकर पडितजी यहा आ गए 
है। इनके वियोग में कुछ दिन पहले इनके पिता शरीर त्याग चुके थे, गृह मे पूज्य 
माताजी अत्यन्त व्याकुल बिलख रही थी। तीन भाई, तीन बहने, एक भाई की 
पत्नी, इन सबो का भार और जैल की यातनाओ से कृश शरीर, इस अवस्था में 
छितगाव स्टेशन पर दर्शन हुए, तो भी चतुर्वेदीजी उज्ज्वल आत्मा और प्रसच्न- 
चित्त दीख रहे थे । थोंडा परिचय हुआ, इसके बाद पडितजी ने बानापुर स्टेशन 
पर आबादी से कुछ हटकर इन्दौर जाने वालो की आने-जाने की सुविधा के 
विचार से अपना हैडक्वाटंर रखा, फिर वहा जब मैं आता तब अवश्य दर्शनों को 
पहुंचता । बातचीत में ग्रमीण जीवन की बात और गरीब लोगो की स्थिति की 
ही चर्चा चली तो उन्होंने बताया कि सन्‌ १६२० मे सिवनी मालवा तहसील के 
हिरनखेडा ग्राम के एक मालगुजार श्रीयुत कालूरामजी को मालूम हुआ कि मैं 


ब्८ छः 
२० माखनलाल चतुबंदी यात्रा-पुरुषे 


उपयुक्त जगह चाहता हू तो उन्होने प्रेमपूर्वक प्रार्थना की कि “बस्ती के बाहर 
लगभग तीन फर्लाग पर बडे चाव से एक जो बगीचा उन्होने लगाया था वह बर 
बाद हो रहा है। और वह चाहते है कि उसे मुझे समपित कर दे, ताकि वह हरा- 
भरा बना रहे।” पडितजी ने स्थान देखकर बगीचा पसन्द तो किया, परन्तु दूसरी 
बात नहीं मानी और उसकी पूरी कीमत देकर अपने हृदय को विश्वाम देने को 
और गाव के असहाय दुखी लोगो की हालत हृदयगम करने को उसे ले लिया। 
सन्‌ २० से ही जब जरा-सा भी अवकाश पाते, छोटे-से स्टेशन खुटवासा पर 
उतरते । हाथ मे दवाओं का बक्स अवश्य होता। तीन मील बिना किसी को 
सूचना दिए चल देते और वहा जा पहुचते जहा अपनी तरफ से बगीचे कीदे खरेख 
को रघुनाथ कोटवार को रख दिया था। उसकी रूपा नाम की एक दसवर्षीया 
कन्या भी थी। चतुव दीजी महात्माजी के सुदामा जैसे भक्त थे। हाथ से कती, 
हाथ से बुनी खादी पहिनना, और अपने हाथ से पीसना आदि इनका ब्रत था । 
हिरनखेडा से दो मील दक्षिण की तरफ सोभलवाडा ग्राम मे लाला मनोहरलाल 
भी स्वदेशप्रेमी खादीधारी अपना नाम रखकर रहते थे | उनकी भी पडितजी पर 
श्रद्धा हो गई थी, जब सुन पातेतो तुरन्त चलकर आश्रम (बगीचे मे) आ पहुचते 
और एक वालटियर की तरह अपने-आप खडे होकर जो कार्य होता सूचारू रूप 
से करने का भाव जाहिर करते । 

यहा से ग्रामीण जीवन की अल्प-बुद्धि से थोडी जो बाते याद आती है 
लिखता हू । 

पूज्य पडितजी आश्रम से रात्रि के पिछले पहर मे चार बजे उठते, शौच 
आदि से फारिग होकर ठीक चार बजे प्रवचन प्रारम्भ कर देते। गीताजी का 
स्थित-प्रज्ञ आदि और शम्भु-पद-दर्शन के कुछ भजन बडे चाव से होते, कुछ गाव 
के सज्जन भी उस समय इकट्ठे हो जाते | फिर तृरन्‍त ही जगल की तरफ निकल 
देते । बहुत शी क्र चलने के स्वभाव से कारण आप दूर निकल जाते, जब स्मरण 
आता पीछे फिरकर देखते तो साथ के लोग बहुत पीछे रह जाते, तो आप खडे हो 
जाते, उनके आ चुकने के बाद फिर चलना प्रारम्भ होता । इस तरह घुृमकर आने 
के बाद ग्राम के दुखी प्राणी आश्रम मे आकर जमा हो जाते | फिर जितने भी 
बीमार लोग इकट्ठे होते उन्हे एक-एक करके बिना सकोच के घटो देखते और 
हरएक को अपने पास से औषधि देते । कुछ लोग ऐसे भी आते जो रोगी को वहा 
लाने मे असमथेता बतलाते, तो अवकाश पाकर उसके घर जाते और रोग का 
अनुभव प्राप्त कर आश्वम मे आकर औषधि देते । मुझे खूब स्मरण है, यहा के 
आसपास और कुछ दूर की जनता को आपकी औषधि से सेट-परसेट लाभ 
हुआ कठिन से कठित रोगियो को भी पडितजी के अनुभव के अलावा उन्हे कभी 
शायद ही दवाए मिली हो। दवा खूब कारगर होती थी। चतुर्वेदीजी को चाय 

की आदत थी, दूध थोडा हो, परन्तु इस नि्जेन स्थान पर पैसा देकर भी नही 
मिलती थी। एक गाय खरीदनी पडी जिसका नाम साधना रखा, उसका 
सुदर्शन नामक सुन्दर बछडा था। उससे दूध का काम चलता। रोटी की जगह 
मैदान मे उपलो मे सिकी बाटी ही आप सिर्फ बना लेते थे। यहा शहर का तो 
क्या गाव का भी आडम्बर न था। मकान साधारण टप्पर। सोने को नीचे की 
जमीन । उसी पर आपका बिस्तर होता। साहित्यिक प्रेमी और देशभक्त आदि 
महानुभावो को इसका पता लग ही गया था। फिर क्या था । पडितजी को देखने 
, लोग यहा आ पहुचते । उनमे से महात्मा भगवानदीन, प० सुन्दरलालजी, ठक्कर 
बप्पा, नागपुर के टिकेकरजी, हिन्दू-सुसलमान, हरिजन आदि सब पधारते और 
अभिन्न जीवन बिताकर सुख का अनुभव करते थे। बगीचा लगभग दो-ढाई एकड 
जमीन मे हिरनखेडा बस्ती से तीन फर्लाग पूवं की तरफ एक विशाल तालाब के 
दक्षिण मे लगा हुआ है। इस तालाब मे लगभग आठ महीने एक सारस का जोडा 
रहता है। जब कभी इसका नृत्य हुआ करता । इसके अलावा इसमे तरह-त रह-के 
जल के पक्षी--बगुला, चिडिया कोलाहल करते रहते। यहस्थान अग्रेजो के शिक्तर 
के लिए सुरक्षित बना था। धडाधड समय-समय पर बन्दूक के फैर (फायर ) होत़े 
रहते । किन्तु कुछ दिन बाद लिखा-पढी करने से वहाँ की शिकार बन्द हो शर्ई । 
इनके मझले भाई भी काग्रेस-प्रेमी होने के कारण अपनी सरकारी नौकरी-छोड 
चुके थे । उनकी इच्छा इस स्थान में एक विद्या-मन्दिर (जिसमे कम खर्चे से 
हाई स्कूल तक शिक्षा हो) खोलने की हुई, इससे अपने सब विनोद को तिलानाज्ि 
दे, पडितजी ने वहा सेवासदन विद्या-मदिर की स्थापना कर दी । .भ्रह विद्ला- 
मदिर कुछ वर्षो तक खूब अच्छी तरह चला, दूर-दूर के छात्र इसमे पढ़ने-आते १ 
बाद में प्रिस्थितिवश यह बन्द करना पडा और चतुर्वेदीजी स्थाम्री :रूप से 
खण्डवा मे ही रहने लगे। 

प० माखनलाल जी चतुर्वेदी के जीवन मे हिन्दी सेवा के लिए' उनके जन्म- 
स्थान बाबई से दस मील दूर नरमंदाजी के तट पर अवस्थित 'नादनेर नामक गाव 
का उतना ही महत्त्व है जितना गोसाई तुलसीदासजी के जीवन मे सूकरखेत का । 
तादनेर मे भगवान राम का एक मदिर है। ७०-७५ वर्ष पूर्व यहा सस्क्ृत की 
पढाई भी होती थी। पढाने वाले थे दादा अर्थात्‌ प० माखनलाल जी के चाचा 
प० वशीधर जी । बचपन मे चतुर्वेदी जी पास के बगलवाडा गाव से उनके चाचा 
जी के पास सस्कृत पढने नादनेर भेजे गए। उक्त मदिर मे लल्लूलालजी की प्रेम- 
सागर गर्भगृह के ऊपर बस्ते मे लिपटी रखी रहती थी । चतुर्वेदीजी का कहना था 
कि इसी प्रेमसागर से उन्हे हिन्दी की साहित्यिकता का प्रथम परिचय प्राप्त हुआ । 
उन्ही के शब्दों मे उनकी आखो में साहित्यिक आसू पहली बार प्रेमसागर से 
आए । चतुवेदीजी भेजे गए थे पढने सस्क्ृत और प्रेमसागर था ग्रन्थ हिन्दी का । 
अत. गुरुजी ते उसे पढने से चतुर्वेदीजी को रोका । किन्तु चतुर्वोदीजी प्रेमसागर पर 
इतने मुर्ध हो चुके थे कि वे उसे गुरुवचन की अवज्ञा कर छिप-छिपकर पढने लगे । 
चतुव दीजी इस विषय मे अपना चित्रणीय सस्मरण इस प्रकार सुनाते है***“जब 
ग्रुरुजी देर के लिए बाहर जाते तो मैं प्रेमसागर निकाल लाता और घास की गजी 
या कटी फसल की पूरो से भरी गाडियो मे छिपे-छिपे औधे लेटकर इसे पढता। 
मेरी चौकसी करती मदिर मे काम करने वाली कहार की एक लडकी । वह गुरुजी 
को दूर से ही आते देख मुझे सावधान कर देती । मैं भी प्रेमसागर का बस्ता बांध 
उसे झटपट यथास्थान रख आता। जब कभी पकड़ लिया जाता तो दण्ड भी 
पाता। प्रसन्नता की बात है कि यह प्रेमसागर इस मदिर मे आज भी सुरक्षित 
है। 

चादनेर मे चतुर्वेदीजी के सहपाठी अभी भी विद्यमान है। उधर का कोई 
व्यक्ति जब चतुर्वेदीजी से मिलता था तो वे अपना साहित्य-चिन्तन बिसार देते 

थे और तादनेर के अपने मित्रो मे से प्रत्येके की खबर ललक के साथ पूछते थे। 
वार्धक्य मे भी उन्हे प्रत्येक के नाम याद थे। नई पीढी के व्यक्तियों को चतुर्वेदी- 
जी के पूछे नाम कभी-कभी समझ में नही आते । जिसे वह पटेल उमेदर्सिह आदि 
नाम से जानता है उसे चतुर्वेदीजी लेटू पटेल नाम से पुकारते थे। न समझने पर 
उसके परिवार का परिचय देते और नादनेर के उन गली-क्चों का भी उल्लेख 
करते । चतुर्वेदीजी की जीवनी लिखते समय श्री बरआ को नादनेर के मित्रो ने एक 
का नाम मोती” बतलाया | वे वहा से उस नाम के किसी अन्य व्यक्ति का चित्र ले 
आए। किन्तु चतुर्वेदी जी को लगभग छ दशह्याब्दिओं बाद भी उसे अपने मित्र का 
चित्र मानने का भ्रम नही हुआ। कितने सपुष्ट थे, चिर बिछुडे नादनेर के सस्कार 
भारतीय आत्मा' के वृद्ध और बहुशाखी मस्तिष्क मे ? 

नादनेर के स्मरण मे चतुर्वेदीजी कहार बालिका का स्मरण अवश्य करते थे । 
उन्हे उसका नाम भी याद था। काल की सुदीर्घ सक्रान्ति व्यक्त करते हुए उस 
बालिका के लिए उनके मुख से ये शब्द अवश्य ही निकलते “अब तो वह बूढी 
होकर मर भी गई होगी ।” मानो वे उसे एक बार जीवित देखना चाहते है। और 
उसके प्रति अपनी चिरसचित कृतज्ञता से उबरना चाहते हो । हिन्दी ससार जब 
कभी भी चतुर्वेदीजी के प्रेमसागर पढने की उक्त घटना का चित्राकन करेगा उस 
कहार बालिका को अवश्य ही स्मरण रखेगा। चतुर्वेदीजी गद्य-कवि के रूप में 
अधिक विश्वुत है । यह घटना भी स्मरणीय है कि उन्हे हिन्दी की साहित्यिकता 
का प्रथम परिचय हिन्दी के गद्यग्रन्थ के द्वारा ही मिला | प्रेमसागर से चतुरवेदीजी 
को हिन्दी की ओर प्रवृत्त पाकर लल्लूलाल जी की स्वस्थ आत्मा भो अवश्य ही 
कृतक्ृत्यता का अनुभव कर रही होगी । माता नमंदा के उत्तरी तट पर अवस्थित 
भगवान राम का वह मदिर भी हिन्दी साहित्य का तीर्थ है जहा चतुर्वेदीजी को 
प्रेमससागर का आकषंण-मन्त्र प्राप्त हुआ । 

चतुबंदीजी उक्त मदिर के सामने रखी हुई एक विशाल शिला पर बैठकर पढा 
करते थे। वे उसका भी स्मरण किया करते । प्रसन्नता की बात है कि बह शिला 
आज तक उसी स्थान पर उसी रूप मे स्थित है। परन्तु दुख की बात है कि 
भगवान' राम का वह मदिर खडहर हो चुका है और वहा चतुवदी का स्मरण 
दिलाने वाला कोई चिह्न नही है। भगवान की प्रतिमा और प्रेमसागर चतुवेद्रीजी 
के ही कुठुम्ब के एक परिवार के साथ सुरक्षित है । 

चतुर्वेदीजी पहले खडवा में रहते थे। वहॉ इनका विकास हुआ। अतएव 
निवास का प्रेम और उत्थान की कृतज्ञता इन्हे जजडकर खडवे मे रखना चाहती 
थी, परन्तु यहाँ तो मध्यप्रदेश का मानचित्र हृदय मे समाया हुआ था। खडवे की 
अटक इन्हे न अटका सकी । उन्होने जाग्रति के सूय॑ का आभास देखने के लिए 
सुदूर क्षितिय पर दृष्टि दौडाई और देखा, कई अन्य भक्त भी अपने-अपने दीपक 
लेकर सूर्य की पूजा को तैयार है। 

श्रीयुत्‌ चतुर्वेदीजी के सम्पादकत्व मे 'कर्ंवीर' ने मध्यप्रदेश की जो सेवा की 
है उसको आज मध्यप्रदेश की सीमा के बाहर का भारतवर्ष भी जानता है, क्योकि 
कर्मवीर' अपने छोटे-से जीवन मे प्रान्तीय ही नही, भारतवर्षीय हो रहा है। 

नौकरशाही इस जाग्रति के प्रवत्तक को कब तक अपनी प्रकाशमय झाँकी 
का विस्तार करने देती! उसके छोटे-मोटे प्रयत्न व्यर्थ हुए । अन्त मे, वह अपना 
शैतानी अन्धेर लेकर चतुर्वेदीजी पर टूट पडी और परिणाम यह हुआ कि वे 
बिलासपुर की जेल मे कैदी हुए। उनका अपराध था कि उन्होने सच बात कही 
कि “सन्‌ सत्तावन में हमारे जो बाप-दादे लडे, वे बहादुर थे (कायर कभी लड 
नही सकते ) । ब्रिटिश राज के प्रेस एक्ट ने हमे नामदें बना दिया है। दूसरी सच 
बात चतुर्वेदीजी ने यह कही कि डेढ सो साल के अन्दर ब्रिटिश सरकार सिर्फ दस 
फीसदी हिन्दुस्थानियो को पढा सकी (इसको मजिस्ट्रेट साहब अस्वीकार नही 
करते )। तीसरी सच बात यह थी कि सरकार की नीति देश के हित के विरुद्ध है । 
चौथी बात यह कही कि हमारे यहाँ के स्वदेशी कपडे के व्यापार को नष्ट करने 
के लिए कम्पनी के नौकरो ने जूलाहो के अगू० काट डाले । ये पुलिस के शब्द है, 
किन्तु सच है कि कम्पनी के नौकरो से तग आकर जुलाहो ने अपने अँगू० काट 
डाले । पाँचवी सच बात यह थी कि हिन्दुस्थान मे अग्नेजो लोग मुट्ठी भर है, यदि 
१० १६२१ का एक[सस्‍्मरण 

हम चाहे तो उनका कचूमर कर डाले, किन्तु कम तादाद वाले अग्रेजो को मारना 
कायरता और नीचता है। छठवी सच बात यह है कि सरकार को धोखा देने मे 
हम सफल नही हो सकते क्योकि ब्रिटिश गवनेमेट से हम धोखेबाजी मे नही जीत 
सकते और सातवी सच बात चतु्वेदीजी ने यह कही कि हम अहिंसात्मक असह- 
योग से इस सरकार की बिजली बुझा देना चाहते है। 

मजिस्ट्रेट भी स्वीकार करते है कि चतुबंदीजी ने हिंसा का प्रचार नहीं 
किया। वे इसका भी सबूत कही नही पाते कि उनके भाषण का जनता पर क्‍या 
असर हुआ, तो भी वे ऐसा कहते है कि बाते चाहे सच हो, तो भी अगर वे ऐसी 
है कि उनसे सरकार के प्रति घृणा उत्पन्त होती हो तो वे सच बाते कहना राज- 
द्रोह है, इसलिए चतुर्वेदीजी को गत ५ जुलाई, १६२१ को आठ मास की कडी 
जेल दी गई। 

पाठक ! फैसले पर मुसकराना नहीं, न शका करना कि इस फैसले में कुछ 
रहस्य है। हमारी ब्रिटिश सरकार अपने मजिस्ट्रेटो को गुप्त आज्ञाएँजरूर भेजती 
है । हम उन्हे नही जानते । परन्तु हम यह जानते है कि चतुर्वेदीजी ने सुस्त मध्य- 
प्रदेश मे नई जान फूँक दी थी | नरसिहपुर के नवाबो की नवाबी प्रकट की थी 
और उनके द्वारा सचालित कर्मवीर' निर्भयतापूर्वक स्वतन्त्रता की भेरी बजा 
रहा था। 

नरसिहपुर के कुशासन की जाँच का प्रश्न उठाने पर कौसिल मे होम मेम्बर 
मि० जोशी ने ४ मार्च, १९२१ को कहा था कि कर्मबीर के सम्पादक प्‌० 
माखनलाल चतुर्वेदी पर मुकदमा चलाने का प्रश्न मजूरी के लिए सरकार के पास 
गया है। स्पष्ट है कि यह मुकदमा चलनेवाला था नरसिह॒पुर के कुशासन की 
निर्भीक आलोचना करने पर किन्तु सरकार ने मजूरी दी बिलासपुर के १२ मारे 
के भाषण के लिए चतुव दीजी पर मुकदमा चलाने की । 

इस प्रकार ऊधव का बदला माधव के बहाने लिया गया और वह भी जब 
चतुर्वेदीजी बीमार थे। अत्यन्त आग्रह करने पर परिषद्‌ मे वे शायद दस-पन्द्रह 
मिनट बोले और इतने धीरे-धीरे कि पास के लोग भी कठिनाई से सुन पाते थे । 
उनके भाषण के बीच मे पडाल की रोशनी भी बुझ गई थी। वह भाषण विध्न- 
पूर्ण अवश्य था, पर सरकार ने उसे राजद्रोहपूर्ण माना । 

उस दिन पडाल में दो सब इस्पेक्टर और दो ई० ए० सी० व्याख्यानों के 
नोट लेने गए थे । सरकार ने उनमे से दो सीनियर (अधिक साल के) अफसरो 
को गवाही में नही बुलाया किन्तु नये अफसरो को गवाही मे बुलाया और बुलाया 
जमीदार कहलानेवाले एक व्यक्ति को, जो कहा जाता है चतुव दी के भाषण के 
समय नही था, किन्तु दूसरे दिन पहले-पहल परिषद्‌ में आया था। सरकार का 
'जी हुजूर' होने के कारण जनता ने जिसका स्वागत तालियाँ (उपेक्षा से) पीटकर _ 

किया था। 
खेर, सरकारी अदालत तो ठहरी, फैसला दे दिया गया। चतुर्वेदीजी ने 
असहयोगी होने के कारण अपनी तरफ से कोई पैरवी नहीं की । फैसला सुनकर 
लोगों और समाचारपत्रो के मुँह से यही निकला--बेचारा जज कया करे, उसे 
अपनी नौकरी का भी तो खयाल था, उसने एक साल की सजा नही दी, यह क्‍या 
कम किया।' 
फैसला न्याय करने की इच्छा और किसी दबाव के नीचे झुकने की व्यवस्था, 
न्‍्यायी-भाव और अन्यायी-क्रिया, आत्मा और शैतान के द्वन्द्व का चित्र है और 
उसका परिणाम अन्याय और शैतान की विजय यह स्वाभाविक था। फैसले के 
बाद ही चतुर्वेदीजी के हृदय ने स्वराज्य के द्वार और श्रीकृष्ण-जन्मस्थान (जेल ) 
मे जाकर शान्ति पायी और सज्जन मजिस्ट्रेट के दु खित हृदय ने कुछही दिन बाद 
शाच्ति पायी मृत्यु की गोद मे, जहाँ वे पापियो की आज्ञा मानने को बाध्य नहीं 
होगे। किन्तु, सरकार लोगो के कुतर्कों को सुनकर मृत मजिस्ट्रेट के पीछे एक 
सर्टिफिकेट लेकर दौडी । उसने सी० पी० गजठ में मि० पारधी की मृत्यु पर शोक 
प्रकट करते हुए इस बात पर जोर दिया कि वे न्यायात्मा अफसर थे । 
न्याय का परिणाम यह हुआ कि जिस आदमी के जीवन का सिद्धान्त अहिसा 
हो, जिसका ध्येय हो शत्रुओ पर भी हो न प्रहार' (--भारतीय आत्मा ), जिसका 
हृदय माखन के ही समान कोमल हो और जिसने बात सच कही हो,किन्तु कही 
हो जीवित शब्दों मे, वह व्यक्ति ब्रिटिश जेल गया । किन्तु, जेल में जाते हुए उनके 
ये शब्द आज भी उनकी आत्मा को हमसे अविभिन्‍न कर रहे है 
पिजड़े के द्वार कहता हूँ, 
मुझे याद रहो। 
कौम को जिन्दा रखो, 
जीते रहो शाद रहो ।! 
फलो के हार नही 
हार से हटना सीख । 
प्यारी जजीर से जाने दो 
लिपटना सीखूँ।। 
लेके ढेरा मजे से रस्सियाँ 
बटना सीख ।॥। 
धक्के खाते हुए स्वच्छन्द हूँ 
ये रटना सीखूँ॥ 

मातृ-वेदी पर था बलिदान 
तो होने ही को था । 
आज या कल यहाँ मेहमान 
तो होने ही को था ।॥। 

(आज से अडतालीस वर्ष पूर्व अपने प्रात के रतौना नामक एक 
अनजाने गाव मे अग्रेज कम्पनी ने भारतीय शेयर-होल्डरो की मदद से 
२५०० गाये रोज काटनेवाला एक बहुत बडा कसाईखाना बनाना शुरू 
किया था। अपने विख्यात साप्ताहिक 'कममंवीर' द्वारा प० माखनलाल 
जी ने उसका ऐसा विरोध किया कि फिरगी कम्पनी को घुटने टेकने 
पडे | यहाँ उक्त आन्दोलन का सक्षिप्त विवरण दिया जा रहा है । 
मध्यप्रदेश का यह पहला आन्दोलन था जिसमे ब्रिटिश शासन को 
घुटने टेकने पडे थे ।) 


सन्‌ १९२०। प० माखनलाल चतुर्वेदी बम्बई जा रहे थे। वे पाइनियर पढ़ 
रहे थे। उसके विज्ञापनों मे उन्होने 'सेन्ट्रल प्रॉविन्सेस ट्रेनिंग एण्ड ट्रेडिंग 
कम्पनी” का विज्ञापन पढा। इस कम्पनी का कसाईखाना सागर जिले के रतौना 
ग्राम मे खुलने वाला था। उन्होने आगे बढना अनुचित समझा और चालीसगाव 
स्टेशन पर उतर पडे । थोडे ही घटे प्रतीक्षा करने के बाद वे नई टिकट लेकर 
जबलपुर होकर कलकत्ता की ओर जाने वाली बम्बई मेल में बैठ गए और खण्डवा 
पहुँचते ही उन्होंने पहला अग्नलेख इप्त गोवध के खिलाफ १७ जुलाई, सन्‌ १६२० 
को लिखा | 

उस समय 'कर्मवीर' से एक अग्रलेख लिखा जा चुका था। वह रुकवाया 
गया । स्वर्गीय ठाकुर लक्ष्मणसिह जी 'करमंवीर' के सहायक सपादक थे। उन्होने 
सब व्यवस्था की । स्वर्गीय १० पूज्य माधवरावजी सप्रे को बहुत सुख हुआ कि 
'कर्मवीर' मे गोवध के खिलाफ चर्चा आ रही है। उन्ही की सलाह पर अग्रलेख मे 
जाने वाली प्रतिक्रिया उस युग के 'कर्मवीर' का महान आन्दोलन बन गई। “कर्म- 
वीर के जुलाई, १६२० से लेकर दिसम्बर, १६९२० तक के अक इसी रतौना आन्दो- 
लत से भरे पड़े है। एक विभाग ही 'रतौना विभाग” कहकर खोल दिया गया 

था जिसमे इस सबध की विस्तृत प्रतिक्रियाए प्रकाशित होती थी । 

उस समय जबलपुर के मौलाना ताजुद्दीन ने अपने 'ताज' साप्ताहिक में उदू 
मे लेख लिखकर इस आन्दोलन को बल पहुचाया जिसमे जबलपुर के श्री अब्दुल 
हासिद साहिब भी सम्मिलित थे । इस आन्दोलन की सफलता के लिए चतुर्वेदीजी 
लाला लाजपतराय जी के पास लाहौर भी गये क्योकि वे उस समय अखिल 
भारतीय काग्रेस के कलकत्ता मे होने वाले विशेष अधिवेशन के अध्यक्ष होने जा 
रहे थे। चतुर्वेदीजी ने उपर्यूक्त कम्पनी की रचना का कच्चा चिद्ठा कम्पनी 
सम्बन्धी कागजो के साथ स्वर्गीय लालाजी के सामने रख दिया, परिणामत 
लालाजी ने अपने उद्ू दैनिक 'वन्दे मातरम्‌' मे इस कम्पनी के खिलाफ अग्रलेख 
लिखे और सितम्बर मे होने वाले काग्रेस के विशेष अधिवेशन मे अपने भाषण में 
इसका उल्लेख किया और प्रस्ताव रखे जाने की चर्चा होने लगी कि इतने ही' मे 
स्वर्गीय प० विष्णुदत्त शुक्ल के नाम पर मध्यप्रदेश सरकार का तार आ गया कि 
रतौनी का कसाईखाना रोक दिया गया। 

यह उल्लेख करना आवश्यक है कि उन दिनो मराठी के पत्रो ने तथा अमृत 
बाजार पत्रिका' ने इस आन्दोलन में बहुत साथ दिया। यो तो सारे भारत के पत्रो 
ने ही इस चमडा कमाने वाली सरकारी कम्पनी का विरोध किया और हिन्दी 
पत्र प्राय सम्पूर्ण रूप से इस कम्पनी का विरोध करते रहे। मध्यप्रदेश का एक 
अग्रेजी साप्ताहिक तथा छिदवाडा से निकलने वाला “युद्ध समाचार नाम का 
हिन्दी साप्ताहिक इस आन्दोलन का विरोध करते रहे । 

जब चतुर्वेदी जी कलकत्ता गये तब विचित्र दृश्य देखने को मिला। सी० पी० 
ट्रेनिंग एण्ड ट्रेडिंग कम्पनी के शेयर बेचने का उत्तरदायित्व कलकत्ता की जिस 
डेबनपोर्ट कम्पनी ने ले रखा था, उसका साथ देने वाले हिन्दू और मुसलमान 
कर्मचारी उससे अलग हो गए थे। कलकत्ता के मारवाडी सज्जनो ने तो यह कह- 
कर चतुर्वेदीजी की भर्त्सेना भी की कि मध्यप्रदेश के कितने ही बडे-बडे हिन्दुओ ने 
इस गोहत्या कम्पनी के शेयर खरीद रखे है। स्वर्गीय श्री बसन्तलाल मुरारका 
और स्वर्गीय श्री पदमराज जैन के प्रभाव और प्रयत्नो से चतुर्वेदी जी को वह 
फेहरिस्त प्राप्त हो गई जिसमे उक्त गोहत्या कम्पनी के शेयर खरीदनेवालो के 
नाम थे। चतुर्वेदी जी अत्यत लज्जित हुए कि मध्यप्रदेश के बड़े-बडे धर्मेध्वजियो 
ने कसाईखाने के शेयर खरीद रखे थे। जब उन्होने यह फेहरिस्त स्व० दीवान 
बहादुर बल्‍लभदास जी तथा वर्धा जाकर स्वर्गीय जमनालालजी बजाज को बताई 
तो वे भी उक्त कम्पनी के हिस्सेदारों के नाम पढ़कर अचम्भा करने लगे । 

उन दिनो हिन्दू धर्माचायों ने तो इस कसाईखाने का विरोध किया ही 
था, मुस्लिम तथा सिक्‍ख धर्माचार्यों ने भी इसका विरोध किया था। चतुर्वेदीजी 
एक मुस्लिम नेता की यह बात आज भी नही भूलते कि जब उन्होने उन्हे लिखा 

था कि एक महीने में एक मुसलमान की थाली में कभी-कभी ही गोमाँस पहुँचता 
है किन्तु एक अग्रेज की थाली मे वह एक दिन भी गैरहाजिर नहीं रहता। उन 
दिनो इस आदोलन का ऐसा जोर बढा था कि देश भर में इस विषय पर लेखो, 
कविताओ का तॉता-सा लग गया था। कमंवीर' के अग्रलेखो को अन्य भाषाओं 
में अनुवादित करके प्रकाशित किया जा रहा था। इस देश की और विजेषत इस 
प्रात्त की गौशालाओ की स्थापनाओ की तिथियो पर ध्यान दिया जाय तो 
इक्के-दुक्के बहुत बडे शहरो को छोडकर अधिकाश गौशालाए उन्ही दिनो 
स्थापित हुई थी । 

चतुर्वेदीजी के खिलाफ ब्रिटिश सरकार का रुख बेहद कठोर हो गया था 
और स्वर्गीय दीवान बहादुर बल्‍लभदास जी से तत्कालीन अग्रेज होम मेम्बर ने 
कहा था कि या तो अगस्त माह के भीतर-भीतर यह आन्दोलन बन्द होना चाहिए 
या १० माखनलाल चतुर्वेदी को सरकारी मेहमान (जेल ) होने के लिए तैयार हो 
जाना चाहिए । 


६ चलुनेंदी से प्राप्त ब्रितरण के आधार पर श्रोकान्त ज़ोझी द्वारा प्रस्तुत । 


य॑ है उस युग की कहानी 
के 


भाई अब्दुल गनी 


पूज्य श्रद्धेय दादा प० माखनलालजी चतुर्वेदी का सागर जिला और मध्य- 
प्रदेश सदेव इसलिए ऋणी रहेगा कि उनके द्वारा सपादित कर्मवीर' ने श्रग्नेज 
सरकार द्वारा रतौना पर खोले जाने वाले कसाईखाने को बन्द कराने मे विजय 
दिलवाई। । 

रहली (सागर) में तहसील काफ्रेस ने जिसके अध्यक्ष १० माखनलाल 
चतुर्वेदी थे, सर्वप्रथम असहयोग आन्दोलन का बिगुल बजाया था | बारडोली की 
तरह रहली को सत्याग्रह का केन्द्र चुना गया था। 

सन्‌ १९२१ मे असहयोग आन्दोलन में मै गिरफ्तार किया गया और एक 
साल कैद की सजा दी गयी । मैं सागर जेल मे फॉसी मिलने वालो के गुनहखाने 
में रखा गया कि मै किसी तरह माफी माग लू । उसी समय खड़वा से गिरफ्तार 
होकर श्री अर्जुनलाल सेठी सागर जेल मे रखे गए। मुझे सागर से बिलासपुर 
जेल भेज दिया गया । उसी दिन पूज्य दादा प० माखनलाल' चतुर्वेदी गिरफ्तार 
होकर बिलासपुर जेल मे आ बिराजे | 

बिलासपुर का जेल दादा की गिरफ्तारी के सबब से और उनसे सलाह- 
मशवरा लेने के लिए प्रान्तीय नेताओ का अखाडा बना हुआ था। स्व० सुभद्वा- 
कुमारी चौहान, लक्ष्मणर्सिह चौहान, बेरिस्टर राघवेद्धराव, ठाकुर छेदीलाल ये 
सब के सब दादा से मिलने आते थे । आज ये सभी साथी मुझे और दादा को छोड- 
कर चल बसे है। उन दिनो सेठ गोविन्ददास जी राजनीति मे नही उतरे थे । 

जेल में दादा मेरी पूरी खबर रखते । मेरी उम्रउस समय बीस साल की थी । 
दादा रोज हलुवा बनाकर भेजते । मैं अपनी फरमायश बिल्ली के बच्चे की पूछ 
मे चिट्ठी लिखकर भेजता। बिल्ली का बच्चा पोस्टमैन का काम करता। सभी 
खबरे हमे रोज मिलती रहती । जेल की सजा हँसकर कट रही थी। दादा को 
नौ माह की सजा हुई थी । इसके बाद मौलवी अब्दुल लतीफ सिवनी से गिरफ्तार 

होकर बिलासपुर जेल में भेजे गये | डॉ० बी० बी० राय (विधान सभा सदस्य ) 
के पिता बिलासपुर जेल के जेलर थे। डॉ० राय छोटे से बालक थे जो रोज हम 
लोगो से मिला करते थे और समाचार रपत्र पढने के लिये दे जाते थे । 

असहयोग आन्दोलन चौरीचौरा काड से बद हो गया। सन्‌ १६९२३ मे 
राष्ट्रीय तिरंगे झडे को लेकर जबलपुर और नागपुर मे सत्याग्रह छिडगया। 
जबलपुर के टाउनहॉल पर राष्ट्रीय झडा लगाने पर तपस्वी प० सुन्दरलाल 
(प्रान्तीय कॉग्रेस के अध्यक्ष) गिरफ्तार कर लिये गए । नागपुर की सिविल लाइन 
मेझडा ले जाने पर गिरफ्तारियाँ शुरू हो गयी । इस सत्याग्रह का सफल नेतृत्व 
दादा ने किया । बालाघाट से सत्याग्रह करने जत्थे के जत्थे आने लगे। दादा के 
बुलाने पर हम लोग नागपुर जा पहुँचे। पुलिस कामठी मे ही ट्रेनो मे धर-पकड 
करने लगी । हजारो लोगो के आने, ठहरने और खिलाने का इन्तजाम दादा करते 
थे। स्व० जमनालाल बजाज, पूनमचन्द रॉका, बरिस्टर नरकेशरी अभ्यकर 
इतने बडे सत्याग्रह का सचालन कर रहे थे। चारो तरफ से जत्थे के जत्थे तिरगा 
लहराते चले आ रहे थे । मुझे, भाई रामक्ृष्ण पाडे और दुर्गाप्रसाद जैन को सिविल 
लाइन में घुसते हुए गिरफ्तार कर सात-सात माह की कैद की सजा देकर नागपुर 
सेण्ट्ल जेल मे ठ्स दिया गया । दादा ने मुझसे कहाकि अभी जेल मत जाओ, क्या 
जल्दी है ” नागपुर मे पुलिस ने रहना, सोना, खाना हराम कर दिया। खडवा 
जेल से समझौता! होने पर स्व० सत्यदेव विद्यालकार आबिदअली के साथ मैं छोड 
दिया गया । यह समझौता स्व० सरदार पटेल और सरकार के बीच हुआ था। 
इस झडा सत्याग्रह के बाद दादा 'प्रभा का सपादन करने कानपुर चले गए और 
मैं 'समालोचक' नामक साप्ताहिक पन्न का सपादन करने लगा। 


एक संस्मरण 
७ रे 


शुकदेवप्रसाद तिवारी 'निबंल' 


बात है सन्‌ १६२० की। देश में महात्मा गाधी के नेतृत्व में सत्याग्रह 
आन्दोलन' जोरो पर था। हिन्दू मुस्लिम ऐक्य का बोल-बाला था। सुहागपुर मे 
शताब्दियों से हिन्दुओ के डोल जो प्रतिवर्ष भाद्रपद शुक्ल की ग्यारस को घाट 
पूजने नदी पर जाते थे, वे छीपापुरा मस्जिद के सामने होकर ही जाया करते थे । 
सन्‌ १८५७ से उस समय जब कि डोल और ताजिये साथ ही निकलने का अवसर 
आया था एवं भयकर हिन्दू-मुस्लिम दगा हुआ था। इसके पश्चात्‌ सन्‌ १६०७ में 
भी एक बार और ऐसा ही मौका आया था। सन्‌ १६९२० में भी ऐसी घटना 
घटते-घटते बची, कारण कि उस रास्ते भर मे मुसलमानों की आबादी थी और 
मस्जिद थी। 

मैं उन दिनो सुहागपुर तहसील में एकमात्र कॉमग्रेस कार्यकर्ता था। जब सन्‌ 
१९२० में डोल निकलने का समय आया तब इस विषय पर विचार करने के 
लिए एक समिति बनी । इसमे बुरहानपुर से अब्दुलकादिर सिद्दीकी, जबलपुर से 
एक काजी जी, गनेरा से दीवान लक्ष्मणप्रसाद, सुहागपुर से सेठ मुराद खाँ, हाजी 
सेठ इशहाक जी, सेठ सुलेमान जी, प० रामदयाल जी दुबे, पटेल मिस्त्री रघुनाथ 
सहाय जी व श्री १० धन'राजप्रसाद जी तिवारी और प० दशनारायण तिवारी 
आदि सम्मिलित हुए तथा इस समिति की अध्यक्षता करने को प० माखनलाल 
चतुवंदी जबलपुर से बुलाए गए । 

विचार-विमर्श होने पर अत मे चतु्वेदीजी ने मार्ग बदलकर डोलों को 
बाजार की ओर से जाने का सुझाव रखा और बतलाया कि इस नये मार्ग पर 
विशेषत हिन्दुओ के ही घर है, श्री बिहारी चौक और बाजार चौक है। अत 
उत्सव यहाँ अच्छा होगा । बात ऐसी थी कि प्रायः सभी उपस्थित सज्जनो को 
स्वीकार हुईं। कागज लिखा गया और सब उपस्थित सज्जनो के हस्ताक्षर हुए। 
तब से अभी तक बडी धूम-धाम से डोलोत्सव यहाँ मनाया जाता है। देहात के 

हजारो आदमी इसे देखने आते है। इस कारण सुहागपुर के इतिहास मे श्री 
चतुर्वेदीजी का नाम सदा स्मरणीय रहेगा । 

सन्‌ १९४७ में जब मैं सुहागपुर नगरपालिका का बालिग मताधिकार के 
आधार पर अध्यक्ष हुआ तब ताजियो का मार्ग और चौक अलग निर्धारित कर 
सदा के लिए ही झझट मिटा दिया गया। 


“कौनकहता है कि तुम व॒द्धत्व मेरे पास आये' 


७ ९०? 


डॉ० राम बिल्लौरे 


“प० माखनलाल चतुर्वेदी वर्तमान हिन्दी गद्य के 'साहित्य देवता' के नाम से 
विख्यात थे **“कवि रूप मे वे 'एक भारतीय आत्मा” तथा राष्ट्रसेवी के रूप में 
चतुर्वेदीजी' के नाम से सुप्रसिद्ध थे। हिन्दी के सम्मेलनो में उन्हे 'डिक्टेटर' के 
रूप मे सबोधित किया जाता था ।” 
विद्वद्दर डॉ० रामचरण' महेन्द्र द्वारा उल्लिखित उक्त तीन रूपो के सिवा 

श्रद्धेय चतुर्वेदीजी का एक रूप और रहा जो उनके कवि को राष्ट्रसेवी की 
दृढता भरी लगन, और डिक्टेटर को वस्तु के आर-पार देखकर अपना निर्णय देने 
तथा विरोधियो से भी उसे मनवा ले जाने की शक्ति, साहस और पघैर्य॑ प्रदान 
करता है और वह है--बीतते हुए वर्षो के प्रभाव से इनकार करने वाला उनका 
चिरबदी तारुण्य जिससे उन्होने कहा है 

चल रही घडिया 

चले नभ के सितारे, 

चल रही नदियाँ 

चले हिमखण्ड सारे । 

चल रही है सास 

फिर तू ठहर जाये ? 

दो सदी पीछे कि 

तेरी लहर जाये ? 

श्री चतुर्वेदीजी के दुबले शरीर पर जेल-जीवन के कष्टो तथा भयकर गरीबी 

से भी परिस्थितियों को ठोकर मारकर अपने लिये आमत्रित की गईं मुसीबतो के 
घाव स्थायी रूप से घर कर गये थे जिन्हे सम्हालने के लिए एक छोटा-मोटा 
अस्पताल-सा सदा उनके साथ रहता था, किन्तु शरीर की रुप्णता का उनकी आँखो 
परजितसे महाकौशल के राष्ट्रीय जागरण का इतिहास झाँकता, कला पर जिससे 

चिर तारुण्य के गीत नि सुत होते रहते, तथा व्यवहार की मिठास, ताजगी और 
तेजी पर कोई प्रभाव नही पडने पाता । 

चतुर्वेदीजी का बाल्यकाल सूझ, शरारत और साहस के ताने-बाने से बुना 
हुआ था। दुबले-पतले बालक माखन को हुृष्ट-पुष्ट बनाने के लिए इनके पिताजी 
ने एक गाय खरीदी, जिसके दूध पर प्राय इन्ही का एकाधिकार रहता था। किन्तु 
आगे चलकर उसके दो हिस्सेदार और खडे हो गए--एक तो रुणा बहन और 
दूसरा कबरी बिल्ली का बच्चा । जब यह हिस्सेदारी असह्य हो उठी तो शरारती 
माखन ने दोनो को एक साथ मजा चखाने का एक अनोखा तरीका आजमाया। 
एक बार बहन तेज बुखार मे पडी थी। बिलाव को उसके सिरहाने रखा दूध चट 
करने का अच्छा मौका मिला, किन्तु माखनलाल भी ताक लगाए बैठे थे । बिलाव 
दूध पीने मे मग्नहुआ और इन्होने उसकी पूछ कसकर पकड ली। खीचतान मची। 
बहन यह दृश्य देखकर भय से कॉप रही थी किन्तु माखन की दृष्टि मे इतना दण्ड 
शायद पर्याप्त नही था, इसलिए उन्होने उस नन्हे बिलाव को लेटी हुई बहन पर दे 
मारा | चीख-पुकार सुनकर मा दौडी आयी। तब तक बिलाव और माखन दोनो 
पलायन कर चुके थे | बहन पसीने मे लथपथ बेहोश-सी पडी थी । इस आकस्मिक 
धक्के से उसका ज्वर तो उतर गया किन्तु माँ उस दिन नटखट माखन को चॉटो 
से गरम किए बिना नही रही । 

जब माखन की शरारते सीमातीत होने लगी तो पिताजी ने उसे एक ऐसे 
अध्यापक के सिपुर्द कर दिया जिनके ज्ञान की अपेक्षा सोटे की धाक अधिक मान्य 
थी। उनका विशुद्ध नाम तो था बलवत भट्ट, किन्तु भाषा-विज्ञान के मुख-सुख 
नियमानुसार लोगो को उन्हें बालम भट्ट कहने मे विशेष सुविधा होती थी। 
माखनलालजी की प्रारम्भिक कविताओ के गिने-चुने आलम्बनों मे से एक बालम 
भट्ट भी थे, सम्भवत आगे चलकर “क्ृष्णाजु न-युद्ध/ मे गालव के शिष्य शख और 
शशि को लेकर निर्माण किया गया सुन्दर एवं निर्दोष हास्य बालम भट्ट की 
ससस्‍्कृत पाठशाला का ही आभारी हो । भाग्य से ही ऐसा कोई दिन निकलता जब 
बालम भट्ट का सोटा माखन के हाथ-पाँव और पीठ का मुआइना न करता, कभी 
सिद्धात कोसुदी और अमरकोश कारण बनते तो कभी इनकी शरारते गुरुजी को 
इन्हे पीटने के लिए लाचार करती । बालम भट्ट को भाजखा' ग्रन्थो से चिढ थी और 
साखनलाल भाखा में लिखी प्रेमसागर पर बेहद लट॒टू थे। गाँव के मदिर मे प्रेम- 
सागर की एक प्रति रखी रहती थी । पुजारी की उपस्थिति मे किसकी मजाल थी 
कि उसे छूता और पुजारीजी कही जाते तो मदिर मे ताला बन्द करके जाते। 
किन्तु जो आशिक है वो साहब फादकर दीवार आता है” वाली पक्‍्ति के इस 
भावी कवि ने आशिको की इसी परम्परा का पालन किया। पुजारी के पीठ फेरते 
ही माखनलाल दीवार फॉदकर मदिर मे जा बैठते । दो-तीन दिन तो यह साधना 

निविघ्त चलती रही | सम्भवत आगे भी चलती रहती किन्तु प्रेमसागर पढने की 
भूख के साथ-साथ कपि-स्वभाववश रूख तोडने की आदत भी तो ये साथ लिये 
चलते थे। मन्दिर खोलने पर पुजारीजी देखते कि गोपाललाल जी ने श्रीजी का 
सुकुट धारण कर लिया है और श्रीजी उनका मुकुट पहनकर गोपांलकृष्ण बनने 
का उपक्रम कर रही है। अन्य देवताओं ने भी अपने-अपने स्थान परिवर्तित कर 
दिये है और भोग लगाने के लिए रखे हुए प्रसाद मे उत्तोत्तर गड़ढ़ा पडता जाता 
है। भक्ति-भीने स्वर मे पुजारी जी ने इस चमत्कार की कथा बालम भट्ट से कही । 
तकंशास्त्री बालम भट्ट इसे स्वीकार करने को तैयार नही थे । एक दिन जब हमारे 
नन्हे साधक निश्चिन्त भाव से अपनी साधना में लीन थे कि मदिर का द्वार खुला, 
पुजारीजी के पीछे भीमकाय बालम भट्ट भी थे। उस दिन प्रेमसागर के इस भक्‍त 
की जिस प्रेम से पूजा हुई वह अभूतपूर्व थी। 

इसके लगभग तीस वर्ष बाद की घटना है। श्री देशबन्धु विद्यालकार अपनी 
धनुत्रिद्या के प्रदर्शन के लिए खडवा आये थे (उस समम तक वे गुरुकुल कॉगडी 
के मुख्याधिष्ठाता नही हुए थे) । स्थानीय जैन धर्मशाला मे उन्होने अपना प्रदर्शन 
किया । उनका एक प्रयोग ऐसा था जिसमे दर्शकों में से किसी की आँख पर ढीले 
कॉच वाला एक चश्मा चढा दिया जाता था और फिर एक साथ दो बाण छोडकर 
उन काँचो को गिरा दिया जाता था। ध्मंशाला का प्रेक्षागृह सब श्रेणी के दर्शको 
से खचाखच भरा था। विद्यालकारजी ने उक्त प्रयोग के लिए किसी नवयुवक का 
आह्वान किया । कोई हिला तक नही। छोडे हुए बाण चश्मे के काँचों के साथ 
आँखो की पुतलियो को भी ले बै० तो ? दस मिनट की प्रतीक्षाके बाद जब प्रदर्शक 
के मुख पर निराशा और क्षोभ की रेखाएँ उभरने लगी थी, उसी समय प्रथम श्रेणी 
के दर्शकों मे से एक क्षीणकाय मूति उठी। स्व० श्री आगरकरजी तथा अन्य 
मित्र जब तक यह कहकर रोके कि आप अति साहस कर रहे है तब तक तो 
चतुर्वेदीजी ने प्रदर्शके का चश्मा अपनी आँखों पर चढा लिया था। देशबन्धुजी 
के बाण छूटे और चदहमे के काचो को गिराते हुए निकल गये। दर्शक जहाँ 
देशबन्धुजी के कौशल पर विस्मित हुए वहाँ मुट्ठी भर हड्डियों वाले 
माखनलालजी के साहस और धैर्य पर भी उन्हें कम आइचयें नही हुआ। उस 
समय तक एक-दो मित्रो को छोडकर सम्भवत कोई नहीं जानता था कि 
चतुर्वेदीजी क्रातिकारी दल के एक प्रभावशाली सदस्य है अन्यथा उन्हें आइचयें 
न होता। 

सन्‌ १६३७ की बात है। मैं इदौर क्रिश्वियन कॉलेज का विद्यार्थी था। एक 
दिन मुझे खडवा से पिताजी का पत्र मिला कि पूज्य दादा ( चतुर्वेदीजी) सख्त 
बीमार है। उनके पेट के फोडो का आपरेशन होने वाला है। जीवन-मरण का 
प्रश्न है । शीघ्र चले आओ । इससे पूर्व मैने सुना था कि पूज्य दादा का जीवन 

अनेक प्रकार के सकटो में गुजर रहा है। यह बीमारी सकटो की माला मे सुमेरु 
बन गईं। खडवा पहुँचकर मैं सीधे अस्पताल गया | मझली दीदी (पू० दादा की 
मझली बहन ) फेमिली वाडे के बरामदे मे चितित मुद्रा में खडी थी। उनसे ज्ञात 
हुआ कि पिछली रात दर्द के कारण दादा सो नही पाये। अब जरा झपकी लगी 
है । मै बाहर ही ठहरा रहा। दादा के कमरे मे सन्‍नाटा था। अधखुले दरवाजे से 
एक बिल्ली किसी शिकार पर त्राटक बॉधकर बैठी हुई दिखाई पडती थी। मैं 
जीजी से दादा के स्वास्थ्य के सम्बन्ध में और अधिक जानकारी हासिल करता 
रहा। उन्होने कहा, स्वय डाक्टर भी आपरेशन के सम्बन्ध मे चितित है। प्रभु 
जाने कैसे बेडा पार लगेगा । हम लोग यो चर्चा कर ही रहे थे कि बिल्‍लीकी पीठ 
पर धप्प से एक मोसम्बी लगी और वह जोर से उछलकर स्ट्ल पर रखी तश्तरी 
को गिराती और तोडती हुई भागी । मैने जीजी से पूछा, भीतर और कौन है ?' 
बोली, कोई तो नही ।' मैं भीतर पहुँचा । दादा के रूण-पीत मुख पर हल्की-सी 
मुसकान थी । बिल्ली पर निशान ठीक जम जाने के कारण उन्हें ऐसा ही सतोष 
था जैसा बाजी जीतने पर किसी बच्चे को होता है। मै प्रणाम करके उनके निकट 
ही कुर्सी पर बैठ गया। थोडी देर बाद डाक्टर आये। स्ट्रेचर आया और दादा को 
आपरेशन के लिए ले जाया गया । उस आपरेशन के लिए जिसके सम्बन्ध में स्वय 
डाक्टर भी चिंतित थे। अनेक मित्र इस अवसर पर वहाँ एकत्रित हो गये थे। 
सभी चितित थे, मगर दादा की पेशानी पर एक भी बल नही था। प्रारम्भ से ही 
दुर्बल शरीर, अनेक प्रकार के सकटो की माला, फिर यह भयकर बीमारी व 
जीवन-मरण का निर्णायक आपरेशन, तिस पर बिल्ली पर निशाना साधने एवं 
निद्चिन्त भाव से यो मुसकराने की वृत्ति। मुझे दादा की यह कविता-पक्ति स्मरण 
हो आयी -- कौन कहता है कि तुम वृद्धत्व मेरे पास आये ? 

अनोखेलाल अरझरे 


श्रद्येय प० माखनलालजी चतुर्वेदी से मेरा सम्पर्क लगभग सन्‌ १६२५-२६ से 
प्रारभ हुआ, शायद इसी वर्ष 'कर्मंवीर' का प्रकाशन जबलपुर से बन्द होकर खडवा 
से शुरू हुआ था| इसके पूर्व भी जब वे राजनैतिक दौरो पर खण्डवा आते थे मै 
स्वयसेवक के नाते उनके साथ जाता रहता था। उनसे मेरा आत्मीय सम्पर्क 
लगभग १९३२ से आरभ हुआ । इसकी एक घटना है। मै उन दिनो होल्कर 
कालेज, इन्दौर मे लॉ का विद्यार्थी था और साथ ही इन्दौर जिला काग्रेस कमेटी 
का मत्री भी था। १६३२ का असहयोग आन्दोलन समाप्त हुआ था और इसके 
बाद ही स्वर्गीय दादा (चतुर्वेदीजी) सेठ जमनालालजी बजाज के साथ इन्दौर 
आये थे । उनके स्वागत और अभिभाषण के लिए सयुक्ता गज, इन्दौर में एक 
विशाल सभा हुई थी। उस समय यद्यपि जिला काग्रेस कमेटी के अध्यक्ष स्वतन्त्रता 
सग्राम के तेजस्वी सेनानी श्री आर्यदत्त जुगडान थे, परल्तु उम्र मे छोटे होने पर 
भी जिला काग्रेस कमेटी के सब सदस्यो ने मिलकर मुझे निर्देश दिया कि उस सभा 
का सभापतित्व मै करूँ । इन्दौर के सुप्रसिद्ध देशभक्त छोटेलाल अग्रवाल ने जब 
मेरा नाम प्रस्तावित किया तो दादा और जमनालालजी दोनो ही चकित-से हुए 
और खण्डवा के एक तरुण को इन्दौर मे ऐसा स्थान मिल सका, यह जानकर वे 
आनन्‍्दविभोर हो उठे । दादा ने मुझे गले लगा लिया। मैंने उनके तथा जमतालाल 
जी के चरण-स्पर्श किये और सभा का कार्य प्रारभ किया। सभा बडी सफल 
रही । इसके बाद स्वर्गीय जमनालालजी और दादा मुझे अपने साथ दोरे पर 
रतलाम ले गये । यही से मेरे सम्बन्धो की घनिष्ठता का आरम्भ हुआ। इसी का 
परिणाम था कि सन्‌ १६३४५ मे जब मैं वकील होकर खण्डवा आया तब निमाड 
जिला काग्रेस कमेटी की अध्यक्षता का भार मुझे ही सौपा गया | 

यो इन ४०-४५ वर्षों मे अनेक अविस्मरणीय सस्मरण मेरी आखो के सामने 
है जिनसे दादा की आत्मा की भारतीयता और उसके लिए सर्वेस्व त्यागने का 

उनका सकलल्‍प अभिव्यक्त होता है। उनकी देशभक्ति और कतंव्य-परायणता का 
महान्‌ उदाहरण मै आपके सामने प्रस्तुत करता हूँ । 

सन्‌ १९३७ के आम चुनाव के पूर्व की यह घटना है। उन दिनो महाकौशल 
की काग्रेस राजनीति मे दो दल थे । एक स्वर्गीय श्रद्धेय रविशकरजी शुक्ल का था 
और दूसरे दल के नेता सेठ गोविददास और पडित द्वारकाप्रसाद मिश्र थे। पडित 
रविशकर शुक्ल प्रान्त के सर्वश्रेष्ठ सगठनकर्त्ता और जाने-माने नेता थे। वे 
सौम्य मनोवृत्ति के नेता था। उनका प्रान्त मे और विशेषकर छत्तीसगढ मे बडा 
प्रभाव था । दूसरे दल के नेता सेठ गोविन्ददासजी और मिश्रजी उम्र राजनीति में 
विश्वास रखते थे । अतएवं दोनो दलो में सधर्ष चलता था। उन दोनो दलो मे 
समन्वय लाने का कार्य श्रद्धेय पंडित माखनलालजी करते थे। यही कारण था कि 
यद्यपि दादा मध्यप्रदेश की राजनीति के प्रारभिक प्रणेताओ मे अन्यतम थे, फिर 
भी उन्होने कभी महाकौशल कॉग्रेस कमेटी की अध्यक्षता स्वीकार नहीं की। इस 
सम्माननीय पद के लिए वे सदा ही दूसरो के नाम प्रस्तावित करते रहे और 
प्रान्त की राजनीति सुचारु चल सके, इसका सतत प्रयत्न करते 'रहे। दादा के 
साथ मध्यप्रदेश के तरदणो का एक अलग दल था जो उनके निर्देशन भे दोनो दलो 
में सतुलन लाने का काम करता था। इस दल मे सर्वश्री ठाकुर निरजनसिह, 
भवानी प्रसाद तिवारी, सुकुमार पगारे आदि हम अनेक तरुण थे। निश्चय ही 
प्रान्‍्त की उस युग की राजनीति में दादा का स्थान अप्रतिम और विवादरहित 
था। यही कारण था कि १६३७ मे कांग्रेस प्रान्तीय पालियामेटरी बोडड के दादा 
ही अध्यक्ष चुने गये थे । दोनो दलो को स्वीकार होने वाले वही एक वयोवुद्ध एव 
उपयुक्त व्यक्ति थे। मैं भी निमाड जिला कॉग्रेस का अध्यक्ष होने के कारण महा- 
कौशल पालियामेटरी बोर्ड का सदस्य था। जब विधान सभा ([८889४6 
((०पघ॥०॥ ० 4. ? & 8८:८०) के महाकौशल के सदस्यो के चयन का प्रश्न आया 
तो शुक्‍्लजी तथा गोविददास-मिश्र दलो के बीच घोर संघर्ष हुआ। प्रत्येक दल 
अपना बहुमत बनाने पर उतारू था। दादा का प्रयत्न था कि दोनो दलो मे से कोई 
भी एक दल हावी न हो जाए और दोनो को बराबर की शक्ित प्राप्त हो । इसी- 
लिए, इसी दृष्टि से प्रततीय पालियामेटरी बोर्ड में उम्मीदवारों का चयन किया 
गया था। प्रइन सत्ता-प्राप्ति का था, अत दोनो ही दलो को पूर्णत सतुष्ट करना 
सभव नही था। उधर अखिल भारतवर्षीय पालियामेटरी बोर्ड के अध्यक्ष स्वर्गीय 
सरदार वलल्‍लभभाई पटेल थे । दादा और स(दार वल्लभभाई ने नागपुर के झण्डा- 
सत्याग्रह मे साथ-साथ कार्य किया था इसलिए दादा और सरदार पटेल के सम्बन्ध 
मित्रता के थे। दादा की देशभक्ति और देश-सेवा पर उन्हे ही नही, राष्ट्रपिता 

गाधीजी को भी बडी आस्था थी । 

सरदार पटेल के साथ अपने सम्बन्धों के आधार पर दादा को विश्वास था 
कि वे प्रातीय पालियामेट द्वारा चयन किये हुए उम्मीदवारों की सूची केन्द्रीय बोर्ड 
से अवध्य ही स्वीकार करवा ले जाएगे। उधर स्वर्गीय रविशकरजी शक्‍ल, सेठ 
गोविददासजी और मिश्रजी भी दौड-धूप मे लगे हुए थे । इन प्रयासों मे शुक्लजी 
को सरदार पटेल को प्रभावित करने से विशेष सफलता प्राप्त हुई। परिणामत. 
सरदार पटेल ने दादा को बम्बई बुलाया । यह एक ऐतिहासिक भेट थी। सौभाग्य- 
वश दादा मुझे भी साथ में ले गये थे । ऑपेरा हाउस सिनेमा के सामने एक भवन 
मे सरदार और दादा की भेट हुई | सरदार ने, जिस प्रकार अपने व्यक्ति को स्नेह 
और विश्वास के साथ निर्देश देते है, वैसा निर्देश देते हुए कहा, “माखनलालजी, 
बहुमत तो शुक्लजी को मिलनाचाहिए । दादा ने उत्तर दिया, “सरदार साहब, 
आप जो चाहेगे वही होगा पर मेरी दृष्टि मे यह मेरे प्रान्त के हित मे नही होगा। 
शुक्लजी १६२६ मे कॉग्रेस के विपरीत चुनाव लड चुके है और उनके और काग्रेस- 
विरोधी श्री राघवेन्द्रराव के मित्रता के सम्बन्ध रहे है। यद्यपि मेरी मान्यता यह है 
कि अब श्‌ क्‍्लजी की कांग्रेस-निष्ठा पर प्रइन या शका करने का कोई कारण नहीं 
है, फिर भी मेरे प्रात में एक आन्तरिक धारणा है कि कही राघवेन्द्रराव अपने 
पुराने साथी के साथ फिर से काग्रेस-विरोध मे न उभर आए । यह सच है कि 
गोविन्ददासजी और मिश्रजी तरुण और उम्र है, फिर भी उनकी काग्रेस-निष्ठा पर 
शक नहीं किया जा सकता । ऐसी स्थिति मे दोनो दलो का सन्तुलन आवश्यक है 
और इसी मे हमारे प्रान्त की राजनीति और काग्रेस की सुरक्षा है।” 

सरदार अपने आदेश के विपरीत इस तक को सहन नही कर सके और तेजी 
से बोले, “नहीं माखनलालजी, आपको शुक्लजी को ही बहुमत मे लाना होगा।” 
दादा की भारतीय आत्मा का आत्म-सम्मान जाग उठा और उन्होने जवाब दिया, 
“आप समर्थ है, चाहे जो करे, परन्तु अपने विवेक और विचार से अपने प्रान्त के 
लिए जो बात मै हितकर नही मानता वह मेरे द्वारा नही होगी।” सरदार पटेल 
और तेज हुए और कडककर बोले, “वह ठीक नही होगा और आपके लिए भी 
ठीक नही होगा । आपको मेरे कहे अनुसार काम करता ही है ।” दादा ने उत्तर 
दिया, “सरदार साहब, मेरा देश और मेरा प्रान्त और उनके हित मुझसे और मेरे 
हितो से बडे है और उनकी सुरक्षा और हितो के लिए एक बार नही अनेक बार 
भी माखनलाल को बलिदान करना पडेगा तो वह सहर्ष करेगा । मुझसे यह सब 


१ १६१३-३४ मे जब बापू खण्डवा आये थे तब वे यहाँ से बाबई भो गए थे । बाबई (होशगा- 
बाद) माखनलालजी की जन्मश्नमि है। उन्होने अपने खण्डवा के भाषण में कहा था कि ' मै बाबई 
जे से छोटे स्थान पर इसीलिए जा रहा हू” क्योकि कह माखनलालजी का जन्मस्थान है। जिस भूमि 
ने माखनलालजी को जन्म दिया है, उसी भूमि को मै सम्मान देना चाहता हू ।” 

नही हो सकेगा ।” वातावरण बहुत तनावपूर्ण और गम हो गया था। सरदार 
साहब तमतमा गये थे और उनकी भूकुटी चढ गई थी। दादा भी दृढ और हृत- 
सकलल्‍प मुद्रा मे बैठे थे । कुछ देर मौन रहा और फिर हम लोग अनुमति लेकर चले 
आये । 
इस घटना के बाद तो सरदार का क्रोध दादा पर टूट पडा और यद्यपि दादा 
का नाम नमेंदा कमिश्नरी के सात नगरो से विधान सभा के लिए प्रस्तावित किया 
गया था, फिर भी इस बहुमत के विपरीत वर्धा आश्रम मे उस समय निवास करने 
वाले एक महाशय को माखनलालजी का टिकट दे दिया गया, साथ-ही उन्हे कही 
से चुनाव नही लडने दिया गया । इतना ही नही, दादा की अध्यक्षता मे प्रान्तीय 
पालियामेटरी बोर्ड द्वारा चयन किये गये कई उम्मीदवारों को हटाकर नये 
उम्मीदवार लिये गये । उन हटाये जाने वाले उम्मीदवारों मे हरदा के विख्यात 
कांग्रेसी प० चन्द्रगोपाल मिश्र (प्रो० महेशदत्त मिश्र के पिता) और निमाड के 
दरबार कालूसिह सहेजला भी थे। दादा पर यह बहुत बडा आक्रमण था, बहुत 
बडा आघात था पर इस सब के बाद भी उन्होने अपने पद का और अपने कतंव्य 
का निर्वाह प्री तरह किया और १६३७ के चुनावों मे काग्रेस को अद्वितीय विजय 
दिलवायी । सदा की तरह इस बार भी दादा ने विजय को तो स्वय प्राप्त किया, 
किन्तु उसका फल और सत्ता-सुख दूसरो को समपित कर दिया। 
मैं जब भी इस घटना को याद करता हू तब मुझे दादा की पृष्प की अभि- 

लाषा' कविता की ये पक्तियाँ याद आ जाती है . 

मुझे तोड लेना वनमाली 

उस पथ पर देना तुम फेक 

मातुभरूमि पर शीश चढ़ाने 

जिस पथ जावे वीर अनेक । 


माखनलालजी अति निकट से 
५ फे 
डॉ० श्रीनारायण अग्निहोन्री 


माइकेल एजेलो मृतिकला का शीष॑स्थानीय कलाकार है। लियोनार्डो डा विची 
चित्रकला के चरम आदर्श का ख्रष्टा हैं। उसी प्रकार प्लूटार्क जीवन के महत्त्व 
को शब्दों की सीमा मे समेटनेवाला सर्वोपरि अध्येता है । रोम के सभी महापुरुषों 

के शब्द-चित्रो के सग्रह के रूप मे उसकी क्रति शताब्दियों से महापुरुषो के जीवन 
के महत्त्व को अध्ययन करने वालो के लिए प्रकाशस्तम्भ के रूप में है। उसकी 
मान्यता थी कि महान्‌ पुरुषो के चरित्र का महत्त्व हिमालय की ऊँची चोटियो के 
समान ऊपर उभरे हुए उनकी जीवन की अवधि के विस्तार मे बिखरे तथा सबका 
ध्यान बलात्‌ अपनी ओर आकर्षित करने वाले कइतित्वों मे ही नहीं आँका जा 
सकता । उसके अनुसार महान्‌ पुरुषो के चरित्र की वास्तविक महत्ता तो उनके 
दिन-प्रतिदिन के जीवन की साधारण भाव से सम्पन्न की गई कृतियों में ही पायी 
जा सकती है। ससार के रगमच पर सतत रूप से' चलने वाले जीवन-नाटक की 
झांकी की झलक जितनी गहराई से किसी भी महापुरुष के चरित्र के महत्त्व को 
उभारकर सामने लाती है उतनी प्रभावात्मकता प्रसिद्धि के चकाचौध प्रकाश में 
प्रस्तुत की गई प्रदर्शन की वस्तुओं की विशेषता एवं दुबंलता के ग्रुण से होड़ 
लेती हुई उनकी बहुचचित उपलब्धियों मे नहीं पायी जाती है। माखनलालजी 
चतुर्वेदी 'भारतीय आत्मा' का व्यक्तित्व विशाल महासागर के वक्ष पर तैरते 
हुए हिमशेल की भाँति है। इस जल-तल पर उतराते-से दिखाई पडतेवाले 
हिसाद्वि का विस्तार द्वीप की भाँति तथा उसकी ऊँचाई पर्वत के समान होती 
है। पर जल के ऊपर यह प्रकृति द्वारा सेजोया हिम-सग्रह कितना ही बडा और 
ऊँचा क्यो न दिखाई पडे, वास्तव मे उसकी विशालता का तीन-चौथाई से अधिक 
अश जल के भीतर रहता है। उसी प्रकार पूज्य दादा (१० माखनलाल चतुर्वेदी ) 
का व्यक्तित्व बाहर से कितना भी महान्‌ क्यो न हो (और उसकी महानता का 
साक्षी इतिहास है--उनके साथी सन्‍्त विनोबा, राजषि टडन है) पर उनकी 

वास्तविक महानता तो वतंमान के विस्तार मे लहराने वाले प्रसिद्धि के सागर के 
जल के भीतर है । लेखक ने दादा जी के चरणों के निकट बैठकर अपनी सामर्थ्ये 
के अनुसार उन्ही के अनुग्रह के सहारे ड्बकी लगाकर देखने की चेष्टा की है। 
दादाजी स्वय परम वैष्णव है। उन्होने पुष्टिमार्गीय भगवद्नुग्र ह का महत्त्व समझा 
है और भगवत्‌ कृपा के रूप मे मुझे अपने अतीत में प्रवेश करने की अनुमति दी 
है। उनके चरित्र के महत्त्व के अकन मे यदि कुछ भी सफलता प्राप्त हुई है तो 
उसका श्रेय दादाजी के अनुग्रह को है, और जहाँ कही झॉँकी फीकी लगे वहाँ मेरी 
ग्राहिका शक्ति की कमी ही समझी जानी चाहिए, उनके चरित्र की महत्ता की 
कमी नही । 

दादाजी के बचपन की झाँकियाँ भारतीय ज्ञानपीठ के द्वारा प्रकाशित उनकी 
जीवनी में देखी जा सकती है। कुछ आत्मकथाओ (महात्मा गाधी, प० नेहरू, 
राजेन्द्र बाबू) को छोडकर शायद ही कोई दूसरे के द्वारा लिखित जीवनी हो 
जिसमे महापुरुषो के बचपन की महत्त्वपूर्ण गाथाओ मे सम्मिलित की जा सकने 
वाली सामग्री इतनी बहुलता से उपलब्ध हो। प्रस्तुत सस्मरण-माला मे उनके 
जीवन मे बिखरे हुए महत्त्वपूर्ण क्षणो की स्मृति को बटोरकर सॉजोने का प्रयास 
किया गया है । 

प्रस्तुत सस्मरण उन्ही के मुँह से सुनी हुई ताजी कहानी की तरह है। 

“बात १९२० की है। मैं कमंवीर निकालने के लिए जबलपुर गया। वहाँ 
गुरुवर्य प० माधवराव सप्रे थे, रायबहादुर १० विष्णुदत्त शुक्ल थे, दीवानबहादुर 
बल्‍लभदासजी थे, रायसाहब गोविन्दलाल पुरोहित थे तथा मेरे और दीवान 
बहादुर के वकील कनछेदीलाल जैन थे। जब मैं 'कमंबीर' का डिक्लेरेशन 
लेने के लिए जिला मजिस्ट्रं ट श्री मिथाइस आई० सी० एस० के पास जाने को 
था, उस समय रायबहादुर प० विष्णुदत्तजी शुक्ल ने एक पत्र दिया था। उस 
पत्र मे लिखा गया था कि मै बहुत गरीब हूँ और उदरपूर्ति के लिए कोई अखबार 
निकालना चाहता हूँ । इसलिए मैं 'कर्मवीर' निकालना चाहता हूँ । मुझे यह शर्तें 
स्वीकार नहीं हुई थी। रायबहादुर शुक्लजी समझते थे कि जिला मजिस्ट्रेट 
के सामने मेरी घिग्घी बँध जायेगी और मै उनके सामने कुछ बोल नही पाऊँगा । 
मिस्टर मिथाइस से मिलने पर जब मुझसे पूछा गया कि एक अग्रेजी वीकली'" 
के होते हुए मै हिन्दी साप्ताहिक क्यो निकालना चाहता हूँ, तब मैने उनसे 
निवेदन किया कि -- 

आपका अग्रेजी साप्ताहिक तो दब्बू है। मै वैसा पत्र नहीं निकालना 
चाहता। मैं ऐसा पत्र निकालना चाहूँगा कि ब्रिटिश शासन चलते-चलते रुक 
जाय । कहना नही होगा कि मिस्टर मिथाइस मेरे कथन से बहुत प्रभावित हुए 
और उन्होने कहा कि “मै ऐसे पत्र को देखना चाहता हूँ। मैं आइरिश हूँ और 

आइरिशजन यह देखना चाहते है कि आप शासन बिगाडे और मै शासन को ठीक 
से चलाऊँ ।' 

“इसके पहले कि मिस्टर मिथाइस और कुछ कहे मैने २५०० रु० के नोट 
उनके टेबिल पर रख दिए | मिथाइस साहब के बँगले पर ही यह बातचीत हुई 
थी। मुझे यह रकम दीवानबहादुर बल्‍लभदासजी ने दी थी (यह कहते हुए कि 
मैं जमानत देकर भी 'कमंवीर' निकालूँगा )। उस समय १६१० का प्रेस-एक्ट प्रच- 
लित था जिसमे जमानत देने पर कोई कारण डिस्ट्रिक्ट मजिस्ट्रेट को नही बताना 
पडता था । जमानत न देने पर कारण बताना पडता था। मालूम होता है कि 
मिथाइस उस बात को और प्रेस एक्ट को भी पढकर वहाँ बै० हुए थे। इसीलिए 
चिट अन्दर जाते ही मुझे बुलवा भेजा । उसके पहले ही एकदीवानबहादुर महाशय 

(जो दीवानबहादुर बल्‍लभदासजी नही थे और उनके पिता गोविन्ददास भी नही 
थे) अन्दर से निकले और सीधे अपनी गाडी मे बैठकर चले गए । वे एक विक्टो- 
रिया किस्म की गाडी अपने साथ लाये हुए थे जो साहब के बेगले के बाहर 
खडी थी । 

मिस्टर मिथाइस ने मुझसे कहा, “मै तो आपसे जमानत लूँगा नही इसलिए 
यह रुपया अपनी जेब में रख लीजिये। मैं उस शासन को ठीक बनाऊँगा और 
आपको आलोचना का मौका न॒ दूँगा।' 

“उसी स्पस्टवादिता से मिस्टर मिथाइस मेरे भित्र हो गये। यहाँ तक कि पीछे 
मेरे घर पर आकर चाय भी पी। मिस्टर मिथाइस ने मुझको सूचित किया कि 
“मिस्टर चतुर्वेदी, आप भरपूर कोशिश कीजिए कि आपका पत्र सफल हो। मैं 
अपने शासन को अच्छा रखूँगा। ब्रिटिश शासन छई-सुई का पौधा नहीं है अत 
वह फूंक मे उडाया नही जा सकता ।' 

“मै चुपचाप मिस्टर मिथाइस की बाते सुनता रहा था। मेरी इच्छा उत्तर 
देने की हो रही थी परन्तु मैंने उत्तर नही दिया। मेरी यह सब चर्चा मिस्टर 
मिथाइस से अग्नेजी मे हुई थी। (दादाजी किसी भी अग्रेजी स्कूल मे नही पढे । 
अग्रेजी का ज्ञान उनके स्वाध्याय का परिणाम है । यही बात उनके मराठी, गुज- 
राती और बंगला के विषय मे सत्य है।) कहना न होगा, वहाँ से लौटकर उसी 
समय २५०० रुपये दीवानबहादुर बल्‍लभदासजी को लौटा दिये गए थे । 

“इस प्रकार १७ जनवरी, १६२० ई० से 'कर्मवीर' का प्रकाशन प्रथम बार 
जबलपुर मे आरम्भ हुआ | उस दिन लार्ड सिन्हा बम्बई से जबलपुर आये थे । वे 
उस समय बिहार के गवर्नर थे । 

यह दादा (१० माखनलाल चतुर्वेदीजी) के जीवन-महासागर के वक्ष पर 
उतराते हुए हिमशैल रूपी व्यक्तित्व के बाहरी रूप की एक झाॉँकी है। उस हिम- 
शेल के जल के भीतर के विशाल रूप की झलक इसी समय के सरमण की दूसरी 

किस्त में मिलेगी । 

दादाजी (प० माखनलाल चतुर्वेदी) के जीवन को हम राजनीति, क्रान्ति 
एवं साहित्य का सगम कह सकते है । सगम की महिमा धार्मिक केन्द्र होने मे होती 
है और दादाजी के जीवन के महत्त्व का सर्वोच्च अग धर्म का श्ू गार (परम 
वेष्णवता ) ही है। दादाजी कॉग्रेस जनो के बीच बडे क्रान्तिकारी है। क्रान्ति- 
कारियो के बीच वे परुष-सुकुमारता के ज्वलन्त उदाहरण है। सुकुमार भावनाओं 
के बीच मे रमते हुए वे जीवनमुक्त से सानुराग विरक्ति के मूरतिमान स्वरूप थे । 
निम्नलिखित सस्मरण उनके जीवन की इन्द्रधनुषी रगीनी की झलक प्रस्तुत करता 
है। उन्ही के शब्दों मे सुनिये-- 

“सन्‌ १९४२२ ई० मे एक दिन ऐसा आया कि जिसकी याद मुझे नही (अर्थात्‌ 
यह ठीक से स्मरण नहीं कि यह घटना दादाजी के जेल जाने से पहले सन्‌ 
१९२० की है अथवा जेल जाने के बाद १६२२ की है) । समय बहुत गुजर चुका 
है, मुझे याद नही है कि यह बात कब की है। एक रोज मथुराजी के श्री शिव- 
चरणलाल के बडे भाई श्री रामचरणलाल लाहौर से मेरे पास आए। वे यह 
सोच रहे थे कि मै क्रान्तिकारी दल का मन्त्री हूँ । अत भेरे पास आना उनका 
फर्ज था। काले पानी मे रहते हुए बीच मे परिवर्तन का हाल उनसे कहता कौन ? 
१६९०६ से मै क्ान्तिकारी था और उस समय तक रहा जब हिन्दू यूनिवर्सिटी की 
कोण-शिला रखने के लिए गॉधीजी काशी आये । उस अवसर पर कितने ही राजा- 
महाराजा वगैरह आए थे। कोण-शिला किसने रखी थी मुझे याद नही परल्तु 
उसमे गॉाँधीजी का भाषण हुआ था। उन्होने कहा था कि तुम मुझे पिस्तौल दो, मै 
तुम्हें स्व॒राज्य दूँगा। मेरे साथ, ग्यारह बगालियो ने अपनी-अपनी पिस्तौल दी थी। 
इस कारण मै क्रान्तिकारी दल का नही रह गया था। किन्तु रामचरणजी को 
इसका पता न हुआ, अत वे जबलपुर मेरे पास आ गए। जबलपुर मे आकर उन्हें 
एक पत्र मिला। यह कहना मै भूल गया कि रामचरणलालजी को एक कविता 
लिखने के कारण आजन्म कालेपानी की सजा हुई थी । इसी कारण रामचरण- 
लालजी के साथ मेरी सहानुभूति बहुत अधिक थी। उन्होने जबलपुर आकर 
“तिलक' नाम का एक पत्र निकाला । मैंने उनसे बतलाया था जब तक आप मुझे, 
सप्रेजी ( माधवरावजी सप्रे) और रायबहादुर विष्णुदत्तजी शुक्ल को गालियाँ न 
देगे तब तक आपका पत्र न चल सकेगा क्योकि कर्मवीर' के सामने 'तिलक' का 
चलना कठिन होगा। इस कारण उन्होने गाली लिखना शुरू किया। वह तरह- 
तरह की गालियाँ दिया करते थे और बेसिर-पैर की बात अपने 'तिलक' मे लिखा 
करते थे । तिलक मे उनके सहायक एक बैरिस्टर साहब थे। वे जबलपुर मे 
बेरिस्ट्री करते थे। जिस घटना को मै लिखना चाहता हूँ उसकी तारीख मुझे याद 
नही किन्तु घटना तो मै लिखना चाहता हूँ। यह या तो सन्‌ २० की बात है या 

सन्‌ २२ की बात है । सन्‌ १६२१ मे मुझे सजा हो गई थी अत मै जेल मे रहा 
था । यह पत्र तो मेरे सामने ही निकलता था। हम इस पत्र को बहुत गम्भीरता 
से लेते थे क्योकि गाली-गलौज तो कह-सुनकर बडी मुश्किल से श्री रामचरण- 
लाल ने प्रारम्भ की थी। तब मै गभीरता से वे मुह बताया करता था जिनसे 
मुझ पर तथा मेरे साथियों पर आक्रमण हो सकता था । एक बार रामचरण- 
लालजी का वारटठ पजाब से आया। उस दिन मुझे मालूम हुआ कि महाशय 
बिना पुलिस को खबर दिये वहाँ से लाहौर भाग गए थे और मेरे पास आ पहुँचे 
थे। उनके जबलपुर आने पर मैंने मुसलमान पत्र सपादक भाई ताजुद्दीन और 
भाई अब्दुल हादी से उनको मिलवाया। वे अन्त तक मेरे साथ रहे । हाँ, एक 
बार पजाब की पुलिस रामचरणलालजी को पकडने आयी। रामचरणजी 
पर तीन हजार रुपये लगा हुआ था। वह उसको मिल सकता था, जो उन्हे जिन्दा 
पकड ले या पकडवा दे | उनकी सृत देह पर १५०० रु० मिलनेवाला था । जिस 
दिन पजाब की पुलिस उन्हे पकडने आयी उस दिन उसने 'कमंवीर' प्रेस (जो 
सिमिरिया वाली रानी की कोठी मे था) घेर लिया। तब मुझे मारूम हुआ कि 
पुलिस क्यो आयी । उसी समय मैं ताॉँगा लेकर निकला और पहले श्री रामचरण- 
लाल के पास गया | वे जबलपुर के गजीपुरा के कार्यालय में नही थे। तब मुझे 
सन्देह हुआ कि हो न हो वे बैरिस्टर महाशय के घर में कैद है। 

बैरिस्टर महाशय की पत्नी तो थी नही, उप-पत्नी थी। मैंने उस उप-पत्नी 
से कहा कि 'तुम कुलवधुओ मे नही आती ।' 

वह नाराज होकर बोली, क्यों ? 

मैंने निवेदन किया कि 'कुलवध आते ही पूछती कि क्या खाओगे इत्यादि । 
वह तुमने नही पूछा ।' 

मै चाहता था कि वे थोडा-सा हठे और अपना चाबियो का गुच्छा मुझे दे 
दे तो रामचरणलालजी का पता लगाया जा सके। इस कारण जब उन्होने 
मिठाई के लिए बाहर जाने की बात तय की तब मैंने उनसे निवेदन किया कि आप 
कहाँ जा रही है ? 

वे बोली कि मैं मिठाई लेने स्वय बाहर जा रही हूँ । 

मैने कहा कि आप बाजार से सस्ती मिठाई लायेगी ? 

अर्थात्‌ मै चाहता था कि वे थोडी दुर जाएँ जिससे कि मुझे समय मिल सके 
ओर मैं रामचरणलालजी को ढूंढ सके | अत मैंने बडे मन से कहने का-सा 
अभिनय किया और कहा कि यो तो आप सस्ती मिठाई न लाएँ। मुझे मिठाई 
खिलानी ही है तो मुझे इमरती बहुत पसन्द है। 

यो तो मुझे इमरती बिलकुल पसन्द नहीं है और सच पूछिए तो कोई भी 
मिठाई पसन्‍्द्र नही। केवल दूध के छेने की बगालीं मिठाई मुझे पसन्द है--सदेश 

और रसगुल्ले । मगर ढंढने के डर से मैं नही खाता । बैरिस्टर साहब जबलपुर 
की पुलिस कोतवाली के पास रहते थे और इमरती कमानियाँ के पास मिलती 
थी । उनके चलते-चलते मैने यह भी कह दिया कि ये चाबियाँतो आपके बदन 
पर शोभा नही देती । 

उन्होने ऑचल के छोर से लटकता हुआ चाबियो का गुच्छा वहा जमीन पर 
फेक दिया और वैसे ही इमरती लेने चली गई । श्री रामचरणलाल मेरे वचनों को 
सुन रहे थे। वे वही कोठरी मे बन्द थे। उनके घर से बाहर निकलते-निकलते बोल 
उ०७, "मै यहाँ बन्द हूँ । मुझे निकालो | 

रामचरणलालजी निकाले गये । उस समय मैंने कितने ही लोगो से बहुत 
विनती के स्वर में निवेदन किया कि वे रामचरणलालजी को अपने यहाँ रखे 
परन्तु किसी ने मेरी प्रार्थना पर ध्यान नही दिया । तब मै एक मुसलमान गार्ड के 
पास पहुँचा । उस मुसलमान गाड्ड से मेरी यही जान-पहचान थी कि उनकी पत्नी 
को नागपुर से जबलपुर आते समय रास्ते मे ट्रंन पर ही बच्चा पेदा हो गया था। 
मै भी उसी गाडी से आ रहा था और मैंने इधर-उधर से मॉगकर गुड तथा ब्राडी 
का प्रबन्ध किया था | अनवर गार्ड ने मुझे धीरज दिया और कहा कि श्री राम- 
चरणलाल जैसे आपके आदमी वैसे मेरे आदमी है। दादा, उनको मेरे पास ले 
आइये, मै उनको रखूगा।' 

वे मालगाडी के गार्ड थे। मैने उनसे निवेदन किया कि आदमी बडा सिर- 
फिरा है। अत आप इस झगडे मे न पडिये। उसने कही गोली चला दी तो ”? 
इस पर अनवर बोल उ०, आप इससे निशाखातिर रहिये। मालूम होता है कि 
वह आदमी मेरे ही लायक है। आप उन्हे ले आइये ।' 

मै बहुत भरोसा दिलाने पर रामचरणलाल जी को उनके घर ले गया और 
चाबियो का गुच्छा साबिक दस्तूर वही का वही डाल दिया जिससे आगन्तुका को 
मालूम हो कि मैने चाबियाँ नही उठाई थी। यो मेरा स्वास्थ्य तो अच्छा न था। 
श्रीमती सुभद्राकुमारी चौहान ने मुझसे कहा था कि भैया, आप कुछ नखाया करे, 
अपने पेट का खयाल करे । परन्तु मैने अपने पेट का खयाल न किया और श्रीमती 
बैरिस्टर साहब की लायी हुई इमरती खायी, और फिर पिछवाडे खडे हुए और पर्दा 
पडे हुए अपने ताॉँगे मे रामचरणजी को बैठाकर अनवर गाडड के यहाँ पहुंचा। 
मेरी पेटी मे उस समय उनसठ रुपये थे। वे मैंने रामचरणलाल जी को सिपुर्द 
किये। नागपुर से बैरिस्टर अभ्यकर ने मेरी चिट्ठी पर उनको सात सौ रुपये और 
दिये। वहाँ से रामचरणलाल जी पाडिचेरी के आश्रम मे चले गये और अन्त तक 
वही रहते रहे । मैंने उनसे निवेदन किया कि मैं अब रिवोल्यूशनरी पार्टी में नही हूँ 
परन्तु उन्होने माना ही नहीं। मैंने अपने कथन से बहुत से किन्‍्तु-परन्तु लगाये, 
जन किन्तु-परन्तुओ पर रामचरणलाल जी ने विश्वास नही किया, यद्यपि मैने 

सन्‌ १६२४ की बात है। चौदह-पन्द्रह वर्ष के लडके के रूप मे मैं दादा के सम्पर्क 
मे आया था। आज इस बात को लगभग चालीस वर्ष से अधिक होने को आये 

किन्तु दादा से जो सम्बन्ध उस समय था वह आजीवन बना रहा। मेरे जीवन- 
निर्माण मे उनका बहुत बडा हाथ रहा है और आज मैं जो कुछ भी हैँ, उसका 
सम्पूर्ण श्रेय उनको ही है। 

सन्‌ १६२६ मे भी दादा राष्ट्र की, विशेषकर मध्यप्रान्त की इनी-गिनी 
हस्तियों मे से थे । उनके जैसी तेज बुद्धि और उनका-सा व्यापक प्रभाव उन दिनो 
भी किसी और का रहा होगा, यह मुझे याद नही पडता । 

मेरी दृष्टि मे दादा का सम्पूर्ण जीवन 'ऊचे विचार और सादा लिबास' का 
एक सच्चा उदाहरण रहा है | दादा सदा से ही गरीब रहे | अर्थ-सकट के बादल 
उनके परिवार पर आज तक भी आजीवन मडराते रहे। किन्तु मुझे याद नहीं 
कि अपने इन सकटो का रोना दादा ने कभी किसी दूसरे के सामने रोया हो, 
बल्कि मुझे तो ताज्जुब है कि वे अपने लम्बे-चौडे परिवार की गाडी किस बूते 
पर चलाते रहे ” गरीबी के साथ स्वाभिमान को निभाना एक असम्भव-सी बात 
है किन्तु दादा ने सारा जीवन इसी असम्भव को सम्भव बनाने मे लगा दिया। 
यही उनका सन्देश भी रहा है । वे सदा हम लोगो से यही कहते भी रहे कि अपनी 
मर्यादा और स्वाभिमान सदा रखना चाहिए । पैसा नही है तो क्या हुआ, कष्टो 
में है तो क्या हुआ, बहुत बडी मुसीबतो में है तो भी क्या हुआ ? इसका यह अर्थ 
नही ही है कि निराश हो जाएँ और अपना स्वाभिमानी मस्तक झुक जाने दे ? 

अपनी असह्य गरीबी में भी दादा ने अनेक विद्याथियो को उनकी ज़रूरत के 
दितो में भारी सहायता दी । आज कुछ लोग अपने ऊचे पदों पर होने से उनसे 
प्राप्त सहायता की चर्चा शायद अपने छोटे होने के भय से न करे, लेकिन मै ऐसे 
अनेक व्यक्तियों को जानता हूँ जिन्हे उन्होने अपनी जरूरतो की बलि चढ़ाकर 

आशथिक सहायता दी । स्वय मुझे उनसे यह सहायेतर-्सक सफल कर कक मिलती 
रही है । यहाँ तक कि सन्‌ १६३० मे जब वे जेल गए तब भी उन्होने जबलपुर के 
अपने मित्र श्री मनोहर पत गोलवलकर के जरिए अपनी अनुपस्थिति मे भी मेरी 
सहायता की व्यवस्था की थी । दूसरा कोई व्यक्ति इस परिस्थिति में मुझे सहज 
ही निराश्चित छोड सकता था किन्तु दादा ने ऐसा नही होने दिया। सहायता देना 
और किसी पर उपकार-भाव से सहायता देना ये दो अलग-अलग बाते है। दादा 
ने बराबर सहायता देते हुए भी मुझे छोटा नही महसूस होने दिया, उल्टे मेरे 
स्वाभिमान को वे मजबूत ही करते रहे । 

उनके साथ मैंने यात्राए की है। सन्‌ १९२६ मे प० मोतीलाल नेहरू मध्य- 
प्रदेश का दौरा करने आये थे। चुनाव वगैरह का सिलसिला रहा होगा। तब 
दादा ने उनके साथ प्रान्त का दौरा किया था। खण्डवा से इटारसी और फिर वहाँ 
से बैतूल तक मै भी उनके साथ था। उन दिनो उम्र मे बहुत कम होने पर भी मै 
यह नही भूला हूं कि मोतीलालजी उन्हे बहुत सम्मान और स्नेह प्रदान करते थे । 

एक और दृश्य मुझे याद आता है, सन्‌ १६२८ में एक बार महात्मा गाधी 
सुबह-सुबह की कलकत्ता मेल से खण्डवा से गुजर रहे थे। दादा स्वभावत उनसे 
मिलने स्टेशन पर गए । साथ मे मैं भी था। गाधीजी से बाते करते हुए दादा 
इतने तललीन हो गए थे कि उन्हे गाडी के चलने का भी भान नही रहा। गाडी के 
चलने के साथ ही उन्होने झटके से डिब्बे के पायदान से जब पैर हटाना चाहा तो 
उनकी चप्पल पायदान पर ही छूट गई। आज भी मुझे वह दृश्य याद आता है कि 
दादा एक चप्पल पहने खडे है और दूसरी चप्पल को तेज होती हुई ट्रेन के पाय- 
दान पर दूर जाते हुए देख रहे है। 

अपनी यात्राओ मे दादा जहाँ भी रुके सदा ही धर्मशालाओ में ठहरे। उतका 
कितना ऊचा नाम था ? जहाँ वे जाते उनसे मिलने-जुलने वाले बडे-बडे लोगों 
का ताँता लगा रहता किन्तु कभी भी मैंने उन्हें किसी होटल मे ठहरते हुए नही 
देखा । धर्मशालाओ मे भी उनके पहुँचने से रौनक आ जाती थी। आज भी मुफे 
दादा की आजीवन भोगी हुई गरीबी की याद आती है और आज भी मै यह बात 
नही भूल पाता कि गरीबी न तो उन्हे लटा सकी और न उनके चेहरे की चमक 
और होठो की हँसी छीन सकी । 

दादा का कर्मवीर' अपने जमाने का एक बहुत बडा' पत्र था। उसका व्यापक 
प्रभाव था । यह पत्र अपने युग का निर्माता रहा है। राष्ट्रीय भावो को प्रेरित 
करने मे और स्वतत्रता-सग्राम मे 'कर्मवीर' का जो योग रहा है उसकी सही 
कल्पना आज की पीढी तो शायद कर भी न सके। ऐसे पत्रो को जो राष्ट्रीय 
भावनाओ को पेरित करते रहे हो और जिनका हमारी स्वतत्नता के सम्राम 
में इतना बलवान योग रहा हो, कमजोर देखना या उनका अन्त होते देखना 

हमारी स्वतत्रता की भावना को भारी ठेस पहुचाने वाली चीज़ है। पर आज तो 
जमाना ही पूजीवादियो के हाथ मे चला गया है। पूजीवाद से निर्धेन अखबार 
बिता पर्याप्त साधन के कैसे टक्कर ले ? 'कर्मवीर' इस बदले जमाने में इतने दिन 
कैसे जिन्दा रहा, यह भी कम आश्चर्यजनक बात नही है। क्योकि प्रताप, 'आज', 
'मतवाला' प्रणवीर,' सैनिक साप्ताहिक आदि अनेक तत्कालीन अखबारो का इस 
पूजीवादी युग मे बहुत पहले अन्त हो चुका है। फिर भी 'कमंवीर' चल रहा है। 
दादा सक्रिय रहे तब तक वह किसी न किसी प्रकार अपने अस्तित्व को व्यक्त 
करता रहा । 

साहित्य के क्षेत्र मे भी दादा की यश-पताका लगभग साठ वर्षो तक निविध्च 
उडती रही। वे चाहते थे कि मैं भी उनके पत्र मे कामः करू और साहित्य की 
ओर खिच्‌ किन्तु मै जानता था कि मेरी मनोवृत्ति के वह सबाप्रतिकूल था। मुझे 
उन्होने “प्रियप्रवास” पढाना शुरू भी किया था जिसका पहला ही छन्द है . 

दिवस का अवसान समीप था 
गगन था कुछ लोहित हो चला । 

लेकिन मै जानता था कि यह मेरे बूते का रोग नही है। दादा वकीलो के मुहल्ले 
में रहते थे। उसी मुहल्ले का अस'र शायद रहा हो कि मेरी भी वकील बनने की 
इच्छा हुई। यह कार्य मुझे अपने स्वाभिमान के अनुकूल प्रतीत हुआ और इसी 
ओर मै बढा भी । 

आज इतने वर्ष हो चुके है किन्तु मैने वर्षों तक दादा के जीवन और उनकी 
दिनचर्या मे कोई अन्तर नही पाया । वही गरीबी, वही स्वाभिमान, वही स्वागत 
मे ललकती हुई उनकी चमकदार आँखे, वैसा ही दमकता हुआ उनका भव्य 
ललाट, वही दूसरो के काम आते रहने की तीव्र मनोवुत्ति और वैसे ही स्नेह में 
सराबोर दादा | समय के साथ उनका यश दिन दूना 'रात चौगुना बढता गया, 
किन्तु उनके कष्टो से कमी कभी नहीं हुई, उनकी मुसकराहुट की रौनक भी 
वेसी ही बनी रही | दादा इस रूप में मेरे जीवन की बहुत बडी प्रेरणा बने रहे ।' 


१. श्री रामदयालसिंह रघुवंशी मध्यप्रदेश कांग्रेस के कई दह्वकों से सक्रिय कार्यकर्ता 
रहे हैं । वे मध्यप्रदेश के गुना क्षेत्र से विधान सभा के सदस्य चुने जाते रहे है । दादा से 
उनका सन्‌ १६२४ से घ॒निष्ठ सम्बंध रहा ।--सं प[० 


गांधीजी और चतुवदीजी : एक प्रसंग 
छठ ९ 


वा० गो० शेवहे 


हम गाधीजी के अन्ध-भकक्‍त तो नहीं थे, लेकिन उनके लिए नितानन्‍्त आदर- 
भाव था, उनका लोहा मानते थे, उनके रहते व्यक्तिगत भेट-चर्चा का मौका नही 
आया । पिछली कतारमे खडे होकर ही झाँकते और सिर हिलाते रहे | लिडियाकर 
बापू नाम से सम्बोधन करने के हकदार नही थे । 

१६३४ में एक अग्रेजी साप्ताहिक निकालने का विचार उठा। उन दिनो हर 
कार्य का श्रीगणेश बापू” के आशीर्वाद से होता था तो हमारी ओर से गाधीजी 
के आशीर्वाद की माँग की गयी। 

गाधीजी से, उनका अड्डा उस समय सेवाग्राम में था, तुरत्त ही एक कार्ड आ 
पहुंचा । टेढी-मेढी लिखावट थी, जैसे स्याही मे पाँव डुबोकर मुर्गी कार्ड पर दौड 
गयी हो । कार्ड का मजमून कुछ इस तरह था * 

“अभी जो अखबार निकल रहे है, काफी है। देश के उद्धार के लिए आपके 
अखबार की कोई जरूरत नही । 

हमने कहा, “मानते हैमई, खूब आशीर्वाद दिया। यह वाकया इस कारण याद 
आता है कि आज के जमाने मे देश के बडे-से-बडे आसामी से उनके पी० ए० द्वारा 
टकित, नानखटाई के धथे के लिए भी, आशीर्वाद-सन्देश प्राप्त हो सकता है जिसमे 
राष्ट्र के पुनिर्माण के लिए ऐसे धन्धो की जरूरत का विवरण होता है। सन्देशो 
की फैक्टरियाँ खुल' गयी है। 

यह बात अलह॒दा है कि जवानी के ठस्से मे हमने गाधीजी की सलाह मानी 
नही । अखबार निकला, खूब भुगता, आखिर मानना पडा कि गाधीजी हमसे कही 
ज्यादा बुद्धिमान और दूरदर्शी थे । 

इसके कुछ समय बाद की बात है। शायद हमारा अखबार शुरू हो गया था 
और हाँफते-कराहते चल रहा था। 

एक बार पडित माखनलालजी चतुर्वेदी नागपुर आये, और हमारे दौलत- 

खाने पर आ टिके । हम माखनलालजी (पृज्य दादा) के चेला-चपाटियो मे शुमार 
थे । 
दादा ने हमसे पूछा, “वासुदेव, वर्धा चलोगे ? * 
हमने कहा, “चलिए, चले । 
शाम को वर्धा पहुँचे और स्वर्गीय जमनालालजी की 'सराय' मे ४रा डाल 
दिया। सराय इसलिए कि वहाँ आने-जाने वालो की नुक्ताचीनी या लेखा- 
जोखा नही होता था । खादी का लिवास और एक झोला प्रवेश पाने के लिए काफी 
होता था। 
खैर, हमारे पहुँचने के करीब एक घटे बाद ही प्रार्थना का कार्य क्रम था। उस 
समय गाधीजी की सन्ध्या की प्रार्थना बजाजवाडी मे एक छत पर हुआ करती थी, 
उसके लिए गाधीजी की सवारी सेवाग्राम से आ पहुँची । 
हम लोग भी प्रार्थना-स्थान पर एक कोने में जा बैठे । चइमा लगाते हुए भी 
गाधीजी की नजर तेज थी और उन्होने उस निलम्बित सन्धि-प्रकाश और सौ- 
पचास के झसमेले से माखनलालजी को देख लिया। 
मिनट-दो मिनट तकली चलाते रहे और नजर तकली पर ही रखकर कुछ 
डोलते हुए पूछा, “कब आये, माखनलाल ? ” 
“अभी शाम को ही आया, बापूजी | ” 
एक मिनट और तकली चली, और गाधीजी बोले, 'मैने एक पत्र दिया था, 
वह मिला भी ?”! 
“हाँ, बापू, मिल गया, माखनलालजी ने आँखे मूँदकर जवाब दिया ,“और 
वह गलती सुधार दी गयी।* 
प्राथंना के बाद हम लोगो ने रसोडा की ओर मोर्चा लिया। गाधीजी और 
माखनलालजी के बीच हुए' चुस्त और सन्दिग्ध वार्तालाप का क्‍या सन्दर्भ था यह 
जानने की चुलबुलाहट हो रही थी, लेकिन दादा कुछ सन्‍नाये हुए-से थे, कान 
लाल हो गये थे, इसलिए पूछने का साहस नही हुआ । 
रात को जब अपने-अपने बिस्तर पर पडे तो हमने पूछा कि सामला क्‍या 
था ” दादा तनकर उठ बै० और गाधीजी से हुई बातचीत का सन्दर्भ सुनाया । 
मासला ऐसा था कि दादा के 'कमंवीर' साप्ताहिक मे एक-दो ऐसे विज्ञापन 
छप गये थे जो नही छपने चाहिए थे | खडवा से ही सिद्धनाथ माधव आगरकरजी 
द्वारा सम्पादित स्वराज्य' नाम का दूसरा साप्ताहिक निकलता था। एक प्रति- 
स्पर्धा की भावना भी रही हो तो आइचर्य नही। अस्तु। 
वे विज्ञापन देखकर आगरकरजी ने तुरन्त ही गाधीजी के पास पत्र द्वारा 
चुगली कर दी। उन दिनो प्रतिस्पर्धी पर गाधीजी की इतराजी करवा देना यानी 
एक बडी-सी विजय पाप्त करने जैसा माना जाता था। 


गाधीजी और चतुर्वेदीजी : एक प्रसंग भ्ध्‌ 


गाधीजी पत्र-व्यवहार मे कभी उपेक्षा नही करते थे। उन्होने आगरकरजी 
का पत्र माखनलालजी को भेज दिया और लिखा, “यदि आगरकरजी जो लिखते 
है वह सच है तो वह ठीक नही ।” 

बस इतना ही। बात जरा-सी थी । गाधीजी के पत्र मे न कोई नाराजी थी, 
न कोई तीति-विषयक प्रवचन । उनकी दृष्टि मे कुछ बाते ठीक होती थी और 
कूछ ठीक नही और जरूरत पडने पर वे अपना विचार सामने रख देते थे । 

लेकिन उस ठीक नही' से ऐसी बेचैनी होती थी जैसे कोई कयामत बरस पडी 
हो। माखनलालजी को उस ठीक नही केनिराकरण के लिए वर्धा जाने की जरूरत 
महसूस हुई। गाधीजी का व्यक्तित्व क्या रहा होगा और उनके ठीक नही को 
शिरोधाये मानने वालो का नैतिक स्तर भी क्या रहा होगा ? अब वह नैतिक स्तर 
कहाँ देखने मे आता है ? 

याद इसलिए आती है कि आज कोई ऐसा व्यक्ति जिन्दा नहीं कि जिससे 
ठीक नही” के डर से हम अँधेरे मे भी टेढी चाल न चले | नीति-विषयक हरकतो 
पर आज कोई लगाम नही और नीति पर 'भाषण' झाडने वालो का भी आज कोई 
ठोटा नही पर इसे निरे शब्द-छल से हम पर जूँ तक नही रेगती । 

बलराम पगारे 


सर्वप्रथम दादा से सन्‌ १९२८ मे भेट हुई। माणिक स्मारक वाद्य मण्डल द्वारा 
खेले गए नाटक 'सत्य-विजय' को देखकर उन्होने मुभे, याद किया था। इसके बाद 
से वे मुझ, प्रोत्साहन देते रहे । मेरे पिता का नाम (श्री रामभाऊ कानूनगो ) जब 
उन्होने सुना तो वे और भी खुश हुए क्योकि वे “क्रृष्णार्जुन युद्ध नाटक के मच- 
व्यवस्थापक रह चुके थे। दादा ने लिखने-पढने की प्रेरणा मुझे भी दी--जैसा कि 
उनका स्वभाव था। मैने उनकी प्रेरणा से कहानी लिखना शुरू किया। उन दिनो 
दादा भारती मन्दिर की तरफ घूमने जाते थे, वहाँ के झरने के निकट बैठकर 
साहित्य-चर्चाएँ होती थी । 

इन्दौर के अखिल भारतीय हिन्दी साहित्य सम्मेलन (सन्‌ १६३५) के अध्यक्ष 
गाधीजी थे | इसमे दादा के साथ हम लोग गए। सभा प्रारम्भ होने के पहले पृज्य 
बापू से अध्यक्षता ग्रहण करने को कौन कहे, इस बात ने चिन्ता का रूप ले रखा 
था। इस चिन्ता का निराकरण यह हुआ कि दादा ही बापूजी से प्रार्थना करे । ये 
वाक्य जब माइक पर कहे गए तो गाधीजी चर्खा कात रहे थे। उनकी अगुलियाँ 
नही रुकी किन्तु उनकी पुतलियाँ दादा पर टिक गई। वे बोले, “ये जो माखनलाल 
जी है इनको मैं जानता हूँ, ये कवि है--मेरे प्रति पाँच मिनट से अधिक न बोले 
तो ठीक होगा ।” दादा ने बापू को प्रणाम किया और मुसकराते हुए माइक पर 
खडे हो गए । पाँच मिनट तक उनका मनत्र-मुग्ध भाषण चलता रहा और जैसे ही 
पॉच मिनट समाप्त हुए दादा ने गाधीजी की ओर देखा । गाधीजी का हाथ चर्खे 
पर चल रहा था। वे सिर नीचा किये सूत कात रहे थे। उन्होने दादा को देखा 
और मुसकरा दिए और दादा का भाषण फिर चल पडा (दादा ने मुसक राहट का 
अर्थ और बोलने की अनुमति के रूप मे लिया था)। इस तरह उधर चर्खे से पवित्र 
सूत प्रवाहित हो रहा था ओर इधर दादा की जिद्दा पर बैठी हुई सरस्वती प्रवा- 
हित थी। हर पॉच मिनट पर दादा बापू को देखते और बापू मुसकरा देते । इस 

तरह वह अद्वितीय भाषण लगभग पैतालीस मिनट चलता रहा । भाषण-समाप्ति 
के बाद जब पूज्य गाधीजी माइक पर आए तो बोले, “मैने कहा था कि माखन- 
लालजी कवि है--और वे जोर से खिलखिलाकर हँस उ७। दादा का ऐसा 
जानदार भाषण मुझे दोबारा सुनने को नही मिला । 

इससे पूर्व इन्दौर साहित्य सम्मेलन की प्रारम्भिक तैयारियो को देखने के 
लिए दादा जब इन्दौर गए तो बडवाह पर उन्होने द्वाक्षासव मॉगा। हम कुछ 
लोग तब भी उनके साथ थे। भूल से शीशी साथ न थी। उन दिनो दादा को 
द्राक्षासव की प्रतिदिन आवश्यकता पडती थी। बरसो का अभ्यास था। बहुत 
खोजने पर भी दादा को बडवाह मे द्राक्षासव नहीं मिला। इस पर दादा 
बोले, “द्ाक्षासव की बेचैनी तो शराबी से कम नही कही जा सकती । ऐसी चीज़ 
को मूह लगाना भी ठीक नही है ।” और यह कहते हुए नियमित लिया जानेवाला 
द्राक्षासव उसी रोज से सदा के लिए उन्होने छोड दिया । 

किसी होली का बात है। उन दिनो मै शाम को प्रायः दादा के पास जाता 
था। उस दिन भी गया। दादा ने मुसकराते हुए पूछा, “क्हो, भगी (भग लिए) 
तो नही हो ?” और फिर ठहाका मारकर हँस पडे । उसी दिन उन्होने बताया 
कि, हमने भी एक बार भग पी थी। सध्या का समय था, जिस सज्जन के यहाँ 
टिका था उन्होने शाम के वक्‍त बाहर ओसारे में खटिया डाल दी थी । इसके पहले 
ही भगवान शकर का प्रसाद समझकर मैने भी थोडी-सी पी ली थी। और मैंने 
देखा कि उसका असर थर्मामीटर के पारे की तरह बढता जा रहा था । देहात में 
सध्या के समय पशु-धन का जयल से चलकर घर जाना और पशुओ के गले में 
बेंधी हुई घटियो का मधुर-मधुर निनादित होना यह अजीब समा होता है, ऐसा 
ही उस दिन भी था। उधर शिव का 'प्रसाद' मन को कुछ दूसरी ओर ले जा रहा 
था। इतने में आतिथेय ने कहा, दादा, चलिए, भोजन तैयार है, ओर चूँकि कई 
चौपाये मेरे सामने से गुजर चुके थे मैं भी विजया के प्रभाववश उन्हीं चौपायों 
की तरह चलता हुआ भोजनालय मे पहुँचने लगा। सब अवाक्‌ थे। उस रोज़ के 
बाद से मैने भग नही पी । 

ट्रेन का ज्ञान-युग था। दादा की प्रथम काव्य-कृति 'हिम-किरीटनी' निकल 
चुकी थी। मैं प्रवास मे था। खण्डवा से रतलाम-सूरत होकर बम्बई जा रहा 
था। मार्ग मे जो सज्जन मेरे सामने बै० हुए थे उनकी नजर रह-रहकर हिम- 
किरीटिनी' पर पडती थी। मैनें उनका यह भाव पढकर उन्हे पुस्तक देंते हुए 
कहा, “देखिए ।” प्रथम पृष्ठ उलटते ही जहाँ पर कि दादा ने लिखा था, “अपने 
नगर और मेरे अचल के यशस्वी कलाकार प्रिय बलराम को सस्तेह-सवात्सल्य 
सामने के सज्जन ने मुझे देखा और अपनी समस्त श्रद्धा को अपने नमस्कार में 
उडेलते हुए वे बोले, “भाई, आप तो उस नमंदा के किनारे के पत्थर हो जहाँ सब 


भ्र्द माखनलाल चतुव्वेदी . यात्रा-पुरुष 


शकर ही माने जाते है। आप माखनलालजी के निकटतम आदमी है इसलिए 
पहला नमस्कार मै आप ही को क्यो न कर लूँ?” और दादा के प्रति असीम 
श्रद्धावान इस व्यक्ति को देखते हुए मैंने पूछा कि “क्या परिचय पृछने की धृष्टता 
कर सकता हू?” सो बडे विनीत स्वर में वे बोले, “मैं झवेरचन्द मेघाणी हूँ ।' 
उनके कहते न कहते मेरे हाथ उनकी ओर जुड चुके थे । 

इन्दौर के साहित्य सम्मेलन की ही बात है। दादा इन्दौर के रगभवन मे 
दूसरी मजिल पर ठहरे थे। उन दिनो भी वे सीढियाँ नही चढ पाते थे । एक दिन 
मैंने देखा कि इसके पूर्व कि कोई व्यवस्था दादा को ऊपर ले जाने की हो 
बालकृष्णजी शर्मा नवीन आगे बढ़े और दादा को कधे पर बैठाकर 'हाथी- 
घोडा-पालकी, जय कन्हैयालाल की” कहते हुए खट-खट सारी सीढियाँ देखते-देखते 
चढ गए। 


एक पुस्तक, दो रिवाल्वर, तोन खत 


७9 ९0 


अनिलकुमार 


अहिसा के राजनीतिक महत्त्व को अस्वीकार नहीं किया जा सकता, किन्तु 
क्रान्तिकारियों की रिवाल्वर-गोली-निष्ठा भी पूजा की वस्तु है। इस देश मे क्राति- 
कारियो का एक समय रहा है। उनका जीवट, मरण को गले लगाने की उत्कटता 
बलिपथ का प्रेम, सिर हथेली पर रखकर मातृभूसि की दास्यश्वु खला काटने की 
लगन से कोई सही दिमाग व्यक्ति शायद ही इनकार कर सकेगा। रासबिहारी 
बोस, चन्द्रशेलर आजाद, खुदीराम, धीगरा, भगतसिह, चाफेकर का जीवन भारत 
माता के मस्तक का रक्‍्त-तिलक बन गया। कई ऐसे भी हुए, जो जीवित रहकर 
बूंद-बंद रक्त का तर्पण करते हुए माता के भाल तिलक की लालिमा सुरक्षित रखने 
में उद्यत रहे । दादा माखनलाल चतुर्वेदी का नाम क्रान्तिकारियो की श्व्‌ खला मे 
जोडा जा सकता है । 

कवि, लेखक, वक्‍ता माखनलाल का असल स्वरूप क्रान्तिनिष्ठा का था। 
उनके साहित्य की खास रगत क्रान्ति के उद्घोष मे देखी जा सकती है । उनको 
विद्रोह मे परख सकते है। काव्य और गद्य मे बार-बार आने वाले बलिपथ, सिर 
कमल, रक्‍्त-स्नान के प्रतिमान कवि की रुचि और दिद्या का सकेत देते है। 

यहा क्रान्तिकारी भूमिगतो से सम्बन्ध रखने वाले दादा के जीवन के तीन 
मारमिक सस्मरण प्रस्तुत है। उनकी समयसूचक सूझ और प्र॒त्युत्पल्नमतित्व की 
जितनी दाद दी जाये कम ही है । 


पुलिस तलाशी लेती है, तुम कोई किताब पढ़ों 

रूस से क्रातविषयक कोई किताब खडवा आयी । ऐसी किताब कहाँ जाती । 
सीधे माखनलालजी के पास ही पहुँची । अग्नेजी राज का गुप्तचर विभाग चुस्त 
और मुस्तैद था। उसको तो पराये घर मे हुकूमत करनी पड़ रही थी, तिस पर 
मौत को कठहार बनाने वाले बागी क्रान्तिकारियो का दबदबा था। 

उन दिनो विदेशों से किताबो मे रिवाल्व॒र आया करते थे, जिनका इस्तेमाल 
क्रान्तिकारी करते थे। विदेश से दादा के पास पुस्तक आयी है, यह बात पुलिस को 
हाथोहाथ मिल गयी । शायद पुलिस की नजर किताब से ज्यादा पिस्तौल पर थी । 

खतरे की वस्तु दादा हाथोहाथ इधर-उधर कर देते थे । यह तो पुस्तक थी । 
पुस्तक उनके पास काफी आती थी । 'कमबीर' मे समीक्षा के लिए भी बडी सख्या 
में किताबे आती थी। सारी किताबे सामने के भवन मे 'कर्मंवीर' कार्यालय में भेज 
देते थे । यह रूस की पुस्तक भी प्रेस भेज दी | पुस्तक देकर डाकिया गया और 
पुलिस का गिरोह आया। इन्स्पेक्टर ने कहा, “हम तलाशी लेना चाहते है।” 
दादा के घर और प्रेस की पुलिस दर्जनों बार तलाशी ले चुकी थी। 

दादा ने प्रेस के व्यवस्थापक को बुलाया। उनसे कहा, “इनको “कमंवीर' 
कार्यालय की तलाशी लेनी है। तुम कोई किताब लेकर वही बैठकर पढो, तब तक 
ये तलाशी ले लेते है।” व्यवस्थापक चतुर था। दादा का आशय समझ गया। पुलिस 
को तलाशी के काम मे लगाकर स्वय वही रूसवाली पुस्तक लेकर बैठ गया। 
पुलिस को तलाशी में कुछ भी नहीं मिला। वे लौटकर दादा से क्षमा मागते हुए 
विदा हो गये। 


ये लिफाफे डाकखाने मे छोड़ देना 

नर्मंदा-ताप्ती की कछारो मे, विन्ध्य-सतपुडा बियावान में दादा पुलिस को 
चकमा देते हुए खूब भटके है। उस समय वे पाँवो में प्रभजन, भुजाओ में मरुद्गण 
और मस्तिष्क मे रुद्र का आवेश लिए चलते थे। बरसों से रोगशैयाग्रस्त दादा को 
देखकर उसकी कल्पना नही की जा सकती । 

इन्ही नदी कछारो मे क्रान्तिकारियो के गुप्त मिलन-केन्द्र थे । किसी औघड 
साधु का आश्रम या मठ इन गतिविधियो का सचालन केन्द्र होता था। एक बार 
ऐसे ही किसी बाबा के आश्रम से दादा के पास तीनखत आए। खत ' बड़े महत्त्व के 
थे। उनमे भू मिगत क्रान्तिकारियों की सूचना थी। दादा के लिए कोई योजना भी 
दी गयी थी, जिसके अनुसार उनको राहत कार्य करना था। मध्यप्रदेश के विरोधी 
दल के प्रसिद्ध नेता ठाकुर निरजनर्सिह, जिनकी उम्र उस समय दस-पन्द्रह साल 
रही होगी, ये तीनो खत लेकर आये थे | 

दादानेखत पढकर लिफाफे मे रखे ही थे कि गुप्तचर विभाग के लोग तलाशी 
का कागज लेकर आ गए। प्रसगावधान रखकर दादा ने उनका हँसते हुए स्वागत 
किया। ठाकुर निरजनसिह से कहा, “अरे लडके, सामनेवाली होठल में जाकर 
चाय और पान ले आ 

लडका उठा, आगे बढा, दादा ने आवाज देकर उसे बुलाया । कहा, “ये खत 
पोस्ट कर देना ।” और दादा ने वही के वही लिफाफे लडके को थमाकर रवाना 


एक पुस्तक, दो रिवाल्व॒र, तीन खत ६१ 


कर दिया ।” 
पुलिस ने पुछा, “यह छोकरा कौन है ? 
दादा बोले “हमारा नौकर है।” 
तलाशी में क्या मिलता | पुलिस के लोग अपना-सा मुँह लेकर चले गए । 


मेरी मौत उस कमरे में है; लीजिए, यह रही चाबी ' 

दादा जिस मकान मे रहते है, उसमें बाहर के हिस्से मे एक कमरा है। कमरे 
मे एक आलमारी है। इस आलमारी मे फल-दवाइयाँ रखी रहती थी । एक बार 
फलो की पेटी मे दो रिवाल्वर आए। 

क़ान्तिकारियों से सम्बन्धित कोई खतरे की चीज दादा के पास पहुंचती 
इसके पहले ही वे उक्त वस्तु की व्यवस्था सोच चुके होते। पर कभी-कभी भाग्य 
चकमा भी देता है। 

फलो की पेटी आलमारी मे रखकर ताला लगाया गया। दादा सोच रहे थे, 
पुलिस कम से कम इतनी देर मे आ सकती है। काम उसके पहले कर डालना है । 

दादा इतनी बाते सोच ही रहे थे कि पुलिस आ गयी । उनकी अपेक्षा से काफी 
पहले । पुलिस अधिकारी ने आते ही कहा कि हमे आपके घर की तत्काल तलाशी 
लेनी है। दादा मुसकराए। अधिकारी की आँखो मे झाँका और कहा, “मेरी मौत 
उस कमरे मे है, लीजिए यह रही चाबी | ताला खोलकर ले जाइए । 

अधिकारी इगित समझ गया । उसने साधारण पुलिस को वाहर ही निगरानी 
के लिए रखा । चाबी लेकर भीतर अकेला ही गया । आलमारी की तलाशी ली। 
शायद अधिकारी के हृदय मे मातृभूमि का प्रेम उमड़ आया। उसने आलमारी 
बन्द की । चाबी दादा को सौपते हुए कहा, “आपकी आलमारी में कुछ नही मिला । 
शायद हम लोग बहुत जल्दी आ गए । खैर, घटे भर बाद फिर आयेगे |” 

अधिकारी चला गया। दादा मन्तव्य समझ गए । रिवाल्वर यथास्थान भिज- 
वाये गए । पुलिस के लोग सूचना के अनुसार पुन. आए और खानापूरी करके चले 
गए। इस बार भी दादा मृत्युजय रहे । 

देश के स्वाधीन होने के बाद मध्यप्रदेश के मुख्य मत्री बने प० रविशकर 
शुक्ल । दादा ते मुख्य मत्री को फोन करके उक्त पुलिस अधिकारी की आशसा की 
और तरक्की करवाई। 

पुलिस का वह देशभक्त अधिकारी अब तक सेवा-मुक्त हो चुका होगा। प्रदेश 
के मुख्य मत्री जीवन-मुक्त हो चुके है। अग्रेजी शासन हार मानकर देश से रवाना 


हो चुका है । 

श्रीकान्त जोशी 


दादाजी, पडित माखनलाल चतुर्वेदी, साहित्य के क्षेत्र मे अनेक धाराओ के 
जन्मदाता थे । उन्होंने सदा ही अछती दिशाओ में अपने कदम बढाए। वे हिन्दी 
के प्रथम छायावादी कवि, प्रथम गद्य-काव्य के लेखक और हिन्दी की राष्ट्रीय- 
सास्क्ृतिक धारा के प्रथम उद्घोषक थे । वे हिन्दी के अप्रतिम प्रतीकवादी कवि 
थे जिन्होने राष्ट्रीय-सास्कृतिक काव्य को नितान्त अनू> और अछते प्रतीक प्रदान 
किये तथा हिन्दी भाषा की शक्तियों को समृद्ध और व्यापक बनाने मे अपना मौलिक 
योग दिया। वे हिन्दी के प्रथम निबन्धकार थे जिन्होंने चिन्तन और काव्य का 
समन्वय करते हुए एक नवीन सूत्रप्रधान किन्तु आकर्षक शैली को जन्म दिया । 
वे हिन्दी के प्रथम प्रयोगशील' कलाकार थे जिन्होने विषय और शैली दोनो ही 
क्षेत्रो में आजीवन प्रयोग किये। वे उन विरल पत्रकारों मे से थे जिन्होने पत्र- 
कारिता को साहित्य की ऊचाई दी और साहित्य को पत्रकारिता की-सी ऊष्मा 
और जीवनबोध प्रदान किया। वे शायद हिन्दी के एकमात्र वक्‍ता रहे 
जिन्होने साहित्य की भाषा और भाषण की भाषा के बीच चली आने वाली 
खाई को अपनी निसर्ग-जात प्रतिभा से पाट दिया। उनकी प्रथम, किन्तु प्रौढ 
और प्रेमविष्ण दिशा-यात्राओ के अभी और भी उल्लेख हो सकते है किन्तु मै 
उनके जिस स्वतन्त्रता-समर के सैनिक व्यक्तित्व की ओर ध्यान खीचना चाहता 
है। उसकी भी यही विशेषता थी कि वह अपनी सैनिक यात्राओ मे भी प्रथम बना 
रहा । 

मध्यप्रदेश की स्वातत्य-पूर्व राजनीति मे रतौना कसाईखाना आन्दोलन, 
१९२१ का आन्दोलन, १६२३ का झण्डा सत्याग्रह, १६२६ के चुनाव, १६३० 
और ३२ के आन्दोलन और १६३७-३६ की घटनाओ और प्रसगो का असाधा- 
रण महत्त्व है। माखनलालजी ने लगभग इन सभी मे प्रान्त के वर्चस्वी नेता 
के रूप मे भाग लिया। 

रतौना कसाईखाना आन्दोलन तो माखनलालजी ने शुद्ध पत्रकारिता के शस्त्र 
से लडा था। सागर के पास रतौना नामक स्थान मे उस युग की ब्रिटिश सरकार 
एक बहुत बडा कसाईखाना स्थापित करना चाहती थी। कैसे अग्रेजी के पत्र 
पायोनियर' में चतुर्वेदीजी ने यह सवाद पढा और किस दूरदृष्टि और साहस के 
साथ इसके विरोध मे उन्होंने आवाज़ उठाई, कैसी प्राण-घातक धमकियो को 
बर्दाशत करते हुए वे आगे बढते रहे और किस प्रकार इस कार्य के लिए उन्होने 
'कमंवीर' के अनेक पृष्ठो का नुकीले शस्त्रो के रूप मे उपयोग किया, यह सब इस 
आन्दोलन की सफलता के उपरान्त कलकत्ता काग्रेस मे लाला लाजपतराय द्वारा 
कहे गये एक ही वाक्य से समझा जा सकता है, जिसका अभिप्राय यह था कि 
“माखनलालजी का केवल यह कार्य ही उनको अमर बनाने के लिए काफी है ।” 

१९२३ के झण्डा-सत्याग्रह की सफलता मे भी माखनलालजी का बहुत बडा 
हाथ रहा। मुझे अफसोस यह है कि काग्रेस द्वारा प्रकाशित झण्डा-सत्याग्रह की 
रिपोर्ट स्‍्व्य माखनलालजी द्वारा ही तैयार की गई थी जिसका परिणाम यह 
हुआ कि उन्होने उक्त रिपोर्ट में स्वभावत ही अपनी अक्षम्य उपेक्षा की । जो 
लोग चतुर्वेदीजी का स्वभाव जानते है वे इस बात को भी खूब जानते है कि जीवन 
में (और वह भी राजनैतिक जीवन मे) जहाँ सामान्यत अपने आपको प्रयत्न- 
शील होकर उछाला और मचस्थ किया जाता है वहाँ भी चतुर्वेदीजी ने अपने 
आपको छुपाया और स्वय को सब कुछ करते हुए भी कुछ न करने की परिस्थि- 
तियो में व्यक्त किया। इस आन्दोलन मे उनके कार्य की कुछ चर्चा प० द्वारका- 
प्रसादजी मिश्र ने अपने मध्यप्रदेश मे स्वतन्त्रता आन्दोलन के इतिहास" में की 
है। यह आशिक चर्चा भी उनकी तेजस्विता का भली-भाति परिचय देती है। इस 
आन्दोलन का स्वर्गीय सरदार पटेल, स्वर्गीय जमनालालजी बजाज और स्वर्गीय 
देशरत्न राजेन्द्रप्र सादजी के साथ उन्होने नेतृत्वकिया था और जब बिहार के सत्या- 
ग्रही श्री हरदेवनारायणर्सिह का इस आन्दोलन में लोमहर्षक बलिदान हुआ तो उस 
समय उनकी अर्थी को कधा देने वालो मे थे राजेन्द्रबाबू, सरदार पटेल, सेठ 
जमनालाल बजाज और चतुर्वेदीजी | 

उपर्युक्त बाते तो मैं प्रसगवश कह गया हूँ। असल मे चतुर्वेदीजी के स्वातत्र्य- 
पूर्व की राजनीति मे दिये गये योगदान का अपेक्षित मुल्याकन अभी तक नही हुआ 
है। यह बहुत आश्चर्यजनक बात है, क्योकि काग्रेस की मध्यप्रदेश मे आदि 
स्थापना करने वालो मे वे अग्रगण्य थे। सन्‌ १९२१ के आन्दोलन में महाकोशल 
की ओर से सर्वप्रथम गिरफ्तार होने वाले व्यक्ति माखनलालजी ही थे । प्रान्त के 
वर्तमान वरिष्ठ नेता जो काग्रेंस मे है अथवा काग्रेस के बाहर भी है, इस सचाई को ' 
भली-भाति जानते है। वर्तमान युग के ओजस्वी हिन्दी सैनिक तथा स्वतन्त्रता 
सग्राम के त्यागशील सेनानी सेठ गोविन्ददास के शब्दों मे, “सन्‌ १६२० के असह- 

योग आन्दोलन मे मध्यप्रदेश मे कोई व्यापक दमन नही हुआ। मध्यप्रदेश मे केवल 
तीन ही प्रधान व्यक्ति गिरफ्तार किये गये, प ० माखनलाल चतुवंदी, प० सुन्दर 
लाल और महात्मा भगवानदीन । सुन्दरलालजी प्रयाग से आये थे, भगवानदास- 
जी नागपुर के थे। वर्तमान महकौशल से केवल माखनलालजी को यह गौरव 
प्राप्त हुआ । इसी सन्दर्भ को आगे बढाते हुए सेठजी ने लिखा है 

“१६३० के सत्याग्रह मे समृचे मध्यप्रदेश मे जो सबसे पहले पाँच व्यक्ति 
गिरफ्तार हुए वे थे प० माखनलाल चतुर्वेदी, पंडित रविशकर शुक्ल, १० द्वारका- 
प्रसाद मिश्र, श्री विष्ण दयाल भागंव और मै। सन्‌ १९२६ के चुनावों में जब 
अनेक प्रमुख काग्रेसवादियो ने काग्रेस को छोडकर 'स्वतन्त्र काग्रेस-दल” के नाम 
से चुनाव लडा जिसमे पंडित रविशकर शुक्ल भी थे, तब काग्रेस को महाकोशल 
में जिताने का श्रेय बहुत दूर तक प० माखनलाल चतुर्वेदी को है। इस प्रकार 
चतुर्वेदीजी स्वतन्त्रता सग्राम के, और जिस स्वतन्त्रता सग्राम का सचालन काग्रेस 
ने किया उसके, मध्यप्रदेश के प्रधान सचालको मे से रहे है । 

मध्यप्रदेश के भृतपूर्व मुख्यमत्री और स्वतन्त्रता सभ्राम के सेनानी प ० द्वारका 
प्रसाद मिश्र ने भी खण्डवा में दिये गये अपने १८ दिसम्बर, सन्‌ १६५६ के 
अभिभाषण मे स्पष्ट किया था, “अरड्धेय चतुर्वेदीजी से मेरा सम्बन्ध बहुत पुराना 
है। मै तो उनसे सदा ही प्रेरित होता रहा हू किन्तु नवयुवक पीढी के निर्माण में 
वे वरदान के रूप मे हमारे सामने रहे है। वे इस प्रान्त के सर्वप्रथम सत्याग्रही 
तेता रहे जिन्होंने इस रूप मे सबसे पहले जेल-यात्रा की । उनके बाद ही मध्य- 
प्रदेश मे असहयोग आन्दोलन के इतिहास का निर्माण हुआ है । उनसे प्रेरणा पाकर 
मध्यप्रदेश के सत्याग्रहियो ने ही नही वरन्‌ सम्पूर्ण देश के जन-जीवन ने अपनी 
वाणी और क्रिया को सफल बनाया ।” 

सन्‌ १९२१ मे जिस असहयोग आन्दोलन का नेतृत्व चतुर्वेदीजी ने किया था 
उसका फल उन्हे तत्काल ही मिला । १२ मार्च, १९२१ को उनके बिलासपुर मे 
दिये गये भाषण के सन्दर्भ मे उन्हें गिरफ्तार कर लिया गया और उनपर देशद्रोह 
का आरोप लगाते हुए कहा गया कि “उन्होने ब्रिटिश हिन्दुस्तान मे कानून से 
स्थापित सरकार के प्रति घृणा और द्व ष का भाव उत्पन्न किया ।” जहाँ तक १२ 
मार्च के भाषण का सम्बन्ध था निश्चय ही चतुर्वेदीजी पर लगाया गया उपर्युक्त 
आरोप बेबुनियाद था। सचाई यह थी कि मध्यप्रदेश की तत्कालीन स'रकार उन 
की कार्यवाहियों से घबरा उठी थी और उन्हे गिरफ्तार करने के मौके की तलाश 
में थी। प्रसग के तीखेपन का जायका देने के लिए मध्यप्रदेश के तेजस्वी देशभक्त 
और उस युग के माखनलालजी के सहयोगी स्वर्गीय ठाकुर लक्ष्मणर्सिहजी चौहान 
की कुछ पक्तियाँ उद्धृत करने योग्य है । उन्होने लिखा है, “नौकरशाही इस 
जागृति के प्रवतंक को कब तक अपनी प्रकाशमयी झाँकी का विस्तार करने देती, 

उसके छोटे-मोटे प्रयत्न व्यर्थ हुए । अन्त में वह अपनी शैतानी का अघोर अस्त्र 
लेकर चतुर्वेदीजी पर टूट पडी और परिणाम यह हुआ कि वे बिलासपुर जेल में 
कैदी हुए । उनका अपराध था कि उन्होने सच बात कही कि यह जो सन्‌ १८५७ 
में हमारे बाप-दादा लडें वे बहादुर थे, कायर कभी नही लड सकते। ब्रिटिश 
राज्य के प्रेस एक्ट ने हमे नामर्द बना दिया है “कुछ और आगे बढकर 
लक्ष्मणसिहजी लिखते है, “पाठक, फैसले पर मुसकराना नही, न शका करना कि 
इस फैसले मे कुछ रहस्य है। हमारी ब्रिटिश सरकार अपने मजिस्ट्रेटो को गुप्त 
आज्ञाएँ भेजती है । हम उन्हे नही जानते परन्तु हम यह जानते है कि चतुर्वेदीजी 
ने सुस्त मध्यप्रदेश मे नई जान फूँक दी थी, तरसिह॒पुर के नवाबों की नवाबी 
प्रकट की थी और उनके द्वारा सपादित 'कर्मत्रीर' निर्भयतापूर्वक स्वतन्त्रता की 
भेरी बजा रहा था।* 

ठाकुर साहब ने नरसिहपुर की नवाबी का जो उल्लेख किया है वह साभिप्राय 
है क्योकि बिलासपुर वाला भाषण तो निमित्त मात्र था, असल मे चतुर्वेदीजी 
नरसिंहपुर के नवाबो के कारनामो के खिलाफ विद्रोह करने के कारण ही वहाँ के 
नवाबो के सकेत पर गिरफ्तार किये गये थे । 

१९२१ मे माखनलालजी की इस गिरफ्तारी ने मध्यप्रदेश ही की नही, समस्त 
देश को दहला दिया था | स्वय महात्मा गाधी ने 'यग-३ डिया' में इस गिरफ्तारी 
की चर्चा करते हुए लिखा था, “पंडित माखनलाल स्वतन्त्र रहने की अपेक्षा 
अपनी आत्मा के लिए जेल जाकर अपने देश की अधिक सेवा कर रहे है। इस 
महान आन्दोलन की शक्ति मौखिक आन्दोलन में नहीं है किन्तु उन्‍्मत्त सरकार 
द्वारा बलि किए जाने वाले निरफ्राधियो के कष्टो से होने वाले शान्‍्त आन्दोलनों 
में है। 

उत्तर प्रदेश मे अमर शहीद स्वर्गीय गणेशशकर विद्यार्थी ने इस गिरफ्तारी 
का विरोध करते हुए माखनलालजी का स्मरण इन भावनामयी प क्तियो मे किया 
था, “एक ऐसे व्यक्ति का जिसके जीवन' मे, प्रत्येक कार्य मे, प्रत्येक विचार मे, 
अहिसा की छाप लगी हो, जो ईसा, टाल्सटाय तथा गाधी और रोम्या रोला की 
बात को अक्षरश मानता हो जिसकी भावभगी तक से निईछल, तीरव, सरस, 
मनोहारी भाव टपके पडतले हो, उस मध्यप्रदेश के प्राण, हिन्दी साहित्य के कवीन्‍द्र 
और भारत के हेवरी फ्रेडरिक को पकड लेना हृदयहीतता नही तो क्या है ? 

इस गिरफ्तारी से मध्यप्रदेश मे तो विरोध-सभाओं का ताता ही लग गया। 
इनमे सबसे बडी सभा बिलासपुर में ही हुई थी जिसकी अध्यक्षता स्वय स्वर्गीय 
रविशकरजी शक्‍ल ने की थी। इस सभा में उस युग की दिग्गज हस्तियाँ 
सम्मिलित थी--श्री राघवेन्द्रराव, श्री माघवराव सप्रे, सुश्री सुभद्वाकुमारी चौहान, 
मौलाना ताजुद्दीत, श्री घनश्यामसिह गुप्त और पडित खानखोजे । 

जब मुकदमा चला तो चतुबंदीजी ने उस युग के अनुरूप अपना वक्तव्य 
अग्रेजी मे ही दिया । यह वक्तव्य 'कर्मवीर' मे अनुवाद सहित प्रकाशित हुआ 
था। चतुबंदीजी ते कहा था 

(मेरी अन्तरात्मा निर्मेल है और मै विश्वास रखता हूँ कि मेरे देश के 
प्रति अपने सम्माननीय और योग्य कर्तव्य का पालन करने में मैने किसी भी नैतिक 
कानून के प्रति अपराध नही किया । मैं इस या किसी भी ब्रिटिश कोर्ट से न्याय 
कराने के लिए जरा भी उत्सुक नही हूँ। इस बयान को पेश करने में मेरी यह 
आन्तरिक प्रेरणा है कि मै इस शासन प्रणाली की नैतिक दुष्टता को प्रकट करने के 
पविन्न कर्तव्य का और भी अधिक पालन करूँ। मै अपनी मातृभूमि को 
पराधीनता से मुक्त कराने के लिए इससे और अच्छी सेवा नहीं कर सकता कि 
मैं उसके लिए खुशी से, धैयें से कष्ट सहन करूँ। मैं अपने अन्य देश-भाइयों को 
इसी मार्ग का अवलम्बन करने की सिफारिश करता हूँ। ) 
जिस अदालत में माखनलालजी पर मुकदमा चला था उसके न्यायाधीश 
श्रीपारधी नामक (अन्तश्चेतना सम्पन्त) महाशय थे। सम्भवत वे जानते थे कि 
उन्होने निर्दोष माखनलालजी को सजा दी है। अपने ही इस निर्णय का उन पर 
बहुत बुरा प्रभाव पडा । डॉ० बल्देवप्रसाद मिश्र ने इस प्रसग की चर्चा करते हुए 
लिखा है, “मुफ्के वह दिन याद है जब इसी बिलासपुर मे ब्रिटिश शासन के एक 
सामान्य पुरजे पारधी साहब को विवश होकर अपने फैसले मे घोषित करना पडा 
था कि श्री चतुर्वेदीजी ने राजद्रोह किया है जिसके लिए उन्हे जेल की सजा 
भुगतनी होगी । वह पहला जेल-दण्ड था जिसने कृशकाय चतुर्वेदीजी के स्वास्थ्य 
को अपनी निष्ठुर कठोरता के कारण जीवन-पर्यन्त अस्त-व्यस्त कर दिया। किन्तु 
उसकी प्रतिक्रिया दण्डदाता पर भी कम' नही हुई। श्री पारधी साहब भी अपने 
हृदय को विवशता की ऐठन में सम्हाल नहीं पाये और शीघ्र ही काल-कवलित 
हो गए | १7 
जेल भे पहुँचते ही चतुर्वेदीजी की पोशाक बदल दी गई। हिन्दी के सुविख्यात 

उपन्यासकार एवं चिन्तक श्री जनेन्द्रकुमार (जो उन दिनो चतुर्वेदीजी के सान्तिध्य 
में स्वय-सेवक के रूप मे रहते थे) ने लिखा है, “सजा के बाद तो उन्हे कैदी का 
बाना पहना दिया गया। आधे बाहो का बडीनुमा कुर्ता होता था, जिसमे काज-बटन 
का कोई काम न था। गले में तार के सहारे पडा हुआ तौक और लकडी का एक 
टिकट और टागो में घुटनना | वह मूति अब भी कभी-कभी आँखों में घूम जाती 
है 
जेल के द्वार पर चतुर्वेदीजी ने जो सन्देश दिया था उसकी कुछ पक्तिया इस 

प्रकार है 

पिजडे के द्वारा कहता हूं मुभे, याद रहो, 

कौम को जिन्दा रखो, जीते रहो, शाद रहो 

फूलो के हार नही, हार से हटना सीख, 

प्यार जजीरो से, जाने दो, लिपटना सीखू, 

ले के ढेरा, मजे मे, रस्सिया बँटना सीखू, 

धक्के खाते हुए, स्वच्छन्द हूँ, यह रटना सीखू, 

मातृवेदी पर यह बलिदान तो होने ही को था, 

आज' या कल यहाँ मेहमान तो होने ही को था। 

सन्‌ १६९२१ के माखनलाल स्वतत्रता के अवरोधो को एक तरफ कधो से धका 

रहे थे, दूसरी तरफ कडियो (हथकडियो) का साज पहन रहे थे और तींसरी 
तरफ अपनी कलम के सहारे अपनी भूमि और अपने आराध्य को अपने स्मरण 
और समपंण प्रदान कर रहे थे । उत्तके व्यक्तित्व की यह त्रिविधता आजीवन 
बनी रही । स्वतन्त्र भारत में हथकडियाँ तो उन्हे नही ,मली लेकिन शायद उससे 
भी बडी सजा उन्हे दी गई। जिस राष्ट्र के माध्यम से अपने आराध्य तक पहुँचने 
के लिए उन्होने अपना सर्वेस्व दे दिया बही अपनी भाषा नहीं प्राप्त कर सका। 
राजनीति जब तक देशभक्ति रही तब तक माखनलालजी उसके अभिन्‍न अग बने 
रहे। उधर राष्ट्रभाषा का रथ भी गौरव-पथ पर अग्रसर होता रहा, किन्तु जैसे 
ही राजनीति सत्ता की नीति' मे परिणत हुईं, माखनलालजी' उससे दूर हट गये । 

रामनारायण उपाध्याय 


तारीख १६ दिसम्बर, १९६५ खण्डवा के इतिहास मे स्मरणीय रहेगी और 
सच तो यह कि भारतीय साहित्य के ही इतिहास मे । कारण इस दिन राजनीति 
के हाथो साहित्य का सम्मान हुआ और वह भी श्रद्धापूर्वक साहित्य के द्वार पहुँच- 
कर । शासन ने साहित्य के चरणो मे अपना प्रणाम निवेदन किया और उसी की 
देखरेख में खण्डवा जैसे छोटे-से नगर मे देशभर के अनेक साहित्यकारो ने एकत्रित 
होकर हिन्दी के वयोवृद्ध साहित्यकार प० माखनलाल जी चतुर्वेदी के प्रति 
अपनी स्नेह-श्रद्धाजलि अपित की। चतुर्वेदीजी साहित्य मे भारतीय आत्मा के 
नाम से और साहित्यिको मे दादा के नाम से प्रख्यात रहे है। दादा का यह सम्मान 
विलम्ब से हुआ और इतने विलम्ब से हुआ कि उन्हे मच तक ले जाने के लिए 
एम्बुलेस कार की जरूरत पडी, लेकिन विलम्ब से हुआ यह नही, हुआ, यही बडी 
बात है, क्योंकि राज्य शासन के द्वारा किसी साहित्यिक के सम्मान-समारोह का 
भारत में यह पहला अवसर है। कई बार मेरा मन इस विचार के आते खुशी से 
भर-भर गया कि दादा साहित्य की अनेक प्रवृत्तियो के प्रवतंक, पोषक के रूप में 
अग्रणी रहे । तो इस सम्मान-समारोह के रूप मे भी वे अग्रणी ही रहे । 

जब उनके सम्मान की चर्चा चली, तो जिले के प्रमुख चिकित्सक को यह 
चिन्ता हुई कि जिस व्यक्ति ने वर्षो से अपने कमरे की देहलीज नहीं लाधी, वह 
अपने घर से चार फर्लाग दूर पुलिस ग्राउण्ड पर आयोजित सम्मान-समारोह मे 
कैसे उपस्थित होगा ? उन्होने पूरे एक सप्ताह तक प्रतिदिन उन्हे कुछ समय मोटर 
में बैठाकर पूर्वाभ्यास कराया, जिससे उस दिन असुविधा तन हो। दादा ने सोचा 
होगा कि यह कसा सम्मान-समारोह है जो उनके प्राप्त सुख को भी छीत्तकर उन्हे 
बिता इच्छा घूमने के लिए बाध्य करता है। अस्वस्थता से उनकी याददास्त भी 
कमजोर हो गई है। एक दिन भाषा-विभाग के सचालक श्री अनन्त मराल शास्त्री 
ने पूछा कि “ऐसे कौन व्यक्ति है, जो दादा के अन्तरग माने जाते है और जिन्हे 

समारोह का निमत्रण जाना ही चाहिए ।” जब मैंने दादा से पूछा, तो वे बोले, 
“एक तो धर्मवीर भारती को लिख देना, एक हरिभाऊ उपाध्याय को लिख 
देना, श्र एक जगदीश गुप्त को लिख देना और एक गणेशशकर विद्यार्थी को 
लिख देना ।” सुनकर मै स्तब्ध रह गया । 

समारोह की सारी तैयारी पन्द्रह दिनो मे पूरी हुईें। एक दिन अचानक भाषा 
विभाग के सचालक श्री मरालजी ने खण्डवा आकर कलेक्टर के यहाँ मीटिंग की 
और बताया कि शासन-साहित्य-परिषद्‌ दादा का राज्य-स्तर (स्टेट लेबल) पर 
सम्मान करने जा रही है। मध्यप्रदेश के राज्यपाल श्री पाटसकरजी उत्सव के 
अध्यक्ष होगे और मुख्य मत्री प० द्वारकाप्रसाद मिश्र के द्वारा उन्हे साढ़े सात 
हजार रुपये की थैली के साथ प्रशस्ति-पत्र प्रदान किया जायेगा। मीटिंग के 
तुरन्त बाद सब अपने-अपने कार्यो मे जुट गए । लोककमे-विभाग ने एक शानदार 
सभा-मण्डप तैयार कर दिया । शिक्षण-सस्थाओ ने सास्क्ृृतिक कार्यो का 
आयोजन किया और शासकीय कर्मचारियों ने आवास-निवास से लगाकर 
यातायात तक की व्यवस्था की। आल इंडिया रेडियो ने कार्यक्रम की सूचना 
प्रसारित कर प्रचार मे पूरा योग दिया । 

बाहर से आये हुए साहित्यकारो के ठहरने की व्यवस्था एक लॉज में की गई 
थी । जब श्री श्रीनारायण चतुर्वेदी दादा से मिलने के लिए आये तो दादा ने 
पूछा, “आप कहाँ ठहरे है, महाराज ? वे बोले, “हमारे ठहरने की व्यवस्था 
एक लाज में की गई है। दादा ने कहा, “आप कब से लाज करने लगे 
श्रीनारायणजी ने कहा, आज तो सारा देश ही स'रम-दान कर रहा है, 
महाराज | ” और हँसी का एक ठहाका गूंज गया। 

जब हिन्दी के ललित निबन्धकार श्री विद्यानिवास मिश्र दादा से मिलने आये 
तो बोले, “दादा, मुझे तो इस बात की खुशी है कि आखिर राजनीति, साहित्य 
के दरवाजे आयी ।” मैने कहा, “आयी तो लेकिन देर से आयी ।”” वे बोले, “देर 
से ही सही, लेकिन आना तो सीखी ।” फिर बोले---“किसी स्वतन्त्र देश मे अगर 
स्वतन्त्रचेता साहित्यकार का सम्मान नही होता, तो वह स्वतन्त्रता दो कौडी 
की है।” 

उन्होने बताया, “कैनेडी ने जब राष्ट्रपति पद की शपथ ग्रहण की तो 
उन्होने' अमेरिका के सबसे वयोवुद्ध कवि रॉबर्ट फ्रास्ट से आशीर्वाद ग्रहण किया 
था। मै उन दिनो वहाँ था । राष्ट्रपति ने कहा था, “मुझे इस बात का गयवं है 
कि मुझे अपने देश के सबसे वयोवुद्ध कवि का आशीर्वाद प्राप्त है । 

दोपहर को उन्होने दादा की एक कविता को ठेप रेकार्ड करते की इच्छा 
जाहिर की। दादा का स्वास्थ्य ऐसा नही हैं कि वे कुछ बोलकर लिखा सके । 
लेकिन अपनी इस अस्वस्थता के क्षणो मे भी वे गहरे विनोदी रहे हैं। जब भी कोई 

उनसे रचना की माग करता है और उन्हे पारिश्रमिक का प्रलोभन देता है, तो 
वे एक शेर कहा करते है। मैने विनोद की चुटकी लेते हुए कहा, “दादा, वही सुना 
दीजिए ना अपना पेटेन्ट शेर ।” वे मूड मे आ गए और उन्होने कहा, “अच्छा तो 
सुनो 
अस्सी पिच्यासी क्‍या करता है 
सुन वे ओ सौ वाले 
मेरे घर से लौटा करते, 
नौ नो सौ वाले ।” 
सुनकर हम लोग खूब हँसे और सारा वातावरण कमल की गध से महका-सा हो 
गया । तब मैने कहा, “दादा, अब एक गम्भीर रचना भी टेप करा दीजिए। और 
उन्होने 'अधकार' कविता की कुछ पक्तियाँ टेप करा दी। 
उसके बाद भारतीय ज्ञानपीठ के मन्री भाई लक्ष्मीचन्दर जैन और बरुआ जी 
ने उनकी जीवनी का दूसरा भाग लिखा देने के बाबत उनसे चर्चा की । मैने कहा, 
“दादा, मै गवाह हूँ, अब तो आपको दूसरा भाग देना ही पडेगा।” 
वे बोले, “गवाह के चुस्त होने से क्‍या होता है, मुद्दई तो सुस्त है।” और 
फिर हँसी का एक ठहाका गूंज उठा। 
जब जगदीश गुप्त आए, तो उन्होने पूछा, “भारती नही आए ? ” मैने कहा, 
“वे गाडी चूक गए ।” गुप्तजी बोले--- भारती और भारत की गाडी चूक जाबे, 
ऐसा हो नही सकता,” और फिर उन्होने धीरे से कहा, “वे अपनी गाड़ी नही 
चुके, दादा की गाडी चूक गए।” 
सम्मान-समा रोह के उपलक्ष मे नगर की समस्त शिक्षण-सस्थाओ और कचहरी 
की छुट्टी कर दी गई थी। समारोह से पूर्व जहाँ सयोजको को यह्‌ चिन्ता थी कि 
पडाल भरेगा या नही, वहाँ ठीक समय पर इतने लोग एकत्रित हो गए कि बेचारा 
सभा-मण्डप भी छोटा पड गया | मच पर दादा के साथ ही बाहर से आए हुए 
साहित्यकारो के बैठने की व्यवस्था थी और वहाँ सर्वश्री नन्‍्ददुलारे बाजपेयी, 
डॉ० उदयनारायण तिवारी, जैनेन्द्रकुमार, लक्ष्मीचन्द जेन, विद्यानिवास मिश्र, 
डॉ० जगदीश गुप्त, प० श्रीनाराथण चतुवेदी, सोहनलाल द्विवेदी, उदयशकर भट्ट, 
सूर्यंनारायण व्यास, डॉ० भागीरथ मिश्र, राजबली पाण्डे, डॉ० शम्भुनाथ सिंह, 
हरिक्ृष्ण प्रेमी, बरआ, झाबरमल शर्मा, कुसुमाकर और वासुदेव गोस्वामी आदि 
वर्चेस्वी और यशस्वी साहित्यकार विराजमान थे | बडा ही भव्य वातावरण था । 
यदि देश के कोने-कोने से आए हुए उन साहित्यकारों का परिचय भी करा दिया 
जाता, तो उससे समारोह की सुन्दरता मे चार चाँद लग जाते, लेकिन आयोजन 
आखिर सरकारी ठहरा। मच पर एक ओर दादा और राज्यपाल बेठे थे और 
दूसरी ओर मुख्य मत्री, लेकिन उनके सबसे नजदीक बेठा था उनका नौकर लल्लू 

मानो वह कह रहा था कि दादा को अब सम्मान से अधिक सार-सम्हाल की 
जरूरत है| 

समारोह से सिर्फ कुछ घटे पूर्व जब मुख्यमत्नीजी का हवाई जहाज खण्डवा 
नगर के ऊपर मँडराया, जनता तभी अपने पॉवों में पल बॉधकर सभास्थल पर 
एकत्रित हो चुकी थी। सभा-मण्डप मे आते ही जब मिश्वजी ने हजारो नर-नारियो 
के बीच मच पर बै० वयोवुद्ध दादा के चरणों मे झुककर प्रणाम किया तो खुशी 
से अनेक की आँखो मे ऑसू छलछला आए। यह प्रणाम दादा की युग-व्यापी 
सहिष्णुता की विजय थी, तो मिश्र जी की उदार नीतिमत्ता का भी प्रमाण था। 
मिश्र जी का यह प्रणाम मानो इस बात की याद दिला रहा था कि वे न सिर्फ 
एक प्रान्त के मुख्य मत्री है वरन उससे कही अधिक ऊँचे 'क्ृष्णायन' काव्य के 
लेखक और सारथी' सम्पादक भी है। साथ ही यह प्रणाम इस बात का भी ज्वलत 
साक्षी था कि राजनीति की सफलता से साहित्य की सफलता बहुत बड़ी है और 
आज पर नेता का लाख आधिपत्य हो, कल, पर प्रणेता का ही अधिकार है । मिश्र 
जी का आज का भाषण भी उनके साहित्यिक स्वरूप की ही याद दिला रहा था । 
जब उन्होने अपने भाषण में कहा कि . मै पिछली बार यहाँ सागर विश्वविद्यालय 
के उपकुलपति के रूप मे दादा को डी० लिट्‌० की उपाधि देने आया था और आज 
उससे भी सौभाग्यशाली अवसर मिला है उनके सम्मान करने का । वे हमारे राष्ट्र 
की विशिष्ट विभूति है, क्योकि उन्होने काव्य एवं कर्म दोनो के द्वारा स्वतन्त्रता- 
सग्राम लडा और उससे युवको को प्रेरणा मिली तो जनमन खिल उठा । 

उनके पदचात्‌ मध्य प्रान्त के राज्यपाल श्री हरिविनायक पाठसूकर का 
भाषण उनके निर्मल हृदय का परिचायक था, सर्वथा आत्मीयता और सहृदयता से 
पूर्ण । जब उन्होने कहा कि पिछले आठ वर्षो मै मैंने जितने भी कार्य किए, उनमे 
मै इस कार्य को सबसे पवित्र मानता हूँ' तो श्रोता आदर से अभिभूत हो उ5॥ 

उसके पश्चात्‌ उपस्थित साहित्यकारों की मनोभावनाओ को मानो मू्ते स्वरूप 
देते हुए हिन्दी के सुप्रसिद्ध आलोचक श्री नन्ददुलारे बाजपेयी ने कहा “श्री 
चर्वेतुदी ने राजनीति से प्रारम्भ कर साहित्य में परिसमाप्ति की, यह उनके 
व्यक्तित्व की सबसे बडी विशेषता है। वर्तमान मे ऐसा कोई कवि दिखाई नहीं 
देता, जिसने देश को केन्द्रित कर इतना लिखा हो । उनकी राष्ट्रीय काव्य-रचना 
भारत की अपनी विशेषता है। ससार के किसी देश मे राष्ट्रीय काव्य नामक 
साहित्य की कोई अलग से शाखा नही है। भारतीय साहित्य मे राष्ट्रीय काव्य की 
भी स्थापना करने का श्रेय श्री चतुर्वेदी को रहा है। 

यह भी एक सयोग की बात थी कि मध्यप्रदेश के जिन भूतपूर्व मुख्यमत्नी 
श्री भगवन्तराव मडलोई के मन्त्रित्व काल मे दादा के सम्मान की यह योजना 
बनी उन्हे आज आभार-प्रदर्शन का काम करना पडा। एक दृष्टि से यह दुखद 

प्रसण था, पर एक दृष्टि से अत्यन्त सुखद भी, क्योकि पूर्णाहुति का पात्र भाग्य 
किसी के भी हाथ मे दे दे, यज्ञ के ब्रह्मा तो वे ही थे और अपने यज्ञ की पूर्णता का 
आभार-प्रदर्शन वे करे तो यह उचित ही है । उल्लेखनीय है कि अपने चेहरे पर 
बिना किसी तरह की शिकन लाए उन्होने जिस शालीनता से अपने विचार व्यक्त 
किए, उसकी नगर में बडी चर्चा रही। उन्होने कहा, श्री चतुर्वेदी की दो ही 
इच्छाएं रही । एक यह कि देश आजाद हो और दूसरी यह कि हिन्दी राष्ट्रभाषा 
बने और उन्होने अपने जीवनकाल मे अपनी दोनो इच्छाएँ पूरी होते देख ली ।' 

अन्त में अपने सम्मान का उत्तर देते हुए श्री चतुर्वेदी ने अपने टेप कराए 
भाषण के माध्यम से कहा 

'मै अपने आपको उस बागवान की तरह पाता हूँ, जो यद्यपि बगीचे के पेड- 
पौधो को उगाता है, धूप-पानी से उनकी रक्षा करता है और खतरो से उन्हे बचाता 
है, किन्तु जरूरत के वक्‍त उन्ही दरख्तो की छाया मे सरक्षण प्राप्त करता है । एक 
बार मैने कहा था--मै तो साहित्य की इमारत का वह पत्थर हूँ, जिसे शिल्पियो 
ने अयोग्य समझकर दूर रख दिया था, किन्तु अच्छे पत्थरो के अभाव में जिसे उसी 
इमारत के सुन्दरतम कोण पर लगाने का सौभाग्य प्राप्त हो गया। मै तो आज 
निमित्त मात्र हु । 

“जहाँ कही मनुष्य का अपने अभिमत के प्रति समर्पण है, जहाँ कही जीवन 
की कर्म से आराधना है, जहाँ कही उत्सर्ग और बलिदान के मोमु-द्वीप अधकार 
को भगाने में अपनी बलि दे रहे है, जहाँ कही नगण्यता गण्यमान्यता को चुनौती दे 
रही है, जहाँ कही हिमालय की रक्षा में सिरो को हथेलियो पर लेकर मरण-त्योहार 
मनाने वाली जवानियाँ है और जहाँ कही पसीना ही नगीना बना हुआ है, वही 
पर, केवल बही पर आपका माखनलाल न दीखते हुए भी उपस्थित रहना चाहता 
है । 7) 

इस' सारे आयोजन में जो बात मन को सबसे ज्यादा अखरी वह यह कि अपने 
शासकीय सम्मान के इन महत्वपूर्ण क्षणो मे दादा एक भी शब्द नहीं बोल पाये। 
उन्हे मौन बैठे देखकर ऐसे लगता था, मानो स्थितप्रज्ञता की उस अवस्था मे पहुचे 
हुए है, जहाँ मनुष्य सुख-दुख, हर्ष और विषाद की अवस्था से ऊपर उठ जाता है, 
फिर भी उन्होने इन थोडे से शब्दों मे अपना जीवन-चरित्र ही कह दिया है। काश 
आज वे माइक पर बोलते | सोचता हूँ, हीरे-मोतियो की वर्षा ही हो जाती चारो 
ओर 

दूसरे दिन समारोह के सबसे महत्त्वपूर्ण अग साहित्य गोष्ठी का आयोजन था 
लेकिन जैसा कि सदा से होता आया है मत्रियो के आकर चले जाने से भीड छॉँट 
गईं थी और शुद्ध जल की तरह वहाँ निर्मेल साहित्यिक वातावरण रह गया था। 
आन की गोण्ठी का विषय था--साहित्य की क्तेंमान प्रवृत्तियों का समाज फर 

प्रभाव” | उसकी दो बैठके हुई | विचारो का स्तर ऊँचा था और उनका प्रकाशन 
खुले दिल से हुआ । विचारो के कुछ मोती इस प्रकार है 
जैसा कि कुछ लोग समझते है कि साहित्य मे अराजकता आ गई है या उसकी 
अवनति हुई है पर ऐसी बात नही है। जब भी नये रास्ते बदलते है, वे कुछ को 
पसन्द आते है कुछ को नही लेकिन सबका लक्ष्य आगे बढने की ओर रहता है। 
“उदयशकर भद्ठ 
केवल खोखले आदर्शो एवं झू० नारो से देश उन्नत नही होता । देश उन्नत 
होता है चारित्रिक सच्चाई से । चीन के हमले के समय हमारी फौजे वापिस लौटी 
इसे मैं भारत की हार नही मानता, लेकिन जिस दिन हिन्दुस्तान के अधिकाश 
कवियो ने हिन्दुस्तान की विजय का झूठा गीत गाया, गालियो का गीत गाया, उस 
दिन हमारी असली हार हुई, क्योकि वह हमारी सास्क्ृतिक हार थी। 
--विद्यानिवास सिश्र 
कवियो के तीन प्रकार होते है। कुछ कवि युग-चरण होते है। वे युग का 
निर्माण करते है। दूसरे कवि युग-चारण होते है। उन्हे कोई स्वय प्रेरणा नहीं 
होती, पर वे दूसरे के विचारों का उपयोग करते है । तीसरे प्रकार के कवि युग- 
चरवण होते है। उन्हे नतो अनुभूति होती है और न वे दूसरो के विचारो का 
प्रचार ही करते है। वे तो महज समृचे साहित्य का चरवण करते है। चतुर्वेदी 
जी पहली श्रेणी के कवि है। उन्होने एक नये युग का निर्माण किया है । 
-- राजबली पाडेय 
तुलसीदास कविता करते थे, यह उन्होने हम पर बहुत बडी कृपा की, क्योकि 
यदि वे कविता न भी करते, तो भी इतने बडे सत, भक्त और साधक थे किवे 
बहुत बड़े आदमी होते, लेकिन हम जो कविता करते है, यदि हम से वह कविता 
हटा दी जाय तो हम कुछ भी नही बचते । कविता हटा लेने पर भी जो जीवन से 
महान बना रहे, वही सच्चा कवि है| -+शिवमगल सिह सुमन 
हजारो वर्षों से यहा की सस्कृति मे इस्लाम से एवं पाश्चात्य सस्क्ृति से 
संघर्ष हुआ | मुसलमानों से राजनैतिक सधष था । अग्रेजों से राजनेतिक ही नही, 
सास्क्ृतिक सघर्ष भी चला | इससे विचारो में उत्तेजना फैली, सास्क्ृतिक भूकम्प 
आया । आज जो विचार बदल रहे है, नाना वाद आ रहे है, वे स्थायी नही है । 
हमारी सस्कृृति हजारो वर्ष पुरानी है और उसमे स्थायित्व है। अतएवं आज जैसे 
सक्रमणकाल में घबराने की आवश्यकता नहीं। इसी मे से स्थायी साहित्य 
आयेगा । --श्रीनारायण चतुर्वेदी 
माखनलालजी मे वैष्णवधारा प्रबल रही, किन्तु उन्होने जेल के सीखचों को 
प्रणाम किया और उससे युग-धर्मं विच्छिन्न नही हुआ बल्कि राष्ट्रीय कविता की 
एक नई धारा आई। आज जो कविताये आ रही है उनमे राष्ट्रीय चेतना कम नही 

है। आज हम किसी को उपदेश नही देते, एक अनुभव देते है। --जगदीश गुप्त 
मैं समझता हूँ पूर्वंवर्ती कवि और आज के कवि मे अन्तर है। आज के कवि 

को प्रबुद्ध होना है। उसे युग-चेतना को वाणी देकर अपनी प्रवत्तियो को परिचित 
करना है, इसलिए उसे ज्ञान की आवश्यकता है। आज आस्था का नही, अन्वेषण 
का युग है। -““भगीरथ मिश्र 
जगत्‌ के साथ, सत्य के साथ सम्बन्ध बनाना आवश्यक है। राष्ट्र शब्द को 
लेकर जो आत्मापंण की बात कही गई, वही मुख्य बात है। मूल्य होता है समर्पण 
से; चाहे वह किसी के प्रति हो और इसी मे से साहित्य की सृष्टि होती है। 
चतुर्वेदीजी की कविता में हरियालापन आज भी है। उम्र पक गई, पर कविता 
हरी है। वे शरीर की दृष्टि से पुष्ट नही रहे, पर उनका काव्य कितना पुष्ट है। 
वह युवकों को भी लज्जित करने वाली कविता आज तक देते रहे, वे इसीलिए 
चिरन्तन युवा है । जिन्दगी मे जब तक ताजगी रहती है, तभी तक वह जिन्दगी 
है । पकी कि गई। ज्ञान का असली रूप जानना नही, जिज्ञासा है। बडे-बडे 
वैज्ञानिक विज्ञान-वेत्ता नही, जिज्ञासु होते है और यही साहित्य का भी प्राण है। 
“जनेन्द्रकुमार 

पूज्य दादा माखनलाल जी का यह सम्मान-समारोह खण्डवा में एक त्योहार 

की तरह मनाया गया और जनसाधारण ने इसमे उसी भावना से भाग लिया, 
जिससे गगा या नमंदा में वह स्नान करता है। दादा के मन पर इसका क्या प्रभाव 
पड़ा, यह महत्त्वपूर्ण प्रश्त है और इसका उत्तर देना सरल नही, पर उत्सव के 
बाद बहुत समीप से, बहुत गहराई से उन्हे देखभालकर यह अवश्य कहा जा सकता 
है कि इससे उनकी आत्मगौरव की भावना प्रतिच्छवित नही हुई, उनका चिन्तन 
ही चादनी मे नहा गया है। सचाई यह है कि वे सदा मन के इतने ऊँचे स्तर पर 
रहें है कि कोई समारोह उन्‍हें गवित करे, यह सभव नही। मेरा तो खयाल है कि 
इस समारोह को जन-साधारण की तरह दादा के मन ने भी एक पारिवारिक पर्व 
ही माना--उनकी खुशी यही थी कि उनके इतने अपने एक साथ उनसे मिल 


लिए। दादा शतायु हो । 


चतुबदीजी के साथ तीन दिन 


डॉ० पद्मसिह शर्मा 'कमलेश' 


बम्बई में हिन्दी साहित्य सम्मेलन के सन्‌ १९४८ के अधिवेशन के समय से मै ऐसे 
अवसर की खोज मे' था जिसमे श्रद्धेय माखनलालजी चतुबंदी के जीवन और 
साहित्य के विषय मे, उनके निकट रहकर, कुछ जान सक्‌ । इस बीच कई बार पत्र 
लिखकर भी तिथि निश्चित की, पर जीवन की व्यस्तताओ ने बाधा बनकर यह कार्य 
न होने दिया । सन्‌ १६५२ मे जब दिसम्बर की छुट्टियाँ हुई तब अचानक विचार 
आया कि क्यो न खडवा की तीर्थ॑यात्रा की जाय। इस विचार का आना था कि 
कार्यक्रम बन गया और मै २८ दिसम्बर की प्रात काल दो बजे बम्बई एक्सप्रेस में 
सवार हो गया । चल तो पडा, पर रेलगाडी से पूरे दिन यही आशका बनी रही 
कि कही ऐसा न हो कि यह साहित्यिक सत खडवा से बाहर हो और मेरा जाना 
व्यर्थ हो जाय, लेकिन सहसा जिस प्रेरणा ने मुझे खडवा जाना सुझाया था, उससे 
यह भावना भी जाग्रत हुई कि जब मै इतनी श्रद्धा-भक्ति लेकर जा रहा हूँ तब 
ऐसा नही हो सकता कि मेरा श्रम विफल हो जाय। यो कभी आशा और 
कभी निराशा के अचल में मुह छिपाता मैं उस दिन सायकाल ५ बजें खडवा 
पहुंचा । 

कर्मवीर' कार्यालय के पास ही श्रद्धेय चतुर्वेदीजी का निवासस्थान है। 
वाहक प्रेस के बदले वही पहुँच गया । पूछा तो पता चला कि चतुर्वेदीजी घमने गए 
है। एक किशोर ने मेरा सामान तो वाहक से वही उतरवा लिया और मुझसे प्रेस 
जाने के लिए कहा। मैं प्रेस पहुँचा । सकुचित और अपराधी बना हुआ। कार्यालय 
में एक शान्‍्त स्वभाव के लगभग चालीस वर्ष की अवस्था के स्वस्थ सज्जन बै७ 
थे। उनसे मैने अपता मन्तव्य कहा और पहले लिखकर निश्चय तन करने की भूल 
तथा धर्मशाला में स्थान न मिलने की विवशता बताई। मैं क्‍या कहू जैसे कोई 
घाव पर शीतल मरहम लगा देता है, वैसे वह सज्जन बोले, “आप बैठिए। अभी 
दादा आते होगे, तब सब ठीक हो जाएगा । और एक लडके से चाय लाने को कह 

दिया । उनकी इस शालीनता को देखकर मेरा अन्तर उनके प्रति आदर से भर 
गया और मै चुपचाप उनकी मानवता का चिन्तन करता हुआ बैठ रहा। यह 
चतुर्वेदी जी के लघु भ्राता श्री बृजभूषण चतुर्वेदी थे जिन्हे चतुर्बेदीजी ब्रज बाबू' 
कहकर पुकारते है और जो प्रेस तथा कमंवीर' का सचालन करते है। 

चाय पीकर समाप्त ही की थी कि जिस किशोर ने मेरा सामान वाहक से घर 
पर उतरवाया था उसने आकर सूचना दी कि दादा घमकर आ गए है और 
सामान अतिथिगृह में रखवा दिया गयः है। मै प्रेस से उठा और बिना हाथ-मुह 
धोए और कपड़े बदले ही चतुर्वेदीजी के पास पहुँच गया । उस समय चतु्वेदीजी 
एक पलग पर तकिए के सहारे बै० थे। मै उनके चरण छकर एक कुर्सी पर बैठ 
गया । वह कमरा जिसमे वह बराबर पलग पर तकिए के सहारे ब० रहते है और 
रात को जिसमे सो भी रहते है अधिक बडा नही है। उसमे दो बडी-बडी आल- 
मारियाँ है, जिनमे आवश्यक पुस्तके और अन्य सामग्री रखी है। एक कोने में शेल्फ 
मे वे गुजराती, मराठी, अग्रेजी, हिन्दी, सस्कृत आदि भाषाओ की पुस्तके है जिन 
का अध्ययन वह बहुधा करते रहते है। एक जाली की छोटी-सी आलमारी में दवा 
की शीशियाँ रखी है। इन शीशियो का उपयोग वह दिन में कई बार करते है। चित्र 
उस कमरे मे केवल चार है। एक नमंदा के भेडाघाट का है जो घर के भीतर जाने 
वाले दरवाजे पर उस स्यान पर लगा है जिसपरसे वह उसे बार-बार देख सकते है । 
दूसरा महात्मा गाधीजी का है। यह आदमकद तैल चित्र है। शेष दो फोटो है जिनमे 
एक कवि की पृज्या माताजी का और दूसरा स्वय कवि का जिसमे वह अपने भाई के 
एक पुत्र के साथ है। मुझे लगा कि चारो चित्र कवि की आत्मा की प्यास को बुझाने 
के लिए लगे है। यह भेडाघाट तो कवि को बचपन ही से प्रिय रहा है और उसके 
सौदयें का वर्णन करते-करते आज भी बह आत्माविभोर हो जाते है। महात्माजी 
के व्रत पर उनका जीवन ही देश की बलि चढ चुका है। माताजी के प्रति उनकी 
श्रद्धा है और शिशु उनके खिलौने है। वह बराबर इसी कमरे मे रहते है और 
यही आगतुकों से मिलते है। केवल खाना खाने के लिए भीतर घर मे जाते है। 

मैने चरण-स्पश करने के कुछ देर बाद उनके स्वास्थ्य के सम्बन्ध में पूछा तो 
कहने लगे, “मुझे सर्दियाँ बडी कष्टप्रद होती है इसीलिए मैं सर्दी के मौसम मे 
कही नहीं जाता । अभी-अभी इन्फ्लुएजा हो चुका है | 

“शायद इसीलिए आप हमारे आगरा विश्वविद्यालय के कवि-सम्मेलन में भी 
नही आ सके ? ” मैने पूछा । 

वह बोले, “कावि सम्मेलन मे न आ सकने का तो इसके अतिरिक्त एक और 
भी कारण है। वह यह कि मै बराबर अस्वस्थ रहता हूँ,इसीलिए मेरे साथ तीन-चार 
आदमी सभालने के लिए चलते है। इस प्रकार मेरी यात्रा बडी व्यय-साध्य होती 
है। कवि-सम्मेलन में बुलवाने वाले इतना दे नहीं सकते । अपनी ओर से कुछ 

मॉगना अशोभनीय जान पडता है। छोटे-मोटे स्थानों की बात जाने दीजिए,एक बडे 
सम्मेलन में मुझे बुलाया गया था। मै चला गया, पर वहाँ से जो कुछ मिला, उसके 
अतिरिक्‍त मुझे तीन सौ रुपए अपने पास से खर्च करने पडे । तब से मैंने निश्चय 
कर लिया है कि जाना ही नही और कही जाना तो अपने बलबूते पर। लेकिन 
अपनी स्थिति ऐसी नहीं है कि निभा सके, इसलिए कवि-सम्मेलनों में जाना 
बन्द-सा ही है । 

इस समय इतनी ही बात हुई और वह चुप हो गए। मैंने भी कपडे आदि 
बदलने के लिए आधे घटे की उनसे छुट्टी मॉँग ली। नौ बजे के करीब मैं फिर 
उनकी सेवा में पहुँचा । मै सफर की थकान और सिर-दर्द के कारण नाश्ते के लिए 
मना कर चुका था, इसलिए थोडा-सा दूध ही लिया। 

इस संमय जो बातचीत हुई वह गद्य काव्य को लेकर हुईं । साहित्य देवता के 
नाते वह हिन्दी के सर्वश्रेष्ठ गद्य-काव्य लेखकों मे है और मैं गद्यकाव्य पर खोज 
कर रहा था। इसलिए, इस विषय पर जब उनके विचार जानने की अभिलाषा मैने 
प्रकट की,तब उन्होने कहा, मै गद्य-काव्य नाम की चीज नही मानता | मैने तो जो 
कुछ गद्यमे लिखा है और जिसे आप लोग गद्य-काव्य कहते है, वह मेरे निकट भाव 
की भाषा है और मैं उसे इसी नाम से पुकारता हूँ। यह भाव की भाषा मुझे कैसे 
मिली इसकी भी एक कहानी है। हुआ यह कि मै आरम्भ ही से इस बात की 
तलाश में रहा कि कोई बहुत अच्छा गद्य मिले। बात यह हैं कि हमारा घर राधा- 
वललभीय सम्प्रदाय का है। इस सम्प्रदाय के आचाये हितहरिवश है। इस सम्प्रदाय 
में राधादेवी कृष्ण की प्रथम सेविका है। राधावललभीय और कबीर, दो ही ऐसे 
सम्प्रदाय है जिनका जन्म हिन्दी कविता से हुआ। भारतेन्दु बाबू हरिश्चन्द्र 
राधावल्‍लभीय सम्प्रदाय के मानने वाले थे। इससम्प्र दाय की मान्यता होने से हमारे 
यहाँ पाँच वेष्णव-भजन गाए बिना भोजन नही मिलता । यह अनिवार्य था। इस 
का फल यह हुआ कि क्रान्तियुग मे फरारी के दिनो मे किसी जगल मे' यदि किसी 
गौड के यहाँ रोटी खायी, तब भी पाँच पद अवश्य गाए गए। उनमे एक चाव- 
सा रहा। भाषा मे यह बात इस प्रकार आयी कि मुझे भोपाल राज्य मे नादनेर 
गाँव मे सस्क्ृत पढाई जाती थी। अध्यापक थे मेरे बाबा--ताऊजी । उनमे प्रेम तो 
कम था पर अध्यापक की प्रखरता बहुत थी। बडे कडे थे । उनका कहना था, 
'सस्कृत पढो, पर हिन्दी नही ।' उस समय मेरी अवस्था बारह-तेरह वर्ष की थी। 
प्राइमरी पास करके गया था। उन्होने हिन्दी पढ़ने पर तो रोक लगाई, पर मुझे 
मन्दिर-पूजा का अधिकार दे दिया। मन्दिर मे मूति के ऊपर का भाग खाली था, 
ताकि कोई मूर्ति के ऊपर पैर रखकर न जा सके। शेष दुछ त्ती मे एक ताबे की 
परात में बहुत-से किताबो के बस्ते रखे थे। मैंने एक दिन दुछत्तीमे पहुँचने के लिए 
रस्सी बाधी और ऊपर चढ गया । जल्दी में एक पुस्तक हाथ लगी--लल्लूलालजी 

का 'प्रेम सागर! । उसे लेकर मै नीचे उतर आया और बस्ते ज्यों के त्यो जमा दिए। 

“पुस्तक तो ले आया, पर पढ़ू कैसे | समस्या का समाधान खोजा तो ज्वार 
की करब से भरी एक बैलगाडी मे छिपकर पढने लगा। पुस्तक इसी मे छिपा देता 
था। एक दिन मथुरा-गमन' का प्रसंग आने पर मेरी आँखों मे ऑसू छलछला 
आए। मैं कह नही सकता, मेरी क्‍या दशा हुई। आज जब मैं अपने उस गद्य को 
देखता हूँ जिसे लोग गद्य काव्य कहते है तब पाता हूँ कि मेरे गद्य-काव्य का जनक 
ब्रेमसागर' है और इस आधार पर मै कह सकता हूँ कि हिन्दी को गद्य-काव्य का 
जन्म देने मे लल्लूलालजी का पहला हाथ है। इस प्रकार आगरा ही से पहले-पहल 
गद्यकाव्य का जन्म हुआ। जब प्रभा' पत्रिका निकलती थी तब अगरा के 
ऋषीद्वरनाथ भट्ट और ब्रजनाथ गोस्वामी उसमे लिखा करते थे। मैंने उनसे 
लललूलालजी के घर का चित्र मगाया था। यद्यपि पिताजी हिन्दी के अध्यापक 
थे और घर पर तुलसीक्ृत रामायण थी तथापि उस दिन चोरी से प्रेमसागर' 
पढने मे जो स्वाद मिला, वह अपूर्व था। 

“दूसरा धक्का मुझे स्वामी रामतीर्थ की शैली ने दिया। उनके एक-एक 
वाक्य में अनन्त बलशाली प्रयोग है। * लल्लूलाल जी की तरह रामतीर्थ भी 
परम वैष्णव है। 

“तीसरा हिन्दी गद्यकाव्य लेखक मै पूर्णसिह को मानता हूँ । सरस्वती” में 
उनकी 'नयनो की गगा' पढी, तो मैंने कहा कि रामतीर्थ के शिष्य से यही आशा 
की जा सकती है। 

“रायक्ृष्णदासजी ने लिखा, तब बडा प्यारा लगा। मैं तो जीवन की सार्थ 
वस्तुओ का उपासक था। एक आदमी और पसद आया। वह था लाला हरदयाल। 
तक के अपरिमित जोर में यह आदमी धर्म का सम्मार्ग छोड गया बाकी भाषा 
वही है जो रामतीर्थ की देन है।'' 

इसी बीच एक शिशु ने आकर अपने खिलौने उतको दिखाए। वह यह चर्चा 
बन्द करके उसको समग्र भाव से खिलाने लगे और उसकी स्तुष्टि के बाद बोले, 
“मुझे बगला नही आती | मैंने जो गद्यकाव्य लिखे है वे मेरी अपनी ही उमग है। 
सन्‌ १६९१३ की रामनवमी को मैने जियो और जीने दो' नामक गद्यकाव्य लिखा 
था। मैं अपने छोटे-छोटे गद्यवडो मे किसी प्रभु के पास नही, किसी प्रिय के पास 
पहुँचना चाहता हूँ । मेरे लिए प्रभु और प्रिय मे कोई अन्तर नही है। इसीलिए 
मैंने देश को भी राधा और कभी कृष्ण मानकर उनकी आराधना की है। 

“तो क्या आप वैष्णववाद को क्रान्ति का प्रेरक मानते है ? ” मेंने पूछा 

उन्होने कहा, ' अवश्य । क्रान्ति मेरे वैष्णववाद से दूर नही है। 'वेष्णविज्म' 
शास्त्रीय धामिक जीवन के विरुद्ध विद्रोह था। शास्त्र का ईश्वर शेषनाग की गोद 
मे बैठकर लक्ष्मी से पैर दबवाने का आदी था। भकतो का ईश्वर भक्तों की कुटिया 

छानने का आदी था। यह सघषे है, जिसका मूल है ईश्वर । उसे ईश्वरत्व से उतार 
कर मजदूरी मे लगाना है। वही ईश्वर धनुष-बाण से तुलसी की कुटिया रखाता 
है। मैंने अपने नारायण से सम्पूर्ण देश की कुटिया छवा ली और जो देश बना 
उसे नारायण मानने लगा ।” 
जब मैने कहा कि यह तो आपकी एक मौलिकसूझ है, तब वह कहने लगे, 
“जिसे आप मौलिकता कहते है वह मेरी लाचारियो का नाम है। मुझे देश की 
सेवा करनी थी । उसके लिए लेखनी ही का सहारा था, इसलिए उस समय यह 
सोचता आवश्यक था कि सतह पर से इतनी ऊची उठी हुई चीज लिखूँ कि किसी 
पर सकट न बरस जाय । सन्‌ १९२० मे एक व्यक्ति के लिए लिखा था 
फिसल जाऊंगा, ललचा रहे, तुम्हारी आज्ञा है 
मत हटो 
लिए वे दड-भेद कस' रहे और तुम कहते हो 
मर मिटो। 
आपदाओ के जीवनप्राण | विवश करते 
मुझको भगवान | 
जहाँ खुल पडती जरा जबान, बनाते 
कॉटोवाला स्थान | 
पाप से' मिलती हो, तो देव नही है देश 
भक्ति की चाह, 
कहो, आज्ञा दो कैसे बढ, बताओ परम मुक्ति 
की राह । 
इन पक्तियो को सुनाने के बाद वह सहज भाव से बोले, अब पेसठ वर्ष की 
अवस्था में मुझे यह कहने का अधिकार हो कि ऐसे अज्ञात को देश में ज्वाला 
जलाने के लिए प्रस्तुत करने का अभ्यास किसी को था ही नही, तो अनुचित नहीं 
है । अभ्यास कदाचित्‌ किसी को किसी भाषा में नहीं था। सावरकर को एक 
कविता के ऊपर काला पानी होने की बात सुनी थी । 
सत्याग्रह में इस भावना से जो परिवर्तेन आया, उसका आभास इन पक्तियों 
से मिल सकता है 
दो आज्ञा, अन्दर से पा लूँ तग जगह में कर दो बन्द 
भूख और एकान्त चिन्तना दोनो का लूटू आनन्द 
वे हथकडियाँ, मृदुल बेडियाँ बनी कोट कोड़े स्वच्छद 
देने मे तुमको बल देवे इन सबके हित करुणाकन्द । 
उस स्थिति मे मैं सबको ले जाकर प्रभु के सामने खडा कर देना चाहता था । 
आनन्द मठ' ही का आदर्श यहाँ पूर्ण रूप से आया है। हमारी प्रार्थना उन दिनो 

जेल में यह होती थी 
माधव दिवाने हाव भाव पै बिकाने, 
अब कोऊ चहै निदे चहै बन्दे काह परवाह । 
बौरन से बाते जनि कीजे नित आइआइ 
ज्ञान ध्यान खान पान काहू की यहाँ न चाह ॥ 
भोगन के व्यूह तुम्हे भोगिवों हराम भयो 
दुख की सराह यहाँ चाहिए सदा ही आह । 
विपदा जो टूटे कोई सब सुख लूटे 
मन मोहन न छटे तो कराह भी सदा सराह ॥। 
यह मूल भावना है। जब खडीबोली मे लिखने लगा तब मैने कुछ खो दिया । 
बहुत खोया है । पाया है केवल बलिदान का आवेग। हाँ, मैं यह अवश्य मानता 
रहा हूँ कि खुला लिखने से काव्य का सौष्ठव जाता रहता है, और माधुरय्य पर देश 
का उत्तरदायित्व है। शैली की दृष्टि से वन्‍्दे मातरम्‌' मेरा आदर्श है, जिसमे सब 
चीजे आ जाती है।' 
“तब तो ऐसा लगता है कि आप बचपन ही से असाधारण प्रतिभा लेकर पैदा 
हुए है।” मैने सहज भाव से कह दिया। 
बिना सकोच ही के अपने बचपन का परिचय देते हुए वह बोले, “बचपन मे 
मै शरारती बहुत था। उन दिनो बुआ जाती थी और महीनो रहती थी। प्रभाती 
गाती थी। मै लिहाफ ओढे कस्तूरी बहन के साथ सोता रहता था। उनकी प्रभाती 
'जागिए ब्रजराज कवर भोर भयो प्यारे से आरम्भ होती थी। एक दिन' मैने 
उनके स्थायी और अतरे को बदलकर लेटे ही लेटे गाना शुरू किया 'उठो मेरे दोनो 
बैल, जगल तुम चरो घास, घर की अब छोडो आस, भोर भयो प्यारे | ' काका घर 
पर थे। इस पर दो लाते पड़ी लेकिन यही मेरी पहली कबिता थी। वैसे पिताजी 
मेरी शरारत से सुख पाते थे और कभी नही डाटते थे। मेरी दूसरी रचना 'नर- 
काव्य' है। हुआ यह कि बालम भट्ट नाम के एक सज्जन अमर कोश पढाते थे । 
वह लडकी को लकडी लाने के लिए जगल मे ले' जाते थे । पिताजी को यह पसन्द 
नही था, पर मै इसमे शरारत का मौका पा लेता था, इसलिए चल। जाता था। 
एक दिन बालन भट्ट हम सबको नदी किनारे ले पहुँचे और बाटियाँ बनने रूगी । 
सब कुछ तैयारी हो गई पर देखातो नमक नही । दो लडके नमक लेने भेजे गए, पर 
वे बडी देर तक लौटकर ही नही आए। सुभे; उस समय तुकबन्दी की सूझी और ये 
पक्तिया गुनगुनाने लगा 
बालम भट्ट के तीन छोकरे, 
दो बाजार में जा सठके, 

नमक बिन अटके 
बालम भटके 

न जाने कैसे बालम भट्ट ने यह सुन लिया । पूरा भरा हुआ घडा मेरे ऊपर 
उलट दिया । दो तमाचे जडे और ऊपर से पिताजी से भी शिकायत की, “गुरुजी, 
तुम्हारा लडका बडा चाडाल है। मेरे ऊपर गीत बना दिया और पिठा ।” 

तीसरी घटना मेरे फूफा के यहाँ की है। फूफा के बडे भाई हमारे सामने ही 
रहते है। बीच मे केवल सडक थी। उनकी भतीजी द्रौपदी दस वर्ष की थी और 
मै बारह वर्ष का। पास मे ही हनुमान जी का मदिर था। मैने उन पर कील से 
एक समन” लिखकर लगा दिया। उसे काशी राम नामक भाट ने पढ लिया। चट 
से द्रोपदी के पिता धनीरामजी से जाकर बोले,“काका,तेरी तो जड से काट ली! ” 

“कौन ने काट ली रे ? 

“तेरे भाई के भतीजे ने ।” 

धनीराम ने लट॒ठ उठाया और मुझे मारने दौडे। मै भागा और खेतो भे 
जाकर छिप गया । उस पर मैंने फिर एक तुकबन्दी लिखी 

धनीराम की पोली पाई, 
उसमे निकली द्रौपदीबाई। 
द्रौोपदीबाई ने बिछाई खाट, 
उस पर बैठा काशी भाट। 
काशी भाट ने काटी जामन, 
उसमे से निकला बैजू बामन “* 

पचास वर्ष की उम्र मे सोचने लगा था कि इस चापल्य ही मे शायद वे सब 
प्रवृत्तियाँ मौजूद थी जो परिस्थितिया पाती गई और विकसित या अविकसित 
होती गईं ।” 

थोडी देर रुककर वह बोले,“सुभद्रा (स्वर्गीया श्रीमती सुभद्राकुमारी चौहान) 
के पति श्री लक्ष्मणसिह चौहान बचपन से मेरे प्रिय विद्यार्थी थे। उन्हे मैने पढाया 
नही तो भी वह मेरे बहुत निकट रहे है। मैट्रिक मे थे तब रामायण उन्हे पढाता 
था। उनसे बडी पारिवारिकता और सान्निध्य रहा। वह मेरे सब भेदों को 
जानते थे । 

“तो क्या आपने अध्यापकी भी की है ? मैने पूछा । 

“बिलकुल,” उन्होने कहा, “में साधारण स्थिति का व्यक्ति हँँ। पिताजी भी 
अध्यापक थे। मैंने भी मिडिल पास करके नार्मल मे दाखिला लिया और अध्यापक 
बना। लेकिन अध्यापक होते हुए भी मेरे साहित्यिक और राजनैतिक कार्य बराबर 
चलते रहे है। जब मैं अध्यापक था तब भी मेरी विचित्र प्रकृति मुझसे नाना प्रकार 
से भावुकता का प्रदर्शन कराती रहती थी । उसका एक ही उदाहरण दूँगा-- वह 

यह कि मैं सफल अध्यापक था। पर, सन्ध्या के समय एकान्त मे चला जाता था 
और एक छोटे पेड को अपना कोट पहनाकर तथा उसे अपना साफा बॉधकर कहता 
था, “बड़े अच्छे लगते हो, प्यारे |” और घटो उसे बैठा देखता रहता था। जब 
समाधि भग होती थी तब अपने कपडे उससे उतारकर पहनता था और चला 
आता था। 

“आप राजनीति में कैसे आए ?” मैने पूछा और प्रसग बदला । 

वह बोले, “इसका कारण श्री माधवराव सप्रे थे । वह मुझे बहुत प्यार करते 
थे और लोकमान्य तिलक से प्रभावित थे । वहक्रान्तिकारी होते हुए भी गाधीवाद 
से प्रभावित थे। वही मुझे क्रान्तिकारी से गाधीवादी बना गए । वैसे एक बार मैने 
खेल-ही-खेल मे सन्‌ १६०६ मे दशाइवमेध घाट पर गगाजल और गीता हाथ मे 
लेकर देश पर बलिदान होने की प्रतिज्ञा की थी। सन्‌ १९१३-१४ के अक्टूबर मे 
लखनऊ सम्मेलन मे गणेशजी (श्रद्धेय गणेशशकर विद्यार्थी) भी मिले। वह भी 
क्रान्तिकारियो के साथ सबद्ध थे। उनके भेजे यू० पी० के क्रान्तिकारी मेरे यहाँ 
खडवा में रहते थे । गणेशशकरजी के सपक॑ ही से राजनीति और साहित्य दोनो 
एक साथ मेरे जीवन के अग हो गये। सार्वजनिक जीवन में आकर मैंने अपने 
क्रान्तिपथ को साहित्य के माध्यम से व्यक्त करना प्रारम्भ किया । गणेशजी ने ही 
सबसे पहले मेरी रचनाएँ छापना शुरू किया। इधर सप्रेजी ने इस प्रान्त के व्यक्तियों 
को सस्थाओ के निर्माण में लगाया। सप्रेजी का दृष्टिकोण मनोवैज्ञानिक था, 
गणेशजी का बचधुत्वपूर्ण । पत्नी की मृत्यु पर स्वयं गणेशजी आए और मुझे ले गए। 

उन्होने मुझसे इस दु ख को भुलाने का आग्रह किया। पत्नी की मृत्यु पर मैंने 
बहुत लिखा | एक रचना बहुत करुण थी जिसका प्रकाशन गणेशजी ने नही करने 
दिया। यो मैंने जीवन से प्रभावित होकर ही लिखा है। यह एकेडेमिक दिशा है 
जो मेरी पढने-लिखने की प्रकृति मे से आ गई। कलकत्ता जाऊँ तो इम्पीरियल 
लायब्रेरी में और बम्बई जाऊँ तो पेटिट इन्स्टीट्यूट में समय गुजारता हूँ। मैं 
जीवन को उसकी मूर्ति मानता हूँ और रचना को उसकी कीरति, अत संघर्ष मे जब 
तक जीवन नही जागता, तब तक लिखने की कभी इच्छा नही होती । जीवन जाग 
उठता है, तब लिखने का न्योता नही देना पडता। यह मेरा बल नही है, मेरी 
भयकर कमजोरी भी है।” 

उन्होने कुछ विराम लिया और मैंने उनके दाम्पत्य जीवन के सम्बन्ध मे कुछ 
जानने की जिज्ञासा प्रकट की जिसे उन्होने इस प्रकार शान्‍्त करने की चेष्टा की । 
“मेरी शादी चौदह साल की उम्र मे हुई थी | पत्नी तब दस वर्ष की थी लेकिन 
सघर्षों ने पत्नी को टी० बी० का शिकार बना दिया। मै उसे बलवर्धंक भोजन 
त दे सका और न उचित इलाज ही करा सक। । उसके बाद दूसरी शादी के लिए 
भी लोगो ने जोर दिया लेकिन मै सदा यही कहता रहा कि शादी से उस साथी 

को कहाँ से लाएगे । एक बार स्वीकृति दे भी दी तो तीसरे दिन गणेशजी को तार 
दे दिया । 

मेरी स्वीकृति भयकर है। साथ ही एक कविता भी उस समय लिखी जिसकी 
दो पक्तियाँ ये है 

किया जनकजा ने कुजो में सौदा जीवन-धन का। 
तृण से हलका मुल्य हो गया तभी जनक के प्रण का ।। 

पत्नी की मृत्यु के बाद से मेरा खाना-पीना कठिन हो गया | उदासी ने घेरा 
और बीमार हो गया। कारण जो बोलता नही, वह अधिक सहता है । 

लेकिन तब से एक विचित्रता मेरे स्वभाव मे आ गई। लडकियो के प्रति पूज्य 
भावता मेरे हृदय मे बढ गई। सात वर्ष तक तो यह हुआ कि मैंने किसी से राखी 
ही नही बधवाई। राखी का दिन आता था और मै ठिकिट कटाकर किसी पास 
वाले स्टेशन पर उतर जाता था। तभी से मेरा मन इतनी सुकुमारता से भर गया 
है कि बच्चियों की विदा का दृश्य बडा कष्टप्रद होता है। आँखे भर आती है। 
सब से बडी बात तो यह हुई कि मैं बडे और छोटे सबको माँ लिखने लगा। 
श्रीबालक्ृष्ण शर्मा नवीन मुझे'माई डियर मदर' मेरी प्यारी मॉ--लिखा करते 
थे लेकिन सुभद्राकुमारी चौहान के साथ हमारा 'माँ लिखता चला गया । मैंने 
१८-१६ वर्ष से माँ नही लिखा ।” 

हमारी यह बैठक समाप्त हो गई और हम लोग खाना खाने के लिए अन्दर 
गए। मेज पर थाली आयी तो उनका भोजन बहुत ही सादा और हलकाथथा। नाइंते 
के वक्‍त मैंने देखा था कि उन्होने आबे पानी और आधे दूध मे ओवल्टीन' डालकर 
दो प्याले लिए थे। सोचा, कोई न कोई रहस्य है जो वह इस प्रकार का भोजन करते 
है। उनसे जब इसका कारण पूछा तब बोले, “बात सन्‌ २७ की है। मैं अक्सर 
बीमार हो जाता था, कभी पेचिश, कभी कुछ | तब से मेरा यह नियम हो 
गया है कि एक तो मै सदा उबला हुआ पानी पीता हूँ, यहाँ तक कि यात्रा तक से 
बोतले साथ चलती है। दूसरे, पत्ती के या घुलकर पानी हो जाने वाले साग लेता 
हूँ, जैसे घिया, तोरई, ककोडा आदि | दाल नही खा सकता । दाल का पानी लेता 
हैँ । फुलके एक-दो चलते है। अन्त मे दूध या दही लेता हूँ। दोपहर का भोजन 
तभी करता हूँ जब दस्त की शिकायत नही रहती । सामान्यत डेढ पौने दो बजे 
का समय निश्चित रहता है। शाम को दो प्याले दूध और ओवल्टीन लेता हू। 
और आखिरी हिस्से के साथ ईसबगोल का सेवन करता हूँ ।” 

“लेकिन दादा, आपका शरीर दुबंल भले ही' हो, आपका मानसिक सतुलन 
तो गजब का है। 

“इसके लिए मैंने स्व॒र-साधना की है। उसका इतिहास यह है कि जब बावन 
वर्ष की उम्र मे सहसा मेरा मानसिक सतलन बिगड गया, तब मझे, कल्याण में 

एक लेख पढने को मिला। उसमे स्व॒र-साधना का तात्रिक विवेचन था। स्वर से 
मुझे सकेत मिलते है। बाएँ नथने का स्वर शीत और दाएँ का उष्ण होता है। 
बाए तथने का स्वर अटूट रहता है। अत बाएँ नथने मे रुई लगा लेता हूँ । दायाँ 
मेरे अनुकूल है। बायी करवट लेटा जाय और दायाॉ स्वर साधा जाय तो स्वास्थ्य 
ठीक रहता है।' 

तदनन्तर वह विश्वाम करने चले गए। सायकाल के समय चायपान के बाद 
तागा आया और हम लोग एक तालाब के किनारे पहुँचे | तालाब के किनारे ही 
वह मदिर है जहाँ किसी समय पत्नी के साथ वह सैर करने के लिए आया करते 
थे। उन्होने रास्ते मे आते हुए पडावा मुहल्ले का वह मकान भी दिखाया जहाँ 
उनकी पत्नी का स्वगंवास हुआ था। मुझे आश्चर्य तो तब हुआजब उन्होने खडवा 
की प्राचीन दशा का व्योरा देता आरम्भ किया। आबादी, जिनिंग फैक्टरियो, 
कपास की गाडियो, ज्वार की खास पैदावार और भॉग-गाजे के गोदामो से लेकर 
साहित्यिक और सास्क्रतिक जीवन की कोई ऐसी महत्त्वपूर्ण वस्तु न थी, जिस पर 
उन्होने चर्चा न की हो । जनजीवन के हर पहलू पर उनकी टिप्पणियाँ सुनकर 
मुझे उनके विराट और सहानुभूतिशील हृदय की झलक मिली | 

दूसरे दिन हमारी बैठक फिर जमी । आज की बात 'करंवीर' और पत्रकार- 
कला को लेकर आरम्भ हुई। मध्यप्रदेश के साहित्यिक और राजनीतिक जीवन मे' 
'कमंवी र' का विशेष हाथ रहा है। नई पीढी केनिर्माण मे भी 'कर्मवीर'का अपना 
विशेष महत्त्व है। उन्होने कहा, कर्मवीर' का डिक्लेरेशन १२ सितम्बर, १६१६ 
को दिया था । वह मेरेराजनीतिक और साहित्यिक प्रयत्नो को गति देने का प्रमुख 
साधन सिद्ध हुआ। वैसे सन्‌ १९०६ही से मै “रिवोल्यूशनरी पार्टी में हो गया था। 
स्वदेशी कपडा पहनने से पुलिस को सदेह हो गया और तब तिरेसठ बार तलाशी 
लेने से दो बार जेल की यात्रा करनी पडी । इसके बाद सन्‌ १६१६ मे मध्यप्रदेश 
में हिन्दी साहित्य सम्मेलन को निमत्रण भी मैने ही दिया था। साहित्य और 
राजनीति के सचालन के लिए तभी मैंने एक पत्र की आवश्यकता अनुभव की और 
जैसा कि कहा है 'कमंवीर' का आरम्भ किया। सच तो यह है कि मै जर्नेलिज्म को 
नही मानता मैंने तो जर्नलिज्म मे साहित्य को स्थान दिया है। बुद्धि के ऐरावत 
पर म्युनिसिपल कूडा ढोने का जो अभ्यास किया जा रहा है अथवा ऐसे प्रयोग मे 
जो सफलता प्राप्त की जा रही है उसे मै पत्रकारिता नही मानता। निन्‍दा और 
स्तुति के ग्राहतो को छोडकर केवल गुणग्राहको का समूह रह जाता है जिन पर 
पत्र चलाना पडता है । इतना धीरज और पाबन्दी स्वीकार करनी पडती है। तब 
भी केवल साप्ताहिक पत्र पर जीवन-यापन करने का एकमात्र उदाहरण कर्मवीर' 
है। यत्रणा और कठिनाइयो का इतिहास अवश्य इसके साथ निर्माण हुआ है। 
मैंने उसके द्वारा सरकार की कठोर-से-कठोर आलोचना की है। जब राजाओ 

और प्रजा की लडाई रियासतों मे चलती थी तब प्रजा का सहायक था, पर 
ब्रिटिश सरकार और राजाओ की लडाई मे राजाओं का सहायक रहा हूँ । सबसे 
बडी बात तो यह रही है कि 'कर्मवीर' के सचालन के लिए मैने खडवा जैसे छोटे 
से गाँव को चुना जो प्रान्त के कोने मे है। गरभीरता से विचारणीय बाते ये है . 

१ कर्मबीर' सपादन और “कर्मवीर' परिवार की कठिनाइयो का उल्लेख न 
करना, २ कभी धन के लिए अपील न निकालना, ३ ग्राहक सख्या बढाने के लिए 
'कर्मवीर' के कॉलमों मे न लिखना, ४ क्रान्तिवादी पार्टी के खिलाफ गाधीजी के 
वक्तव्य छापने से इनकार करना, ५ सनसनीपूर्ण खबरे कभी न छापना, और ६ 
विज्ञापन जुटाने के लिए किसी आदमी की नियुक्ति न करना या विज्ञापन वाली 
पार्टी के पास न जाना । आप देखिए कि जिसे लोग व्यवसाय मानते है, उसी पत्न- 
कार-कला मे इतने ऊँचे आदर्श को रखना कितना कठिन काय॑ है।” 

कुछ देर रुककर वह फिर कहने लगे, “मुझे लगता है कि पत्रकारिता के लिए 
बडा साहस चाहिए। जिस दिन से मैने राजनीति छोडी है, किसी मिनिस्टर के 
के पास न तो मेरी चिट्ठी गई और न सन्देश । दूसरी बात यह है कि तब से मैं 
साहित्य ही मे रहा । किसी मित्र से इकन्ती तक नहीं ली। अपना समय आप ही 
काटा है । वैसे मैं आप से कहूँ कि हिन्दी साहित्य से पेट भरने के युग का आरम्भ 
ही नही हुआ । आचार्य महावी रप्रसादजी द्विवेदी पचास रुपए के नौकर हुए और 
सौ रुपये मे रिटायर हुए । यद्यपि अब युग बदल गया है पर मुफ्त में पढने की 
पद्धति हिन्दी से अधिक किसी भाषा मे नही । इस दृष्टि से, मेरी राय में, हिन्दी 
का पाठक अधिक गिरा हुआ है। रोटी, कपडे, शराब और शौक की चीजो का 
मूल्य तो वह देता है, पर ज्ञान और ज्ञान-प्रसाधन का मुल्य चुकाने को तैयार 
नही । हिन्दी का सबसे बडा शत्रु यही है । उदाहरण के लिए, मराठी के पत्र लख- 
पतियो के हाथो मे नही गए, तमिल, तेलुगु और कन्नड के पत्र नही गए, बगला 
के नही गए, उद के नही गए, परन्तु हिन्दी के बहुत से दैनिक गए। और यह सब 
इसलिए किया गया कि जब हिन्दी के पत्र अपने शत्रु अर्थात्‌ ब्रिटिश साम्राज्य का 
मुकाबला कर रहे थे, तब मित्र अर्थात्‌ पाठक आगे नहीं आए। आज भी यदि कुछ 
पत्र जीवित है, तो वे मनस्वियो की दृढता से। दु ख है कि सारे क्रान्तिवाद, प्रगति- 
वाद और न जाने किन-किन वादों के होते हुए भी हमने अपनी इस महान्‌ कला 
को प्राय पूजीपतियो के चरणों भे अपित कर दिया। यूरोप मे यह हुआ, भारत में 
भी हो रहा है, पर पत्रकारिता को मजह॒ब बनाकर मरने वाले चन्द शहीदो के 
लिए मेरा मन सदैव मातम मनाता रहेगा ।” मैने देखा कि उनकी आखें कुछ भीग- 
सी रही है। गला कुछ भर-सा आया है। फिर भी जैसे तीव्र वेदना का अनुभव 
कर रहे हो, ऐसे उन्होंने कहा, जब तक पत्रकारिता में टोटा रहा, तब तक धनिक 
साथ नही आए, किन्तु जब, कम से कम नफा होने लगा था, नगण्य हानि होने 

लगी, तब धनिक आगे आए, क्योकि जनरूचि का नियन्त्रण, कीति की दूकानदारी 
और धन का ब्याज, इन तीनो रूपो मे उनके पास काफी बडा लाभ पहुँचने लगा, 
जो केवल धनिक होने से नही पहुँच सकता था । हर्ष की बात यही है कि हिन्दी- 
भाषी धनिको ने पत्रकारिता का कतंव्य अपने सिर पर लिया, तो वह हिन्दी-भाषी 
जनता के स्वतन्त्र मापदड के कारण अथवा धनिक पत्र-सचालको की श्रेष्ठ रुचि 
के कारण उनका व्यवसाय और उनकी सचालन की नीतिया अनैतिक नहीं हो 
पायी । इसे मैं पत्रकारिता को मजहब बनाकरपिछली शताब्दी मे जीने और मरने 
वाले पत्रकारों के चारित््य की सबसे बडी विजय मानता हूँ ।” 

इसी बीच दो विद्यार्थी आ गये। वे इस महाभाग ही के आश्वित है। यही 
उनकी पढाई की व्यवस्था करते है। उनकी कठिनाइयो और परेशानियों को सुन- 
कर उचित निर्देश देने के बाद जब वह फिर मेरी ओर मुडे तब मैने पूछा, “आप 
इतना सब कैसे करते है ?” इस पर वे सहज भाव से बोले, “तरुणाई मेरी प्रेरणा 
का स्रोत है, अत मै इसके लिए जो भी कर सक्‌, मेरे लिए असीम सुख का कारण 
होता है । जिस नए लडके को पहली और मस्तानी कविता लिखते देखता हूँ, 
उसी पर मेरा प्यार उमड पडता है। मुझे पहली उठान में बाधा होने से चिंता 
होती हे । आगे बढने पर चिन्ता करना उसका काम है,मेरा नही । यो मै क्रान्ति के 
तत्त्व प्यार के अगाध माधुरय में दूँढता रहता हूँ । वस्तुत तरुण को मै कली मानता 
हूँ । वही आगे चलकर फूल बनने का सौभाग्य पाता है। मुझे कलियाँ तोडने मे 
दु ख होता है। मेरा एक भी फोटो ऐसा न मिलेगा जिसमे फूलमाला पहलने हुए हूँ । 
मैं तो ईश्वर तक की पूजा फूल से नही करता। मुझे किसी का सोभाग्य लूटकर 
अपने को सजाना या भक्ति-भाव प्रदर्शित करना पसन्द नही। हा, मातृभूमि की 
पूजा के लिए मैं तरण और फूल दोनो का उपयोग कर सकता हूं, इसलिए एक 
तरुण को अपने स्वभाव के बारे में मैने लिखा था 

जिस दिन कलियो से उसको आतरिक प्यार आता है। 
उस दिन उसके सर माके चरणो उतार आता है। 

अपने इस स्वभाव के कारण ही मुझे तरुण से तरुण सौदर्य को सूली पर 
चढाने मे झिझ्कक नही हुई। जो केवल कल्पनाओ मे जीवित है और अपने प्राण को 
सवारते है, उन्हे मैं अपने स्नेह के लिए मधुर भले ही मानू पर अपने प्रेम के लिए 
सकट मानता हूँ। साहित्य की प्रतिक्षण की नवीनता में रमणीयता ढूंढने वाली 
प्रवत्ति से इनकार नही करता, मगर मेरे सौन्दर्य का निर्माण यो होता है--- एक 
बड़े पहाड के किसी दरे मे, किसी गड़ढे में उलझकर रह जाने वाले नाले मे पूरी 
गहराई पर, जहाँ मनुष्य की पहुँच कठिन' है, एक गुलाबाँस उग आया है और 
गुलाबॉस के पास एक साप का जोडा अठखेलिया कर रहा है। उस गुलाबॉस मे 
आया हुआ फूल, हवा की लहरो पर लहरा रहा है। बस, वह फूल मुझे चाहिए । 

काश, मैं उसे ला सक्‌| काश, कोई और मुझे लाकर दे सके! यह मेरा सौन्दय है । 
वह माधुयें कहाँ जिसमे खतरा न हो। सकट का मूल्य चुकाए बिना मिली चीज 
मेरे जीवन मे तो चोरी ही-सी लगती है, अत सुन्दरता का मूल्याकन मुझे सकट ही 
मे दीख पडता है । वह भावावेश मे बोलते जा रहे थे और मैं सुन रहा था। सौन्दय्य॑ 
की इस चर्चा को और गहराई मे ले जाकर उन्होने लौकिक-अलौकिक स्नेह की जो 
अपनी व्याख्या की, वह यह है “अलौकिक बस्तुओ को लौकिक जीवन मे लाने 
का प्रयत्न ही स्नेह की साधना है। केवल लौकिक मे स्नेह से वस्तुओ का नाश हो 
जाता है । वर्षा का पानी आरम्भ मे गदला होता है, बाद में वही बहते-बहते 
समुद्रमुखी होकर निर्मल हो जाता है। वास्तव मे स्तेह अखड है। उसके टुकडे 
करके देखना समय अथवा प्रभु के टुकडे करके देखने के समान है, अपग्रिय कर्म 
है। इसलिए लौकिक आकषेंणो मे साधना का दान रहे तो अलौकिक परम 
सिद्धि अपने आप आ जाया करती है । विनोबा के कथनानुसार ईसा अस्तबल मे 
और क्ृष्ण कारागार मे पैदा होकर भी विश्व के नियन्त्रक और नायक हो सके । 
लौकिकता अलौकिकता का पदार्थ पाठ बनकर ही रह सकती है। जो स्नेह पिता 
के प्रति अक्षण्ण नही है वह प्रभु के प्रति अक्षुण्ण रह सकेगा इसकी कम ही आशा 
है, अत स्नेह को टुकडे करके देखना खतरनाक है। 

“तब तो आपका दर्शन सन्‍्तो और सूफियो का-सा है।* 

“त्िश्चय ही ऐसा है। राल्फवाल्डी द्राइन' के ग्रन्थ 'इन्ट्यून विद द इन- 
फिनिट' ने मुझे बहुत प्रभावित किया है। स्विस ग्रन्थकार पेपिनी के ईसा पर 
लिखे ग्रन्थ (स्टोरी ऑफ क्राइस्ट' ने तो मुझे मतवाला बना दिया था। 'ाल्ट 
ह्विटमेन ' को पढकर भी मुझे बडा सुख मिला। विनोबा तो मुझे बेहद प्रिय है। 
उनका प्रभाव भी मुझ पर बहुत है। वस्तुत मै धामिक जडता के विरुद्ध विद्रोह 
ही को सतत्व मानता हूँ। इसीलिए हिन्दू, मुसलमान, ईसाई, किसी भी धर्म के 
सत हो, मेरे लिए आराध्यदेव जेसे है। यह दृष्टि मुझे अपने पिताजी से मिली है, 
जो अध्यापक थे और बिना हिन्दू, मुसलमान या हरिजन का भेद किए सबको 
समान भाव से देखते थे ।' 

चर्चा की गम्भीरता को कम करने के लिए मैंने उनसे लिखने की पद्धति और 
बातावरण के विषय मे कुछ बताने की प्रार्थना की । उन्होने कहा, “पढते समय जो 
प्रतिक्रिया होती है, उसे मैं कभी-कभी लिखता रहता हूँ। मेरा लेखन दशाश 
कल्पना का है, पर नौ अश जीवन से आया है । जहाँ कोई घटना घटी, व्यक्ति पर 
बीती या समाज पर सकट उतरा या देश की दशा मे परिवर्तेन हुआ, वहाँ मेरी 
बेचैनी की सीमा नही रहती और जिस तरह आकाश से बरसा हुआ पानी नदी- 
नालो तथा खाई-खदको मे आकार दूढने लगता है, उसी तरह विविध जीवनो से 
होने वाले परिणाम जीवन की आकुलता को आकार और प्रकार प्रदान करते है। 

यो भेरे भाग्य से कुछ चीजे नही' लिखी गई है । मेरी बडी इच्छा थी कि मै गाव से 
रहँ, पर यह न हो सका । गाँव में गाय हो, चौपाल हो, बगीचा हो, ऐसा वाता- 
वरण मेरे मन के बहुत अनुकूल पडता। हिरनखेडा में बनाया भी, पर रह न सका, 
सधा नही, दरिद्रता की कठोरता ने मृभे, बार-बार झकझोरा | कबीर का वह दोहा 
आपने पढा-सुना होगा जिसमे उसने प्रभु से प्राथंना की है कि वह इतना दे दे जिस 
में कुटुम्ब के साथ अपनी और साधु की क्षुधा-निवृत्ति हो जाय, यह भी नही हुआ । 
इसी तरह कोई ऐसा साथ रहता, जो व्यवस्था रख सकता, तो लिखना और भी 
ठीक होता | जब भी मुझे व्यवस्था मिल जाती है, एक चीज पूरी लिखकर ही 
उठता हूँ। लेकिन, मैं माग पर कोई चीज़ नही लिख पाता। अपवाद है महा- 
देवी । प्रयाग मे था और बगदशन' निकल रहा था। इस डर से कि उनकी आज्ञा 
की अवहेलना न हो बगदर्शन' की पक्तियाँ लिखी । गगा मैया की कृपा से वह 
प्रयत्त सफल हो गया। मुझ से 'माता' शीर्षक कविता लिखाने' मे सुभद्रा सफल हुई 
थी। परन्तु उनका वह आग्रह वर्षो पुराना था जो जबलपुर जेल मे पूरा हुआ सन्‌ 
१९२० मे । 

“लिखने के लिए मुझे सफेद कागज प्रिय है । रगीन पर लिखने की प्रवृत्ति 
नही, पर मिल जाय, तो झिझकता नही । “४२ मे कानपुर में खाकी कागज ही पर 
लिखता था | लाइन और बिना लाइनदार सब पर लिखता हूँ | हाँ, फाउन्टेन-पैन 
से लिखा, पर रेड इक निब से लिखना ज्यादा पसद करता हूँ । लोग बाएँ से दाएँ 
लिखते है पर मै नीटबुक मे दाए से, ताकि कोई नई चीज आने पर उसी मे लिख 
दूँ । प्रारम्भ मे दाएँ और फिर बाएँ लिखता हूँ। प्रवास भे लिफाफो की चिंदियो 
पर भी लिखा है | कोलाहल मे तो मैं लिख ही नही सकता | लिखने की कठिनाई 
वह आगतुक है, जो मेरे यहाँ नित्य आता रहा और कहता रहा कि सिर्फ पाँच 
सिलिट का काम है। उसके पॉच मिनिट के काम पर मेरी सारी रचनाएँ स्थगित 
हो गई और कभी पूरी नही हुई, क्योकि मैं सिर्फ एक बैठक मे लिखने का अभ्यासी 
हैँ । दो बैठकों में दो वस्तुएँ लिख पाता हूँ, एक नही । सशोधन अवध्य करता हूँ । 
लिखते समय ही उलटफेर करता जाता हूँ । 

“लिखने के लिए सबसे प्रिय समय रात का है। मै अन्धकार को प्यार करता 
हूँ। मैं उसे प्राकृतिक अवस्था मानता हूँ, क्योकि उस पर किरणों के पैर जम 
पाते है और वे अच्छी लग पाती है। वह मेरे जीवन का साथी भी रहा है । क्राति- 
कारी दल की बैठक रात ही को हो पाती थी । मै क्रान्तिकारी के साथ लेखक भी 
था, अतः दोनो कार्य रात ही को ठीक होते रहे है । मै जेल मे बारह से दो बजे 
दोपहर को भी लिखता था, जब पुलिस का पहरा बदलता था, दिन का अन्धकार 
रहता था, क्योकि उस समय भी एकान्त मिलता था। उस समय यदि कोई 
रचना पूरी न हो पाई तो नही ही हो पाई। 

“लिखने मे मैंने कई नामो का प्रयोग किया है। वनमाली' नाम से मैंने दो 
कहानियाँ लिखी है जो सिनेमा के लिए देना चाहता था। उदयसिंह चन्द्रवशी नाम 
भी कभी रखा था, जिस पर बालकृष्ण नवीन जी ने कहा कि चन्द्रवशी मर गए 
और चार्ज माखनलाल को दे गए। प्रताप और प्रभा' मे 'शषस' या क्षत्रज्ञ मे 
से कोई ताम देकर राजनीतिक लेख लिखता था। क्रान्तिकारी होने के नाते भारत 
की कल्पना 'आनन्‍्दम्ठ द्वारा हुई, अत भारतीय आत्मा उपनाम रखा गया। 
मित्रो को पसन्द नही था पर माता-पिता के नाम की तरह देशसूचक नाम रखने 
में किसी की रुचि का खयाल नही किया। 

“मैने कभी कविता 'डिक्टेट' नही कराई | पहले तो चिट्टिया भी डिक्टेट नही 
करता था, पर अब करता हूँ । भाषण,कहानी आदि डिक्टेट करता हूँ । कहानियाँ 
मैने ४०-४२ लिखी होगी | 

“और हॉबीज़् आपकी क्या-क्या रही है ? 

“अखबारो की कतरन काटना मेरी बहुत छोटेपन की आदत है। बगवासी' 
आता था। समझता तो कुछ न था, कतरने काटता था और स्कुल से लेई लाकर 
उन्हे दीवारों पर चिपका देता था। मैं ऐसी हरकत पर खूब पिठता था, क्योकि 
दीवार खराब हो जाती थी और पुतने मे कागज बाधा डालते थे। कविता भी 
दरारत मे लिखता था सो वह भी हॉबी थी । किसी पर कुछ न कुछ फिट करना 
मेरा काम था। बचपन मे चमकीले पत्थर समेटने का भी मुझे बडा शौक था। 
उनसे मेरी जेबे भरी रहती थी | पिताजी या अध्यापक उन्हे जेबो से फिकवाते थे। 
प्रात काल स्कूल जाते समय कनटोपे मे मृगफली भर ले जाता था। गणित करके 
बाहर जाता और मूगफली खा आता था। एक दिन पकडा गया और पोल खुल 
गई। पेड पर चढना और कुए मे उतरना भी मेरी हॉबी रही है। वृक्षों, गायो 
और नन्हे बच्चो के साथ या अकेला रहना मुभे बहुत प्रिय रहा है, पर विधाता 
का अभिशाप देखिए कि गायो और वक्षो में तो रह नहीं सका तथा बच्चे हुए 
नही, रह गया मैं अकेला । पत्नी की मृत्यु पर मेरा यह हाल हुआ कि दो-तीन 
दिन निरुददे श्य किसी स्टेशन का टिकट कटाकर चला जाता और शाम को लौट 
आता, तभी गणेशजी ले गए।” 

इसके बाद मैंने उनकी दिनचर्या जाननी चाही तो उन्होने बताया, वर्षा और 
गर्मी के दिनो पाच बजे उठता हूँ। सर्दी मुझे कष्टप्रद है। इसलिए उठ तो चार- 
पाच बजे जाता हूँ, पर बिस्तर पर पडा रहता हूँ और आंठ बजे धूप तिकलने पर 
बाहर निकलता हूँ । शौचादि से निवृत्त होने पर ओवल्टीन और दृध लेता हूँ, फिर 
डाक देखता हूँ, इसके बाद पूजा मे जाता हूँ और बच्चो को स्कूल' भिजवाता हूँ । 
फिर सलाह-मशविरा करने वालो को समय देता हूँ। एक बजे स्तान भोजन आदि के 
लिए उठता हूँ । तीन-साढ़े तीन तक आराम करता हूँ उस समय छाँट कर रखी हुई 

पुस्तके बिस्तर पर रख लेता हूँ, उन्हे पढाता भी हूँ, उसमे समय लगाता हूँ, शाम 
को कोई 'मेटर' डिक्टेट कराना होता है तो कराता हूँ, डाक देखने के बाद कभी- 
कभी सुबह भी ऐसा ही करता हूँ, जाडे मे साढे पॉच-बरज और वर्षा मे साढे छ बजे 
शाम को तागे में घूमने उसी मदिर पर जाता हैँ, जिस पर आप साथ थे। वही 
कभी-कभी थोडा-स्ता टहल भी लेता हूँ, रात का समय ससस्‍्थाओ की चर्चा को देता 
हैं, खासकर लिखने का काम रात को करता हूँ । नीद अच्छी आए, तो काम अच्छा 
होता है, अन्यथा दिल की धडकन बढने से बीमार हो जाता हँ। रात की लम्बी 
यात्राएँ नही करता ।” 

इस बातचीत के बाद हमारी प्रात कालीन बैठक समाप्त हो गई । 

दोपहर को जब वह विश्राम कर चुके तब मै फिर उनके पास जा बैठा । उस 
समय बातचीत जो आरभ हुई वह नई पीढी को लेकर हुई। समस्त हिन्दी-जगत्‌ 
जानता है कि चतुर्वेदीजी ने नई पीढी को उठाने मे अपने 'कर्मवीर' को सदैव खुला 
रखा है । नए लेखको, कवियों और हिन्दी क्षेत्र मे काम करने वालों का उल्लेख 
करते समय उन्होने कहा, “जो प्रतिभा फूट चुकी है उसकी जय-जयकार करेगे तो 
बढेगी, आलोचना करेगे, तो बढेगी । लेकिन नया लेखक तो बोई हुईं फसल है। 
कटी हुई फसल से बोई फसल पर किसान को आशा अधिक होती है । यदि नन्‍हा 
बच्चा अगुली पकडकर चलाया जाता है, तो यह परम आवश्यक है कि सरस्वती 
के आगन का नन्‍्हा बच्चा चलने के लिए अगुली की आशा करे तो साहित्य के 
ईमान की तरह पके हुए साहित्यिको की उगलियाँ आगे आएँ। यदि आकाश में 
उगे हुए नक्षत्रों के डूबने से पहले ही नए नक्षत्र उग आते है और आकाश उनके 
लिए जगह कर देता है तो पृथ्वी की नई पीढी को भी अपने पूर्वंगामियों के मरने 
की प्रतीक्षा क्यो करनी पडे ?” बह साहित्य में नित्य-प्रति उठने वाले नवीन 
प्रवादो को पसंद नहीं करते, पर नई अभिव्यजना शैलियो के प्रति उनकी नीति 
जडताग्रस्त नही है। इस बात का पता उनके इस कथन से चलता है, “वाद की 
कविताएँ पहले भी थी | क्लासीफिकेशन नही था। शव गार था, पर, छायावाद 
नही; प्रगतिवाद भी था, पर, नाम प्रगतिवाद नहीं। मै इस दावे को मान्य करता 
हैँ कि बिजली के खभे पर भी कविता लिखी जा सकती है।मैने मील के पत्थर पर 
लिखी है। प्रतिभाहीनता को उत्तेजक भाषा मे लिखकर कविता की सज्ञा नही दी 
जा सकती । कविता मे कविता का माधुयें, कविता की मस्ती, कविता की निर्भेयता 
आतनी ही चाहिए। छायावाद ख्गार से अलग है। लेकिन अतर मे माधुयें के साथ 
उतरकर अपने अभिमत के प्रति व्यक्त की गई अपनी बेबसी के उन्माद को यदि 
हम आकर्षण से ओत-प्रोत करते हैं तो वह कविता का एक रूप बन जाता है जो 
कभी छायावाद के रूप मे व्यक्त होता है, कभी रहस्यवाद के और जब हम अपने 
अभिमत के विराट्‌ को तेजस्वी रूप मे व्यक्त करके उसके मार्ग मे आनेवाली समस्त 

रुकावटो के विरुद्ध विद्रोह कर उठते है--और छोटे-बडे व्यक्तियो तथा सस्थाओ 
की बलि चढाने लगते है ताकि हमारे स्वप्नो का कल हमारे अभिमत के अनुकूल 
बन सके, तो हम उसे प्रगतिवाद कहने लगते है । किन्तु यदि उन दोनो मे से किसी 
पर किसी लोलुपता की माया अथवा विद्व के किसी राजनीतिक वाद की छाया 
मंडराने लगती है तो कविता का मूलभन लुट जाता है और वादो की दलाली की 
तो दूकाने चलने लगती है। नवीनता को सौदये मानने वाले साहित्यिक मे यह 
क्षुद्रता क्यो हो कि वह मौलिकता से घबरा उठे । इसीलिए प्रयोगवाद से भी डरने 
की जरूरत नही । मेरी राय मे वह अपने मे सम्पूर्ण नही है। हाँ, उसे भाषा के 
सपूर्ण क्षेत्र मे एक बहुत छोटा किन्तु वेगशील अध्याय माना जा सकता है।” 

माखनलालजी जीवन की गहराई मे ड्बे हुए तपसवी कलाकार है। मुझे 
उनकी सबसे बडी विशेषता उनकी पारिवारिक जीवन के प्रति श्रद्धा प्रतीत हुई। 
इस युग मे, जबकि परिवार की श्यू खला टूट रही है वह दृढता से पारिवारिकता 
का जयधोष करते है। उन्होने मुझसे कहा, “कलापूर्वक और ईमानदारी से जो 
अपनी सरल इच्छाओ के प्रतिकूल होकर चल सकता है, वही जीवन और समाज 
को उध्वंमुखी बना सकता है। मै इसी सिद्धान्त को मानता हु । इसलिए, बैक 
बैलेस, पत्नी-सुख, पुत्र-सुख आदि जिनको लोगो ने सुख माना है वे मेरे भाग्य मे 
चाहे न हो पर, मै अपने को गृहविहीन नही मानता । मै तो पारिवारिक रहा और 
पारिवारिक ही रहगा। अपनी माँ, अपने भाई और अपने मित्रो के परिवारो मे मै 
पारिवारिक ही रहना चाहता हूँ । विश्व के उपभोग की इकाई मैं परिवार ही को 
मानता हूँ ।” जब उन्होने यह कहा, तब मेरी समझ मे यह आया कि उन्होने अपने 
भाई ब्रजभूषणजी को क्यो अपनी याददाश्त", सहायक” और उदारचेता' कहकर 
पुकारा था। तभी मेरे लिए उनके अपने परिवार के बच्चो मे प्रेम से फल-वितरण 
का रहस्य भी स्पष्ट हुआ । मातृभक्त तो वह इतने है कि उन्होने सत्याग्रह-आश्रम 
की सदस्यता को इसलिए अस्वीकार कर दिया था कि उसमे आश्वितो को खादी 
पहनाने की शर्ते थी और आप माताजी को इसके लिए बाध्य नहीं करना चाहते 
थे। पिता के प्रति उनका प्रेम इस घटना से प्रकट है कि एक बार वह उनकी 
बीमारी की बात सुनकर रात को ग्यारह बजे भरी हुई नदी को पार करके पहुच 
गए थे। इस प्रकार उनमे कोमलता और साहसिकता दोनो का विचित्र सम्मिलन 
हुआ है। एक बार उनसे मिलने वाला उनको कभी भूला नही सकता। वह अगर 
चाहे भी तो वह उसे भूलने तन देगे और बराबर पत्र लिखते रहेगे । ऐसा स्नेह का 
ततु उनके पास है, जो सबको सदेव समान भाव से बाँधे रहता है । 

दो दिन उनके सान्निध्य मे रहा था। खूब चर्चा हुई थी। मन जैसे प्रसन्नता 
से छलक रहा था। कहा, “दादा, अब तो मुझे जाता ही है। कुछ कविताए सुनने 
क्री इच्छा और शेष है।' उन्होने इस पर सुझे कई रचनाएँ सुनाई । कविता-पाठ 

उनका सीधा-सादा है । लेकिन उनके दब्दो मे जादू का असर है। शब्द निकलते है 
और सुनने वाले के हृदय को व्यजना के पखो पर उठाकर किसी सुद्रलोक मे ले 
जाते है। उनका व्याख्यान जिन्होने सुना है वे जानते है कि वह साहित्य बोलते 
है। फिर, कविता-पाठ का तो कहना ही क्‍या ? जब मै चला, तो उनकी ये पक्तिया 
मेरे मानस-पट पर अकित थी 

रहन मै रख चुका जग की रवानी, 

यहाँ भाई-बहन है आग-पानी । 

भले उनका न जावे आ बुढापा, 

कभी मेरी न॒ जाएगी जवानी । 

यह जैसे उनके छलकते हृदय का सार है। तभी तो आज भी जो कविताए वे 
लिखते है, उन्हे पढ़कर किशोर और तरुण कवि भी दातो तले अगुली दबाते है। 
आज सात वर्ष बाद भी मैं उनके स्नेह और दुलार की निधियाँ बटोरता 

रहता हूँ । घर के समारोहो और कभी-कभी केवल समाचार लेने के लिए उनके 
पत्र आते रहते है । निश्चय ही उनके हृदय में मातृत्व का अक्षय भडार है। वह 
एकाकी होकर भी न जाने कितने परिवारों के पथ-प्रदर्शक है। तरुणाई के तो 
सरक्षक है ही । खडवा की राजनीतिक और सास्क्ृतिक गतिविधियो के वह केन्द्र 
है। दुर्बलता बढ गई है, खाना एक बार ही खा पाते है और नमक तक छोड दिया 
है। लेकिन उनके तेज की दीप्ति बढती ही चली जाती है। सयम और सतुलन ने 
उनके जीवन को आतरिक शक्ति दी है। प्रदर्शन से वह बराबर बचे है और अब 
तो उसका प्रदन ही नहीं। बाहर जाना इस सीमा तक बन्द हो गया है कि सागर 
विश्वविद्यालय द्वारा प्रदत्त डी० लिट ० की उपाधि वहाँ के उपकुलपति ने खडवा 
में एक विशेष आयोजन मे उन्हे प्रदान की थी। साहित्यिक सम्मान और निर- 
भिमान जीवन को साथ-साथ निभाकर उन्होने आज तक अपने काव्य को निखारा 
ही है । यह बहुत बडी बात है। उनकी नई कविताएं तो अद्वितीय है। वह इस 
दृष्टि से अत्यन्त महान्‌ रूष्टा है। उन्होने अपने बहत्तर वर्ष पूरे कर लिए है। तन 
से बूढे पर मन से युवक इस भारती के सपूत की मगल आरती के स्व॒रो में हम भी 
अपनी श्रद्धा के शब्दों की गज मिलाकर गौरव का अनुभव कर रहे है । 


माखनलाल चतृवदी : व्यक्तित्व और विचार 


्छ 
नमंदेदवर उपाध्याय 


वयोवुद्ध कवि, लेखक और पत्रकार पडित माखनलाल चतुर्वेदी से निकट से 
मिलने का मेरे लिए यह दूसरा पुनीत अवसर था। कई बरस बीते, जब हिन्दी 
साहित्य सम्मेलन के मेरठ अधिवेशन मे भाग लेने के बाद वे कानपुर पधारे थे। 
उसी समय मैं भी मेरठ अधिवेशन से लौटते समय कानपुर में अपने श्रद्धेय मामाजी 
(स्वर्गीय पडित चन्द्रशेखर पाण्डेय) से मिलने के लिए रुक गया था। उन्होने ही 
चतुर्वेदीजी के कानपुर आने की शुभ सूचना मुझे दी और यह भी बताया कि दूसरे 
दिन उनके सनातन धर्म कालेज मे चतुर्वेदीजी का व्याख्यान होगा जिसे किसी भी 
मूल्य पर मुझे अवश्य सुनना चाहिए। चतुर्वेदीजी पंडित सदगुरुशरण अवस्थी के 
पास रुके थे और वही उनसे मेरा प्रथम साक्षात्कार हुआ। दूसरे दिन, मामाजी के 
साथ जाकर मैने उनके कालेज मे मत्रमुग्ध होकर उस भारतीय आत्मा की तेजस्वी 
वाणी का रसास्वादन किया। करतलध्वनि के साथ समाप्त हुए उनके भाषण का 
अन्तिम वाक्य मेरे प्राणो मे आज भी अपना आलोक बिखेर रहा है। मेरे विचार से 
जो उनन्‍्मेष बनकर आए और इतिहास बनकर लोट जाय वही जीवित है और जो 
ऐसे जीवन का निर्माण कर सके वही कला है । 

सयोग ही कहिये, पिछले अगस्त मे (सन्‌ १९६० ) अकस्मात मुझे तुलसी साहित्य 
समिति-नेपानगर के एक कवि-सम्भेलन मे सम्मिलित होने का आमन्त्रण मिला। 
रेलवे से पूछताछ की तो मालूम हुआ कि मध्यप्रदेश मे इलाहाबाद-बम्बई लाइन 
पर खण्डवा जकशन के बाद वह चौथा रेलवे स्टेशन है जहाँ अलबारी कागज का 
बहुत बडा कारखाता है। वहा पहुचने के लिए खण्डवा मे कुछ प्रतीक्षा के बाद 
दूसरी पैसेजर गाडी मिलेगी। यह जानकर मेरी खुशियो का ठिकाना न रहा और 
मैंने मत ही मन खण्डवा मे रुूककर पडित माखनलालजी के दर्शन करते का सकल्प 
किया। एक पन्थ, दो काज' सरीखी यह यात्रा सुफल होगी, ऐसा मानकर मैंने 
अपनी स्वीकृति तत्काल भेज दी । 

शनिवार, ३० अगस्त, १९६०। वाराणसी-बम्बई एक्सप्रेस अपनी पूरी 
रफ्तार के साथ भोर होते-होते इटारसी पार कर चुकी थी और कुछ ही घटो मे 
खण्डवा पहुँचने वाली थी । तीसरे दर्जे का आखिरी डिब्बा, जिसमे मैं सफर कर रहा 
था, अपने पीछे रेलवे लाइन के दोनो ओर दूर तक फैले हुए हरे-भरे मैदानो, सघन 
वनो एवं विन्ध्य की मनोरम प्व॑त-श्ुखलाओ की नैसगिक शोभा को जैसे मुड- 
मुडकर निहारता तेजी के साथ भाग रहा था । आकाश भेघाच्छन्त था और कई 
दिनो से पानी का तार टूट नही रहा था । तेज हवा के झोको के साथ रह-रहकर 
बराबर बरखा की हलकी फुहारे आकर जी को हल्का कर जाती थी । 

जिस समय गाडी खण्डवा के प्लेटफार्म पर आकर रुकी, मौसम साफ हो चुका 
था । सुबह की हलकी ग्रुलाबी धूप खिलकर निकल रही थी और लम्बे सफर की 
सारी थकान जैसे गायब हो चुकी थी । प्लेटफार्म पर सामान रखकर हाथ-मुँह 
धोने का बन्दोबस्त कर ही रहा था कि बडा-सा बिस्तरबन्द जिसमे एक सूटकेस 
भी बँधा हुआ था और एक मेरी डोलची कूली के हवाले किये दिखाई पडे लम्बे- 
लम्बे डग भरते हुए काशी के कवि मित्र श्री शकरदेव अवतरे। खण्डवा जैसी अन- 
जान जगह पर एक परिचित को पाकर उस समय बेहद खुशी हुई। अब तक मै 
अकेला ही था। एक से दो भले । ऐसा मानकर उनका रास्ता रोक ही तो लिया, 
जिसके फलस्वरूप अवतरेजी की धर्म पत्नी के हाथ की बनाई स्वादिष्ट पूरियो ने 
चाय का मजा दूना कर दिया। वे' भलेमानस भी उसी द्रेन पर सफर करके 
बनारस से नेपानगर जा रहे थे और मिले मुझे खण्डवा मे जाकर । 

चाय के बाद हम दोनो ने पान जमाया, फिर एक भद्र व्यक्ति से कमंवीर' 
के सम्पादक पंडित माखनलालजी का पता पूछा । उन्होने कृपा कर किशोर बालक 
को हमारे साथ किया । स्टेशन के बाहर खण्डवा नगर की साधारण गलियो-सडको 
से गुज़ रते हुए हम कुछ ही समय बाद उस मुख्य स्थल पर आ पहुँचे जहाँ माखत- 
लालजी पिछले अनेक वर्षो से निवास करते है। पीपल के सघन वृक्ष की छाई मे, 
लम्बी सडक पर स्थित्त साधारण-सा पक्का मकान | दालान मे ही पडी बेच पर 
असबाब रखकर सामने के छोटे से कमरे मे प्रवेश के पहले दरवाजे पर लगा परदा 
उठाया तो देखा चारपाई पर स्वय चतुर्वदीजी साक्षात विराजमान है। बगल मे 
बैठे हुए किसी व्यक्ति को किसी गम्भीर पारिवारिक विषय पर परामशे दे रहे है । 
सकेत पाकर हम लोग कमरे मे दाखिल हुए। चरण-स्पर्श कर हम लोग बेठे ही थे 
कि वृद्ध जन ने अपनी बात समाप्त कर विदा ली और चतु्वंदीजी ने हम नवा- 
गुन्तको पर दृष्टिपात किया । मैंने सक्षेप मे अपना और भाई अवतरेजी का परि- 
चय बताया। ऐसा! लगा कि उन्हे पुरानी बाते अच्छी तरह याद है और सहज ही 
अपना मुक्तहास बिखेरते हुए वे मुझसे पूछ ही तो बैठे, “ये बाल आपने अभी से 
सफेद कर डाले और दात भी * 

उस समय ऐसी स्निग्ध आत्मीयता-भरे उलाहने को शिरोधाये करने के 
सिवाय दूसरा कोई चारा नही था। 

मैं ध्यान से देख रहा था, श्री माखनलाल तकिये के सहारे चारपाई पर सीधे 
बैठे हुए है | वृद्धावस्था के कारण मझोले कद का उनका शरीर काफी दुबंल हो 
गया है। किन्तु गौर मुखभण्डल से खुशनुमा सुबह की ताजगी जैसे फूट पड रही 
है। आँखो से जैसे सलौने सपनो का आलोक मुसकरा रहा है। बिखरी हुई सफेद 
केशराशि और खुली हुई शिखा । बदन पर खादी की सादी धोती और कुरता | 
कूरते पर ऊनी सदरी | गले मे ऊनी मफलर। बदन का कुछ हिस्सा ऊनी शाल से 
ढका हुआ था, सर्दी से बचाव के लिए । 

यही सीधा-सादा व्यक्तित्व था मेरे सम्भुख उस भीष्म पितामह का जो अपना 
समस्त जीवन देश, समाज, साहित्य और सस्क्ृति के लिए अपित कर चुके 
है। ऊबड-खाबड जिन्दगी का काफी लम्बा फासला तय कर चुकने के बाद 
आज भी उनमे बच्चो जैसा उत्साह और जवानों जैसी ज़िन्दादिली है। एक ही 
समय भोजन करते है, नपे-तुले ढंग से जीवन बिताते है। इन सबके बावजूद आज 
भी जब लिखते है तो शखध्वनि-सी पुनीत उनकी वाणी से ज्ञान-विज्ञान की विभिन्न 
दिशाओ के शिखर जैसे आलोकित हो उठते है। सीधा-सादा स्वभाव, कोई बनावट 
नही, कोई श्वुगार नही | साहित्य और समाज की जीवन्त प्रवृत्तियों के प्रति एक 
कुशल पहरुए की भाँति वे अभी भी पूरी तरह सतक है, जागरूक है । 

हाँ, तो उस छोटे से कमरे की जिस चारपाई पर बैठे हुए वे हम लोगो से 
बाते कर रहे थे,उसी पर एक ओर देश के कोने-कोने से आयी हुई ताजी पत्र-पत्रि- 
काएँ पडी थी और बगल मे छोटी-सी मेज़ पर रखे हुए विभिन्न विषयो के गम्भीर 

ग्रन्थ जेसे बता रहे थे कि इस वृद्धावस्था मे भी उन्होने इनका पिण्ड नही छोडा 

है । दीवार से लगी अलमारियो मे भी काफी किताबे रखी हुई थी । लेकिन' उनके 
रख-रखाव मे भी कोई सजावट या बनावट नही थी। उनकी स्थिति भी कुछ वैसी 
ही थी जैसी कि चतुर्वेदीजी की। सामने शीशे मे मढा हुआ अमर शहीद गणेशशकर 
विद्यार्थी का एक चित्र टगा हुआ था जो कभी माखनलालजी के सहकमभियो मे: 
अद्वितीय थे। उसी के पास एक दूसरा चित्र ठगा था महाराष्ट्र की अमर विभूति 
पडित माधवरावजी सप्रे का। सप्रेजी एक महान हिन्दी-प्रेमी महाराष्ट्रीय नेता 
थे। चतुर्वेदी उन्हे अपना गुरु मानते थे। अपनी कृति 'साहित्य-देवता' उन्होने 
सप्रेजी को ही समपित की थी । 

बातचीत का सिलसिला शुरू ही हुआ था कि एक आदमी तश्तरी मे लगे 
हुए पान, लोग, इलायची वगैरह दे गया। उनसे भेट-वार्ता (इण्टरव्यू) करने के 
इरादे से मैं खण्डवा आया हूँ, यह्‌ जानकर उन्हें हैरानी हुई, कुछ सकोच भी । 
मुझे निराश न लौठना पड़े, शायद यही सोचकर उन्होने अनुमति दे दी और मेरा 

पहला सवाल था : 
“आपको कविता करने की रुचि कैसे हुई और कालान्‍्तर मे उस अभिरुचि 
को पनपने का मौका कैसे मिला ?” 
मेरे प्रश्न के उत्तर मे माखनलालजी अपने बचपन की यादो को ताज़ा करते 
हुए बोल रहे थे, “मेरा जन्म होशगाबाद ज़िले के बाबई ग्राम के एक साधारण 
वैष्णव परिवार मे हुआ था । मेरे पिताजी हिन्दी, उ्दू फारसी और सस्क्ृत के ज्ञाता 
थे। वे छिदगाव को प्राइमरी पाठशाला मे मुर्दारिस थे। घर मे मेरी बुआ थी जो 
भगवान की बडी भक्त थी। वे मुझे बहुत चाहती थी और मेरे पालन-पोषण मे 
उनकी अधिक रुचि थी। बचपन मे उन्ही के पास सोया करता था। भोर होने 
पर, नीद खुलने पर, उनके बैन मेरे कानो मे गूजते थे -- जागिये रघुनाथ कुँवर 
पछी वन बोले ।” 
भोर की बेला में यह पद सुनने मे बहुत भला लगता था और एक दिल बर- 
बस ही लिहाफ ओढे-ओढे यह तृकबन्दी कर डाली 
“उठो मेरे दोनो बैल, भोर भयो प्यारे 
करो तुम जगल की सैर 
जगल चरो घास 
अब तो छोडो घर की आस 
भोर भयो प्यारे। 
हा, एक बात और थी । वैष्णत्र परिवार मे जन्म लेते के कारण पाँच पद पढे 
बिना भोजन करने का निषेध था । मुझे अष्टछाप कवियों की पदावली याद करा 
दी गई थी और मैं उन्ही के पाच पद पढकर भोजन करता था। एक दिन मन मे 
तरग उठी और मैंने जो तुकबन्दी की, वह कुछ इस प्रकार थी 
“इयाम लोचन मन बस गयो री, 
मधुर बैन, कर सयन नयन सो, 
छीन लीन्ह मन चपल ऐलन सो, 
कछ न सुहावत सुधि न रैन सो, 
जब हरि हँसे ग्यो री। 
अति कारे प्यारे अनियारे 
कजरारे नही, जात निहारे 
उरग समार दो अलके संवारे 
जो मेरो हियो डस गयो री। 

नागर नट पनघटठ तक आयो 
झटपट पट घँघट सरकायो 
मै तन-मन की सरति हिरानी 
मानो प्रान निकस गयो री। 

७ छे छे 

कल न परत मोहे आठो जाम सखि 
कछु न सुहावत वन औ धाम सखि, 
रूटयो माखनचोर श्याम सखि 
मन परवश भयो री, 
शयाम-लोचन मन बस गयो री॥ 

“बचपन मे ही तेरह-चौदह वर्ष की उम्र मे मेरा विवाह हो गया था। गाव 
की पढाई पूरी कर मैं खडवा आया। नामंल की पढाई पूरी करने के लिए जबलपुर 
जाना पडा और वही से कुछ बगाली तरुणो का साथ पाकर मैने काशी की यात्रा 
की । काशी में दशाश्वमेध घाट पर सुप्रसिद्ध क्रान्तिकारी सखाराम गणेश 
देउस्कर ने मुझे क़ान्तिकारी बनने की दीक्षा दी। कुछ ही समय बाद एक ऐसी 
घटना घटी जिसने मेरी विचारधारा को एक नया मोड दे दिया। मेरा एक अनन्य 
मित्र था जो दिल्‍ली मे रहा करता था। जब भी मै वहाँ जाता, उससे मिलता 
था । उससे मेरा कोई भेद छिपा भी नही रहता था। मेरे मन मे उस तरुण के 
लिए बडा अनुराग था । एक दिन क्रान्तिकारियों के हाईकमान ने मुझे बताया कि 
उसी लडके ने ऋत्तिकारियों के खिलाफ गवाही दे दी है और यह सब मेरे पाप 
का परिणाम है। मै तब तक अनेक देशधातको को अपनी पिस्तौल का शिकार 
बना चुका था। हाईकमान की बात मुझे लग गई थी और तत्काल मैं दिल्ली के 
लिए रवाना हो गया। वहाँ जाकर मैंने अपने उस तरुण मित्र को मौत के घाट 
उतार दिया । ऐसा कर तो दिया लेकिन बाद मे बडा हृदय-मथन हुआ। उन्हीं 
दिनो गाधीजी का हृदय-परिवतेन' का आवाहन सुनाई पडा । पिस्तौल मैंने वापस 
कर दी क्योकि मेरा हृदय-परिव्तेन हो चुका था।” 

प्रश्न * “गाधीजी से आपकी भेट पहली बार कहाँ हुई थी और भारतीय 
आत्मा' के छदम ताम से आपने लिखना कैसे शुरू किया ? 

उत्तर  “गाधीजी से पहली बार मै साबरमती आश्रम में मिला था। 
भारतीय आत्मा' तो मेरी कमजोरी का नाम है। स्वतन्त्रता सग्राम' के दिनो में 
अपने को अप्रकट रखता था । स्वराज्य मिलने पर फिर मैंने अपने ही नाम से 
लिखना शुरू कर दिया। 

उसी समय कुछ और अतिथि आ गये। चतुर्वेदीजी ने सबके बैठने की 
व्यवस्था की और हम सबको एक-दूसरे से परिचित कराया । नवागन्तुको में भी 

अधिकाश स्त्री-पुरुष मालवा और इन्दौर के तरुण कवि, लेखक थे जो नेपा- 
तगर की यात्रा मे खण्डवा से मेरा साथ देने वाले थे। कोई व्यतिक्रम न हो, 
इसलिए चतुर्वेदीजी ने कहा, “हाँ, और क्या पूछना चाहते हो ? ” 

मैंने पूछा, “चतुर्वेदीजी, इस जिन्दगी में तो आपने काफी उतार-चढाव देखे 
होगे ? राजनीति मे रहकर भी आप इतने लम्बे अरसे से साहित्य के लिए बराबर 
लिख रहे है ” आपने क्या कभी कोई व्यवधान अथवा थकान नही अनुभव की ? 
कुछ बताएं ?”! 

उत्तर * तुम्हारी बात पर मुझे लोकमान्य तिलक का एक अनमोल वचन 
याद आ रहा है। एक बार उन्होने मुझसे कहा था, 'माखनलालजी, मैंने तो 
बहुत गरीबी मे काम शुरू किया था। अखबार के जिस दफ्तर मे काम करते थे 
उसी में रात को सोते भी थे । जमीन पर बिछे गद्टे को औधा कर उसी पर लिखते 
थे। गद्दा झुक जाता था लेकिन खयाल नही झुक पाते थे ।' 

“तो, बस, वैसा ही मानो । शरीर झुक गया है लेकिन खयाल है कि नहीं 
झुक पाते । लिखते समय हाथ काँपता है तो उसे दूसरे हाथ से पकडकर लिखता 
हूँ । गरीबी से मुझे भी बराबर जूझना पडा। सच पूछो तो गरीबी का ब्रत लेकर 
ही प्रखर राष्ट्रसेवा, सार्वजनिक सेवा की जा सकती है । सन्‌ १६१४ मे, जब मेरी 
धर्मपत्नी का देहावसान हुआ तो उनके दाह-सस्कार के लिए भी मेरे पास पैसे 
नही थे । इसी खण्डवा के एक प्रतिष्ठित नागरिक की मदद से उनका क्रिया-कर्म 
हुआ। उनसे कोई सनन्‍्तान' नहीं थी और इसी से दुबारा मैंने कोई विवाह नही 
किया । 

“मै कालिदास के प्रान्त का निवासी हूँ । एक बार की बात है, हुशगाबाद के 
समीप जरीपुर गाव से होकर एक नाला बहता है। एक दिन वही एकान्‍्त मे हरी 
दूब पर लेटे-लेटे देखता क्या हूँ कि सामने दूर गुलाबो के फूलो की झाड है और 
उसी के चारो ओर साप का एक जोडा मन्त्रमुध होकर चक्कर काट रहा है। 
सौन्दर्य की परिभाषा मुझे वही देखने को मिली । वही मेरे जीवन मे उतर आयी । 
खतरो मे रहकर जो मौन रह सके वही साहित्य की सेवा कर सकता है।” 

प्रश्न “तयी पीढी के हिन्दी कवियो और लेखको के बारे मे आपके क्‍या 
विचार है ” आप उनसे क्या कुछ आशा रखते हैं ?” 

उत्तर "में हिन्दी साहित्य मे प्रतिभा का उपासक रहा हूँ । परम्पराओ 
को चाहे जितना तोडना-मोडना और मरोडना पडे, साहित्य को सजग और 
जीवित रखना चाहिए। जैसे मन्‌ ने कन्या और पुत्र मे कोई अन्तर नही माना, 
उसी तरह मैं भी गद्य और पद्म मे कोई अन्तर नही मानता । नये लोगो ने यदि 
तुके तोड दी तो मै बुरा नही मानता । हॉ, एक बात है, हमने शब्दों का लोच खो 
दिया । ब्रजभाषा की श्रेष्ठता को भी नही स्पर्श कर पाये। बच्चे का नाम तोड 

सकते है, किन्तु कविता के शब्दों को नही तोड सकते | यह पथरीलापन किसी भी 
भाषा में शोभा नही देता ।” 

यही से चतुर्वेदीजी की धाराप्रवाह वाणी ने एक नया मोड लिया । भाषा के 
प्रसग में राष्ट्रभाषा हिन्दी के विराट स्वरूप की व्याख्या करते हुए उन्होने बताया 
कि हमे एक बात का ध्यान हमेशा रखना चाहिए। प्रान्तीय और भौगोलिक भेद 
होते हुए भी हिन्दी को अ्विच्छिन्त मानना चाहिए । उसमे कोई भेद नहीं करना 
चाहिए। उत्तरप्रान्‍्त को इस उत्त रदायित्व को निबाहना चाहिए कि हिन्दी का 
रूप सजग ओर स्पष्ट बना रहे। 

“हल्दी साम्राज्यवाद' की बात जो अकसर कही जाती है, न मैं उसे मानता 
हँ, न वह हिन्दी ससार मे कही है। सोलह करोड की आबादी कुछ कम नही है 
जिसमे हिन्दी फैली हुई है। इस देश के प्रान्तो की भाषाएँ हिन्दी का स्वागत 
करे या न करे, हिन्दी भाषा उन सबका स्वागत करती रहेगी और अन्तर्राष्ट्रीय 
क्षेत्रो मे जाकर इस देश की जो भी भाषा अपना ऊँचा स्थान प्राप्त करेगी, वह 
गौरव भारतवर्ष का और प्रकारान्तर से हिन्दी का होगा ।” 

चतुर्वेदीजी से बाते करते-करते घटा भर से ऊपर हो चुका था। गाडी का 
वक्त करीब आ रहा था। मुझे उनसे अब और कुछ नही पूछना था, इसलिए 
उन्होंने आगन्तुक तरुण कवियो से कुछ सुनने-सुनाने का आग्रह किया। हम सब 
एक-एक करके अपनी कविताएँ सुनाते जा रहे थे और चतुर्वेदीजी बड़े मनोयोग 
से उन्हे सुनते जा रहे थे। जो पक्तिया उन्हे प्रिय लगती, उन्हे दुबारा सुनाने का 
आग्रह करते, कुछ को स्वय दुहराने लगते और जब भी रस-विभोर होते, नयी 
पीढी के उन अकिचन अकुरो के साथ खुद भी झूम-झूम उठते थे। अपनी चीज़े 
सुना चुकने के बाद हम सबने आग्रह किया कि अन्त में चतुर्वेदीजी अपनी कुछ 
पक्तिया सुनाएँ। वे सहज ही सकुचित हो उछे कि मैंने तत्काल अपने बंग में से 
(जत्रिपथगा' नवम्बर, १६९५८ का अक निकाला और उसे खोलकर उनके सम्मुख 
रखते हुए हठ किया कि उसी मे प्रकाशित भरे चक्षु का वैभव” नामक अपनी 
काव्यकृति वे सुना ही दे। इधर मेरा बाल-सुलभ हठ था और उधर कविता मे 
“घनव्याम के हुठ' की बात थी। उन्होने हम सबकी बात रख ली। उनकी ओज- 
भरी वाणी की रसधार प्रवाहित हो उठी । रोम-रोम जैसे पवित्र हो उठा । 

चलते समय वे चारपाई से उठकर बाहर तक सबको पहुँचाने आये और हमसे 
कहने लगे, “तुम कुछ खाये-पीये भी नही, ऐसे ही चले जा रहे हो ।” मैंने कहा, 
“कल प्रयाग लौटते हुए यहाँ रुकूगा । 

नेपानगर से दूसरे दिन खण्डवा लौटते समय दरबार कालेज, रीवाँ के 
प्राध्यापक और हिन्दी के यशस्वी तरुण कवि श्री जयकुमार 'जलज' ने मेरा साथ 
दिया । उन्होंने माखनलालजी को पहले कभी नही देखा था, इसलिए वे मुझसे 

अधिक खुश थे। गाडी से उतरकर दोपहर लगभग एक बजे हम चतुर्वेदीजी के 
निवासस्थान पर पहुँचे। उनका कमरा बन्द था। बगल के कमरे में भाई के 
परिवार के बच्चे खेल रहे थे । उन्होने मुझे पहचान लिया और बताया कि दादा 
जी' अभी स्नान-भोजन करके विश्राम कर रहे है। हम लोगो ने वही सामान 
रखकर खण्डवा नगर की परिक्रमा शुरू की । 'जलज' को अपने कुछ सम्बन्धियों 
और परिचितो से मिलना था और मुझे कुछ पुराने शहर की एक झाँकी लेती थी 
जिसे उस कवि मनीषी ने अपनी साधना का क्षेत्र बनाया । खण्डवा के जिस स्कूल 
में चतुर्वेदीजी अध्यापन-कार्य करते थे, वह आज उन्ही के नाम पर चल रहा है । 
तब उसमे कुल अडतालीस छात्र शिक्षा पाते थे और आज उनकी सख्या लगभग 
तीन सौ है । 

शाम को लौटते-लौटते आसमान मे बादल घिर आये थे और कुछ पानी भी 
बरस गया था। चतुर्वेदीजी को हमारे आने की सूचना मिल गयी थी और बे 
प्रतीक्षा कर रहे थे। खण्डवा के यशस्वी कवि और वहाँ के श्री नीलकण्ठेश्वर 
महाविद्यालय के प्राध्यापक श्रीयुत श्रीकान्त जोशी को उन्होने हमारे आने की 
खबर दे दी थी और थोडी ही देर बाद वे भी आ गये और उन्ही के साथ उसी 
कालेज के कॉमसे विभाग के अध्यक्ष श्री पी० सी० जैन, जो 'जलज/ के सम्बन्धी 
थे। 

जलज' का परिचय पाकर चतुर्वेदीजी प्रसन्‍त हुए। चाय और पान के साथ 
कविता का दौर शुरू हुआ | उसी बीच परिवार की नन्‍्ही-मुन्नी-सी एक प्यारी 
बेटी अपने कुछ दोस्तो के साथ आयी और “दादाजी” के पाव छुकर अपने जन्म- 
दिन की घोषणा की । दादा ने उसे प्यार किया और दक्षिणा दी | हँसते-खेलते 
बच्चे अपनी मुसकान के फूल बिखेरते वापस चले गये और दादा” फिर हम लोगो 
के हो गये । 

साझ के ड्बते हुए सूरज की सुनहली धूप बादलों को चीरकर नयी ताजगी 
से बाहर आ गयी थी और कुछ वैसी ही ताजगी, कुछ वेसा ही उल्लास अपने 
मन में सजोये हम चतुब दीजी से विदा हो रहे थे। वे बरामदे मे निकल आये थे । 
रास्ते मे मुझे दिक्कत न हो इसलिए मेरे पान के डिब्बे को घर के लगे पानो से 
भरवा दिया था । हम उन्हे अपने इतने निकट पाकर सचमुच निहाल हो चुके 
थे। गाडी का वक्त हो रहा था और हमे उस भारतीय आत्मा' के चरणो की धूल 
माथे लगाकर प्रस्थान करना पड़ा। 


भारतीय आत्मा 


५ ९0 


राममनोहर त्रिपाठी 


मुझ; तोड लेना वनमाली, ॥ 
उस पथ में देना तुम फेक । 
मातृभूमि पर शीश चढाने, 
जिस पथ जाएं वीर अनेक | 
यह तो एक फूल की चाह थी जो अपनी राष्ट्रीय निष्ठा और मातुभूमि की 
खातिर कुर्बान होने वालो के चरणो तक पहुँचने की अभिलाषा मे खिला हुआ है । 
जब साहित्यकार ने अपनी बात इस सुमन के साध्यम से कही थी तब भी, और 
आज भी साहित्य-तपोवन का यह ऋषि कोई दूसरी चाह के लिए नहीं, बल्कि 
जागतिक श्रद्धा देश की सस्कारशील राष्ट्रीय निष्ठा के लिये अपना साहित्य- 
सौरभ बिखेरकर पथ की दुविधाओ को चुनौती दे रहा है। 
सेण्टल रेलवे का स्टेशन खण्डवा आया | उतरकर ताॉँगे में सामान लेकर 
जवाहरगज की ओर चला | रास्ते मे तॉँगेवाले से 'कमंवीर' प्रेस चलने के लिए 
कहा तो उसने एक निर्दिष्ट स्वीकृति के साथ पूछा, “तो दादाजी के यहाँ आप जा 
रहे है ” मैने हाँ कर चुप्पी साधी। ताँग्रेवाले के भी वे दादाजी है, और वह 
दादाजी के बारे मे एक छोटा भाषण दे गया | अपढ और गवार दिखने वाला व्यक्ति 
दादाजी को इतना निकट से बखूबी जानता है । तब लगा कि बहुत से भू० अहम्‌ 
के तमगे लगाये अहमन्य साहित्यकारों की तुलना में धन्य है वह तागेवाला । 
दादा का द्वार आ गया था। तागेवाले ने सामान उतारा और चला गया। 
लेकिन यह तागेवाला भी खूब है, इन्ही विचारों के साथ मैं अन्दर कमरे मे घुसा । 
सामने ही पलग पर दादाजी बैठे हुए थे। ४ 
पलग पर क्ृशकाय भारतीय आत्मा प० माखनलाल चतुर्वेदीजी थे या 
कोई महषि था जो मृगचर्म पर बैठा तपारूढ लग रहा था। चेहरे पर वही दस- 
पन्द्रह वर्ष पहले जैसी क्रान्ति, धवल केश जिनमे अन्तरात्मा की उज्ज्वलता छायी 

हुई लग रही थी । 

और दादा ने पहचाना खूब ! मैने अपना परिचय शुरू मे ही दिया तो बोले, 
“अरे भाई पहचान लिया।” फिर तो घटे-भर से ज्यादा तब बैसवाडे से लेकर 
बम्बई तक और प्रयोग से लेकर प्रतिभा तक काफी बाते हुईं। भाई श्रीकान्त 
जोशी आ गये तो वातावरण जरा साहित्यिक बन गया। मुझे भी तो दादाजी से 
कुछ पूछता था क्योकि अब तक वही पूछ रहे थे । जिज्ञासा की लहरे प्रश्नो के तद 
पर आकर टकराने लगी, दादाजी बोल रहे थे- - 

“साहित्य जहाँ केवल मात्र कल्पना का खलवाड नही है वहाँ वह आदर्शों 
की निष्ठा का ढिढोरा भी नहीं। तये-से-नये जाविष्कार को जग में साहित्यिक 
के पास जाना ही पडता है, जहाँ उससे आशा की जाती है कि वह ऐसे ढंग से 
नवीनता को उपस्थित करे कि वह लोगो के हृदय मे व्याप्त हो जाय ।” 

एक मिनट के लिए वे चुप हो गये और मुझे लगा कि यह कहते-कहते उनका 
मुखमण्डल और भी रक्‍्ताभ हो उठा है। 

/ साहित्य, शब्दो की लाशो का सम्रह नही है, माना कि शब्द की नदी से 
न कोई डूबता है, न शब्दकोश की नाव पर कोई तैरता है। शब्दकोश का सिंह 
किसीको खाता नही और शब्दकोश की गाय दूध नही दे सकती | परल्तु प्रयाग 
मे त्रिवेणी के तट पर बँधी नौकाओ की तरह अथवा गौशाला मे बँघे पशुओ की 
तरह यदि हम शब्दों को शब्दकोश मे बाँध देते है तो वह साहित्य में उसी तरह 
बँधकर नही रहते । वे भावो से प्रभावित होते है, अभावों से जाग्रत होते है और 
अनुभावो से प्रेरणा लेते है । 

“साहित्य अपने विशाल वक्षस्थल मे विश्व की समस्त शोधो और आविष्कारो 
को रखकर भी आज की शोधो को बल का साहित्य बनाता आया है। वह 
सिंहासन है कि नही, मै नही जानता, किन्तु वह ऐसी मृगछाला अवश्य है, जिस पर 
बे हुए के अधिकार और आकषंण को कोई चुनौती नही दे सकता। वृक्ष पानी 
पीकर चाहे जितना ऊँचा 3०, किन्तु उसके फल और फूल नीचे को ही गिरते है। 
इस तरह कला भी संगीत, नृत्य, चित्र, विज्ञान बनकर चाहे जितनी उन्नति करे, 
यह कला चाहे जैसी अर्थंवती हो, वह साहित्य बनकर भाषा, विज्ञान, काव्य या 
गद्य के क्षेत्र मे सदैव बलवती और फलवती है।” 

नयी पीढी के रचनाकारो पर बात चली तो मुझे आश्चर्य लगा कि हिन्दी के 
बुजुर्ग लेखको मे वे अकेले इस प्रकार के साहित्यप्र हरी है जो कल नही, बल्कि 
आज तक के साहित्य की खबर रखते है । कुछ बिलकुल नये कवियो पर बात चली 
तो मैं आश्चयेंचकित था। नये छन्‍्दों और रचना-शिल्प पर बात उठी तो उन्होने 
कुछ बहुत ही अच्छी बाते कही । 

“देखो भाई, प्राचीन जमाने के लोगो ने जब साहित्य लिखा उसके आलोचक 

अवश्य पैदा हुए होगे, किन्तु जब जीवन की समझ और रुचि से साहित्य का 
त्रेराशिक लगाना जो जाति भूल जाती है, वह अपने स्वप्नो और आविष्कारो मे 
पिछड जाती है । अनुष्टुप जेसे छोटे छल्दो को रस प्राप्त हुआ, त्रिष्टुप जैसे छोटे 
छन्दो मे वैदिक युग के लोगो ने रस लिया, उसके पश्चात्‌ सूत्र आये। लोगो ने 
कभी उनके खिलाफ शिकायत नही की । तब आज अगर कही से शिका यत उठती 
है तो उसके कोई अथ नही । 

“स्वय गोस्वामी तुलसीदास ने ससक्ृत छोडकर जब अवधी में लिखना 
प्रारम्भ किया तब कहा जाता है कि काशी के पडितो ने उनका कितता विरोध 
नही किया। यथारथे मे पहले विरोध करना, फिर नाराज भर होना, फिर चुप रह 
जाना और तब उसकी प्रशसा करना--यह मानव-स्वभाव की कमजोरी रही है 
जो हर युग-देश में रहेगी । 

जिज्ञासा प्रकट करने पर कि लोग नये का विरोध करते है, उसे समझने के 
उपक्रम से दूर रहकर सिर्फ उस पर कीचड उछालते है, ऐसा एक पिछली जिम्मे- 
दार पीढी और एक तथाकथित गर-जिम्मेदार नयी पीढी का जो यह विचार- 
सघर्ष चल निकला है, इस पर आपका क्या मत है, इस पर उन्होने बताया कि 
“नवीनता, हृदय और मस्तिष्क के केन्द्रों से आती हुई यह वस्तु लोगो की प्रसन्‍नता 
का सिक्का कब से अपने लिए मागने लगी । रस्सी के दो सिरे होते है। दोनो 
मिलते है तो मोठ बनती है। पहले ही दिन क्यो मौठ बँध जाय ” एक सिरा 
अपनी तपस्या से घबराता क्यो है, जो दूसरे को अपनी प्रशसा करता प्रारम्भ से 
ही देखना चाहता है । सघर्ष आविष्कारो का जनक रहा है। भाषा के क्षेत्र मे यह 
नियम कहा चला जाएगा ? बोली मानव विश्व का नियमन करती है, बोली बन्द 
तो उसकी होती है जो मरने लगता है, किन्तु यह नियमन आकर्षक हो, मीठा हो, 
मार्ग का दायित्व अपने कन्धो पर अनुभव करने वाला हो तो इसका विरोध किसी 
से क्यो हो ? अत. भाषा और साहित्य के क्षेत्र मे मैं तो आगे बढ जाने और बढते 
जाने वालो पर दृष्टि रखे हुए हूँ कि वे एक युग पीछे छोडकर दूसरा युग ग्रहण करे 
क्योकि उन्हे पीछे छोडने वाला एक युग ओर उससे आगे आयेगा ही ।” 

इतना बोलकर वे दवा लेने के उपक्रम मे लग गये लेकिन मुझे और मेरी 
जनकारी की अतृप्ति को देखते हुए पिछले सदर्भ को सूत्रबदद्ध कर फिर कहने 
लगे-- 

“यदि ससार की प्रतिभा जीवित है और वह है, तो नये युगो को समय के 
उलटते रहने की तरह उगते ही रहना होगा | ऋषियों की भाषा को मृतभाषा 
कहने वाले, तुलसी की अवधि को कोसने वाले नही रह पाये तो इससे तो लगता 
है कि प्रतिभा जीवित रहती है, कोई उसे चाहे या न चाहे ।” 

जिसे “भारतीय आत्मा' कहते है वह आज भी भारतीय आत्मा की तरह 

पवित्र और कान्तिमान प्रतिभा की तरह है, जिससे प्रकाश तो मिल ही रहा है । 
नये रचनाकारों को विकास भी मिल रहा है। आयु की दृष्टि से पुराने पर 
विचारो-भावनाओ में आज के ताजे खिले सुमन की तरह ही श्रद्धेय चतुरवेंदीजी 
का व्यक्तित्व है । 

सुविधाओं का दास बनना कभी भी सच्चा साहित्यकार नहीं स्वीकारता। 
सभी जानते है कि वे आथिक तगी मे है, सभी मानते है कि उन्होने साहित्य को 
बहुत कुछ दिया है। पर उनके होठ न तो कभी खुले है, न खुलेगे। असुविधाओ मे 
मुसकराने वाले, वर्षो के प्रतीक छन्‍्दध्वज फहराने वाले महान सेनानी ने कभी 
स्वतन्त्रता-सघर को प्रकाशित करने के लिए छीजती बाती को छन्दो की लौ 
उधार नही दी थी। उधार देने वाले प्रत्याशा मे रहते है, दान देने बाला कभी 
आशा नही करता । 

कानपुर की बाते चली तो मुझे ऐसा लगा कि उनके हृदय पर पुराने चित्र 
उभर जाये है। गणेशजी के सान्निध्य के वे क्षण छोटे-छोटे सस्मरण बनकर बोलो 
मे फूटने लगे। रायबरेली मुशीगज काण्ड की सज! और पेशिया और न जाने 
कितने पुराने लोगो की यादे उनके मन में ताजी धरोहर की भाति सुरक्षित है। 
यह सब कुछ साहित्य है, हिन्दी का इतिहास है। 

हिन्दी पत्रकारिता के कटीले पथ के पथिक दादा माखनलालजी चतुर्वेदी को 
पत्रकार बहुत प्यारे हे। उन्‍होंने आज की प्रगतिशील पत्रकारिता पर सन्‍्तोष 
व्यक्त किया । 

मैं कागज पर कुछ लिख भी रहाथा और मन ही मन डरता भी जा रहा था, 
तभी दादा का प्रश्न मुझ पर पड ही गया, “यह सब नोट कर रहे हो ? 

मैने विनम्र निवेदन किया, “दादाजी, नोट तो बहुत करना है मगर आप का 
स्वास्थ्य भी ठीक नही । मै तो केवल बन्धुवर अक्षयकुमार जैन की आज्ञा का 
पालन कर सका हूँ । अभी तो मुझे बहुत कुछ पूछना है । जिज्ञासा की अतृप्त 
लहरे अभी भी प्रश्नो के तट पर थी ।* 


१. सन, १६६३ में ली गईं भेट 

संस्सरण खण्ड 


जब उनका ध्यान करते हैं 
् 


वियोगी हरि 


श्रद्धास्पद माखनलाल चतुर्वेदी का जब स्मरण आता है या ध्यान करते हैं, तो 
हम जैसे एक ऐसे उद्यान मे पहुच जाते है, जहा से निकलने का मन नही होता, 
लताए जहा की सदा ही लहलही, कभी न मुरझाने वाले रग-रग के फूल और 
बरबस खीच लेने वाली सौधी-सोधी रसभीनी महक । 

या फिर, हम जैसे अनायास एक ऐसे हिमशिखर पर पहुच जाते है, जहा 
देखते है उस पर बिखरे पडे स्वर्ण'कण और एक धवल धारा, जिसके दरस, परस, 
मज्जन और पान से तत्क्षण मानस शुश्रता का अनुभव करने लगता है। 

अथवा, हमे जैसे कोई ऐसी वज्त्र शिला पर खडा कर देता है, जिसके चारो 
ओर अन्तरिक्ष अग्नि-स्फुलिंग फेक रहा हो, और ताण्डव के पदाघात से धरा काप 
और डोल रही हो । 

सो, हम उस वाणी के सकेत पर कभी सरस-मधुर, तो कभी सुखद-सात्विक 
और कभी प्रखर-प्रचड दृश्य देखने लगते है, जब इस अजर-अमर कवि का, लेखक 
का, वक्ता का, भक्त का और लोक-नेता का स्मरण करते और ध्यान धरते हैं । 

प्रकृति यो हिसाब-किताब से और किफायतशारी से काम लेती है, पर कभी- 
कभी अपने किसी उपासक की साधना पर वह ऐसी रीझ जाती है कि जो प्रसादी 
उसे देती है उसका कोई हिसाब नही रखती । कोई कहना चाहे तो प्रकृति का इसे 
पक्षपात भी कह सकता है। 

आने वाले युग मे माखनलालजी की गणना प्रकृति के ऐसे ही लाडले साधको 
में की जायेगी । कितने, कहा ऐसे मिलेंगे जो एक साथ ही सरस प्रखर कवि हों, 
गद्य के निकष पर खरे उतरने वाले लेखक हो, वाणी के अनमोल रत्न बिखेरने वाले 
वक्‍ता हो और राष्ट्र-वेदिका पर भारतीय आत्मा को आलोकित करानेवाले हो । 

माखनलालजी की लेखनी तथा वाणी मे जो अनुपम चमत्कार देखने मे आया 
वह अन्यत्र कदाचित बहुत कम मिलेगा । उनका एक-एक पद, एक-एक वाक्य 

नये से नये परिधान मे हम देखते है । लक्षणा और व्यजना दोनों ही मौलिक होती 
है उनकी । माधुयं और ओजस्‌ दोनो पर उनका एक समान प्रभुत्व है। 

जो भी लिखा वह नया-सा, और जो भी कहा वह भी नया ही, परन्तु पूर्व 
परम्परा का कभी विच्छेद नही होने दिया, क्योकि उन्होने नई से नई उपलब्धियो 
के आगे भी शील-सम्पदा की उपेक्षा नही की । 

रामचरितमानस के नित्य-पाठ का स्थान उनकी दिनचर्या मे सदा मूर्ध॑न्य 
रहा। इसी प्रकार राधावल्‍लभ सम्प्रदाय की रस-परम्परा का कभी त्याग नही 
किया । 

कहते है सच्चा वैष्णव वही, जो दूस'रो को वैष्णव बना ले। इसी प्रकार कवि 
वही, जो अनेक को प्रेरणा दे-देकर कवि बना लेता है। रस को वह स्वभावत- 
अपने पास सेतकर रख नही सकता, उसे दोनो हाथो सदा लुटाता ही रहता है। 
माखनलालजी ने न जाने कितने तरुणो को प्रेरित किया वाणी की आराधना करने 
के लिए । अपने गोत को बढते हुए देखकर उनको वैसे ही सुख मिला, जैसे “ज्यों 
बडरी अखियान लखि, आखनि को सुख होत ।” 

कहा गया है कि मै एक-दो सस्मरण श्रद्धेय चतुर्वेदीजी के सम्बन्ध मे लिख 
दू। मुझे दो पुरानी बाते याद आ रही है, और उनको लिख देता हू 

जहा तक याद आता है, सितम्बर का महीना था, सन्‌ १६३२ का। बेतूल 
चतुर्वेदीजी के बुलाने पर शायद मै तीसरी बार गया था। हम दोनो ने पत्र-व्यव- 
हार द्वारा विचार किया था कि बेतूल मे बैठकर कुछ साहित्य-सेवा की जाय, और 
साथ ही कुछ जन-सेवा भी, खास करके हरिजनों की । जमीन का एक टुकडा भी 
शहर से कुछ बाहर पसन्द कर लिया था। छोटी-सी योजना भी बना ली थी। 
गांधीजी ने ब्रिटिश प्रधानमत्री रेम्जे मेक्डानल्ड द्वारा दिए साम्प्रदायिक फंसले 
के विरोध मे तभी यवंदा जेल मे अनशन किया था । पूना पैक्ट बन जाने पर, उस 
फैसले का वह अश रह हो गया, जिसमे कि हरिजनो को हिन्दू सभा मे से अलग 
कर दिया गया था | उस दिन बेतूल नगर मे एक विशाल सार्वजनिक सभा का 
आयोजन किया गया था। सभा मे श्रद्धेय माखनलालजी का बडा ही प्रभावो- 
त्पादक भाषण हुआ । उनके अनुरोध पर मैने भी कुछ शब्द कहे थे। बेतूल से मै 
इलाहाबाद आया और नवम्बर मे मुझे दिल्‍ली जाना पडा, हरिजन सेवक पत्र के 
सम्पादन का दायित्व लेने के लिए । अत बेतूल की हमारी वह योजना पूरी न हो 
सकी । परन्तु चतुवेंदीजी उससे नाराज नही हुए। मुझे उन्होने पत्र द्वारा अपनी 
शुभकामनाएं भेजी । दिल्‍ली आया, सो आया। न इलाहाबाद मे बैठ सका, और 
न॒ब्रेतूल में ही। 

दूसरा प्रसग है १६९३६ का। बहुत दिनो से सोच' रहा था कि कविता तो 
क्या, तुकबन्दिया बॉधना सदा के लिए छोड दू, और हरिजन सेवा मे ही अपना 


जब उनका ध्यान करते है १०६ 


सारा समय लगाऊ । मैने अपना यह विचार खडवा मे चतुरवंदीजी के निवास- 
स्थान पर सबसे पहले रखा, साहित्यिक गोष्ठी के अवसर पर | श्रद्धेय चतुर्वेदीजी 
ने अपना स्नेह उस दिन खूब मुझ पर बरसाया और मेरे कवि का यदि उसे किसी 
भी रूप मे कवि कहा जाय, मशिया भी कहा | वह दृश्य आज भी मेरी आखो के 
सामने है। उसे कैसे भूल ' 

यो तो कितनी ही बार चतुरवदीजी से मिला, सत्सग हुआ--दिल्ली मे, बम्बई 
मे, प्रयाग मे, इन्दौर और खडवा मे, किन्तु जहाँ आत्मीयता अधिक होती है वहाँ 
के ससस्‍्मरण कहा बहुत याद रहते है ' 


मावना, कल्पना ऋ और कविता के ज्वालामुखी 


७ ९० 


वन्दावनलाल वर्मा 


सन्‌ १६१६ की बात है, प्रताप कार्यालय में श्री गणेशशकर विद्यार्थी ने 
परिचय कराया। 

सुन्दर, शान्त, गम्भीर ! 

मै उस समय नही जानता था कि श्री माखनलाल चतुर्वेदी भावना, कल्पना 
और कविता के ज्वालामुखी है। 

कैसे जान सकता था ? शान्त ज्वालामुखी को तो पहचाना जा सकता है, 
परन्तु इनको पहचानने का साधन तब मिला, जब गणेशजी ने इनकी कुछ कवि- 
ताए मुझको सुनाई 

और ये उस समय मुसकराए तक नही । सुन्दर, शान्त, गम्भीर ज्वालामुखी । 

मैं सोच रहा था--इस 'भारतीय आत्मा” के सगमरमरी होठो पर क्या कभी 
मुसकान भी आती होगी ? 

गणेशजी ने प्रताप” में प्रकाशित होनेवाली गोलमाल कारिणी सभा' की 
लेखमाला का हवाला देते हुए मेरा परिचय कराया। मै भी उसमे लिखा करता 
था। 

ज्वालामुखी पर एक मधुर स्मित आया। मैंने देख लिया, यह ज्वालामुखी 
आसुओ, स्पन्दनो और कम्पनो के साथ मन को साज-सजावट भी दे सकता है। 

फिर तो हम लोग बातूनी ही हो पडे। दो वर्ष बाद मै झासी से कानपुर जा 
रहा था। गणेशजी ने बुलाया था । रात थी। ऊपर लेटा था। जब चिरगाव में 
गाडी खडी हुईं, मैं आखे मूदे पडा था नींद नही आयी थी, तन्द्रा-सी थी। 

मेरे ऊपर किसी आगन्तुक की छाया पडी। सोचा होगा कोई यात्री बैठ 
जायेगा अपने आसन पर, परन्तु छाया नही टली । मैंने आख नही खोली । 

किसी ने ज़ोर से कन्धा पंकडकर हिलाया। “अरे ओ गोलमालकारी | 

नींद तो थी ही नही । तन्‍्द्रा भी चल दी। आखे खोली, तो वही सुन्दर, 


भावना, कल्पना और कविता के ज्वालामुखी १११ 


शान्त गम्भीर ज्वालामुखी---माखनलाल चतुर्वेदी । 

मैं फडफडाकर उठ बैठा, नीचे कूद पडा और फिर हम दोनो लिपट गए। 

वही एक कोने मे बैठ गए और बाते तब समाप्त हुई जब कानपुर स्टेशन आ 
गया। 

और बाते भी क्‍या ? कह नही सकता कि बेसिर-पैर की थी, परन्तु बतला 
सकता हूँ कि उनका ओर या छोर न था। आज कोई बात याद नही आ रही है, 
परन्तु इतना कभी नही भूला कि हम दोनो हँसते-हँसते कानपुर पहुचे। बात का 
विषय 'हृदयों का सोपान' वाली कविता थी । उस समय हम दोनो ने अनेक नर- 
नारियो के हृदयो का जो वर्गीकरण किया था वही हँसी का विषय बन गया । 

फिर बरसो के बाद एक दिन झासी आए अस्वस्थ, निरबेंल और पीले से, क्या 
ज्वालामुखी सचमुच शानन्‍्त हो गया है ” मुझको बडी 5स पहुची 

रोगग्रस्त थे और यात्रा के कारण बहुत थके हुए। 

देश के एक बडे कार्य के लिए वे अर्थे-सग्र ह कर रहे थे। मध्यप्रान्त से सम्बन्ध 
रखनेवाले एक 'बडे आदमी” झासी में रहते थे। कार्य के उद्देश्य को बहुत सम- 
झाया-बुझाया, काफी सिरखपी की, परन्तु 'बडे आदमी टस से मस न हुए । 

ज्वालामुखी गरम हो गया । 

मुझसे अकेले में बोले, “मैं भूख-हडताल करूगा, तब हिलेगा यह कजूस ।” 

“भूख-हडताल इतनी बीमारी मे और उसका ऐसा उपयोग ? ” मैने कहा । 

“लोहा गरम आच से ही पिघलता है।” 

“परन्तु लोहे को पिघलाने मे कही आच ही न बुझ जाय ? ” 

वे हँस पडे, “भाई, शका मत करो। यह कजूस लोहा नही है, महज रागा या 
सीसा है। 

मेरे हठ को वे न माने और उन्होने भूख-हडताल कर दी, परन्तु उनका अनु- 
मान ठीक था, वह रागा सीसा ही था। थोडी-सी ही आच में पिघल गया। जिस 
ससस्‍था के लिए वे आथिक सहायता चाहते थे उसको उस “बडे आदमी" ने मध्य- 
प्रान्त में पहुचा दिया। 

जब झासी से चलने लगे, मैंने कहा, सत्याग्रह का यह प्रयोग मुझे ग्राह्म नही 
लगा ।” उन्होने मेरे कन्बे झकझो रकर प्रतिवाद किया, “इन लोगो को मैं जानता 
हू, तुम नही जानते ।” मैंने सोचा शायद । फिर लगभग पन्द्रह वर्ष पीछे खडवा में 
भेट हुई। मेरी भाजी के ब्याह मे वर पक्ष की ओर से आए थे । 

बहुत कम बात हो पायी । 

क्या फिर कभी रेल-यात्रा मे साथ होगा, जब हम आज के हृदयो का वर्गी- 
करण करे और हुसे या रोएँ ” परन्तु हृदय तो वे ही है और शरीर के बाए भाग 
में उनका वही स्थान है। 

शादय हमारे वर्गीकरण या विश्लेषण मे कोई गलती हो । 

इस ज्वालामुखी ने हिन्दी भाषा को जो शक्ति और लो दी है वह सम्भव है 
कि, उस वर्गीकरण, विश्लेषण और (हृदयों के ) अनन्त यौवन को समझ्षने की भी 
सूझ दे । 


सनन्‍त : वक्‍ता ४ विद्रोही 

डॉ० हजारीप्रसाद द्विवेदी 


श्रद्ेय प० माखनलाल चतुर्वेदी सवा ही हिन्दी के गौरव रहे है। उनकी जिह्ना 
में सरस्वती का निवास था। उनके समान वक्‍ता दुलंभ ही था। उनकी लेखनी 
मे राग, स्फूर्त और शक्ति की निझरिणी थी। मुझे बाल्यकाल की बात याद 
आ रही है जब 'कर्मवीर' पढने के लिए हम लोग लालायित रहते थे। उनकी 
कलम में अद्भूत शक्ति थी। जहाँ एक ओर उससे शक्तिशाली ब्रिटिश शासन 
कॉपता रहता था वहाँ दूसरी ओर युवकों मे वह उत्साह और प्रेरणा भरती रहती 
थी । उनकी कविताएँ बहुत लोकप्रिय थी । वे केवल परिपाटी विहित काव्य-पद्धति 
का अनुसरण करके नही लिखी जाती थी बल्कि उनका एक अपना ही ढग था। 
बस्तुत वे परवर्ती, नवीन काव्य-धारा का उन्मेष कर रही थी। वे हृदय की अतल' 
गहराई से सीधे' निकलती थी और पाठको पर जादू का-सा असर करती थी। 
'कमवीर' उन दिनो राष्ट्रीय जागरण का अग्रदूत था और खोये हुए भारतीय 
स्वाभिमान को जगाने वाला तथा साहित्य में नवीन शक्ति-सचार करने वाला 
महान पत्र था। 

मैं बहुत दिनो बाद चतुर्वेदीजी के दर्शत का सौभाग्य पासका। वे प० 
बनारसीदास के साथ गुरुदेव से मिलने शान्तिनिकेतन आये थे। उनके सोौम्य सत 
रूप को देखकर मुझे आश्चर्य हुआ था। मेरे मनमे उनके रूप की कल्पना बहुत गर्म 
सुभाव के योद्धा की-सी थी । परल्तु वे तो अत्यन्त मृदु स्वभावके सत लगे। वस्तुत 
जो स्वभाव के सत होते है वे ही अन्याय और अत्याचार के विरुद्ध विद्रोह कर 
सकते है। यह बात मुझे थोडी देर से समझ में आयी । परन्तु यही सत्य है। जो 
स्वभाव के साधु और आचार के सयमी होते है वे ही विचारो मे क्रान्ति उत्पन्न 
कर सकते है। चतुर्वेदीजी ऐसे ही सत पुरुष है। 

शान्तिनिकेतन मे जब वे पधारे थे तो कुछ अस्वस्थ थे । ग्रुरुदेव से मिलने के 
बाद वे जल्दी ही चले आये थे। दुर्भाग्यवश मै भी उन दिनो अस्वस्थ था। वे मुझे 

रुण्णावस्था मे ही देखने आये थे। मैं उनके साथ गुरुदेव के पास नहीं जा सका 
था। परन्तु स्वस्थ होने के बाद मिला और उनकी चर्चा चली तो यह देखकर मुझे 
प्रसन्‍नता हुई कि गुरुदेव उनके सौम्य और मोहक व्यक्तित्व से प्रभावित हुए थे । 

मैने उनकी वकक्‍तृताओ की बडी प्रशसा सुनी थी, परल्तु मेरा दुर्भाग्य था कि 
मैं सुनने का कभी अवसर नही पा सका था। सबसे पहला अवसर मुझे आज से 
कोई छब्बीस वर्ष पहले काशी मे मिला । जहा तक मुझे स्मरण है यह व्याख्यान 
हिन्दी साहित्य सम्मेलन के अधिवेशन के अवसर पर हुआ था। मुझे आज बिलकुल 
स्मरण नही है कि उन्होने किस विषय पर भाषण दिया था लेकिन इतना अच्छी 
तरह याद है कि हजारो की सख्या मे लोग चुपचाप मुग्ध भाव से सुन रहे थे । 
सभा में एक अद्भूत शाति थी जो पहले और बाद मे बोलने वालो के समय नही 
दिखाई पडी थी। मै इस सभा मे थोडी देर से आया था | उनकी वाणी मे निश्चय 
ही बहुत बडी शक्ति थी लेकिन इस वक्‍्तृता का भी मैं पूरा रस नही पा सका था। 
आखिरी बार उनके दर्शन दरभगा की ओरिएटल काफ़े स के अवसर पर हुआ था। 
वहाँ कुछ हिन्दी विरोधी वातावरण बन गया था लेकिन चतुर्वेदी जी की वक्‍तृता ने 
विचित्र प्रभाव डाला । मेरे एक मित्र जो राष्ट्रभाषा के नाम से ही चिढ जाते थे, 
बोले कि यदि यही राष्ट्रभाषा होने वाली है जिसे चतुर्वेदीजी बोल रहे है तो मै 
अपना विरोध वापस लेता हूँ । उस वक्‍तृता के बाद मुझे स्पष्ट याद है कि स्वर्गीय 
प० अमरनाथ झा ने मुझे बुलाकर पूछा कि चतुर्वेदीजी की वक्तृता आपको कैसी 
लगी और मेरे उत्तर की प्रतीक्षा किए बिना स्वय ही कहने लगे कि जादू का-सा 
असर है इस वाणी मे। मैने अपने उस मित्र की बात बताई जो अपना विरोध 
वापस ले रहे थे तो अत्यन्त गम्भीर झा साहब बडी प्रसन्नता के साथ हँस पडे। 
कहने लगे कि यही तो कह रहा हूँ कि जादू है । 

चतुर्वेदीजी ने हिन्दी की कम से कम तीन पीढियो को प्रभावित किया है। 
उनकी कविता, उनकी वाणी और उनके लेख सभी उत्साह और स्फूर्ति देने वाले 
रहे है । मुझे यह जानकर बडी प्रसन्नता हुई है कि श्री श्रीकान्त जोशी और उनके 
मित्रो ने हिन्दी के इस भीष्म पितामह के प्रति मुझे अपनी श्रद्धाजलि अपित करने 
का अवसर दिया है। श्री जोशीजी ने एक महान यज्ञ का अनुष्ठान किया है। 
चतुर्वेदीजी को अपनी श्रद्धा निवेदन करके हिन्दी साहित्यकार स्वय कृतारथ होगे। 
जिस भारतीय आत्मा ने कई पीढियो तक साहित्य और राष्ट्र को प्रेरणा और 
शक्ति प्रदान की है उसके प्रति कृतज्ञता प्रकट करना उचित ही है परन्तु इस 
कृतज्ञता से वस्तुत हम अपना ही उपकार करेगे । 

प० माखनलाल चतुर्वेदी से मिलने के मुझे कम अवसर मिले है--मेरा अधिकाश 
जीवन उत्तरप्रदेश मे, विशेषतया इलाहाबाद मे बीता तथा उनका मध्यप्रदेश में 
खडवा मे । किन्तु उनके साहित्य से मेरा परिचय विद्यार्थी-जीवन मे ही हो गया 
था और उससे मेरा सपर्क बढता ही गया। 

मेरे पिताजी की अभिरुचि सस्क्ृत तथा हिन्दी साहित्य की ओर विशेष थी 
--विशेषतया धामिक, राजनीतिक, ऐतिहासिक तथा सामाजिक साहित्य की 
ओर | उपर्युक्त विषयो से सबधित पत्र-पत्रिकाओ को भी मँगाने का उन्हे शौक 
था। चतुर्वेदीजी द्वारा सपादित 'प्रभा' प्रारम्भ से ही हम लोगो के घर आती थी। 
लेखो के अतिरिक्त उसके चित्र भी प्रेरणादायक होते थे; यह मुझे अच्छी तरह 
स्मरण है। 'प्रभा' कदाचित सन्‌ १६१४ के लगभग निकली थी जब मैं इटर- 
मीडिएट मे पढता था। उनका साप्ताहिक पत्र 'कमंबीर' तथा श्री गणेशशकर 
विद्यार्थी द्वारा सपाहित प्रताप भी नियमित रूप से हम लोगो के यहाँ आते थे । 
कुछ समय तक प्रताप” का सपादन भी चतुर्वेदीजी ने किया था। देश को स्व- 
तत्रता-प्राप्ति के लिये जाग्रत करने मे इन दोनो साप्ताहिक पत्रो का विशेष हाथ 
था। 

चतुर्वेदीजी के साहित्यिक रूप का परिचय मुझे उनके नाटक '्ृष्णार्जुन-युद्ध' 
से पहले-पहल प्राप्त हुआ था। यह नाटक कदाचित सन्‌ १६ १८के लगभग प्रकाशित 
हुआ था। मुझे स्मरण है कि इसे पहली बार पढने पर मुझ पर दो प्रभाव पडे थे। 
एक तो यह कि देश के प्राचीन कथानको को लेकर आधुनिक काल की समस्याओं 
पर किस प्रकार नया प्रकाश डाला जा सकता है। दूसरे यह कि हिन्दी मे साहि- 
त्यिक नाटक भी रगमच की दृष्टि से सफलता के साथ लिखा या सकता है। यह 
वास्तव में खेद का विषय है कि इस परम्परा को हिन्दी नाटक साहित्य के अन्त- 
गत आगे विकसित नहीं किया गया। यही कारण है कि हिन्दी नाटक प्राय 

साहित्यिक पादय-नाटक बनकर रह गए, दृश्यकाव्य नही बन सके । 

चतुर्वेदीजी की फुटकर कविताएँ हम लोग कालेज के दिनो मे चाव से बराबर 
पढा करते थे। वह राष्ट्रीय कविताओं का युग था और चतुर्वेदीजी की कविताएँ 
हम नवयुवकों को उत्साह और उमग से भर देती थी तथा देशसेवा की प्रेरणा 
देती थी । पुस्तक-रूप मे उनकी काव्य-रचना 'हिमकिरीटिनी” नाम से बहुत बाद 
को सन्‌ १६४२ मे प्रकाशित हुई थी । उनके उत्कृष्ट साहित्यिक निबन्धो का सग्रह 
साहित्य देवता' भी लगभग इसी समय प्रकाशित हुआ था । इसको लगभग बीस- 
पचीस वर्ष हो चुके । उपर्युक्त रचनाओ के फलस्वरूप हिन्दी नाटक, कविता तथा 
निबन्ध साहित्य के क्षेत्रो मे चतुर्वेदीजी का नाम अमर है और रहेगा। किन्तु इसे 
नही भुलाना चाहिए कि चतुर्ब दीजी कोरे साहित्यिक नही रहें बल्कि देश के 

उत्थान तथा स्वतन्त्रता के सम्राम मे उन्होंने निरन्तर भांग लिया। उनकी 'रचनाओ 

मे जो आग है उसके मूल मे यही कारण है। 

उनके प्रभावोत्पादक वक्ता के रूप को मैने एक बार ही देखा । राजषि 
पुरुषोत्तमदास टडन का स्नेह चतुर्वेदीजी के प्रति विशेष था। चतुर्वेदीजी किसी 
काम से प्रयाग आए थे और हम लोगो ने उन्हे प्रयाग विश्वविद्यालय की हिन्दी 
परिषद्‌ मे व्याख्यान देने के लिए आमत्रित किया था। टडनजी सभापति के पद 
पर आसीन थे। उस दिन की उस सभा के दृश्य को मै आज तक नही भुला सका 
हैं । चतुर्वेदीजी की वक्‍तृत्वशक्ति, भाषा पर अधिकार तथा प्रभावोत्पादन प्रतिभा 
से हम सभी मत्रम॒ग्ध-से हो गए थे। उस समय भी हिन्दी मे इस स्तर के वक्ता 
कम ही थे । 

उनका जितना भी समादर हम लोग करे, वह उनकी सेवाओ की दृष्टि से 
कम ही होगा । 

हिन्दी के एक सुप्रसिद्ध कवि मन्दाग्नि से पीडित होकर इन्दौर की एक सराय 
में पड़े हुए थे। डाक्टर सरजूप्रसाद का इलाज चालू था, पर बचने की आशा क्षीण 
ही थी। इतने मे वसन्‍त पचमी आ गई। भला कवि-हृदय क्यो न मचलता ? 
यद्यपि उन्हे यह आशका थी कि शायद यह उनके जीवन का अन्तिम वसन्‍्त हो, 
तथापि वे उस दिन माता स'रस्वती की विधिवत्‌ आराधना करना ही चाहते थे । 
आम्र-मजरी मगाई गई और सरस्वती का एक चित्र भी, जो शायद कपडे के 
किसी थान पर से उचेट लिया गया था, कही से लाया गया। 
एक आले में एक चित्र रखा गया और पैसे मे दो-तीन आने वाली कुछ मोम- 
बत्तियाँ भी जलाई गई। चारो ओर फूल-पत्तियो से उसे सजाया गया। कवि 
महोदय ने अपनी पुरानी कविता का पाठ बहुत धीमे स्वर में प्रारम्भ किया * 
तोको ही नित रठे शेष शम्भु अरु नारद 
पाकर तेरी प्रभा हुए ये विज्ञ विशारद 
ध्यान किये ये भगत भाव भाषा के दारद 
कीजिय इत आ कृपा अहो माता मम शारद 
करि सुरत नयन झुकि भुंकि परत, 
खड़यो तिहारे द्वार पे, 
श्री करुणा स्वामिन अम्ब 
अब द्रवहु गरीब गँवार पे । 
कविता उनकी बाल्यावस्था की कृति थी। उसमे नाना प्रकार के अनुनय-विनय से 
माता सरस्वती को फूसलाने की कोशिश की गई थी और उलाहना भी खूब दिया 
गया था 
है भीर पडी गाढी जब, कृपा न करि मुख मोरिबौ, 
जग मे अस देखो नही, अद्भुत नातों तोरिबों। 

कवि महोदय के जर्जर शरीर और क्षीण स्वर को देख-सुनकर मै चकित बैठा 
हुआ था। निस्सन्देह उन पर गाढी भीर पडी थी, उस पिजर मात्र अवशिष्ट कवि 
ने जो सबक मुझे सिखाया उसे आज तक नही भूला । 

पिछले उनचास वर्षों मे कविवर माखनलाल चतुर्वेदी के श्रीमुख से अनेक 
कविताएँ हमने सनी है, कई बार उनके स्फूरतिमय भाषणो को सुनकर हम मन्त्र- 
मुग्ध-से बैठे रहे है और अपनी कलामय उगलियो के इशारे से मनोहर शब्द-चित्रो 
का निर्माण क रते हुए उन्हे कई बार देखा है, पर ये सब दृश्य इन्दौर वाले करिद्मे 
के सामने हमे नाचीज ही प्रतीत हुए है। आज तो माखनलालजी हिन्दी के सर्वे- 
श्रेष्ठ वक्ता माने जाते है और उनकी स्पीचो को सुनने के लिए सैकडो-सहस्नो 
श्रद्धालु व्यक्ति उपस्थित होते रहे है। बडे-बडें नगरो मे सुसज्जित मचो पर से 
उनके भाषण भी हमने सुने है, पर इन्दौर का दृश्य इसके सर्वथा विपरीत था। 
स'राय की वे काली-काली दीवारे, अपरिचित तथा अश्रद्धालु मुसाफिरों का कुसग, 
चारो ओर का ऊधम-भभ्भड, वह करुणोत्पाक चेहरा और गदगद कठ और श्रोता- 
गण के नाम पर दो-चार आदमी, जो उस निर्जीव-से व्यक्ति मे जान आती देखकर 
आइचर्य मे बैठे थे, और 'परसाद' के तौर पर दी गई उन गडेरियो की हमे खूब 
याद है, क्योकि उन दिनो कविवर माखनलालजी का वही भोजन थी जिन्हे कवि 
की वासन्ती मनोवृत्ति ने और भी सरस बना दिया था । 

बन्धु वर माखनलालजी की कविताओ का मै प्रारम्भ से ही भक्त रहा हूँ और 

उनको पुस्तकाकार मे छपाने का मेरा आग्रह भी शायद सबसे पुराना है। मेरे बार- 
बार के तकाजो से तग आकर उन्होने अपनी कविताओ का एक पुलिन्दा मुझे भेज 
भी दिया था, पर विश्वसनीय प्रकाशक के अभाव मे मै उन्हे छपा नहीं सका। 
मुझे इस बात का खेद है क्योकि जो भी सग्रह उनकी कविताओ के प्रकाशित हुए 
है, वे साधारण पाठको की दृष्टि से सन्‍्तोषजनक नहीं। इसमे सग्रहकर्ताओ का 
कोई दोष नही, क्योकि साहित्यिको की रुचि भिन्‍न-भिन्‍न होती है। इसके सिवाय 
कवि लोग भी तरह-तरह के रगो मे लिखते है और स्वय उनकी शैली तथा भावों 
का विकास होता रहता है। मेरे साथ मुश्किल यह रही है कि मेरी रुचि का विकास 
नही हो पाया। उसका एक उदाहरण सुन लीजिए। मै नवीन” जी से बार-बार 
उनकी वह कविता जिसमे 'ैं मृग जाने कब प्यासा' या ऐसा ही कुछ भाव आता 
था, पढने का आग्रह किया करता था। कई बार उन्होने मेरी फर्माइश को पूरा 
किया पर आखिर एक बार भुँझलाकर उन्होने कह ही दिया, “यार ! तुम तो 
उसी अलल बछेडा' युग मे रह रहे हो । तुम्हारी रुचि का विकास ही नही हुआ | 
बात ठीक थी | नवीनजी जब वेदान्त की गहराई मे उतरते थे तो मेरीतबीयत घबरा 
जाती थी। यही हाल भाई माखनलालजी की कविताओ के विषय में हुआ है। 
उनके यौवन-काल की रचनाएँ ही मुझे प्रिय है। उन्हे मैंने नकल करके रख भी 

लिया था। उनकी बाद की रचनाएं कभी-कभी इतनी गूढ हो गई है कि उनका 
अर्थ सन्दर्भ के अभाव में समझना मेरे लिए कठिन हो गया है। वस्तुत मैं अपने को 
उनकी साहित्यिक कृतियों का मूल्याकत करने का अधिकारी मानता भी नहीं। 
मेरी श्रद्धा मूलत साहित्यिक व्यक्तित्व के प्रति ही रही है। 

बहुत वर्षों तक मेरी यह धारणा थी कि भाई माखनलालजी को राजनीति से 
अलग ही रहना चाहिए था और एक बार तो मैने इसी आशय की एक तुकबन्दी 
साबरमती आश्रम से लिखकर उन्हे भेज दी थी। उन पक्तियो के साथ मैंने कुछ 
पुष्प भी भेजे ये, जिन्हें मै ट्यागानिक्या (भूतपूर्व जमंन ईस्ट अफ्रीका) से लाया 
था। मेरी वह तुकबन्दी और माखनलालजी का काव्यमय उत्तर स्रक्षित रह 
गये है । दोनो यहाँ उद्धृत किये जाते है । 


श्रद्धा के फूल 


(एक भारतीय आत्मा' की सेवा मे 'एक भारतीय हृदय' द्वारा समर्पित ) 
१ रजत मुकुट धारिणी धवल-गिरि-शिखर-शिरोमणि कल मजीर' 
ब्रिटिश-सूयं जिस पर प्रकटाता अन्धकार भीषण गभीर॥ 
उस आकाश-विचुम्बित तग पर सुमन मनोहर करते बास। 
हिम की हृदयहीन शीतलता कर न सकी कोमलता नाश॥ 
प्रेम अश्रु से सदा सीचते रहते अपना जीवन मूल, 
सूखे किन्तु हरे जीवित है, फिर भी ये श्रद्धा के फूल। 
२ इ्वेतकाय पुरुषों के जिसने सहे सेकडो अत्याचार, 
जिसके काले कधे सहते है गोरी प्रभुता का भार, 
वह अधिका रहीन अफ्रीका करती वित्तती बारबार, 
जगजननी है भारतमाता ! कीजे अब मेरा उद्धार । 
चार मील ऊचे से लेने तेरे (चरण-कमल की धूल, 
आरत अबला आज भेजती है कुसुमित श्रद्धा के फूल॥ 
३ करा, कुलटा राजनीति को कुटिला गति ही भाती है, 
कूट-कूटकर कवि का कोमल हृदय कुचलती जाती है। 
कभी किया कमनीय कठ से जिस कोकिन ने सुन्दर गान, 
राजनीति चचला चरण का चचरीक बन करता ध्यान । 
कौसिल नो-कौसिली कलह में कविता देवीं को मत भूल, 
इसीलिए अर्पित करती वह प्यारे! ये श्रद्धा के फूल। 


१ कल मजीर लगभग चार मील ऊची है। 

४ कविता कुली प्रथा' का जग में हो सकता है क्‍या सम्बन्ध ? 


पद्य-पद्म नहि हुआ प्रफुल्लित लगी न पिगल पवन सुगन्ध, 

नीरस है यह हृदय सरोवर सदा यहाँ रहता है ताप, 

पुष्प नही आकाश पुष्प” ही इसमे पा सकते है आप। 
शुष्क पत्र ये नही पत्र को, इनमे कोरे भरे जिशूल, 
कविता कली कदापि नहीं है, ये सूखे श्रद्धा के फूल ।। 


५ नर-तारायण-समर, तुम्हारा देता है मन को सन्‍्तोष', 


जीवित जोश भरा करता है भव्य-भाव का सीकर कोष ।' 

दिया हृदय को बेध हृदय ने, लगा प्रेम का तीखा शूल, 

तब बलिदान वारि करता है सिचित मेरा जीवन मूल। 
जीवन फल चढाता रहता साबरमती नदी के कूल, 
है कवि मणे ! कीजिये स्वीकृत ये मेरी श्रद्धा के फूल । 


प्राप्ति-स्वीकार 


कल्पना की कूटिया मे बैठ, तेज की करता था मनुहार, 
सिमटकर बिखरा बीसो बार, हृदय की इन बूँदो का हार, 
किये ऋतुराज, सुरेश, निदाघ, प्रतीक्षा पर कितने बलिहार, 
निठुर वनमाली, कब तक यार, खटखटाऊ, यह तेरा द्वार, 
भूलकर अपने को कह उठा-पतित का हाजिर 'जीवन-मूल, 
शूल-सा बेध कौन कह उठा। चढा, ला है, श्रद्धा के फूल ? 
असहनीय हो उठा तुम्हारा यह श्रद्धा सकेत सखे । 
ऊस'र है, पाषाणपूर्ण , अपने जीवन का खेत, सखे । 
कैसे हलधर के हल से, मैं अतस्तल झकझोर उठूँ। 
अरे स्थाभ घन बरसाने को कैसे तुझे निहोर उठू । 
यहाँ धूल उडती है माधव, क्यो लतिकाएं झूल उठे ॥। 
कैसे फूल बता--पाषाणों पर श्रद्धा के फूल उठे। 
अहा राह से भटक, इधर से एक भाग्यशाली आया। 
वनमाली की कृपा, देश का विमल हृदय माली आया। 
टूट चुके थे तार और तज्ंेनी, किन्तु यह कसी तान। 
साबरमती, प्राण की बाजी पर यह तेरा जीवन-दान । 


१ कुली प्रथा के विरुद्ध आंदोलन उन दिनों मेरे द्वारा चलाया जा रहा था। 
२. 'नर-नारायण समर'- कृष्णाजु न युद्ध । 
३ “जीवित जोश?,'हृदय!, 'बलिदान! और “जीवन फूल” एक भारतीय आत्मा की कुछ कवि- 


ताओ के नाम । 

मै तोडगा नही, रहे कसो के सारे शूल रहे, 
उनके मस्तक पर लहराते ये श्रद्धा के फूल रहे । ! 
अफ्रीका, सयुक्त बने आ, उठ, अब मत मन मार बरी, 
पतित पराजित अपमानित का है मीठा अपराध हरी, 
किलि मजारो, हेमाचल से ऊँची उठकर बोल सखी, 
नभ, जल, थल, हिलु-डल जाने दे, तू किचित मत डोल सखी , 
अरी श्याम-दुनिया, सोने की लका की अब बारी हो, 
शूलो पर श्रद्धा के फूलों से अपनी तैयारी हो। 
ट्यागानिका, चढाई जिस पर तूने प्यारी अजलियाँ, 
वही कूली सेवक करता है, एकत्रित भारत-बलियाँ 
वह मेरे अन्तरतम का स्वर, वह मेरा उपहार बहिन, 
मेरे बेटे जगे, खुले परतत्र जगत्‌ का द्वार बहिन | 
सखे, सिखा दे, कैसे गाऊ ? अनचाहा कुछ काम न हो, 
जगे एशिया, विश्व हिला दूँ, राजनीति का नाम न हो । 
विवश बॉसु री से कहता हूँ हीतल हुक मचा देतृ, 
और सबेरे रण डका बन कसकर चोट लगा देतू॥ 
स्वप्न कार्य मे, अँगुली मे मनसूबे उठते झूल, 
अपराधी हूँ, यहाँ फेक मत -े श्रद्धा के फूल । 


आज मै अपनी यह गलती महसूस करता हूँ । राजनीति में पडना भाई माखनलाल 
जी के लिए अनिवायंत आवश्यक था और उन्होने उसमे पडकर कोई अक्षम्य 
अपराध नही किया । पर एक प्रइन मेरे मन मे बराबर उठता रहा है, वह यह कि 
उन जैसे तपस्वी नेता और सेवक का उस क्षेत्र मे उचित सम्मान क्यों नहीं किया 
गया ? कम-से-कम वे राज्य सभा में तो भेजे ही जा सकते थे। एक बार मैंने यह 
बात काग्रेस के तत्कालीन मत्री श्रीयुत्‌ श्रीमन्‍्नारायणजी से कही थी और उन्होने 
मेरे प्रस्ताव के औचित्य को स्वीकार भी किया था। वस्तुत जहाँ तक मध्यप्रदेश के 
साहित्यिको का सम्बन्ध है, सबसे प्रथम अधिकार भाई माखनलाल चतुर्वेदी तथा 
स्वर्गीय ठाकुर गोपालशरणसिंह का था । 

जब मैंने इस बात का जिक्र अपने एक पत्र मे किया तो माखनलाल ने 
उत्तर मे यही लिखा, “आप राज्य सभा में पहुँच गए, यही अच्छा हुआ। 
मेरे पहुँचने से कुछ बनता-बिगडता नहीं।” भाई माखनलाल जी उम्र मे 
मुझसे पौने चार वर्ष बडे है और उन्होने निरल्तर मुझे अपना अनुज ही समझा है 
और वैसा ही प्रेमपूर्ण व्यवहार भी किया है। मेरे किसी भी आग्रह को उन्होने 
कभी भी नही टाला । मेरे कहने से वे फीरोजाबाद पधारे और भरतपुर के पत्रकार 


१२२ माखनलांल चतुर्वेदी * यात्रा-पुरुष 


सम्मेलन मे मेरी प्रार्थना पर उन्होने सभापति बनना मजू र किया और स्वास्थ्य की 
नाजुक हालत में भी उन्होने खडवा से शान्तिनिकेतन की लम्बी यात्रा की। मुझे 
याद है कि जब सन्‌ १६३२ मे मैने श्री मेथिलीशरणजी, सियारामशरणजी, पतजी, 
माखनलालजी और जैनेन्द्रजी आदि को गुरुदेव (रवीन्द्रनाथ ठाकुर) से मिलने के 
लिए निमत्रण भेजा था तब उनमे से केवल माखनलाल जी और जैनेन्द्रक्‌ मार ने 
आना मजूर किया था। जब मै भाई माखनलाल जी और जैनेन्द्र जी को गुरुदेव से 
मिलाने ले गया ( २२ दिसम्बर, १६३२) तो बडी देर तक साहित्यिक चर्चा 
होती रही । गुरुदेव ने हिन्दी भाषा के लचीलेपन की बडी प्रशसा की। जब बात- 
चीत आगे बढी तो माखनलालजी ने उनसे एक प्रदन किया, हम सैनिको के 
लिए आपका क्‍या सन्देश है ?” ” चतुर्वेदी जी तब हाल ही मे जेल से छठे थे । गुरुदेव 
ने उसके उत्तर मे कहा, “मेरा श्रीनिकेतन ही आपके प्रदन का उत्तर है। जो कुछ 
भी मुझसे बन सका है मै करता रहा हूँ। अपने कार्य का सुफल देखने के लिए 
शायद मैं जीवित न रहूँ किन्तु सम्भवत एक समय आयेगा जब लोग मेरे विनम्र 
प्रयास के महत्त्व का अनुभव करेगे। ब्रिटिश शासन मेरे प्रति बहुत अन्यायशील 
रहा है क्योकि अपने विचारो को स्पष्ट अभिव्यक्ति देते रहने पर भी उसने मुझे 
कभी जेल नही भेजा है। लाड्ड कर्जन के जमाने में मैने एक भाषण दिया था। 
बगाल गवनंमेट के सचिवालय के एक अनुवादक ने मुझसे कहा था, “आपने यह 
क्या कह दिया है ” आपके भाषण की प्रतियो के लिए अनेक आज्ञापत्र प्राप्त हो 
रहे है और मैं बडे धर्म-सकट में पड गया हें । मुझसे बाद मे यह भी कहा गया 
कि मैं अपने भाषण के कुछ हिस्सो को निकाल दूं किन्तु मै सहमत नही हुआ और 
मैंने उसे ही प्रकाशित होने दिया ।* 

निसन्‍्देह गुरुदेव का उत्तर बडा विनम्रतापूर्ण था किन्तु मेरे मन मे यह खयाल 
आया कि कही गुरुदेव ने माखनलालजी के प्रइन की ध्वनि को गलत तो नही 
समझा था कि हम लोग तो सैनिक है जबकि आप तटस्थ साहित्यिक है। यद्यपि 
माखनलालजी का यह तात्पयें कदापि नही रहा होगा। मेरा यह सौभाग्य है कि 
मैं इन दो कवियों को मिला सका और मुझे प्रसतनता है कि गुरुदेव साखनलालजी 
से मिलकर प्रसन्न हुए। बाद मे भी वे श्री हजारीप्रसाद द्विवेदी के समक्ष उन्हे 
याद करते रहे। माखनलालजी ने मेरे प्रत्येक लेख या प्रस्ताव पर पूरा-पूरा ध्यान 
दिया और जहा-जहा हम लोग सहमत रहे, उन्होने हादिक तथा जोरदार समर्थन 
भी किया। 

मुझे इस बात का खेद और पछतावा है कि अपने प्रमादवश मै भाई माखन- 
लालजी की आज्ञाओ का पालन नही कर सका। उनके बार-बार बुलाने पर भी 
मैं खण्डवा की यात्रा नही कर सका। उन दिनो भी नही, जब मेरे पास फर्स्ट 
क्लास का फ्री-पास था। हरिद्वार के सम्मेलन मे भी नही जा सका । 

माखनलालजी मे हास्य रस की सात्रा की कमी नही है। भरतपुर के सम्मे- 
लन मे श्रीमान्‌ सरदार बहादुर किवे साहबने एक लेख पढा था-- मध्यभारत मे 
लका । जब निबन्ध पढा जा रहा था तो श्री दुलारेलाल भागंव ने कहा, “आप 
लोग सी० पी० में रहते है। हम अवधवासी लोग राक्षसों पर विजय प्राप्त करने 
आनेवाले है। इस पर माखनलालजी ने कहा, “आपका आगमन सिर माथे पर, 
पहले सीताहरण तो करा दीजिये।” जब वे पटना के प्रान्तीय सम्मेलन में पधारे 
थे तो स्वभावत जगह-जगह उनको भोजन के लिए निमन्त्रित किया जाता था। 
ऐसे निमन्त्रणो मे वे जान-बूझकर मुझे! पास बिठला लेते थे और अपने बजाय 
भोजन की सामग्री मेरी पत्तल पर परोसवा देते थे। क्रिकेट मे कभी-कभी जिस 
, प्रकार 'रनर' (दौडनेवाला) रखे जाने का नियम है उसी प्रकार भोजन के 
न्‍्योतो में उन्होने मुझे अपना “रनर' बना लिया था। इस प्रकार वे अपनी मन्दाग्नि 
की क्षतिपूति मेरी जठराग्नि द्वारा कर लेते थे। इससे गलतफहमी पैदा हो जाती 
थी । लोग मुझे मुख्यतया भोजन भट्ट भाड' ही समझने लगते थे । हँसी-मजाक मे 
मेरे स्वभाव से भी इस भ्रम का समर्थन हो जाता था। नवराष्ट्र कार्यालय की 
दावत से स्वर्गीय देवब्नत शास्त्री को यह शिकायत रही कि उसमे मेरी हास्य प्रवृत्ति 
के कारण कोई गम्भीर वार्तालाप न हो सका। सर सच्चिदानन्द सिन्हा को भी 
यही गलतफहमी हो गई थी। 

माखनलालजी अद्वितीय वक्‍ता है और मेरी उस कला मे बिलकुल ही गति 
नही । पटनावाले मेरे भाषण मे कुछ उग्रता आ गई तो माखनलालजी ने डाट- 
फटकार बतलाने के बजाय सिर्फ इतना ही कहा, “कौन कहता है कि आपने लाठी 
चलाना छोड दिया है ? ” 


उनका-मेरा पत्र-व्यवहार 


भाई माखनलालजी के चालीस-पचास पत्र मेरे पास सुरक्षित हैं। इनके अति- 
रिक्त अन्य पत्र भी होगे, जिनको खोज निकालना इस समय अत्यन्त कठिन है। इन 
पत्रो में उनकी क्ृपापूर्ण सहृदयता के स्पष्ट प्रमाण मिलते है ।इन पर तो एक अलग 
लेख ही लिखा जा सकता है । क्या ही अच्छा होता यदि इन पत्रों का सग्रह अलग 
से छपा दिया जाता, क्योकि उनसे माखनलालजी के कवि हृदय का अच्छा परिचय 
पाठको को मिल सकता है। माखनलालजी के एक पत्र का अश यहा उद्धृत किया 
जाता है 

“अभी उस दिन कोई दस-बारह दिन पहले सतपुडा के एक ग्वालिन डीह 
नामक झरने पर गया था। दोनो तरफ पववेतमालाएँ थी। बीच मे राजगति से 
झरने महाराज जा रहे थे । उस समय जब मैं एक कऊ के झाड के नीचे से झुककर 
निकल रहा था एक तरुण ने मेरी आखो को थोडी देर के लिए प्रकृति के उस 

आनन्द से गरहाजिर देख लिया । उसने पूछा, “तुम इस समय क्या सोच रहे हो, 
दादा ?” मैंने कहा, “मैं चाहता हु मेरे साथ इस समय बनारसीदासजी, प्रो० 
रामकुमारजी, प्रो० सद्गुरशरणजी अवस्थी होते ।” इसके पश्चात्‌ और चर्चाए 
हुईं जिनको यहाँ देकर उन चर्चाओं के आधारो को बाजार मे नहीं रखना 
चाहता ।” 

मुझे इस बात का पछतावा है कि मैं भाई माखनलाजी के' साथ सतपुडा के 
सुन्दर दृश्यो का निरीक्षण नही कर सका। 


गद्य-लेखो का सग्रह 


भाई माखनलालजी की कविताओ के तो कुछ सग्रह छप गए है, पर समय- 
समय पर उन्होने पत्रो मे जो सम्पादकीय लेख तथा नोट लिखे थे उनका कोई भी 
सग्रह हमारे देखने मे नही आया । उनके गद्य-लेखो में भी काव्य जैसा आनन्द 
आता है। उस दिन अकस्मा ३० जनवरी, सन्‌ १६३७ का 'कमंवीर' मुझे दीख 
पडा । उसमे एक अग्रलेख द्वारा सैयद अमीरअली मीर को श्रद्धाजलि अपित की 
गई थी । यह लेख माखनलालजी की श्रद्धायुक्त क्ृतज्ञता का उज्ज्वल उदाहरण 
है। माखनलालजी के सैकडो ही लेख इस योग्य है कि उन्हे पुस्तकाकार मे प्रका- 
शित कर दिया जाय । 
ठेठ हिन्दी व्यक्तित्व 

हिन्दी जगत्‌ मे अनेक नेता हुए है और कितने ही अब भी विद्यमान है पर 
माखनलालजी जैसा ०5 हिन्दी व्यक्तित्व बहुत कम लोगो मे पाया जाता है। इस 
विषय मे पडित पद्मसिह शर्मा उनके अग्नज थे। निरन्तर अग्रेजी ग्रन्थो तथा 
पत्रों को पढने का एक दृष्परिणाम यह होता है कि मेरे जैसे कितने ही लोग अग्रेजी 
में सोचते है और तत्यश्चात्‌ उसका अनुवाद हिन्दी मे कर देते है । इसका असर 
हम लोगो की लेख शैली पर भी पडता है। हम लोगो के लिए यह बडे सौभाग्य 
की बात हुई कि माखनलालजी ने सिर्फ हिन्दी हारा ही शिक्षा प्राप्त की और सो 
भी नॉमेल स्कूल तक | उदू , मराठी, गुजराती तथा अग्रेजी का जो कामचलाऊ 
ज्ञान उन्होंने अजित किया सो अपने निजी प्रयत्न से। इसका शुभ परिणाम यह 
हुआ कि उनके चिन्तन की ठोस नीव हिन्दी भाषा पर ही रही। उनकी अद्भुत 
भाषण-शक्ति का 'रहस्य भी यही है। स्वर्गीय प० अमरनाथ झा माखनलालजी 
को हिन्दी-जगत्‌ का सर्वश्रेष्ठ ओरेटर' (वक्ता) मानते थे। यह बात ध्यान देने 
योग्य है कि झा महोदय स्वय अग्रेजी और हिन्दी दोनो के बहुत अच्छे वक्‍ता थे । 

सन्‌ १९०८ मे माखनलालजी को अपने एक लेख 'स्वदेशी आन्दोलन और 
बायकाट ” पर पैतीस रुपये का पुरस्कार मिला था। आज उसे अठावन वर्ष हो 


बन्धुवर श्री माखनलाल चतुर्वेदी १२५ 


गये । इन अठावन वर्षो मे उन्होंने हिन्दी जगत्‌ को अपनी वाणी तथा लेखनी से 
क्या-क्या नही दिया ? नवीन पीढी के बीसियो ही कवि उनके द्वारा प्रभावित हुए 
है और सहस्नो लक्षो श्रोताओ को उन्होने राष्ट्रीयता तथा हिन्दी-प्रेम का स्फूरति- 
मय सन्देश सुनाया है। देश की स्वाधीनता के लिए जिन-जिन लेखकों तथा 
कवियो ने अनेक खतरो मे पडकर प्रशसनीय काम किया है, उनमे माखनलालजी 
का नाम अग्रगण्य है । ऋत्तिकारी लोगो के साथ भी उनका सम्बन्ध बहुत पुराना 
था। सन्‌ १९०६ में उन्होने काशी मे सलाराम गणेश देउस्कर से ऋरान्तिकारी ब्रत 
की दीक्षा ली थी और अपने रक्‍्तसे प्रतिज्ञा-पत्र पर हस्ताक्ष र किये थे । अण्डमान 
द्वीप से लौटे हुए स्वर्गीय रामचरणलाल शर्मा को उन्होने किस प्रकार आश्रय दिया 
और पाडिचेरी जाने मे मदद दी, उसका रोचक वृत्तान्त हमे अभी-अ्भी हरिक्ृष्ण 
जी प्रेमी की पुस्तक आज के लोकप्रिय कवि” पुस्तकमाला में पढने को मिला है। 
यह बात ध्यान देने योग्य है कि स्वर्गीय रामचरणलालजी शर्मा अपनी अण्डमान 
यात्रा की पुस्तक दिल्‍ली के डा० युद्धवीरसिह को सौप गए थे, पर उसके प्रारभिक 
पृष्ठ गायब थे। गत वर्ष साप्ताहिक हिन्दुस्तान ने उस पुस्तक को कई अको 
मे छापने की कृपा की थी। यद्यपि महात्मा गाधी के असहयोग आन्दोलन के 
प्रारम्भ होने पर माखनलालजी ने क्रान्तिकारी कार्यपद्धति को तिलाजलि दे दी 
पर अमर शहीद गणेशशकरजी की तरह वे क्रान्तिकारियो को आश्रय बराबर देते 


रहे है । 
आत्मचरित 


क्या ही अच्छा होता यदि भाई माखनलालजी अपनाजीवन चरित लिखा 
सकते, पर स्वास्थ्य की वर्तमान स्थिति मे यह भी अत्यन्त कठिन प्रतीत होता है। 
हमारा एक व्यावहारिक सुझाव है कि भाई माखनलालजी ने जो सस्मरण अपने 
लेखो मे जहा-जहा दिये हो, जो-जो काव्यमय श्रद्धाजलिया अपित की हो--उन 
सबको एक पुस्तक में इकट्ठा कर दिया जाय । उनके द्वारा लोकमान्य तिलक, 
माधवराव सप्रे तथा देवीशकर जोशी तथा सैयद अमीरअली मीर, श्री हरदेव- 
नारायणर्सिह इत्यादि को अपित श्रद्धाजलिया अपना खास महत्त्व रखती हैं। परा- 
धीनता के युग मे भाई माखनलालजी के घर की तलाशिया इतनी बार हुई और 
उनके द्वारा एकत्रित साहित्यिक सामग्री इतनी नष्ट-अ्रष्ट हो गई कि उनका 
सग्रहालय नितान्‍्त अधूरा रह गया, फिर भी जो कुछ बचा है, उसके पर्चें-पर्चे की 
रक्षा हो जानी चाहिए। मध्यप्रदेश की सरकार से हमारी विनम्र प्राथना है कि 
वह इस बचे-खुचे सग्रहालय की सुरक्षा के प्र बन्ध मे भरपूर सहायता दे। 


“एक भारतीय आत्मा' का ददहा न-बोध 


७ 


जनेन्द्रकुमार 


सन्‌ २१ का शुरू रहा होगा। महात्मा भगवानदीनजी के पकड़े जाने और सजा 
पाने की खबर आयी । वह मेरे मामा होते थे, और मामी दिल्‍ली मे मेरी मा के 
साथ थी । उनके मन में छटपटाहट थी कि वे नागपुर पहुचे। मेरी मा ने कहा कि 
जैनेन्द्र, मामी को नागपुर साथ ले जाओ। मै बेकार था ही, सन्‌ २० मे कालेज छूट 
चुका था और कुछ समझ मे न आता था कि मुझे क्‍या करना चाहिए। जबलपुर 
होकर जाना था। वहा माताजी ने श्रीकनछेदीलाल वकील के मकान का पता दिया 
और फिर कर्मवीर' कार्यालय के बारे में कहा गया कि वहा से नागपुर के सबंध 
मैं काफी जानकारी मिल जाएगी।सयोग की बात कि प० सुन्दरलाल इलाहाबाद से 
उसी ट्रेन मे जबलपुर के लिए बे० थे। जबलपुर स्टेशन पर उतरते समय उनका 
साथ हो गया और यद्यपि' मामी के साथ मै गया सीधा कनछेदीलालजी के ही 
यहा, लेकिन उसके बाद 'कर्ंवीर' वाली कोठी मे आसानी से पहुचना हो सका । 
बस , वहा पहली बार दादा के दर्शन हुए । 

बातचीत ? बातचीत के लायक मैं था कहा ” इतना मद ओर चकित था 
अपने सम्बन्ध में, इतना झेपीला और सकुचित कि वहा की बहार देखता ही रह 
सकता था। 'बहार' जान-बूफ्रकर कह रहा हु । कारण, असहयोग के नये-नये दिन 
थे और अनेकानेक किशोर युवक स्कूल-कालेज छोडकर आए हुए वहा देशभक्ति 
की बाते और शायद काम भी करते घुमते-फिरते दिखाई देते थे। कहिए कि 
उनका क्षेत्र ही वहा था। फिर वहा सुभद्राकुमारी चौहान भी थी जिनकी कविता 
नई 'कोपल' की तरह तभी फूटकर उदय मे आ रही थी और सभी की सराहना 
और ध्यानाकर्षण का केन्द्र बनी हुई थी। सुभद्वा के पति श्री लक्ष्मणर्सिह्‌ चौहान 
'कमंवीर' मे काम करते थे। सुभद्गा की प्रकृति स्फूतिशील थी और विशेष दुविधा 
उसके व्यवहार मे नही थी। इस प्रफुल्लित और उत्साहपूर्ण वातावरण मे मैं जैसे 
बिलकुल बाहरी और अजनबी था। किसी तरह भी उस वातावरण में घुल-मिल 

सकने के योग्य और समर्थ अपने को न पाता था। इसलिए माखनलालजी के दर्शेन 
से आगे उनसे किसी विशेष वार्तालाप की मुझे याद नही है। इतना याद है कि 
माखनलालजी मुझे अत्यन्त मनोज्ञ और शुभ-दर्शन प्रतीत हुए ये । मै शुरू से 
रहन-सहन की दृष्टि से बडे सकरे और एकाकी-से वातावरण मे रहता आया था। 
इससे सहसा वहा की चहल-पहल और स्फूति-जागृति मे मैं स्तब्ध-सा बना रह 
गया । असल मे मुझे स्वय मे कोई साहस ही न था इसलिए माखनलालजी के 
अधिक निकट अथवा प्रिय हो सका यह न कह सक्‌गा। सुभद्रा से भी एक शब्द 
की बातचीत तक शायद ही हो सकी । बहुत दूर लगते थे ये लोग, जैसे चोटी पर 
हो और मै तब तलहटी में खडा उनकी ओर निगाह ऊचे उठाकर ही देख सकता 
हूँ लेकिन मानना होगा कि मैने उन शिख रो की तरफ बहुत ही विचित्र आकर्षण 
अनुभव किया। यह इसलिए कहता हू कि कुछेक दिन बाद हम लोग नागपुर चले 
गए और वहा खबर मिली कि दादा को गिरफ्तार कर लिया गया है । उसी सिल- 
सिले मे बाद में सूचना पायी कि नागपुर स्टेशन होकर ही उन्हें बिलासपुर ले जाया 
जा रहा है। वही उन पर मुकदमा चलने को था, क्योकि अभियोग वही के भाषण 
के सम्बन्ध में था। मैं नही जानता कि क्‍या कैसे हुआ। लेकिन मैने पाया कि मै 
भी उसी या अगली ट्रेन मे बैठकर बिलासपुर पहुच गया हु । विशेष परिचय हो 
सका था या निकटता प्राप्त हुई थी, ऐसी बात नहीं थी। फिर भी भीतरी कुछ 
अनिवार्यता रही होगी कि मैं इस तरह बिलासपुर जा पहुचा। अवस्था मेरी सोलह 
वर्ष से अधिक न होगी और यह अवस्था बडी रोमाटिक सुनी जाती है। कुछ वैसा 
ही रोमास का-सा आकर्षण रहा हो तो विस्मय नही है । 

बिलासपुर जेल मे उन्हे रखा गया। सुभद्रा भी वहा पहुच गई थी और उस 
नगर में और आसपास राष्ट्रीय जागरण का स्फुलिंग चेतने मे लग गई थी । मैं 
मानो स्वयसेवक के रूप मे उसकी सेवा मे नियुक्त था। हम लोग जेल मे जाकर 
“दादा से अकसर मिला करते थे। सजा के बाद तो उनको कौदी का बाना पहना 
दिया गया । आधे बाहो का बडीनुमा कुर्ता होता था, जिसमे काज-बटन का कोई 
काम न था। गले में तार के सहारे पडा तौक और लकडी का एक टिकट और 
टागो में घुटनना । वह मूर्ति अब भी कभी-कभी आखो मे घूम जाती है। मेरा तब 
हिन्दी या साहित्य से कोई वास्ता न था। जानता था कि सुभद्रा कवि है और 
दादा तो भारतीय आत्मा' है। लेकिन तब कवि और कविता मेरे लिए ऊपर 
लोक के तत्त्व थे अर्थात्‌ दोनो ही मुझे अगम थे और उनके प्रति मेरा आश्चर्य इस 
कारण और अधिक बढकर रह जाता था। सुभद्रा दादा से बिलकुल खुली थी और 
बेधडक ही नही बल्कि मचलकर उनसे सब तरह की बाते कर लिया करती थी । 
मैं दूर से साक्षी भर सकता था लेकिन सुभद्वा के माध्यम से इस तरह जैसे मैं भी 
उनके समीप उपस्थित हो सका। सुभद्रा प्रसिद्ध कवयित्री हो लेकिन उमर में तो 

कुछ मुझसे ज्यादा बडी न थी। कौन जाने एकाध महीनो छोटी ही रही हो मेरे 
लिए वह दूर हो लेकिन उसके लिए मै दूर नही था । वह हर तरह बेनियाज़ मुझसे 
बोल लेती थी और आदेश उपदेश चढा दिया करती थी। इस नाते मैंने देखा कि 
मेरा भी बन्दपना कुछ-कुछ टूट रहा है और दादा की उपस्थिति मे जुबान हमेशा 
बन्द ही नही रहती, कभी खुल भी जाती है। उनकी आखो में तब बडी ममता 
दीखती थी, जैसे उसमे करुणा भी मिली हो । 

काफी बाद सन्‌ अट्टाईस के दिसम्बर की कलकत्ता काग्रेस के समय दादा ने 
मुझे निहारते हुए कहा कि जनेन्द्र, तुम तो लेखक बन निकले हो, लेकिन जब तुम 
पहली बार मिले थे तो क्या तुम जानते हो कि तुम्हे देखकर बडी ही निराशा हुई 
थी । ऐसा लगता था कि इस लडके में तो किसी भी तरह की कोई सम्भावना तक 
नही है, बल्कि इस बात की चर्चा और दूस'रो से भी हो आया करती थी। कहते 
हुए उनका भाव गदगद था और आगे मेरे लिए उनमे बधाइया उमड रही थी 
लेकिन मै जानता हू कि पहली भेट के समय भी निराशा मुझसे चाहे उन्हे कितनी 
ही हुई हो, पर अपनी ममता से वचित उन्होने मुझे नही किया था। बिलासपुर 
जेल के दफ्तर मे ऐसा हुआ है कि सुभद्रा कुर्सी पर बैठी है, दादा बराबर की कुर्सी 
पर से उससे बात कर रहे है और मैं फश पर दोनो के चरणो के पास बैठा हू। 
रह-रहकर दादा मुझे स्नेहसिक्त ममत्व से देख लेते है और फिर बात उनकी 
जारी हो जाती है। स्नेह अलक्ष्य रूप से काम करता है। उसको शब्दो की 
आवश्यकता नही होती और कौन जानता है कि वह स्नेह-मिश्रित करुणा भाव 
भीतर-भीतर ही मुझे अभिसचित नही करता गया होगा । 

सुभद्रा उनकी कविताए भी जेल से ले आया करती और मुझे दिखाती थी। 
उन कविताओ से मन मे स्फूरति पैदा होती थी। देशभक्ति से वे भरी होती ओर 
रस उनमे से छलकता-सा लगता । उनकी प्रसिद्ध कविता 'कोयल बोलो तो' लग- 
भग उसी समय की लिखी हुई है। 

उसके बाद महात्मा भगवानदीनजी बतूल जेल से रिहा हुए। यह सन्‌ बाईस 
की बात है। माताजी के साथ मैं बैतूल गया था। महात्माजी ने कहा कि क्या 
करते हो, यही रहकर चलो देश का काम करो । इस तरह माताजी चली आयी 
और मै पीछे बंतूल ही मे टिका रह गया और काग्रेस का काम करने लगा। इस 
सम्बन्ध मे मध्यप्रदेश काग्रेस कमेटी के मेम्बर के नाते जब-तब दादा से मिलना 
हो जाया करता था। इससे पहले काफी समय प० सुन्दरलाल प्रदेश काग्रेस के 
अध्यक्ष थे और कार्यालय जबलपुर था । इस सब समय मुझे दादा की आत्मीयता 
और सहानुभूति प्राप्त होती रही और उसका मृल्य भी मालूम होता गया । प० 
सुन्दरलाल का साथ कोई विशेष प्रिय अनुभव न था। मेरा मन उस शासन के 
नीचे कुछित-सा रहा करता था। उस समय थोड़ी देर का भी दादा का सान्निध्य 

मानो मुझमे हरियाली जगा दिया करता था। मुझे याद नही है कि उस परिस्थिति 
में मैने कभी किसी आरोप या ताकीद का भार अनुभव किया हो बल्कि उस 
उपस्थिति मे ये अह के बन्धन खुलते-से लगते थे। वे दिन मुझे याद है कि कैसे 
ताकीद भरे अनुशासन का आतक मुमेझुलसाए रहता था और कैसे फिर दादा 
का सामीप्य मुझे अनायास स्वस्थ बना देता था। 

मध्यप्रदेश से फिर दिल्‍ली लौट आना पडा और दादा के दशेन यदा-कदा 
काग्रेस अधिवेशन पर होते थे, विशेष सम्पर्क का लाभ नही मिल पाता था। लेकिन 
सन्‌ १६२३ में नागपुर मे झडा सत्याग्रह छिड पडा । तार आया और मैं भी वहा 
पहुच गया । माखनलालजी उस समिति के सदस्य थे, जो सत्याग्रह का सचालन 
करती थी । विनोबा उसमे थे,जभमनालाल बजाज और महात्मा भगवानदीनजी भी 
उसमे थे। दादा प्रकाशन-प्रचार का काम सभालते थे और मुझे भी उनके नीचे 
उसी तरह का काम सौपा गया। तब मै कई हिन्दी-अग्रेजी दैनिको का सवाददाता 
बन गया था । दादा के कार्य करने की पद्धति मे अनुशासन की कडाई न थी और 
मुझे नही याद पडता कभी किसी तरह का ऊपरी आदेश मुझे उनसे प्राप्त हुआ 
हो । उनका स्तिग्ध-विश्वस्त भाव ही जैसे मुझे स्फूर्ति देता और काम में कोई 
त्रुटि नही होने देता था। पैसे के बारे मे भी कोई किसी ताकीद का सामना मुझे 
नही करना पडा। अपनी सुझ-बूझ से चलता था और करता था और किसी रोक- 
टोक का अनुभव नही होता था। मुझमे आत्म-विश्वास की बेहद कमी थी लेकिन 
जैसे उस काम से मुझमे आत्म-विश्वास जागा और मैं अपने हीन भाव से किचित्‌ 
उद्धार पा सका । 

सन्‌ १६९२३ के इस सत्याग्रह के अन्त में सन्धि हुई और उससेतत्काल बाद के 
दिल्‍ली के स्पेशल काग्रेस अधिवेशन मे दादा आए। उन्होने मुझे खोज निकाला 
और एकाएक जब उन्हे मैने पहाडी धीरज के स्थान पर देखा तो सहसा मै विश्वास 
न कर सका मैं किसी तरह कोई सुपरिचित व्यक्ति न था और जिस-तिस तरह 
मुझे दृढ निकालना आसान काम न रहा होगा। तब मुझमे किसी प्रकार साहि- 
त्यिक सभावनाए भी नही देखी जा सकती थी। फिर भी दादा ने इसे कष्ट न 
माना, आत्मीयता के सहज व्यवहार पर माना ये उनके स्निग्ध एवं मनस्वी 
व्यक्तित्व के परिचायक है। यही घटना इसके थोडे अरसे बाद भी हुईं । भरतपुर 
साहित्य सम्मेलन से वे दिल्‍ली पधारे थे। मैं घर लौटता हू तो देखता हू दादा की 
लिखी पक्तिया है कि, आया था, तुम मिले नही । चतुरसेनजी के यहा चांदनी 
चौक ठहरा ह । मिल लेना ।” चतुरसेनजी से यह मेरा प्रथम साक्षात्कार हुआ । 
दादा के कारण चतुरसेनजी ने मुझे प्रेम से अपनाया और शायद वही परिचय था 
जिसके कारण एक रोज मै स्वय साहित्यिक बन सका। अन्यथा यह सम्भावना 
मेरे मन में कमी उदित न हो सकती थी, न कभी यथावश्यक साहस ही मुझे हो 

सकता था। 

बाद में वह यहा साहित्य सम्मेलन के अधिवेशन में आए, लेकिन तब तक तो 
मैं लेखक माना जाने लगा था और वह कथा दूसरी हो जाती है। 

दादा कवि है, लेखक भी है। लेकिन वक्ता के रूप में उनकी छटा सबसे 
निराली है। हिन्दी मे वैसा उदाहरण मुझे दूसरा नहीं मिला। साहित्यकार तो 
ठीक लेकिन सामने उपस्थित सहख्नर-सहस्र श्रोताओं को एक ही भाव मे विभोर कर 
देने की क्षमता कम विस्मयकारी नही है। फिर उसमे वह उत्ताप और उत्तेजना 
भी नही होती जो मच का उपयोग करनेवाले राजनैतिक नेताओ में पाया जाता 
है। दादा के वक्त॒त्व से मानो गरमी की जगह प्रकाश मिलता है और उत्तेजन के 
बजाय उत्कर्ष । प्रयोजन से लदी उनकी वाणी नही होती बल्कि केवल संवेदन से 
झकृत होती है, उसका स्पदन सहसा आपको छू जाता है और यह अनुभव आपको 
नही होता कि आप आदाता है जबकि प्रदाता कोई दूसरा है। मैंने हठात्‌ उनको 
सुनते हुए कई बार यह अनुभव किया है कि एक विशेष प्रकार का तादात्म्य 
स्थापित हो जाता है जिसका विश्लेषण नहीं किया जा सकता बल्कि जिसका 
अगीकार ही किया जा सकता है। उनके काव्य की भी यही खूबी है। उसको 
सीधे-सादे प्रयोजनबद्ध किसी अभिधार्थ में समेटा नही जा सकता। उसमे एक 
झक्कति और गज है जो निरे अर्थ को लाघ जाती है और जिसके आशय को पाने- 
पकडने मे समीक्षक खोया-खोया-सा रह जाता है, वैसी ताजगी और हरियाली 
शायद किसी दसरी वाणी मे नही है और गुण है, लेकिन यह सद्य'स्फूरति मौलि- 
कता जैसे माखनलालजी के भाग की विशेषता है। राष्ट्रीय ललकारसे भरी कवि- 
ताए अवश्य है लेकिन माखनलालजी के हृदय का नवनीत जो उनके विश्व प्रणय 
भाव के आवेदन-निवेदन में है, वहा कमाल की नजाकत है। 

इस अनुपम मार्दव को उनकी प्राणशक्ति के हठीलेपन की तुलना में बिठाकर 
देखे तो विलक्षण मालूम होता है। वैस। नाजुक और सूक्ष्म सवेदन की मूच्छना 
से सयुक्त व्यक्तित्व हिन्दी क्षेत्र मे शायद दूसरा नही भिलेगा। काया स्वल्प है 
और आकृति के बनाव तक मे वह मृदुता प्रतिबिम्बित देखी जा सकती है। उनका 
स्वास्थ्य कभी वैसा नही रहा जिसे बलिष्ठ कह सके । सन्‌ १६२१ में भी उनके 
साथ दो बक्स दवाई और पथ्य के चला करते थे। तब से कभी वे फर्स्ट क्लास से 
कम मे बै& हो ऐसा नही लगता । दवाइयो का अम्बार भी उसी तरह साथ न रहा 
हो यह भी कम सम्भव है। नजाकत की हद ही मानिए । मान-स भ्रम के बारे मे भी 
वे उतने ही सेन्सेटिव' है। बडे से बडे सत्ता या प्रतिष्ठा प्राप्त के साथ होंकर वे 
उससे उन्‍नीस रहना नही सह सकते। इसीलिए अपनी सभी प्रतिभा और निपुणता 
के बावजूद वे आज विशेष सुविधा सम्पन्न परिस्थिति में नहीं है । पर इस सब 
सूक्ष्म सवेदनात्मक वृत्ति के रहते मूल प्राण स्तर पर वे अत्यन्त दृढ और सक्षम है। 

सन्‌ १६६५ के अन्त तक किसी भी दूसरे के लिए यह सभव नही हो सकता था 
कि वेसे दुर्बंल स्वास्थ्य को लेकर वह जीता ही न चला जाता बल्कि निरन्तर भर- 
पूर भाव से देता भी चला जाता। किन्तु माखनलालजी की वदान्यता और 
कर्मण्यता इस सारे काल मे कभी तनिक कूठित और निष्क्रय नही हो सकी है। 
उनकी जीवनस्पृहा को कोई बाह्य प्रभाव निस्तेज नही कर सका है। उनकी दान- 
शीलता अजस्र रहे चली गई है। रोगो ने कितना भी उन्हे घेरा हो, अपग तक 
कर दिया हो, लेकिन उनके चेहरे के सौम्य-सुभग भाव को कोई कभी नही हर 
सका है । खिन्‍तता अपना विकार उस चेहरे पर कभी नहीं अकित कर पायी है 
और सदा वहा से औदाय की आभा ही प्राप्त होती रही है। 

आज का युग कुछ बुद्धि के अतिरेक का मालम होता है। साहित्य मे विशेष- 
क्र काव्य पर उसका फदा कसा-सा दीखता है। वह तत्त्व जिसका माखन- 
लालजी के साहित्य मे प्राचुय॑ और जिसके कारण उसकी सुषमा और हरीतिमा 
मुरझाकर कभी पीली पडनेवाली नही है, उस तत्त्व की आज कुछ अवमानना 
दीखने मे आती है। मुझे लगता है कि उसकी प्रतिष्ठा की पुन आवश्यकता है । 
उस तत्त्व को मै रोमास कहता हू । यथार्थता यदि हमको बाध लेती है तो साहित्य 
फिर विज्ञान का पूरक नही रहता, वह मानो उसका बन्धुत्व हो जाता है। यथार्थे 
जितना है सत्य उतना ही नही है । सत्य अनन्त और असीम है। उसकी उपलब्धि 
में पुरुषार्थ के लिए सदा ही अवकाश रहनेवाला है, अर्थात्‌ कल्पना भी सत्य के 
सीमान्‍्त को थाह नही सकती । उस सत्य के प्रति दावेदारी का मनोभाव यथार्थ- 
वाद मे ही आता है। ऐसे यथार्थ का अयथार्थ और कदर्य तक बन जाता है। सत्य 
के सधिस्तु के लिए, अत रोमाटिक होने से कभी छुटकारा नही है। माखनलाल- 
जी का जीवन-अनुभव विशाल और बहुमुखी है। लेकिन इस अनुभव ने उनकी 
दृष्टि को विस्मिति के भाव से वचित नही होने दिया है। इसलिए उनमे और 
उनकी रचताओ मे एक आशा और आनन्द का स्वर है। निराशा और कृठा से 
वह काव्य अथवा कवि कही परास्त और पराजित नही है। ज्ञान के किनारो के 
पार जानेवाली उत्कठा और अभीष्सा से वह सम्पन्न है। मेरा कहना है कि यथार्थ 
बोध से घिरे रहनेवाली और रोमाच के स्पर्श से भय खानेवाली कविता आयु से 
ही पीत और पाडर दिखने लगती है। वह माखनलालजी से प्रभूत मात्रा मे उस 
तत्त्व को ग्रहण कर सकती है जो कविता को चिर॒यौवन दे सके और सदा के लिए 
उसको मलिन अ्रथवा जजेर होने से बचा सके । 

ऐसे माखनलालजी हो सकते है किसी अपेक्षा और किसी की दृष्टि में विफल 
दिखाई दे । सचमुच कुछ ही पहले कही पढने को मिला था कि जिस खपरैल वाले 
घर मे वह बरसो से रहते आए है, वह उन्हे शायद खाली कर देना पडेगा * 
मालिक मकान की ऐसी ही नीयत है। यानी उनके पास रहने को अपना मकान 

तक नही है । लोग है जिनके पास महल तक है और जाने कितनी-कितनी उनकी 
आमदनी है। होगे वे लेकिन उनसे विशेष वास्ता अनुभव नही होता है। पर भेरे 
मन मे, जब भी खडवा के आसपास से ग्रुजरना होता है, उनके दर्शन की लालसा 
तीव्रता से उठ आती है। इन्दौर गया, बुरहानपुर गया या बम्बई के रास्ते उधर 
आना या जाना हुआ तो उस लालसा का सवरण मै नही कर पाता ह और कुछ- 
एक घटे के लिए ही सही, उनका दर्शन और आशीर्वाद पा लेने का प्रयास अवश्य 
करता हू । बडा अच्छा लगता है और उनकी स्नेहाकुल आखे और वाष्पाकुल 
वाणी से स्तान' पाने जैसा आनन्द मिल जाता है। दादा स्वय बहुत अरसे से 
विधुर है, लेकिन इस कारण, बल्कि उनमे कौटुम्बिकता और पारिवारिकता का 
भाव और भी समृद्ध हो गया है। इधर पिछले दो-तीन बार उनके दर्शन के समय 
पत्नी भी साथ थी, और जब मैने उन्हे कहा कि तुम्हे साहित्यतीर्थ का दर्शन-वदन 
प्राप्त हो रहा है, तो सचमुच उनके अभ्यन्तर से भी उन्हे ये साक्ष्य प्राप्त होती 
गई कि ये पुण्यलाभ सचमुच तीर्थ-दर्शन से प्राप्त हो सकनेव्गला लाभ है, जो और 
किसी सासारिक लाभ से अलग मूल्य रखता है। वे शब्द को बहुत स्पष्ट नही 
बोल पाते थे किन्तु मैं विस्मथ मे रह गया यह देखकर कि उस अवस्था मे भी वे 
आधुनिक मति-गति के कितने घनिष्ठ स्पर्श मे रहते और उस सबके बीच मान- 
सिक दृष्टि से तो स्वय कितने स्वस्थ और अडिग बने रहते है।' 


.._ ३. सत्त ६६ में लिखा गया लेख । 

<> ९० 


रामधारीसिह *दिनकर' 


एक भारतीय आत्मा' की कविता पहले-पहल मैंने सन्‌ १६२० में साप्ताहिक 
प्रताप मे पढ़ी थी। तब मेरी उम्र कोई बारह साल की थी। वह कविता 
लोकमान्य तिलक के निधन पर रची गई थी 

बच्भपात पर मिटे हाय, हम, 

रोने दो, सहार हुआ, 

कसक कलेजे फाइड, दुखी, 

यह बुरे समय पर वार हुआ । 

वह कविता मेरी समझ मे, पूरी की पूरी आयी थी या नही, नही कह सकता । 
किन्तु, पसन्द मुझे वह इतनी आयी थी कि पूरी की पूरी कविता मुझे कठ हो गई 
थी और गाव में मै अकसर उसे लोगो को सुनाया करता था। उस समय मुझे यह 
जानने की फिक्र नही थी कि एक भारतीय आत्मा' किस कवि का नाम है, न इसे 
जानने का मेरे पास कोई सुयोग था। पीछे जब मैं साहित्य में आया, तब बहुत 
दिनो के बाद माखनलालजी के बारे मे थोडी जानकारी हासिल हुईं। किन्तु 
उनकी तिलकजी की पृत्यु पर लिखी कविता बराबर मेरे मन मे गूजती रही और 
जब मैं अपने लिए पत, प्रसाद, महादेवी और निराला से भिन्‍न राह खोजने 
लगा, तब इस कविता ने अज्ञात रूप से, सेरी बडी सहायता की। इसीलिए, 
मेरा विचार है कि साहित्य में मेरा अगर कोई गुरु हो सकता है तो वे गुरु श्री 
माखनलालजी है। 
नया कवि जब साहित्य मे आता है, तब समकालीन कवियो की रचनाएं वह 

बडे चाव से पढता है। किन्तु, मेरी नजर सबसे अधिक माखनलालजी की कवि- 
ताओ पर रहती थी ।गरचे, पत्रो मे उनकी कविताए काफी लम्बे अन्तराल के बाद 
छपा करती थी तब भी मुझे सबसे अधिक आनन्द उन्हीं की कविताएं पढ़कर 
होता था। 

पगली तेरा ठाट किया है रत्नाम्बर परिधान 
अपने काबू नहीं और यह सत्याचरण विधान 
उनन्‍्मादक मी० सपने ये, और अधिक मन ठहरे, 
साक्षी न हो न्याय मन्दिर मे कालिन्दी की लहरे | 
यह कविता 'मनोरमा' में छपी थी | और थोडे दिनो बाद विशाल भारत मे 
यह पढा कि जब प० बनारसीदास चतुर्वेदी ने माखनलालजी को यह सुझाया कि 
यदि किसी व्यक्ति के सामने साहित्य और राजनीति के क्षेत्र समान रूप से खुले 
हो तो मेरी समझ मे यह नही आता कि वह साहित्य को छोडकर राजनीति की 
ओर क्यो जाता है, तब माखनलालजी ने उन्हें ये चार प क्तिया जवाब मे लिखकर 
भेजी थी 
सखे, बता दे, कैसे गाऊ, अमृत मौत का दाम न हो, 
जगे एशिया, हिले विश्व पर, राजनीति का नाम न हो ? 
व्यथित बासुरी से कहता हू, हीतल हक मचा दे तू, 
अरी गरीबिन, रण-डका बन कसकर चोट लगा दे तू। 
आदमी जो कुछ बनता है, अनेक घटनाओ के कारण बनता है, अनेक प्र भावों 
के कारण बनता है। मेरा ख़याल है, मेरे भीतर राजनीति-प्रियता की कही जो 
एक चिनगारी आ गिरी थी, उसे माखनलालजी की कविताओ ने तेज कर 
दिया । माखनलालजी की कविताएँ केवल कविताएँ नही थी। कविताएँ होती हुई 
भी वे कविताओ से कुछ बडी चीज थी । वे व्यक्ति की नही, समग्र राष्ट्र की भाव- 
नाए थी । एक युग की नही, भारत के पूरे इतिहास की आवाज थी। माखन- 
लालजी केवल अपना ही हृदय नही हिलोरते थे, कविताओ के द्वारा वे सारे देश के 
हृदय को हिलोर देते थे। जन-जीवन मे कविता कितना बडा आलोडन मचा सकती है, 
इसके जितने बडे प्रमाण माखनलालजी की कविताओ ने दिए उतने बडे प्रमाण इति- 
हास मे कभी-कभी ही देखने को मिले होगे । मगर जिन लोगो ने कविता का वह 
जादू नही देखा, उनकी दृष्टि मे मेरा कथन बकवास ही माना जायेगा । उस समय 
कविता की शक्ति जिन्दगी से चोट लेने और जिन्दगी पर चोट देने मे परखी जाती 
थी । किन्तु, अब भारत में भी यह मान्यता पहुच गयी है कि कवि का धर्म तटस्थता 
है, कर्म से तटस्थता, विचार से तटस्थता, जीवन से तटस्थता और सम्भव हो तो 
अर्थ से भी तटस्थता। चुकि जिन्दगी कविता से असर लेने को तैयार नही है, 
इसलिए कवि उसकी उपेक्षा करेगा, अपनी सारी भक्ति अपने शब्दों को अपित 
५ करेगा। सौ साल से यूरोप के अनेक श्रेष्ठ कवि इसी साधना में रहे है और उस 
साधना के पथ पर उन्होने बलिदान भी किया है। पाठको के साथ अपने सम्बन्ध 
का बलिदान, कलम से कमाई करने के लोभ का बलिदान, लोकप्रियता और कीति 
का बलिदान, सुख, शान्ति और कभी-कभी सज्ञा का बलिदान । मगर हम लोग तो 

माखनलालजी की परम्परा मे बढे है, यह मानते है कि कविता केवल शुद्ध कविता 
ही नही होती । बहुत-सी मिश्रित कविताए भी शुद्ध कविताओ से श्रेष्ठ होती है । 
और जो कविताए केवल अभिव्यक्ति की पूर्णता के लिए लिखी जाती है, समाज 
पर प्रभाव उन कविताओ का भी पडता है और जो कवि अपने बारे में यह 
सोचता है कि वह काल-मुक्त है, समय के प्रभाव से वह भी मुक्त नही है । 
फिर किसी वक्‍त पत्रो मे इस बात की चर्चा आयी कि माखनलालजी को जेल 
मे एक बार बेत की सजा मिली थी या मिलनेवाली थी। मित्रो ने उन्हे शायद 
यह राय दी थी कि आप किसी तरह ननु-नच करके इस सजा से बच जाइये नही 
तो आपका कोमल शरीर इस दड को सँभाल नही सकेगा। इस पर माखनलालजी 
ने निम्नलिखित पक्तिया लिखी जो आग की इलाका के समान आज भी चमक 
रही है 
मत व्यर्थ पुकारे शूल-शूल, 
कह फूल-फूल, सह फूल-फूल। 
हरि को ही-तल मे बन्द किये, 
केहरि से कह नख हल-हल । 
कागो का सुन कतंव्य-राग, 
कोकिल-काकलि को भूल-भूल । 
सुरपुर तज दे, आराषध्य कहे, 
तो चल रौरव के कूल-कूल। 
किन्तु, माखनलालजी की प्रतिभा का सबसे अदभुत चमत्कार सन्‌ १६२६ 
मे दिखायी पडा जब बोरस्टल जेल में भगतसिह और यतीन्‍द्रनाथ दास के साथ 
अनेक क्रान्तिकारी नवयुवक अनशन कर रहे थे । इन युवकों के उपवास के समा- 
चार से सारा देश व्याकुल हो रहा था। उपवास करते किसी को चालीस दिन, 
किसी को पैतालीस दिन और किसी को पचास दिन हो गए थे। लोग रोज ही 
अखबारो की प्रतीक्षा अत्यन्त उत्कठा से करते थे और रोज ही जो समाचार आते 
थे उनसे सरकार की निष्ठु रता और युवको की मर्दानगी और प्रत्यक्ष होती जाती 
थी । हालत यह थी कि हर देशभक्त भारतवासी के हृदय मे इन करान्तिकारियो 
के लिए वही प्रेम उमड रहा था जो प्रेम अपने सगरे-सम्बन्धी के लिए होता है। 
सभी देशवासी व्याकुल थे, सभी देशवासी बेहाल थे। हवा में क्रोध और करुणा 
इस प्रकार एकाकार हो रहे थे मानो बछडे बाघों से जूझ रहे हो और गागे कठ- 
घ्रो मे बन्द रंभा रही हो। ऐसे मे अचानक माखनलालजी की 'मरण त्यौहार 
नामक कविता पत्रो में छपी जिसमे कवि ने कहा था कि नाश ने भारत को 
चुनौती भेजी है। उस चुनौती का पूरा जवाब न तो चरखावाले दे पाये, न 
आनन्द-भवनो के सम्राट, न उस चुनौती का जवाब पाडिचेरी दे सकी । देश 


१३६ माखनलाल चतुर्वेदी यात्रा-पुरुष 


की भट्टियों से जब जवाब नही चला तो यह काम करने को जहाँ-तहाँ से चिन- 
गारियाँ आगे बढ चली । 


ताश ने सागर तरगे चीरकर 
गगन से भी कठिन स्वर गभीर कर, 
संधि का सदेश' भेजा है यहाँ, 
पूछकर, किसके कलेजा है यहाँ ” 


छ एे ७ 


“राजपथ की गालियाँ हमने सही 
प्रार्थनाएं, पुस्तके रच कर कही, 
श्रेष्ठ है, वहविपिन है अपना अहा 
वध गजेन्द्रो का नही होता जहाँ ' 
है रिपोर्टों में कलेजा छप रहा, 
देश के आनन्द-भवनो ने कहा। 


0 ० ५ 


नाश जी! नक्षत्र यदि लाचार है 
श्री सुधाकर भी उतरते द्वार है, 
तो जलेगी तेल कर निज कामना, 
आइये, मिट करेंगी सामना। 


ये कुछ बानगी के पद है जिन्हे मैने स्मृति से लिखा है। पूरी कविता घटनाओ 
की लपेट मे लिखी गयी थी और वह इस मान्यता का खडन करती थी कि पत्र- 
कारिता कवित्व के धरातल तक नही पहुच सकती । शासन के अत्याचार, युवकों 
की वीरता और देश की विवशता और बेचेनी से भरी हुई उस कविता ने सारे 
हिन्दी भाषी भारत का हृदय हिला दिया। मोमबत्ती के बृद-बूद करके गलने के 
क्रम मे देश को युवकों के शने -शने मिटने का रूपक दिखायी पडा और जिसने 
जहाँ भी वह कविता पढी उसकी छाती खौल उठी, उसका हृदय विदीर्ण हो गया, 
उसकी आखो से आसू निकल पडे । उस कविता का अन्तिम पद अत्यन्त मर्मवेधी 
था और उसे पढकर आसुओ को रोक रखना सचमुच असम्भव बात थी। 
जम्बुकेश, चलो ! जहा सहार है, 
वन्य-पशुओ का लगा बाजार है, 
आज सारी रात कूकेगे वहा, 
मोम-दीपो का मरण-त्यौहार है। 
लगभग ऐसी ही प्रसिद्धि माखनलालजी की कैदी और कोकिल' नामक 


कवि, वक्‍ता और देशभक्त १३७ 
कविता की भी हुई थी । अग्रेजी सल्तवत के खिलाफ भारतवासियो के हृदय मे जो 
आक्रोश भरा था, मानो वही आक्रोश माखनलालजी की इन पक्तियों मे फूट 
पडा था 
हू मोट खींचता लगा पेट पर जूआ, 
खाली करता हू ब्रिटिश अकड का कूआ। 

कवि, देशभक्त और वक्ता, इन तीनो रूपो मे माखनलालजी का देश मे जो 
सम्मान रहा है, वह सम्मान बिरले साहित्यकार को नसीब होता है। देशभक्ति 
के आवेग ने माखनलालजी को मथा और अपनी कविताओ के जरिये उन्होने सारे 
देश के हुदय को मथ डाला। अभिनव काव्य-सिद्धान्त की कसौटी पर घिसकर 
किसी को भी यह कहने की गलती नही करती चाहिए कि माखनलालजी की 
कविताएँ इसलिए हीन है क्योकि ये देशभक्ति का प्रचार करती है। वन्देमातरम्‌ 
कहकर जो क्रान्तिकारी वीर फासी पर भूल गये, उन्होने क्या केवल एक मन्त्र का 
प्रचार किया था ? अथवा यतीन्द्रनाथ दास की मृत्यु पर जो लोग रो उठे वे क्या 
देशभक्ति का प्रचार करने को रोये थे ? उगती सभ्यता के कवि भावनाशील और 
बुझती सभ्यता के कवि बुद्धिपीडित होते है। कविता के भीतर बुद्धिपीडा का जो 
तूफान उठा है, वह उस सभ्यता से उठा है जिसका क्षयकाल समीप है। यूरोप 
शिखर से उतरने वाला है इसलिए भावना वहाँ बुद्धि से हार रही है और कवि 
अपने भीतर के आलोचक से दबता जा रहा है। किन्तु, भारत तो हजार साल के 
पतन के बाद उत्थान की ओर बढनेवाला है। आध्यात्मिक क्लान्ति की नकल यहाँ 
चाहे जितनी की जाय, किन्तु वह चीज यहाँ जड नही पकडती क्योकि आग धुएँ 
से नही जनमती, धुओं ही आग से पैदा होता है । 

जिन लोगो ने माखनलालजी का भाषण नही सुना वे हमारे या आपके कहने 
से यह नही समझ पाएँगे कि हिन्दी मे वक्‍तृता की कसी अद्भुत शक्ति है अथवा 
पुराने जमाने मे नबी और पैगरम्ब्र किस आवेश में बोलते रहे होगे। पटना के 
स्वर्गीय डा० सच्चिदानन्द सिन्हा हिन्दी की शक्ति से अपरिचित थे और इसी 
कारण वे हिन्दी का मखौल उडाया करते थे किन्तु सन्‌ १६३५ मे जब पडित 
माखनलालजी चतुर्वेदी पटना पधारे, उनका व्याख्यान एक दिन सिन्हा साहब ने 
भी सुना और भाषण सुनकर वे बिलकुल चकित रह गये । फिर उन्होने माखन- 
लालजी के सम्मान मे बहुत बडी पार्टी दी और बार-बार उनके व्याख्यान सुनने 
को वे सभाओ में सम्मिलित होते रहे । इसी प्रकार, जब माखनलालजी का भाषण 
मुजफ्फरपुर में हुआ तब तत्कालीन कौंसिल ऑफ स्टेट के माननीय सदस्य 
स्वर्गीय श्रीनारायणजी मेहता ने भरी सभा मे यह कहते हुए माखनलालजी के 
पाँव पकड लिये कि “महाराज, ऐसा भाषण मैंने आज तक नही सुना था।' 

यह हिन्दी का भयानक दुर्भाग्य रहा कि माखनलालजी ससद्‌ सदस्य के रूप 

में दिल्ली नही लाये जा सके। अगर बे कुछ वर्ष भी दिल्‍ली रहे होते तो निश्चय ही 
उनके मुख से प्रवाहित होनेवाली हिन्दी से हिन्दी-्नवरोधियो के भाव मे बहुत बडा 
परिवतंन आ गया होता। किन्तु, क्रान्ति का स्वभाव है कि वह जिनके कत्धो पर 
चढकर विजय के द्वार तक पहुचती है, अकसर वह उन्हे अपना आहार बना लेती है। 
जब वह सत्ता के आसन पर बैठने लगती है, तब वह उन्हे पीछे भी धकेल देती है 
जिन्‍्होने उसे सत्तासीन करने के लिए जीवन-भर काम किया है। किन्तु माखन- 
लालजी ने इस उपेक्षा और अन्याय को जिस शालीनता के साथ मौन रहकर सहा 
है, उससे उनकी देश-भक्ति और भी पुष्ट दिखायी देती है, उनकी ऊचाई कुछ 
और बडी मालूम होती है । 
जब तक स्वतन्त्रता का समग्राम चलता रहा, माखनलालजी उसकी अगली 

पक्ति मे खडे होकर जूझते रहे, शरीर से जुझते रहे, भावना से जूझते रहे । जब 
वह सम्राम समाप्त हुआ, बलिदान की परम्परा पर आप से आप एक रोक लग 
गई। किन्तु यह रोक माखनलालजी के बलिदान पर नहीं लगी। देशभक्ति का 
वरण माखनलालजी ने सत्ता के लिए नही, आराध्य के द्वार तक पहुँचने के लिए 
किया था। इसीलिए सत्ता के छलसे साधक को निराशा नही हुई । विफलताबोध 
का दश उसे नही लगा । बलिदान खुद में एक आनन्द है, फकीरी अपने आप मे 
एक नशा है। 

मैं बलि का गान सुनाती हू, 

प्रभु के पथ की बनकर फकीर, 

मा पर हंस-हँस बलि होने मे, 

खिच हरी रहे मेरी लकीर। 

देश अथवा मानवता का इतिहास सत्ता के लाडलो से नहीं बनता, वह उन 

लोगो से रोशनी पाता है जो प्रभु के पथ के फकीर' है, जिनके बलिदान की 
लकीर हमेशा हरी रहती है। 


वह मेरी माँ हैं 


७ ० 


हरिक्ृष्ण 'प्रेमी' 


पडित माखनलाल चतुर्वेदी मेरे जीवन का निर्माण करने वाले व्यक्तियों मे 
बहुत प्रमुख स्थान रखते है। कदाचित्‌ वह स्वय नही जानते थे कि मैने उनसे क्या 
पाया क्योकि वह उनसे आगे आने वाली पीढी को स्वभाववश सहज सरक्षण देते 
रहे है। और सोचते भी नही थे कि उन्होने किस के लिए क्‍या किया। चतुर्वेदीजी 
में साहित्य-सुजन की अद्भुत प्रतिभा रही है और खेद की बात है कि उनकी इस 
प्रतिभा का पूरा उपयोग नही हो पाया । उन्होने आर्थिक संघर्ष, राजनीतिक कार्यों 
और उदीयमान साहित्यकारो का मार्ग प्रशस्त करने मे अपने जीवन के अधिकाश 
वे क्षण व्यय कर दिए जिनसे वह साहित्य-सुजन कर सकते थे । उन्होने अपने आप 
को अनेक उगती हुई प्रतिभाओं में वितरित कर दिया। पत्रकारिता, राजनीति, 
समाज-सुधार, राष्ट्रभाषा-प्रसार और नवीन साहित्यिक प्रतिभाओं के लालन- 
पालन आदि कार्यो से जो समय वह बचा पाते वही साहित्य-सृजन में लगाते | मैं 
सोचता हूँ कि मुझ्ी प्रेमचन्द, श्री जयशकर प्रसाद और श्री मैथिलीशरण गुप्त 
आदि की भाँति उन्होने अपना सम्पूर्ण जीवन एकमात्र साहित्य-सृजन में लगाया 
होता तो हिन्दी साहित्य के भडार को और न जाने कितने रत्न प्राप्त हुए होते । 
उन्होने अपने यज्ञ की बलि देकर साहित्यकारों की एक सेना ही तैयार कर दी 
जिनकी रचनाओ ने हिन्दी भाषा का मस्तक ऊँचा उठाया है। मुझे भी चतुर्वेदीजी 
ते ऐसी खुली हवा मे ला बिठाया था,जहाँ मेरा स्वाभाविक विकास हो पाया। उसका 
यह अर्थ नही कि मेरे निर्माण मे अन्य व्यक्तियो का हाथ नही। मै अनेक हाथो मे 
पला और पुष्ठ हुआ हूँ, लेकिन चतुवंदीजी का स्नेह माँ के दूध के समान रहा। 
चतुर्वेदीजी की स्तेह-छाया मे रहने का सुअवसर मुझे, प्राप्त हुआ, लेकिन इस 
सौभाग्य को प्राप्त करने का मैंने प्रयास नही किया था,न मैने क्री उन्हे प्रत्यक्ष 
देखा था और न उनसे पत्र-व्यवहार ही हुआ था। कर्मवीर' के सम्पादक, प्रति- 
ष्ठित राजनीतिक नेता और राष्ट्रीय कवि के नाते उनका नाम था और यही 

अप्रत्यक्ष परिचय मेरा उनसे था । मेरी उस समय विशेष हस्ती न थी । अजमेर से 
प्रकाशित त्यागभूमि' पत्रिका के सहायक सम्पादको मे एक मै भी था। हाँ, 
आँखो मे' और जादूगरनी' दो काव्य-पुस्तके एवं स्वर्ण विहान' पद्य-ताटिका, 
बस ये तीन क्ृतियाँ मेरी प्रकाशित हुई थी । एक बात अवश्य थी कि मेरा दीवाना- 
पन उत दिनो चरम सीमा पर था, भावनाओ का तूफान मेरे प्राणो में उमडता 
था। मेरे उन तूफानी दिनो मे चतुर्वेदीजी ने मुझे अपने पास खीच लिया । 

बात शायद सन्‌ १६३० की है। सत्याग्रह आन्दोलन में मै जेल गया था। 
उससे छूटा ही था कि विदेशी शासन ने त्यागभूमि' पत्रिका का प्रकाशन वर्जित 
कर दिया और मै बेकार हो चुका था। कविताएँ 'वाहवाही' दिला सकती थी, 
रोटी नही । मेरे साथ मेरी पत्नी भी थी और एक बच्चा, और एक बच्ची की 
मृत्यु हो चुकी थी। मै किसी भी कीमत पर साहित्यकार का जीवन त्यागना नही 
चाहता था| भाग्य आजमाने के लिए मैने चॉद' के सपादक और स्वामी श्री राम- 
रावसिंह सहगल को सहायक सम्पादक के पद पर बुला लेने के लिए पत्र लिखा, क्‍यों 
कि सबसे पहले-पहल उन्होने ही मेरी एक कविता चॉद के प्रथम पृष्ठ पर प्रकाशित 
की थी | इसलिए समझा था वह मेरे दीवानेपन की कुछ कद्र॒ करते है। खैर, उन्होने 
मुझे नियुक्ति-पत्र भी भेज दिया लेकिन ठीक उसी दिन मुझे चतुर्वेदीजी का पत्र 
मिला, जिसमे लिखा था, 'सुता है कि 'त्यागभूमि' के बन्द होने से तुम बेकार हो | 
मेरे पास आ जाओ और मेरे दु ख-सुख मे हिस्सा बेंटाओ ।” मेरे आइचर्य की सीमा 
न थी। मेरा उनसे परिचय न था। मैने उन्हे लिखा भी न था लेकिन उन्होने मुझे 
बुलाया है । मैं अपने छोटे से परिवार के साथ खण्डवा जा पहुँचा । 

चतुवदीजी से मेरी भेट हुई। सारी नयी पीढी उनके चरण छूती लेकिन मैने 
नही छुए | कुसस्कारी आदमी हूँ, कभी बडो के पॉव नही छ ए। गाधीजी से प्रत्यक्ष 
होने पर उनके भी नही । इसका मनोवैज्ञानिक कारण है जिसे बताने का अवसर 
यह नही है। खेर, चतुवंदीजी ने हाथ पकडकर पलँग पर अपने पास ही बैठा लिया। 
बोले, “तुम आ गए, मेरे मन की साध पूरी हुई। मै लम्बे अरसे से तुम्हे अपने पास 
बुलाना चाहताथा।* मैंने साइचर्य पूछा,'क्यो? ” उत्तर मिला, तुम नही जानते कि 
इसका कारण है तुम्हारी पुस्तक आँखो मे । मै इन्दौर गया था। वहाँ सर सेठ हुकुम- 
चन्द के शीशमहल में ठहरा था। रात को नौ बजे के लगभग जब मै बिस्तर पर 
आराम कर रहा था और सोही जाना चाहता था कि दो लड़के लाडलीप्रसाद 
सेठी और ईश्वरचन्द्र जेन जो नए-नए कवि बन रहे थे आ धमके और बोले, दादा, 
आज आपको एक नए कवि की काव्य पुस्तक में से कुछ सुनाएँगे ।' मैने कहा, अभी 
तो मै आराम करना चाहता हूँ ।' वे बोले “आप सुने, चाहे न सुने, हम तो पढेगे | ' 
और लाडलीप्रसाद ने तुम्हारी आँखो मे” पुस्तक मे से चार-छ पक्तियाँ पढी और 
वह चुप हो गया । मैं बिस्तर से उठा और बोला, “चुप क्यो हो गये ! पढो-पढो' उसने 

कहा, नही, आपके आराम मे बाधा पडती है।' लेकिन मैने उसे पढते रहने को बाध्य 
किया और एक बैठक मे तुम्हारी पूरी पुस्तक सुन डाली। मैने उन लडको से कहा, 
'मै इस लडके को अपने पास बुलाऊंँगा । सो देख लो मैने तुम्हे बुला लिया है ।” 

मै तो उनकी बातें सुतकर गद्गद हो गया। इतने महान कवि को मेरी पहली 
ही काव्य-पुस्तक ने इतना प्रभावित किया यह जानकर मै फूला नही समाया। 
पुस्तक स्वय मुझे भी पसन्द थी, फिर भी मैने उसे इतना असर करने वाली नही 
कृता था। उसमे है क्या, केवल प्रेमोदगार | यह ठीक है कि जो उससे सेरी कलम 
से निकला वह मेरे अन्त करण की चीख थी, अक्ृत्रिम | मैंने चतुर्वेदीजी से कहा, 
आपने मुझे अपने पास बुलाया, यह तो मेरा सौभाग्य है, लेकिन मेरी कविता की 
जो सराहना आपने की वह मात्र आपकी उदारता है।” वह बोले “नही , प्रेमी बात 
यह नही है, मैने तुम्हारी अन्य रचनाएँ नहीं पढी। सिर्फ यही पढी है। तुम्हारी 
अनुभूति गहन है और अभिव्यक्ति सरल और स्वाभाविक । तुम्हारी बात दिल से 
निकलती है और दिल मे प्रवेश करती है। हम लोग कविता के प्रत्येक चरण को 
चमत्कारपूर्ण बनाने का यत्न करते है, लेकिन तुम्हारा चमत्कार यह है कि तुम कोई 
चमत्कार पैदा करने का यत्न नही करते । कविता तुम्हारे अन्त.करण से झरने के 
समान प्रस्फुटित होती है । तुम नही जानते कि मैं तुम्हारी पुस्तक का सबसे बडा 
ग्राहक हूँ । अब तक “आँखों में की लगभग सौ प्रतियाँ मै खरीद चुका हूँ । जो भी 
नया कवि मेरे पास प्रोत्साहन पाने या मार्गदर्शन के लिए आता है उसे मै तुम्हारी 
पुस्तक भेट करता हूँ ।” उन्हे धन्यवाद देने के लिए मुझे शब्द भी नही सूझ रहे थे । 
मैं चुप रहा। मन में इस बात का सन्‍्तोष हुआ कि मैं ऐसे स्थान पर आ पहुँचा हूँ 
जहाँ मेरे पागलपन का अपमान नही होगा बल्कि उसे प्यार मिलेगा । 

में खण्डवा मे रह गया । अपने पास ही चतुर्वेदीजी ने एक छोटा-सा मकान 
किराये पर ले दिया । 'कर्मवीर' के सम्पादन का सम्पूर्ण भार मुझ पर डाल दिया । 
जब वह खण्डवा में रहते तो अग्रलेख मुझे बोलकर लिखवाते । एक-दो पिप्पणियाँ 
भी, लेकिन अकसर वह खण्डवा के बाहर ही रहते थे और अग्रलेख, टिप्पणियाँ आदि 
भी मुझे ही लिखनी होती । वह जहाँ भी रहते वहाँ से उनके सम्बन्ध में अपने 
विचार लिखते रहते । इस प्रकार सम्पादन-कला मे मुझे मार्गदर्शन प्राप्त होता 
रहता। मैं निरा कवि था। त्यागभूमि' मे रहते हुए दो-चार लेख और कुछ कहा- 
नियाँ लिखी थी लेकिन प्रकाशित एक ही कराई थी। गद्य के नाम पर इतनी ही 
देन मेरी थी और चतुर्वेदीजी ने 'कर्मवीर' का सारा ही कार्य मुझ पर छोड दिया । 
मुझे अपनी रुचि, अपनी इच्छा और अपनी योग्यता के अनुसार काम करने दिया । 
'कमंवीर के सम्पादकीय विभाग मे एकमात्र मै ही था और एक ही प्रबन्धक था 
और हम दोनो के ऊपर थे चतुर्वेदीजी जो प्रायः बाहर रहते। पत्र नियमानुसार 
समय पर प्रकाशित होता और उसकी प्रतिष्ठा थी। 'कमेवीर' मे मैं जो कुछ लिखता 

(कविता के अतिरिक्त), किसी पर अपना नाम नही देता था, इसलिए मुझे चिन्ता 
रहती थी कि उसका स्तर नीचा न रहे । चतुर्वेदीजी ने शुरू के आठ-दस दिन जो 
अग्रलेख बोलकर मुझे लिखवाए उसने उनकी भाषा-शैली को मेरे मन मे बैठा 
दिया। कभी कोई पाठक यह नही पहचान पाता था कि क्या चतुर्वेदीजी ने लिखा 
हैऔर क्‍या प्रेमी ने। उन्ही दिनो मैने स्वर्गीय श्री महावीरप्रसाद द्विवेदी के 
सम्बन्ध मे अग्रलेख लिखा था । सयोगवश अच्छा बन गया । श्री बनारसीदास चतु- 
वेंदी ने उस अग्रलेख की प्रशसा मे पंडित माखनलालजी चतुर्वेदी को पत्र लिखा 
जिसमे यह भी लिखा था कि ऐसा लेख आप ही लिख सकते थे । पडितजी ने वह 
पत्र मुझे दिया और कहा, “देखो, तुम्हारे लेख को बनारसीदासजी ने कितनी 
प्रशसा की है ? ” मैने कहा,“इस लेख के नीचे यदि हरिकृष्ण 'प्रेमी' लिखा होता तो 
क्या बनारसीदासजी प्रशसा के शब्द लिखते ?” उन्होने कहा, शायद न भी 
लिखते, लेकिन मुझे तो सनन्‍्तोष है कि मैने अपना काम सम्हालने के लिए उपयुक्त 
व्यक्ति को चुना है। 

उन्ही दिनो इन्दौर के उस समय के महाराजा तुकोजी राव को अग्रेजो ने गद्दी 
से उतारा था। चतुर्वेदीजी कही यात्रा पर थे इसलिए इस घटना पर अग्नलेख मैने 
लिखा । वह एक विचित्र ही अग्रलेख था । तुकोजीराव ने चाहे कुछ भी कुत्सित 
कार्य किया हो लेकिन अग्रेजो ने भारतीय नरेशो को सधियो में सम्राट का मित्र 
कहा था। क्या यही मित्रता का दर्जा है कि अग्रेज नरेशों को अपनी इच्छा से गद्दी 
से उतार दे ? मुभे इसमे भारत का अपमान जान पडा । अग्रलेख का शीर्षक था । 
सम्राट के मित्र । सीधे तौर पर यह तो लिखा जा सकता नही था कि सभी नरेश 
स्वाभिमान की रक्षा के लिए विदेशी शासन से विद्रोह कर दे। इसलिए व्यग्यात्मक 
दैली मे लेख लिखा गया । लेकिन उससे ध्वनि यही निकलती थी कि अग्नेजो को 
भारत से बाहर करने मे नरेशो को कदम उठाना चाहिए। अक प्रकाशित होने के 
दो-तीन दिन बाद मुभे, चतुर्वेदीजी का पन्न प्राप्त हुआ जिसमे लिखा था, “तुम्हारा 
'सम्राट केमित्र लेख पढा, तुम्हारी ओजस्वी लेखनी पर गर्व हुआ । लेख किसी क्राति- 
कारी के हस्ताक्षरों से प्रकाशित करके बेँटवाने योग्य है, फिर भी यह मत भूलो कि 
ऐसे ओजस्वी लेख महँगे पड सकते है। 'कर्मंवीर' और तुम्हारा माखनलाल बहुत 
गरीब है।” पत्र पढकर मुझ, सचमुच सकोच हुआ। 'कमंवीर' पर विदेशी शासन 
की क्र दृष्टि थी इसलिए उससे जमानत मॉगने और सम्पादक को जेल भेजने का 
बहाना ही शासनाधिकारी खोजते रहते थे | मैडरा कि सचमुच ही यह लेख चतुर्वेदी 
जी के लिए महँगा न पड जाय । ऐसाहुआ नही । जब चतुर्वेदीजी यात्रा से लौटे तो 
मुझसे बोले, “सच पूछो तो तुम्हारा लेख मुझे बहुत पसन्द आया था। तुमको मैंने 
जो यह लिखा कि लेख महगा पड सकता है इसका यह अर्थ न लगाना कि मै डरता 
हूँ या तुम्हे कायर बनाता हूँ । मेरा तात्पय॑ सि्फे इतना है कि हुमारी लडाई लम्बी 

है। पत्र हमारा शस्त्र है। शत्रु हमारे शस्त्र ही तोड डाले ऐसा अवसर जहाँ तक 
बने मत दो, फिर भी यह भी सत्य है कि सत्य को प्रकाशित न करे तो पथ से 
विचलित होगे । तुम्हारा यह लेख मुझे महँगा भी पड जाये तो मुझे पदचात्ताप न 
होगा। तुम निढव॑न्द्र होकर लिखो, तुम्हारी लेलनी में और भी ओज आए, यह मेरी 
कामना है। मैंने सत्य को प्रकाशित करने के लिए अनेक बार कीमते चुकाई है, अब 
भी चुकाने को प्रस्तुत हूँ । मेरी लेखनी बिक नही सकती और तुम भी कभी नहीं 
बेचना । 

चतुर्वेदीजी के व्यक्तित्व मे जहाँ ओज रहा है वही शालीनता थी । बार-बार 
देश के हित मे जेल जाने तथा अन्य प्रकार के कष्ट सहने से उतका शरीर जजेर 
हो गया था । खडवा के नागरिक ही क्या, सपूर्ण भारत के लोग उनके तपस्वी 
व्यक्तित्व का सम्मान करते थे। किन्तु फिर भी खडवा से कुछ व्यक्ति थे जो उनके 
व्यक्तित्व को लोगो की नजरो में गिराने का भरपूर यत्न करते रहते थे। खडवा 
से ही एक साप्ताहिक स्वराज्य' नाम का पत्र प्रकाशित होता था। आगरकरजी 
उसके सम्पादक थे। उनका चतुर्वेदीजी से व्यक्तिगत विद्वेंष था। पहले वह 
चतुर्वेदीजी के साथ 'कमंवीर' मे उसी प्रकार थे जिस प्रकार उनके साथ बाद मे मैं 
रहा। बाद मे उन्हे अलग होना पडा और स्तेह का सम्बन्ध शन्रुता मे बदल गया। 
खडवा नगर दो दलो मे बेंट गया--एक चतुर्वेदीजी का मौन पुजारी था और एक 
दल आगरकरजी का मुखर समर्थक । स्वराज्य' विदेशी शासन के विरुद्ध उतनी 
आवाज नही उठाता था जितना विष-बमन चतुर्वेदीजी के सम्बन्ध मे करता था। 
मैने अनेक बार चतुर्वेदीजी से कहा कि इनकी बातो का उत्तर देना चाहिए। 
चतुर्वेदीजी केवल मुसकराकर रह जाते और कहते, “तुम अपनी लेखनी को गदा न 
करना । मुझसे जो कुछ भी सेवा बन पडी है उसके पुरस्कार में यदि लोगो की 
नफरत प्राप्त हो तो होने दो, लेकिन हम साहित्यकार के वास्तविक पद से विचलित 
न हो इसी मे हमारी विजय है।” मेरे जीवन मे भी ऐसे क्षण आए है जब साथियों 
ने मुझे भरपूर बदनाम करने का यत्न किया है लेकिन मैंने चतुर्वदीजी से जो मत्र 
पाया उसी का पालन किया। 

यद्यपि चतुर्वेदीजी खडवा नगर के इस गन्दे सघर्ष से अपने आपको अलग 
रखने का यत्न करते थे, फिर भी उनके प्रशसक कभी-कभी उनके मान की रक्षा 
करने के लिए कोई कदम उठा ही लेते थे। ऐसी ही एक घटना उन दिनो घटी 
जब मैं कर्मवीर' मे था ।गाधीजी हरिजनो के हित मे भारतव्यापी यात्रा पर निकले 
थे । मध्यप्रदेश के दौरे मे प्रदेश के प्रमुखतम नेताओं के नाते प० रविशकर शुक्ल 
और प० माखनलाल चतुर्वेदी गाधीजी के साथ थे। गाधीजी का खडवा आने 
का भी कार्यक्रम था। चतुर्वेदीजी के विरोधी दल ने षड़यत्र किया कि चतुर्वेदीजी 
को गाधीजी के स्वागत-कार्यक्रम मे भाग लेने का अवसर ही प्राप्त न हो। कुछ 

व्यक्तियों ने एक वकील साहब के घर पर अपने ही दल के कुछ व्यक्तियो को जमा 
करके एक स्वागत-समिति का निर्माण कर लिया। स्वराज्य' मे एवं बाहर के पत्रो 
मे इस स्वागत-समिति की घोषणा कर दी गई जिसे पढकर चतुवेदीजी के प्रशसक 
चौके और इसका प्रतिकार करने का निश्चय किया। उन्होने टाउन-हाल मे दूसरी 
स्वागत-समिति जनता की बनाने के लिए सार्वजनिक सभा बुलाई। मैने इस मामले 
मे कोई दिलचस्पी नही ली थी | सध्या के समय घर मे बैठा हुआ 'कर्मवीर' के 
लिए लेख लिख रहा था कि श्री अनोखेलाल अरझरे आए और बोले, “अरे, चलते 
नही हो सभा मे |! ” मैंने पूछा, “कैसी सभा ? ” वह बोले, “अजीब आदमी हो, बडे 
सम्पादक बने फिरते हो और नही जानते आज कैसी सभा है ? अरे भाई, गाधीजी 
के लिए स्वागत-समिति बनानी है। पाखडियो ने षड़यत्र करके और दादा की 
अनुपस्थिति का लाभ उठाकर उनका अपमान करने का निश्चय किया है। हमे 
इसे विफल करना है।' खैर, मै उनके साथ हो लिया। जब हम टाउन हाल में 
पहुँचे, तो वहाँ का दृश्य ही विचित्र पाया । विरोधी दल के लोग पहले ही वहाँ 
जम बै० है और उनके दल का ही एक व्यक्ति अध्यक्ष की कुर्सी पर विराजमान है 
तथा उन्ही के दल के एक व्यक्ति ने प्रस्ताव रख दिया कि जो स्वागत-समिति बन 
गई है उसी को जनता स्वीकार करती है। चतुर्वेदीजी के प्रशसको ने भी प्रस्ताव 
अध्यक्ष को दिया कि जो स्वागत समिति बनी है उसने जनता के अधिकारों की 
अवहेलना की है और नई स्वागत-समिति बनाई जानी चाहिए ! अध्यक्ष महोदय 
कह रहे है कि जो प्रस्ताव पहले आया है पहले उसी पर बहस होगी। मैं सभा में 
भाग न लेने का निश्चय करके ही पहुँचा था। लेकिन वहाँ कि गडगड देखकर 
मुझसे रहा नही गया । मैंने कहा “सभापति जी ठीककहते है की जो प्रस्ताव पहले 
आया है उस पर पहले बहस होनी चाहिए । लेकिन प्रस्ताव पर सशोधन उपस्थित 
करने का अधिकार सभापति जी मानेगे और सशोधन पर पहले बहस कायदे से 
होनी चाहिए ।” सभा की भीड ने भी मेरा अनुमोदन किया और सभापति जी ने 
मुझे सशोधन पेश करने की अनुमति प्रदान की। मैने मच पर जाकर कहा कि 
मेरा बहुत सक्षिप्त सशोधन है, प्रस्ताव मे केवल एक अक्षर बढाने का। मूल प्रस्ताव 
है, कि जो स्वागत-समिति बनाई गई है उसे खडवा की जनता स्वीकार करती है। 
मेरा सशोधन है कि स्वीकार शब्द के पहले अ' अक्षर बढा दिया जाय। तब प्रस्ताव 
का रूप होगा जो स्वागत समिति बनाई गई है उसे खडवा की जनता अस्वीकार 
करती है। सभापति जी और उनके साथी भौचक्‍के रह गए। लगे कहने कि यह 
सशोधन नही प्रस्ताव का विरोध है, और विरोध मे आप बाद मे बोल सकते है । 
लेकिन एकत्रित जन-समूह को मजा आ गया था और लोग चिल्लाए, “नहीं साहब, 
एक अक्षर का परिवतेन सशोधन ही है और इसी पर पहले बहस होनी चाहिए । 
सभापति जी को राजी होता पड़ा । पहला भाषण मेरा हुआ और ऐसा वातावरण 

बना कि फिर विरोधियो के किसी भाषण का प्रभाव नहीं पडा । सशोधन पास हो 
गया। सभापति और उनके साथी सभा छोडकर भाग गए। फिर चतुर्वेदीजी के 
प्रशसको ने सभा चालू रखी और पिछली समिति को अस्वीकार करके नई बनाई 
गई। इससे यही सिद्ध हुआ कि चतुर्वेदीजी के विरोधी चालाक और वाकपदटु 
राजनीति के खिलाडी थे लेकिन चतुर्वेदीजी के व्यक्तित्व पर खडवा की जनता 
की आस्था अट्ठ थी । 

चतुर्वेदीजी के प्रेमियों ने जो विजय प्राप्त की उसे स्वयं गाधीजी ने घपले में 
डाल दिया । पहली स्वागत-समिति की नामावली और उसका कार्यक्रम गाधीजी 
के पास पहले ही पहुँच चुका था। दूसरी स्वागत-समिति की नामावली और कार्य- 
क्रम की भी प्राप्ति उन्हे हुई। उन्होने लिखा कि मेरे स्वागत-समारोह के लिए 
खडवा मे दलबन्दी हो इसे मैं स्वीकार नही करूँगा । यदि दोनो समितियाँ समझौता 
करके कार्यक्रम बनाकर नही भेजती तो मै खडवा नही आऊँगा । आखिर समझौता 
हुआ कि जब गाधीजी आएँ और उनका जुलूस निकले तो रोनो दलो का कोई व्यक्ति 
गाधीजी के साथ न बैठे । गाधीजी जहाँ ठहरे वहाँ किसी दल का व्यक्ति मिलने न 
जाए। सभा के समय दोनो दलो की समितियों के व्यक्ति मच पर न बैठे । पहले 
जनता की समिति हार पहनाए और थैली भेट करे, फिर दूसरी । गाधीजी को यह 
समझोता भेज दिया गया । वह खडवा आए। उनके साथ प० रविशकर शुक्ल, 
प० माखनलाल चतुर्वेदी और श्री रामनाथ 'सुमन' थे । १५० रविशकर शुक्ल और 
प० माखनलाल चतुर्वेदी ट्रेन से उतरकर पहले हीं चल पडे और गाधीजी और 
श्री रामनाथ सुमन” एक खुली कार मे आसीन हुए। मैं सुमनजी से चर्चा कर रहा 
था कि गाधीजी के चरण छूने वालो का हुजूम कारपर टूट पडा और मैं उसमे पिसा 
जाने लगा। गाधीजी ने कहा, क्या जान देने का इरादा है ?” मैंने कहा, "तो 
क्या करूँ ?” उन्होने मेरा हाथ पकड़ा और कहा, “बैठ जाओ मेरे पास |” 
मुझे बैठना पडा। मुझे गाधीजी के पास बैठते देख विरोधी दल के एक प्रतिष्ठित 
सज्जन और कही जगह न पाकर मडगा्ड पर ही खडे हो गए। मुझे सतोष हुआ 
कि मैंने ही समझोता नही तोडा, दूसरे दल ने भी तोडा है । 

जैसे-तैसे जुलूस से छटठकारा पाकर मै लौठा तो मैंने देखा कि चतुर्वेदीजी 
अपने बरामदे मे अकेले खडे है। मैंने पास जाकर देखा कि उनकी आँखो से आँसू 
बह रहे है मानो उनका सम्पूर्ण अस्तित्व आँसू बनकर वह जाना चाहता है। मैंने 
पूछा, “बात क्‍या है ?” वह बोले, “गाधीजी को जहाँ ठहराया गया है मैं वहाँ 
गया लेकिन मुझे द्वार पर रोक दिया गया। जो गाधीजी सारे मध्यप्रदेश मे मुझे 
साथ लिए फिरे, सभी सभाओ मे मृझे बोलने के लिए कहा, उनसे मेरे अपने 
खंडवा नगर में मुझे मिलने की भी अनुमति नही है।* 

तब मैंने बताया, “चतुर्वेदीजी, आप तो खंडवा से अनुपस्थित रहे और यहाँ 

पके विरुद्ध षड़यत्र होते रहे ।” मैने उन्हे सारा विवरण दिया। तब उनकी 
गरँखो के ऑसू समाप्त हुए और आँखों में स्वाभाविक चमक आयी । वह बोले, 
प्रेमी, तुमने मेरी लाज रख ली ।” मैने कहा, “इसमे मेरा कोई चमत्कार नही है 
बल्कि मै तो इस मामले मे उदासीन ही था। यह खडवावबासियो की आपके प्रति 
अटट आस्था है, जिसने विरोधियों की एक नचलने दी | विरोधी लोग लाख कीचड 
उछाले आप पर, उससे उनका ही मूह काला होगा। 
सध्या को सभा थी । गाधीजी का स्वागत करने, थैली भेट करने और उनका 
अभिवचन सुनने के लिए चतुर्वेदीजी उस सभा मे नही गए । उनके नगर में गाधी 
जी आएँ और उन्हे मच पर जाकर दो शब्द कहने का भी अधिकार नही हो यह 
स्थिति वह बर्दाश्त नही कर सकते थे। जब सभा शुरू हुई तो गाधीजी ने आँख 
दोडाई तो चतुर्वेदीजी को नही पाया । खडवा का कोई व्यक्ति मच पर नही था। 
उन्होने सुमनजी से पूछा, सुमनजी ने नीचे आकर मुझसे। मैने सक्षेप में सारी 
बात बताई। उन्होने गाधीजी से कहा । गाधीजी ने कहा, “नही, नही, साहित्यकार 
किसी नगर का नही, सारे देश का है। सारे ससार का है। खडवा के मच पर 
माखनलाल नही होगा, तो कौन होगा ?” प० रविशकर शुक्ल कार लेकर चतुर्वेदी 
जी के घर गए। उन्हे लेकर आए। उन्हे मच पर बैठाया। उनका भाषण भी हुआ। 
मैने देखा कि अपने स्नेह, तप, त्याग और सेवा के बल पर ही चतुर्वदीजी ने जन- 
मानस पर अपना राज्य स्थापित किया है । उनकी वाणी मे जादू है। जादू इसलिए 
है कि वह नही बोलती, उनके अन्त करण की अनुभूति बोलती है। जितनी सबल 
वाणी उन्हे प्राप्त हुई उन्हे उतना ही सबल स्वास्थ्य प्राप्त होता तो साहित्यकार 
के नाते जो महान्‌ व्यक्तित्व उन्हे प्राप्त हुआ उससे भी ऊँचा राजनीति के क्षेत्र मे 
प्राप्त हुआ होता । जिस शासन ने उनके जीवन के' सध्याकाल मे उनका सम्मान- 
समारोह किया, उस शासन की बागडोर उनके हाथ में होती । 
माखनलालजी ने मुझे अपने पास बुलाया और बुलाने के बाद मेरे सम्बन्ध में 
एक सपना भी पाला कि कोई पुत्र नही, बहन, भाई, भतीजे-भतीजियाँ है और मैं 
एक पुत्र का कतंव्य निभाऊं। उनका उत्तराधिकारी एक साहित्यकार ही हो 
जिसका दिल भी उनके जैसा हो। वह 'कमंवीर' को सम्हाल ले और उनकी परपरा 
का पालन करे | मै अच्छा कवि हो सकता हूँ, अच्छा नाटककार हो सकता हूँ और 
अच्छा आदमी भी हो सकता हूँ लेकिन अच्छा पृ त्र नही हूँ । किसी पिता का पृत्र 
बनकर उसकी सम्पत्ति का दान लेना मुझे कभी रुचा नही । एक बार मुशी प्रेमचद 
ने भी, जब उनके बच्चे छोटे थे, यत्न किया था कि उनका प्रेस और प्रकाशनादि 
कार्य मे सम्हाल लूँ, लेकिन मैं ऐसा नही कर पाया। पिता की सरपरस्ती से मेरा 
मेल नही मिलता लेकिन माँ के स्नेह को प्राप्त करने की लालसा मेरे हृदय मे सदा 
रही है क्योकि मैं जब ढाई वर्ष का था तभी मेरी माँ का देहान्त हो गया था। मै 

माँ की पूर्ति चाहता रहा हूँ और माखनलालजी मे मैने माँ को ही पाया है। 

माँ की स्नेह-छाया में सदा बने रहना मेरे भाग्य मे नही है और मुझे खडवा 
छोडना पडा | लाहौर से भारती” मासिक पत्रिका प्रकाशित करने की योजना 
बनी और श्री जगन्नाथप्रसाद 'मिलिन्द! को लाहौर जाकर उसका सम्पादन 
सम्हालना था किन्तु सारी व्यवस्थाएँ हो जाने पर मिलिन्दजी बीमार हो गए और 
उन्होने मुझे आदेश दिया कि तुम लाहौर जाकर इस कार्य को सम्हालो । मैंने उनका 
आदेश चतुर्वेदीजी के सामने रख दिया। उन्होने मिलिन्दजी का पत्र पढा। वह 
विचार में डूब गए और उनकी आँखों मे ऑसू भी छलके । मैंने कहा, “आप आज्ञा 
नही देंगे तो मै नही जाऊँगा।” उन्होने कहा, प्रेमी, तुम्हारे प्रति मेरी ममता और 
मोह बहुत बढ गया है और जो कुछ मैंने तुम्हारे सबध मे मन मे सोच रखा था 
वह मै जबान पर नही लाया । मेरा सब कुछ तुम्हारा है। तुम वेतन-भोगी नौकर 
नही, मेरी सतान हो | तुम्हे छोडना * इस प्रकार की कल्पना भी मैंने नही की 
थी ।” मैंने कहा, “तो जाने दीजिए। पजाब से भारती” प्रकाशित नही होगी 
क्योकि जो लोग उसके प्रकाशन का आर्थिक भार सम्हालने को तैयार हुए थे, 
उनका आग्रह था कि सम्पादन मैं और मिलिन्दजी ही सम्हाले । इससे पजाब मे, 
जहाँ हिन्दी भाषा का प्रसार बहुत कम है, हिन्दी की जो ज्योति जगाने का सपना 
कुछ लोगो ने पाला है वह पूरा नहीं होगा । चतुर्वेदीजी बोले, “प्रेमी, राष्ट्र की 
और राष्ट्रभाषा की सेवा के लिए ही हम साँस ले रहे है और अपने व्रत के लिए 
हमे कुर्बातियाँ देनी होगी। मैं तुम्हे जाने की प्रेरणा दूगा। मैं यह भी अनुभव 
करता हूँ कि तुम्हारा स्वतन्त्र विकास भी होना चाहिए । तुम्हे दूसरो की छाया मे 
रहकर जो सार-सम्हाल चाहिए थी वह तुम पा सके हो । अब तुम पूर्ण जवान हो 
अपनी प्रतिभा और शक्ति का खुलकर उपयोग करो। यह आवश्यक है अन्यथा 
तुम ससार को जो देने आए हो न दे पाओगे। मुझे अपनी और 'कमेंवीर' की 
चिन्ता है लेकिन 'कर्मवीर' तुम्हारे भविष्य का घेरा बन जाए यह भी ठीक नहीं 
है । तुम जाओ, मेरा आशीर्वाद तुम्हारे साथ है ।” 

मैं लाहौर चला गया और पजाब का ही होकर रह गया । चतुर्वेदीजी ने अपने 
स्नेह की छाया तब भी मुझ पर बनाएं रखी । वह लाहौर आते रहे, केवल मेरे 
लिए आते रहे । प्रारम्भ मे पजाब मे जमने मे मुझे बहुत कठिनाइयाँ आयी लेकिन 
उन्होने मेरा परिचय श्री प्‌ रुषोत्तरदास टडन से कराया और मेरे सिर पर उनका 
वरद हस्त रखवाया जिससे मेरे अनेक सकट टले और धीरे-धीरे पजाब ने मुझे 
समझा ओर मैने पजाब को, और कुछ ही वर्षों मे एक नये ही प्रेमी का जन्म हुआ 
जिसे यश भी प्राप्त हुआ और लोगो का प्यार भी । 

श्री माखनलाल चतुर्वेदी ने जितना साहित्य का सृजन किया है उससे अधिक 
साहित्यकारों का। केवल मध्यप्रदेश भे ही नही, सारे भारत में साहित्यकारो की 

एक पूरी पीढी चतुर्बेदीजी के आशीर्वाद से पुष्ट हुई है । यह उनकी बहुत बडी देन 
है। मै चतुवंदीजी का यह स्वभाव गॉाँठ बाँधकर साथ लेकर पजाब पहुँचा था। 
वहाँ मेरे आस-पास हिन्दी भाषा में साहित्य-सृजन करने की साध रखने की तमन्ना 
रखतेवाली नई पीढी की भीड लगी रहने लगी। इन्ही लोगो मे श्री उपेन्द्रनाथ 
अदक' भी है जिन्होने मुलत उदू के लेखक होते हुए भी मेरे साहचर्य से हिन्दी 
भाषा पर अधिकार प्राप्त किया । पडित माखनलाल चतुर्वेदी प्रतिभा को परखने 
में जौहरी है। जब पहली बार वह मेरे पास लाहौर आए तब अश्क जी मेरे पास 
ही रहते थे। उन्होने अश्कजी को काफी प्रोत्साहित किया और भविष्य मे भी 
उनमे अपनी दिलचस्पी बनाए रखी। मैंने उनकी परम्परा का पालन किया। जो 
कुछ मैंने उनसे पाया उसे मैने खुलकर पजाब में बिखेरा । 

चतुर्वेदीजी की मुझमे दिलचस्पी कभी समाप्त नही हुईं । हम एक-दूसरे से 
मीलो दूर रहे लेकिन हृदय दूर न हो पाए। वह मेरी इसी प्रकार खोज-खबर लेते 
रहे जैसे कोई माँ अपनी सतान की लेती है। 


मध्यप्रदद और माखनलालजी 


९ ९ 


सेठ गोविन्ददास 


सगीतकार की कुशलता की कसौटी मात्र वीणा के स्वरो को साधने और उन पर 
सिद्धहस्तता प्राप्त करने मे नही है, अपितु उसके मधुर कण्ठ में भी है। जिसका 
वीणा और वाणी दोनो पर ही अधिकार हो ऐसा सगीतकार ही सफल और श्रेष्ठ 
सगीतज्ञ माना जायगा। 

पंडित माखनलाल चतुर्वदी मध्यप्रदेश की उन विभूतियों मे थे जिन्हे 
मेरे उक्त कथन के अनुरूप वीणा और बाणी दोनों का सफल साधक और सगीतज्ञ 
कहा जा सकता है। उनके व्यक्तित्व मे साहित्य और राजनीति दोनो ही विद्याओ 
का उसके समग्र रूप मे सम्मिलन हुआ है। वे जितने उच्चकोटि के साहित्यकार 
थे उतने ही ऊँचे स्वतत्रता-सग्राम के सेनानी । साहित्य और राजनीति दोनो का 
ही उत्कृष्ट रूप हमे उनमे देखने को मिलता है। 

जिस समय की राजनीति मे प० माखनलाल चतुर्वेदी का प्रवेश हुआ वह 
प्रधानतया राजनीति न होकर देशभक्ति थी, जिसे हम देशभक्ति-प्रेरित राज- 
नीति कह सकते है और इस दृष्टि से यदि हम लोकमान्य तिलक, महात्मा गाधी, 
पंडित मदनमोहन मालवीय, लाला लाजपतरराय, देशबन्धु दास और पडित मोती- 
लाल नेहरू आदि को किसी राजनेतिक पद पर न रहने पर भी राजनैतिक क्षेत्र 
के उत्कृष्ट नेता मान सकते हैं तो प० माखनलाल चतुर्वेदी को भी । 

सन्‌ १९१८ की बात है। देश के हर क्षेत्र मे नवजागरण की लहर पर लहर 
उठ रही थी। अग्रेजी भाषा मे इस युग को 'रिनेसा' का युग कहा जा सकता है। 
जलियाँवाला बाग के ह॒त्याकाण्ड के बाद देश' अग्रेजी राज्य की समाप्ति के लिए 
कटिबद्ध हो गया था । देश की सबसे महत्त्व की राजनतिक सस्था काग्रेस ने 
जलियावाला बाग के ह॒त्याकाण्ड पर एक जाँच कमेटी नियुक्त की थी और भारत 
सरकार ने श्री हण्टर के नेतृत्व मे एक दूसरी कमेटी । जो स्वाभाविक बात होनी 
थी वही हुई। काग्रेस जाच कमेटी ने इस हत्याकाण्ड के सच्चे रूपो को देश के 

सम्मुख उपस्थित किया और हण्टर कमेटी ने सारे ह॒त्याकाण्ड की लीपा-पोती 
की। काग्रेस जाच कमेटी मे सबसे अधिक भाग लिया था प० मोतीलाल नेहरू ने 
और काग्रेस अधिवेशन होनेवाला था पजाब के अमृतसर में । इस अधिवेशन के 
अध्यक्ष चुने गये थे पंडित मोतीलाल नेहरू और इस अधिवेशन के बाद से ही 
काग्रेस बढ चली कुछ न कुछ क्रियात्मक कार्य की ओर । इसके तीन वर्ष पूर्व ही 
महात्मा गाधी अपने सत्याग्रह के सफल प्रयोग कर अफ्रीका से लौटे थे और देश 
के नेतृत्व की बागडोर धीरे-धीरे उनके हाथो मे जा रही थी । 

ऐसे ही समय जबलपुर से एक साप्ताहिक पत्र 'कमेंवीर' निकालने की योजना 
बनी । इस योजना मे उस काल के जबलपुर के राजनैतिक क्षेत्र मे रुचि रखनेवाले 
सभी प्रमुख महानुभावों का योग था। ये थे प० विष्णुदत्त शुक्ल, दीवान बहादुर 
सेठ वलल्‍लभदास, व्यौहार रघुवीरसिंह और श्री गोविन्दलाल पुरोहित । इसके थोडे 
दिन पहले ही जबलपुर मे हिन्दी साहित्य सम्मेलन का अधिवेशन हुआ था और 
उस अधिवेशन में अनेक वर्षों तक अज्ञातवास में रहने के बाद प० माधवराव 
सप्रे आये थे। 'कर्मंवबीर' प्रकाशन की यह योजना सप्रेजी को सौपी गई और 
सप्रेजी इस पत्र के सपादन के लिए खण्डवा से प० माखनलाल चतुर्वेदी को 
लाये । 

पुराने मध्यप्रदेश की राजधानी नागपुर मे थी। और नागपुर एवं विदर्भ मे 
नरम और गरम दल के सगठनो का काफी जोर रहा था। अमरावती के श्री 
मुधोलकर काग्रेस के अध्यक्ष भी हो चुके थे, परन्तु असहयोग आन्दोलन के पूर्व 
की आधुनिक काल की राजनीति नागपुर और विदर्भ तक ही सीमित थी। 
उसका कोई प्रभाव जबलपुर या वर्तेमान महाकोशल मे नहीं था। यह समूचा 
क्षेत्र राजनैतिक दृष्टि से सुप्त क्षेत्र कहा जा सकता है। कलचुरियो के त्रिपुरी 
साम्राज्य और गोडो के गढा-मण्डला राज्य को कई शताब्दिया बीत चुकी थी । 
उनका कोई प्रभाव इस समय इस क्षेत्र पर नहीं रह गया था। असहयोग 
आन्दोलन के पूर्व के कुछ वर्षो मे इस आन्दोलन की पृष्ठभूमि मे प्रमुख रूप से 
योग दिया कर्मवीर' ने । 

परन्तु एक बात नही भुलाई जा सकती । जबलपुर के चारो ओर के क्षेत्र 
की यह आधुनिक जागृति साहित्यिक क्षेत्र से आरम्भ हुई थी। यह बात सन्‌ 
१६१५ की है। इस वर्ष श्री शारदा भवन” नामक एक छोटे से पुस्तकालय की 
स्थापना हुई। शंने -शने: इसी सस्था के द्वारा उस समय की हिन्दी की सर्वश्रेष्ठ 
पत्रिकाओं भें से एक पत्रिका “श्री शारदा' का प्रकाशन हुआ और शारदा पुस्तक- 
माला' के नाम से एक पुस्तक-माला निकलीं । इस ससस्‍्था मे एक व्याख्यान माला 
भी आरम्भ हुई और आगे चलकर इस सस्था ने राष्ट्रीय हिन्दी मन्दिर का रूप 
लिया । यह सस्था मेरे द्वारा ही सस्थापित हुई थी। ससस्‍्था के वार्षिकोत्सव देश 

के अनेक गण्यमान्य व्यक्तियों के सभापतित्व में हुए जिनमे प्रमुख थे प० मदन- 
मोहन मालवीय, स्वामी श्रद्धानद, डाॉ० भगवानदास आदि | शारदा भवन पुस्त- 
कालय और “कमंवीर', इनके चारो ओर जबलपुर और जबलपुर के चारो तरफ 
का आधुनिक साहित्यिक और राजनैतिक जीवन पनपा और इस प्रकार दोनो 
एक-दूसरे के प्रक बन गये। यही से माखनलालजी का और मेरा सपके भी 
हुआ । उसी समय से मैने देखा माखनलालजी की साहित्य-प्र तिभा और राज- 
नेतिक सूझबूझ एवं साहस को । मानव सृष्टि की सर्वश्रेष्ठ रचना अपनी ज्ञान- 
शक्ति के कारण है। ज्ञानशक्ति का प्रस्फुटन प्रधानतया वाणी और लेखनी 
द्वारा होता है। माखनलालजी की लेखनी का माधुयं और ओज उनकी वाणी 
द्वारा भी उतना ही प्रकट होता था। वे जैसे कुशल लेखक है वैसे ही वकक्‍ता भी । 

कर्मंवीर' मे उनके लेख और सार्वजनिक सभाओ में उनके भाषण दोनो ने 
जबलपुर और जबलपुर के चारो ओर के क्षेत्र को स्फूति देना आरम्भ किया। 

फिर उनकी देशभक्ति केवल लेखन और भाषण तक ही सीमित नही रही । उन्होने 
देश की स्वाधीनता के लिए संघर्ष किया और देश के स्वातत्रय-आन्दोलन में 
सक्रिय भाग भी लिया। सन्‌ १९२० के असहयोग आन्दोलन मे मध्यप्रदेश मे 

कोई व्यापक दमन नहीं हुआ। मध्यप्रदेश मे केवल तीन ही प्रधान व्यक्ति 

गिरफ्तार किये गये--प१० माखनलाल चतुर्वेदी, प० सुन्दरलाल और महात्मा 
भगवान दीन। सुन्दरलालजी प्रयाग से आये थे, भगवानदीन जी नागपुर के थे । 

वर्तमान महाकोशल के केवल माखनलालजी को यह गौरव प्राप्त हुआ । सन्‌ 
१६३० के सत्याग्रह मे समूचे मध्यप्रदेश मे जो सबसे पहले पाच व्यक्ति गिरफ्तार 
हुए थे। वे थे पडित माखनलाल चतुर्वेदी, प ० रविशकर शुक्ल, प० द्वारकाप्रसाद 
मिश्र, श्री विष्णुदयाल भागंव और मैं । सन्‌ १६२६ के चुनाव में जब अनेक प्रमुख 
काग्रेसवादियो ने काग्रेस को छोड स्वतत्न-काग्रेस दल के नाम से चुनाव लडा 
जिसमे प० रविशकर शुक्ल भी थे तब काग्रेस को महाकोशल मे जिताने का श्रेय 
बहुत दूर तक प० माखनलाल चतुर्वेदी को है। काँग्रेस सगठन मे चतुर्वेदीजी एक 
ऐसे व्यक्ति है जिन्होंने कभी कोई गौरबवपूर्ण पद प्राप्त न करते हुए भी आरभ से 
अत तक काग्रेस को नही छोडा । माखनलालजी मे तेजस्विता कितनी है इस 
सबध मे मुझे एक व्यक्तिगत घटना का स्मरण हो आता है। सन्‌ १६२० मे मैं 
मध्यप्रदेश हिन्दी साहित्य सम्मेलन का अध्यक्ष चुना गया। उस समय तक मेरी 
छोटी-मोटी साहित्यिक सेवाए ही थी। चतुर्वे दीजी को यह चुनाव बिलकुल गलत 
जान पडा, जो चाहे, उस समय मुझे ठीक न जान पडा हो पर आज सर्वेथा ठीक 
जान पडता है। चतुर्वेदीजी ने इसबात की परवाह न करकि जो कर्मवीर' 
पत्र मेरे ताऊ वल्लभदासजी के हाथ मे है, मेरा पत्र मे खुलकर विरोध 
किया। 

इस प्रकार चतुर्वेदी जी स्वतत्रता सप्राम के, और जिस स्वतत्रता सम्राम 
का सचालन कांग्रेस ने किया, उसके मध्यप्रदेश के प्रधान सचालको मे से तो रहे 
ही है, परन्तु जो उपलब्धि उन्हे सदा अमर रखेगी वह है उनका उत्कृष्ट कोटि 
का साहित्य। वे प्रधान रूप से कवि है। उनकी कविता मे स्वतत्रता की 
भावनाएं साधुर्य और ओज दोनो महान्‌ गुणो के साथ जिस प्रकार प्रस्फूटित 
हुई है वे आधुनिक काल के कदाचित्‌ किसी कवि की रचनाओ में नहीं। इन 
कविताओ का सृजन वे 'एक भारतीय आत्मा” के नाम से करते रहे है 
जो इन कविताओ के सृजन के लिए उपयुक्त उपनाम है। सचमुच ही इन 
कविताओं से आधुनिक काल की भारतीय आत्मा का अपूर्व पोषण हुआ । 
उनके काव्य-सग्रह 'हिम-तरगिनी पर स्वतत्र भारत की साहित्य अकादमी का 
पहला पुरस्कार दिया गया। वे जैसे ओजपूर्ण पद्य-रचयिता थे वैसे ही गद्य 
साहित्य के सृजक । उनके गद्य साहित्य मे भी पद्य का-सा प्रभाव और प्रवाह 
रहता है। उनके गद्य लेखो का सग्रह 'साहित्य देवता' के नाम से प्रकाशित हुआ 
है, जो साहित्य की एक अमृल्य निधि है । जिस नाटक में पद्म और गद्य का सुन्दर 
मिश्रण होता है वह नाटक भी उनकी लेखनी से उद्भूत हुआ है। आधुनिक काल 
के नाट्य साहित्य मे वह पहला नाटक है जो सफलतापूर्वक अनेक स्थानों पर 
सेला भी गया। सभी जानते है इस नाटक का नाम 'कृष्णार्जुन युद्ध है। खेद की 
बात यही है कि चतुर्वेदीजी ने एक ही नाटक लिखा। मुझे मालूम हुआ है कि 
अभी उनका बहुत-सा साहित्य अप्रकाशित पडा है। यह सबसे अधिक आवश्यक 
है कि उनका समूचा साहित्य प्रकाशित हो । 

चतुर्वेदीजी अपनी साहित्यिक सेवाओ के साथ मध्यप्रदेश हिन्दी साहित्य 
सम्मेलन और अखिल भारतीय हिन्दी साहित्य सम्मेलन के अध्यक्ष पद को सुशो- 
भित कर चुके थे । 

इसके बाद भारत सरकार ने उन्हे पदमभूषण अलकार से अलकृत कर 
तथा सागर विश्वविद्यालय ने उन्हे डॉक्टरेटदेकर एवं मध्यप्रदेश सरकार ने उनका 
शासकीय सम्मान कर उचित कार्य किये है, इस अलकार और इस डॉक्टरेट 
एवं सम्मान से उल्टे भारत सरकार, सागर विश्वविद्यालय और मध्यप्रदेश 


सरकार समादूृत हुई है। (राजभाषा विधेयक के विरोध मे चतुर्वेदाजी ने इसे 
लौटा दिया था।)' 


अद्वांजल और उलाहना 


सीताचरण दीक्षित 


पंडित माखनलाल चतुर्वेदी के उन शब्दों की छाप आज भी मेरे हृदय पर 
ताजी है जो उन्होने विद्याथियो को सरकारी शालाएँ छोडकर राष्ट्रीय शालाओ 
मे जाने की प्रेरणा देते हुए सन्‌ १६२१ के आरम्भ मे भडारा की एक सार्वजनिक 
सभा में कहे थे। मै उस समय तेरह-चौदह वर्ष का था, और मेरे मनप्र जिन चार- 
पाँच नेताओ का सबसे अधिक प्रभाव पडा था उनमे से चतुर्वेदीजी का स्नेह पात्र 
बन गया, और बाद में उनके अन्य भाइयो की तरह मै भी उन्हे दादा कहने 
लगा। यदि आज मै यह कहूँ कि चतुर्वेदीजी मेरे दादा है, तो शायद उनके सैकडो 
अनुज भी आगे बढकर अपना-भ्रपना दावा पेश करने लगेगे। परन्तु इसमे मुझे 
जरा भी शका नही कि दादा' शब्द का जितना सार्थक प्रयोग मैने चतुर्वेदीजी के 
लिए किया है उतना अपने सगे भाइयो के अतिरिक्त और किसी के लिए नहीं 
किया । इसमें मेरी कोई विशेषता नहीं है, सारा श्रेय दादा को है, क्योकि उन्होने 
मुझे इतना स्नेह प्रदान किया कि मै चाहता तो भी उनसे दूर नही जा सकता था। 
आज मै सोचता हूँ कि हमारे बीच कौन-सी चीज ऐसी थी जो दोनो को इतना 
निकट खीच ले गई ओर फिर वर्षो तक न मिलने पर भी, उस सम्बन्ध को अक्षुण्ण 
रख सकी तो मेरा ध्यान दादा की कविता और उनके साहित्य की ओर नही, 
उनकी सर्वतोमुखी देश-भक्ति की ओर जाता है, जिसमे अपने आपको निसार कर 
देने को भावना कूट-कूटकर भरी है। शायद उन्होने मुझे भी अपने ही पथ का 
पथिक पाया हो | उनके काव्य और साहित्य के लिए मेरे मन में बहुत आदर है। 
एक बार मैने उनसे ही कहा था--और तोषामोदन का आरोप तो मेरे मित्र या 
अमित्र कोई भी मुझ पर नही कर सकते---कि दादा, यदि आप अपने जीवन को 
अधिक व्यवस्थित करते और हिन्दी के पत्रकारों तथा साहित्यसेवियों का सहारा 
मिलता तो हिन्दी को भी एक वैसा ही गौरवशाली कवि उपलब्ध हो गया होता, 
जेसा कि अवतार बगला में हुआ। परन्तु मेरे लिए उनकी सबसे अच्छी कविता 

'फूल की चाह ही रही । आज भी मैं उसकी पक्तियाँ याद करता हूँ तो मुग्ध हो 
जाता हूँ और उसमे मुझे दादा के सारे अरमान समाये हुए मालूम होते है। उसमे 
दादा है, वह दादा मे है, उनके सारे जीवन का, जैसा कि मैने उसे दूर और पास से 
देखा है, अध्ययन उस छोटी-सी कविता की छ पक्तियों को सामने रखकर किया 
जा सकता है। जो उसमे आत्म-बलिदान की भावना मात्र देखते है वे उसके ऊपरी 
अर्थ की चर्चा करते है। मुभे उसमे आत्मबल का सरोवर दिखाई देता है। एक 
जमाने मे कितने लोग उसे गाते हुए ब्रिटिश राज्य की पुलिस की सगीनो के सामने 
सीना तान कर खडे हो जाते थे । 

एक बार मै दादा से मिलने हिरनखेडा गया था, जहाँ उनके अनुज रामदयाल 
जी गुरुकुल की पद्धति पर एक विद्या मन्दिर चलाते थे । गया तो था एक-दो दिन के 
लिए ही, परन्तु वहाँ पहुँचने के बाद दादा और सारे परिवार के स्नेह मे ऐसा बध 
गया कि लौटने को जी ही नही चाहा । कई दिन बना रहा। दादा के प्रेम ने सारे 
परिवार पर ऐसा रग चढाया था मानो प्रेम का फाग खेला गया हो । सबकी बातो 
में तो प्रेम की सुधा थी ही,सारा जीवन उसमे पग पाया था। पचास-साठ विद्यार्थी, 
अतिथि और घर के लोग सब मिलकर सत्तर-अस्सी लोगो का वह परिवार था। 
दीदी जिस तरह दादा, मझले 'बीर' और ब्रज की बहन थी, उसी तरह हमारी 
भी । विद्यार्थी तो उनमे साक्षात्‌ माता के दर्शन करते थे । 

निश्चय ही यह सब दादा की प्रसादी थी। वे दिन में पॉच-सात बार मेरी 
याद करते और मै जब उनसे बात करता, मुझे लगता कि वन-राजि के आश्रयभ्त 
इस विद्याश्रम मे जाने पर दादा के सब सुषुप्त भाव जागृत हो गए है और वे 

बन्धन तोडकर निकल भागना चाहते है। परन्तु उनकी कोई बात ऐसी न होती 
थी जिसमे देश-प्रेम की स्वाभाविकता और देश की स्वतन्त्रता तथा उन्नति के 
लिए छटपटाहट न हो । उनकी कुछ कविताएँ जो बाद मे बहुत प्रसिद्ध हुईं, मैने 
पहले-पहल उनके ही मुँह से हिरनखेडा मे सुनी थी। 

एक दिन दादा ने मुझसे कहा, “तुमने भी तो कवि का दिल पाया है, लिखते 
भी हो, आज देश-प्रेम से विरहित कोई कविता सार्थक मानी जा सकती है ? ” 

मैने प्रतिप्रश्णन किया, “यदि ऐसा हो तो सुमित्रानन्दन पत की अधिकतर 
कविताएँ निरथंक न हो जायेगी ?”! 

“तुम समझते हो, पत की कविता मे देश-प्रेम नही है ?” दादा ने पूछा और 
कहा, 'पत छायावादी कवि है। उनकी कविताओ के साथ देश-प्रेंस छायाके समान 
चलता है । उनकी कविता एँ पढकर कितने लोगो को अपनी भाषा, अपनी सस्क्ृति, 
अपनी प्रकृति, अपनी कविता पर अभिमान हुआ, यह पूछने से जान सकोगे | यह 
देशाभिमान का ही छायावादी” रूप है ।” 

उन्होने उसी समय पत की पुस्तक 'पलल्‍लव' मेँगाई और उसमे से एक के बाद 

एक हिस्से पढकर सुनाने लगे । बीच-बीच में वे मीमासा करते जाते थे और मुझसे 
पूछते जाते थे, “इस अश को पढकर कोई भी सहृदय व्यक्ति अपने देश को प्यार 
किये बिना रह सकता है ? ” उस दिन मैने पहली बार जाना कि पत भी देशभक्त 
कवि है। पत की भाषा को लेकर उन्होने कहा, "केवल इतनी ही बात ले ली जाये 
तो भी पत देशभक्‍तो में अग्रणी माने जायेगे। कुछ लोगो का असर प्रत्यक्ष होता 
है, कुछ का परोक्ष । पन्‍्त परोक्ष रूप से असर करते है। उनकी भाषा प्रेरणादायी 
और उसकी असाधारणता में जो स्वाभाविकता है वह हिन्दी का गौरव बढाती है। 
भाषा का गौरव देश का ही गौरव है। इतना मीठा कवि देशभक्त न हो यह हो 
ही नही सकता। मेरे मन मे कवि की व्याख्या ही बदल गई। 

मैने बात आगे चलाई, “इसका उलठा भी आप सही मानते है ” हरेक देश- 
भक्त भी कवि होता है ? 

उन्होने उत्तर दिया, “मनुष्य अपने जीवन से भी कवि हो सकता है। जो प्रेम, 
उदारता, करुणा, सेवा, तप आदि आदर्शों का जीवन व्यतीत करता है वह अवश्य 
कवि है। ईइवर को ऋषियों ने कवि कहा है। इसीलिए न कि हम उसमे सब सद्‌- 
गुणो और आदर्शो की कल्पना करते है ”? वह कविता लिखता है, ऐसा तो किसी 
ने कही कहा । जो भी आदर्शमय जीवन व्यतीत करता है, उससे पैदा हुए कष्टो 
में आनन्द से नाचने लगता है, उन कष्टो को सिद्धि का प्रतीक मानकर अपने आप 
को धन्य समझता है, वह कवि नही तो क्‍या है ? ” 

उन्होने आगे कहा, “कवि में हुदयबल आवश्यक है। हृदय की कोमलता मै 
जान-बूझकर नही कहता। कोमलता मे दोबंल्य भी होता है। जिसके हृदय में 
जितना अधिक बल होगा वह उतना ही बडा कवि हो सकेगा । व्यास और 
वाल्मीकि अमर इसीलिए हुए ।” 

“आपके इन विचारों में कल्पना-शक्ति का क्‍या स्थान है ? 

“कल्पना-शक्ति हृदय के बल से आप ही आप विकसित हो जाती है। परन्तु 
कल्पना-शक्ति मे हृदय का बल बढाने की शक्ति नहीं होती ।” 

उस दिन यह निर्भरिणी बहुत देर तक प्रवाहित होती रही, और ऐसे छोटे- 
मोटे अवसर तो उठते-बैठते आ जाते थे । 


'महाकोशल' पत्र आरम्भ मे नागपुर से निकला था। मै उसका सपादक, 
सचालक, व्यस्थापक सब कुछ था। हम अग्रेजी तथा अग्रेज सरकार के विरुद्ध 
पडनेवाले समाचारों को सनसनीदार बनाकर और बढाकर प्रकाशित किया करते 
थे। एक बार जम॑त्री मे किसी ने कहा कि यदि इग्लेंड ने अमुक कारंवाई की तो 
हम लद॒न पर बम बरसायेगे। 'महाकोशल' मे एक बडे शीर्षक के साथ यह छोटा- 
सा समाचार प्रकाशित किया गया । शीर्षक था “लद॒न पर बम बरसेगे। 

उन दिनो नागपुर के पत्र-विक्रेता केवल पन्न का नाम ले-पुकारकर पत्र बेचा 
करते थे । 'महाकोशल' निकलने पर मैंने कुछ नये विक्रेता तैयार किये और उन्हें 
कानपुर की तरह शीर्षक चिल्ला-चिल्लाकरबेचना सिखाया। कानपुर में 'वर्तमान' 
सपादक प० रमाशकर अवस्थी ने अपने पत्र-विक्रेताओ को यह तरीका सिखाया 
था। वर्तमान" में हाकरो के चिल्लाने की सुविधा का ख्याल करके ही मुख्य शीर्षक 
दिए जाते थे । 

उस दिन हमारे हाकरो ने 'लद॒न पर बम बरसेगे' की पुकार से सारे शहर 
को ग॒जा दिया । दूसरे ही दिन खुफिया पुलिस का एक अफसर आकर मुझे यह 
सन्देश दे गया कि होम मेम्बर साहव (श्री ई० राघवेन्द्र राव) ने आपको याद 
किया है । अमुक दिन, अमुक समय पर कोठी पर उनसे मिल ले । 

राव साहब से प्रान्त के काग्रेसी बहुत नाराज थे, क्योकि उन्होने काग्रेस को 
छोडकर सरकारी पद ग्रहण कर लिया था। परन्तु व्यवहार-कुशलता, शिष्टाचार, 
अतिथि-सत्कार आदि गुणो मे उनकी बराबरी करनेवाला कोई नही था। 

मै निर्धारित समय पर उनकी कोठी पर पहुचा । उन्होने खूब आदर-सत्कार 
के साथ मुझसे बाते की और अन्त मे कहा, “आपको अपना पत्र और गभीर 
बनाना चाहिए, नही तो वह बढ नहीं सकेगा । लोग उसे अफवाहे फैलानेवाला 
समझकर उसकी उपेक्षा करने लगेगे। यह देखिये, आपने क्या शीर्षक दिया है--- 
लद॒न पर बम बरसेगे'। भला बताइए तो, समाचार की दृष्टि से इसका क्‍या 
महत्त्व है ” हाकर की आवाज सुनकर भले ही इसे कोई खरीद ले परल्तु पढने के 
बाद तो यही सोचेगे न कि आपने पाठक को धोखा देने के लिए यह शीर्षक दिया 
है ” फिर पुलिस भी आ्रापके पीछे पड जाएगी और मेरे पास आपके पक्ष मे कोई 
तक न होने के कारण मै भी आपकी कोई मदद न कर सकूगा ।” इन शब्दों द्वारा 
उन्होने बडे सुन्दर तरीके से मुझे चेतावनी दे दी कि यदि ऐसी हरकते जारी रही 
तो मेरे खिलाफ कार्यवाही की जाएगी। 

मैने पंडित रविशकर शुक्ल को सारी बात बताई। उन्होने कहा, “ज्यादा 
जिम्मेदारी से काम करो। राव साहब ने जो कुछ कहा है उसका दब्दार्थ बिलकुल 
सही है।' 

थोडे दिन बाद पडित माखनलाल चतुर्वेदी से भेट हुई। मैंने जब सारी 
कहानी उन्हे बताई तब उन्होने कहा, “शीषंक तो अवश्य अनुचित था, परन्तु 
इसमे पछताने की कोई बात नही है। इसका एक पहलू और भी है जो नैतिक दृष्टि 
से उतना ही तुम्हारे पक्ष मे है । हमारा उद्देश्य ब्रिटिश सरकार के प्रति असन्तोष 
फैलाना है। यह कार्य जिस बात से भी सिद्ध हो वह उचित है। तुम अपनी नीति 
कायम रखो, परन्तु यह मन्त्र सदा याद रखो कि जो कुछ भी लिखते हो वह पाठक 

के मन को पटने योग्य होना चाहिए। बिलकुल ही बे-पर वाली बात नही होनी 
चाहिए । पाठक छट जाएगा तो तुम्हारे हाथ मे कुछ न रहेगा। 

चतुर्वेदीजी ने वही बात ऐसे ढग से कही थी कि उससे मुझ बल मिला । 
'महाकोशल' थोडे से सुधार के साथ उसी नीति पर चलता रहा। 


चतुर्वेदीजी पर गाधीजी की अपेक्षा लोकमान्य तिलक का प्रभाव मुझे अधिक 
दिखाई दिया। मैने इस विषय में उनसे कभी स्पष्ट चर्चा की हो, ऐसा याद नही 
आता, परन्तु उनकी बातचीत मे लोकमान्य के सिद्धान्तो का जितना रग चढा 
दिखाई देता था उतना गाधीजी के सिद्धान्तो का नही । फिर भी लोकमान्य के 
अधिकतर अनुयायियो के लिए उनके मन में मैंने बहुत आदर नहीं पाया। श्री 
नरसिह चिन्तामणि केलकर से उनका सम्बन्ध अच्छा अवश्य था। दोया तीन 
बडी-बडी जिल्दो मे केलकरजी की लिखी लोकमान्य तिलक की जीवनी (मराठी ) 
की अनेक प्रतिया उनके पास प्रचारार्थ आयी थी । उन्होने उनमे से कुछ प्रतिया 
बिकवा देने का प्रयत्न भी किया था । 

लोकमान्य के केसरी' और 'मराठा' की नीति यह थी कि ब्रिटिश शासन के 
विरुद्ध असन्तोष फैलानेवाले लेख और समाचार बराबर छापे जाए, परच्तु उन्हे 
ऐसे ढग से और ऐसी दु अर्थी भाषा मे लिखा जाए कि वे कानून की पकड में त 
आए । फिर यदि सपादक पर मुकदमा चलाया जाये तो वह अपना बचाव करे 
और यह साबित करे कि हमारे लिखने का वह अर्थ नही है जो सरकार निकालती 
है, वरन्‌ वह है जो हम बताते है। लोकमान्य ने स्वय अपने विरुद्ध चले मुकदमे 
मे भी यही किया था। 

दूसरी ओर, गाधीजी कहते थे कि जो लिखो १ह साफ लिखों, उसे मजूर 
करो और जरूरत हो तो उसका परिणाम खुशी-खू शी भोगो। 

चतुर्वेदीजी ने मुझे जो सलाह दी वह लोकमान्‍न्य के विचारो के अनुसार थी । 
लिखते-लिखते म्‌भे याद आता है कि उन्होने मुझसे बात करने में अश्वत्थामा 
हंतो नरो वा कुजरो वा” का भी अपने परामर्श की पुष्टि मे हवाला दिया था। 

गाधीजी ने रचनात्मक कार्य पर जोर दिया, परन्तु चतुर्वेदीजी का उनमे 
बहुत अश दान रहा, यह मै नही जानता । वास्तव मे उनका अधिकतर योगदान 
प्रचार के क्षेत्र मे रहा, और वह प्रचार बहुमुखी था--भाषणो और व्यक्तिगत 
सम्पर्क द्वारा पत्नो द्वारा, काव्य द्वारा जीवन के उदाहरण द्वारा । 

अहिसा उनके लिए एक हद तक स्वाभाविक है, उससे आगे वे नही गए। 
क़ान्तिकारियो को मदद करने मे उनकी अहिंसा आड़े नही आयी। इसीलिए 
श्रद्धेय गणेशशकर विद्यार्थी के साथ उनका इतना भाईचारा संध सका। 

परन्तु अहिसा की नीति थी या निर्वेद जिसने उन्हे आत्मरक्षा के प्रति भी 

उदासीन बना दिया, यह सिद्ध होना अभी शेष है। कभी-कभी आश्चर्य होता है 
कि चतुर्वेदीजी के भी कुछ कट्टर विरोधी थे जिन्‍्होने उनके विरुद्ध आन्दोलन ही 
छेड दिए और उन आन्दोलनो का चतुर्वेदीजी के जीवन पर प्रभाव भी पडा, परन्तु 
चतुर्वेदीजी ने अपने विरुद्ध किसी आरोप का, किसी आन्दोलन का, किसी लेख का 
प्रतिवाद नही किया । 

उन पर यह आरोप भी लगाया गया था कि #ृष्णार्जन युद्ध! नामक प्रसिद्ध 
नाटक उनका लिखा हुआ नही है, उन्होने दूसरे की कृति को अपने नाम से प्रका- 
शित करवा दिया है। पहले तो यह कहा गया कि वह स्वर्गीया श्रीमती सुभद्वा- 
कुमारी चौहान के पतिदेव ठाकुर लक्ष्मणर्सिह चौहान का लिखा हुआ है। परन्तु 
बाद में, शायद उनके इनकार करने पर एक अन्य व्यक्ति को, जिनका नाम अब 
मुझे याद नही रहा, खडा कर दिया गया, और खूब कीचड उछाला गया । परन्तु 
चतुर्वेदीजी ने उसका भी कोई प्रतिवाद नही किया । 

जब यह प्रवाद उग्र था उन दिनो मै श्रद्धेय गणेशजी के 'प्रताप' में काम 
करता था। एक दिन पडित बालक्ृष्ण शर्मा नवीन से यह चर्चा चली तो उन्होंने 
कहा, “बेकार ही लोग माखनलालजी के पीछे पड गए है। #क्णार्जुन युद्ध तो 
उन्होने मेरी हाजिरी मे लिखा था ।”जहा तक म्‌छ्के याद है, उन्होने यह भी कहा 
था कि वह कानपुर मे लिखा गया था। 

मैने बालकृष्णजी से पूछा कि आप इस विषय मे लिखकर इस प्रवाद का 
अन्त क्यो नही कर देते ? उन्होने अपने अलबेले ढग से जो उत्तर दिया वह सुनने 
में ही अच्छा लग सकता था, परन्तु उसका आशय यह था कि चतुर्वेदीजी प्रति- 
बाद करने के पक्ष मे नही है । 

मैने स्वय भी इसी कारण उन दिनो कुछ नही लिखा था । परन्तु मुझे इस 
नीति से कभी सनन्‍्तोष नही हुआ । भले ही हम लम्बे विवाद में न पडते, परन्तु एक 
बार स्थिति स्पष्ट अवश्य की जानी चाहिए थी । 

उत्तर न देने और विवाद से दूर रहने की नीति के कारण आगे चलकर प्रान्त 
उनको पूरी सेवाओ के लाभ से वचित हो गया। वे स्वय राजनीति से सन्‍्यास ले 
बे० और उसके बाद उनका साहित्य-सर्जन भी कम हो गया। उनके जीवन मे 
निर्वेद ने स्थान पा लिया । 


चतुवदीजी के सम्बन्ध मे मैने इकत्तीस-बत्तीस वर्ष पूर्व एक लेख लिखा था, 
जो ६ नवम्बर, १६३४ के 'महाकोशल' मे प्रकाशित हुआ था ।चतुर्वेदीजी ने अख- 
बारी कागज के टुकडो पर पेसिल से कुछ लिखकर उन टुकडो को रद्दी की टोकरी 
में डाल दिया था। मैं उन्हे उठाकर ले गया और उन पर लिखे हुए कुछ वाक्यो के 

के जैसे-तैसे लेख के अन्त में दे दिए थे। ये वाक्य अन्यत्र उपलब्ध होगे ऐसी आशा 
नही है। इनके ही आधार पर मैं इस लेख का आगे का भाग तैयार कर रहा हूँ । 
पुराना लेख देखते हुए मुझे लगा कि यदि उसके कुछ अनुच्छेद यहाँ जसे के तैसे 
उद्धत कर दिए जाएँ तो उनसे चतुर्वेदीजी के जीवन पर कुछ जरूरी प्रकाश पडेंगा। 
अतएव आगे के पॉँच अनुच्छेद मैंने उस लेख से ले लिए है। 


“पंडित माखनलाल चतुर्वेदी हिन्दी के गौरव है परन्तु ऐसे गौरव जिस पर 
किसी को ईर्ष्या नही होती । उनका हृदय ससार के साथ रहता है, किन्तु उनकी 
साहित्यिक कर्मण्यता बहुधा जेल मे जागृत रहती है। 'कवि' माखनलाल “राज- 
नीतिज्न' माखनलाल अथवा कर्मवीर-सम्पादक माखनलाल से बहुत ऊँचे है। 
दुर्भाग्य से यदि ऐसा कहा जा सके---वे राजनीति की चपेट मे आ गये और उसके 
कीचड में फेंसकर अपने कवि का, अपने गायक का, निरादर कर बै3। अब विन्ध्य 
सत्पुडा और अमरकटक की मनोहर मालाओ, झरनो, प्रषातो, नमंदा की उत्ताल 
तरगो, दीनो की आह और पीडितो की कराह का बल पाने पर ही उनका कवि 
और गायक उन्हे वशीभूत कर पाता है, अन्यथा वे उस रस्से के समान दीखते है 
जिसे एक ओर तो राजनीति और सार्वजनिक जीवन खीचते है और दूसरी ओर 
कवितादेवी । कभी एक का बल बढ जाता है, कभी दूसरे का । जब वे कवितादेवी 
की ओर खिच जाते है तब कुछ अमर फूल खिला जाते है। राजनीति उन्हे खीच- 
कर जब चहारदीवारी के अन्दर बन्द करा देती है, तब उनका कवि कला के पखो 
पर बैठकर उडने लगता है, तब चहार दीवारी के अन्दर गूँजारे हुआ करती है पर, 
किसे खेद न होगा कि वे फूल बहुधा दिखाई नही देते, गुजारे बहुधा सुनाई नहीं 
पडती ? क्यो ? क्योकि साखनलाल के अनुसार 'मौन! साहित्यिक का एक 
गुण है। 

“इन पक्तियों के लेखक ने पडित माखनलाल चतुर्वेदी की कुछ उत्कृष्ट रच- 
नाओ का रसास्वादन किया है। परन्तु चतुर्वेदीजी की सर्वश्रेष्ठ रचनाएँ अप्रका- 
शित पडी है। अनेक बार अनेक साहित्यरथी महारथियों ने चतुर्वेदीजी पर उन्हे 
प्रकाशित कराने के लिए जोर डाला, परन्तु चतुर्वेदीजी--अलमस्त तो हम नही 
कहेगे--महासकोची कवि है। उलाहने सुनते-सुनते कभी प्रकाशित करने के तैयार 
हो जाते है, परल्तु प्रेस तक पहुँचने के पूर्व ही उनकी समस्त कर्मष्यता विलुप्त हो 
जाती है और बेचारी पॉडुलिपियाँ फिर ताला-कुजी के अन्दर शोभित होने लगती 

हैं। 

“चतुर्वेदीजी प्रकृत कवि है। उनके आसपास का सारा वातावरण कवितामय 
होता है। वे जो कुछ लिखते और बोलते है उस सब मे सुन्दर गद्य काव्य का आनन्द 
मिलता है। वे उच्चकोटि के व्याख्याता है और साहित्य पर तो, ऐन मौके पर, 

बिना तैयारी, उनके समान बोलने वाले अथवा बोलने में उनके निकट तक पहुँचने 
वाले, हिन्दी के एक-दो ही साहित्य महारयी होगे। 

“तुर्वेदीजी की कविता का रसास्वादन फिर कभी हम पाठको को कराने 
का प्रयत्न करेंगे। इन पक्तियों द्वारा हम केवल उनके साहित्यिक विचारो का 
परिचय देना चाहते है। 

“द्विवेदी मेला का अवसर था। एक मित्र ने उलाहना दिया कि आपने कुछ 
नही कहा । चतुर्वेदीजी ने उत्तर दिया, मेले मे कहने की मेरे पास कोई बात नही । 
भगवान की कृपा इतनी ही है कि यह शान्ति निकेतन के शारदोत्सव की तरह 
द्विवेदी मेला है। फिर उन्होने कहा, “जिस जमाने को द्विवेदीजी ने आनेवाले कल 
के व्यक्ति बनकर उलटना चाहा था, उन्हे सुख होगा कि वह कल आज हो गया 
और यह मेला उस अमर आज का त्योहार है। किन्तु भय है कि यह आज शीक्र 
ही कल होता नजर नही आता । आते हुए कल के पुरुष कम दिखाई दे रहे है, क्यो 
कि बिचेनी' और 'हलचल' द्विवेदी के प्रदान किये हुए ये दोनो ही पख बहुत कम 
लोगो के पास सबल दिखाई देते है। जहाँ अस्थिरता हृदय की, अकर्मण्यता हाथो 
की, असहिष्णुता मजह॒ब की, कवायद आचार की, आत्मप्रशसा और दम्भ विजय 


की और जीवन भविष्य को छोडकर भूतकाल की जागीर हो, वहाँ आज कल बने 
कैसे ? 


साहित्यिक को भूत और वततमान का ज्ञान होना चाहिए और उसकी दृष्टि 
इतनी विशाल होनी चाहिए कि वह भविष्य को देख सके। किन्तु साहित्यिक 
जितना बोलता है उतना ही चुप रहता है। चतुर्वेदीजी कहते है कि मौन और 
वाणी दोनो का जिसे आशीर्वाद न हो वह साहित्यिक कैसा ? हाँ, मौन से ही तो 
सपदा निकाल लाने मे पराक्रम है, और फिर उसे वाणी देना तो और भी कौशल्य 
की बात है और मौन क्या है ? राजपूताने के भूतकाल, बिहार के तप, दिल्‍ली की 
विजय, त्रिवेणी के सगम यमुना के विहार और नमंदा के पुण्य में वह छिपा हुआ 
है। यदि इस सबका मुझे पता न हो तो मै साहित्यिक कैसा ? यदि मैंने सम्पूर्ण भूत 
पर दृष्टि डालने की ओर दुर्लक्ष्य किया हो तो सम्पूर्ण भविष्य का आकलन कसे 
कर सके ? जो मापदण्ड गह राई नापेगा वही तो ऊँचाई तापने के भी काम आ 
सकेगा ? भूत पर ही तो भविष्य की नीव हो सकती है। अतएव चतुर्वेदीजी कहते 
है---“सनातन अनन्तता में भूत उतना ही जाज्वल्य, उतना ही जीवित हो 
जितना भविष्य ।” 

इसी विचार को अधिक स्पष्ट करते हुए चतुर्वेदीजी अन्यत्र कहते है, राष्ट्र 
वह सनातन जो त्रिकालदर्शी हो, धर्म वह सनातन जो त्रिकालदर्शी हो, समाज वह 
जो त्रिकालदर्शी हो, त्रिकालदर्शी--जिसे भूत का ज्ञान हो, वर्तमान के गतिचक़ 

पर जिसका हाथ हो और भविष्य मे आनेवाली परिस्थितियो की जिसकी तैयारी 
हो | वह सनातन नही जिसे भविष्य न दीखे ।” और वे कहते है कि “साहित्य में 
हमे सनातनता लानी चाहिये ।” 

एक स्थान पर वे कहते है, “दूर का तीर मारने के लिए उसे प्रत्यचा पर चढा- 
कर जोर से पीछे खीचना होता है। साहित्य मे डोरी पर तीर जमाना वतेमान है, 
पीछे खीचना इतिहास और तीर मारना भविष्य का लक्ष्य वेध करना है। 

जो घृणा, गदगी, फूट आदि के बीज बोनेवाला हो उसे साहित्य कहा जाये 
या नही ? इस विषय पर ससार के साहित्यिको मे बहुत मतसेद है, और वह 
रहेगा ही । यथार्थवाद के नाम पर जो बहुत-सी क्ृतियाँ प्रकाशित होती रहती है, 
उनके पीछे तक यह है कि 'कला तो कला के लिए है,' आदशर्शवाद से उसका कोई 
सम्बन्ध नही । यथार्थवादी साहित्यिक या कलाकार मानता है कि जब हम प्रत्यक्ष 
जीवन मे सब कुछ देखते, सुनते और भोगते है तो साहित्य अथवा कला मे ही उसमे 
परहेज क्यो किया जाये ? चतुर्वेदीजी ऐसा नही मानते | वे ऋषि-मुनियो के इस 
ज्ञान के परिपोषक जान पड़ते है कि मनुष्य को असत्‌ से सत्‌ की ओर, तम से ज्योति 
की ओर और मृत्यु से अमरता की ओर जाना है, और जब उसके सामने असत्‌,तम 
और मृत्यु है कि तब इनके पार जाने का मार्ग जानने वाले अथवा उस मार्गे की 
साधना करने वाले कलाकार, साहित्यकार और गुरु को उस ज्ञान का लाभ आस- 
पास के लोगो को देना ही चाहिए। साहित्य मे यही आदशवाद है। वे कहते है, 
“साहित्य प्रेम राज्य का स्थापक है। वहाँ समता भी समता है, विषमता भी 
समता है । प्रेम विषमता के प्रति सूरदास और होमर बनकर रहता है। 

“वियोगी होगा पहला कवि, आह से उपजा होगा गान” इसमे आधी 
कल्पना ही यथार्थ मालूम होती है। इस पक्ति का कवि आदिकाव्य रामायण की 
रचना का यह इतिहास भूल गये कि रामायण की रचना विरह-व्यथा से नहीं 
करुणा के उदगार से हुई थी। “मा निषाद प्रतिष्ठा त्वमगम” शाइवती समा 
यत्क़ौचमिथनादेकमबधी काममोहितम्‌” (वा० रा० १, २, १५)। पहले क्रौच और 
क्रौची के प्रति करुणा, बाद मे व्याध के प्रति । चतुर्वेदीजी इसी करुणा को काव्य 
का उद्गम मानते है। वे कहते है, “काव्य का जन्मस्थल जन-पीडा मे है,” व्यक्ति 
गत पीडा अथवा वियोग में भी नही, क्योकि इसमे लोक-कल्याण की वेदना का 
अभाव है, केवल रोना ही रोना है। जहाँ परोपकार का भाव है और तज्जन्य 
वेदना है, वहाँ 'रामायण' की निर्मिति होती है, अन्यथा 'छईमुई' की। अतएव 
चतुर्वेदी जी कामना करते है, “लोकगीतो मे करुण काव्य हो, बलिदान का कीतंत् 
हो। पनचक्कियो ने जिन ग्राम-गीतो को पीस दिया, उनकी फिर सुष्टि कर 
सक्‌। 

उनके आनन्द का उदगस भी बलिदान की भावना मे ही है। उनका साहित्य 

बलिदान के मत्र से विरहित हो ही नही सकता । “आनन्द का पागलपन, आराध्य 
पर चढ जाने की आसक्ति, सीमारेखाओ के ऊपर चढकर खिलखिलाने का बल 
जहाँ न हो, वहाँ साहित्य कैसा ?” यह बल चतुवंदीजी ने जीवन-भर बटोरा। 
इसीलिए तो उनका कवि जेल की चहारदीवारी के अन्दर मुखर हो सका। 

“कला कला के लिए है'--इस सिद्धान्त के पक्ष मे कितने भी तके क्यो न दिये 
जाते हो, परन्तु इनकी दुह्ाई देने वालो मे सख्या उनकी ही अधिक है जो साहित्य 
अथवा कला के द्वारा समाज की गदगी को उभारा करते है। वास्तव मे ऐसे 
अधिकतर लोग गदगी के सिवा कुछ देखते ही । नही जो देखते है उनके तक॑ मे बल 
होता है और उन्ही के कारण यह सिद्धान्त अब तक चर्चा का विषय बना हुआ है, 

अन्यथा इसे कब का तिरस्कृत कर दिया गया होता । चतुर्वेदीजी कहते है, “जब 
जनसमूह सकुचितता छोडकर विशाल होने लगता है, आपस मे मिलता-जुलता 
है। चोपालो, मुसाफिरखानो, सरायो, पचायतो, र्मशानों और भोजनालयो मे 
बैठकर विचार करता है, तब क्या हमे समाज की अतडियों मे कोई सगीत सुनाई 
नही देता ” यदि कला कला ही के लिए है तो भी वह अन्धी, बहरी और गूँगी 
तो न होनी चाहिए ।” 

कला के लिए कला” का समर्थक कैसे भी सनातन सिद्धान्तो की दुह्मई देता 
हो, प्रत्यक्ष कृति मे वह बहुधा वर्तमान का ही पिष्टपेषण करता है । उसके सामने 
यदि कोई नगा खडा हो तो वह उसे देखेगा, दूसरे को दिखायेगा, परन्तु उससे यह 
कहना पसद नही करेगा कि भई, कपडे पहन लो क्योकि दुनिया नगे रहने की 
अवस्था से बहुत ऊपर उठ गई है, और जिस युग में तुम जी रहे हो उसमे नगे 
रहना असभ्यता का चिह्न माना जाता है। वह मानता है कि हर आदमी को अपना 
निर्णय आप करना चाहिए, उसे सिखाने का अधिकार किसी को नही है ।“गुरुत्रह्मा 
गुरुविष्णु गुरुदेवो महेश्वर गुरु साक्षात परब्रह्म तस्में श्री गुरवे नम ” उसके 
(यथार्थंवादी के) लिए परिहास का मत्र है। चतुर्वेदीजी यथार्थवादी की इसी 
सीमित दृष्टि को नही मानते । यह भारत के सत्साहित्य की परम्परा से मेल नही 
खाता। वे कहते है, “भाषा पर ही अधिकार हो जाने से कोई लेखक और 
विचारक कैसे हो सकता है ?” परन्तु आगे बढने के पहले हम 'भाषा' का अर्थ 
स्पष्ट कर ले। हमने जो देखा, सुना या जो हमारे मन मे आ गया उसे वाणी या 
लिपि मे व्यक्त कर देना भाषा है, विश्व के चालू व्यवहार की भाषा है, जिससे 
यथार्थवादी को सतोष हो जाना चाहिए। परल्तु चतुर्वेदीजी को 'एक भारतीय 
आत्मा' को इससे सतोष नही होता । वे कहते है, “हमे विश्व की नही, विश्व के 
सचालन की भाषा पढनी चाहिए, जहाँ हमारा लेखको का अस्तित्व सिन्धु मे विन्दु 
की तरह विलीन हो जायेगा किन्तु जहाँ पथ-प्रदर्शक, राजनी तिज्ञ, तत्त्वदर्शी मानव- 
शास्त्रज्ञ, इतिहासज्ञ, अर्थशात्री और भौगोलिक महान गन्थो की तरह इस अजीब 

विश्व के विशाल पुस्तकालय मे डोल रहे है ।'' 

अश्रु से चतुवेदी को भी प्रेम है, परन्तु वे अश्रु-विरह पीडित प्रियतम और 
प्रियतमा के नही, उस बालक के जैसे है जो अपना घर भूल गया है और उसे 
खोजता हुआ जहाँ-तहाँ खडा हो जाता है और बारीकी से देखता है कि यह घर 
मेरा है या नही और जब उसे ज्ञान होता है कि नही है तब उसकी व्याकुलता बढ 
जाती है, ऑसू बहने लगते है और उसे अधिक खोजलने की प्रेरणा देते है । वे अश्रु 
अपनी सतान का दु ख देखकर कातर हुए उस पिता के अश्वुओ के समान है जो इस 
विचार मे डूब जाता है कि मैं अपनी सन्‍्तान का दुख कैसे दूर करूँ और जिसे 
कोई रास्ता खोजे नहीं मिलता। वे अश्रुलोक नेता के, भक्त के, साधक के 
अश्रुओ के सामान है जिनके लिए अश्रु हृदय को स्वच्छ करके आराध्य के निकट- 
तर ले जाने वाले तरल वाहन है और जिनके द्वारा अश्रु का धनी अपने आराध्य का 
सदेश-सगीत सुनता है। चतुर्वेदीजी कहते है, ' सदेशवाही वायु के पृष्ठ पर लिखे 
मेरे अन्तरतर के वाक्यो का क्‍या मूल्य यदि उस पर मेरे अश्रु अर्धविराम, पूर्ण 
विराम, आइचये और प्रश्न के चिक्ठ नही लगाते ? यदि करुण वेदनाओ और 
पुकारो में मुझे अपने जीवन का सदेश न मिले तो मेरे सारे साहित्यिक प्रयत्न मेरे 
युग को ही क्यो, मेरे अपने लिए भी घोरतर हो ।” 

इस जीवन-सदेश की प्राप्ति के लिए वे आतुर है। “मेरा जी चाहता है कि 
मेरा मजहब, मेरा ब्रत, मेरी तपस्या हो--आत्मदर्शन के आसव में चूर रहना ।” 
परन्तु जीवन की तत्त्व प्रधानता और इस आकाक्षा की साधना से सामजस्य स्थापित 
करना उन्हे कठिन मालूम हो रहा है और वे प्रश्न नही करते, बल्कि खोजते है, “पर 
यह सधे कैसे ? ” 

जीवन का आनन्द रहस्य मे, गुप्तता मे है। इसीलिए गुप्तता का अनावरण 
करने के लिए मनुष्य छटपटाता रहता है, परन्तु जैसे ही आवरण खुला कि सिद्धि 
के सतोष में डूब जाता है, धीरे-धीरे अपना सुख खो देता है और अन्त में फिर से 
नये रहस्य के पीछे दौडने लगता है। जब तक गुप्तता रहती है वह उसकी कल्पना 
का सुख भोगता रहता है। परन्तु गुप्तता से बौद्धिक सम्बन्ध प्रधान नही होता, 
प्रेम सम्बन्ध प्रधान होता है। वहाँ मनृष्य उसे सचित रखना चाहता है। गुप्तता मे 
वह शाश्वत का आदइवासन पाता है। वह चाहता है कि गुप्तता उसे अपनी झलके 
मात्र दिखाती रहे, जिससे वह निरन्तर उसके पीछे दौडता रहे । चतुर्वेदीजी भी 
गुप्त प्रेम-सम्बन्ध के सकेतो के कायल है, परन्तु उनका प्रेम अज्ञात के प्रति रुख 
करके आइवस्त होता चाहता है। वे कहते है, “गुप्त प्रेम-सम्बन्धो के सकेतो के 
बिना जीवन के पागलपन की मिठास का स्वाद कैसे मिले ? फिर वह गुप्त सम्बन्ध 
चाहे नमंदा से हो, चाहे यमुना से, विन्ध्य से हो या हिमालय से, वृन्दावन से हो 
या काशी से या फिर हर आँखो मे अपने को दूँढने की प्यास हो |” 

स्पर्धा को वे शत्रु मानते हो या मित्र, गुप्तता मे मिलकर, उसमे समाकर, वह 
बहुत बलवती हो जाती है ।' स्पर्धा, स्पर्धा ही आज का मन्त्र है, चाहे साहित्य उसके 
साथ रहे या उसका विरोध करे, जहाँ प्रकट है, वह अपनी परिमितता लिये हुए है, 
जहाँ गुप्त है, वहाँ खूब॒ सबल, गर्वीली और प्रभावशाली है।” स्पर्धा का अर्थ॑ 
यदि ईर्ष्या-देष लगाया जाये तो यह समझ लेने मे कठिनाई न होगी कि यह 
निष्कर्ष जीवन के अनुभवों का है, केवल कल्पना-सुलभ साक्षात्कार कर नही । 

और, इसे अनुभवजन्य सत्य मानने के बाद, “जगत स्पष्ट रूप से कह रहा है 
कि ऋषियों और सतो को जमीन में गाड दो, क्योकि वे थोडे रह गये, उनका बहु- 
मत नही रहा और यह तो प्रजासत्ता का युग ठहरा ।” 

और निष्कर्ष के रूप मे, “हमने झूठ, दम्भ, अज्ञान, चालाकी और दाव को 
बहुमत प्रदान किया है, तब विश्व के निर्माण और विश्व-वाणी के निर्माण के लिए 
वे निरकुश निर्णायक हो तो हमे दुख क्यो होना चाहिए ? ” 


पं० माखनलाल चलुव॑ंदी, लाहौर और मैं 

उपेन्द्रनाथ 'अश्क' 


प० माखनलाल चतुर्वेदी का नाम मैने पहली बार लाहौर मे सुना । सन्‌ १६३४। 
जनवरी-फरवरी के दिन हिन्दी भवत लाहौर से एक हिन्दी पत्रिका निकलनी शुरू 
हुई, भारती । श्री हरिकृष्ण प्रेमी उसका सम्पादन करने के लिए खडवा से आये 
और लाहौर मे कुछ हिन्दी के लेखक और कवि इकद्ठे मिल बैठने लगे। श्री चन्द्र- 
गुप्त विद्यालकार और प० उदयशकर भट्ट तो पहले ही लाहौर मे थे । चन्द्रगुप्त 
की कुछ रचनाएँ मैने विशाल भारत” मे पढी थी । पर भट्ट जी का नाम नही सुना 
था। प्रेमीजी के आने पर ही उन्हे जाना। उनके अतिरिक्त बी ० पी० माधव, करुण 
जी तथा कुछ दूसरे युवक बाहर से आ गये और गोष्ठियाँ होने लगी । 

१६३१ ही से प्रेमचन्द से पत्र-व्यवहार होने के कारण मैं उत दिनो हिन्दी में 
आने की सोच रहा था, लेकिन उपयुक्त वातावरण न होने के कारण सफल न हो 
रहा था। प्रेमचन्द से मेरा पत्र-व्यवहार उदू में होता था। मैं अपनी रचनाएँ भी 
उन्हे उर्दू मे भेजता था। एकाध लघुकथा उन्होने स्वय अनुवाद करके जागरण 
में छापी, एकाध 'हस' में भी छापी । लेकिन वे अत्यधिक व्यस्त थे। मेरी रचनाओ 
का अनुवाद अथवा जितना सशोधन वे चाहते थे वह सब करके छापना उत्तके वश 
की बात न थी। वे चाहते ये कि मै अपनी रचनाएँ उन्हे हिन्दी में भेजूँ। हिन्दी 
मैंने थोडी-बहुत पढ तो रखी थी। बी० ए० मे पचास नम्बर का पेपर भी दिया था, 
लेकिन हिन्दी मुझे आती नही थी और हिज्जों की बेशुमार गलतियाँ हो जाती 
थी और मै चाहता था कि अपनी कहानियाँ हिन्दी मे करके किसी को दिखाऊं, 
तब पत्रिका से भेजू । 

अनारकली से एक छोटी-सी सडक निकलकर मेयो अस्पताल के साथ-साथ 
जाती थी और अस्पताल रोड कहलाती थी। इस पर कुछ प्रकाशको और पुस्तक- 
विक्रेताओ की दुकाने थी । कुछ वर्षों से वहाँ एक छोटी -सी दुकान “हिन्दी भवन' के 
नाम से खूल गई थी । मै उधर से गुजरता था तो हिन्दी की नयी किताबे देखने के 

लिए दूकान मे चला जाता था। सन्‌ १६३२ मे हिन्दी भवन' का प्रेस भी खुल 
गया । उसके कुछ ही महीने बाद मैं एक दिन उधर से गुजरा तो हिन्दी भवन के 
ऊपर, दूसरी मजिल पर भारती” का बोड लगा देखा । पूछने पर पता चला कि 
एक हिन्दी पत्रिका निकलने जा रही है और उसका सम्पादन करने के लिए हिन्दी 
के युवक कवि और नाटककार हरिक्ृष्ण प्रेमी आये है। 

कुछ दिन मै उस बोर्ड को देखता रहा,फिर एक दिन मैं अपनी उदू कहानियों 
की फाइल लिये ऊपर चला गया । कमरे में नया फर्नीचर लगा था, और प्रेमी जी 
“गोरे-चिट्टे, मझला कद और सरल' अबोध-सा भाव मुख पर लिये, मेज के पीछे 
बै> थे । 

मैने अपना परिचय दिया और हिन्दी मे आने की इच्छा प्रकट की और जहाँ 
तक मुझे याद है अपना एक लेख 'उदूं काव्य की नयी धारा' उन्हे सुना डाला। वही 
कुछ महीने बाद मैंने भारती” का पहला अक देखा। उसमे किसी पृष्ठ पर छ 
पक्तियों की कविता थी, जो मुझे बडी भायी । उसकी पहली दो पक्तियाँ आज भी 
मुझे याद है : 

अपनी बहती सी घडियो में रावी से कह देना 
बहन नमंदा ने भेजा है, एक खिलौना, लेना। 

इस कविता के नीचे लिखा था--एक भारतीय आत्मा' 

प० माखनलाल चतुर्वेदी की यही पहली कविता है जो मैने पढी। उन्होने ये 
पक्तियाँ प्रेमीजी के लाहौ र-आगमन के सिलसिले में भारती” के पहले अक केलिए 
लिखी थी । 

श्री हरिकृष्ण प्रेमी अपने तमाम दोषो के साथ (और दोषो से कौन माई का 
लाल मुक्त है ” ) कही बडे ही सरल और उदार है। जल्‍दी ही हममे घनिष्ठता 
हो गई और काफी समय हम साथ-साथ ग्रुजारने लगे। जहाँ तक मुझे स्मरण है 
पहला फ्लैट उन्होने कृष्णा गली की नयी आबादी मे ऊपर की मजिल में लिया 
था। उसके एक कमरे मे ब० मैने उनके पूरे के पूरे खण्डकाव्य स्वर्ण विहान” तथा 
अनन्त के पथ पर' सुने, लम्बी-लम्बी प्रेम-भरी कविताएँ लिखते और मित्रो को 
सुनाते देखा। उन्ही के यहाँ मैंने पहली बार बच्चन का नाम सुना, बाहर से आने 
वाली एक युवती के हाथ बच्चन की हस्तलिखित पुस्तक 'मधुशाला' देखी। 
उन्ही के यहाँ मैंने महादेवी और पन्‍त का नाम सुना और हिन्दी कविता की ओर 
मेरी रुचि हुई। तब यह कैसे सम्भव है कि चतुर्वेदीजी का जिक्र वहॉन आता। 
सच्ची बात यह है कि बिना भिले भी मै चतुर्वेदी के सम्बन्ध मे, उनके सरल 
ओदायें के सम्बन्ध मे, उनके विधुर जीवन के सम्बन्ध मे, उनके पत्रकार और 
राजनीतिक कार्ये-कलाप के सम्बन्ध में बहुत कुछ जान गया था और कुछ दिन 
बाद जब प्रेमीजी ने मुझे बताया कि चतुर्वेदीजी लाहौर आने वाले है तो मुझे कम 

खुशी नही हुई । 

गालिबन अप्रैल का महीना था, लेकिन खासी गर्मी पडने लगी थी। मैं उत्त 
दिनो चगड मुहल्ले मे रहता था, रिक्शे तब थे नही और ताॉगे मे चलने की सकत 
मुझमे नही थी | प्रेमीजी का धर चगड मुहल्ले से बहुत दूर था, रेलवे स्टेशन उससे 
भी कही दो मील आगे था, इसलिए चतुर्वेदीजी को स्टेशन पर ले आने मैं प्रेमीजी 
के साथ नही गया, पर दूसरे दिन दोपहर को उनके यहाँ पहुँचा । बाहर के कमरे 
में खुरी चारपाइयो पर ही दोनो लेटे थे। मैने जाकर नमस्कार किया तो पण्डितजी 
उठ बै७। मँझला कद, अत्यन्त गोरा रग, सुन्दर चेहरा, तीखी नाक, भाव-प्रवण 
गहरी आँखे और चौडा माथा, मछे उनकी होठो के कोनो से कटी होठो पर गिरती 
थी और खासी बडी थी और मृूछो और सिर के बाल एकदम सफेद थे बदन पर 
बडी और धोती उन्होने पहन रखी थी। उनकी यही पहली झलक मेरे मानसपट 
पर आज भी अकित है। 

उन दिनो मुझमे बडी महत्त्वाकाक्षा थी। आज भी कम नहीं । लेकिन आज 
छपने की उतनी नही, जितनी अच्छा लिखने की है। शायद अपना प्रकाशन होने 
से वह भूख आज वेसी तीत्र न रही हो, पर उन दिनो यह भूख दावानल-सी मन 
में धधकती थी । मैं चाहता था कि भारती' के पहले ही अक मे मेरी कहानी रहे। 
मैने अपनी एक कहानी ुर्बानगाहे इश्क' हिन्दी मे करके प्रेमीजी को दिखायी भी । 
उन्होने उसकी हिन्दी भी सुधार दी, पर भारती में छापने से इनकार कर दिया। 
वे तयी-नयी पत्रिका निकाल रहे थे और शुरू-शुरू मे जमे हुए लेखको की कहानियाँ 
देना चाहते थे । तब वह कहानी मैंने प डित बनारसीदास चतुर्वेदी को भेजी, उन्होने 
न केवल लौठा दी वरन एक नुस्खा भी बता दिया कि मैं वेसी ही कहानियाँ लिखूं 
और जवानी के उस जोश में उनसे अत्यन्त कटु पत्र-व्यवहार भी हो गया | बहर- 
हाल उन्ही दिनो चतुर्वेदीजी लाहौर आये, प्रेमीजी ने मुझे सलाह दी कि मैं अपनी 
लघु कथाएं उन्हे सुनाऊंँ उन्हे जरूर पसन्द आएँगी और वे अपने साप्ताहिक में 
छाप देंगे । 

लाहौर के उन दिनो मे मैंने अपनी चार-छ. छोटी कहानियाँ (जिन्हें उदू में 
अफसाने कहा जाता था) चतुर्वेदीजी को सुनायी | उन्होने बडी पसन्द की और 
कहा कि मै हिन्दी मे करके उन्हें 'कर्मवीर' के लिए भिजवाऊ। 

उनके जाने के बाद प्रेमीजी की सहायता से मैंने अपनी चार छोटी कहानियाँ 
हिन्दी मे करके 'कमंवीर के लिए भिजवाई। मेरे पास इसका व्यौरा नही कि कौच- 
कौन-सी कहानियाँ थी, पर मेरा खयाल है कि 'सम्बाददाता,' 'सतीत्व का आदर्श, 'फूल 
का अजाम' और जादृगरनी” येचार कहानियाँ थी ।उन्ही दिनो प्रेमीजी ने मेरा 
एक निबन्ध भी भारती के लिए ले लिया था । मेरी फाइल मे चतुर्वेदी जी का एक 
कार्ड मौजूद है, जो उन्होने मुझे शिमला लिखा (मैं मई मे शिमला चला गया था) 

जिसमे इन दोनो बातो का उल्लेख है। पत्र 'कमंवीर' के छपे कार्ड पर है और उस 
पर १७ मई, १९३४ की तारीख है। कार्ड के एक ओर लिखा है : 
प्रियवर अश्रुजी, 
सप्रेम नमन 

“आपका लाहौर का पत्र मुझे मिल गया था। आपकी अभी तक भेरे पास 
चार कहानियाँ पहुँची है। एक कहानी तो कर्मवीर' में प्रकाशित हो गयी है--- 
नामानिगार शेष में से एक-आध किसी मासिक पत्र मे भिजावाने की सोच रहा 
हूँ । मै जो कुछ आपसे कह आया था, भूला नही हूँ । 

मै आपका प्रबन्ध 'उदृू काव्य की एक नयी धारा' 'भारती' में पढ गा। आप 
यदि एक बार याद दिला देगे तो उस पर अपने टूटे-फूटे विचार भी लिख भेजूँगा । 

खडवा में गर्मी बहुत पड रही है। बीच मे कुछ दिनो को भारत भर में सबसे 
अधिक गर्मी थी, परन्तु अभी मै यही हूँ । 

श्रीमती उपेन्द्रनाथ से मेरा नमन कहिए। योग्य सेवा लिखते रहिए ।” 

और काड््ड के दूसरे ओर 

छोटी कहानियाँ कुछ और भिजवाइए । आपके शिमला पते पर “कर्मवीर' 
जाता है कि लाहौर के ? 

आप चिन्ता न कीजिए, बढे चले जाइए। लगातार उद्योग के पश्चात्‌ हिन्दी 
साहित्य मे एक आपका भी स्थान' होगा । 

आपका अपना, 
मा० ला० चतुर्वेदी 

आज इस पत्र को पढता हूँ तो एक बात याद आती है। चतुर्वेदीजी के आने 
पर यह भी तय हुआ था कि मै हिन्दी मे आना चाहता हूँ तो मुझे अपना उपनाम 
बदल देना चाहिए और उन्होने मेरा उपनाम 'अश्क' के बदले 'अश्रु' कर दिया 
था। मेरा खयाल है कमंवीर' में भेरी कहानियाँ इसी उपनाम के साथ 
छपी होगी। भारती” मे मेरा लेख भी इसी नाम से छपा होगा लेकिन मेरा 
यह नाम मेरे किसी मित्र को अच्छा नही लगा । फिर कुछ वर्ष बाद मैंने उपनाम 
का दुमछल्ला ही अपने नाम से काटने का प्रयास किया। सम्पादको को लिखा भी, 
पर कोई तैयार नही हुआ । शायद उपेन्द्रनाथ के लम्बे और कठिन' नाम के बदले 
'अश्क' छोटा और सरल था। उस वक्‍त उद्‌ के प्रसिद्ध कवि स्व० मीराजी 'अदबी 
दुनिया” से सहकारी सम्पादक थे। चतुर्वेदीजी का पत्र ढूँढते हुए 'भ' की तख्ती मे 
उनका एक पत्र मिला है, जो सन्‌ १९३६ मे उन्होने मुझे प्रीतनगर मे लिखा था। 
उसकी पहली ही पक्त है 

में तो आपको अश्क ही कहूँगा, क्योकि यह आपका तखल्लुस नही, बल्कि 
ताम है। 

इस पत्र से पता चलता है कि मै १९३९ तक चतुर्वेदीजी के उस आदेश को 
निभाने का प्रयास करता रहा, पर सफल नही हुआ । 

इसी संदर्भ मे एक दिलचस्प बात यह है कि मैने एक बार अपना गोत्र 
भारद्ाज' भी अपने नाम के साथ लगाने का प्रयास किया था और चाहता था कि 
मेरे बच्चे अपने नाम के साथ भारहाज लिखे और बडे लडके को प्रीतनगर मे 
दाखिल कराया था तो उमेश भारद्वाज के नाम से, पर बडे होने पर उसने ही नही, 
मेरे सभी बच्चों ने वही नाम अपना लिया । 

केवल एक व्यक्ति ऐसा है जो आज भी मुझे इसी नाम से पुकारेगा और वे है 
भाभी श्रीमती हरिक्ृष्ण प्रेमो । वे मुझे सदा अश्रुजी! कहकर पुकारती रही और 
आज भी यदि मिल तो कहेगी “कहो अश्वुजी, कैसे हो ?”” 

लाहौर मे चतुर्वेदीजी के उस सक्षिप्त प्रवास की दो-तीन बाते मुझे आज भी 
ऐसे याद है जैसे कल हुई हो । 

एक दिन मैं प्रेमीजी के यहाँ गया तो मैने देखा कि चतुर्वेदीजी एक अटैची से 
कोई दवाई निकाल रहे है और मै चकित-सा खडा देखता रहा क्योकि सारी अटैची 
दवाओ की शीशियो से भरी थी और उसके साथ रखी टोकरी मे भी कुछ दवाएँ 
थी न जाने क्यो यह चित्र मेरे दिमाग मे हमेशा अकित रहा है और वर्षो तक मै 
इस बात पर हैरान भी रहा हूँ कि कोई आदमी सफर पर इतनी दवाएँ लेकर चल 
सकता है। 

आज जब मेरे साथ यात्रा पर टोकरी भर दवाएँ चलती है तो मुझे उस दृश्य 
की और भी याद आ्राती है कि मैं कितना मूर्खे था और जिन्दगी को कितना कम 
समझता था। 

दूसरी याद शालीमार गार्डन की एक पिकनिक की है। प्रेमीजी का सारा 
परिवार, उनके साले ओर उसकी बहू समेत,चतुर्वेदीजी को साथ लेकर शालीमार 
की सैर करने गया था। प्रेमीजी ने मुझे और मेरी पहली पत्नी शीला को भी निम- 
त्रित किया था। उस पिक निक मे सबसे दिलचस्प बात यहहुई कि जबबाग की सैर 
करके, चारदीवारी और उसके बुर्जों पर चढ़कर बारह बजे के करीब भाभी और 
उनकी भाभी और मेरी पत्नी खाना बनाने लगी तो दोनो स्टोवो ने जवाब दे दिया । 
बहुतेरी मिन्‍्नत-समाजत की, पुचकारा-सहलाया लेकिन कमबख्तो ने सनद तकनही 
दी । अप्रैल का महीना था, बाग मे हवा तेज चल रही थी। स्टोव भी क्‍या करते ” 
हारकर कही से ईटे दूंढ खडी की और छडियाँ बीनने चल पडे । अब इधर आँते 
हाहाकार मचा रही है, उधर हम बाग से सूखी छडियाँ बीन रहे है। मैं अपनी बात 
कह सकता हूँ कि ऐसे मे चतुर्वेदीजी की उम्र मे मै झीख उठता लेकित वे परम 
शान्ति से मुसकराते, छडियाँ बीनने मे हमारी सहायता करते और बीच-बीच मे 
एक-आध फुलझडी छोडकर हमारा उत्साह और मूड दोनो बरकरार रखे रहे। 

फिर आय समाज, गणपत रोड के हॉल मे होने वाली एक सभा की याद आती 
है, जिसमें चतुर्वेदीजी ने भाषण दिया था। हिन्दी भाषा मे इतना ओजपूर्ण भाषण 
दिया जा सकता है इसकी मुझे कल्पना भी नहीं थी। अब तो मैंने महादेवी को 
सुना है और यह भी देखा है कि कैसे उनकी वाणी से अनायास उपमाएँ और 
अलकार झरते चले चाते है और मथर गति से बहने वाली सरिता-सी उनकी वाणी 
श्रोताओं के मन की खेतियाँ सेराव करती चलती है। पन्त जी (श्री सुमित्रा- 
नन्‍्दन पन्‍त ) को बोलते सुना है और देखा है कि कभी जब वे इन्स्पायर्ड होकर 
बोलते है तो श्रोता मन्रमुग्ध बैठे रह जाते है। लेकिन इस शान्त मथर गति और 
भाधुयय की तो मै कल्पना कर सकता था। इस भाषा में इतना ओज है इस बात 
का पता मुझे पहली बार चतुर्वेदीजी का भाषण सुनने पर ही चला। लगता था, 
जैसे एक तरल लावा है जो उस सुन्दर मुख से निकलक र श्रोताओ की नस-नस मे 
घुला जा रहा है । कई बार उस बीच मुझे रोमाच हो आया और कई बार श्रोताओ 
के साथ मिलकर मै अनायास करतल-ध्वनि कर उठा। मच पर खडे अपनी ओज- 
पूर्ण वाणी में श्रोताओ को ललकारते हुए चतुर्वेदीजी की वह छवि सदा-सदा के 
लिए मेरे मानस-पट पर अकित हो गयी । 

इसके बाद उनसे वर्षों भेट नही हो पायी । १९३४ की मई मे मै शिमला चला 
गया । चार महीने वहाँ रहा । आकर लॉ कालेज में दाखिल हो गया । उधर पत्नी 
बीमार पड गई | फीस और खाने-पीने की समस्या, कानून की पढाई, पत्नी की 
बीमारी जिन्दगी का संघर्ष कुछ इस द्र्‌त गति से बढा किसारी औपचारिकताएँ 
उसमे बह गईं । सुनता हूँ कि चतुर्वेदीजी तीन साल बाद फिर लाहौर आये थे। 
लेकिन मै उस वक्‍त लॉ करने के बाद,जालन्धर मे अपनी बीमार पत्नी की तीमार- 
दारी मे सलग्त था । १९३६ के दिसम्बर मे उसकी मृत्यु हो गयी । उसकी लम्बी 
बीमारी के दौरान मन कुछ ऐसा उदास हुआ कि मै फिर कविता करने लगा। 
इससे पहले मैने हिन्दी मे कविता नही की थी । कालेज छोडने के एकाध साल बाद 
ही उदू मेगजल कहनाछोड दिया था और कहानियाँ लिखने लगा था। लेकिन उन 
दिनों मन मे कुछ ऐसा उद्बेग था, कुछ ऐसा बेपनाह तूफान कि कविता ही में बह 
सकता था। आयास-प्रयास की वैसी अपेक्षा नही थी। प्रेमीजी का साथ था। 
उनसे एक छन्द सीख लिया, मात्राएँ गिनना सीख लिया और उदू -हिन्दी मिश्रित 
भाषा में कविताएँ करने लगा। उन कविताओं में से पहली मैने अपनी पत्नी की 
मृत्यु के कुछ दिन पहले या बाद, दिसम्बर १९३६ मे “विशाल भारत" में भेजी -- 

चल दोगी कुटिया सूनी कर, इसी घडी इस याम 
युग-युग तक जलते रहने का मुझे सौप कर काम 
इतना क्‍या कम था, तुम आई 
उडते-से पक्षी की नाई 

चार घडी का जीवन लाई 
जड ता गति होकर बह निकली, उत्फुल्लित उद्याम, 
चल दोगी कुटिया सूनी कर इसी घडी इस याम । 

पडित बनारसीदास चतुर्वेदी को वह कविता इतनी पसन्द आयी कि उन्होने 
उसी अक मे उसे दे दिया। उन्तका यह कायदा था कि उन्हें जो रचना पसन्द 
आती थी, उसकी कुछ छपी हुई कापियाँ वे अपने मित्रो को भेज दिया करते थे। 
उस कविता की प्रतियाँ भी उन्होने अपने मित्रो को भेजी । स्वर्गीय बालकृष्ण शर्मा 
'नवीन' ने एक बडा ही प्रोत्साहन-भरा पत्र मेरे लिए प० बनारसीदास चतुर्वेदी 
को भेजा और प ० माखनलालजी चतुर्वेदी ने एक सवेदना भरा पत्र सीधे मुझको । 
उस पत्र की प्रतिलिपि मेरे पास नही, लेकिन उसकी पहली पक्ति मुझे आज भी 
याद है। उन्होने लिखा था कि मेरी कविता पढकर उन्हे अपना बाईस वर्ष पुराना 
दुख फिर याद हो आया। 

पत्नी की मृत्यु के बाद मेरी जिन्दगी बेतरह उखड गई और चतुर्वेदीजी से 
किसी तरह का सम्पर्क नही रहा । 

आठ-दस वर्ष पहले इन्दौर या उज्जैन मे बिलकुल याद नही कहाँ और किसके 
यहाँ एक सक्षिप्त-सी भेट की जरूर याद आती है। दूसरी मजिल का एक नीम 
अँवेरा-सा कमरा है, मैं चतुरवेदीजी के साथ खाने की मेज पर बठा हूँ । हम लोग 
पुराने दिनो कीबाते कर रहे है और चतुर्वेदीजी की जिज्ञासा पर मै उन्हे पुनर्वास 
के प्रयास मे इलाहाबाद के अपने संघर्ष की बात सुना रहा हूँ कि सहसा मैं आतिथ्य 
से पूछता हूँ, “मैने कितनी रोटियाँ खा ली है ? 

वे बता नही पाते तो चतुर्वेदीजी हँसकर पूछतेहै, “तुम गिनकर खाते हो ” 

जब मै स्वीकार मे सिर हिलाता हूँ तो कहते है, यह भी कोई खाने का ढग 
है। हम तो जब तक भूख रहती है खाते है। 

लेकिन मैं हाथ खीच लेता हूँ, क्योकि मुझे डर है कि मैं ज्यादा न खा जाऊ 
और मेरा पेट न खराब हो जाए। लेकिन चतुर्वेदीजी हाथ नही खीचते, डटकर 
खाते है। खाना खत्म करके दूध के गिलास मे साबित ईसबगोल की पूडिया 
घोलते हैऔर पी जाते है। 

चतुर्वेदीजी के सक्षिप्त-से सम्पक की यही अन्तिम स्मृमि मेरे मत्त पर अकित 
है । कुछ वर्ष पहले मैने कही चतुर्वेदीजी के सम्बन्ध मे श्री धर्मवीर भारती और 
पुष्पाजी के सस्मरण अथवा पत्र पढे थे तो मुझे सहसा खयाल आया था कि उनका 
सम्पर्क छोडने से मैं बहुत बडे स्नेह से वचित रह गया। कुछ ऐसा ही स्तेह, 
जिसका सस्पशं मैंने स्वर्गीय बाबू शिवपूजन सहाय के सक्षिप्त से सम्पर्क मे पाया 
और तभी मैंने कई बार सोचा कि चतुर्वेदीजी का स्नेह पाकर भी क्या मैं उससे 
दूर हो गया ? तभी मेरे दिमाग मे १९३७ की एक घटना घूम गईं, जब मेरा 

पहला नाटक 'जय-पराजय' छपा था और मैं उस की एक प्रति प्रेमीजी को देने गया 
था तो भूमिका में अपना नाम न देखकर उन्होने कुछ ऐसी बात कह दी थी कि 
मुझे बहुत बुरा लगा था और और उनसे मेरा सम्बन्ध एकदम कट गया था और 
चंकि उनसे कट गया था, इसलिए चतुर्वेदीजीं से भी कट गया । उनके कारण नही 
मेरी ही हद से बढी हुई भावप्रवणता के कारण । 

लेकिन आज जब मैं इन स्मृतियों को सॉजोने बैठा हूँ तो मुझे यह मानने में 
जरा भी सकोच नही कि हिन्दी में मेरे आने और सफलता पाने मे प्रेमीजी के साथ 
गुजरे हुए उन दो-तीन वर्षो और चतुर्वेदीजी के उस स्नेह-भरे सक्षिप्त-से सम्पर्क 
और उस उन्मकक्‍त प्रोत्साहन का बड़ा हाथ था । 

श्री माखनलाल चतुर्वेदी के सबध मे सहज श्रद्धावश लिखने का निश्चय 
काफी पहले किया था लेकिन जब लिखने की बारी आयी और मैंने उनके विषय 
में कुछ सोचना-विचारना शुरू किया तो लगा कि उन्हे सच पूछिये तो 
सीधी आँखों से मैंने कभी देखा भी नहीं है। जिसे कभी देखा नहीं, कभी 
जिसके नजदीक बैठा नही, जिसके साथ या जिसके युग के साथ कभी जिया 
नही, उसके विषय में कुछ लिखें तो दुस्साहस ही होगा। बसा ही दुस्साहस 
जैसा बहुत से लोग बिना पुस्तके पढे आलोचना लिख देने के सिलसिले मे कर 
दिया करते है । पहले उत्साह मे मैंने श्रीकान्तजी को लिख दिया था कि पृज्य 
दादा पर कुछ लिखना चाहता हूँ। लेकिन जब सचमुच वे मुझसे लेख लेने के 
लिए कटिबद्ध हो गये तो मेरे होश उड गये। मै पीछे हटता गया इस आशा से 
कि वे एक दिन निराश होकर मुझसे लेख मॉगना छोड देगे और जैसे हिन्दी 
साहित्य के अधिकाश सम्पादक मेरी चुप्पी से निराश होकर निश्चिन्त हो गये 
है, वैसे ही जोशीजी भी हो जायेगे । लेकिन जाने क्‍या बात है पहले तो वे खुद 
तकाजे करते थे अब पडित कन्हैयालाल मिश्र प्रभाकर' से भी पत्र भिजवाने लगे। 
प्रभाकरजी निवेदन तो करते नही, सीधे आदेश देते है और अब आदेश एक से 
दो, दो से चार होते जा रहे है, मेरी हालत सच पूछिये तो उस छोटे बच्चे की- 
सी हो गयी है जिसे लडकपन से हो झूठ बोलने की आदत पड गई हो और वह 
लबी-चौडी कहानियाँ सुनाकर अपने साथियों पर अपनी छाप छोडने की खतर- 
नाक लत में पड गया हो। एक दिन कभी ऐसा भी आता है जब एक झूठ को सच 
सिद्ध करने के लिए उसे बार-बार झूठ बोलना पडता है ओर तब भी आस-पास 
वाले यह ताड लेते है कि जो कुछ यह कह रहा है, झूठ ही कह रहा है। मेरा 
खयाल है कि श्रीकान्तजी और प्रभाकर जी दोनो ही इस षड़यत्र में एक हो गये 
है और मेरी इस डीग मारने की आदत का निबदारा हीं कर देने पर आमादा 

है। मैं बिलकुल घिर गया हूँ क्योकि मैने कभी डीग मारी थी कि मैं माखनलाल 
जी को जितना जानता हूँ. कोई नही जानता, इसलिए मुझसे वे कहलवा लेना 
चाहते है कि माघनलालजी को जानना तो दूर की बात है, मैंने उन्हे खुली 
आँखों से कभी देखा भी नही । मेरे सामने सिवा इस झूठ को स्वीकार कर लेने के 
और कोई चारा नही है, आज खुली अदालत मे मैं यह स्वीकार कर लेता हूँ कि 
मैने माखनलालजी को आज तक अपनी आँखो से कभी देखा ही नही। 

अपनी आँखो से न देखने का मतलब यह नहीं है कि मैंने उन्हें एकदम 
नही देखा है। मैंने उन्हे देखा अवश्य लेकिन अपनी बगल मे बैठे हुए एक अप- 
रिचित श्रोता से आँखे लेकर उसकी आँखों से देखा और जी भरकर देखा । कैसे, 
यह अब बताना ही होगा क्योकि बिना बताए निकल भागने का कोई रास्ता सूझ 
नही रहा है । बात इस प्रकार है, १६३७-३८ में अखिल भारतीय हिन्दी साहित्य 
सम्मेलन के बनारस अधिवेशन के समय मे किसी प्रकार चोरी से पडाल मे 
पहुँच सकने में समर्थ हो गया, एकदम स्कूल का विद्यार्थी था और नागरी 
प्रचारिणी सभा के घेरे को तोडकर भीतर जाने की आकाक्षा जब हुई तो 
सिवा इसके कि चारदीवारी लॉघ जाऊँ या फाटक के भीतर जो भीड थी उससे 
रास्ता निकाल लूं। साहित्यकारों को देखने का और कोई अच्छा तरीका मेरी 
समझ मे उस समय नहीं आ सकता था । आज इस उम्र मे यह देखकर 
हैरानी थोडी बढ जाती है कि जो तरीका मैने बचपन मे साहित्यकारों के बीच 
घुसने का अपनाया था वही तरीका ऐसे लोग अख्तियार कर रहे है, जिनकी 
काफी उम्र हो गयी है। बहरहाल मै कुल जमा सातवी कक्षा का विद्यार्थी 
था और मुझे यह हक हासिल था कि मै नागरी प्रचारिणी सभा के पीछे की चार- 
दीवारी लॉध जाऊं और मच पर बे० साहित्यकारो को देखूं और मैने यह किया 
भी। पर भीतर जाकर लगा कि सारी मेहनत बेकार हो गयी है, मैं जहाँ खडा 
हैं वहाँ से मच काफी दूर पडता है और वहाँ विराजमान साहित्यकारो का समृह 
तैल-चित्र की तरह लिपा-पुता दिखलाई पडता है। आवाज तो सुन पडती है 
लेकिन यह नही पता लगता कि उतने सब लोगो में से बोल, कौन रहा है ” अस- 
फलता की खीझ मेरे चेहरे पर उभर आयी । लेकिन तभी मेरी बगल मे बै० एक 
सज्जन ने मेरी परेशानी देखकर एक विचित्र-सी मशीन मेरे हाथ में दे दी और 
मुसकराकर कहा, “दिक्कत होती हो तो इससे देखिए ।” वह शायद दूरबीन थी 
और ज्योही मैने उसे आँखो के आगे रखा, सारा दृश्य ही बदल गया, ऐसा लगा 
जैसे सारे का सारा मच ही मेरे पास आ गया है और जो साहित्यकार भाषण दे 
रहें है वे ठीक मेरे सामने बेठे हुए श्रोताओं के ऊपर खडे ओजस्वी वाणी मे 
धाराप्रवाह कुछ बोल रहे है। दूरबीन ऐसी थी कि उसमे सामने का सारे का 
सारा दृश्य कई रगो मे दिखलाई पड़ता था। इसलिए खद्दर की वेशभूषा मे खडे 

वे व्यक्ति ऐसा लगा कि कई रगो के वृत्त उन्हे घेरे हुए है। वे वृत्त दूरबीन के 
फोकस के घटने-बढने के साथ घटते-बढते जाते थे। सामान्य कद के वे मेरे सम्मुख 
आकार में भी काफी बडे लगते थे जैसे वे स्‍्व्य न हो, उनका विराट रूप हो । 

मेरी बगल मे बे& सज्जन मेरे कान मे फुसफुसाए, 'माखनलाल जी है, 'कर्म- 
वीर' के सपादक'' मै जैसे धक से रह गया । जरा तेजी और भाव-विभोर स्वर मे 
कह पडा, “कोकिल बोलो तो' के कवि ?” वे मुसकराये जैसे मेरी जानकारी से 
खुश हुए हो। मेरी पीठ परस्नेह से हाथ रखते हुए उन्होने कहा, “बच्चे हो लेकिन 
पढते-लिखते हो, ऐसा लगता है।”' 

तब तक माखनलालजी के वक्तव्य का सदर्भ भी मेरी पकड मे आ चुका था । 
मैने उत्साह से उनसे कहा कि माखनलालजी इस समय साहित्य देवता' के सम्बन्ध 
में से अपना वक्तव्य दे रहे है । 

तभी आवेश से भरी उनकी आवाज़ और तेज हो गयी और ऐसा लगा जैसे 
वे अपना वक्तव्य समाप्त करने जा रहे है, साहित्यकार की लेखनी शाति के समय 
वशी का कार्य करती है, क्राति के समय उसे युद्ध के नगाडे को गुृजित करने का 
कार्य भी करना होगा। चारो तरफ पूरे पडाल में सन्‍्ताटा छा गया था और 
सभी श्रोताओं के ऊपर से तरल अग्नि की तरह चतुर्वेदीजी के विचार कई 
मिनटो तक प्रवाहित होते रहे। मुझे ऐसा लगा कि अब आँखो के आगे दूरबीन 
लगाने की कोई आवश्यकता नही रही । अब चाहे आँखे खुली रखी जाएँ या मुँदी, 
माखनलालजी का चित्र एक क्षण भी आँखो से ओझल होनेवाला नही है। 

मैने उसके बाद माखनलालजी को कभी नहीं देखा इसलिए मेरे मानस- 
पटल पर उनका जो स्वरूप तब अकित हो गया था वह आज भी जैसे का तैसा 
बना हुआ है । इधर वर्षो से सुन रहा हूँ वे अस्वस्थ होते जा रहे है, चलने-फिरने 
मे असमर्थ हो गये है और पिछले वर्ष जब उन्हें सम्मानित करने के लिए मध्य 
प्रदेश के मुख्यमत्री तथा अन्य साहित्यकार खडवा पहुंचे, वे दूसरो के द्वारा उठा- 
कर मच पर लाये गये । काल अपना कार्य कर रहा है। पर मेरे मत पर बचपन 
मे अकित हो गये उस सतरगे विराट पुरुष पर काल की लहरो का कोई असर 
आज भी नही पडा है। भविष्य मे भी नही पडेगा, यह बात मैं विश्वास के साथ 
कह सकता हूँ । यह बात इसलिए नही कह रहा हूँ कि मैंने उन्हें अत्यन्त क्षीण- 
अस्वस्थ रूप मे नही देखा है या उन्हे इस रूप में इसलिए नहीं देखना चाहता 
हूँ कि मेरा पुराना चित्र न बिगड जाय । बल्कि इसलिए कह रहा हूँ कि माखन- 
लालजी का जो स्वरूप उनकी लेखनी ने पिछले वर्षों मे उभारा है वह बचपन के 
उस विराद सतरगी आक्ृति से कही अधिक विराट, कही अधिक रगीला है। 
अपने छोटे से साहित्य से साहित्य जीवन में बहुत से वयोवृद्ध साहित्यकारों के 
साथ रहा हूँ । अत्यन्त नजदीक से देखा है बहुतो को और अधिकाश के प्रति सहज 

करुणा मन मे उभर आयी है। इसलिए कि वे चुक गये है। वे पृज्य है। वे भाराध्य 
है। पर प्रेरणा का श्रोत उनका सूख गया है। एक-एक कर मेरे रास्ते के ये छाया 
वृक्ष टूठटते-सुखते-गिरते गये है लेकिन इस सारी भीड-भाड में एक आवाज ऐसी 
भी है जो जब धीमी होती है तब तो किसी वृद्ध की लगती है लेकिन ज्योही तेज 
होती है तो ऐसी लगती है जैसे कोई बच्चा चीख रहा हो, ऐसा बच्चा जिसने 
अभी-अभी जन्म लिया है और जिसे दुनिया इतनी ताजी, इतनी रगीन, इतनी 
नयी लग रही है कि वह न चाहते हुए भी उत्साह से चीखने के लिए बाध्य हो 
गया है। जैसे चीख की कोई तुक नही होती, चीख का कोई अर्थ नही होता, वैसे 
ही इस वृद्ध बालक की अत्यत आवेश मे लिखी गयी पक्तियाँ अकसर आगे-पीछे 
की पक्तियों से बेमेल लगती है, उनका सोधा अर्थ नही होता और जब उनका 
कोई अर्थ ही नही होता तो वे अर्थ-ध्वनियों से आगे बढकर सकेत-ध्वनियों मे 
प्रवेश कर जाती है, ऐसी सकेत-ध्वनियाँ जो केवल देवता दे सकते है या केवल 
बच्चे । मै जिस बूढी आवाज की चर्चा कर रहा हूँ वह॒ एक साथ बूढे और बच्चे 
दोनो की मिली-जुली आवाज है, उसे ध्यान से सुनना पडता है क्योकि पता नही 
कब वह बूढें की आवाज बच्चे की आवाज में बदल जाय और इसके पहले कि 
आप उसे सुने वह खो जाय, रह जाय बाद में बचा एक पछतावा उसे 
न सुन सकने का, उसे अपनी बगल से अनजाने मे निकल जाने का, अतरक्षि मे 
खो जाने का । 

वह जिसकी आवाज है उसका नाम है माखनलाल चतुर्वेदी । उनकी लगभग 
हर कविता इन्ही गुणो से जगमग है और जब मै उनकी कोई भी नवीन रचना 
पढता या सुनता हूँ तो प्रयत्न करके अपने भीतर के उसी आदिम सस्कार को 
जागृत रखता हूँ जो सकेतो को, केवल सकेतो को पकडता है। दुनिया की सार्थक 
शब्दावली जिसके लिए व्यर्थ होती है। मै सोचता हूँ कि जब तक माखनलाल 
की कविताओं में कही-कही झलक गये इन सकेतों को पकडने और उनके विशिष्ट 
अर्थों को समझकर झकृत होने की शक्ति मेरे भीतर बची हुईं है तब तक मैं सारे 
विरोधो के बीच भी जीवित रह सकने की अपनी हैसियत बनाये हुए हूँ। माखन- 
लालजी पिछले वर्षो मे तेजी से कमजोर होते गये लेकिन उतनी ही तेजी से वे 
नये भी होते नये जैसे गाँव के किनारे कोई पुराना पेड हर वसत में कही से कुछ 
नये पत्ते, कुछ नयी कोपले ऋतुराज के अभिवादन के लिए अपनी बूढी जर्जर 
काँपती हथेलियो पर उठाए और कहे, (इस बार के वसत को भी मेरी यह भेट 
स्वीकार हो ।' 

७४ हो या ७६ या ८०, एक भी वसत माखनलालजी की अभ्यर्थना के बिना 
नही गया है। कभी सिर भेट करने की ललकार आयी थी तो वे आगे बढने वाली 
भीड़ मे सबसे आगे दिखलायी पड़े लेकिन स्वतन्त्रता के बाद सिरो पर ताज लेने 

के लिए उतावली भीड में खोजा गया तो वे कही दीखे नहीं। पूरी जिन्दगी भर 
होठो पर रखकर बजायी जाने वाली बॉसुरी से निर्मम काल-देवता के नगाड़े 
पीटने का काम लिया और यह तय है कि इससे बॉसुरी खड-खड हो जाती । 
बॉसुरी खड-खड हो भी गईं लेकिन उसने कभी किसी के होठो का स्पर्श नहीं 
किया | कभी यह शिकायत नही की कि उसे प्रेम-गीतो का माध्यम नहीं बनाया 
गया। यह सब कुछ हुआ, वर्षो तक प्रवृत्ति और प्रकृति के विरुद्ध तृफान के बीच 
एक क्रान्तिकारी और सत्याग्रही की जिन्दगी बिताने के बाद भी बाँसूरी के भीतर 
की बॉसुरी मरी नही । जब जरा-सा अवसर मिला, मन से या बे-मन से उसे 
किसी ने एक क्षण के लिए भी होठों पर धरा तो वह वैसे ही पिहक उठी जैसे 
कभी जब वह हरी होती और कृष्ण के होठ बजाने के लिए उसे मिलते। मैंने 
अपनी आँखो के सामने कितने ही लोगो को अपनी जाति, अपनी प्रकृति, अपना 
धर्म बदलते देखा है--कभी लाचारी से, कभी समझौते के चक्कर मे, कभी इसके 
या उसके मोह मे । लेकिन इस भीड मे ऐसा भी आदमी था जिसने कबीर के 
शब्दों मे जीवन की चादर ऐसे जतन से ओढी कि इतनी लबी उम्र तक प्रतीक्षा 
के बाद भी जब वह अपने प्रिय के पास जायेगा तो उसे यह शिकायत नहीं होगी 
कि उसने अपने व्यक्तित्व की चादर ओढकर मैली कर दी है। साफ धुली खादी 
की एक चादर जैसा, साफ धूला अमलिन व्यक्तित्व। माखनलालजी को कभी 
याद करता हूँ तो न जाने क्यो याद आती है उस साफ धुली खादी की चादर की 
और याद आती है कबीर की । एक विचित्र-सी समानता है इन दोनो नामो मे । 
यदि सघ न होता तो माखनलालजी एक अद्भृत प्रेम-गीतकार होते । 

यदि जातियो, धर्मो का हे ष विष की तरह बनारस की गलियो मे व्याप्त न 
होता तो कबीर केवल एक गृहस्थ होते, चादर बुनने वाले गृहस्थ और अतत वे 
अपने भीतर की यात्रा पर इतनी दूर निकल जाते जहाँ से उन्हे लौटा सकना 
असभव होता । दुख इसी बात का हैं कि दो अतर्मृखी व्यक्तित्व वाले कवि 
बाहर की मार से उत्तेजित होकर युद्ध-क्षेत्र मे आने के लिए बाध्य हो गये और 
जब उन्होने अन्याय के प्रतिरोध के लिए तलवार उठा ली तो वे उसे तब तक 
चलाने के लिए प्रतिबद्ध हो गये जब तक अन्याय समाप्त न हो जाय । दोनो ही 
तलवारे अपनी म्यान मे नही लौटी । उनकी यही नियति थी कि वे जिस घर से 
निकले वह घर उन्हे फिर नसीब न हो । 


उत्सग और बलिदान के कवि 
कफ 


मुकटबिहारी वर्मा 


“मै बलि-पथ का अगारा हूँ, जीवन-ज्योति जलाता आया” की. प्रणेता 
भारतीय आत्मा' अब हमारे बीच नही रही। महात्मा गांधी की पुण्य तिथि पर 
जब राष्ट्र स्वतन्त्रता के लिए प्राण उत्सर्ग करनेवालो को श्रद्धाजलि भेट कर रहा 
था, ठीक उसी दिन अपने कर्मक्षेत्र खण्डवा मे भारतीय आत्मा' के रूप मे राष्ट्र- 
भारती के अनन्य उपासक, उत्सर्ग और बलिदान के महाकवि प० माखनलाल 
चतुर्वेदी का देहावसान हुआ । 
राष्ट्रपिता के निर्वाण दिवस पर देहावसान सभवत कोई आकस्मिक घटना 

नही थी, बल्कि उनके जीवन और ध्येय के अनुरूप ही विधाता ने ऐसा किया, 
क्योकि (एक फूल की चाह' के रूप मे उन्होने यही तो कामना की थी 

मुझे तोड लेना वनमाली 

उस पथ में तुम देना फेक, 

मातृभूमि पर शीश चढाने 

जिस पथ जाते वीर अनेक । 

माखनलालजी 'भारतीय आत्मा के नाम से कविता करते थे और जो लोग 

उन्हें जानते है वे यह स्वीकार किए बिना नही रह सकते कि यह उनका कल्पित 
नाम ही न था बल्कि वास्तव मे वह भारत की आत्मा की ही प्रतिध्वनि गुजरित 
करते थे । वह आत्मा जो देश की पराधीनता से छटपटाती थी, उससे मुक्त होने 
के लिए व्याकुल थी और देश के लिए शहीद होने के सिवा जिसकी कोई चाह नही 
थी, एक फूल की चाह' के रूप में उनकी यह्‌ भावना कविता मे व्यक्त होकर 
अमर हो गई है, लेकिन जिस 'कर्मवीर' के प्रवत्तक और सपादक होकर वह खुले 
रूप मे देशसेवा के क्षेत्र मे आए, उसका यह आदर्श-वाक्य भी उनकी इसी भावना 
कायोतक था , 

कम है अपना जीवन-प्राण, 
कर्म में बसते श्री भगवान | 
कर्म से होता दुखियो का त्राण, 
आओ, हम सब सिलि होवे कर्म पर बलिदान । 
बल्कि सच पूछो तो उनका सारा काव्य और साहित्य ऐसी ही भावना से 
झ्रोतप्रोत है। लोकमान्य तिलक के स्वर्गंवास पर शोकाजलि अपित करते हुए भी, 
भारतीय आत्मा ने अपनी कविता मे उनसे यही कहलवाया था-- 
भारत मेरा अविभाज्य रहे, 
धन-वैभव की, सुख-साधन की 
धुन, जीवन में सब त्याज्य रहे । 
और 
बलि होने की परवाह नही, 
मैं हू, कष्टो का राज्य रहे, 
मैं जीता, जीता, जीता हु, 
माता के हाथ स्वराज्य रहे। 
स्वर्गीय बालकृष्ण शर्मा नवीन' से एक बार इस सम्बन्ध में चर्चा चलने पर 
उन्होने बताया कि प्रताप मे जब भारतीय आत्मा' की कविता पहुचती तो चाहे 
हम लोग तत्काल समझ न पाए तो भी जैसी की तैसी छापते थे, क्योकि चिन्तन 
करने पर वह अपने में ऐसा गूढ अर्थ लिए होती थी जो देश, समाज आदि सभी 
पर लागू होती थी । और लोगो ने भी उनके काव्य और साहित्य की भूरि-भूरि 
सराहना की है। किसी ने उन्हे रससिद्ध साहित्याचाय कहा है तो अन्य ने साक्षात 
साहित्य-देवता कहने मे भी सकोच नही किया। मै सिर्फ यही कह सकता हु कि 
उनकी कलम और वाणी मे साक्षात सरस्वती का वास था। जो वह॒ लिखते थे, 
उसमे साहित्य समाविष्ट होता था और बोलते तो मानो साहित्य की अजस्र धारा 
बह निकलती थी | 
कविता ही नही, गद्य मे भी उनकी वैसी ही गति थी। सम्पादकीय हो या 
किसी विषय का विश्लेषण, चाहे नाटक या कहानी हो, या फिर व्यग्य ही क्यो न 
हो, अबाध गति से उनकी कलम चलती थी । आइचये यह कि किसी मे शिथिलता 
का कही नाम नही । साथ ही प्रेम, विराग, जोश सभी में एक ही नाद । अत देश- 
प्रेम का, बलिदान का, प्रेम का, शहादत का, सभी तरह का उनका रूप पाते हुए 
भी उन्हे लक्ष्यच्युत कभी नहीं पाया । 
इससे भी बढकर बात यह कि पुराने वह कभी नही पडे। द्विवेदी युग से लेकर 
आधुनिक काल तक वह आगे ही रहे | तरुणाई का उन्होने सदा आह्वाव किया । 
तरुणो को अपनाया तथा आगे बढ़ने को प्रोत्साहित किया । इसीलिए बहुतो 

को उन्होने बनाया । विरोध अपने विरोधी का भी नहीं किया। सहायता को 
सदा मुक्तहस्त रहे । स्वार्थंलाधन की वृत्ति उनमे नही थी, स्वाभिमान कभी नही 
खोया, सहृदयता के तो साक्षात रूप थे, कलुष ओर दुर्भावना से सदा दूर रहे। 
इसीलिए धनी और साधन-सम्पन्त न होते हुए भी जीवन भर सस्थावत रहे, 
लोगो को बटोरने और प्रोत्साहित करने का कार्य कभी नही छोडा। सेवा के 
पुरस्कार की माग या चाह कभी नहीं की। न विज्ञापनबाजी के चक्‍कर मे पडे, 
कर्म और केवल कर्म की ही साधना मे रहे । इसीलिए सबके सम्मान-भाजन बने। 
दादा के प्रिय नाम से सबोधित हुए और व्यक्तियों का समुदाय सदा उनके आस- 
पास रहा। विश्वविद्यालय को भी उन्हे सम्मानित करना पडा और शासन का 
सम्मान ग्रहण करने वह राजभवन्त या किसी सरकारी मुकाम पर नही गए बल्कि 
स्वय उनकी कुटिया मे आकर राजपुरुषो ने उन्हे सम्मानित किया । 
मध्यप्र देश के होशगाबाद जिले के बाबई गाव मे माखनलालजी का जन्म सन्‌ 
१८८८ में हुआ था। नॉर्मल तक की मामूली पढाई के बाद अध्यापक के रूप 
में उन्होंने कार्यारम्भ किया। लेकिन भाग्य और भावना का सम्सिश्रण उन्हें 
साहित्य और देश-सेवा के पथ पर ले गया, जिसमे अपनी लगन और सच्ची 
भावना से आगे बढते हुए उन्होने ताजा कलियो के महत्त्व को कभी नही भुलाया 
और तरुणाई को प्रोत्साहन देने तथा बलिपथ के लिए उसका आह्वान जीवन भर 
करते रहे | बलि-पथ के लिए आह्वान करते हुए उन्होने कहा-- 
मत व्यर्थ पुकारे शूल-शुल, 
कह फूल-फूल,सह फूल-फूल । 
और 
कागो का सुन कतेंव्य-राग, 
कोकिल कलरव को भूल-भूल | 
सुरपुर ठकरा, आराध्य कहे, 
तो चल रौरव के कूल-कुल । 
यही नही, बल्कि एक कविता में यह भी कहा--- 
बनने दे अपनी कराह को 
बरसो की हुकार । 
और जवानी को चढने दे, 
बलि के मी द्वार । 
इसी का परिणाम था कि वृद्धावस्था मे भी तरुण उनकी तरफ खिंचते रहे। 
यह के से होता था, इसका एक उदाहरण राजधानी की शोकसभा मे व्यक्त एक 
आपबीती' से अभी-अभी सामने आया। सम्बद्ध सज्जन ने बताया कि नागपुर 
के एक पत्र मे देशभक्ति की उनकी कविता पढकर माखनलालजी ने अपने सेवक 

को भेज, रात को ही उन्हे बुलवाया (प्रकाशित कविता मे खण्डवा का उनका पता 
दिया हुआ था, इसलिए यह सम्भव हुआ) | बातचीत के बाद, देशभक्ति की 
भावना की थाह ले, सहसा पूछा, “मेरे साथ रहोगे ?” अनुकूलता तथा बलिदान 
की तैयारी दरसाने पर पूछा, “अविवाहित हो न ?” ब्याह हो जाने की बात 
सुनकर कुछ हिंचके, पर आइवस्त किए जाने पर कहा, “आधी रात को भी कह तो 
तेयार रहना होगा ।” इस तरह कडी परीक्षा कर उन्हे अपना बना लिया। 

यह था उनका तरीका तरुणो को आकर्षित करने का। और यह बात नहीं 
कि उनकी बलि ही उन्होने मॉगी, उनको तैयार करने और उनके खर्चे चलाने में 
भी वह किसी से पीछे नही रहते थे। न जाने कितने विद्यार्थी उनकी सहायता से 
पढते रहे, साहित्यिक और जरूरतमन्द देशसेवकों की गुपचुप सहायता भी वह 
बराबर करते रहे | यही नही बल्कि रुपये-पैसे से भी बडी सहायता वह यह करते 
थे कि किसी की अच्छी रचना देखते ही उसकी पीठ ठोकते और उसे प्रोत्साहित 
करते । छोटे-बडे सभी तरह के साहित्यिक इस दायरे में आते थे और उनका 
प्रोत्साहन एवं सहयोग पाकर कई खूब आगे निकल गए। कुछ खुलेआम इसकी 
दाद देते है, पर कुछ ऐसे भी है जो आगे बढ जाने पर छतज्ञता के बजाय अपना ही 
अधिक महत्त्व मानने लगे । इतने पर भी माखनलालजी कभी किसी के खिलाफ 
कुछ नही कहते, न कोई शिकायत । सदरभावना और शुम-कामना ही उनका तो 
सदा काम रहा। यही नही, बल्कि वक्‍त पड़ने पर सहानुभूति-सहायता में भी 
पीछे नही रहे । यह उनकी बहुत बडी विशेषता और विशाल-हृदयता थी। 

माखनलालजी के देहावसान का समाचार आकाशवाणी से सुनते ही लगभग 
अद्धंशताब्दी पूर्व की स्मृतिया सहसा उभर आयी, जबकि मुझे उनके स्नेहपूर्ण 
साहचर्य का सौभाग्य लाभ हुआ था और उसके कारण ही मेरा भावी जीवन पत्र- 
कारिता की ओर उन्मुख हुआ था। वह सयोग मुझे न हुआ होता तो मैं नही 
जानता कि जीवन की कौन-सी राह मैं पकड॒ता और उसमे कितनी सिद्धि प्राप्त 
कर पाता। यो भी वह वातावरण बहुत सुखद और स्फूरतिदायक था । 

जलियावाला बाग-ह॒त्याकाण्ड के बाद देश अपनी बेबसी ओर कुछ करने की 
आकाक्षा से बेचैन था। तरुण वर्ग ही नही, बुजूर्ग और प्रबुद्ध वर्ग भी पराधीनता 
के इस नग्न रूप से सिहर उठा था। ऐसे समय गाधी का असहयोग-रूपी अस्त्र 
सामने आया, जिसने निराशा मे आशा का सचार किया और बेसहारो को गाधी 
के नेतृत्व का सहारा मिला। सत्य और अहिसा के सहारे, असहयोग का वह हथि- 
यार पाकर, देश शक्तिशाली ब्रिटिश शासन के मुकाबले को उठ खडा हुआ | 

ऐसा वातावरण था जब मैं साखनलालजी के 'कर्मवीर मे पहुचा । सन्‌ 
१६२० की यह बात है। मेरी उम्र इस समय सोलह वर्ष के आसपास थी और मैं 
नौकरी करने नही बल्कि पढने के लिए अपने मामा स्वर्गीय शकरलालजी वर्मा के 

साथ वहा गया था, जो 'कमंवीर' में सहायक सपादक होकर जबलपुर गए थे। 
पढाई के लिए एक दिन मै स्वर्गीय मातादीन श्‌ कल के साथ हितकारिणी हाईस्कल 
भी गया, जहा वह अध्यापक थे । लेकिन सिर्फ एक ही दिन वहा गया, फिर नही 
गया। कारण कि असहयोग का उस समय जोर था और 'कर्मबीर' उसका गढ 
था। उस वातावरण में स्कूल जाना भी सभव ही नही था । 

सकल तो इस तरह छूटा नौकरी का वह समय नही था, न उसकी योग्यता 
ही थी। आवारागर्दी और आलसीपन में ही जिन्दगी बिगडती लेकिन वातावरण 
वैसा नहीं था, न मन ही उस तरह का था। वह वातावरण भी ऊचा उठानेवाला 
था। कर्मवीर' का वातावरण दफ्तरी नही घरेलू था, व्यक्तिदेशभक्ति की भावना 
से विभोर और स्फूतिदायक थे। 'कमंवीर' का दफ्तर, प्रेस और कार्यकर्ताओं का 
निवास दो कोठियो में समाविष्ट था । स्वर्गीय माधवराव सप्रे और माखनलाल 
चतुर्वेदी उसके ध्र बचक्र थे, जिनकी छत्रछाया मे न केवल प्रबन्ध और सपादन का 
काम ही चलता था बल्कि कार्यकर्ता और अन्य लोग भी अनुप्राणित होकर जीवन 
को ऊचा उठाने का प्रयास करते थे । 

यहा थोडा 'कर्मवीर' के बारे में बता देता आवश्यक है। अमृतसर काग्रेस के 
बाद जबलपुर से साप्ताहिक रूप में वह शुरू हुआ था और माखनलालजी प्रकट 
रूप मे उसी के सपादक के रूप मे अपने असली नाम से सामने आये थे। उससे 
पहले भी सपादन का काम उन्होने किया था, खण्डवा की 'प्रभा का सपादन 
उन्होने ही किया, पर नाम अन्य का जाता था। इसी तरह प्रताप' मे भी कुछ 
काम किया, पर नाम से नही | कविताएँ अवश्य प्रताप मे बराबर निकलती थी, 
पर (एक भारतीय आत्मा के नाम से । स्वर्गीय गणेशशकर विद्यार्थी से उनका 
घनिष्ठ सम्बन्ध था, पर लखनऊ में हुए हिन्दी साहित्य सम्मेलन के अधिवेशन से 
पहले, प्रत्यक्ष सम्पर्क उनसे भी नही हुआ था। तब तक शायद भारतीय आत्तमा' 
के सिवा, वह उनका असली नाम भी नहीं जानते थे। 'नवीन' जी से मुलाकात 
भी लखनऊ जाते हुए रेल मे ही हुई थी और लखनऊ में चतुर्बेदीजी से गणेशजी 
के मिलन पर ही भौचक्के होकर भक्तिभाव से नवीन” जी दोनो के चरण-कमलो 
में नत होकर आजीवन साथी बने थे । 

कर्मवीर उस समय के मध्य प्रदेश का (जिसे मध्य प्रान्त' कहा जाता था)! 
बहुत शक्तिशाली पत्र था। प्रान्त के स्वश्री विष्णुदत्त शुक्ल, व्योहार रघुवी रसिह, 
ई० राघवेन्द्रराव, रविशकर शुक्ल, रायबहादुर केलकर, बरिस्टर छेदीलाल और 
लोकमान्य के साथी माधव'ाव सप्रे के सहयोग से वह निकला था। इससे प्रान्त के 
सार्वजनिक जीवन पर उसकी गहरी छाप थी। सम्पादन मे माखनलाल चतुर्वेदी 
के साथ लक्ष्मणसिह चौहान का मुख्य हाथ था, जो अब सुभद्राकुमारी चौहान के 
पति के रूप में ही ज्यादा पहचाने जा सकते है, पर उस' समय वे माखनलालजी 

की तरुण भावनाओ से ओतप्रोत थे। आगरा और इलाहाबाद में पढकर बी० ए० 
कर चुके थे और उस समय भी एल-एल० बी० क्र रहे थे, पर अभ्युदर्य' में काम 
कर चुके थे और दिल्‍ली-काग्रेस की रिपोर्ट जो उन्होने की थी, बह पुस्तकाकार 
अभ्युदय' से निकल चुकी थी। जोश और उत्साह उनका लिखने मे भी उतरता 
था तथा जलियॉवाला-हत्याकाड ने उन्हे बहुत प्रभावित किया था। उनकी पत्नी 
सुभद्वाकुमारी उस समय इलाहाबाद मे पढती थी और वही से कविताएँ भेजती 
रहती थी, बाद मे स्कूल छोडकर वही आ गई थी । वह भी जलियॉवाला काड से 
बहुत प्रभावित थी । सिद्धताथ माधव आगरकर आगर (ग्वालियर ) से हैडमास्टरी 
छोडकर आए थे और तरुणाई से कुछ ऊपर प्रौढता का बाना लिए हुए थे, पर थे 
वह भी देश-भक्ति से सराबोर। मामाजी (स्वर्गीय शकरलाल जी ) मे भी देश- 
भक्ति की भावना और भावकता जोरो पर थी। अन्य व्यक्ति भी, जो पूरे या 
आशिक रूप मे काम करते थे, इस वातावरण से अछूते नही थे । 

मै इस वातावरण में भी रम गया। माखनलालजी और सप्रेजी से केसरी 
निकालने के वक्‍त लोकमान्य किस तरह काम करते थे, यह सुनता और जो भी 
काम मुझ से बन पडता, वह करते हुए अनायास पत्रकारिता मे दीक्षित होने लगा। 
आगरकरजी चतुर्वेदीजी के अन्य विद्याथियो के साथ मुझे भी अंग्रेजी पढाते और 
समाचार-चिट्टियो का सार तैयार करने, पुस्तक-समालोचना के लिए प्रोत्साहन 
देने, समाचार-सग्रह कराने और अपनी लिखी टिप्पणिया भाषा-सुधार की दृष्टि से 
देखने को प्रोत्साहित करते थे । माखनलाल जी की डाक का बहुत कुछ काम मैंने 
सम्हाल लिया था। साथ ही उनका और सप्रेजी का काम भी करता कि वे कुछ 
बोलकर लिखाते तो लिख देता । इसके सिवा प्रबन्ध के कामो मे भी योग देता। 
ग्राहकों के पते हाथ से लिखे जाते थे और चार आदमियो के होते हुए भी वक्‍त 
पर काम पूरा न होता । ऐसे वक्‍त मैं जुटकर काम कर देता । एक बार ऐसा हुआ 
कि पतो का ढेर था और वक्त कम, तब मैने कहा कि इसमे क्यों धरा हैं! और 
सुबह से ही जो लिखने बैठा तो खत्म करके ही उठा वह तब की बात है जब 
लाला लाजपतराय बम्बई मे ट्रेड यूनियन काग्रेस के सभापति हुए थे। उधर से 
उनके गुजरने पर माखनलालजी कुछ लोगो के साथ स्टेशन गए थे और मुझे काम 
करते देख गए थे । दोपहर को जब वे लौटे तब भी मुझे उसी तरह काम करते देख 
सहसा उन्होने कहा था “ओ हो! सम्पादक जी डटे हुए है|. बस इसी तरह मेरा 
'सम्पादक जी” नामकरण हुआ, जिसका उन्हे बाद मे भी स्मरण रहा और हरि- 
द्वार-सम्भेलन के अपने अध्यक्षीय भाषण में उन्होंने मेरा उल्लेख ही नही किया 
बल्कि लौठते हुए दिल्‍ली में उस समय प्रकाशित अपनी 'हिमकिरीटिनी पुस्तक 
प्रेमस्वरूप जो मुझे दी, उसमे अपने हाथ से लिखा-- प्रिय श्री मुकुट जी और 
बचपन के मेरे सम्पादक जी' को सस्नेह ।' कहने की जरूरत नही कि उनके ऐसे 

व्यवहार से मैने कितना प्रोत्साहन पाया और ऐसे प्रोत्साहनो के फलस्वरूप ही 
अध्ययन-उन्नति करते हुए मैं सचमुच सम्पादक बना। इसलिए पत्रकारिता में मै 
उन्हे अपना आदियुरु मानूं और उन्हे सदा प्रेम एवं श्रद्धा से स्मरण करूँ तो यह 
स्वाभाविक ही है । 

माखनलालजी जब इस दुनिया में नही रहे तो उनके साथ सम्बन्ध की कुछ 
बातो को जिन्हे बहुत कम लोग आज जानते होगे, प्रकाश मे लाना अप्रासगिक 
नही होगा । 

माखनलालजी सम्पन्‍्नता मे नहीं पले थे, पर दूसरों का मार्गदर्शन करने 
और अपने आचरण आदर्श रखने की कोई देवी शक्ति उनमे थी। उदारता ओर 
सहृदयता शायद उन्होने अपने अभावपूर्ण जीवन से ही अपनायी थी, क्योकि जो 
स्थिति उन्होंने भोगी, उससे अभावग्नस्तों की कठिनाई और उनकी सहायता की 
आवश्यकता वह पूरी तरह समझते थे | विद्याथियो और साहित्यिको की सहायता 
वह आँख मद कर करते थे। उनके भाई तथा दूसरो से उनके बारे मे जो 
जाना-सुना--उसके अनुसार, जब वह शायद सात रुपये महीने के अध्यापक 
थे तब भी उनकी यहीं वृत्ति थी। साथ ही, जैसा कि उस समय शायद आम बात 
थी, अपने विद्यार्थियों को स्कूल में पढाने तक ही अपने कतंव्य की इतिश्री वह नही 
मानते थे । इससे घर पर भी, रात को भी, विद्यार्थी पढने आते । और कभी-कभी 
ऐसा होता कि पढते-पढाते देर हो जाती तथा विद्यार्थी या वह नींद में वही लुढक 
जाते। इसको लेकर कई तरह के प्रवाद फैले और उनके चरित्र पर भी कीच 
उछाली गईं, लेकिन बह अविचल रहे और अपनी गति चलते रहे । 

गणेशशकरजी से मुलाकात की बात यो बताई कि पत्र-व्यवहार तो 
कविताओ को लेकर पहले से था, पर मुलाकात 'प्रभा' परिवार के साथ खण्डवा से 
हिन्दी साहित्य सम्मेलन के अधिवेशन मे लखनऊ जाने पर ही हुई। इस रेल-यात्रा 
मे ही उन्हे बालकृष्ण जी मिले, जो उज्जैन के माधव कालेज के विद्यार्थी थे और 
शायद सम्मेलन के लिए ही लखनऊ जा रहे थे। अपने स्वभाववश माखनलालजी 
बालक्ृषष्ण की ओर आकर्षित हुए और बातचीत मे जान लिया कि कोई गरीब 
विद्यार्थी है। रास्ता काटने पर लखनऊ आए तो माखनलालजी ने बालक्ृष्ण से 
पूछा, “कहाँ ठहरोगे ?” “हमारा क्‍या, हम तो विद्यार्थी है, कही भी टिक जाएगे। 
जवाब पाकर उन्हे अपने ही साथ ठहरने का निमन्त्रण दिया । बालऋष्णजी रास्ते 
भर देखते आए थे कि माखनलालजी सोडा भी पीते थे (क्योकि हाज्मा तब भी 
ठीक नही था) और छूतछात का ब्राह्मणोचित ध्यान नही रखते थे, अत. उन्होने 
सकोच किया और कहा कि तुम्हारे साथ हम भी भ्रष्ट नही होना चाहते। माखन- 
लालजी ने जब भ्रष्ट न करते का आइवासन दिया, तभी वह उनके साथ हुए । 

लखनऊ के साहित्य सम्मेलन की घटना है। माखलनाल जी यो सकोची थे 

और लखनऊ में भी अपने खण्डवा के साथियों के बीच छिपे-छिपे-से रहते थे पर 
गणेश जी को उनके आने की खबर मिल चुकी थी। इसलिए जिस भारतीय 
आत्मा से आन्तरिक साक्षात्कार कर चुके थे, उसके प्रत्यक्ष साक्षात्कार के लिए 
खण्डवा कैम्प पहुँचे और उन्हे तलाश करने लगे । जब एक तरफ छिपे-से माखन- 
लालजी को उन्हें बताया गया तो उन्होंने लपककर माखनलालजी को गले से 
लगा लिया । कहते है, वह दृश्य बडा भावपूर्ण था और भाव-विह्नल बालक्ृष्ण 
नतवीन' को जब यह मालूम हुआ कि 'प्रताप' के जिन प्रतापी सम्पादक की वह 
मन ही मन पूजा करते थे, वह यही है तो उनके साथ ही जिन माखनलाल जी ने 
रेल मे उन्हे प्रेमपर्वक गले लगाया था उनका महत्त्व भी उन्होने ऑक लिया और 
लपककर दोनों के चरणो मे लिपट गए । बस तभी से युगल जोडी में बालकृष्ण 
जी भी मिल गए और फिर तो कानपुर मे उनकी शिक्षा-दीक्षा, पत्रकारिता तथा 
राजनीति की राह भी खुल गई। इसी के फलस्वरूप बालकृष्ण नवीन' के रूप में 
विकसित हुए। 47 4 मनन 

इसके बाद गणेशजी का तथा माखनलालजी का कानपुर आतना-जाना भी 
शुरूहुआ और खण्डवा मे कई बार गणेशजी को ऐसे भी मौके आए कि माखनलाल 
जी के घर सूखे चावलो के सिवा कुछ भी न मिला । लेकिन जमाना ऐसा था कि 
स्वाभिमान के साथ बिताई गरीबी मे लज्जा का अनुभव नही किया जाता था। 
फिर, अध्यापक म।खनलाल का तो यह हाल था कि विद्यार्थियो की जरूरत पहले 
और उनकी बाद मे, इसलिए वेतन लेकर घर आते-आते किसी की पट्टी और 
किसी की पुस्तक आदि में ही उसका काफी अश खर्च कर आते थे । 

'कर्मवीर' के दिनो मे भी उनका यही हाल था और इन्दौर आदि मे विद्यार्थी 
उनके खर्च से पढते थे, जो छुट्टियो मे जब आते तो उनका स्नेह ही नही पाते बल्कि 
उनके कपडे तक भी इच्छानुसार ले जाते थे । अन्यो के प्रति भी उनकी उदारता 
मे कमी न थी और प्रवास मे जाते वक्‍त उनके गले में जो सूती या रेशमी शाल 
होता वह वापसी मे शायद ही कभी वापस आता, क्योकि किसी जरूरतमन्द को 
देखते ही उसे दे डालते थे । 

राधावललभ सम्प्रदाय के होते हुए भी छतछात जैसी भावनाओ से वह दूर थे्‌ 
और सैयद अमीर अली' मीर जैसे मुसलमानो के प्रति स्नेह और आदर का व्यव- 
हार करते थे । जबलपुर आने पर मीर साहब कर्मवीर' कार्यालय में ही ठहरे थे 
और एक बार रसोई मे साथ-साथ बिठाकर उन्हे और चतुर्वेदीजी को मैने भोजन 
कराया था। 

साथियो के साथ अपनेपन का और मुक्त व्यवहार उनका होता था। बात- 
चीत में विनोद बराबर चलता । कविताओ के सम्पादन के वक्‍त भी, मै देखता, 
कविता मे डबकर उसे पढते जाते और आपस मे सलाह करके सशोधन करते। 


>पताउकापपासाकरलानपीशिकषतापशानस मा 

अयोध्यासिह उपाध्याय, श्रीधर पाठक, नाथूराम शर्मा शकर', रामनरेश त्रिपाठी 
से लेकर, उस समय नरासहपुर में विद्यार्थी राम्कुमार वर्मा और इलाहाबाद मे 
पढ रही सुभद्वाकुमारी चौहान तक की कविताएं वहाँ आती थी। सबकी हस्त- 
लिपियाँ तभी पहली बार मैने देखी और यह भी देखा कि कविता का पृष्ठ किस 
भाषना सेसेंजोया जाता है । विनोद की इसमे भी कमी नही रहती थी और एक बार 
सुभद्राकुमारी तथा लक्ष्मणर्सिहजी दोनो की कविताएँ मजेदार ढग से दी गई थी। 
पति-पत्नी दोनो ही जलियॉँवाला से दग्ध थं और कविता के विषय भी स्वभावत 
यही थे। लक्ष्मणरसिहुजी की कविता का शीर्षक था स्त्रीवाची--- नही कह पा३ 
कुछ हाल | ' उसे नीचे दिया गया और सुभद्वाकुमा री की कविता (शायद “जलियाँ- 
वाला में वसन्‍्त' को ऊपर | यो जलिवाला बाग में 'बसत वाली सुभद्राकुमारी की 
कविता, इस सम्बन्धी कविताओं में नया मोध्ट थी, क्योकि जहाँ अब तक कविगण 
जलियाँवाला बाग के चित्रण सुनहरे रूप में करते थे वहाँ सुभद्वाकुमारी ने पहली 
बार लिखा कि वहाँ कोयल नही, काक है शोर मचाते' और उसका बीभत्स रूप 
उपस्थित किया। रामनरेश त्रिपाठी तथा अन्य वरिष्ठ कवियों ने तुरन्त उसकी 
दाद दी और फिर उस विषय की कविताओ ने यही हूप धारण किया। 

माखनलालजी का जीवन सुखो तथा सम्मान की चाह के लिए नही बल्कि 
देश को पराधीनता और अभावो से मुक्त करने के लिए समपित था। इसीलिए 
उन्होंने अमीर बनने के बजाए बलि-पथ पर चढने और दूसरो को भी उसी पथ 
को अपनाने के लिए आह्वान करने का मार्ग अपनाया । साहित्य के वह मूर्ते रूप 
थे, पर साहित्य उनका आराध्य नही बल्कि इस उद्देश्य की सिद्धि का साधन ही 
था। वाणी पर सरस्वती थी, भाषणो से वह मन्त्रमुग्ध करते थे, पर उसका उप- 
योग भी उन्होने इस उद्देश्य के लिए ही किया । उसी उद्दे श्य के लिए पहले उन्होने 
पिस्तौल का मार्ग अपनाया, क्रान्तिकारी बने। इसी के लिए बाद में गाधी के 
अनुयायी हुए । कष्टो और बाधाओं की. उन्होने परवाह नहीं की। और आजादी 
की अलख जगाते हुए ही उन्होने जीवन-यात्रा पूरी की । 

इसीलिए राष्ट्र आज उन्हें याद करता है और अस्सी वर्ष की परिपक्व अवस्था 
मे अपनी चाह के अनुसार शहीद-दिवस पर जब उन्होने निर्वाण प्राप्त किया तो 
सारा राष्ट्र उनके प्रति नतमस्तक है। उत्सर्ग और बलिदान की जो अलख उन्होने 
जगाई, वह उत्तके साथ ही खत्म न हो जाए, यही उनके प्रति श्रद्धावतत होते हुए 
हमारी कामना है। 


पंडित माखनलाल चतुवदी 
५्शश् 


किशो रीदास वाजपेयी 


मै सन्‌ १९१६ में हिन्दी की ओर उन्मुख हुआ, जब प० किशोरीलाल गोस्वामी 
काशी से लौटकर वृन्दावन में रहने लगे थे और “ेष्णव सर्वस्व' मासिक 
पत्र का सम्पादन-सचालन कर रहे थे। उन्ही के सम्पके में आकर हिन्दी जगत्‌ को 
कुछ देखने लगा। प्रथम विश्वयुद्ध के दिन थे और राजा महेन्द्रप्रताप तथा प० 
राधाचरण गोस्वामी की राष्ट्रीय हलचलो ने वृन्दावन के भक्ति-प्रवाह में मिलकर 
एक अद्भुत दृश्य उपस्थित कर दिया था। कालिन्दी मे भगीरथ तपस्या मिल रही 
थी। उसी समय हिन्दी के प्रमुख और प्रौढ कवि प० माखनलाल चतुर्वेदी के नाम 
से और कामों से परिचित हुआ। उस समय हिन्दी के दो ही प्रमुख राष्ट्रीय पत्र थे--- 
प्रतापी श्री गणेशशकर विद्यार्थी का प्रताप/ और सजग प्रहरी प० माखनलाल 
चतुर्वेदी का 'कर्मेंबीर । दोनो साप्ताहिक थे और प्रबल वेग से राष्ट्र मे नव चेतना 
प्रसारित कर रहे थे। विद्यार्थी जी के राष्ट्रीय कार्यो के गढ कान पुर का ही निवासी 
होकर भी तब तक मै उनके प्रत्यक्ष दशेन न कर सका था। जब होश सभाला, 
पजाब मे सस्क्ृत-शिक्षक बनकर रहने लगा। मुझे क्या पता था कि उत्तर प्रदेश को 
जगाने वाले विद्यार्थीजी इतनी जल्दी विदा हो जाएँगे । परन्तु खडवा के 'कर्मवीर' 
प० माखनलाल चतुर्वेदी के दर्शन मुझे कई बार प्राप्त हुए। 

सन्‌ १६२४ या २४ की बात है, मैं पजाब से मध्यप्रदेश चला गया। रायपुर 
की रामचन्द्र सस्कृत पाठशाला का मैं अध्यापक था और इस पाठशाला की समित्ति 
के मत्री थे १० रविशकर शुक्ल। शुक्लजी पहले अपने छोटे से समाज की सेवा 
करते थे। 'कान्यकुब्ज' नामक मासिक पत्र निकालकर एक रूढि-पग्रस्त समाज को 
जागरण दे रहे थे। नागपुर काग्रेस मे मै भी गया था, जहाँ श्री जमनालाल बजाज 
अपनी 'रायबहादुरी' छोडकर प्रथम बार 'राष्ट्रबहादुर' बने थे--काग्रेस के इस 
अधिवेशन के स्वागताध्यक्ष थे । प ० माखनलाला चतुर्वेदी के दर्शन यहाँ दूर से 
किए। प० रविशकर शुक्ल ने इस अवसर पर कान्यकुब्ज-सम्मेलन भी किया 

था और उन्होने पेशावर से आये हुए प्रतिनिधि के रूप मे मेरा परिचय कराया 
था। उस समय मै पेशावर के 'नेशनल हाई स्कूल मे हैड सस्क्ृत टीचर था। उसके 
कई वर्ष बाद रायपुर मे 'राजनेतिक सम्मेलन हुआ जहाँ चतुर्वेदीजी के निकट से 
दर्शन हुए । 

प० रविशकर शुक्ल काग्रेस से पृथक्‌ होकर उस स्वराज्य पार्टी' मे आये थे, 
जिसकी स्थापना प० मोतीलाल नेहरू और देशबन्धु चितरजनदास ने की थी। 
राजनैतिक सम्मेलन का रूप व्यापक था, स्वराज्यपार्टी मात्र का जलसा वह न था। 
मुभे, जहाँ तक पता है, चतुवंदीजी काग्रेस को छोड कभी किसी दूसरी पार्टी मे नही 
गए है पर इस राजनैतिक सम्मेलन की अध्यक्षता उन्होने ही की थी । इस सम्मेलन 
में स्वामी सत्यदेव परित्राजक की भी धूम थी। स्वामीजी उस समय राष्ट्रीय 
दृष्टिकोण से हिन्दू सगठन का बिगुल बडे जोर से बजा रहे थे। प० रविशकर 
शुक्ल आर्यंसमाज से प्रभावित थे और प० मदनमोहन मालवीय की उन पर छाप 
थी। चतुर्वेदीजी तो आय॑ सस्क्ृति के प्रतीक है ही। इसी से आप समझ सकते है 
कि उस सम्मेलन का रूप क्या रहा होगा । चतुर्वेदीजी और स्वामी जी भी शुक्ल 
जी के घर पर ही ठहरे थे। वही मैने समीप से उन्हे देखा, पर उनसे बात करते 
लायक तो था नही उस समय। उनके अध्यक्षीय भाषण को मैने ही लिपिबद्ध किया 
था, समाचारपत्रो मे भेजने के लिए। दो और सज्जन भी भाषण नोट करने को 
बैठाये गए थे पर मेरा श्रम ही सराहा गया | चतुर्वेदी जी ने स्वय कहा कि पूरे का 
पूरा भाषण वाजपेयी ने नोट करके सजा-सवार दिया है। शार्ट-हैड' की हिन्दी मे 
तब कोई चर्चा ही न थी । 


तम्मेलन की अध्यक्षता 


सन्‌ १६४३ में हिन्दी साहित्य सम्मेलन का अधिवेशन हरिद्वार मे आमत्रितत 
हुआ । यह अधिवेशन पहले 'भैणी साहब” (पजाब) में होने को था। सन्‌ १६४२ 
के तूफान के कारण वहाँ न हो सका। फिर लाहौर मे करने का उद्योग हुआ पर 
वहाँ भी न हो सका । तब सम्मेलन की कार्य-समिति ते निश्चय किया कि प्रयाग मे 
ही अधिवेशन कर लिया जाए। सम्मेलन की स्थायी समिति” मे पहुँचकर मैने 
कार्य-समिति के निर्णय को रह करा दिया और हरिद्वार का निमन्त्रण देकर उसे 
स्वीकार करा लिया। हरिद्वार मे मेरे महन्त शान्तानन्द नाथ ने स्वागताध्यक्ष का 
पद ग्रहण किया और प० माखनलाल चतुवबंदी की अध्यक्षता मे सम्मेलन का 
यह अधिवेशन धूमधाम से सम्पन्न हुआ। इस अवसर पर चतुर्वेदीजी चॉदी के 
सिक्‍को से तोले गए। वह सब रुपया सम्मेलन को एक विशेष प्रकाशन के लिए दिया 
गया--दिवगत साहित्यिको की अप्रकाशित रचनाओ को प्रकाशित करते रहने 
के लिये।' 


पड़ित माखनलाल चतुर्वेदी श्ष्६्‌ 


इसके अनन्तर सम्मेलन अतिथिशाला (प्रयाग) मे कितनी ही बार चतुर्वेदी 
जी से भेट हुई। सम्मेलन स्थायी समिति के प्राय प्रत्येक अधिवेशन पर वे पहुँचते 
थे। कई बार प्रस्तावों पर मैने उनसे अपना मतभेद भी प्रकट किया ।«तके-सगत 
बात मान लेने मे वे देर नही लगाते थे । 


तरुणाई के गौरी श्र॑ग के चरणों में 


0 ७0 


गोपीकृष्ण गोपेश 


हाँ, दादा के विषय मे कुछ लिखूँगा. इस समय दो डायरिया मेरे सामने है -- 
एक पर दादा के हस्ताक्षर है. माखनलाल चतुर्वेदी २१२४५। ऊपर मेरी 
लिखावट मे है दादा से भेटे , और अन्दर उनके कुछ अपने सस्मरण है--पहली 
जनवरी वाले पन्ने पर है, ऊपर ही--'जवानी की जरूरत का नाम प्रेम है।' साफ 
है कि बातचीत के बीच से उडा लिया गया यह टुकडा उन्ही का है। नीचे लिखा 
है 

“द्दा एक दिन शौचालय मे थे। मगर उतका रामपदारथ इससे अवगत न 
था। दादा लिफाफे के पीछे खाली हिस्सो पर कविताएँ लिखा करते थे सो, उसे 
झाड -बहारू करते करते एक चिट मिल गई। यानी, ऐसा ही कवितावाला एक 
लिफाफा मिल गया उसे, उसने कविता देखी और कहा, “हमारे पडितजी भी 
ऐसे है कि कागद माँ कविता नही लिखते, खाली लिफाफा के पीछे लिखते है 
पडित जी मे सब कुछ सुना और हँसते रहे । 

उसके नीचे--- 

एक बार कमिश्नर का निमत्रण-पत्र लेकर एक अली दादा के यहाँ आया। 
उसमे इत्तला दी और देर होते देखकर बोला, “ पडढित ऐसा है कि बिना दो 
घटे लगाये बाहर निकलता ही नही।” पडित जी पढें के पीछे से सब कुछ सुनते 
और हँसते रहे । 

फिर लिखा है 

“गुनाह से तौबा करने वाले गुनाह करने के लिए ही तौबा करते है। 

“स्त्रियाँ सौ रूप में पुरुष है। वे सदा ही अधिकारपूर्ण शब्दों मे बाते 
करती है। कभी नही कहती-- मै जाऊंगी । कहती है हम जायेगे, हम खायेगे, 
आदि 

“स्त्री किसी कविता की प्रशसा करते समय पुरुष की इच्छा और सुरुचि का 
ध्यान रखती है, अर्थात्‌ अपने भाव प्रकट नही कर पाती ।” 

“ईटो और पत्थरो के प्रति मनुष्य की ममता हो और वह मनुष्य को पूछा 
न करे, ऐसी कौन-सी ममता है ? मै सौ सस्थाएँ जमा सकता हूँ, और उखाड- 
कर फेक सकता हूँ। मेरा साहित्य-सम्मेलन' से सम्बन्ध केवल टण्डन जी से 
सम्बन्ध है ।* 

“पूजा उस पदार्थ को कहते है जिसमे मीठा माधुयं बाहर से नहीं मिलाना 
होता। अपने प्रत्येक प्रतिभापूर्णं अथवा स्तेहमय उन्माद को प्रभु के चरणों पर 
रखने को ललचा वे सीधे मेरे पास पहुंचते रहेगे। मेरी इच्छा रहती है कि प्रभु 
के पूुजकोी की चरण धूलि के पास ही ढूंढने पर मैं मिल जाया करूँ ।” 

और, इन पक्तियों के साथ ही याद करने की कोशिश करता हूँ, तो बहुत 
सिर मारने पर भी खयाल नही आता कि मैंने दादा के प्रथम दर्शन कब किये, 
जिसने मुझे मिलाया। शायद भैया साहब श्रद्धेय श्रीनारायण जी चतुर्वेदी ने, 
शायद 'स्वर्गीय' गुरुवर पंडित अमरनाथ झा ने, शायद आदरणीय सनेही जी ने ? 
हाँ, सन्‌ ४३ के साहित्य-सम्मेलन के हरिद्वार अधिवेशन का ध्यान अवश्य ही है। 
उस समय की दादा' की आक्ृति आज भी आँखो के सामने है दूधिया खहर की 
धोती, काल रवाला सोशलिस्टी कुर्ता, मुलायम मलीदा की बिना कालरवाली जैकेट, 
धवल कपूरी गाँधी टोपी और कधो पर तूश। दादा तराजू से उतर रहे है। रुपयो 
से तौले गये है रुपये सम्मेलन” को मिलने है सम्मेलन” के इस वर्ष तक के 
सभापति डाक्टर अमरनाथ झा अपनी सदाबहा री मुसकान के साथ हल्के से कहते 
हैं-- अरे बाबा तौलना था तो पारसाल अबोहर मे मुझे तौलते सम्मेलन” को 
कुछ मिलता। इस वर्ष माखनलालजी को तौला भल्रा कितना रुपया मिलेगा 
'सम्मेलन' को ” फिर शाम को कवि सम्मेलन होता है सनेही जी अध्यक्षता 
करते है. पता नही क्‍या गोलमाल होता है कि पीछे शोर-शराबा शुरू हो जाता 
है। मारपीट की खबर मिलती है सनेही जी मसनन्‍्द के सहारे बेठे है। शकर जी 
के दरबार से आवाज लगाते है । माइक के सामने बैठे कवि से कहते है. पढिये, 
आप पढिये” मगर, कैसे पढिये ? किसको सुनाइये ? कोई सुने भी तो ” कि * 
इतने में ही द।दा अपनी कृश काया लेकर माइक के सामने आ खडे होते है। जनता 
शान्‍त हो जाती है और कवि सम्मेलन दो बजे तक चलता है * 

फिर सन्‌ '४४--सम्मेलन का जयपुर अधिवेशन । दादा का वही रूप । दादा 
सभापतित्व बाबा गणेशदत्त को सौप रहे है। बाबा जी का अभिनन्दन किया जाता 
है। मगर भदन्त आनन्द कौसल्यायनजी कहते है, “बाबाजी, आपने पजाब के धर्म 
पर शासन किया है आज तक, उसके हृदयपर नही “अबहृदय की बारी है । अपनी 
ताकत तौल देखिये। इसके साथ ही एक अजीब हावा-डाबा, पैन्डिसो नियम” मगर 

दादा' खडे होते है--मै अखिल भारतवर्षीय हिन्दी साहित्य सम्मेलन के आज 
तक के सभापति की हैसियत से आपको आज्ञा देता हू कि आप जान्‍्त हो जाइये "* 
और देखते-देखते हर ओर शान्ति व्याप्त हो जाती है 

फिर,सन्‌तोअबठीक यादनही शायद सन्‌ ४५ गोरखपुर के सेट ऐड़ ज॑ 
कालेज के हिन्दी विभागाध्यक्ष श्री राजनाथ पाडेय ने कवि सम्मेलन का आयोजन 
किया । अखिल भारतवर्षीय कवि-सम्मेलन । प्रयाग से दादा के साथ मै भी चला 
और बच्चन" भी गोरखपुर पहुँचे । बडा स्वागत-सत्कार कवियों का माघ- 
मेला क्‍या, प्रयाग या हरिद्वार का कुम्भ स्वर्गीया सुभद्राकुमारी चौहान और 
तमाम दूसरे यशस्वी कविगण * पाडेजी प्रसन्‍तकि ऐसे स्वास्थ्य के बावजूद दादा' 
आ गये । बस अब तो सिकन्दर ने दुनिया जीत ली 

दिन में 'दादा' से एक सज्जन ने सुना कि यहाँ सगीत-सम्मेलन भी चल रहा 
है और श्री ओकारनाथ ठाकुर आये हुए है ' इस समय उनका कार्यत्रम है, 
उन्होने प्रणाम भेजा है। दादा” हम सबसे कहते है---“चलो, बेटो पडितजी यहाँ 
है तो उनके दर्शन तो करने ही है।” हम सब रवाना होते है। पडाल में पण्डितजी 
ललित का आलाप ले रहे है कि दादा दल-बल सहित पहुँचते है। ओकारनाथ जी 
देखते है और आलाप लेते-लेते ही कहते है कि “चतुर्वेदीजी के चरणों मे मेरे 
प्रणाम | पारखी चौकते है और उलटकर देखते है तो पीछे कुछ कमोशन नजर 
आता है। बीच मे ही श्री माखनलाल चनुर्वेदी--भारतीय आत्मा। जो नहीं 
पहचानते, वे भी व्यक्तित्व से प्रभावित होकर जैसे मृक प्रणाम भेजते है। फिर 
पण्डित ओकारनाथ जी जमकर गाते है जैसे कि दादा को स्वरो के सुमन चुन- 
चुनकर भेट कर रहे हो । सगीतज्ञ बाद मे कहते है, ओकारनाथ के क्याकहने है ' 
फिर कानो को हाथ लगाते है। मगर, आज तो पण्डितजी ने रस ही बरसा दिया । 
कोई अधिक रस-भीना व्यक्ति चलते-चलते कहता है कि अरे भाई “राग रसोई 
पागडी कबो कबौ बन जाये ।' क्‍ 

कवि-सम्मेलन के क्या कहने | लगभग पन्द्रह वर्षो तक कवि-सम्मेलन कमाने 
के बाद भी ऐसे रससिक्त आयोजन का ध्यान नही पडता। उससमय के कवियो मे 
से तो कई आज है भी नही। अश्रुजी--चीटियो की पात', फलक जी--दतिया 
का कवि फलक कहाता हूँ" दादा सबकी कविताओ पर आशीर्वाद बरसाते है 
सम्मेलन दो दिन तक चलता है। 

गोपालर्सिह नेपाली का, बेधडक बनारसी का और मेरा तिगड्डम --सॉठ-गाँठ 
कि एक को बुलावा आये कही से तो बाकी दोनो को बुलवाने का जिम्मा उसी 
पर । रोजगार चलता रहा। इस घनिष्ठता का फल यह हुआ कि लम्बी चोटी 


१ धर्मयुग के यहास्वी सपादक और हिन्दी के प्रतिभा-स पत्न साहित्य-दिल्पी डाक्टर धर्मबीर 
भारती का घर का नाम । 

बाले बेधडक के पीछे मै जब देखिये, तब । और वे बेचारे कि देखो जी--हाँ** कह 
दिया “और, बस 
सो, गोरखपुर मे बेधडक जी के पटट के ओवरकोट की तरफ मेरा ध्यान 
जाता है । घुटने के छ इच नीचे तक झोलमझाल कि बिल्कुल झोल किस 
की '*यह आज भी नहीं कहता * बस, तो दिमाग चलता है। दादा सुबह अपने 
बेटो और साथियो के साथ प्यार की बाते करते रहते है कि मैं भडभडाता हुआ 
पहुँचता हँ--- दादा,सुना आपने ** "अभी-अभी मालूम हुआ कि कल बेधडक भटनी 
से गुजरे तो किसी सोते हुए सिपाही का ओवरकोट उठाकर गाडी पर चढ गये । 
वही विराज रहा है उनके बदन पर। यह हरकत कहाँ तक ठीक है ?” दादा 
मेरा गम्भीर चेहरा देखते है तो जैसे कहते है कि हा, यह्‌ तो बहुत ही खराब बात 
है। इतने मे गोरखपुरी जाडे को, उसी ओवरकोट के माध्यम से, अपनी हास्यरसी 
रुबाइयाँ सुनाते बेधडक कमरे मे दाखिल दादा को जैसे सबृत मिल जाता है। 
कहते हैं, 'बेधघडक जी, आपने किसी सिपाही का ओवरकोट उडा दिया** बहुत 
ही बेजा बात है । बेधडक की सिद्टी-पद्दी गुम मैं दूसरे दरवाजे से बाहर'* पर 
बेधडक फिर सम्हालते है । दादा यह उसी बदमाश गोपेश की कारस्तानी है। 
कहाँ गया वह ? और वे कमरेसे बाहर मेरी खोज मे ** दूसरी ओर बात साफ ** 
और उस डाक बगले के उस कमरे की छतो को उडाने मे सचेष्ट खुले हुए ठहाके "* 
फिर तो अनगिनत बार दर्शन किये दादा के--अनेक बार हिन्दी साहित्य- 

सम्मेलन की 'सत्यनारायण कुटीर' मे कि साथ मे दवाइयो का डिब्बा और जवानों 
से घिरे दादा । स्पिरिट में जवानों से भी ज्यादा जवान जवानी को बुढापे की 
चुनौती । शाम को भारती और जगदीश गुप्त और कई-कई लोगो की नई 
कविताएँ सुनने के बाद दादा' सामूहिक अनुरोध पर अपनी कविताएँ सुनाते-- 

वह टूटा जी जैसा तारा 

कोई एक कहानी कहता, 

झाँक उठा बेचारा 

एक कहानी के दो खण्डो ने 

जैसे विधि को धिक्‍कारा 

और कहानी वाला बोला 

--तीन हुआ जग सारा! 

धरती पर मैं लेट रही हूँ, 

वह मुझ्त पर लेटा है 

विधि का कुछ अधिकार नही है। 

यह मेरा बेठा है!“ 

इसके साथ ही ध्यान आ रहा है साहित्यकार ससद्‌ मे आयोजित एक वि शेष 
गोष्ठी का । जिज्जी यानी श्रद्देया श्रीमती महादेवी वर्मा प्रस्तुत विषय पर अपने 
विचार प्रकट करती है (जरा आज के नये परिप्रेक्ष्य और गत्यवरोध जैसी आवाजो 
के बीच निम्न पक्तियों को देखिये )--- 

गतिरोध को लेकर ही गति के विषय मे विवाद उठते है अर्थात्‌ या तो चरणों 
मे शक्ति नही या दृष्टि कोई नई दिशा मॉगती है--- 

'काव्य ऐसा कमल है जो कभी मुरझाता नही * साहित्य जीवन का परिष्कार 
क्रम है*** 

'फूल बोलता नहीं, इसीलिए उसका महत्त्व नही है और शख बोलता है, 
इसलिए उसका महत्त्व है" "कौन कहेगा ? 

'तुलसी के ऑसुओ मे आग थी । और शिवाजी की तलवार मे पानी था।' 

आज जीवन से आगे के जीवन की प्रेरणा करे, उसमें बल होगा पर, कविता 
की प्लानिंग नही हो सकती ।' 

“राजनी तिज्ञो के साथ खडे होकर हम अपनी ऊँचाई क्यो नापे ? आप किस 
वोट से प्रेमचन्द को हरा देगे ? 

और, जिज्जी के बाद ही दादा मुखर हुए----एक सपना*““*एक की गोद 
में वीणा, एक की गोद मे बच्चा "एक कान उमेठता है, एक खूढी, तो एक उप- 
योगी और एक दुरुपयोगी कैसे ? ** 

सारा जीवन गुलाब का पौधा है। कोई तोडता है, कोई उसका चित्र बनाता 
है, कोई उप पर कविता लिखता है, कोई उसकी कली की फुसफुसाहुट पर आसा- 
बरीगाता है, और कोई गधा उसे आकर खा जाता है** 

काव्य का परिवार है* परिवार जियेगा तो काव्य जियेगा और परिवार 
मरेगा तो काव्य मरेगा । काव्य न इतिहास है, न भूगोल होने का दावा करता 
है। कवियो ने हजार बार कहा हमसे भूगोल वसूल न करो--हम उस माँ के 
काम [आते है जिसके बच्चे की धमनियों से हम कहते है। हम और किसी के काम 
नही आते । बरसात के पानी का एक पानी वह है जो खेतो मे जायेगा, एक वह है 
जो पिया जाएगा। उजले पानी के पासल कही से नही आये थे, जिसे हमने गदला 
कहा, वही कुछ दिनो बाद साफ और उजला हो गया समष्टिवाद के दिनो में 
माँ का बच्चा मरेगा, उसे दुःख नही होगा ? व्यक्तिवाद यह है कि कवि आग 
लगने पर बॉसुरी छोड, बाल्टी लेकर दौडेगा***' 

“मारे अस्तित्व की सब से बडी चुतौती सिनेमा की भाषा है। हम पैसा देते है 

और भाषा सुनते है **' 

“कला अगर माँ के पेट का बच्चा है तो गेहूँ न मिलने पर माँ कब तक बच्चे 
को चिपटा कर रखेगी ? भनुष्य को आनन्द आ गया है मरने-मारने मे *** 

भरना ही है''“सिपाही बनते हो, मैदान मे मरो, सिपाही न बनो तो मौत से 
मरो भाग जाओ तो भूख से मरो, पकडे जाओ तो जेल मे मरो |! 

“जिसका बोझ नही उठा, उन कृतियों को हमने मकान में छोड दिया। हम 
कला को छोड देते है। कला पहले बलि देने की चीज है--पर कला ही मानवता 
को जीवित रख सकती है।' 

मुसकराहुट भावना की माँग है “काव्य की माग है' भाई, लडते हो, जरा 
मुसकरा तो दो 

'सूर, तुलसी, कबीर, मीरा के चार खम्भो पर आज' जीवित है। हम भी 
ऐसे खम्भे बना दे और वाद सूघना छोड दे तो काम बन जाये।' 

पछी उड़े पर शाम को घर लौट आया करे और थकान की गरमी से अपने 
पखो को गरमा दिया करे कि पीढी चलती जाये कृपया इतने ऊँचे त उडिये 
कि सूरज जुगनू दिखाई देने लगे" हम आप रेल-ट्रेन पर पडने वाले छोटे स्टेशन 
है। युग की गाडी हम-आपसे होकर आगे निकल जायेगी ' इन्द्रधनुष के सब रग 
मिले तो इच्द्रधनुष हो।' 

हमारी पराजय के खिलाफ आज के साहित्यकार और कवि का विद्रोह होना 
चाहिए।' न 

और, समझ मे नही आता कि उम्र की बफं के नीचे छिपी इस आग की 
रोशनी से हम सामने जगल का अँधेरा रास्ता पार क्यो नहीं करते ?”***इस 
ब्रंफे बताम आग ने हमारे )ग को और हमे गुलामी के दौरे में भी स्वाभिमान का 
बोध दिया है-- कहा है *'मैं शासित के स्टेडर्ड से एक क्षण जीने की इच्छा 
नही करता--मै वेशभूषा से भारतीय, पर दिमाग से ब्रिटिश हूँ ।' 

पर, विविध प्रश्नो और अनेकानेक समस्याओं के इस युग में भी कुछ कम 
नही था दादा के पास हम सब के लिए । उन्होने हमारी पीढी के मन के विद्रोह 
और आग को पास से देखा था, समझा था, दुलराया था। ईर्ष्या का तो प्रश्न ही 
कभी नही उठा है। वे वयोवृद्ध थे और वयोवुद्धों के साथ थे, वे जवान थे, और 
हम सभी जवानों के साथ ये । उनका बुढापा जवानी का गौरीख ग रहा | 

और, तरुणाई के इसी गौरीशूग के चरणो मे मै अपने अनन्त प्रणाम भेजता 
हे 


बुढ़ापा जो सदा जवान बना रहा 


५ ९० 


ब्रजकिशोर 'नारायण' 


जमाने के जाम मे ऐसी अनेक सुराए छलछलाई है जिन्होने जवानियो को मदहोश 
किया है ! बेहोश किया है | ! खामोश किया है | |! 

मगर ऐसी सुधा किस घट से छलकी है जिसे चखकर भुरियो मे तनाव आ 
गया हो, झुकाव मे उठाव उभर आया हो, मौत को जिन्दगी मिल गई हो । 

प० माखनलाल चतुर्वेदी जिसे साहित्य जगत ने प्रारम्भिक काल में एक 
भारतीय आत्मा' के छदम नाम से शीष॑स्थ किया था ऐसी ही सुधा के अक्षय 
स्रोत थे । जिनकी वाणी आजीवन षोडशी ही बनी रही और जिनकी वीणा से 
बहार ही बजती रही । ज़ब वे वर्षो से बीमारी, वुद्धत। और विवशता के बन्धन 
मे जकड दिए गए थे, फिर भी उनकी रचनाएँ वह अमृत उंडेल रही थी जिसे 
छूकर ही बुढापा तारुण्य मे परिवर्तित हो उ० ! ! लाचारी अभिमानी बन 
जाय |! 

यह मेरा उल्लेखनीय सौभाग्य है कि चतुवदीजी से मेरा प्रथम परिचय 
परम आत्मीय भैया हरिक्षृष्ण प्रेमी ने अबोहर मे कराया था| सभवत. 
१६९४१ की बात है । अखिल भारतीय हिन्दी साहित्य सम्मेलग का अधिवेशन 
वही मना था। हिन्दी-हिन्दुस्तानी के झगडे को लेकर देशरत्न डॉ० राजेन्द्रप्रसाद 
जैसे लोकप्रिय नेता को डा० अमरनाथ झा ने पराजित कर दिया था। उस अवसर 
पर एक अखिल भारतीय कवि सम्मेलन भी हुआ था जिसके अध्यक्ष महाकवि' 
निरालाजी थे। वही मुझे पहली बार इतनी विशाल भीड और इतने महान्‌ 
सम्मेलन मे कविता पढ़ने का सृअवसर मिला । प्रेमी भेया ने मेरी प्रशसा 
चतुर्वेदीजी से की और उन्होने निरालजी से मेरी सिफारिश कर दी । फिर क्या 
था | मुझे मौका मिल गया और मैंने वीररस की एक कविता 'फॉसी” सुना दी। 
निरालाजी ने कविता-पाठ के बाद मुझे पीछे नही जाने दिया। अपने पास ही 
बिठाकर मुझे आशीर्वाद देने लगे। यह घटना मेरे जीवन की एक अविस्मरणीय 

स्मृति इसलिये है कि उस वक्‍त निरालाजी ने डेढ सौ कवियों में से सिफे पचास 
कवियों से ही कविता पढवाने की आज्ञा दी थी। अगर श्रद्धेय चतुर्वेदीजी ने 
निरालाजी से मेरे लिए सिफारिश नही की होती तो वह सयोग मुझे कैसे प्राप्त 
होता 

कवि सम्मेलन समाप्त हुआ और प्रेमी भैया को साथ लेकर जैसे चतुर्वेदीजी 
मडप से बाहर निकले वैसे ही उन्होने मुझे पुकारा--/ नारायण, आओ चले।” 
उनकी इस अकल्पनी य कृपा का तो मैं ऐसा कायल हुआ कि आज तक उनकी 
महत्ता की मुहर मेरे साहित्यिक दस्तावेज पर उसी उभार से मौजूद है। 

अबोहर मे तीन दिन रहकर और वहाँ से लाहौर लौठने पर तीन-चार दिन 
और गुजारकर उन्होने पजाब के साहित्य-सेवियो का हृदय जीत लिया । लाहौर 
के लाजपतराय हॉल मे जब उनका भाषण हुआ तो वहाँ के बडे-बडे अग्रेज़ी वक्ता 
और उदू दा दॉतो तले उं गली दबाकर रह गए । मेरे अभिन्‍न मित्र श्री अमर- 
चन्द' भाटिया, जो अग्नेजी दैनिक '्रिब्यून' के सहकारी सम्पादक थे, मुझसे बोले, 
“यार तुम्हारी हिन्दी मे भी ऐसे तगडे स्पीकर है ऐसा खयाल तो मेरे फरिश्तो 
को भी नही था !' कमाल !! क्‍या भाषा ! क्‍या शैली ! क्‍या स्वरो का उतार- 
चढाव ! क्‍या लच्छेदार जुमले !! कैसे अमृत से सने ऊँचे विचार | |! 

मैंने भाटिया भाई को जब यह बताया कि चतुर्वेदी जी इतनी बडी हस्ती होने 
के बावजूद आज तक अपनी एक भी कविता-पुस्तक नहीं प्रकाशित करा सके तो 
वे माथा पकडकर बैठ गए। बोले, “तुम हिन्दी वाले अपनी काहिली से अपने 
महापुरुषों को भी ले डूबोगे ! यह तो कतई काबिले बर्दाइत नही : ” 

भाटिया जी को इस घटना के एकाध वर्ष बाद ही जब चतुर्वेदी जी का प्रथम 
कविता-सग्रह मैने समपित किया तो वे उसे लेकर उछल पडे । बोले, “यह हुई एक 
बात | उनकी और चीजे भी छपवाओ। प्रकाशको को प्रस्ताव करके कहो कि 
कि उनके भाषणों का सग्रह भी छापे। 

इस तरह श्रद्धेय चतुर्वेदीजी ने अपनी लाहौर-यात्रा मे जो प्रभाव छोडा 
उसे वहाँ के विस्थापित मित्र आज भी जहाँ कही मिलते है बडे उल्लास ओर 
भावना के साथ याद करते है। 

यह तो मेरी सौभाग्य कथा का अश है । दुर्भाग्य की कहानी यह है कि अबोहर 
अर्थात्‌ सन्‌ १६४१ के बाद फिर आदरणीय चतुर्वेदी जी से मिलने का सौभाग्य 
भेरे जीवन मे नही आया । कई बार कार्यक्रम बना और बिहार के साहित्यिक 
ससार के प्रतिनिधि मडल को लेकर तथा खडवा में जाकर उनका अभिवनन्‍दन 
रोग-शैया पर ही करने का निश्चय हुआ किन्तु कई अनिवार्य कारणो और 
विवशताओ के चलते मुराद पूरी नही हो पायी । 

केप्टन रत्नाम्बरदत्त चन्दोला 


आज से लगभग छियालीस वर्ष पूवं, जिन दिनो जलियाँवाला बाग मे एक 
लोमहषक हत्याकाण्ड हुआ था मुझे अमृतसर जाने की सूझी। सन्‌ १६१६ 
में 'इण्डियन नेशनल काग्रेस' का अधिवेशन वही होने जा रहा था। मैं एक पन्न- 
कार का प्रतिनिधि बनकर वहाँ पहुँचा। बडी भीड थी। सारे देश के सम्भ्रात 
व्यक्ति, काग्रेसी नेता वहाँ विद्यमान थे। अभी हाल ही मे डायरशाही' के जुल्मो 
की हद हो चुकी थी, इन्सानियत खोयी जा चुकी थी, पजाब के अनगिनत देश- 
भक्त जिनमे क्‍या बच्चे-बूढ़े और क्या औरते, सब शामिल थे, लावारसी जानवरो 
की तरह बन्दुको और तोपो का निशान! बन चुके थे। अमर शहीदो के उस बाग 
में हरियाली की जगह खून की लाली ने ले ली थी। वैसा दर्देताक, पत्थर के 
दिल को भी हिला देनेवाला, अमानुषी ह॒त्याकाण्ड शायद ही भारत के स्वातत्र्य 
सग्राम के इतिहास मे और कभी हुआ होगा । मुझे अच्छी तरह याद है कि उस 
खून-खराबी के बावजूद भी, ब्रिटिश सरकार के उस अक्षम्य अपराध की कडी 
आलोचना और चुनौती के सदर्भ में भी, हमारे दयावतार “बापूजी' ने 'माटेग्यू- 
चेम्सफोर्ड रिफॉर्मस” के सिलसिले मे एक धन्यवाद का सुझाव कॉग्रेस की कार्ये- 
कारिणी समिति के आगे रखा था। इस सुझाव का विरोध करते हुए लोकमान्य 
तिलक ने कहा था--स्वराज्य हमारा जन्मसिद्ध अधिकार है। शहीदों के 
खून से लथपथ जमीन अभी तक गीली है। क्‍या इन कागज्ञी-रूमालो से हमारे 
आँसू पोछे जा सकते है ? उस समय मेरी जेब मे जलियॉँवाला बाग की लहु- 
सनी मिट्टी की एक पुडिया स्रक्षित थी। देश की खातिर अपनी जान पर खेल 
जाने वाले उन दीवाने खिलाडियो ने भारत की धरती पर अपने खून से “आजादी 
का पैगाम' लिखा था। वह उस दिन ताजा था, आज अमिट है, अतीत के 
इतिहास मे स्वर्णाकित है। शोणित-तर्पंण के उस धर्म-क्षेत्र से उठाकर मै जो 
रकत-रजित रज लेकर आया था, उसका टीका न जाने कितने प्राणियो ने गरवे- 


पागल -सम्प्रदाय के प्रवतेक माखनलाल १६६ 


सहित अपने-अपने माथे पर लगाया होगा ? उस रज की कण-कण में ऋति की 
चिनगारियाँ भरी थी, जिन्होने कालातर में देश-भर मे आजादी की आग 
फँला दी। मेरा मन रग चुका था। मैंने राष्ट्रीय होली के नाम पर एक पद्च- 
रचना करनी चाही। मै उस समय स्वय अठारह वर्ष काथा और स्वभावत 
मदन नामक एक वीर बालक के आत्म-बलिदान की कहानी मेरे दिल को 
घायल कर चुकी थी । मुझसे न रहा गया, न सहा गया । मेरी आन्दोलित लेखनी 
ने स्वत' लिख दिया था 

“उन्‍्नीस सन्‌ की छटवी अप्रैल याद होगी, 

मारा गया था जिस दिन प्यारा मदन हमारा ।” 

बीच की पक्तियाँ मै भूल चुका हूँ, किन्तु अतिम दो पक्तियो की याद अभी 
तक ताजी है-- 

“खेलो 'मदन' सरीखी होली, ऐ नौनिहालो ! 

आजाद हो, गुलामी छोडो, ऐ हिन्दवालो ! ” 

यह एक नौसिख की तुकबन्दी मात्र थी, जिसे सयुक्त-प्रात (उत्तर-प्रदेश) 
की तत्कालीन पन्र-पत्रिकाओ ने खतरे से खाली न समझा और छापने से इनकार 
कर दिया । किन्तु मैने मन ही मन दृढ़ सकल्प कर लिया था कि इसे देश के 
किसी न किसी राष्ट्रीय पत्र मे अवश्य ही छपवाकर रहँगा। एक सावंजनिक 
पुस्तकालय मे निरतर खोज करने के बाद मेरी दृष्टि एक राष्ट्रीय साप्ताहिक 
पर पडी, जो जबलपुर से प्रकाशित होता था, और जिसका नाम था 'कर्मवीर'। 
मैंने साहस बटोरकर सपादक जी के नाम एक गिडगिडाती चिट्ठी लिखी और 
साथ में भेज दी अपनी तुकबन्दी भी | मेरे आनन्द का पारावार न रहा जब मैने 
अपनी लोक-तिरस्कृत' रचना को कर्मवीर' के अक में छपा देखा। वह मेरे 
साहित्यिक-जीवन की पहली जीत थी जिसने मुझे 'एक भारतीय आत्मा' 
को सदेव के लिए सौप दिया। यह इसी युग-पुरुष की प्रेरणा का फल था कि 
मैं उन दिनो सेना-विभाग' की सेवा करते हुए भी दिल से देश की स्वतत्रता का 
पुजारी बना रहा । चोरी-छिपे “राष्ट्रीय गीत! लिखता रहा और अनेक कल्पित 
नामो से उन्हे छपवाता भी रहा। एक भारतीय आत्मा' ने सचमुच मेरे ऊपर 
जादू का-सा असर कर दिया था। हम दोनो एक-दूसरे से दूर थे सही, परतु 
हमारा हृदय एक-दूसरे के कितने समीप था--इसका पता तब चला जब मैं 
पहली बार अपने इस आराध्यदेव के सामने १६२५-२६ के वृन्दावन साहित्य- 
सम्मेलन मे जा खडा हुआ। तब मै जीवन की पचीस सीढी चढ़ चुका था। 
वहाँ का मिलन कितना अपूर्व, कितना हृदयग्राही तथा कितना स्नेहसिक्त था-- 
यह वर्णनातीत होते हुए भी, उसकी एक झलक मेरे उन शब्दों मे मिलती है, जो 
'भधुकोष' की प्रस्तावना के रूप मे मैंने 'कूछ अपने विषय में २२ जुलाई, १६३३ 

को लिखे थे । उन शब्दों को ज्यों का त्यो यहाँ उद्धुत करना प्रासगिक होगा 

“मैं पागल-सम्प्रदाय का सदस्य हूँ । इस सम्प्रदाय में 'एक भारतीय 
आत्मा' ने मुझे वृन्दावन साहित्य-सम्मेलन के अवसर पर दीक्षित किया था। हम 
लोगो को तीन नियमो की त्रिवेणी में स्नान करना पडता है एक तो अपनी 
जन्म-सिद्ध मौलिकता की रक्षा के लिए ससार के ख्यातनामा कवियो की कृतियो 
को न तो कण्ठस्थ करना और न उनकी छाप अपने मस्तिष्क पर इस स्थायी रूप 
से पडने देना कि ध्यानावस्थित होते ही दुसरो के मनोवेगो की सेना व्युत्पत्न- 
मति की स्वगत मौलिकता को कुचल डाले। दूसरे, अपनी सबसे प्यारी रचना 
को अपने मनोरजन के लिए अपने तक ही सीमित रहने देना--उसे प्रकाशित न 
करना, क्योकि एक बार जो रचना दूसरो के पास पहुँच जाती है वह एक 
प्रकार से विश्व की सम्पत्ति कहलाती है। उस पर स्वय रचयिता का ममत्व 
नही रह सकता। सुख-दु ख की एकात घडियो मे स्व-रचित गीत को गुनगुनाने 
से जिस अनिर्वेचनीय आनन्द की अनुभूति होती है वह अन्य साधनो के द्वारा 
सम्भव नही । तीसरे, पक्षियों के कलरव॑ की भाँति कवि की आत्मा का गीत 
भी स्वाभाविक रीति से उसके भावुक हृदय से नि.सृत होना चाहिए। उसमे 
दिमागी कसरत' की जरूरत नही । अर्थात्‌ कविता हृदय की उपज होनी चाहिए, 
मस्तिष्क की नही । सासारिक सुख-दु ख की अनुभूति के साथ जिस कविता में 
लोक की सृष्टि होती है--वही वास्तव मे, आदरशें विश्वकवियों के विमुग्ध-विहार 
का उपयुक्त क्षेत्र होता है।' 

वन्दावन साहित्य-सम्मेलन के अवसर पर मैने अपने पागल सरदार' के 
आदेशानुसार दो रचनाएँ सुनाई थी--एक थी 'उत्कठा' और दूसरी प्रतीक्षा । 
इनको सार्थक करने के लिए मुभे पूरे इककीस वर्ष लगे। इस दीर्घे वियोग का प्रमुख 
कारण था मेरा बर्मा-प्रवास और सेनिक-जीवन, जिसके कारण मुझे रणभूमि 
पर एक चरण भी खोना पडा, और साहित्यिक-जीवन से मुख मोडना पडा। 
वन्दावन के बाद, मैं उन्हे १९४७ मे, बम्बई साहित्य-सम्मेलन के अवसर पर 
मिला । मैंने उनके तथा स्वर्गीय भारत-रत्न पुरुषोत्त मदासजी टण्डन के साथ रहकर 
कवि-सम्मेलन भे भाग लिया, और अशोक-चक्र' नामक एक गीत भी गाया, जो 
कि मैंने भारत के 'स्वृतत्र॒ता-दिवस” पर रचा था। भारतीय आत्मा” ने मुे 
सैनिक-कवि' के नाम से भरी सभा में घोषित किया। इस पुनर्भिलन के उप- 
रात मेरी कतिपय रचनाओ को “कमंबीर' के मुखपृष्ठ पर यदा-कदा स्थान 
मिलता रहा, और मेरी लेखनीं ने फिर से तलवार का स्थान ले लिया। मेरे भावो 
का अवरु द्धू-त_ोत उमड़ पडा । मैले पूना से एक मासिक निकाला, जिसका नाम 
था 'निष्काम । उन्होने खण्डवा से मुझे १ मार्च, १६५१ को एक छोटा-सा स्नेहा- 
नुरजितः पत्र भेजा। वह यह था . 


पागल -सम्प्र दाय के प्रव्तक माखनलाल २०१ 


“प्यारे चन्दोला जी, 

सस्नेह नमन । 

“निष्काम' के जन्म, उसकी प्रसव-वेदना और आपकी इस आयु के इस तारुण्य 
पर बधाई देता हूँ । मेरा 'पागल' मुझे इन छब्बीस वर्षो के बाद भी और सेना का 
पेशनर होने पर भी, अनन्त तारुण्य की तरह प्यारा और दुलारा है, उस पर, 
उसकी सिपहगरी पर, उसके साहित्य पर, मै गवित रहना चाहता हे । 


आपका, 
माखनलाल चतुर्वेदी” 
'निष्काम' तो निकला ही, किन्तु साथ ही उसके प्रवेशाक' में मेरी पत्नी के 
निधन का दुःखद समाचार भी निकला । बिना बादलो की यह बिजली मेरे सिर 
पर टूट पडी । साहित्य-सेवा की जो दीवार मै चिनना चाहता था, वह अधूरी रह 
गईं। १६९५२ मे मुझे भारत के विकलाग सैनिकों का प्रतिनिधित्व करने के लिए 
लन्दन जाना पडा | पश्चिमी-यात्रा समाप्त करके १९५३ में भारत लौठा। अनेक 
योजनाओ में हाथ डालता रहा, पर मनोनीत सफलता न बंदी थी, न मिली । 
तथापि एक नवीन घटना ने हम दोनो बिछुडो हुओ को फिर से मिला दिया। 
उसी साल के दिसम्बर मास मे मुझे नागंपुर साहित्य-सम्मेलन से बुलावा आया। 
शायद मैं इसे टाल भी देता, लेकिन जब मैंने सुना कि मेरे पागल-सरदार' वहाँ 
के कर्णधारो मे से एक है, तो फिर मै रुके न रुका। गीता-मन्दिर' मे उनका दर्शन 
पाकर कृतकृत्य हुआ । किन्तु उनसे घुल-मिलकर बाते करने का मौका हाथ से 
चूक गया। इस बात का साक्षी है स्वय उन्ही का वह प्यार भरा “निजी पत्र जो 
उन्होने १६ जनवरी १६५४ को मुझे खण्डवा पहुँचते ही लिखा था। वह था--- 
४ प्यारे भाई चन्दोला जी, 
सस्नेह नमन । 
भाई, उस दिन नागपुर में इस तरह गायब कैसे हो गए कि फिर 
मिले ही नहीं। मैं जहॉ ठहरा था, यदि आप वहाँ आ जाते तो खूब 
निश्चिन्तता से बाते होती। या फिर जहाँ आप ठहरे थे वहाँ का मुझे 
कुछ पता दिया होता । मै लम्बे अरसे से चाहता था कि आपके बच्चों में घुल- 
मिलकर बट, किन्तु ऐसा समय ही नही आ पाया । सच तो यह है कि १६२५-२६ 
के वन्दावन सम्मेलन के पदचात मेरा रत्नाम्बर तो मेरे पास कभी लौटा ही नही । 
हाँ, सन्‌ १९४७ के दिसम्बर माह मे बम्बई मे चन्दोलाजी मिले थे, देश के लिए की 
हुईं उनकी सेवाओ से पूर्ण, किन्तु मै तो उस नन्हे से रत्नाम्बर को ढूंढ रहा था, 
जाने कितने वर्षो से । सोचता था रत्नाम्बर होगे, उतकी नन्‍्ही-सी बधूटी होगी, 
उसकी गोद मे नन्‍हे-मुस्ते बच्चे होगे । सोचा था बचपन के बीच में पहुँचकर मेरा 
बुढापा कुछ क्षण को अपने बचपन को लौटा सकेगा । किन्तु वह विधाता ही कैसा 

जो समाज मे सब कुछ अपना-सा हो जाने दे । आखिर मन की बात मन मे, शत- 
शत इच्छाओं की तरह रह गई। सत्याचरण भी तब मिले थे, जब वे प्रिसिपल 
और राजनीतिज्न हो चुके थे। वृन्दावन तो जाने कहाँ, जाने कब, जाने कैसे विलीन 
हो गया सो हो गया । आपका पत्र पाकर कभी-कभी ऐसे ही जाग-सा उठता हूँ। 
पता नही मेरा इस तरह का अटपटापन आपको रुचता भी है या नही । 
मैं आज ही, कई दिनो पश्चात्‌ ग्वालियर से आया हूँ और इस समय रात मे 
आपका कृपा-पत्र और कविता पढ पाया हूँ । 
आशा है आप प्रसन्‍्त होगे। बच्चो को मेरे स्नेह भरे वात्सल्य। मेरी स्मरण- 
शक्ति अब पहले जैसी नही रही है। 
आपका अपना-- 
माखनलाल चतुव्वेदी “ 
मैं इस “निजी पत्र को अपनी मनोगत भावनाओ का साक्षी बनाने का लोभ 
सवरण न कर सका--यह मेरी धृष्टता है. जिसे मै शत-शत बार स्वीकार करता 
हैँ। किन्तु, साथ ही, मेरी धारणा है कि इससे भारतीय आत्मा' का आन्तरिक 
स्वरूप प्रकट होता है। उनके भीतर छिपी हुई लोक-कल्याण की भावना, सम- 
वेदना और सहृदयता का निरूपण होता है। यह एक निरा पत्र नही, उनके आन्त- 
रिक भावो का प्रतीक और मानवीयता का दपंण है। उनका उपालम्भ--वह 
विधाता ही कैसा जो समाज में सब कुछ अपना-सा होने दे ” “आज भी उतना 
ही सजीव है जितना तब था । किन्तु, उन्हें क्या मालूम कि उनका वह 'नन्‍्हा-सा 
रत्नाम्बर' आज जीवन के बासठ वसन्‍्त और पतझड देख चुकने पर भी, वही का 
वही है--उनका एक अकिचन सेवक, एक पुराना भक्त | उपयु क्‍त “निजी-पत्र' के 
परिप्रेक्ष्य मे, मुझे अपना एक बहुत पुराना गीत, जो मैंने उनके ही प्रति सनू १६९२७ 
में लिखा था, आज भी मेरे मानस-पटल पर ज्यो का त्यो अकित है। वह है 'भक्‍त 
की भावना : 
“मैं हैं दीन सुदामा, तुम हो माखनलाल सलोने, 
किन्तु, न मेरे पास रहे अब, चावल के भी दातने। 
क्या फिर भेट तुम्हारी लाऊँ, कैसे प्रीति जताऊँ। 
डूबा ह उपकारों से, मैं कैसे शीश उठाऊँ ” 
स्नेह-क्रीत हूँ, स्नेह-धनी से, कैसे दृष्टि मिलाऊँ ? 
मैं पागल, उन्माद तुम्ही हो, मैं ध्यानी, तुम ध्यान । 
मै हें दोष, क्षमा तुम ही हो, भक्त-विभव भगवान । 
( मधुकोष से) 

वीरेन्द्र मिश्र 


शेशव दृष्टि से चिन्तन मनीषी को देख लेना ही यदि उसकी जीवन-प्रक्रिया 
और साहित्य-साधना को समझ लेना मान लिया जाता तो दादा को मैं अपनी 
आठ वर्ष की अवस्था मे ही समझ लेता | वह न हुआ। सम्भव ही नही था। एक 
धुधली स्मृति है सन्‌ १६३६ के आसपास की | तब पहली बार मै खण्डवा आया था, 
अपने परिवार के साथ । भाई साहब प्र भागचन्द्र शर्मा के यहाँ हम ठहरे थे। तब वह 
'कर्मवीर' मे आए ही थे। राष्ट्रीय गौरव-गरिमा और आन्दोलनों का जागरूक 
युग था। सोन कच्छ (उज्जैन) से चलकर खण्डवा भ्रमण करना मेरे लिए मानो 
राष्ट्र-दशन था। पहली बार दादा को देखा | लोग उन्हे घेरे रहते थे । मैने देखा 
अधिकतर राष्ट्रीय प्रसगो पर और अकसर साहित्यिक विषयो पर दादा के यहाँ 
चर्चा होती थी । 'कमवबीर' प्रेरणा और कर्मंठता का जैसे केन्द्र बना हुआ था। 
मुझे लगा कि पत्रकारिता के इस मशीन धडधडाते और लेखन-सम्पादन होते 
वातावरण मे, जिसे प्री तरह समझ पाने की कोशिश करके भी समझ पाना मेरी 
अपनी समस्या थी, एक कशिश थी, एक त्रिदिश आकर्षण, जो आगे के अपने भावी 
साहित्यिक विकास के लिए मानो अनजाने ही भूमिका बनाए चल रहा था। उस 
क्षण का उपभोग ही जिसे मैं जी सका, भरपूर जी लेने की बढती हुईं आतुरता का 
सेतुबन्ध था। उस वेला की अनिरबंचनीयता पकड पाने की मेरी दौड-धूप तब 
सार्थक होती दिखती है, जब मै तब के दादा से अब के दादा को जोडता हूं । दादा 
वही है--जिये गए अनुभूृत क्षण वे नही । 

घटना की फिल्म रील रोशन करती है अनेक खण्ड चित्र । देखता हूँ -- दिनानु- 
दिन तरोताजा और प्रौढ होता हुआ एक मनस्वी ओज, एक तपोनिष्ठ वाणीपुत्र, 
एक सदाबहार निविकल्प सगीत, दूर-दूर तक उच्छल जलधि तरभा जैसा 
हमारा यह नि्ज्च॑र यात्रिक परम्परा की चट्टानो की भीड मे खोयी हुई कोई जड 
चट्टान नही, बल्कि चट्टान बनने का मोह त्यागकर, हर उम्र मे कोपल बनकर 

लहलहा उठने का प्रवहमान युवा सकलल्‍प है । 

साहित्य मे हेंसमुख सृजेताओ की फूल बिखेरती भव्यता कोई अनहोनी बात 
नही । चुके हुए लोगो के पास जब कहने को कुछ नहीं रह जाता तो वे अधिक 
सामाजिक होने का दावा करते है और इस उपक्रम मे विविध साहित्येतर स्तरों 
के तहखानो मे उतरकर अन्तत. समाधिस्थ हो लेते है और दादा उतने ही हँसमुख, 
उतने ही स्पष्टवादी और ओजस्वी, लेकिन कुछ और भी । यही कुछ मूल वस्तु 
है। यह है हर पीढी मे युवा बने रहने की कोशिश । इस कोशिश को हमारी पीढी 
के कई सर्जक महापुरुषो ने जीना चाहा है। वे लिखते रहे है निरन्तर, लेकिन 
आधुनिकता से कटे हुए, अपनी पीढी और अपनी युगीन जड शैली से सटे हुए। 
ऐसे सर्जेक आज भी है। उनका लेखन देखकर ऐसा लगता है कि वे लिखना बन्द 
कर दे तो अच्छा हो | परम्पराओ के धनी, पर आधुनिकता के प्रति पूर्ण चैतन्य 
हमारे यात्रा-पुरुष के बारे मे आम साहित्यिक पाठक-लेखक क्या कहता है ? वह 
कहता है कि पुरानी पीढी मे एकमात्र यही व्यक्ति था जो इस आयु से आकर भी 
सारी युग-धाराओ को चीरता नवलेखन की भीड मे स्मित स्थितप्रज्ञ, प्राचीनो 
का प्रतिनिधि, आधुनिक लेखक था। केवल समय का साथ देने भर के लिए नही, 
बल्कि समय-प्र वाह को मोडने वालो मे आगे रहने के लिए वह राष्ट्र और साहित्य 
के हर मोड पर लेखनी का वज्त्र सकल्प व्यक्त करता रहा। नए छन्द, नए शिल्प 
और आधुनिक अभिव्यक्ति को आत्मसात करना, जैसे उसका स्वभाव बन गया 
है। नई प्रवृत्तियो से अपने आचार्यत्व को खतरा मानने वालो से बहुत दूर, वह 
तुरन्त ही सहज भाव से नई शैली को न केवल प्रोत्साहित ही करता, उसको 
अपनी लेखनी से निसृत करता भी चलता। हर सृजन मे एक और आधुनिकता 
से पूर्ण सुसज्जित दृष्टि और दूसरी ओर परम्पराओं के बीच विराजमान उसकी 
अपनी शैली, अपनी छाप । 

खण्डवा मे स्वतन्त्रता के प्रथम वर्ष के अवसर पर आयोजित कवि सम्मेलन 
में कवि रूप में पहली बार मुझे दादा ने देखा था। वह “नन्हे को जानते थे। अब 
उन्होने देखा कि यह नन्‍हा' भी कवि है । जो आन्तरिकता, जो आत्मीयता तब से 
व्यक्त हुई तो आगे भी वह वेसी ही निश्छण और सहज बनी रही। उस कवि- 
सम्मेलन के बाद मचीय-लोकप्रियता की दिशा में मेरी कविता की सम्भावनाओं' 
पर उन्होने बार-बार इधर-उधर चर्चा की लेकिन उनके मन से जो स्नेह था वह 
तब अधिक मुखर हो उठा, जब हिन्दी साहित्य सम्मेलन के बम्बई अधिवेशन 
(१६४८) के अवसर पर सामने लहराते समुद्र से प्रेरित होकर दादा ने मच- 
सचालन के पूर्व दिए गए अपने साहित्यिक भाषण मे, जन-समूह से उसे जोडसने 
की चेष्टा की थी। सेकडो कवियों की भीड मे, मच पर उन्होने सानुराग मेरा 
नाम घोषित किया था और बीस पक्तियो के भेरे छोटे से गीत में जब चार बार 

जोर की करतल-ध्वनि हुई तो शायद वह ध्वनि से भी अधिक उस कवि-सम्मेलन 
के अध्यक्ष दादा की प्रसन्‍तता और विजय की प्रतीक थी --मैंने देखा था। 

उसके बाद अनेक बार खण्डवा के कवि सम्मेलनो में मुझे जाना पडा। जब 
भी मैं गया दादा ने नई रचनाएँ अवश्य सुनी। नए लोग क्या लिख रहे है यह जान 
लेने मे वह विलम्ब पसन्द नही करते थे। प्रतिष्ठित और लोकप्रिय कवियों को 
पढते या सुनते समय,सजग पाठक और जागरुक श्रोता के रूप मे वह एक साधारण 
जन जैसी उत्सकता व्यक्त करते । यह बात उन लोगो के लिए अत्यन्त प्रेरणाप्रद 
और प्रभावपूर्ण सिद्ध होती है, जो इससे सम्बद्ध होते है। 

खण्डवा के 'कर्मवीर' और आगामी कल' से मेरा निकट का सम्बन्ध रहा है । 
आगामी कल' मे सयुकत सम्पादक के रूप मे चार-पॉच महीने के अपने कार्यकाल 
में मैंने देखा कि इस नगर के सीमित जीवन मे वहाँ की शिक्षा सस्थाओ और वहाँ 
की सास्क्ृतिक गतिविधियों मे दादा की उपस्थिति क्‍या अर्थ रखती ? एक छोटी- 
सी जगह मे, जहाँ आधुनिक जीवन का प्रवेश विज्लेष नही हो पाया हो, दादा का 
सहारा एक बडी बात थी। उनका वह मकान और वह कमरा साहित्यिक तीर्थ 
की तरह स्वे-व्याप्त देवालय बना हुआ था। 

दादा की कर्मठता, ओज, स्नेह और सहजता से साहित्य और राष्ट्र को जो 
कुछ भी मिला है, अनेक लोगों को पहले ही दे दी जाने वाली उपाधियो द्वारा 
विलम्ब से किया गया दादा का सम्मान उन्हे तोल नही सकता । मुद्दी-भर हड्डियो 
का तोला जाना ही होता तो और बात थी । 

मुश्किल यह है कि हमारी आज की राजनीति मे साहित्यिक अभिरुचि का 
आभास, राजनीति मे सत्ता प्राप्त करने वाले कुछ साहित्यिको के विशेष प्रयत्नो 
के बाद ही सम्भव हो पाता है। प्रेमचन्द, निराला, राहुल, रागेय राघव और मुक्ति- 
बोध के देश मे स्वतन्त्र देश की सत्तासीन राजनीति ने, स्वतन्त्र चेता, प्रबुद्ध और 
राष्ट्र के प्रति साहित्यिक योगदान देने वाले कर्मठ मनस्वियो के प्रति कभी-कभी 
जो सम्मान भाव व्यवहारत व्यक्त किया है, वह दया और अहसान की तरह व्यक्त 
किया है और अकसर ही विश्विष्ट राजनीति के हानिरहित परिवेश मे । उनके 
स्वभाव और व्यवहार मे अन्य देशो के राजपुरुषो की तरह साहित्य के प्रति 
सम्मान-भावना या गम्भीर समझदारी रच-रस नही पायी है। 

इस सन्दर्भ मे यह स्पष्ट करना आवश्यक है कि दादा के साहित्यिक सम्मान 
के साथ केवल उनके बीस वर्ष पुराने साहित्यिक योगदान की ही चर्चा करना, उस 
अज्ञान का द्योतक है, जो पिछले बीस वर्ष मे प्रगति करने वाले हिन्दी साहिंत्य के 
प्रति उदासीन, आर्म-चेयर विश्वविद्यालयीन आलोचक वर्ग कौ अपनी नियति 
बना हुआ है। दु ख इसलिए है कि राजनीति और साहित्य के इन दोनो भूतपूर्व 
साहित्यिक अध्येता वर्गों की तुलना, में दादा एकदम अलग, एकदम आधुनिक और 

बिलकुल अपम्पराशील रहे है। 

मै कहना चाहता हूँ कि पीढियो के सघर्ष और अस्तित्व-रक्षा के प्रसग-प्रयत्न 
में हमे अपने वर्चस्वी साधको को भुला नहीं देना है। देशभक्ति का तकाजा 
कृष्णा, कावेरी, चम्बल, शिप्रा और भेलम, रावी की अनेक छलछलाती दिशाओ 
से आ रहा है। यदि उसे हिमालय और विन्ध्याचल की ब्रज-निष्ठा बनकर फूटना 
है तो यह कार्य राजसत्ता के चँवरधारी तथा अवसरलाभी राजभकत कवियो को 
देशभक्त कवियो में बदलने से ही सम्भव होगा। आक्रमण करने वाली बबंरता 
हो या शान्तिकालीन समृद्धि-वेला, साहित्यकार की निष्ठा और जागरूकता की 
वल्गा चिन्तकों और मनीषियो के हाथ मे रहनी चाहिए । भेडो पर दिए जाने वाले 
आदेश और किए जाने वाले अहसान के विरुद्ध सघर्ष अनिवाय॑ है । 

जब मैं दादा के अभिनन्दन मे शामिल होता हूँ, जब मै आकाशवाणी से 
(अपने कार्यकाल मे) उनकी कविताओ का सस्व॒र पाठ करता हूँ, जब मैं ब्रज 
भाषा में लिखित उनके मधुर गीत श्याम लोचन मन बस गयो री” का कोमल 
रिकार्ड सूनता हूँ, या जब मै टूटकर भी न झुकने की गरिमा से महिमा-मण्डित 
होताहूँ तब मै सोचता हूँ कि बोखलाए हुए लोगो की उत्तेजक गालियो से किसी राष्ट्र 
की रक्षा सम्भव है या अपने विश्वासो में दृढ रहने वालो के सशक्त सुचिन्तित सकल्प 
की सारस्वत मनीषा से । हमारा दिव्य देही, चलता-फिरता देवदारु, यात्रा-पुरुष, 
दूसरी स्थिति के पक्ष मे था और ननन्‍्दनवन' का यही वह सीमान्त धरातल है, जो 
विवादास्पद नही हो सकता, जब तक एक भी चेतनाशील प्रहरी जीवित है। 


एक लघु संस्मरण 
एफ 


डा[० उदयनारायण तिवारी 
है 


प० माखनलालजी चतुवेदी का दर्शन मैंने सन्‌ १९२६ मे हिन्दी साहित्य सम्मेलन 
के वाषिक अधिवेशन, वृन्दावन मे किया था। उस अधिवेशन के सभापति हिन्दी 
के वयोवुद्ध साहित्यकार श्री अपृतलाल चन्नवर्ती थे। चतुर्वेदीजी तब तरुण थे, 
किन्तु उस समय कवि के रूप मे वे प्रख्यात हो चुके थे और उनकी (पुष्प की अधभि- 
लाषा' की निम्नलिखित पक्तिया - 

मुझे तोड लेना वनमाली, 

उस पथ पर तुम देना फेक, 

मातृभूमि पर शीश चढाने, 

जिस पथ जाये वीर अनेक । 
नवयुवको मे नवीन उत्साह का मन्त्र फूंक रही थी। उनकी ख्याति का कारण 
प्रताप प्रेस से प्रकाशित होने वाली मासिक 'प्रभा' भी थी जिसके वे कतिपय 
वर्षो तक सम्पादक रह चुके थे। राजनैतिक दृष्टि से वह आँधी-पानी का युग 
था। यद्यपि गाधीजी द्वारा परिचालित सन्‌ १६२१ का आन्दोलन ठडा पड चुका 
था किन्तु फिर भी देश मे विदेशी सरकार के प्रति विक्षोभ और घृणा का वाता- 
वरण परिव्याप्त था। मुझे स्मरण है कि हिन्दी के प्राण बाबू पुरुषोत्तमदास 
टण्डन सम्मेलन के इस अधिवेशन में सम्मिलित न हो सके थे। फिर भी स्व० 
जगन्नाथप्रसाद चतुर्वेदी, स्व० प० द्वारकाप्रसाद चतुवेदी, अध्यापक रामरत्न, 
प० गयाप्रसाद शुक्ल सनेही, ठाकुर गोपालशरण सिंह, स्वामी नारायणनन्द आदि 
विद्वानों एवं हिन्दी-प्रेमियो के कारण सम्मेलन का यह अधिवेशन अत्यन्त सफलता- 
पूर्वक सम्पन्न हुआ था | तरुण कवि एवं राजनैतिक नेता के रूप मे प० माखनलाल 
चतुर्वेदी ने भी कई प्रस्तावों के समर्थन में ओजस्वी भाषण दिया था। इसके 
बाद अबोह र, प्रयाग, दरभगा आदि स्थानों में चतुर्वेदीजी से मिलने तथा उनके 
निकट आने का मुझे अनेक बार अवसर मिला । प्रयाग में चतुर्वेदीजी प्रायः हिन्दी 

साहित्य-सम्मेलन के अतिथि-भवन सत्यनारायण कुटीर में ठहरते थे। उनके 
आगमन से प्रयाग के साहित्यिक वातावरण में एक प्रकार की हलचल-सी मच 
जाती थी। उन्हें अनेक गोष्ठियों मे भाषण देने पडते थे । प्रयाग विश्वविद्यालय के 
छात्र तो उनके ओजस्वी भाषण से इतने अधिक प्रभावित थे कि उन्हेविश्वविद्यालय 
में भाषण देने के लिए प्रत्येक अवसर पर बाध्य होना पडता था। उन दिनो स्व० 
डा० अमरनाथ फल प्रयाग विश्वविद्यालय के उपकुलपति थे। वे चतुर्वदीजी के 
भाषण पर इतने अधिक मुग्ध थे कि प्रायः समय निकालकर वे उसमे स्वय उप- 
स्थित होते थे । जहाँ तक प्रयाग के साहित्यिको का सम्बन्ध था, चतुर्वेदीजी तो 
उनके अपने थे । सभी लोग उनसे मिलने तथा अपने घर ले जाने के लिए बराबर 
उत्सुक रहते थे। उन्हे भी साहित्यिक बन्धुओ के परिवार में जाकर सुख ही 
मिलता था। 

इधर जब से पण्डितजी अस्वस्थ हुए तब से वे प्रयाग न जा सके । आज से दो 
वर्ष पूर्व मैं उनसे मिलने तथा उनका दर्शन करने के लिए स्वयं खडवा गया था 
और उनके वार्तालाप से सदा की भाँति प्रेरणा प्राप्त कर जबलपुर लौठा था। 

हिन्दी साहित्य-सम्मेलन के समक्ष हिन्दी-हिन्दुस्तानी को लेकर एक समय 
एक ऐसा विवाद छिडा था कि राजनीति एव साहित्य दोनो क्षेत्रों में कार्य करने 
वालो के सम्मुख एक विकट समस्या उपस्थित हो गई थी । राष्ट्रपिता बापू हिन्दु- 
स्‍्तानी के हिमायती थे और हिन्दी के प्राण तथा राजनैतिक नेता बाबू पुरुषोत्तम- 
दास ठडन ने हिन्दी के पक्ष का समर्थन किया था। बापू का विरोध करना उस 
युग मे राजनंतिक क्षेत्र मे काम करने वालों के लिए सहज कार्य न था, किन्तु सत्य 
के आग्रह से टण्डनजी को बापू का विरोध करना पडा था। उस युग के अधिकाश 
नेता विवाद से पृथक्‌ होकर एक प्रकार से उदासीन हो गये थे । बापू ने जिन लोगो 
को अलग बुलाकर उनका इस सम्बन्ध मे मतव्य जानना चाहा था उनमे से एक 
पण्डित माखनलाल चतुर्वेदी भी थे। चतुर्वेदीजी ने स्पष्ट शब्दों में उन दिनो 
टण्डनजी के मत का समर्थन किया था। यो मध्यप्रदेश के अन्य राजनैतिक नेता 
स्व० प० रविशंकर शुक्ल, सेठ गोविन्ददासजी एवं वर्तमान मुख्यमत्री प ० द्वारका- 
प्रसादजी मिश्र भी टण्डनजी के ही समर्थक थे । 

सभवत सन्‌ १६४३ की बात है। हिन्दी साहित्य सम्मेलन प्रयाग का वार्षिक 
अधिवेशन हरिद्वार की पावन पुरी मे होने वाला था। इस सम्मेलन के मनों- 
नीत सभापति थे प० माखनलाल चतुर्वेदी । हिन्दी कवियो के सिरमौर, खडवा 
के इस कर्मवीर के दर्शन के लिए मैं बहुत दिनो से लालायित था । परन्तु दर्शन का 
अभी तक कोई अवसर नही मिला था। इसी बीच मे प्रयाग से हिन्दी साहित्य- 
सम्मेलन के मन्त्री का तार मेरे बडे भाई साहब (प्रोफेसरे बलदेव उपाध्याय) के 
नाम आया जिसमे उन्हे भारतीय दर्शन! नामक पुस्तक पर 'मग्रलाप्रसाद पारि- 
तोषिक' प्रदान करते की सूचना थी | इस समाचार ने हरिद्वार जाने के मेरे सकल्प 
को और भी अधिक बलवान बना दिया। एक तो हरिद्वार की पावन तथा निर्मल 
गगा में स्तान का पुण्य, दूसरा भारतीय आत्मा' के दर्शन और तीसरा भाई साहब 
को पुरस्कार की प्राप्ति । इन तीनो का सयोग वास्तव में अपूर्व था। इस स्वर्ण- 
अवसर को भला कौन खो सकता था ? अतएव ग्रीष्म-काल की सनसनाती हुई लू 
की तनिक भी चिन्ता न करता हुआ मैं हरिद्वार के लिए चल पडा। 

हरिद्वार का यह सम्मेलन अनेक दृष्टियो से अभूतपूर्व था। सबसे बडी बात 
यह थी कि यह सम्मेलन इस पावन पुरी--और सम्भवत पश्चिमी यू० पी०--मे 
पहली ही बार हो रहा था। दूसरे यह एक ऐसे व्यक्ति के द्वारा आमन्त्रित किया 
गया था जो साधु समाज के नेता थे। मेरा अभिप्राय महन्त झ्ान्तानन्दनाथजी 
से है जो श्रवणनाथजी की गद्दी के मालिक थे। श्री शान्तानन्दनाथ उन महतन्तों 
में से नही थे जो भोग-विलास के बुरे मार्गों मे भकतो के द्वारा दिये गये धन का 
अपव्यय करते है बल्कि उनका एक मात्र उद्देश्य अपनी गदुदी के धन को धर्म की 
उन्नति तथा साहित्य की सेवा मे खर्च करना था। महन्तजी का शरीर तो अवश्य 

स्थल था परन्तु उनकी बुद्धि बडी तीक्षण थी। इन्ही महन्तजी के द्वारा सम्मेलन 
का समस्त आयोजन किया गया था। 

सम्मेलन की दूसरी विशेषता थी--प० माखनलाल चतुर्वेदी का इसका 
सभापति होता । चतुर्वेदीजी ने अपने जीवन मे हिन्दी साहित्य की जो सेवा की थी 
वह किसी से छिपी हुई नही थी । आपने अपने लेखों तथा कविताओ के द्वारा देश- 
वासियों के हृदय में राष्ट्रीय भावनाओ को ही नहीं भरा बल्कि राजनैतिक 
आन्दोलनो में सक्तिय भाग लेकर कारावास की यन्त्रणा को भी सहन किया था। 
ऐसे कर्मठ व्यक्ति का सम्मेलन ने अभी तक कुछ भी सम्मान नही किया था। इस 
प्रकार हरिद्वार का यह सम्मेलन उस हिन्दी के तपस्वी का सम्मान कर रहा था 
जिसने अपने जीवन के रक्त से हिन्दी के बिरवे को सीचा था। फिर इस अधि- 
वेशन में अनेक शोध सम्बन्धी योजनाओं पर भी विचार होने वाला था। इन्ही सब 
कारणो से हरिद्वार का यह सम्मेलन अधिक महत्त्वपूर्ण था। 


जिस दिन सम्मेलन होने वाला था उस दिन सन्ध्या के समय महन्तजी ने 
यह निरचय किया कि सम्मेलन में सभापति का जुलूस निकालकर शहर भर मे 
घुमाया जाय। इस कार्य के लिए महन्त जी ने अनेक हाथियों का प्रबन्ध कर रखा 
था जिन पर सुन्दर हौदा तथा भूल पडा हुआ था। नियत समय पर चतुर्वेदीजी 
श्रवणनाथ ज्ञान मन्दिर पर आये जहाँ से जुलूस प्रारम्भ होने वाला था । सर्वप्रथम 
चतुर्वेदीजी के दर्शन का मुझे यही सौभाग्य प्राप्त हुआ । दुबला-पतला शरीर, गौर 
वर्ण, प्रसन्‍न मुखाकृति, कुछ बडी और घनी मूंछे, चमकदार आँखे, उन्नत ललाठ, 
शरीर में शुद्ध तथा श्वेत खादी की धोती और कुरता तथा सिर के ऊपर सफेद 
ग़ाधी टोपी विराजमान थी। इन्हे देखने से पत्त चलता था कि इस व्यक्त ने 
अपनी कचन-काया को देश-प्रेम की ज्वाला मे जलाकर विशुद्धि' को प्राप्त किया 
है। चतुर्वेदीजी के दर्शन करते ही श्रद्धा से मेरा मस्तक अवनत हो गया। इस 
प्रकार से बहुत दिनो की कामना पूरी हुईं । 

सुसज्जित हाथी पर चतुर्वेदी जी बैठाये गये । उनका सजा हुआ गज आगे- 
आगे चल रहा था और मैं भाई साहब के साथ दूसरे या तीसरे हाथी पर था। 
सारे नगर में मनोनीत सभापति का जुलूस घुमाया गया। स्थान-स्थान पर लोगो 
ने चतुर्वेदीजी का स्वायत किया। यह जुलूस बडा ही शानदार था। महन्त शान्ता- 
नन्‍्दजी ने इसे सजाने मे कुछ उठा नही रखा था। हरिद्वार के इतिहास मे शायद 
ही ऐसा जुलूस कभी निकला हो जिसमे इतने अधिक साहित्य-सेवियो ने भाग 
लिया हो | 

उसी दिन रात्रि मे सम्मेलन के प्रारस्भिक समारोह का प्रबन्ध किया गया 
था। महन्तजी ने सभापति तथा सम्मानित प्रतिनिधियों के बैठने के लिए तख्तों 

का प्रबन्ध किया था जिन परतोसक तथा मसनद लगे हुए थे । शेष व्यक्तियों के लिए 
जमीन पर बैठने की व्यवस्था थी। स्वागताध्यक्ष के भाषण के पश्चात्‌ चतुर्वेदीजी 
ने अपना अध्यक्षीय भाषण पढा । इन्होने अपने मन्द तथा मधुर स्वर मे जब अपना 
भाषण प्रारम्भ किया तब सभा मे सत्र सन्‍ताठा छा गया। सभी लोग मन्त्रमुग्ध 
होकर भाषण सुनने लगे | चतुर्वेदीजी का अध्यक्ष पद से दिया गया यह भाषण बडा 
ही विद्गत्तापूर्ण था जिसकी सभी विद्वानों ने भूरि-भूरि प्रशसा की। हिन्दी 
साहित्य का सर्वेक्षण प्रस्तुत करते हुए हिम-किरीटनी' के इस कवि ने अपने भाषण 
में अनेक ऐसे सुझाव प्रस्तुत किए जो कि बहुमूल्य तथा उपयोगी थे । 

यह लिखना मैं भूल ही गया कि इस सम्मेलन में डा० अमरनाथ झा, डा० 
रामकुमार वर्मा, डा० उदयनारायण तिवारी, डा० आत्रेय, श्री कन्हैयालाल मिश्र 
प्रभाकर, श्री देवेन्द्र सत्यार्थी आदि अनेक विद्वान उपस्थित थे । डा० अमरनाथ 
झा गत वर्ष अ्बोहर (पजाब) मे होने वाले हिन्दी साहित्य सम्मेलन के सभापति 
रह चुके थे और वे अपना कार्य-भार चतुर्वेदी को सौपने के लिए झ्राये हुए थे । 

सम्मेलन के प्रारम्भिक अधिवेशन के दूसरे दिन श्रवणनाथ ज्ञान-मन्दिर के 
विशाल हॉल मे--जो गगा के तट पर बना हुआ है--सभवत सम्मेलन की साहित्य 
परिषद्‌ का अधिवेशन था जिसके सभापति थे हिन्दी के तपस्वी साहित्य-सेवी 
स्वर्गीय १० चन्द्रबली पाण्डेय। इस सभा मे भी चतुर्वेदीजी के दर्शन हुए। वे 
बडी शान्तिपूर्वक बै हुए थे । वीच-बीच में अपनी धीर-गरभीर मुद्रा मे किसी 
विवाद-प्रस्त विषय पर अपने विचारो को प्रकट करते थे। उनके व्यक्तित्व मे 
सादगी भरी हुई थी और भाषण मे मधुरता। कोई भी व्यक्ति इनके व्यक्तित्व 
से प्रभावित हुए बिना नही रह सकता | त्याग, तपस्या, बलिदान, देश-प्ेम और 
काव्य-कला का एकत्र समन्वय इनके व्यक्तित्व में प्रतिबिम्बित हो रहा था। 

साहित्य परिषद्‌ का अधिवेशन समाप्त होने को ही था कि इसके पहले 
स्वामी शान्तानन्द नाथ सभा में श्राए और अपनी गभीर मुद्रा मे समस्त प्रति- 
निधियो को सम्बोधित कर कहने लगे कि “मै श्राप लोगो के सामने एक बहुत ही 
महत्त्वपूर्ण प्रस्ताव रखना चाहता हूँ और आशा करता हूँ कि आप लोग सबे- 
सम्मति से इसका समर्थन करेगे।” प्रतिनिधियों मे कुछ देर के लिए सन्‍्नाटा-्सा 
छा गया कि यह कौन-सा प्रस्ताव महन्त जी उपस्थित करने जा रहे है जिसके 
लिए सबकी सम्मति चाहते है। फिर महन्तजी ने अपना प्रस्ताव उपस्थित करते 
हुए कहना प्रारम्भ किया, “चतुर्वेदीजी बहुत दुबले-पतले व्यक्ति है, इनका 
स्वास्थ्य ठीक नही रहता | अत इनके सुन्दर स्वास्थ्य की कामना के लिए तथा 
इनके चिर आयुष्य के लिए मैं चाहता हूँ कि इनका तुलादान चाँदी द्वारा गग्ा के 
इस पावन तट पर किया जाय ।” इस प्रस्ताव को सुनते ही समस्त प्रतिनिधिगण 
प्रफुल्लित हो उ७ । भला इस मगलमय काये मे किसका विरोध हो सकता था ! 

हिन्दी के इस कर्मंठ तपस्वी की स्वास्थ्य की कामना कौन नही करता था ? श्रत 
सभी ने इस प्रस्ताव का सहर्ष स्वागत किया। कुछ प्रतिनिधियों ने सम्भवत 
तुलादान के प्रकार तथा समय के सम्बन्ध में कुछ सशोधन उपस्थित करना चाहा 
परन्तु महन्त जी ने उस सशोधन को पूरा बिना सुने ही जोरो से बोलना शुरू कर 
दिया, “नही, नही, मैं इस प्रस्ताव में कोई सशोधन स्वीकार करना नही चाहता ।” 
महन्तजी अपने स्थान पर अडिग थे, फिर किसकी हिम्मत जो इस पुण्य कार्य मे 
बाधा डाले ? सर्वेंसम्मति से यह प्रस्ताव पास हो गया। तब शान्तानन्दजी ने 
यह घोषणा की कि 'पतित पावनी गगा के इस पावन तट पर हमारे सभापति 
(चतुर्वेदीजी) का तुलादान कल प्रात काल रजत से किया जायेगा ।” 

इस प्रस्ताव के पास हो जाने के पश्चात्‌ माखनलालजी' ने अपनी सहज 
मुसकान के साथ कहा कि 'मैं महन्तजी को बहुत धन्यवाद देता हूँ कि मेरे स्वास्थ्य 
की मगल-कामना के लिए वे मेरे तुलादान का श्रायोजन कर रहे है। सुना है 
कालेजो तथा विश्वविद्यालयों मे उपस्थिति के सम्बन्ध में 'प्राक्सी' (किसी छात्र 
के द्वारा अन्य किसी छात्र की उपस्थिति बोलना) की जाती है। यदि महन्तजी 
मुझे भाज्ञा दे तो मैं तुलादान के सम्बन्ध में डा० अ्रमरनाथ झा--जो मेरे पास मे 
ही ब5 हुए है--के लिए प्राक्सी करना चाहता हूँ। मैं बहुत दुबला-पतला हूँ । 
अत मेरे तुलादान करने से सम्मेलन को भी उतना लाभ नही होगा जितना डा० 
झाक तुलादान करने से होगा ।” चतुर्वेदी जी की इस बात को सुनते ही सभी लोग 
खिलखिलाकर हँसने लगे और डा० झा भी मुसकरा पडे। इस वक्तव्य से पता 
लगता है कि चतुर्वेदीजी कितने सरस तथा हास्यप्रिय व्यक्ति थे । 

मैंने तुलादान के विषय में सुन रखा था कि रोग या बाधा की शान्ति तथा 
स्वास्थ्य एव चिर जीवन की कामना के लिए तुलादान किया जाता है। मथुरा के 
विश्वाम घाट पर किसी राजा ने स्वर्ण के द्वारा अपना तुलादान करवाया था, 
इसका उल्लेख भी पढा था परन्तु रजत और स्वर्ण के द्वारा तुलादान के दृश्य को 
देखने का अवसर अभी तक प्राप्त नही हुआ था। मैं बडी परेशानी में था किस 
तराजू में महन्तजी चतुर्वेदीजी को तोलेगे और चॉदी के इतने सिक्‍के कहाँ से 
आयेंगे क्योकि द्वितीय महायुद्ध चालू होने के कारण देश मे सिक्‍को तथा रेजगी 
(चिल्लर) की बडी कमी हो गई थी। 

दूसरे दिन प्रात काल मैंने देखा कि श्रवणनाथ ज्ञान-मन्दिर के ठीक सामने 
ग़मा के तट पर एक बहुत बडा तराजू लाकर खडा किया गया था। प्रतिनिधियों 
तथा शहर के लोगो की बडी भीड जमा हो गईं थी क्योकि हिन्दी साहित्य- 
सम्मेलन के किसी सभापति के रजत से तुलादान करने का यह सर्वप्रथम सुअब- 
सर होने के साथ ही साथ सम्प्रवत* अन्तिम अवसर भी था। थोड़ी ही देर मे 
महन्तजी कई बडी-बडी थैलियों मे चाँदी के सिक्के लेकर उल्लासपूर्वक 

आए। तराजू के एक पलडे पर आसन बिछाकर चतुर्वेदीजी को बिठाया गया 
और दूसरे पलडे पर स्वेत रजत के खण्ड हज़ारों की सख्या मे रखे गये। पण्डितों 
ने वेदमन्त्रो के द्वारा तुलादान का विधान प्रारम्भ किया । गगा के पविन्न तट पर 
यह दृश्य बडा ही हृदयहारी था। सभी प्रतिनिधि प्रसन्‍्नतापूर्वक इस अभूतपूर्व 
दृश्य को देख रहें थे। पलडे के छोटे होने के कारण उस पर रखे गये सिक्के बार- 
बार नीचे गिर जाते थे मानो वे उस महान विभूति को तौलने मे अपनी झ्समंथता 
को प्रकट कर रहे थे । इस पर महन्तजी ने क्रोधित होकर उन रुपयो को थैली मे 
भरकर पलडे पर चढा दिया। भारी होने से यह पलडा ज़मीन से छ॒ने लगा और 
चतुर्वेदी का पलडा ऊँचा उठ गया। इस प्रकार तुलादान का यह कार्य समाप्त 
हुआ । परन्तु क्या चॉँदी के कुछ हजार टुकडो के द्वारा (चतुर्वेदीजी लगभग चार 
हजार रुपये से तौले गये थे) इस महान भारतीय आत्मा को तौला जा सकता है ? 
नही, कदापि नही । उसका मुल्य तो हीरे और जवाहिरात की अनन्त राशि से भी 
कही अधिक है । क्‍या कुबेर के धन से उसके कार्यों का मूल्याकन किया जा सकता 
है ? इस सम्बन्ध मे भी नकारात्मक ही उत्तर देना पडेगा। 

प्‌० साखनलाल चतुर्वेदी के महान व्यक्तित्व में चार बाते प्रधानतया 
परिलक्षित होती थी जिनका प्रभाव किसी भी व्यक्ति पर पड़े बिना नही रह 
सकता : (१) सरल स्वभाव, (२) सादा जीवन, (३) देश-प्रेम तथा (४) 
हिन्दी सेवा । इन गुणो को उनके जीवन की चतु सूत्री कहे तो कुछ अनुचित न 
होगा। चतुर्वेदीजी का स्वभाव बडा ही सरल था। स्वाभिमान की मात्रा प्रचुर 
परिमाण मे होने पर भी अहकार उन्हे छू तक नही गया था। हरिद्वार सम्मेलन 
के अवसर पर उनके सम्पर्क मे आने के कई सुअवसर मिले परन्तु कभी भी उनमे 
गवे का लेश मात्र भी नहीं दिखाई दिया । सबसे मीठा बोलना और मधुर व्य- 
वहार करना उनके जीवनका मानो मूल मन्त्र था। चतुर्वेदीजी सादा जीवन और 
उच्च विचार के ज्वलन्त उदाहरण थे। खहर की धोती, कुरता और टोपी यही 
इनकी वेशभूषा थी । खान-पान भी इनका बडा सादा था। ऐसा ज्ञात होता है 
कि सरल स्वभाव और सादे जीवन के ताने-बाने से इनके जीवन का निर्माण 
हुआ था। 

यह कहना कि चतुर्वेदीजी के हृदय में देश-प्रेम की मात्रा कूठ-कूटकर भरी 
हुई थी, केवल पिष्ट-पेषण मात्र है। ये उन कवियों मे से नही थे जो किसी भव्य 
भवन में सोफे के ऊपर बैठकर देश-प्रेम के गीत लिखा करतेहै, बल्कि परतत्रता 
के बन्धन से अपनी मातृभूमि को मुक्त करने के लिए इन्होने कारावास की कठोर 
यन्त्रणा भी सही । अपनी वाणी से, लेखनी से और शरीर से इन्होने मातृभूमि की 
सेवा की है। आज हिन्दी में कौन-सा ऐसा! कवि है जो त्याग और तपस्या में 
इनकी समानता करने का साहस कर सके ? माखनलालजी ने हिन्दी साहित्य 

की जो सेघा की उसका उचित मूल्याकन आने वाली पीढियाँ करेगी । हिन्दी 
साहित्य के इतिहासकार स्वर्णाक्षरों मे इनकी कृतियों का उल्लेख करेगे। राज- 
तीति के क्षेत्र मे सक्रिय भाग लेते हुए भी हिन्दी साहित्य की इतनी ठोस सेवा 
करना कुछ कम कठिन कार्य नही था । 


कमंबीर माखनलाल 


< ९ 


युधिष्ठिर भागव 


आज से अध॑ शत्ताब्दी पूर्व के क्षितिज पर दृष्टिपात करने पर मेरे स्मृतिपट पर 
अनायास ही एक क्षीण पर फिर भी तेजपूर्ण आकृति उभर आती है। दरअसल 
वह आकृति मानव की नही है, वह रूपरेखा मानवता के एक प्रतीक की है। उस 
आक्ृति के आसपास जो तेज व्याप्त है वह अलौकिक है। प्रकाश के उस केन्द्र बिन्दू 
से सौम्य किन्तु ओजस्वी चिन्तन, गहन किन्तु ज्वलन्त विचारों का जो प्रवाह जारी 
हुआ है वही 'तमसों मा ज्योतिर्गमय' की चिरन्तन प्रार्थना का उत्तर उन देशी 
राज्यों के वासियों के लिए था जो आज तो भारतीय गणराज्य के अविभाज्य अग है, 
किन्तु जो उन दिनो गुलामी की दोहरी जजीरो मे जकडे हुए थे। वह स्वरूप वह 
आक्ृति 'एक भारतीय आत्मा” की है जिनका परिचय वर्षो के अज्ञात अस्तित्व के 
बाद कर्मवीर' के सम्पादक प० माखनलाल चतुर्वेदी के रूप मे मिला । 
मेरे पूज्य पिताजी प० नारायणप्रसाद उज्जैन स्थित माधव कालेज मे इक्कीस 
वर्ष तक हैडमास्टर थे । वे ग्वालियर राज्य के वेतन-भोगी अधिकारी अवश्य थे, पर 
बावजूद इसके उनके द्वारा राष्ट्रीय विचारो का निरन्तर प्रवाह उनके विद्याथियों 
को कृतार्थ करता रहता था। स्वर्गीय बालकृष्ण शर्मा नवीन, स्व० सिद्धनाथ 
माधव (आगरकर ) तथा श्री हरिभाऊ उपाध्याय उनके विद्यार्थियों में से थे। वे 
एक भारतीय आत्मा के बडे भक्त थे। उज्जैन के विद्याथियो में भारतीय 
आत्मा की प्रेरणादायक रचनाओ का व्यापक प्रचार पृज्य पिताजी द्वारा हुआ। 
उज्जैन स्थित तथा शासन द्वारा सहायता प्राप्त क्लब के वे सेक्रेटरी भी थे। क्लब 
मे 'कर्मवीर' मगवाया जाने लगा। जब ग्वालियर राज्य-शासन की तीखी आलो- 
चनाएँ 'कमंबीर' के पृष्ठो मे निकलती, जब मजलिसे आम जैसी तथाकथित अति- 
तिधि सस्थाओ की असलियत प्रकट की जाती तो राज्य के सम्बन्धित अधिकारी 
तिलमसिला जाते । स्थानीय कलेक्टर ने (जिसे उस समय सूबा कहते थे) पूज्य 
पिताजी को सलाह दी कि वे कर्मवीर' साप्ताहिक पत्र को, जिसके उस समय 

माखनलालजी सम्पादक थे, क्लब में मेंगवाना बन्द कर दे । आदेश का पालन तो 
हुआ पर उस सप्ताह के बाद 'करमवीर' उनके निजी व्यय से घर पर आने लगा 
और क्लब को हर सप्ताह भेट के रूप मे दिया जाने लगा । 
आज के सन्दर्भ मे जब स्वतत्रता-प्राप्ति के बाद आजादी की मजिल पर हम 
अग्नसर हो रहे है, शायद इस घटना का कोई विशेष महत्त्व नही है। पर दोहरी 
गुलामी का समय आज का-सा नही था। ग्वालियर राज्य प्रगतिशील देशी राज्य 
था, फिर भी एकतत्रीय तो था ही, ब्रिटिश-परस्ती भी थी। उस राज्य के तथा 
मध्य भारत के अन्य देशी राज्यों की सीमा पर स्थित खडवा से प्रकाशित 'कर्मवीर' 
एक ऐसा केन्द्र था जिस पर देशी राज्य के सार्वजनिक कार्यकर्ताओं की नजर लगी 
रहती थी। करम्मंवीर' द्वारा उनकी वाणी मुखरित होती थी, वही उनके दिल के 
फफोले फूटते थे, वही उनके जज्बात आग उगलते थे, वही उनको राहुत की 
उम्मीद होती थी और वही आने वाले उषाकाल की लाली की वे कल्पना करते 
थे। साथ ही एक विचित्र बात यह थी कि 'कर्मवीर'-सम्पादक प० माखनलालजी 
चतुवेदी, नमेंदा की बीहडो मे छिपने वाला क्रान्तिकारी और अपनी कविता पक्तियों 
द्वारा अपूर्व ओज, तेज और उत्साह का सचार करने वाली 'एक भारतीय आत्मा' 
एक ही व्यक्ति के विविध रूप है, यह जानने मे तनिक देर लगी । 
माधव कालेज का वाषिक उत्सव था। पूज्य पिताजी की प्रेरणा से रेसीटेशन 
के लिए 'एक भारतीय आत्मा' की पक्तियाँ चुत्ती गयी | स्वर मेरा था, शब्द 
माखनलालजी के थे और उत्साह शिरकत का था। आज उस बात को पचास 
वर्ष हो चुके पर शब्द याद है। स्मृति से ही लिख रहा हूँ। शब्द व ध्वनि वही है 
पर सौभाग्यवश देश की परिस्थिति बदल गई है 
आज जगत की राज पुस्तिका मे भारत का नाम नही है । 
वर्तमान आविष्कारों में हाय हमारा काम नही है। 
रोता है सब देश, देश मे दानो को भी दाम नहीं है। 
कहते हैं सब लोग यहाँ के लोगो मे कुछ राम नही है। 
त्ताम नही है, काम नही है, दाम नही है, राम नही है ” 
तो फिर इन्हे प्राप्त करने तक हमको भी आराम नही है। 
और भी पद थे । 
जीवन रण में वीर पधारो मार्ग तुम्हारा मगलमय हो। 
गिरि पर चढना गिरकर बढनः तुमसे सब विध्नों को भय हो ' 
स्कूल मे जलसे मे' एक ब्रिटिश उच्चाधिकारी भी उपस्थित थे। उन्होने 
ग्वालियर राज्य-शासत को शिकायत भेजी कि आपकी शिक्षा सस्‍्थाओं में 
क्रातिकारी विचारो को प्रोत्साहन दिया जाता है। पिताजी से जवाब-तलब हुआ । 
उन्होने एक सीधा-सा रास्ता पकडा। 'एक भारतीय आत्मा' की कविता की नकल 

भेजकर पूछा कि यह मार्गेदर्शंत किया जाय कि इस कविता का कौन-सा हिस्सा 
आक्षेपजनक है। आरोप लगाने वाले ब्रिटिश सज्जन सकपका गये । उन्होने उत्तर 
दिया 

पिताजी को भविष्य में अधिक सावधान रहने की चतावनी मिली। चेता- 
वनी इस प्रकार कार्य रूप मे परिणत हुई कि आगामी सत्र मे नौवी तथा दसवी 
कक्षा के प्रत्येक विद्यार्थी को "एक भारतीय आत्मा की विद्याथियों से सम्बन्ध 
रखने वाली दो लम्बी कविताएँ कठस्थ थी। 

एक भारतीय आत्मा' की काव्य-रचना का प्रभाव उस जमाने के होनहार 
बालको पर क्या पडता था इसका एक छोटा-सा किन्तु महत्त्वपूर्ण उदाहरण दिल- 
चस्पी से खाली न होगा। चतुर्बेदीजी ने देश के पिछडेपन की चर्चा करते हुए एक 
पक्ति लिखी थी 

“शद्ध स्वदेशी पीताम्बर क्या माधव को पहिना न सकेंगे। 

उज्जैन के हमारे एक बालमित्र इस रचना से प्रभावित हुए । जन्माष्टमी को 
उनके घर पर बालक्ृष्ण की प्रतिमा रखकर भाकी सजाई गई तो उनका पूर्ण असह- 
योग, रोना-धोना जारी । समझौता तब हुआ जब भगवान कृष्ण की प्रतिमा को 
बजाय रेशमी पीताम्बर के पीले रग का सूती कपडा पहिनाया गया । 


एक फूल की चाह 


चाह नही मै सुरबाला के गहनो मे गूंथा जाऊं । 

इस पतवित से प्रारभ होने वाले पद ने जाने-अनजाने अनेको को प्रेरणा दी। 
प्रयाग विश्वविद्यालय में चतुर्वेदीजी द्वारा लिखित राष्ट्रीय कविता-पक्‍्तियों का 
बडा प्रचार था। एक भावुक बगाली नवयुवक ने हम लोगो के सम्पर्क में आकर 
भाखनलालजी तथा नवीनजी के राष्ट्रीय भावना से ओतप्रोत काव्य का रसा- 
स्वादन किया । इत्तिफाक की बात है कि वह नवयुवक बाद में एक षड्यत्र केस में 
पकडा गया । उसे फासी की सजा हुई। उसका नाम आज भी पोक्षीदा ही रहेगा। 
पहला कारण तो यह कि उसकी यही इच्छा थी कि उसका बलिदान विज्ञापित न 
हो | दूसरा कारण यह कि उसका असली नाम हम लोगो से भी छिपा था शायद 
इसलिए कि अपने सम्पर्क द्वारा वह हम लोगों को फेसाना नहीं चाहता 
था। 

उसके देहावसान के बाद जब सामान उसके परिवार को वापस लौटाया गया 
तो कुरते की जेब मे कागज के टुकडों पर काव्य-यक्तियाँ थी। एक तो थी एक 
फूल की चाह' और दूसरे पर थी निम्नलिखित पक्तियाँ 

“हम सक्रान्ति काल के प्राणी 
बदा नही सुख भोग 
घर उजाड कर जेल बसाने 
का है हमको रोग । 
उपयुक्त पक्तियाँ शायद श्रद्धेय नवीनजी की है जिनसे हिन्दी का अक्षर-ज्ञान 
प्राप्त करने का गौरव मुझे है। इन पक्तियों ने एक भावनापूर्ण बगाली युवक के 
मन मे प्राणोत्सर्ग करने की उत्कृट इच्छा जगा दी थी, उसको क्रान्ति की कठिन 
राह का पथिक बना दिया था । 


दीपस्तम्भ 


सूर्योदय के पूर्व की घडियो मे एक गहन अन्धकार आकाश मे व्याप्त रहता 
है। महात्मा गाधी का नेतृत्व आने के पहले ऐसी ही कुछ हालत भारत भाग्या- 
काश की भी थी । देशी राज्यों में तो सामन्‍्तशाही का कुहरा, राजनीतिक अन्ध- 
कार के अतिरिक्त था। राष्ट्रीय चेतना के सकेत मात्र पर दमनचक्र चल जाता 
था जन-अधिकारो की बात करना गुनाह था, ब्रिटिश साम्राज्यशाही के विरुद्ध 
आबाज़ उठाना कुफ़ था। ऐसे समय में कर्मंवीर' और उसके ओजस्वी सम्पादक 
एक दीपस्तम्भ के समान थे जो मध्यभारत और बुदेलखड के सार्वजनिक कार्य- 
कर्त्ताओ का मार्गदर्शन करते थे, उनकी पीडा को स्वर देते थे और उनकी चेतना 
को स्पन्दित 'करते थे । आज जब हम स्वतन्त्र भारत मे रहने के आदी हो गये है 
तब उस जमाने के सघष, घुटन, अग्नि-परीक्षा और त्याग की बात कुछ अठपटी- 
-सी लगती है। तब की व्यथा और साधना की कठिन कहानी भुक्तभोगी ही जान 
सकते है। माखनलालजी ने दमनचक़ का सामना ही नहीं किया पर जान-बूझकर 
उससे जूफे और उसको चुनौती दी। उनके क्रातिगीत नमंदा तथा क्षिप्रा की 
घाटियो मे गूज उठे । उनकी राजनीतिक हुँकार विध्य, सतपुडा और अरावली 
की पववेत-श्रेणियों से टकराकर एक प्रचण्ड जयघोष मे परिवर्तित हो गई। 


एक समय था जब दादा मुझसे व्यक्तिगत रूप से नाराज थे। मैं विज्ञान का 
विद्यार्थी, ग्वालियर राज्य के मुख्य पत्र जयाजी प्रताप' के सम्पादक के पद पर 
मेरा आसीन हो जाना एक अनधिकार चेष्टा मानी गई । देशी राज्य की कथित 
पोल को खोल देने के लिये मैं अवसर ढूंढने लगा कि दादा से आमने-सामने दो-दो 
बाते करूँ। मौका मिला और उसका फायदा मैने पूरा उठाया। उदासीनता शीक्र 
ही वात्सल्य से परिवर्तित हो गई । तनी हुई भौहों का स्थान एक सहज, सरल 
मुसकराहट ने ले लिया। उनका ब्रह्मतेज फिर तो आशीर्वाद का द्योतक बना। 

एक बात जरूर है। सरकारी पत्र के सम्पादक के नाते मैने ग्वालियर राज्य 

की किसी सदिग्ध नीति का समर्थन जोरदार शब्दों में किया । मुझको दादा का 
उलाहना मिला । ये पक्तियाँ भी थी 

है यह बहार चन्द रोजा, है एक दिन इम्तहान का भी | 

अमी र हम्माम गर्म कर ले गरीब का झोपडा जलाकर || 


कुछ ही वर्ष पहले एक तया रिश्ता स्थापित हुआ । मैं इन्दौर का कमिदनर 
नियुक्त हुआ । माखनलालजी का निवास-स्थान खडवा था, इन्दौर सभाग मे । 
पहली बार जब कमिद्नर की हैसियत से खडवा गया तो तत्कालीन कलेक्टर से 
कहा कि माखनलालजी के यहाँ जाना है। वे कुछ हैरत मे पडे । उन्हे पुरानी पृष्ठ- 
भूमि क्या मालूम ? उन्हे क्‍या पता कि ओकारेश्वर के ज्योति लिग के दर्शन के 
बाद मेरे लिए चतुर्वेदीजी के घर की तीर्थ॑यात्रा आवश्यक हो गई थी। चतु्वदीजी 
के दर्शन हुए, साहित्यिक, सास्क्ृतिक, यहाँ तक कि शासकीय विषयों पर चर्चा 
हुई नवयुवकों की सही रहनुमाई तथा उनके जीवन से भ्रम और निराशा दूर 
करने पर दादा ने विशेष बल दिया । एक शरारतभरी मुसकराहट चेहरे पर लाकर 
चतुर्वेदीजी बोले, “मै भी तो नवयुवकों की ज़माअत का हूँ। इसीलिए इन बातों 
पर बल दे रहा हूँ ।' इससे कौन इनकार कर सकता था ? यदि शरीर और केश 
धोखा दे भी गये हो तो भी चतुर्वेदीजी की वाणी और लेखनी का प्रवाह तो चिर 
यौवन के निर्भर का सकेत देते ही थे, देते ही रहेंगे । 

इन्दौर सभाग में रचनात्मक कार्य को प्रोत्साहन देने के विषय में तथा प्रशास- 
कीय कार्यो से सास्कृतिक और सामाजिक प्रगति का समन्वय करने के बारे में 
माखनलालजी से मैने कई सकेत पाए, उन्हे यथाशक्ति कार्येरूप में परिणत किया | 
माखनलालजी को इस बात का आभास भी नही हुआ कि मै एकलब्य की भाँति 
अनजाने ही उनसे दीक्षा ले रहा हूँ । एक काये तो मैंने उत्साहपूर्वक करना शुरू 
किया--आज भी कर रहा है, 'मिशनरी स्पिरिट' से और पिष्ट-पेषण का खतरा 
होते हुए भी । और वह यह॒कि देश की गुलामी के अन्धकारमय युग में नवयुवको के 
लिये ओजस्वी और प्रेरणादायक काव्य-पक्तियो के रूप में जो मशाल 'एक भारतीय 
आत्मा' ने जलाई थी, मुझे ऐसा लगा कि उसकी आवश्यकता आज भी है। अधैरा 
तो दूर हो गया पर कुहासा तो अब भी है ही । सुमन के शब्दो में अब भी कहा जा 
सकता है, “जरा मशाल जलाना बडा अधेरा है । जब भी मुझे मौका मिला, जहाँ 
भी मैने नवयुवकों की जमाअतो का सबोधन किया, जिन-जिन अवसरोंपर दीक्षात 
भाषण दिये वहॉ-वहाँ और तब-तब मैंने चतुर्वेदीजी द्वारा प्रज्वलित मशाल की 
रोशनी श्रोताओ तक पहुँचाई। आज भी उनके स्फूर्तिदायक विचारों का श्रसार 
और प्रचार करने का मौका नही छोडता | 

माँ भारती के इस वरद पुत्र की वाणी को तो अमरत्व मिल ही गया है । 

देश की बलिवेदी पर माखनलाल चतुर्वेदी की प्रतिमा का पुष्प कभी नही मुर- 
झायेगा | उनके द्वारा दी गई प्रेरणा का झरना कभी सूखेगा नहीं। नन्‍्दनवन की 
चुनी हुई पुष्पमालाओो के साथ मुझ जैसे 'असाहित्यिक व्यक्ति के दो अकिचन पुष्प 
प्रतीक रूप से पर भक्तिपूर्वेक अपित है । 


स्नेह वत्सल दादाजी 
0 


कुसुम सिनहा 


हिन्दी जगत के वयोवृद्ध साहित्यकार के रूप में दादाजी (पृज्य श्री माखनलाल 
चतुर्वेदी) को कौन नही जानता, किन्तु उनकी साहित्य-सृजन की शक्ति के मूल 
स्रोत भोले-भाले बच्चे थे यह कौन जानेगा ! जीवन भर बच्धनों से दूर भागने 
वाले दादाजी बच्चों के हाथ से अपनी अँगुली नहीं छुडा सके। बच्चों की चच- 
लता, ढिठाई, भोलेपन पर क्षण-क्षण न्‍्योछावर होने वाले उनके मन ने एक पल के 
लिये भी उनसे विलग नहीं होना चाहिए । 

न जाने कितनी ममता, कितना प्यार उनके प्राणों मे समाया है। अपने-पराये 
सभी बच्चे उन्हे घेरे रहे, उनकी आँखों के सामने रहे तो उनकी उत्फुल्लता का 
पारावार नही रहता था। बच्चे जैसे उनकी जीवनी-शक्ति थे। वे अक्सर कहा 
करते कि “बच्चो के बिना तो घर, घर ही नही रहता और जो व्यक्ति बच्चों को 
प्यार नही कर सकता, उनकी नित नई क्रीडाओ पर मुखर्ध एव आनदित नहीं हो 
पाता, वह जीवन में कभी भी वास्तविक आनन्द की प्राप्ति नही कर सकता। - 

निमाडी की एक प्रसिद्ध कविता वे प्राय दुहराते, जिसका भाव है-- एक स्त्री 
जिसकी गोद सूनी है, क रणाअनुभूति से भरकर कहती कि “मेरा आँगन सदा साफ- 
सुथरा पडा रहता है क्योकि कोई उसे गदा करने वाला ही नही है । मैं बतंनो को 
जैसा रख देती हूँ, वे वेसे ही, उसी जगह रखे रहते है, कोई उन्हे उठाकर इधर- 
उधर करने वाला ही नही है । मै पानी का जो कलश सबेरे भरकर रखती हूँ, उसे 
कौन बखेरे ? मैं ये खिलौने बडे मन से खरीदकर लाई थी, पर बरसो से ज्यो-के 
त्यो रखे है क्योकि खेल-खेल मे कोई उन्हे तोडने वाला ही नहीं है। मेरे द्वार से 
खोमचे वाले आवाज लगाकर यो ही निकल जाते है, उन्हें हठ करके कौन रोके ? 
मेरी धोती सदा साफ ही रहती है, क्योकि धूल भरे हाथो से लिपट लिपटकर 
मेरी गोद चढ, कोई उसे मैला करने वाला ही नही है। मेरे घर की निस्तब्ध शाति 
मुझे खा जाती है, क्योंकि मेरा घर मीठी किलकारियो और निर्मल रुदन से अब 

तक वचित है ।” 

यह कविता सुनाकर दादाजी का मन एक करुण अनुभूति से भीग-भीग उठता 
और बे कहते--' देखा, जिनके बच्चे नहीं होते वे बच्चों की उन्ही बाल-सुलभ 
गैतानियों के लिए तरसते है, जिनसे बहुत लोग खीजते रहते है ।” 

बच्चो के सुख-दुख, गुण-अवगुण, आवश्यकताएँ, लडाई-झगडे और मनोवृत्ति 
को जितना दादाजी का वत्सल मन जानता, उतना तो उसकी माँ भी नही समझ 
पाती | उनकी डॉट से सभी डरते, पर सबसे अधिक हठ, शैतानी भी उनके निकट 
ही करते । उदाहरण के लिये दादाजी को राग-रागनियाँ अधिक पसन्द है, पर 
बच्चो के हठ पर उनके कमरे मे फिल्‍मी गीत भी गूंजते रहते । 

एक दोडकर आता है, (दादाजी, सिलोन लगा ले ” 

“नही रे।” उनका कडकदार उत्तर मिलता है। 

“नही, दादाजी, अपनी पसन्द आयेगी” और आगे बढकर वह स्विच ऑन 
कर देता है और गीत आने लगता है । बस तभी बाहर से सभी दौडे आते है ओर 
गा-गाकर उछल कूद शुरू कर देते है, बस उनकी खुशियो के आगे दादाजी अपनी 
पसन्द भूल जाते । सब बच्चे रेडियो के गाने मे डूबे होते है और दादाजी बच्चो मे। 

छोटी बेबी गोद मे लेटकर कहती है, “दादाजी, गाना सुनाये ? ” हा करते 
ही वह गाना शुरू कर देती है--“नदरी नदरी द्वारे द्वारे धूं दू रे छवरिया। 
दादाजी हँसकर कहते, “अरे-हाँ रे, वाह ! बेबी को तो बडा सुन्दर गाना आता 
है ।' 

दिन में एक बार ही दादाजी भोजन करते, वह भी बहुत परहेजी । दो बजे 
जब खाने की मेज पर वे आते, तो सबेरे से दिये गये वचनो का स्मरण कराने 
बच्चे दौडे आते- दादाजी, हम मद्ठा लेगे, दादाजी, हम भी । दादाजी, हमे भी ।” 
कोई कही भी खेल में जुटा हो, पर उस समय सभी आकर दादाजी को घेर 
लेते, क्योंकि खाने के बाद नित्य ही दादाजी अपना दही अपने हाथ से चीनी 
मिलाकर सबको बाठते । उस समय छोटे-बडे सभी हठ करते, झगडते। कोई 
पहले लेने के लिये, तो कोई अधिक लेने के लिए। उनकी यह हठ, यह लडाई 
दादाजी को सुख से भर देती | वे किसी को चिढाते, किसी को मनाते और हँसकर 
कहते, “यदि किसी दिन यह सब नही होता, तो बडा सूना-सूना लगता है।* 

जून की कठिन गर्मी को शीतल फुहारों ने सुखद बना दिया था। रात को 
पानी गिरा था, सबेरे बच्चे सामने सडक पर पानी मे उछल-कूृद कर रहे थे और 
दादाजी सुख से भरे उनकी क्रीडाएँ देख रहे थे कि आम वाले की पुकार सुनकर 
बच्चे दौड़े आए---“दादाजी, आम खरीदिये !” वे जानते हैं कि वर्षा होने पर 
दादाजी आम खरीदते हैं । 


आम वाला आया । दादाजी ने ढेर आम खरीदे और टोकरी में भरकर 

अलमारी के ऊपर ऊँचे पर रखवा दिये । बच्चो को ललचाने-खिजाने के विचार से 
बेंटवारा नही किया | तभी काकाजी (दादाजी के छोटे भाई) के छोटे मुन्ते को 
खबर मिली, तो दौडा आया--- 

“दादाजी, आम खरीदे है | ” 

“हाँ, क्यो ? 

“देखे, दादाजी | 

“देखे क्या, वह रखे है, पर अभी नही, खाने के साथ मिलेगे।” 

मुन्ना का मुंह सरस हुआ जा रहा था। बहुत भोला-सा मूह बनाकर बोला, 
“दादाजी, चखकर देखे कि कैसे लिये है।” दादाजी उसकी भोली युक्ति पर 
ठठाकर हँस पडे, बोले--- “चल रे, नटखट ' देखो दतान की बात कि यह चखकर 
हमे बतायेगा । और बडी देर तक उनकी स्नेह भरी हँसी से कमरा गुजता रहा। 

अस्वस्थता तथा दुर्बलता मे बच्चो का शोरगुल सहना कितना कठिन होता 
है, पर दादाजी तो इसी मे आनन्द तथा स्फूर्ति प्राप्त करते। बच्चों की नटखट 
क्रीडाओ पर सीमाएं बॉधने की, उनके विरोध की बात उनके सामने नहीं चल 
पाती । वे कहते है--यही उमर है। इनके इस समय के भोले आनन्द को हम 
पीछे छोड आये है, क्या इसी से हमे अस्वाभाविक लगता है। यह सदा रहे, मैं तो 
यही कामना करता हूँ। फिर बोले--/एक बार एक घर मे ठहरा, तो वहाँ बडा 
अनुशासन, बच्चे सब मशीन की तरह सकेतो पर चलने वाले । मेरे मन में बडी 
घुटन हुईं। वहाँ थोडी देर ठहरना भी मेरे लिए कठिन हो गया । 

एक गर्मी की दोपहर मे मै और काकी' बैे सिलाई-कढाई कर रहे थे और 
सरोज पुस्तक से एक सुन्दर-सी कहानी सुना रही थी, किन्तु बराबर के कमरे में 
बच्चे बहुत शोर करके खेल रहे थे, जिससे हमारी तन्‍्मयता मे बाधा पडती थी। 
उन्हे मना किया दूसरे कमरे में जाने को कहा, प्यार से सभी तरह समझाया पर वे 
पूरे समय शोर मचाते रहे । हमारा सिर दुखने लगा और सबको बडी खीज आयी, 
प्र काम समाप्त कर जब मै दादाजी के कमरे मे गई, तो वह बच्चो का वही खेल 
देख-देखकर मुसकरा रहे थे । बोले, 'आज तो बिलकुल भी नही सो पाया दोपहर 
मे ।' 

मैने कहा - दादाजी, बहुत शोर किया इन सबने । माने ही नही । यहाँ से 
और कही जाने को कहा, तब भी नही गये । 

दादाजी आनन्दित होकर बोले --'हाँ, कभी-कभी बडी मस्ती पर आते है 
और तब किसी की नही सुनते । 

मेरी दिन भर की खीज मुख पर आ गई--'दादाजी, बच्चों को कहना तो 

मानना ही चाहिए। ये काकी की एक नहीं सुनते | वे कह रही थी कि वह डॉटती 

१* चतुर्वेदीजी के अनुज को पत्नी 

है, तो आप उन्ही पर खीजते है कि कसी माँ है, जो बच्चो को देख ही नही 
सकती ।” 

मुसकराकर बोले-- हाँ, तेरे एक लडके को भी अपने पास रखकर ऐसे ही 
बिगाड दूंगा और तू कुछ कहेगी, तो ऐसे ही डॉट पडेगी तुझ पर भी ।” 

उनकी ओर विस्मय से मैने देखा, पर जाने कैसी अनुभूति से युक्त एक सलज 
मुसकान मेरे खीज भरे मुख पर छा गई। 

दादाजी खब हँस-हँसकर कहे जा रहे थे--“आज इसी शोर मे तो मैने दो 
मराठी कहानियाँ पठी और कविता लिख डाली है। साथ ही बीच-बीच मे इन 
पोरो (लडको) की फरमाइशे सुनी और झगडे निपटाये | / 

कुछ दिन उनके निकट रहकर मैने यह अनुभव किया कि सचमुच दादाजी 
की जीवनी-शक्ति, सृजन-शक्ति सभी कुछ तो उनके नटखट लाडले बच्चे ही है। 


तरुणों के दादा-नए बाग के माली 
रे 
राजेन्द्र अवस्थी 


कल्पना कीजिए---आपके सामने एक दुबला-पतला और वृद्ध व्यक्ति बैठा है। 
बैठा इसलिए कि लगातार त्रीमारियो और जिन्दगी से सतत जुझते रहने के कारण 
उसका शरीर टूट चुका है, और अब खडे होने की शक्ति उसमे कम रह गई है। 
वह बहुत साधारण कपडे पहने है और मुख पर एक अरुण आभा है, जैसी पश्चिमी 
क्षितिज पर सायकाल अकसर दिखाई देती है। शरीर दुबंल है। उसके बैठने-उठने 
मे कोई विशेषता नही है। लेकिन जब यही व्यक्ति बोलना शुरू करेगा तो आप 
दग रह जायेगे। उसमे आपको ज्ञान का सागर जैसी अगाध गरिमा के दर्शन होगे । 
वह तब एक साधारण विषय को असाधारण बना देगा और आपको अपनी धारणा 
बदलने के लिए बाध्य कर देगा। आप देखेंगे, पल भर में यह व्यक्ति कितना 
असाधारण हो गया है । और यही थे हमारे-आपके चिरपरिचित एक भारतीय 
आत्मा पडित माखनलाल चतुवदी । 
चतुर्वेदीजी का जीवन तलवार की धार पर चला और कॉटो की सेज पर 

पला । प्रारम्भिक कविताएँ लिखने के साथ ही राजतीति मे उन्होने प्रवेश किया। 
भारत के स्वाधीनता सम्राम मे चतुर्वेदीजी ने जो भूमिका निबाही है, वह कम से 
कम मध्यप्रदेश मे शायद ही किसी ने निबाही हो। एक ओर अपनी कलम के सहारे 
उन्होने युवको को देश-प्रेम के लिए प्रेरित किया तो दूसरी ओर स्वय मेंदान में भी 
कद पडे और-- 

मुझे तोड लेना वनमाली, 

उस पथ मे तुम देना फेंक । 

मातृभूमि पर शीश चढाने 

जिस पथ जाये वीर अनेक ॥ 

इस तरह के गीतो के साथ आपने अपना जीवन मातृभमि को पराघीनता के 

बधनो से मुक्त करने के लिए लगा दिया। रामप्रसाद 'बिस्मिल', चन्द्रशेखर 

आजाद, मदनमोहन मालवीय, गणेशशकर विद्यार्थी, लोकमान्य तिलंक, सरदार 
पटेल, महात्मा गाँधी और हमारे राष्ट्रपति डा० राजेन्द्रप्रसाद आदि जैसे प्रखर 
देशभक्‍तो के साथ भी चतुर्वेदीजी ने खुलकर काम किया। एक बागी के रूप मे 
न जाने कितने तरुणो का उन्होने नेतृत्व किया, उन्हे उकसाया-उठाया और उनके 
सोते मन को देश-प्रेम के लिए जागृत किया । राजनीति के क्षेत्र मे अनेक आन्दोलनो 
में भाग लेते हुए भी साहित्य का सहारा चतुर्वेदीजी नही छोड सके । लेकिन तब 
उनका साहित्य किसी प्रेयसी के आऑंचल का अभिलाषी नही बना, उसने स्वाधीनता 
के ही गीत गाए और देश-प्रेम तथा देश-मुक्ति को ही अपना एकमात्र लक्ष्य माना । 
जब वह जेल मे बन्द कर दिए गए तब भी वहाँ उन्होंने 'कोयल बोलो तो” जैसे 
गीतो का ही सृजन किया। आज यह पता लगाना कि चतुर्वेदीजी पहले साहित्यिक 
है या राजनोतिक, असम्भव नही तो कठिन अवश्य है। किन्तु इस बात की तो 
कल्पना भी नही की जा सकती कि यदि चतुर्वेदीजी आज राजनीति मे रहते, तो 
उनकी स्थिति क्या होती ? वह कहाँ होते ” किस पद पर काम करते ? क्‍या काम 
करते ? किन्तु मुलरूप से साहित्यिक होने के नाते उनको राजनीति की उखाड- 
पछाड से घृणा हो गई और उसकी समस्त उपलब्धियों को ठुकराकर फिर उस 
जगत की ओर लोट आए जहाँ अखड आनन्द का साम्राज्य है, जहाँ एक अलौकिक 
शान्ति है, रस के अजस्र स्रोत मे, जहाँ गरल का नाम नही । राजनीति से निलिप्त 
होते समय ही सम्भवत, चतुवंदीजी ने लिखा होगा--- 

सखे बता दे कैसे गाऊँ 

अमृत मौत का दाम न हो 

जगे एशिया, हिले विश्व 

ओ' राजनीति का नाम न हो । 


तरुण पीढी के दादा 


दादा से अधिक मध्यप्रदेशी और कौन हो सकता था। खडवा जैसे छोटे से 
दहर की क्या बिसात लेकिन वहाँ धूनी रमाकर और चिमटा गाडकर दादा ने 
उसे सारे देश मे विख्यात कर दिया और तरुण पीढी का वह सबसे सबल केन्द्र 
बन गया। यही बैठकर दादा ने निष्पक्ष और निश्छल भाव से प्रत्येक तरुण 
साहित्यकार का मार्गदर्शन किया। जो उनके पास गया है, कभी खाली हाथ नही 
लौठा। दादा ने दोनो हाथो से उसकी झोली भरी। 'कमंवीर' के सम्पादक के 
रूप मे तो आज के हिन्दी के अनेक साहित्यकारों को दादा ने ही बनाया और मैं 
यह कहूँ कि यदि दादा न होते या वह यह सब काम न करते तो मध्यप्रदेश का 
यह मँचल जो नमंदा के सरस तट पर अवस्थित है, आज हिन्दी काव्य जगत में 
नौरस ही रह जाता। वास्तेव मे आगे की पीढ़ी अपनी वरिष्ठ पीढ़ी से प्रोत्साहन 

की ही तो कामना करती है। चतुर्वेदीजी ने उसमे कमी नहीं की। इसलिए मैं 
कहूँँगा कि उनका काव्य उनके ग्रथों तक सीमित नही है, आज वह समस्त नर्मदा 
के तट पर मुखरित हो रहा है । उनके गीतो की आत्मा ही न जाने कितने स्वरो 
में बोल रही है। 

स्वाधीनता के बाद चतुर्वेदीजी की कविता ने एक नया मोड लिया है। शरीर 
से जैसे-जैसे वह वद्ध होते जा रहे थे, उनके काव्य मे उतनी ही उमग और रस 
दृष्टिगोचर हो रहा था । अपने पिछले सृजन से वह जिस बिलकुल भिन्‍न दिशा 
की ओर गये उसकी उपेक्षा नहीं की जा सकती। मैने एक बार इस सम्बन्ध में 
चतुर्वेदीजी को लिखा था। उसका उत्तर देते हुए उन्होने लिखा था कि--“तयी 
स्वतन्त्रता के पश्चात्‌ अब एक नई भूख जागी है। उसका उत्तर देना तो पडेगा 
ही, कोई भी दे, मैं भी कुछ असफल प्रयास करके देखता हूँ ।” 

प्रयासो की इसी श्ृद्धला का परिणाम है कि दादा सदा युग के साथ रहे। 
उन्होने समय को परखा और पहचाना और इसलिए उनके हर गीत मे उस पहचान 
और परख के स्वर है। यह एक बहुत बडी विशेषता है। नयेपन की चाह और 
प्यास का ही एक परिणाम यह है कि दादा ने हमेशा जानना चाहा है कि कौन 
क्या लिख रहा है और कैसा लिख रहा है। मेरा पहला उपन्यास सूरज किरण 
की छाँव' प्रकाशित होने वाला था। मैंने उसके कुछ अश दादा के पास भेजे तो 
उन्होने लिखा था-- आपकी लिखावट में जिन ततुओ को आपने छू दिया है, प्रभु 
करे उन ततुओ के प्रति आप उत्तरोत्तर ईमानदार और सजग रह सके। नयी 
स्वतन्त्रता के पश्चात एक नयी भूख जागी है। उसका उत्तर आप दे रहे हैं, यही' 
क्या कम है। 

मेरे जैसे नये लेखक के लिए दादा का यह पत्र कितने बडे प्रोत्साहन के रूप में 
आया, कह नही सकता। 

पिछली बार (शायद मई, १९६४) दादा सेफिर मिला था। श्रीकान्त जोशे 
भी मेरे साथ थे | दादा बहुत अस्वस्थ और शिथिल थे। श्री जोशी ने उन्हें बताया 
कि मैं आया हूँ, तो उस अवस्था में भी, उनके द्रीर मे चुस्ती आ गई। उठने की 
कोशिश करते हुए दादा ने मुझे देवा और प्रसन्नता व्यक्त की। दादा को मेरी 
पिछली सारी भेटे याद थी। एक बार ही दादा उन स्मृतियों को दृहरा गए। 
श्री जोशी ने बताया था कि दादा अब पढ नही पाते । लिखना तो बन्द ही है। पर 
वह तब भी पढते और लिखते है, कहाँ क्या छपता है, यह उन्हे पढ़कर वह बताया 
करते है। किसी परिचित व्यक्ति की कोई रचना होती है तो दादा उसे जरूर 
सुनते है और फिर अपनी प्रतिक्रिया व्यक्त करने के लिए पत्र लिखवाते है। मुझे 
अचरज हुआ कि दादा को सारी साहित्यिक गतिविधियों की जानकारी है। स्वय 
न लिख सकने के बावजूद वह जो लिखते है, बँधा हुआ चला आता है, इधर पिछले 

वर्षों मे दादा की जितनी कविताएँ छपी है, उन्होने बोलकर लिखवाई है और एक 
बार जो बोल दिया बस हो गया। उनकी वाणी में सरस्वती का अगाध वरद हस्त 
है। छन्‍्द, लय, गति और भावों मे बेँधी कविता अपने आप निकलने लगे, प्राचीन 
लोग इसी को तो वाक्‌-सिद्धि कहते रहे है। दादा पचहत्त रवर्ष की आयु में इस वर- 
दान से समृद्ध थे । वह सबो को अपने आशीर्वाद देते । उनके ये आशीर्वाद साक्षात्‌ 
सरस्वती के बोल थे और उन दिव्य बोलो का परिणाम तरुण पीढी का बढता 
हुआ हौसला था । मध्यप्रदेश ने किसी समय दादा को गरजते और दहाडते सुना 
था, तो अब दादा के ही बोल अनेक मुखो में घुलकर समूची नमंदा घाटी में गूंजते 
रहेगे। तब दादा अकेले बोलते थे, किन्तु अब उनके साथ सैकडो-हजारो स्वर 
रहेगे। मुझे जब भी दादा का स्मरण झाता है, फिसेनी आजाद का यह शेर 
बरबस उतरने लगता है-- 

असर लुभाने का प्यारे तेरे बयान मे है, 

किसी की आँख मे जादू तेरी जबान मे है। 

दादा शरीर से टूठ गये थे। आयु उन्हें खीचती जा रही थी। उनके साथ 

किसी का वश नही था, पर दादा न कभी अकेले रहे, न रहेगे, इसमे सन्देह नही 
है । 


जो स्वयं साहित्य-देवता थे ! 
७ 


गोपालप्रसाद व्यास 


माखनलालजी गए--हिन्दी के राष्ट्रवादी कवियो का अतिम मुकुट भी भारत- 
माता के चरणो पर चढ गया । वह केवल साहित्य-देवता के लेखक ही नही, स्वय 
साहित्य-देवता थे। हिन्दी के निराले और प्राणवान कवि ही नही, कवि-कुल- 
गुरु भी थे। हिन्दी के शत-शत कवियो, लेखको और पत्रकारों ने उनसे परोक्ष मे 
ही नही, प्रकट भी प्रेरणा प्राप्त की थी। 'एक भारतीय आत्मा' उनका केवल 
कल्पित नाम ही न था, वरन्‌ वह वास्तव मे भारत की आत्मा ही थे । वह आत्मा, 
जो उसकी गुलामी के लिए तडपी थी, उसके अभावो के लिए व्याकुल हुई थी 
और जो राष्ट्र की तरुणाई के लिए भावी शताब्दी तक आह्वान का शख निरन्तर 
फूकती रही थी। 

भारतीय साहित्य की यह शख-ध्वनि राष्ट्रपिता महात्मा गाधी के बलि- 
दान दिवस पर अपने प्राणो का अन्तिम निश्वास शहीदों के चरणो पर चढाकर 
सदा के लिए तिरोहित हो गई। उनकी अन्तिम चाह भी यही थी कि वह ऐसा 
फूल बने, जो शहीदों के कटकित मार्ग को कुसुम-कोमल बनाए और जिसे माला 
मे गूथकर शहीदो की चिता पर चढा दिया जाय। राष्ट्र के शहीद दिवस पर 
राष्ट्रकवि माखनलाल चतुर्वेदी की तिल-तिल कर होने वाली शहादत हिन्दी 
साहित्य के इतिहास का एक पावन अभिलेख बन गई है । 

माखनलालजी मध्यप्रदेश के होशगाबाद जिले मे एक साधारण परिवार मे 
उत्पन्त हुए, साधारण-सी' पढाई यानी नार्मल पास करके, एक साधारण दर्जे के 
शिक्षक बने। परन्तु प्रताप, प्रभा और कर्मवीर' के सम्पादक के रूप मे 
उन्होने राष्ट्र मे जो जन-जागरण किया, स्वयं लिखकर और लिखवाकर हिन्दी 
के साहित्यकारो की जो तई पीढी पैदा की और पहले क्रान्तिकारियों के साथ 
तथा बाद में काग्रेस में शामिल होकर देश मे राष्ट्रप्रेम की जो बलिदानी ज्वाला 
जाग्रत की, वह असाधारण ही नही अनुपमेय भी सिद्ध हुई। 

साहित्यकारो के निर्माता 


वह स्वय ही आगे नही बढे, उन्होंने खूब लडी मर्दानी वह तो झाँसीवाली 
रानी थी! की लेखिका श्रीमती सुभद्वाकुमारी चौहान को भी आगे बढाया। श्री 
हरिक्ृष्ण प्रेमी! को भी उन्होने मैदान मे उतारा। 'देनिक हिन्दुस्तान' के भूतपूर्व 
सम्पादक श्री मुकुटबिहारी वर्मा ने भी पत्रकारिता का पहला पाठ चतुर्वेदीजी के 
'कर्मवीर' मे ही पढा था। इतना ही क्यो, हिन्दी के अनेक यशस्वी साहित्य- 
जीवियो को न जाने उनके कब-कब और कैसे-कैसे वरदान प्राप्त हुए है। 

मध्यप्रदेश के तो वे लगभग हर साहित्यकार के निर्माता ही थे, गुप्त जी के 
चिरगाँव की तरह चतुर्वेदीजी का खडवा भी साहित्यकारो का तीर्थ था। इसमे 
केवल हिन्दी के साहित्यकार ही नही, मराठी, उदू. बगला और गृजराती आदि 
के साहित्यकार भी समोद अवगाहना किया करते थे । 

माखनलालजी ने हिन्दी की तीन पीढियां जी द्विवेदी युग, छायावाद युग 
और नव-युग । इन तीनो मे बह युग-चेतना के साथ रहे। राष्ट्रवादिता यद्यपि 
उनके साहित्य की धुरी थी, मगर वह अपनी मूल साहित्य-धारा से कभी भी 
विच्छिन्न नही हुए। उनकी कविताओ की गीतात्मकता, उनमे निहित नैसग्रिक 
रहस्य-भावना और प्रेमाभिव्यक्ति इतनी सरस, इतनी प्राजल और इतनी सहज 
है कि वह पाठक को युगो तक अभिभूत करती रहेगी । 


प्रकाशित साहित्य 


माखनलाल जी की अब तक बारह-तेरह कृतिया प्रकाश मे आयी है जिनमे 
/हिम-तरगिणी, '(हिम-किरीटिनी , कृष्णाज्‌ न-युद्ध, साहित्य देवता , माता, युग- 
चरण, समर्पण, वेणु लो गूँजे धरा, 'समयके पाव' आदि मुख्य है। गद्य,पद्य, नाटक, 
कहानी सभी कुछ उन्होंने लिखा | जो लिखा,वह समादृत हुआ, प्रचलित हुआऔर 
प्रेरणा बन गया । साहित्य अकादमी ने उन्हे पुरस्कृत किया, राजकीय अलंकरण के 
रूप में उन्हें 'पदमभूषण' प्राप्त हुआ। वह राजसत्ता के दरवाज़े पर कभी साहित्य 
की झोली लेकर नही गये । मध्यप्रदेश के मुख्यमन्त्री एक दिन स्वयं दलबल सहित 
उचकी छोटी-सी कुटिया पर पहुँचे और खडवा नगरी ने अपने साहित्यकार का 
शासत द्वारा निराला अभिनन्दन देखा | 


वाणी का सम्मोहन 


माखनलाल जी काफी वर्षों से अशक्त चल 'रहे थे, न वह उठ पाते थे, न 
बैठ पाते थे, न सुन पाते थे, न बोल पाते थे। लेकित एक समय था जब श्रोता 
उनकी वाणी सुनकर मत्रमुस्ध हो जाया करते थे। मैंने अनेक नेताओं और 


जी स्वय साहित्य-देवता थे ! २३१ 


साहित्यकारो के व्याख्यान सुने, परन्तु माखनलालजी के समान एक को नहीं 
पाया। उनके स्त्रर मे ललकार होती थी, भाषा मे साहित्य होता था, वाक्यों में 
दृश्य उभरते थे और पद-पद पर नई-नई कल्पनाएं, नई-तई उपमाए और नई- 
नई उत्प्रेक्षाण निखरती चलती थी। उनका गद्य, पद्च-जैसा होता था। भाषण 
काव्यपाठ होता था। वह बोलते नही थे, ऐसा लगता था मानो नाटक के सवाद 
लहर रहे हो । बोलते समय वाणी, स्वयं उनकी वाणी पर आ विराजती थी। 
वह गले से नही, हृदय से बोला करते थे और भाषण में आत्मा का रस उँडेला 
करते थे । 


पिस्तौल गाधी जी को 


सन्‌ १६६३ में भारत-चीन-सघर्ष के बाद मैं उनसे अन्तिम बार मिला था। 
मेरी बाह पकडने के लिए उन्होने हाथ उठाया, मगर हाथ कापने लगा। वही 
हाथ, जिसमे कभी कसकर पिस्तौल पकडी हुई होती थी, वही पिस्तौल जिसे 
स्वय गाधीजी ने उनसे माग लिया था। पिस्तौल फेककर माखनलालजी गाधी 
की गोपियों मे शामिल हो गये। जेल, हथकडियाँ, डण्डे, तनहाइयाँ, जब्ती और 
नीलामी--बिटिश राज के सारे जुल्म माखनलालजी ने अपने सीने पर सहे, 
मगर कभी उफन की । राष्ट्र को सब कुछ दिया, मगर कभी उसका प्रतिफल 
नही चाहा, नही तो वह कभी मध्यप्र देश के शीर्षस्थ नेता थे, लगे रहते तो मन्त्र 
बनते, ससद सदस्य होते, और अपना घर बना लेते मगर वह सदा किराये के 
घर मे रहकर ही साहित्य-भवन का निर्माण करते रहे। साहित्य-साधना के लिए 
उन्होने राजपथ छोड दिया। नवीनजी जो न कर सके, वह माखनलालजी कर 
गए। राजनीति के मायाजाल से अपने को अलग कर लेना हँसी-खेल नही है। 


सही मूल्यांकन 


अन्य अनेक साहित्यकारों की तरह ही हिन्दी मे माखनलालजी का सही 
मूल्याकन नही हुआ । कुछ लोग उन्हे राजनैतिक साहित्यकार मानकर ही बच 
चले । कुछ लोगो ने उन्हे राष्ट्र-वार्ता कवि कहकर ही सनन्‍्तोष कर लिया। कुछ 
लोगो ने उनके गीतों की रहस्य-भूमि को चलते-चलते झाँका तो सही मगर 
उस पर ठहरकर विचार नही किया । उनके नाम और काम के साथ अनेक प्रवाद 
ही जोडे गये । गुटबन्दी की साहित्य-परम्परा ने कभी भी माखनलालजी के 
साहित्य का सही विश्लेषण नहीं किया । असल बात यह है कि माखनलालजी को 
अभी तक कोई सहृदय समालोचक प्राप्त नही हुआ है, जो उनके साहित्य को 
देखे, समझे, परखे और करीने से परोसे भी। उनका काफी साहित्य अभी 
अप्रकाशित ही है। यह प्रताप, प्रभा' और 'कर्मंवीर की फाइलो मे पडा दीमको 

का उदर पोषण कर रहा है। उनके निधन के बाद सैकडो साहित्यकारो, दर्जनो 
राजनीतिज्ञों के कठ में उनके सस्मरण अकुला रहे होगे, वे अब कागज पर 
उतरने चाहिए । 

माखनलालजी का समूचा साहित्य, जीवन और सस्मरण अब लिपिबद्ध हो 
जाना चाहिए। अब नही तो कभी नहीं। हम भले ही माखनलालजी की उपेक्षा 
करते रहे हो, साहित्य के इतिहास के पृष्ठ उनके व्यक्तित्व और क्ृतित्व की 
अपेक्षा से आह्वादित है। माखनलालजी नीव के वह पत्थर थे जिस पर हिन्दी के 
भवन का एक उज्ज्वल कक्ष खडा हुआ है। हिन्दी के ही क्यो, वह हिन्द के 
स्वराज्यदाताओ में से भी एक थे। ऐसे एक, जिनसे अनेक उत्पन्न हो जाया 
करते है। 


समीक्षा खण्ड 


(क) समग्र समीक्षा 


जे ९ 
बदिक प्रतिभा क कवि 
के 


नददुलारे वाजपेयी 


ईषत्‌ पीताभ गौ रवर्ण, प्रत्ययशील अन्वेषक आँखे, मननदीप्त माथा, मुसकान 
और हँसी की सधि-रेखा के द्योतक अध रोष्ठ, हल्की गश्निन प्रेमचदी मूंछे, मक्ोला 
कद, रवेत खादी का परिधान, मृदु किन्तु तेजस्वितापूर्ण वाणी--यह आकृति 
श्री माखनलाल चतुर्वेदी की थी जिसे मैंने प्रायः बीस वर्ष पूर्व उन्ही के निवास- 
स्थान पर प्रथम बार देखा था। पहली ही झलक मे वे मुझे एक आर्य कवि लगे। 
राजनीति मे नेहरू, हिन्दी साहित्य में प्रसाद' के रूप-रग की समीपता उनमे 
दिखाई दी थी । 

अपने अध्ययनकाल मे अपने गुरु आचार्य रामचन्द्र शुक्ल की कुछ पक्तियाँ 
जिनमे चतुर्वेदीजी के काव्य की विशेषता का उल्लेख था, मैंने पढ़ी थी। कवि 
निराला का ईषत्‌ व्यग्यात्मक लेख जिसमे उन्होने पथरीले ऊँचे टीले है रोज नही 
सीचे जाते, वे नागर न यहाँ आते है जो हैं बागीचे जाते' पर टिप्पणी की थी--मेरे 
ध्यान में था। मैने अपनी प्रथम पुस्तक हिन्दी साहित्य बीसवी शताब्दी की 
भूमिका मे उनके सबध मे कुछ पक्तियाँ लिखी थी जिन्हे मैं उतकी काव्य-शेली का 
सार-सक्षिप्त आकलन समझ रहा था । चतुर्वेदीजी की कुछ रचनाएँ जो तब तक 
पढ सका था मुझे प्रगीत की अपेंक्षा मुक्तक के गुणों से समन्वित जान पडती थी। 
इन दोनों शब्दों के अथ मेरे सामने स्पष्ट थे। मुक्तक में चमत्कार पक्ष की और 
प्रगीत मे तल्लीनता की प्रमुखता रहती है। यह मुझे ज्ञात था और मैं उनकी प्रसिद्ध 
“वाह नहीं है सुरबाला के गहनो में गूंथा जाऊँ षट्पदी को प्रगीत की अपेक्षा 
मुक्तक ही मानने के पक्ष मे था.। यही नही, 'प्रभा' पत्रिका मे राष्ट्रीय भावना से 

समन्वित अधिकाश कविताएँ मुझे मुक्तक कोटि की ही प्रतीत होती थी । 

चतुर्वेदीजी से प्रथम बार मिलने के कुछ ही पहले मै काशी से सागर विद्व- 
विद्यालय मे आ गया था और वहाँ आने पर चतुर्वेदीजी के काव्य के प्रति पूरे 
प्रदेश के साहित्यिको की उत्कट सम्मान-भावना का मुर्भे परिचय मिला था। इस 
प्रदेश मे श्री चतुर्वेदी न केवल प्रमुखतम कवि माने जाते थे, वरन्‌ उनकी काव्य- 
दौली प्रातिमानिक मानी जाती थी और उसका अनुकरण करने में लोग गये का 
अनुभव करते थे । उस समय मेरी पहली प्रतिक्रिया यह हुई थी कि चतुर्वेदीजी की 
यह प्रतिष्ठा प्रादेशिक है, इसलिए सपूर्ण हिन्दी काव्य की दृष्टि से एकागी और 
अतिरजित भी है। परन्तु कुछ ही समय पदचात्‌ मुझे यह प्रतीत हुआ कि 
चतुर्वेदीजी की काव्य-शेली अनोखी और अप्रतिम है तथा उसकी ओर आकर्षण 
होना आश्चर्य की बात नही । 

उस समय तक की चतुर्वेदीजी की कविताओ में देश के लिए मर मिटने की 
भावना ही सर्वप्रमुख थी और वह इतनी अकेली भावना थी जो मेरे विचार में 
किसी महान कवि के लिए शोभनीय नही है। इस' प्रकार बैली मे चमत्कारिता 
और भावजक्षेत्र मे आत्मविलय का तत्त्व प्रमुख उपकरण के रूप मे मुझे अभिज्ञात 
होते थे । आ मेरे आराध्य खिला लूँ मै भी तुझे खिलौना-सा' जैसी पक्तियों मे 
रहस्यवाद का पुट था परन्तु उसमे गीर रहस्यवादी ध्वनि न थी। जब मैं उनसे 
प्रथम बार मिला तब उनकी इन काव्य-सीमाओ का पूरा प्रत्यय लेकर मिला था। 

इसके पश्चात्‌ उनके व्यक्तित्व के कुछ तत्त्व मेरी दृष्टि मे आए जिन्होंने एक 
दूसरे ही रूप मे मुझे प्रभावित किया। व्यवहार मे चतुर्वेदीजी इतने सुमनस्क है, 
अतिथियों और अभ्यागतो का मन रखने मे ढतने प्रवीण और सहृदय है, एक बार 
की भेट के बाद सम्बन्ध को स्थायी बनाने की दिशा मे वे इतने सचेत और सक्रिय 
हैं, यह अभिज्ञता मु्के उसी समय हुई और वह निरतर पुष्ट भी होती गई। 
विश्वविद्यालयों के कार्य से जब कभी में खडवा होकर बम्बई, पूना या अन्यत्र 
जाता था, कभी उन्हें सूचना देकर और कभी बिना सूचना दिये हुए, प्रतिबार वे 
फलो की एक डलिया स्टेशन पर भिजवा ही देते थे । मुझे स्मरण है, अधिकतर 
श्रीकान्त जोशी द्वारा वे यह कार्य सम्पन्न करते थे । मुझे ऐसे प्रत्येक अवसर पर 
आत्मग्लानि का अनुभव होता था जब मे उनसे बिना मिले ही यात्रा मे चला जाया 
करता था क्योकि मुझे ज्ञात था कि उनका स्वास्थ्य शिधिल है और उनसे सिलकर 
जाना कर्तव्य के स्तर पर हो गया है। ऐसी असमर्थताएँ मेरे लिए नई नही थी, 
परन्तु चतुरवेदीजी के व्यक्तित्व और व्यवहार के कारण मेरी यह असमर्थता मुझे 
बहुत खटकती थी। 

यो तो चतुर्वेदीजी के सम्बन्ध मे अनेकानेक निबंध प्रकाशित हुए है, 
उनकी जीवनी भी छप गई है, उन पर एक शोध-प्र बन्ध भी तैयार हो गया है, 

परन्तु न जाने क्यो इस समस्त परिचय-साहित्य से मुझे सतोष नही हुआ । निबधों 
का साहित्यिक स्तर मुझे सदेव अतिसामान्य ज्ञात हुआ और जीवनी में भी ऐसे 
उपकरणो की कमी है जो उनके व्यक्तित्व के साथ उनके काव्य और उनकी 
साहित्यिक रचनाओ को जोड सके। उनके सम्बन्ध में जो शोध-प्रबन्ध लिखा 
गया है, उसमे उनको अद्यतन रचनाओ का आकलन और विवेचन नही किया जा 
सका है। यद्यपि यह प्रबन्ध मेरे निर्देशन मे ही प्रस्तुत हुआ है, परन्तु उसकी 
सीमाओ और अभावो से भी में परिचित हूँ । 

एक सामान्य परिवार मे जन्म लेकर, एक अधूरी शिक्षा प्राप्त करने के 
परचात्‌, सहसा राष्ट्रीय आन्दोलन मे प्रवेश करना और प्रादेशिक राष्ट्रीय सगठन 
के अध्यक्ष पद पर पहुँच जाने की प्रक्रिया अपने मे ही ऐसी घटना है जो गभीर 
विवेचन की अपेक्षा रखती है। फिर राजनीति और साहित्य के जो इन्द्र भारतीय 
परिस्थितियों मे विद्यमान थे, उनमे राजनीति का त्याग कर साहित्य की ओर पूरे 
मनोयोग से तत्पर हो जाना और आजीवन तत्पर रहना भी ऐसा तथ्य है जो हल्के 
विश्लेषण से व्याख्यायित नही हो सकता | 

और अतत साहित्य-निर्माण की भूमिपर काव्य और गद्य का अपूर्व एकीकरण 
तथा दोनो में ही निरच्तर प्रौढता के तत्त्वो का समावेश चतुर्वेदीजी की 
एक ऐसी विशेषता है जो उनके व्यक्तित्व से घनिष्ठ रूप मे सबद्ध है। इसका भी 
समग्र विवेचन और स्पष्टीकरण अपेक्षित है। समय और स्थान दोनो ही स्वल्प 
है, फिर भी मै इस निबन्ध में इन्ही तीन प्रश्नों का अपने सामथ्ये और अभिज्ञता 
के अनुसार आख्यान करना चाहूँगा । 


प्रातिभ कवि 


यह तो एक बहुमान्य तथ्य है कि समाज की निचली सीढियो के व्यक्ति ही 
आगे चलकर उन्नति करते है और उन्ही मे से अनेक देश और समाज का नेतृत्व 
भी करते है । इसका कारण ढूँढने बहुत दूर नही जाना है । अभावों और विपरीत 
परिस्थितियों मे सकल्प और साधना मुखरित होती है। सम्पन्तता विकास की 
अव रोधक होती है । इसलिए यदि चतुर्वेदीजी सामान्य परिवार मे जन्म लेकर सधर्ष 
की भूमियो मे चलते हुए राजनैतिक शिखरो पर पहुँचे तो इसमे चतुर्वेदीजी की 
विशेषता इतनी ही मानी जायेगी कि वे संघर्ष के मार्ग पर चलकर सामान्य 
ऊँचाइयो पर नही, एक बडी ऊँचाई पर पहुँच सके। परन्तु इस प्रश्न का क्या 
उत्तर दिया जायेगा कि अपनी सामाजिक और पारिवारिक स्थिति के कारण वे 
उच्च शिक्षा से भी वचित रहे और फिर भी अपने क्षेत्र मे, साहित्यिक क्षेत्र में, 
इतना आगे बढ सके । इसी प्रश्न का उत्तर हम यहाँ देना चाहते है। 

कृवि दो प्रकार के होते है--एक शिक्षा, पाडित्य और शास्त्रीय ज्ञान से 


ररे८ माखनलाल चतुर्वेदी यात्रा-पुरुष 


परिपुष्ट और दूसरे अनुभव-प्रवण, स्वभावसिद्ध और स्वनिर्मित। यह कहना 
कठिन होगा कि साहित्य के इतिहास मे इन दो धाराओ के कवियों मे से किसका 
समग्र महत्त्व अधिक है। परन्तु शास्त्रज्ञो ने प्रतिभा, अभ्यास! और <्युत्पत्ति' 
शब्दों द्वारा, इन दोनो प्रकार के कवियो की दो सरणियाँ तैयार करने का प्रयत्न 
किया है। 'प्रतिभा' शब्द के अन्तर्गत पुराने समय में चाहे जो वस्तु श्राती हो, आज 
के युग मे सहज अनुभवों के विशाल क्षेत्र से अजित वह शक्ति आती है जिसे कल्पना 
कहते है । इसमे सहज ज्ञान, अतश्चेतन की निहित शक्तियों का उन्मेष आदि तत्त्व 
भी सन्निहित रहते है । अभ्यास और व्युत्पत्ति शब्दों के द्वारा शास्त्रज्ञों ने यद्यपि 
एक दूसरी धारा के कवियो का वेशिष्ट्य दिखाना चाहा है परन्तु वहाँ भी प्रतिभा 
के अभाव मे श्रेष्ठ काव्य का निर्माण सभव नही बताया गया। 

चतुर्वेदीजी की प्रतिभा अपने प्रथम उन्समेष मे व्यूत्पत्ति और अभ्यास से रहित 
रही है। ऐसी सर्जना शक्ति--जो काव्य-नियमो को न जानती है, न पहचानतो 
है-- ऐसी अलकृतियाँ जो पढी नही गयी है--ऐसी भाषा जो लिखी नही गयी है, 
सब-कुछ अनगढ, अव्यवस्थित और अपरिनिष्ठित, फिर भी जिसमे सहज ज्ञान,सहज 
अनुभव और चेतना की गहराइयाँ प्रतिफलित हुई है । 

यह चतुर्वेदीजी के साहित्यिक निर्माण की आरम्भिक स्थिति की एक सक्षिप्त 
रूपरेखा है। उनकी प्रारम्भिक क्ृतियों मे कल्पना की अनिर्धारित गतियाँ व्यवस्था 
की आपेक्षिक कमी, शब्दों के ऐसे लाक्षणिक प्रयोग जिनका अर्थ अपरिच्ित और 
अनधिगम्य रह गया है, चतुर्वेदीजी के आरभिक काव्य मे मिल जाते है। इसी 
अवस्था में उनका गद्य भी कल्पना की अनोखी उडानो और भावचित्रों से समन्वित 
है जिसमे कथ्य की अपेक्षा कथन-शैली ही मुख्य हो गयी है । 

यही नही, एक ही कल्पना प्रकारान्तर से अनेकश व्यवहृत हुई है। यही वह 
समय है जब चतुर्वेदीजी की काव्य-रचनाएँ प्रसाद के शब्दों मे कनेरी की-सी एक 
मीठी तान, भावना की एक ही दिशा--देश और राष्ट्र पर बलिदान हो जाने 
की--प्राप्त होती है, यद्यपि चतुर्वेदीजी की ध्वनि कनेरी (पक्षी) की मीठी 
ध्वनि नही है, वह काफी तीखी है और कही-कही चीख मे परिणत हो गई है। 

ऊपर मैंने चतुवंदीजी के साथ होने वाली पहली भेट मे उन्हे आर्य-प्रतिभा के 
कवि की सज्ञा दी है । यद्यपि यह सज्ञा उनके बाह्य व्यक्तित्व और आकृति को 
लक्ष्य करके दी गई थी, परन्तु उनकी प्रकृति में भी आर्य-कवि के लक्षण पाये 
जाते है। यहाँ भी उन्तकी आकृति और प्रकृति मे सामजस्य है । आकृति को देखकर 
आपत्व का भान तो सहज होता है, परन्तु आर्य-कवि की सज्ञा उनके उस कवि-- 
व्यक्तित्व पर भी आधारित है जिसका परिचय मुझे उस समय तक मिल चुका 
था। 


मारय-कवि से मेरा आशय उस प्रकार के कवियों से है, जितकी कविता का 

एक स्वरूप वैदिक रचनाओ में पाया जाता है। उसके रचयिता ही आदिम आर्य 
थे। यो तो वेदों की ऋचाओ को अनेक दृष्टियों से देखा और व्याख्यायित किया 
जाता है, परन्तु काव्य-निर्मिति की जो शैली वहाँ दिखाई देती है वह जहाँ एक 
ओर प्रकृति और जीवन के प्रति महान आस्थाओ से समन्वित है, आत्माभि- 
व्यजकता, विस्मय की हल्की छाया से आवेष्टित एक भ्रतिशय कमनीय शैली है, 
वहाँ दूसरी ओर वह किसी सुनिर्धारित छन्द-विधान और आक्ृति-योजना का 
सर्वत्र आभास नहीं देती। रचयिता अधिक स्वच्छन्द है और वे ज्ञान की बाते न 
कहकर अनुभव की बाते कहते है। आगे चलकर उपनिषदो मे ज्ञान-तत्त्व का 
समावेश हुआ, परन्तु वेदों का ज्ञान-तत्व अनुभव की भूमि पर खडा है। उसमे 
सुव्यवस्थित चितन के--शास्त्रीयता के-लक्षण नहीं मिलते। यहाँ मैं एक 
साहित्यिक के नाते ही वैदिक काव्य” पर अपना अभिमत दे रहा हूँ । 
चतुर्वेदीजी की प्रारभिक कविताओ मे उन्ही तत्त्वो की विशेषता है जिनका 

ऊपर उल्लेख किया गया है। एक अपर्याप्त अध्ययन का कवि अपने सहजात ज्ञान 
से इस प्रकार की काव्य-रचना ही कर सकता है। इसमे चतुर्वेदीजी की उदग्र 
भावनाएं प्रतिबिम्बित है, उनकी अभिव्यजनाएँ हिन्दी काव्य की परम्परा के ज्ञान 
और अधिकार का परिचय नही देती । उनमे क्षेत्रीय और स्थानीय प्र योगो की 
भरमार है। 

तुम' मन्‍्द चलो 

ध्वनि के खत'रो-बिखरे-मग मे, 

तुम मनन्‍्द चलो । 

सूझो का पहन कलेवर-सा 

विकलायी का कल जेवर-सा 

घुल-घुल आँखो के पानी मे 

फिर छलक-छलक बन हन्द चलो | 

(हिमतरगिनी', प्रृष्ठ ३) 
यहाँ ध्वनि के खतरो-बिखरे-मग' से कवि का आशय बात के फैल जाने के 

खतरे से है (जो प्रेमियो को इष्ट नही होता), परन्तु बात फेलने' के स्वाभाविक 
लक्षण 'ध्वनि के खत रो-बिखरे-मग मे” नहीं लाये जा सके है। 'सूझो का कलेवर' 
और “विकलायी' का 'कल जेवर पहनकर' की पक्तियो मे कवि जिस तथ्य को 
रूपायित करने का प्रयत्न कर रहा है क्या वह पूरी तरह रूपायित हो सका है ” 
आगे की पक्तियो मे इसी प्रकार की व्यजनाएँ रूपो के माध्यम से की गई हैं। 
परन्तु उनमे सर्वत्र यही स्थिति दिखाई देती है। कवि शब्दों और रूपो के साथ 
सघर्ष तो कर रहा है, उन्हे अर्थ के प्रति निरतर प्रेरित कर रहा है, परन्तु इस 
सधर्ष मे अभी हार और जीत के संधिस्थल पर ही विद्यमान है। यही स्थिति कवि 

की आरभिक कविताओ मे अन्यत्र भी देखी जाती हे जिन्हे उद्धृत कर लेख का 
कलेवर बढाना अभीष्ट नही । शब्द और अर्थ, साधन और साध्य की जिस सम- 
रसता की ओर हमारी दुष्टि है उसका आरम्भिक प्रयास 'हिम-तरगिनी” और 
'हिमकिरीटनी' आदि पुस्तको में देखा जाता है।इस भूमिका से आगे बढने पर दो 
प्रकार की सभावनाएँ किसी समीक्षक को हो सकती है--एक यह कि कवि अपनी 
आरभिक कविताओ को ही प्रतिमान बनाकर उन प्रयोगो मे ही रम जाय जिनका 
वह जानकार है। दूसरी सभावना यह होती है कि कवि उनसे ऊपर उठे और 
भाषा और अभिव्यक्ति के प्रणस्ततर क्षेत्रों में प्रवेश करे। हम देखते है कवि 
अपने आगामी काव्य मे उन कच्चे प्रयोगो और कल्पनाओ तक ही सीमित नहीं 
रहा है, नई और सशक्त अभिव्यक्तियो को अपनाता है और उसने उसमे सफलता 
प्राप्त की है। 


राजनीति और साहित्य 


दूसरी विशेष वस्तु जिसे मैंने विवेचनीय बताया है--चतुर्वेदीजी के व्यक्तित्व 
की वे प्रवृत्तियाँ जो उन्हें उच्चतम राजनीतिक सभावनाओ और उत्थानों से 
खीचकर साहित्य और साहित्य-मात्र मे केन्द्रित करने मे समर्थ हुईं। ऐसी परि- 
स्थितियों मे लोग प्राय राजनीति की ओर मुड जाते है क्योकि भारतीय परि- 
स्थिति मे वह क्षेत्र अधिक शक्तिमत्ता और सफलता का माना जाता है। नेतृत्व 
के सभी आकर्षण और लाभ इसमे समाहित रहते है जबकि दूसरी ओर साहित्यिक 
उत्कर्ष एक सीमित यश का आधार बन सकता है परन्तु उसमे इतनी व्याप्ति नही 
होती कि समस्त राष्ट्रीय परिवेश में प्रसरित हो सके (विरल अपवाढो को 
छोडकर) । राजनीति और साहित्य की इस द्वन्द्वात्मक स्थिति में साहित्य को 
पाश्व॑वर्ती बना दिया गया है। अतएव जो व्यक्ति राजनीति की सीढियो पर काफी 
ऊँचा उठ गया हो उसे उतरकर नये सिरे से अपेक्षाकृत अनाकर्षक क्षेत्र मे काम 
करना पड़े ऐसा प्राय घटित नही होता । 

इसीलिए दूसरा मार्ग समझौतावादियों का है जो अपने कार्य-कलाप, अपनी 
दाक्ति और सामथ्य के अनुसार, दोनो क्षेत्रों में फैलाते रहते है। जो व्यक्ति इन 
दोनो भूमिकाओं पर पृथक पृथक अथवा सम्मिलित रूप से समान ख्याति और 
सफलता प्राप्त करते है वे बहुत थोडे होते है। प्राय यह देखा जाता है कि एक 
को दूसरे से गौण बनाकर चलना ही पडता है। राजनीति तो गौण बन नही पाती 
(क्योकि वह अधिक समर्थ सपत्नी है) और सारे समय अपनी ओर खीच रखना 
चाहती हैं। फलत अधिकाश स्थितियों में साहित्य-स्रृष्टा को ही गौण बनना 
पड़ता है । 

एक तीसरे प्रकार की स्थिति भी यत्र-तत्र देखी जाती है जिसमे साहित्य को 

प्रमुखता देकर राजनीति के पथ पर अग्रसर होने के सपने देखें जाते है। ये सपने 
प्राय विफल होते है और उनकी विफलता समझ में आने योग्य भी है। साहित्य 
का ससार दाँव-पेच का ससार नही है। वह सरल, निश्छल अभिव्यक्तियों का 
ससार है। उसके साथ दॉव-पेच खेलने की कल्पना करते ही साहित्यकार का पतन 
स्वाभाविक हो जाता है। भारतीय परिस्थितियों मे राजनीतिक रगमच दॉवपेचो, 
भले-बुरे सगठनों और साध्य-प्राप्ति के लिए साधनों की उपेक्षा करनेवाला क्षेत्र है 
और होता जा रहा है। वैसी स्थिति मे जो लोग साहित्य-सूजन के प्रति वफादार 
रहना चाहते है, उन्हे राजनीतिक महत्त्वाकाक्षाओं से विरत रहना ही होगा । 
अ्रधिक-से-अधिक राजनीति मे लोक-सेवा के यशोभाजन वे बन सकते है। 

इन ऋज-कुटिल राजनी तिक-साहित्यिक परिस्थितियों में चतुर्वेदीजी का 
चयन अनोखा ही रहा है। जब तक राजनीति भावनात्मक थी और साहित्य के 
समान वृत्तियो की अपेक्षा रखती थी, तब तक चतुर्वेदीजी दोनों का पल्‍ला पकडे 
रहे, परन्तु जब उन्होने इन दोनो मे खीचतान देखी और यह पाया कि दोनो की 
सहकारिता या सहचारिता सभव नही है, तब वे राजनीति से एकान्तत. विरत हो 
गये । दूसरे शब्दो मे वे उन समस्त सभावनाओ से परामुख हो गये जो राजनीति 
उन्हें दे सकती थी। उन्होने राजनीतिक सघर्ष का मार्ग छोड दिया और साहित्यिक 
साधना के मार्ग को अपनाया। राजनीति के क्षेत्र में व्यावहारिकता और आदशे 
को जिस अनुपात में रखा जाता है उसे अपने लिए अशक्य और अनपेक्षित मान 
कर वे काव्य-साहित्य की रचना की भावनात्मक और आदर्शात्मक भूमि पर आकर 
स्थिर हो गये । 


काव्य-विकास 


उस समय के राजनीतिक और साहित्यिक स्थितियों के विकल्पों का सक्षिप्त 
उल्लेख करने के पश्चात्‌ अब हम चतुर्वेदीजी के काव्य-विकास और साहित्यिक 
प्रगति के सम्बन्ध मे कुछ निवेदन करेंगे। उनके आरम्भिक साहित्यिक विकास को 
मैने ऊपर वैदिक आय॑ प्रतिभा के अनुरूप स्वछद, शास्त्रीय अनुशासनों से रहित 
और किसी सीमा तक अनगढ भी कहा है । 

सामान्यत चतुर्वेदीजी के काव्य-विकास को हम तीन चरणो मे रखकर देख 
सकते हैं--प्रथम चरण राष्ट्रीयता की उद्दाम अभिव्यजनाओं का कहा जा सकता 
है। इस काल मे कवि के लेखन मे--गद्य में हो या पद्य मे--वह संतुलन कम हे 
जो उसकी आगामी रचनाओ मे स्पष्ट हो सका है। इस दृष्टि से भी ये प्राथमिक 
रचनाएँ अधिक उद्दाम हैकि इनमेकविके प्रथम यौवन-काल की एक बडी दुघेटना--- 
पत्नी का अवसान--इनके व्यक्तित्व को दूर तक प्रेरित करती रही हैं। आइचय्य 
नही यदि उसकी आरभिक काव्य-रचना में आवेग, भावनातिरेक और आत्म- 

विसर्जन के तीखे भाव मिलते है। कवि के विकास का द्वितीय चरण राष्ट्रीय 
उन्‍्तयन और आत्मोन्‍नयन की सम्मिलित भूमियो पर स'स्थित है। राष्ट्रीयता और 
रहस्यवाद एक बडी ही सुन्दर और रगीन रेशमी डोर से बंधे हुए है। इस काल मे 
जहाँ एक ओर राष्ट्रीयता केवल आत्मविसर्जन तक सीमित नही रही है, वही दूसरी 
ओर रहस्यवाद किसी वैयक्तिक परिवेश मे घिरा न रहकर सार्वजनिक काव्य का 
विषय बन गया है। और तृतीय चरण मे कवि की वे प्रयोगात्मक रचनाएँ आती 
है, जिनमे वह समाज और राष्ट्र की विभिन्‍न क्षेत्रों की गतिविधियों पर हल्के 
व्यग्यात्मक सकेत देता रहता है। इस तृतीय स्थान को हम प्रयोगात्मक इसलिए 
भी कहते है कि इसमे किसी एक विचारधारा का प्राधान्य नही है वरन्‌ बहुमुखी 
स्थितियाँ, दृश्य और वक्तव्य है । इनकी शैली भी आधुनिक प्रयोगशील कवियों 
की शैली के समीप पड जाती है, यद्यपि चतुर्वेदीजी आरम्भ से अन्त तक भाषा 
और शैली के क्षेत्र मे एक महान प्रयोक्ता ही कहे जा सकते है। उपर्युक्त तीनो 
विकास-भूमियों को अशत स्पष्ट करने के लिए कुछ उद्धरण अपेक्षित है। 


प्रथम चरण--२० से ३५ तक 


प्रथम चरण के सम्बन्ध मे कुछ बाते ऊपर कही गई है। इस कालावधि मे 
कवि एक ही प्रमुख रागिनी---बलिदान भावना--से अनुप्राणित रहा है और इस 
भावना को प्रगीत काव्य के गभीर स्तर पर नही ला सका है। मुक्तक काव्य-रूप 
से ही सघर्ष करता रहा है। मुक्तक और प्रगीत का मुख्य अन्तर हम ऊपर देख 
चुके है। मुक्तक अपेक्षाकृत स्थूल काव्य रूप होता है। प्रगीत उसी का द्रवित 
स्वरूप है। मुक्तक हमारी वृत्तियो को चमत्कार और अनुभूति के बीच भ्रमित करता 
रहता है जबकि प्रगीत अनुभूति-लोक का पूरा प्रत्यक्षीकरण करा देता है। ऐति- 
हासिक दृष्टि से देखने पर सभी रीति-काव्य और द्विवेदी-युग की हिन्दी कविता 
मुक्तक-बहुल है। हिन्दी का भक्ति-काव्य तथा पूर्व॑वर्ती वीरगाथाएँ या तो प्रबधा- 
त्मक है या विशुद्ध प्रगीतात्मक | भारतेन्दु युग मे प्रमीतो की शैली अशत अपनायी 
गई थी किन्तु द्विवेदी-युग की बौद्धिकता ने उसे सम्पूर्ण विकास का अवसर नही 
दिया। मेरी यह भी धारणा है कि ह्विवेदी-युग के प्रतिनिधि कवि मैथिलीशरण 
गुप्त की जिस रचनाओ को 'प्रगीत” कहते है वे वास्तव मे प्रगीत नही है। वे या 
तो निबधात्मक है या मुक्तक कोटि की। गुप्तजी ने 'साकेत' के नवम सर्ग में 
जिस प्रकार के प्रगीतों का निर्माण किया है उनमे से एक बहुचचित पद्म को लेकर 
हम देख सकते है--- 
मुझे फूल मत मारो 
में अबला बाला वियोगिनी कुछ तो दया विचारो*** 
इस रचता में कवि की आरंभिक भावना करुणा और आवेदन की है। परल्तु 

कुछ ही आगे बढने पर वह आत्मविश्वास में परिणत हो जाती है और अतत्त 
एक चुनौती का विज्ञापन करती है। इस प्रकार की भाव-सकरता प्रगीत-काव्य 
का श्रेष्ठ आधार नही बन सकती । इसमे भाव की वह समरसता और एकात्म्य 
नही है जो प्रगीत का केन्द्रीय गुण होता है । अतएवं इसे प्रगीत की कोटि मे रखना 
प्रगीत की बाह्य आकृति से परिचालित होना ही कहा जायगा। प्रगीत का अन्त- 
रग तत्त्व इसमे विरलता से प्राप्त है । 
द्विवेदी युग की इस सामान्य प्रवृत्ति से चतुर्वेदीजी का आरभिक काव्य अछूता 
नही रहा है । यद्यपि वे निरन्तर मुक्तक से प्रगीत की ओर गतिमान रहे है और 
अनेक अवरोधो को पार कर कुछ समय पश्चात्‌ प्रगीत की वास्तविक भूमि में 
पहुँच भी गये है। 
चतुर्वेदीजी की अधिकाश आरम्भिक कृतियाँ 'हिम-तरगिनी 'हिम-किरीटिनी' 
और 'ाता' नामक काव्य सगम्रहो में प्रकाशित हुई है। हिम किरीटिनी' मे सन्‌ 
१६१३ की कुछ रचनाएँ है,परन्तु अधिकतर रान्‌ १६२४ से (३५ तक की रचनाएँ 
सगृहीत है। अपवादरूप कुछ प्रगीत सन्‌ '४० के आसपास के भी है। 'हिम तरगिनी' 
मे सन !३० से /३६ तक की प्रतिनिधि रचनाएँ सगृहीत है यद्यपि इसमे भी कुछ 
पुरानी और कुछ नई रचनाओ का सब्निवेश किया गया है। 'माता' काव्य- 
संग्रह मे सन्‌ २१ और “२२ की कविताएँ अधिक सख्या मे हैं यद्यपि उनमे सन्‌ १६ 
से '४५ तक की कुछ रचनाएँ भी सम्मिलित की गई है। ये तीनो काव्य-पुस्तके 
मूलत सन्‌ २० से (३४ तक की रचनाओ का प्रतिनिधित्व करती है। इसी काला- 
वधि को हम चतुर्वेदीजी का प्रथम काव्य-चरण मान सकते है। इसके पूर्वे की 
रचनाएँ आरभिक अभ्यास है और इसके पश्चात्‌ की सृप्टियाँ द्वितीय चरण के 
अन्तर्गत आती है। 
इन पुस्तको से दो-एक उदाहरण देकर हम चतुर्वेदीजी की आरमभिक काव्य- 
प्रवृत्तियों को प्रदर्शित करना चाहेंगे : 
टुकडों पर जीवन की दवासे 
कितनी सुदर दर है ! 
हूँ उनन्‍्मत्त, तलाश रहा हूँ, 
कहाँ वधिक का घर है? 
दमयन्ती के 'एक चीर' की-- 
माँग हुई बाजी पर, 
देश-निकाला स्वर्ग बनेगा 
तेरी नाराजी पर। 
(हिम-किरीटिनी,पृ० २६) 
इसी प्रकार 'मरण त्योहार, विदा, आदि अनेक रचनाएँ कवि की आरभिक 

बलिदान भावना की द्योतक है । 

रागे है लाचारी मेरी, 

ताने बान तुम्हारी मेरी, 

इन रगीन' मृतक खण्डो पर, 

अमृत-रस हुलका दो मालिक ! 

(हिम-तरगिनी, पृष्ठ ५३) 
यहाँ कवि अपनी उत्सगोन्मुख काव्य-भावना के लिए ईश्वरीय वरदान की 

आकाक्षा करता है। यहाँ वह प्रलय और प्रणय की विरोधी सीमाओ को एक में 
मिला देना चाहता है यद्यपि यह उसकी आरभिक कृतियो की तुलना मे एक अधिक 
प्रशस्त भावभूमि का सकेत है, फिर भी कवि अपनी सीमा में अनुरक्त है और 
उसके लिए स्थायित्व की याचना करता है। 


द्वितीय काव्य-चरण--सन्‌ ३६ से ४७ तक 


युगचरण' और समपण' नामक काव्य पुस्तके कवि के द्वितीय काव्य-चरण 
की निदर्शक है । इनमे कवि अपने आवेगो को बहुत कुछ शमित कर चुका है। 
उसकी भावना अधिक गभीर और प्रशस्त हो गई है। यद्यपि उसकी मनस्विता 
और तेजस्विता उसके समस्त काव्य मे व्याप्त है परन्तु ये तत्त्व प्रवेगशून्‍्य और 
प्रशान्त हो चले है। अभिनवगुप्त ने समस्त रसो के मूल में जिस ज्ञात रस का 
निर्देश किया है, उसकी यथार्थता यहाँ देखी जा सकती है। अभिनवगुप्त का आशय 
यह है कि विभिन्‍न रसो की निष्पत्ति करने वाला कवि-व्यक्तित्व प्रशात भूमि पर 
सस्थित रहना चाहिए। वह अतिशय आत्म-केन्द्रित या वस्तु-केन्द्रित न होकर 
अपने व्यक्तित्व की तटस्थता से सचालित होगा। सभी श्रेष्ठ कवियो के काव्य- 
विकास में यह मनोभूमि जाती ही है, तभी वह श्रेष्ठ कवि की अभिधा के योग्य 
होता है। अभिनवगुप्त की यह उक्ति आधुनिक शब्दावली में क्लासिक' और 
“रोमाठिक' काव्य की अतिवादी भूमियों में समीपता लाने का सुझाव देती है । 

जसाकि ऊपर एक स्थान पर सकेत किया गया है चतुर्वेदीजी का यह काव्य- 
चरण राष्ट्रीयता और रहस्यवाद के मणि-काचन सयोग के लिए प्रयत्नशील है। 
राष्ट्रीयता भाव-क्षेत्र की वस्तु है और रहस्यवाद दाशेनिक और आध्यात्मिक 
चिन्तना का परिणाम है। भावना और कल्पना के साथ विचार और चिन्तना का 
यह समन्वय चतुर्वेदीजी की इस चरण की कविताओ को दीप्तिमान करता है। 
कुछ लोग अलौकिक के शब्द-जाल मे पडकर इस दोनो प्रवृत्तियो मे सामजस्य की 
सभावना नही देखते । परन्तु अधिकाश छायावादी काव्य इसी भूमि पर सस्थित 
है। इसलिए उक्त समीक्षको को इस उच्चतर समन्वय की ओर अधिक गहराई से 
दुष्टिपात करना चाहिए । 

किन चरणों मे आज उन्हे रक्‍खूँ ? 
किसका अपमान कहूँ ? 
किसकी घ्वनियो को दुहराऊं 
हृदय हलाहल-दान करूँ ? 
आया हूँ मै ताथ, तुम्हारे कण्ठ कालिमा देने को 
और तुम्हारा बैभव लेकर गीत तुम्हारा होने को। 
( समर्पण”, पृ०२६) 
इस रहस्योन्मुखी रचना मे कवि किसी परम शक्ति का गीत बन जाने की 
अभिलाषा रखता है । अपनी समस्त कालिमा उसे भेट कर निष्कलुष् बन जाना 
चाहता है। इसी प्रकार आराधना की वेलि', उधार के सपने! आदि कविताएँ 
कवि की बदलती हुईं मनोवृत्ति का स्पष्ट परिचय देती है। 


तृतीय काव्य-चरण--स्वातत्योत्तर कविताएँ 


कवि के काव्य-विकास का तृतीय चरण भारतीय परिवेश मे स्वातत्योत्तर 
चरण कहा जा सकता है। कवि की दो काव्य-पुस्तके वेणु लो गूंजे धरा और 
बीजुरी काजल आँज रही' इस तृतीय उत्थान का प्रतिनिधित्व करती है। यद्यपि 
प्रकृति-सौन्‍दर्य सबधी कवि की रचनाएँ उसकी आरभिक कृतियों मे भी बिखरी 
पडी है, परन्तु समाहित रूप मे 'बीजुरी काजल आज रही विशुद्ध प्राकृतिक सौंदये 
का आलेखन करती है । इसकी प्राय सभी (६४) कविताओ मे प्रकृति के सौंदर्य 
और उल्लास की छटा चित्रित की गई है । इनकी विशेषता यह है कि प्रकृति के 
प्रति कवि कही भी अनास्था या निराशा, उग्रता या भीषणता की भावनाओ का 
प्रकाशन नही करता सर्वत्र शान्त सौन्दर्य और सुव्यवस्था ही प्रकृति में देखता 
है। यद्यपि इन प्रकृति-चित्रणो मे विरा८2 और एकतान दुृश्यो का आलेखन नहीं 
है किन्तु प्राकृतिक सौन्दर्य की सुक्ष और मनोरम चेतना सर्वत्र व्यक्त हुई है। 
प्रतीत होता है कि यह प्रकृति-काव्य भी कवि की उस सयमित और सौन्‍्दर्या- 
न्वेषिणी भावना का परिचायक है जो दीघेकाल के संघर्ष के पदचात्‌ उसे उपलब्ध 
हुई है। कुछ पक्तियाँ उदाहरण के लिए प्रस्तुत है . 
जो तरल करो से बाँध रहा बूँदे अपार 
हिल रहा हवा के झोको पर जो बार-बार 
जो खीच र॒सा के कीचड से रस-रूप-ज्वार 
पत्तो, डालो, फूलो को बॉट रहा उदार 
तब कौन कि जो उसकी लहूरो को टोके 
ऊँचे उठते हरिताभ तत्व को रोके ! 
(बीजुरी काजल आज रही, १० २१) 

इन पक्तियों में कवि ने जिस प्रकृति-चित्र का सकेत किया है उसमे अनिवा- 
येत एक आध्यात्मिक आभास भी स्वाभाविक रूप से समाहित हो गया है । 
वेणु लो गूंज धरा' स्वातत्योत्तरहिन्दी कविता का एक श्रेष्ठ सग्रह है। इसमे 
एक ओर जहाँ कवि सामग्रिक साहित्य, राजनीति, सामाजिक शैथिल्य और 
आशिक व॑षम्यो के प्रति व्यग्यात्मक सकेत करता है वहाँ दूसरी ओर देश की 
सावेत्रिक प्रगति और विकास के प्रति आस्थावान भी है। यही वह परिणति है 
जो प्राय. पचास वर्षो के सतत अन्वेषण और अनुभव के पश्चात्‌ कवि के काव्य- 
मुकुर मे प्रतिफलित हुई है। यह वह कविता है जो सच्चे अर्थो मे राष्ट्रीय कही 
जा सकती है तथा जिसका रचयिता राष्ट्र-कवि कहा जा सकता है 
तेरे पर्वत शिखर कि नभ को भू के मौन इशारे, 
तेरे वन जग उ& पवन से हरित इरादे प्यारे। 
रामकृष्ण के लीलामय में उ० बुद्ध की वाणी, 
काबा से कैलाश तलक उभडी कविता कल्याणी । 
( पृ० ७७) 
इन पक्तियों को कवि की राष्ट्रीय भावना की परिणति कहा जा सकता है। 
इनमे भारतीय राष्ट्रीयता अपने सहज मानववाद को सबल दे रही है और इनका 
रचयिता सारे आवेशो को छोडकर सम्पूर्ण मानवतावादी भूमिका पर आ गया है। 


गद्य-लेखन 


चतुवंदी के काव्य के साथ उनके गद्य-लेखन मे भी समानान्तर परिवर्तन देखे 
जाते है। अन्तर यह है कि जहाँ काव्य मे वे अतिशय भावुकता से आगे बढकर 
भावत्ता की सतुलित भूमियो पर पहुँच सके है वहाँ गद्यमे अतिशय आलकारिकता 
और रूपात्मकता से अग्रसर होकर वैचारिक समतल की ओर पहुँचे है। काव्य मे 
उन्हे जिन एकागी आवेगो से और जिस दुरूह अभिव्यजना से सघर्ष करते हुए 
अपना मार्ग प्रशस्त करना पडा है, अधिक भावनात्मक गहराइयो और विस्तार 
में जाना पडा है, वहाँ गद्य मे अतिशय कल्पनात्मकता के स्थान पर भावों और 
विचारों का समस्वय करना पडा है। काव्य और गद्य के मूलभूत अन्तर को देखते 
हुए यह प्रक्रिया स्वाभाविक रही है और विकास की ये ही भूमियाँ दोनो क्षेत्रो मे 
देखी जाती है जो दोनो काव्य-रूपो का उन्नयन करती है। स्पष्ट है कि काव्य के 
उन्तयन का मार्ग गद्य के उन्तयन के मार्ग से भिन्‍्त होगा। अतएव चतुर्वेदीजी के 
गद्य का विकासक्रम किसी प्रकार अस्वाभाविक या अनोखा नही कहा जा सकता । 
कुछ लोग ऐसे होगे जो उनके साहित्य देवता” के आरम्भिक गद्य को अधिक मनो- 
रम मानते है परन्तु साहित्य देवता' में प्रगल्म कल्पनाओ की भरमार है परन्तु 
उसमें सबंत्र एकतानता भी नहीं है और उस समस्त गद्य को पढ़कर कथनशैली का 

सौन्दर्य ही हमारे सम्मुख रह जाता है, कथ्य की विशेषता और समग्रता हमारी 
दृष्टि मे नही आती । 

साहित्य देवता, 'अमीर इरादे, गरीब इरादे, समय के पाँव और “चितक 
की लाचारी” इस क्रम से चतुर्वेदीजी के गद्य की बदलती हुई रूपरेखा और आधार- 
सामग्री को समझने की आवश्यकता है। एक समय था जब गद्य और पद्च की 
सरणियाँ बहुत कुछ अभिन्‍न थी और केवल छन्द ही उनकी विभाजक रेखा था, 
परन्तु सभ्यता के विकास के साथ इन साहित्य-रूपो में अन्तर पडता गया है और 
आज गद्य-साहित्य से हम अधिक स्पष्ट शैली और सुस्पष्ट विचारों की अपेक्षा 
रखते है । चतुर्वेदीजी के साहित्यिक विकास मे उनके गद्य-लेखन मे इसी विकास के 
आयाम प्राप्त होते है। स्थान-सकोच के कारण हम यहाँ उनके गद्य-लेखन के 
विविध रूपो का उद्धरण नही दे सकेगे। उद्धरण देना हमे आवश्यक भी प्रतीत 
नही होता । 

चतुर्वेदीजी की अनेकानेक रचनाएँ अप्रकाशित है, उनके सम्बन्ध में हम यहाँ 
विचार नही कर सकेगे । 


सराश और निष्कर्ष 


अपेक्षाकृत इस छोटे निबन्ध में एक बडे कवि के व्यक्तित्व और साहित्य- 
रचना के विकास-क्रम का उल्लेख केवल दिशा-इगित मात्र ही कहा जा सकेगा। 
हम देख सकते हे कि चतुर्वेदीजी का जीवन और परिस्थितियाँ जिन अधूरे और 
अनियोजित साधनो को लेकर चली थी उनमे क्रमश सुनियोजन और समग्रता 
आती गई है। जिस प्रकार अपूर्णता से सापेक्षिक पूर्णंता की ओर बढने का प्रयत्न 
उनके व्यक्तित्व-निर्माण का आधार रहा है उसी प्रकार साहित्यिक रचना भी एक 
सुनिश्चित क्रम-विकास, विस्तार और प्रौढ़ता का परिचय देती है। यह समूचा 
विकास चतुव॑दीजी के व्यक्तित्व की भांति उनकी साहित्य-सृष्टि मे भी बहुत कुछ 
बेपहचान और सहज गति से आया है, इसलिए तीखे मोड और मार्गे-परिवर्तेन न 
उनके व्यक्तित्व में और न उनके साहित्यिक निर्माण में ही दिखाई देते है । यह 
सहज उन्नयन अपने आप मे महत्त्वपूर्ण हैं । 

साहित्य-रचना में चतुर्वेदीजी के सम्मुख क्रमागत प्रतिमान नही के बराबर 
थे इसोलिये उन्हे अपना रास्ता आप ही बनाना और तय करना पडा है। इस 
प्रकार के सर्वया मौलिक प्रयास में विलक्षणताओं का होना आश्चर्यजनक नही 
बल्कि स्वाभाविक है। चतुर्वेदीजी की वर्ण्य-बस्तु तो छायावाद के अन्य कवियों की 
वर्ण्य-वस्तु के समीप है ओर उनसे मिलती-जुलती भी हैं। परल्तु उनकी अभि- 
व्यजना और वर्णन-शैली उनकी अपनी ही है। वे ही उसके स्लरष्टा, विधायक 
और पुरस्कर्ता है। यह शैली 55 भाषा के प्रयोगों को अपनाने वाली, यत्नतन्र 

उद्द का स्पर्श करनेवाली बिम्बात्मक शैली कही जा सकती है। चतुर्वेदीजी का 
सारा काव्य-साहित्य कल्पना की उडानो से, प्रयोगो के अनोखेपन से आपूरित है । 
इतनी अधिक रूपकात्मकता और भाषा-प्रयोगों का बाहुलय आधुनिक हिन्दी के 
किसी अन्य कवि में नही मिलता। उनकी यह विशेषता जहाँ एक ओर उनके 
काव्य मे मौलिकता और ताजगी के ग्रुणो को लाती है, वही दूसरी ओर ईषत्‌ 
सश्रम की भी सष्टि करती रहती है। 

छायावादी काव्य के आरम्भिक विकास चरण मे मैने प्रसाद, निराला और 
पत की बृहत्‌ त्रयी का उल्लेख किया था | आज जब छायावाद की परिणत स्थिति 
के दूसरे छोर पर खडा होकर देखता हूँ तो माखनलाल चतुर्वेदी, बालकृष्ण शर्मा 
नवीन और दिनकर- जिन्हे राष्ट्रीय भावना का कवि कहा जाता है-- राष्ट्रीय 
काव्य की एक अन्य वृहत्‌ त्रयी का निर्माण करते है। माखनलाल चतुर्वेदीजी को 
हम राष्ट्रीय काव्य की ब॒हत्‌ त्रयी का शीर्ष कवि कह सकते है। इस सदर्भ मे, 
खण्डवा मे मध्य प्रदेश शासन साहित्य परिषद्‌ दव।रा आयोजित एक विशाल एवं 
अविस्मरणीय 'माखनलाल सम्मान समारोह मे १५ जनवरी, १६९६४ को मैंने 
अपने विचारो को किचित्‌ अधिक स्पष्ट अभिव्यक्ति देते हुएजो वक्तव्य दिया था, 
वह इस प्रकार है 

“उत्साह,देश-प्रेम, ओजस्विता और मनस्विता - ये चतुर्वेदीजी के काव्य की 
केन्द्रीय विशेषताएँ है। उनमे महान्‌ उत्साह, महान्‌ देश-ग्रेम, ओजस्विता और विलक्षण 
मनस्विता है। अनेक कवि राष्ट्रीय साहित्य और काव्य के क्षेत्र में आये और इस 
क्षेत्र को छोडकर चले गये किन्तु चतुर्वेदीजी ने अपने राष्ट्रीय और सास्क्ृतिक क्षेत्र 
को कभी न छोडा | जब अनेक कवि जीवन के प्रति निराशाओ को व्यक्त करने 
लगे थे, कुण्ठाओं को अभिव्यक्ति देने लगे थे तब भी चतुर्वेदीजी की मैंने एक भी 
रचना नही देखी जिसमे इस प्रकार के विकल्प आ गये हो। उन्होने करिश्मा 
दिखाया है। विश्व-साहित्य मे देश-प्रेम की रचनाओ का इतना बडा ठोस रूप कही 
दिखाई नही देता । मैंने जो कुछ देखा-सुना है, उसके आधार पर मैं कह सकता 
हूँ कि इस तरह का राष्ट्रीय काव्य भारत की अपनी विशेषता है। और यदि 
भारतीय काव्य मे राष्ट्रीय कविता की एक कोटि बन गयी है, एक सम्प्रदाय बन 
गया है, तो उसका श्रेय चतुर्वेदीजी को ही है। भारत मे भी ऐसा कोई कवि नही 
जिसने देश को केन्द्र मे रखकर ऐसे विश्ञाल राष्ट्रीय साहित्य का निर्माण 
किया हो । यहाँ राष्ट्रीयता से मेरा तात्पयें सामयिक काव्य से नही, सास्क्ृतिक 
काव्य से है । । 

अन्त से अपने इस लेख मे जो विवेचनात्मक सामग्री आ गई है और जिसके 
कारण कवि के अनेकानेक प्रशसको और श्रद्धालुओं की भावना पर जो चोट 
पहुंच सकती है (यद्यपि ऐसी कोई चोट पहुँचनी नही चाहिए) उसके निवारण के 

लिए मैं कवि के प्रति उस श्लोक का उद्धरण दूंगा जिसे उसके लिए मै अत्यधिक 
समीचीन मानता हैं 

धन्यास्ते सुकृतिन रससिद्धा कवीश्वरा । 

नास्ति येषा यश काये जरामरणजभयम्‌ ॥ 


चिर-नूतन कवि माखनलाल चतुवदी 
७ ९? 


पदुमलाल पुन्नालाल बख्शी 


लोक-वद्य कवि के रूप मे पडित माखनलाल चतुर्वेदी ने हिन्दी साहित्य के सभी 
प्रेमी-पाठको के हृदय मे अपने लिए एक अक्षय स्थान बना लिया है। उन्ही 
के कारण खडवा हिन्दी साहित्य-प्रेमियो के लिए एक पवित्र तीर्थ-स्थान हो गया 
है। उनके साहित्यिक जीवन से मेरा भी साहित्यिक जीवन सम्बद्ध रहा है, फिर 
भी मैं उनके निकट सम्पर्क में कभी नहीं आया। उसका सबसे बडा कारण यह 
है कि गुरुजन के प्रति छात्रों के हृदय में श्रद्धा के साथ जो एक आतक का- 
सा भाव बना रहता है, वही भाव मेरे हृदय मे चतुर्वेदीजी के प्रति अभी तक है। 
मैने केवल दो बार उनके दर्शन किये हे । एक बार मैंने उनको जबलपुर मे देखा 
और दूसरी बार गोदिया मे, परन्तु उनके समीप बैठकर उनसे बातचीत करने 
का साहम मुझे नही हुआ । साहित्य जगत्‌ मे एकान्त प्रेमी पाठक की तरह मै 
सदेव विचरण करता आया हूँ । सन्‌ १६०३ से लेकर अभी तक मै हिन्दी साहित्य 
जगत्‌ की अपनी यह तीर्थ-यात्रा बन्द नही कर सका हूँ । युग बदल गया है, साहित्य 
जगत्‌ मे भी यथेष्ट परिवर्तन हो चुके है। मैं एक पाठक के रूप में हिन्दी साहित्य 
की इस क्षित्र गति को देखता आया हूँ । अपनी इस तीथ्थ॑-यात्रा में मुझे अभी तक 
वही कौतूहल होता है, वही विस्मय होता है, वही आतक होता है, जो छात्रावस्था 
में हुआ करता था। मैं स्वय जराजीर्ण हो गया हूँ, लिख-पढ़ नही सकता, फिर भी 
जब किसी नए साहित्यकार की कोई नई कृति प्रकाशित होती है, तब उसे 
पढने के लिए व्यग्न हो जाता हूँ । मेरी अब एक अपनी रुचि हो गई है, यह सभव 
है कि वृद्धावस्था मे मेरी रुचि परिव्तति हो। मै सचमुच वह काला कबल हैँ जिस 
पर अब दूसरा रग नही चढ सकता, फिर भी नई रचनाओं को पढता हूँ । कितनी 
नई रचनाओ से मुझे विरक्ति हो जाती है, पर कुछ से मुझे सत्तोष भी होता है। 
अपनी इस मन स्थिति मे जब मैं अपने अतीत साहित्यिक जीवन पर दृष्टि डालता 
हूं तब मैं स्वयं अपने भावों से अभिभूत हो जाता हूँ । द्विवेदीजी का वह युग 

चला गया | हम लोग उस युग के कितने ही श्रेष्ठ कवियो की रचनाओं को भूल 
गये है। राष्ट्रीय भावों के उदबोधक त्रिशुलजी को भी हम लोग भूलते चले जा 
रहे है। अन्य कितने ही कवि विस्मृति के गत में लीन हो गए हे । परन्तु सन्‌ 
१६१२ मे जब मै अपनी एक कविता लेकर हिन्दी साहित्य-क्षेत्र मे प्र विष्ट हुआ, 
तब से लेकर आज तक जिस कवि की रचना-दीप्ति को काल की वह गति लुप्त न 
कर सकी वह माखनलालजी चतुर्वेदी ही है। चतुर्वेदीजी क्या द्विवेदी युग के कवि 
है ? क्‍या वे छायावाद या रहस्यवाद युग के कवि हैं ? क्या वे वर्तमान प्रगतिवाद 
के कवि है ? यह कहना सचमुच कठिन है। जब मध्यप्रान्त की काव्यधारा की 
विवेचना करने के लिए 'नक्षत्र का प्रकाशन हुआ तब ठाकुर लक्ष्मणसिह चौहान 
और मगलप्रसाद विश्वकर्माजी सधिकालीन धारा मे रखे गए और उनके बाद 
चनुर्वेदीजी को नवीन धारा मे रखा गया। इसमे सदेह नही कि यदि फिर ऐसा 
समग्र ह किया जाए तो नवयुग के कवियों की रचनाओ मे चतुर्वेदीजी की रचनाएँ 
अग्रण्य हो जाएं। यह सच है कि नवीन,कविता की जो शैली प्रवर्तित हो रही है 
उसके कारण वर्तमान युग के कितने ही कवि नवयूग की इस नव दीप्ति के कारण 
निष्प्रभ हो चुके है, परन्तु चतुर्वेदीजी की रचनाओ के प्रति अभी तक लोगो को 
उतना ही आग्रह हे जितना पहले था। 

मै कह नही सकता कि चतुर्वेदीजोी कब साहित्य के क्षेत्र में प्रविष्ट हुए । जब 
सन्‌ १६१३ से '्रभा' का प्रकाशन हुआ तब 'एक भारतीय आत्मा के रूप में 
चतुर्वेदीजी हिन्दी साहित्य मे अपना स्थान बना चुके थे। मैं उनसे 'प्रभा के 
सपादक के रूप में ही परिचित हुआ । उस समय मैं स्वय एक छात्र था | प्रभा' 
का प्रकाशन मेरे समान छात्र के लिए उस समय कितने अधिक गौरव की बात थी 
इसकी कठ्पना आधुनिक युग के पाठक नही कर सकते । अब तो नवनीत' पत्रिका 
के कारण हिन्दी मे सचमुच रिव्यू ऑफ रिव्यूज की बात साधारण हो गई है परन्तु 
'प्रभा' के प्रथम अक के प्र काशन के बाद हम लोगो ने हिन्दी में रिव्यू ऑफ रिव्यूज 
के रूप मे उसका स्वागत क्या | उस समय सरस्वती' की बडी प्रतिष्ठा थी. फिर 
भी नवीनता के प्रति तरुणो मे जो एक व्यग्रता होती है उसके कारण हम लोगो ने 
प्रभा' के प्रकाशन में एक नवयूग का आभास पाया । सपादक गण हम सब छात्रों 
के लिए विशेष गौरव के पात्र थे । उनके पास अपनी रचना भेजने में भी मन में 
एक भय होता था । मैंने भी डरते-डरते अपनी कुछ रचनाएँ भेजी, जब वे प्रका- 
शित हो गई तब मुझे बडा अजरज हुआ, क्योकि मेरे लिए आशातीत बात थी 
कि मेरे समान छात्रो की रचनाएँ भी प्रभा' में स्थान पा सकती है । अपने जीवन 
के उस प्रारभ काल मे चतुर्वेदीजी के सम्बन्ध में जो एक विशेष गौरव की धारणा 
बना ली, वह सदैव बनी रही। सन्‌ १६१० मे 'कर्मंवीर! निकला, चतुर्वेदीजी 
उसके सपादक हुए। स्वर्गीय सप्रेजी चाहते थे कि मैं उसके सपादन विभाग में एक 

सहायक के रूप में काम करूँ पर उसी समय मुझे स्वर्गीय द्विवेदीजी की कृपा से 
सरस्वती मे काम करने का अवसर मिल गया और मैं राजनादगाव से इलाहा- 
बाद चला गया। आज सोचता हू कि यदि मै कर्मंवीर' मे काम करने के लिए 
चला गया होता तो कदाचित मेरे जीवन की गति ही परिवर्तित हो जाती । उन 
दिनो भारतवर्ष मे नव राजनैतिक चेतना प्रबुद्ध हो रही थी। सभी तरुणो के हृदय 
से एक महत्वाकाक्षा होती है और आत्मविश्वास भी। राजनीति की अपेक्षा 
साहित्य की ओर मेरी विशेष प्रवृत्ति हो गई है । यही कारण है, कि मै साहित्य के 
क्षेत्र मे ही व्यस्त रहा, साहित्य के साथ-साथ मैं शिक्षा के भी क्षेत्र मे काम करता 
रहा। सरस्वती में काम करने के पहले मै स्कूल मास्टर ही था और सपादन- 
कार्य छोड देने के बाद मै फिर मास्टर ही हुआ। स्कूल मास्टर होने के कारण 
मुझे उनकी रचनाओं को समझाने का काम मिला। कविता में रस लेना एक 
बात है पर छात्रो को एक-एक बात समझाना साधारण नही है । चतुर्वेदीजी की 
रचनाओ को समझाने और समझने के लिए मुझे तो यथेष्ट परिश्रम करना पडा। 
एक बार जब में बम्बई गया था तब वहाँ मुझे उनकी एक कविता समझानी पडी। 
उस कविता की प्रारभिक (पक्ति है -- 
किन घडियो में तुमको झाँका 
तुझे झाँकना पाप हुआ 
मैंने अपनी बुद्धि के अनुसार छात्रों को उसका अर्थ बताया। फिर नागपुर 

में छात्रों की एक सभा मे मैने उसी कविता का वही अर्थ बताया। तब पडित 
रामनारायण मिश्र ने कहा कि चतुर्बेदीजी ने उसका दूसरा अर्थ समझाया था 
मैने कहा कि कवि कविता लिखता है और हम स्कूल मास्टर उसकी टीका करते 
है। यह बात सच है कि आधुनिक युग मे कितनी ऐसी नई कविताएँ है जिनको 
समझाना बहुत कठिन हो जाता है। चतुर्वेदीजी की गद्य रचनाओ मे भी पूर्णसिह 
जी की रचना-शैली की तरह एक विशेष कला की असाधारणता लक्षित होती है। 
पाठ्य पुस्तको मे जब उनके निबन्ध आते है तब उनकी एक-एक पक्ति को समझाना 
पडता है। यह बात नही है कि उनकी रचनाओ मे ऐसी दुरूहता है कि पाठक उनमे 
रस न पा सके। उनकी रचनाओ से एक विशेष मधुरता है, एक विशेष रस है। 
उनकी कविता कला उन्ही की निम्नलिखित पक्तियो मे निहित है 

भूमि से नभ तक हृदय की एक चिडिया डोलती है, 

और वाणी के बिना ही लाख बाते बोलती है ! 

तारको से जूझती-सी 

इन्द्र धनु से' बुझती-सी 

और ,श्याम पुतलियो से 

दरयास नभ तक रुझती-सी 

सूझ से कुछ होड लेती 

थकन से कि मरोड लेती, 

रुऋ के नभयान को 

रस दान करती, होड लेती, 

पुतलियो में ज्वार 

जग पर छबि-सुधा सी ढोलती है ।। 

भूमि से नभ तक, हृदय की एक चिडिया डोलती है।॥। 


चिरकाल तक ग जने वाला स्वर 


९ ९ 


मुकुटधर पाण्डेय 


बीसवी शताब्दी के प्रथम चरण मे जिन मनीषियो के प्रयत्न से हिन्दी साहित्य के 
क्षितिज का विस्तार हुआ उनमे श्री माखनलाल चतुर्वेदी का नाम बडे आदर 
के साथ लिया जायेगा। हिन्दी काव्य को उन्होने एक व्यापक दृष्टिकोण प्रदान 
किया। उनका राष्ट्रीय स्वर अपना सानी नही रखता। हिन्दी कविता देवी का 
मन्दिर उससे चिरकाल तक गूंजता रहेगा। राष्ट्रीय स्वर ही नही उनकी रचनाओं 
के पद-पद पर चिरन्तन भावुकता भी पायी जाती है। प्रकृति-चित्रण की ओट में 
उन्होने उदात्त भावों की व्यजना की है । इन भावों की अभिव्यक्ति उनकी अपनी 
चीज़ है। उसकी वक्रता का क्‍या कहना, वह वक्रोक्ति काव्य जीवितम्‌ को 
चरितार्थ करती है । उनके वर्षा-गीत की ये पक्तियाँ उनकी कविताओ पर पूर्णतया 
लागू होती है - 
“गरज मे पुरुषार्थ उठता, 
बरस में करुणा उतरती ।” 

वे स्वातन्ध्य सग्राम के सेनानी थे और पहलू में दिल भी रखते थे। उन्होने 
ललकारा भी और गाया भी । उनके ही शब्दों मे बलि और गीत युग की बीहड 
भूमि पर एक-दूसरे के प्रक पथी' थे । 

वे रोम-रोम से कवि हैं। उतकी अपरोक्ष अनुभूतियाँ ही कलम की नोक से 
कागज पर उतरती है। तुम मिले प्राण मे रागिनी छा गई जैसे गीतो मे हृदय के 
स्पन्दन का स्पष्ट अनुभव होता है । 

गद्य के क्षेत्र मे तो आप एक शैलीका र ही है। भाषा पर उनके व्यक्तित्व की 
छाप पायी जाती है। वह वन्य निर्भारिणी की नाईं उछलती-कृदती प्रवाहित होती 
हैं, कही वेग समाकुला' तो कही “स्तिमित गभीरा', कही 'कल निनादिनी', 
तो कही भैरव निस्व॒न' । आपके '्ृष्णार्जुन युद्ध और साहित्य देवता” का हिन्दी 
गद्य-साहित्य मे एक विशिष्ट स्थान है । 


शिरकाल तक गूंजने वाला स्वर र्णश 


चतुर्वेदीजी सन्‌ १६१३ के लगभग खडवा से निकलने वाली 'प्रभा' के 
मचालक थे । मैं तब हाई स्कूल का छात्र था। स्कूल के वाचनालय में 'प्रभा' 
आती थी। मैं छात्रावस्था मे ही उसमे कभी-कभी कुछ लिखता था। मैं तभी से 
उन्हे जानता था। स्वर्गीय पृज्याग्रज प ० लोचनप्रसाद पाडेय से उनकी मित्रता 
थी । उनके प्रति मेरे हृदय मे आरभ से ही बडी श्रद्धा रही है। मै उन्हें अपना 
गुरुजन मानता हूँ । 

उनके प्रथम दर्शन हुए सन्‌ १६३४५ के लगभग जब वे रायगढ़ पधारे | उनकी 
नागरिक अभ्यर्थना हुई थी । उस अवसर पर उन्होने बडा ही ओजस्वी भाषण 
दिया था। भाषण क्या था खासा गद्यकाव्य था। कवि, लेखक, सम्पादक और 
वक्ता चारो का आप मे दुलेभ योग पाया जाता है। मुझे उनके श्रीमुख से कविता 
सुनने का सौभाग्य भी प्राप्त हुआ था । अखिल भारतीय हिन्दी साहित्य सम्मेलन 
का अधिवेशन सन्‌ १६३७ में स्वनामधन्य स्व० राजेन्द्र बाबू की अध्यक्षता में 
नागपुर मे हुआ था। उस अवसर पर स्व० नवीनजी की अध्यक्षता मे एक 
कवि सम्मेलन भी हुआ था। रात्रि की निस्तब्धता मे जब उन्होने अपनी, 'कोकिल 
बोलो तो' वाली कविता सुनाई, तब समाँ बंध गया। लोग मन्रमुग्ध-से बे» सुनते 
रहे । 

चतुर्वेदीजी हिन्दी के उन बहुत थोड़े कवियों में है जिन्होंने राजनीति में 
सक्तिय भाग लिया। वे मध्यप्रदेश के प्रमुख नेताओं में गिने जाते थे। उन्होने 
अनेक बार कृष्ण मदिर की यात्रा की है। वे इसके लिए हमेशा तैयार रहते थे। 
१७ मई, १६३२ के एक पत्र मे उन्होंने स्वर्गीय पूज्याग्रज को लिखा था, “मेरे 
बाहर रहने के दिन अब गिने -चुने ही है। आपके क्ृपा-पत्र को जो इस पत्र के उत्तर 
में आते देख सकूं तो ईश्वर की बडी क्ृपा। मेरे योग्य सेवा लिखिए। आशीर्वाद 
दीजिए कि अन्दर रहकर भी मुझसे कुछ-न-कुछ सेवा होती ही रहे । 

'कमवीर' द्वारा आपने जनता की जो सेवा की उसका मूल्याकन नही किया 
जा सकता । राजाओ पर “कमंवीर' का आतक-सा छाया 'रहता था। अनेक देशी 
राज्यों से उस पर प्रतिबध लगा था। उनके सामने अनेक प्रलोभन आए पर 
उन्होने उन्हे पैरो से ठुकरा दिया। ऐसी थी उनकी तपस्या, ऐसा था उनका त्याग ! 


अमत सिंचन करने वाले धन्वंतरि 
क्छ 


उदयशंकर भट्ट 


हिन्दी के अक्षर -बीज को भारतीय भूमि में सन्‍्तो की वाणी ने रोपा। शगारी 
कवियो ने उसको अकुरित किया, प्रमुख उन्‍नायको, भारतेन्दु हरिइ्चन्द्र प्रभृति 
देशभक्‍तो, कला-उपासको ने उसे सीचा और स्नेह बरसाया। आधुनिक काल के 
हिन्दी के वरदपुत्रो स्व० मैथिलीशरण गुप्त, माखनलाल चतुर्वेदी जैसे व्यक्तियों 
ने अपने अद्भत तप, अटूट लगन, गहरी और व्यापक प्रतिभा से उसको पलल्‍लवित- 
पुष्पित किया । इस काल के व्यक्तियों ने साहित्य-साधना के साथ देश के उत्थान 
के लिए स्वतन्त्रता-सग्राम मे जेल-यात्राएँ की, दासता की पीडा को चुनौती देते 
हुए अपने ओज को स्वच्छ और आचरण को अभिननन्‍्दतीय बनाए रखा | शारीरिक 
कष्ट के साथ-साथ मानसिक रूप से काव्य-साधना को अपने जीवन का चरमलक्ष्य 
और चिन्तन को देश का अग्रदूृत बनाया । 

चतुर्वेदीजी हिन्दी की उन्ही वरेण्य विभूतियों मे से है जिन्होंने हिन्दी 
साहित्य की नीव मे शक्ति, प्रौदत्ता की ईट और अपने समग्र-जीवन का स्नेह- 
सीमेट लगाया है। एक तरह से वे खडीबोली काव्य के आधार-स्तम्भ है । भारतेन्दु 
बाबू के काव्य ने राष्ट्रीयता, देश-प्रेम और छलछलाते काव्य-सौन्दर्य का शखनाद 
किया, गुप्तजी के साकेत', यशोधरा', भारत-भारती' ने उनको सर्वाग सुन्दर 
बनाया और राष्ट्रीयता का कवच पहनाकर हमारे इस कविमंनीषी ने उससे 
सम्पूर्ण भारतीयता को प्राणवान्‌ कर दिया । दूसरे शब्दों मे कहे तो माखनलालजी 
ने ही राष्ट्रीयता को साहित्यिकता का परिधान पहनाकर उसे शुद्ध काव्य के 
सिहासन पर प्रतिष्ठित किया । अक्षर की उपासना करके उस परम्परा के काव्य 
को सही शब्दों मे अक्षर और अमर बना दिया। उसमे रहस्यमयता, भाव-निगृूढता 
के साथ-साथ, काव्य-सौन्दर्य, रसवैदग्ध्य, रहस्यवादी वस्तु, शिल्प और भाव से 
अपने काव्य को चमत्कृत किया । शैली को प्राण दिये । जीवन की अन्तव॑र्ती शक्ति 
से काव्य मे भक्ति, स्नेह, उदारता, निराला बॉकापन और उक्ति-वैचित्र्य से उसे 


अमृत-सिचन करने वाले धन्वतारि २५७ 


पुष्ट और अनुप्राणित किया। सामयिकता को समुचित उत्तेजना देने एवं काव्य- 
मर्मज्ञो को आनन्द-विभोर कर देने के कारण चतुर्वेदीजी का काव्य दोनो दृष्टियो 
से सशक्त और सम्पन्न है। उसमे एकागिता का अभाव है। उनके काव्य ने स्वतत्रता- 
संग्राम की भूमिका तैयार करते हुए सहस्नों नवयुवकों मे बलिदान की भावना 
जगाई। उनमे अदम्य आत्मविश्वास भरा ! सन्देही में दृढ-सकल्प, दुर्बल मे साहस 
और हीनता में सुमेर को छनेवाला विश्वास उत्पन्त किया । स्वयं अविजित सेनानी 
रहकर काव्य के द्वारा राष्ट्र का नेतृत्व करते रहे । भीष्म की तरह अपने विश्वासो 
पर अडिग, अपने ध्येय और अपनी निष्ठा के प्रति सच्चे रहे । यदि मै यह कहूँ कि 
काव्य में उन्होने वास्तविकता, ध्येय के प्रति निष्ठा और उद्देश्य की अनवरत 
साधना करते हुए हमारे साहित्य को उज्ज्वल और चमत्कृत किया, राष्ट्रीयता के 
नाटक में सूत्रधार बनकर उसका सचालन किया तो अत्युक्ति न होगी। वे प्राय" 
शरीर से निर्बंल रहे पर अपने प्राणो की शक्ति फूंककर उसे ओजस्वी और सबल 
बनाया। अपनी प्रतिभा से ऊर्जस्वित्‌ किया। वे हमारे रुप्ण और प्रसुप्त विश्वासों 
मे जीवन का अमृत-सिंचत करने वाले धन्वतरि है। ऐसे कवि का सम्मान हमारी 
मातृभाषा का सम्मान है। हिन्दी के सम्पूर्ण साहित्यिको का सम्मान है। वे हमारे 
काव्य-गुरु है। मुझे विश्वास है हिन्दी-काव्य को उन्होने जो दिशा दी है, जो अभि- 
नव मोड दिया है, उससे हिन्दी-काव्य निरन्तर समृद्ध और युग-युगो तक आलो- 
कित होता रहेगा | प्रखर वक्ता, ओजस्वी पत्रकार , कला के अनन्य उपासक 
माखनलालजी के चरणो मे मेरा शतश प्रणाम ! 
याता यान्ति च यातारो, लोका शोकाधिका भुवि। 
काव्यसम्बन्धिनी कीति स्थायिनी निरपायिनी ॥ 

“इस पृथ्वी पर बहुत से लोग शोक और आगकाक्षाएँ लेकर चले गये, जा 

भी रहे है, आगे भी जायेगे किन्तु अमर काव्य का यश स्थायी और अनश्वर है । 


वख्रमर वाणी के कवि 


७ 


डा[० रामविलास शर्मा 


आदरणीय साहित्यकार माखनलालजी चतुर्वेदी गद्य और पद्च, दोनो मे कवि है। 
जिसने भी एक बार मच से बोलते हुए उन्हे सुना होगा, वह उनकी भाषण- 
कला पर मुग्ध हुए बिना न रहा होगा। मैने उनका भाषण किसी साहित्यिक 
समारोह में सुना था--सभवत जयपुर मे | मुझ पर उसका जादू का-सा असर 
हुआ। मैने इस प्रकार गद्य का प्रयोग करते हुए किसी वक्‍ता को देखा ही न था। 
मुझे पहली बार मालूम हुआ कि कोई भाषणकर्ता हिन्दी भाषा का व्यवहार इतनी 
सफलता से कर सकता है। आशु कविता करना आसान है, माखनलालजी का-सा 
गद्य बोलना कठिन है । 

उनकी वाणी मे ओज था, ओज के साथ माधुयें था । वह भावो मे डूबे हुए थे 
लेकिन विचारों की ठोस जमीन से दूर उ० हुए नही थे । उनकी शैली चमत्कारपूर्ण 
थी लेकिन कही यह न मालूम होता था कि उन्होने प्रयास करके चमत्कारों का 
सग्रह किया है। सब कुछ सुगठित, कलापूर्ण, साथ ही स्वत . स्फूर्ते और भावपूर्ण । 

उनके भाषण सुनने का अवसर बहुत बार नहीं मिला। जब-तब पत्रो में 
उनके ओजस्वी लेख पढकर सन्‍्तोष कर लेता हूँ । 

माखनलालजी की रचनाओ मे उदात्त राष्ट्रीय भावना है, साथ ही छाया- 
वादी काव्य की भावसुषमा है। वास्तव मे राष्ट्रीय भावधारा और छायावादी 
काव्य को अलग करना जसगत है। एक राष्ट्रीय भावधारा वह है जिसके प्रति- 
निधि मेथिलीशरणजी गुप्त है। कुछ लोग इसे हिन्दी की एकमात्र राष्ट्रीय काव्य- 
धारा मानते है। इस धारा का ऐतिहासिक महत्त्व है। जन-जागरण में उसकी 
भूमिका अविस्मरणीय है। किन्तु यह काव्यधारा उन युवको को अधिक प्रेरणा 
नही दे सकी जो ब्रिटिश साम्राज्यवाद से उग्र सधर्ष करने के पक्ष में थे, जो राष्ट्रीय 
नेतृत्व के ढुल-मुलपन से असन्‍्तुष्ट थे। इन लोगो को दूसरी काव्यधारा से प्रेरणा 
मिली जिसके प्रतिनिधि माखनलालजी हैं। 


अमरव णी के कवि २५६ 


इस दूसरी राष्ट्रीय काव्यधारा में ऋन्तिकारी उत्साह, त्याग और बलिदान 
की भावना, सघर्ष की उत्कठता और जनता की विजय मे अखड आत्मविश्वास है। 
माखनलालजी के काव्य ने साधारण पाठकों को ही नही, तरुण क्रान्तिकारियो को 
भी प्रभावित किया है। साम्राज्यवादी दमन से निडर होकर संघर्ष करने वाली 
नौजवानो की एक पूरी पीढी माखनलालजी की कविताएँ गुनगुनाती हुई अपने 
अनुशासन और आत्मबल को दृढ कर चुकी है। ऐसी सफलता बिरले ही कवियों 
को मिलती है। 

माखनलालजी राजनीतिक कवि है किन्तु उनकी कविता राजनीति का प्रचार 
नही है। राजनीति अनुभूति बनकर उनकी कविता मे प्रकट हुई है। राजनीति के 
अलावा मानव हृदय को स्पर्श करने वाले विविध भावों की व्यजना भी उनके 
काव्य मे है। ये भाव सूक्ष्म है, लाक्षणिक ढग से व्यजित हुए है, अभिनव प्रतीकों 
और उपमानो से सजाये गये है। छायावादी काव्य-शैली की प्राय. सभी विशेष- 
ताएँ चतुरवेदीजी की रचनाओं में विद्यमान है। 

प्रसादजी, निरालाजी आदि छायावाद के प्रमुख कवि भी राष्ट्रीय भावधारा 
के रचनाकार थे। वे राष्ट्रीय नेतृत्व से हर जगह सन्तुप्टनही थे। उनका--विज्वेष 
रूप से निरालाजी का--भुकाव समाजवाद की ओर था। इन कवियो ने राष्ट्रीयता 
को नया अर्थ दिया, उसे उच्च वर्गों तक सीमित न रखकर जनसाधारण की 
वस्तु बनाया। माखनलालजी का यह युगान्तरकारी महत्त्व है कि उन्होंने उग्र 
राष्ट्रीय चेतता के साथ अपने काव्य से सूक्ष्म सौन्दर्य-बोध, आत्मविभोर ग्रेयता 
और मोहक चित्रमयता को स्थान दिया। 

वह काव्य मे खडीबोली को प्रतिष्ठित करने वाले साहित्यकारो मे है। जिस 
समय उन्होने लिखना आरभ किया था, उस समय खडीबोली-ब्रजभाषा विवाद 
जोरों पर था। अपनी प्रतिभा से उन्होने सिद्ध कर दिया कि आधुनिक हिन्दी मे 
श्रेष्ठ काव्य रचा जा सकता है। 

उनका सारा जीवन देश और साहित्य की सेवा मे बीता है। वृुद्धावस्था में 
शरीर जर्जर होने पर भी उनका मन उमगो से भरा रहा। वह शब्दश. अपनी 
अन्तिम साँसे हिन्दी की सेवा मे अपित करते रहे। 

उनकी वाणी अमर है। उनकी कीति अमर है। 


बलिपंथी का मावलोक : “मोम दीप मेरा 


>> 


डा० शिवप्रसाद सिंह 


जब भी माखनलालजी की रचनाओ को पढ़ा है, चाहे वे पद्चबद्ध हो या गद्यबद्ध, 
बार-बार यह प्रइन उठता रहा है कि यदि इस पूरे साहित्यकार व्यक्तित्व को 
किसी एक प्रतीक में बाँधना हो तो वह कौन-सा प्रतीक होगा ! उनकी 'रचनाओ 
मे उनके सम्पूर्ण भावलोक को स्पष्ट करते वाले अनेक प्रतीक प्रयुक्त हुए हैं, किन्तु 
मुझे 'मोम दीप” अपनी अद्भुत सच्चाई और अनावृत रोशनी के कारण हमेशा 
आक्ृष्ट करता रहा है। मोम दीप' यद्यपि जीवन के रस का पुजीभूत घन विग्रह 
है, किन्तु बेबस है, उसके सम्पूर्ण अस्तित्व की बस एक ही अभीष्सा है--सूरज । 
सूरज को प्राप्त करने की साधना मे वह निरन्तर जल रहा है 

सूझ का साथी, मोम दीप मेरा, 

कितना बेबस है यह, 

जीवन का रस है यह, 

छन छन पल पल, बल बल 

छ रहा सबेरा | 

अपना अस्तित्व भूल 

सूरज को टेरा। 

मोम दीप मेरा ।। 

यह बेबसी किसी भी प्रकार की निराशा या पराजय की सूचक नहीं है, 

क्योकि यह मिटना जानता है। बलिपंथी कभी निराश नहीं होता। वह अपनी 
प्रकाश-यात्रा पर ज्योतिर्मय की अभीष्सा मे, दूसरे के पथ को आलोकित करते हुए 
निछावर हो जाता है। अपने अन्ततंम की सम्पूर्ण ममता को दलित द्राक्षा की तरह 
'निचोडकर वह दूसरो के लिए अपित कर देता है। किन्तु समपेंण ही उसका ध्येय 
नही, वह अग्नि भी है, अंगार भी । वह यज्ञ ज्वार है, प्रलयकर की शक्ति का 
साक्षी है। 


बलि पथी का भाव-लोक “मोम दीप मेरा' २६१ 


यह गरीब, यह लघु-लघु 
प्राणो पर यह उदार, 
बिन्दु-बिन्दु 
आग-आग 
प्राण-प्राण 
यज्ञ ज्वार, 
पीढियाँ प्रकाश-परथिक 
जग-रथ-गति चेरा, 
मोम दीप मेरा । 
माखनलालजी का सम्पूर्ण व्यक्तित्वर्ण इस कविता में जैसे साकार हो गया 
है। उनका निरन्तर सघर्षरत, अन्याय के विरुद्ध जूझता हुआ निष्कप आत्मिक बल 
तथा साथ ही साधारण उष्णता से ही विगलित होने वाला नवनीत-कोमल हृदय 
जैसे इस कविता मे सायुज्य पा गया है। 
पुनर्जागरण के ठीक बाद हिन्दी काव्य मे जिस नई चेतना का स्वर मुखर 
हुआ, वह नि सन्देह क्रान्तिमुखी राष्ट्रीयता का ही प्रस्फुटन था। हिन्दी का वह युग 
राष्ट्रीय उदबोधन और तन-मन-प्राण अप॑ण' करने के इच्छुक स्वतन्त्रता संग्राम के 
सेनानियो की शहादत का अद्भुत साक्ष्य उपस्थित करता है। मैथिलीशरणजी, 
माखनलालजी, नवीन आदि इस' चेतना के अग्रणी ध्वज-वाहक थे। राष्ट्रीय 
चेतना का यह आन्दोलन व्यापक रूप से नाना आयामो में अभिव्यक्ति पा रहा 
था। उस समय की कोई पत्रिका उठाकर देखा जाए, उसका प्रत्येक पृष्ठ राष्ट्र- 
व्यापी विद्रोह-भावना का प्रमाण अवश्य देगा । 
राष्ट्रीय चेतना के इन सारस्वत पुत्रों मे शायद ही किसी का व्यक्तित्व 
माखनलालजी की तरह ऐसा विविध पहलू वाला और अनेकोन्मुखी दिखाई पडे । 
इस तरह कवि, पत्रकार, विद्रोही, सत्याग्र ही, भक्त, वैष्णव, निबन्धकार, नाटक- 
कार, चिन्तक, शैलीकार--वे क्या नही है ? 
हिन्दी काव्य के विद्यार्थी को माखनलालजी की कविताएँ पढ़कर सहसा 
आश्चर्यचकित रह जाना पडता है। कही ज्वालामुखी की तरह धधकता हुआ 
अन्तमेन है, जो विषमता की समची अग्नि सीने मे दबाये फूटने के लिये मचल 
रहा है तो कही विराट पौरुष की हुकार और करुणा की अजीब दर्देभरी मनु- 
हार। वे जब आक्रोश से उद्दीप्त होते है तो प्रलयकर का रूप धारण कर लेते है, 
किन्तु दूसरे ही क्षण वे अपनी कातरता से विह्नल होकर मनमोहन की टेर लगाने 
लगते है। 
चतुर्वेदीजी के व्यक्तित्व मे सक्रमणकालीन भारतीय समाज की सारी 
विरोधी जैसी प्रतीत होने वाली विशेषताओं का सम्पुजन दिखाई पडता है। 

इनकी रचनाओ को प्रकाशन की दृष्टि से इस क्रम मे रखा जा सकता है-- 
'क्ृष्णार्जन युद्ध (१९१८ ई०), 'हिम-किरीटिनी' (१६४२ ई०), साहित्य 
देवता' (१९४२ ई० ), हिम-तरगिनी” (१६४६ ई०, साहित्य अकादमी पुरस्कार 
से पुरस्कृत ), माता' (१९५२ ई०), युगचरण', समर्पण” और वेणु लो गूंजे 
धरा', बीजुरी काजल आज रही' उनके अन्य काव्य-सग्रह है। कला का अनुवाद' 
उनकी कहानियो का सम्रह है। परवर्ती निबन्धों का एक सग्रह अमीर इरादे, 
गरीब इरादे नाम से छपा है। इधर दो सग्रह और आये है। समय के पॉव” और 
“चिन्तक की लाचारी ।' 

कवि के ऋ्रमिक विकास को दृष्टि मे रखकर हम माखनल।लजी चतुबंदी की 
रचनाओ को दो श्रेणियों मे रख सकते है -- आरम्भिक काव्य, यानी १६९२० ई० से 
पहले की रचनाएँ और परिणत काव्य, यानी १६९२० ई० से आज तक की काव्य- 
सृष्टि। उनकी रचनाओ की प्रवृत्तियाँ प्राय स्पष्ट और मिश्रित है। राष्ट्रीयता उनके 
काव्य का कलेवर है तो भक्ति और रहस्यात्मक प्रेम उनकी रचनाओं की आत्मा । 
आरम्भिक रचनाओ मे भी प्रवृत्तियाँ स्पष्टतया परिलक्षित होती है। प्रभा' के 
प्रवेशाक मे प्रकाशित उनकी कविता 'नीति निवेदन” शायद उनके मन की तात्का- 
लिक स्थिति का पूरा परिचय देती है। कवि श्रेष्ठता सोपान-गामी उदार छात्र 
वुन्द' से एक आत्मनिवेदन करता है। उन्हे पूर्वजों का स्मरण दिलाकर रत्नगर्भा 
मातृभूमि की रकता पर तरस खाने को कहता है। उसी प्रकार प्रभा' (भाग १, 
सख्या ६) में प्रकाशित प्रेम शीषेक कविताओ मे उन्होने सबमे प्रेम व्याप्त हो, 
इसके लिए सन्देश दिया हैं क्योकि इस प्रेम के बिना बेडा पार होने वाला नही 
है। माखनलालजी की राष्ट्रीय कविताओं में आदर्श की थोथी उडाने नही है। 
उन्होने खुद राष्ट्रीय सम्राम मे अपना सब कुछ बलिदान किया है। इसी कारण 
उनके स्वरो मे 'बलिपथी' की सच्चाई, निर्भीकता और कष्टो के झेलने की अदस्य 
लालसा की रकार है। यह सच है कि उत्तकी रचनाओ में कही-कही “हिन्दू 
राष्ट्रीयता' का स्वर ज्यादा प्रबल हो उठा है, किन्तु हम इसे साम्प्रदायिकता 
नही कह सकते क्योकि दूसरे सम्प्रदाय के अहित की आकाक्षा इनमे रचमात्र भी 
दिखाई न पडेगी। १८४५७ के राष्ट्रीय सम्राम के विफल होने के बाद राजनीतिक 
विरोध का मार्ग अवरुद्ध हो गया, उस समय जनचेतना सुधारवादी आन्दोलनों 
के भीतर से प्रवाहित होने लगी। परिणामत जातीय उदबोधन और धामिक 
सुधारो का एक दौर चल पडा। तत्कालीन हिन्दू राष्ट्रीयता इसी की देन थी । 
“विजयदशमी” और 'प्रवासी भारतीय व॒ुन्द' ( प्रभा', भाग २, सख्या ७) अथवा 
हिन्दुओ का 'रणगीत', मजु माघुरीवृत्त' (भाग २, सख्या ८) ऐसी ही रचनाएँ 


१ लेंखक के इस मत से सम्पादक सहमत नहीं है । 

है। उन्होने सामयिक राजनीतिक विषयो को भी दृष्टि मे रखफर रचनाएँ की 
और ऐसे जलते प्रश्नों को काव्य का विषय भी बनाया । 

आरभिक रचनाओ में भक्तिपरक अथवा आध्यात्मिक विचार-प्रेरित कवि- 
ताओ का भी काफी महत्त्वपूर्ण स्थान है। यह सही है कि इन रचनाओ में उस तरह 
की सूक्ष्मता अथवा आध्यात्मिक रहस्य का अतीन्द्रिय स्पर्श नही है, जेसा छायावादी 
कवियों में है अथवा कवि की परिणत काव्य-श्रेणीगत आनेवाली कुछेक रचनाओं में 
है। भक्ति का रूप यहाँ काफी स्वस्थ है, किन्तु साथ ही स्थूल भी | कारण शायद 
यह रहा कि इनमे कवि की निजी व्यक्तिगत अनुभूतियों का उतना योग नही है, 
जितना एक व्यापक नैतिक धरातल का, जिसे हम 'सम्रह प्रार्थना कोटि का 
काव्य कह सकते है। इसमे स्तुति या स्तोत्र शैली की झलक भी मिल जाती है। 
जैसा पहले ही कहा गया, कवि के ऊपर वैष्णव परम्परा का घना प्रभाव दिखाई 
पडता है । भक्तिपरक कविताओ को किसी विशेष सम्प्रदाय के अन्तगंत रखकर 
देखना ठीक न होगा, क्योकि इन कविताओं में किसी सम्प्रदायगत मान्यता का 
निर्वाह नही किया गया है। इनमे वैष्णव, निर्गूण, सूफी सभी तरह की विचार- 
धाराओं का समन्‍्वय-सा दिखाई पडता है। कहीं प्रणय निवेदन है, तो कही सम- 
प॑ण, कही उलाहना, तो कही देश-प्रेम के तकाजे के कारण स्वाधीनता-प्राप्ति का 
वरदान भी माँगा गया है। रामनवमी” जैसी रचनाओ मे देश-प्रेम और भगवत्‌- 
प्रेम को समान धरातल पर उतारने का प्रयत्न स्पष्ट है । 

परिरणत काव्य-सुष्टि मे उपयु कत मुख्य प्रवृत्तियो का और भी अधिक विकास 
दिखाई पडता है। क्षोभ, उच्छवास के स्थान पर पीडा को सहने और उसे एक 
माभिक अभिव्यक्ति देने का प्रयत्न दिखाई पडता है । 

'कैदी और कोकिला' के पीछे जो राष्ट्रीयता का रूप है, वह आरभिक अभि- 
धात्मक काव्य-कृतियों से स्पष्ट ही भिन्‍न है। इसी प्रकार झरना और आँसू! में 
भावों की गहराई और अनुभूतियों की प्रामाणिकता का स्वर प्रबल है, किन्तु 
इसका तात्पये यह कदापि नही है कि इस दौरान में उन्होने उद्बोधन काव्य लिखा 
ही नही। “युग-तरुण' से प्रवेश”, सेचानी' आदि रचनाएँ उद्बोधन काव्य के 
अतरगंत ही रखी जायेगी। उन्होंने राजनीतिक घटनाओ को दृष्टि मे रखकर 
श्रद्धाजलिमूलक काव्य भी लिखा। सतोष', 'नटोरियस वीर', बधन सुख 
आदि मे गणेशशकर. विद्यार्थी की मधुर स्मृतियाँ है तो राष्ट्रीय भडें की भेट मे 
हरदेवनारायणर्सिह के प्रति श्रद्धा का निवेदन । परवर्ती काव्य में आध्यात्मिक 
रहस्य की धारा स्तुतत और प्रार्थना के आध्यात्मिक धरातल से उतरकर सूक्ष्म 
रहस्य और भक्ति की अपेक्षाकृत अधिक स्वाभाविक भूमि पर बहती दिखाई 
पडती है। छायावादी व्यक्तित्व मे विराट्‌ की भावना का परिपाक है, तो आध्या- 
त्मिक रहस्य की धारा मे किसी अज्ञात असीम प्रियतम के साथ ससीम आत्मा का 

प्रणय निवेदन । प्रकृति और आध्यात्मिक रहस्य का यह नया आलोक छायावादी 
कवि की जीवन-दृष्टि का आधार है। माखनलालजी की रचनाओ में भी यह 
आलोक है, किन्तु इसका रूप थोडा भिन्‍न है। भिन्‍न इस अर्थ मे कि वे श्याम या 
कृष्ण” की जिस रूप-माधुरी से आक्ृष्ट थे उसको सुरक्षित रखते हुए रहस्य के इस 
क्षेत्र मे प्रवेश करना चाहते है। अव्यक्त लोक मे भी उन्हे बॉसुरी भूल नही पाती। 
इसी कारण माखनलालजी की कविताओ में छायावादी रहस्य भावना का सगुण 
मधुरा भक्ति के साथ एक अजीब समन्वय दिखाई पडता है। उनका ईरइ्वर 
(निराकार) इतना निराकार नही है कि उसे वे नाना नाम-रूप देकर उपलब्ध न 
कर सके । वे खुदी को मिटाकर खुदा देखते है।' इसी कारण उनकी रचनाओ मे 
छायावादी वैयक्तिकता का एकान्तिक स्वर तीव्र नही सुनाई पडता। रवीन्द्रनाथ 
की रहस्यवादी भावना का प्रभाव उन पर स्पष्ट है। 
चला तू अपने मन को छोड, पा गया मुझसे तब आकार अथवा “अरे 
अशेष शेष की गोदी , या मेरे मै ही मे तो उदार तेरी अपनी है छुपी हार आदि 
कृतियो मे अज्ञात के प्रति निवेदन का स्वर स्पष्ट है। किन्तु राधा के मुरलीधर 
को अपना नटवर कहने मे वे नही हिचकते । उनका मन जैसे सग्रुण रूप में ज्यादा 
रमा है अथवा छायावादी शैली अपनाने पर भी वे आनन्द को व्यक्त करते समय 
नटवर' के प्रेम-आतक से अपने को मुक्त नही कर सके है। 
छायावादी काव्य मे प्रकृति एक अभिनव जीवन्त रूप में चित्रित की गई है। 
माखनलालजी की कविताओ मे प्रकृति-चित्रण का भी एक विशेष महत्त्व है) मध्य- 
प्रदेश की धरती का उनके मन मे एक विशेष आकर्षण है। यह सही है कि कवि 
को प्रकृति के रूप आक्ृष्ट करते है किन्तु उसका मन दूसरी समस्याओ में इतना 
उलझा है कि उसे प्रकृति मे रमने का अवकाश नही है। इस कारण प्रकृति उनके 
काव्य मे उद्दीपन मात्र बनकर ही रह गई है। चाहे राष्ट्रीय अध पतन से उत्पन्न 
सलानि में शस्य श्यामला भूमि की दुरवस्था को सोचते समय चाहे बन्दीखाने के 
सीकचो से जन्मभूमि को याद करते समय, छायावादी कवियो की तरह प्रकृति मे 
सब कुछ खोजने का इन्हे अवकाश ही न था। 'हिम-तरमिनी” माखनलाल चतुर्वेदी 
की सुप्रसिद्ध कविता कृति है। १९४७ ई० मे प्रथम सस्करण प्रकाशित हुआ और 
१९४५२ में भारती भडार, प्रयाग से दूसरा सस्करण। लेखक ने पुस्तक के आरभ मे 
दो शब्द' के अन्तर्गत लिखा है--मेरे निकट तो ये (रचनाएँ) परम सत्य है। आज 
भी वे क्षण, वे उतार-चढाव, वे आँसू, वे उल्लास, जीवित चरण मेरे निकट खडे-से 
है। ये ही क्षण थे, जब मै युग से हाथ जोडकर कहता था, 'कभी-कभी मुझे अपना 
भी रहने दो । सच ही सग्रह मे लेखक कही युग के सामने खडा है तो कही अपनी 
अनुभूतियो की एकाग्रता में पूरी तरह अपना बनकर' उपस्थित है। इस सग्रह 
की कविताओ के कवि को अपने कृतित्व पर पूरा भरोसा है, इसलिए आत्म- 

प्रचारक काव्यो ढ्वारा अधिकृत धर्मशाला से वह यह कहकर लौट जाना चाहता है * 
“इस धमंशाला के द्वार पर बिस्तर-पेटी लादे खडे रहने वाले कवि मित्रो, इसमे 
जगह नही है । जो सूझो की गगा सिर पर लिए थे, वे लोक-श्रद्धा के देव-मदिरो 
में तो पहुँच गए किन्तु इस धर्मशाला के द्वार पर उन्हे उपेक्षित, प्रताडित और 
वायु-भक्षी रहने का ही वरदान मिला' (दो शब्द, पृ० ५) । अपनी इन रचनाओं 
के बारे मे कवि कहता है, पूजागीत कहे जाने की उम्मीदवार इन तुकबदियों की 
भी यही दुर्गति हुई है । ये गीत पूजा रहे नही , प्रेम बने नही, अत यह निर्माल्य 
शिखर की ऊंचाई से भागते हुए “निम्तगा' हो गए और 'हिम-तरणमिनी' नाम पा 
गए।' (दो शब्द, पृ०६) 

इस संग्रह मे कवि की कुल पचपन कविताएँ सगृहीत है। 'जो न बन पाई 
तुम्हारे, बोल राजा स्वर अटूटे,' है प्रशान्त तूफान हिए मे,' मै नही बोली कि वे 
बोला किए' आदि गीत छायावादी रचना-प्रक्रिया की अनमोल उपलब्धि है । इन 
गीतो मे न सिर्फ कवि के हृदय का ऐकान्तिक दर्द एक विश्व-जनीन भूमि पर 
प्रस्तुत किया गया है, बल्कि उसमें छायावादी प्रतीको के माध्यम से 'ससीम और 
असीम' के बीच के सपकों को बडी' सृक्ष्मता के साथ चित्रित भी किया गया है। 
ऐसे रहस्य-धर्मी गीतो मे भी माखनलाल चतुर्वेदी का कवि अपने अभिव्यक्ति- 
कौशल और सहज प्रणय-निवेदन मे छाय।वादी कवियो से स्पष्ट अलग खडा दिखाई 
देता है। इस विशिष्ट व्यक्तित्व का कारण है, दर्द की वह वेयक्तिक अनुभूति और 
उसके बीच से फूटने वाली रहस्यमयता जो छायावाद के किसी भी कवि को प्राप्त 
नही है । 

कुछ कविताएँ पूजा के गीत' के रूप में लिखी गई है। उनमे माखनलालजी 
के वशीधर है, उनकी बासुरी की माधुरी है और मनुहार है और कही-कही 
'उदूँ इश्क' की शैली मे निठुराई पर उलाहने भी है, कही समसामयिक 
सामाजिक स्थिति की अभद्गताएँ है जिनकी ओर मालिक और 'राजा' (कृष्ण) 
का ध्यान आक्ृष्ट कराया गया' है, जैसे गो-गण सँभाले नही जाते' (ग्रीत ७), 
'उडने दे घनश्याम गगन मे (गीत १३), “जिस ओर देखूं बस अडी हो तेरी सूरत 
सामने! (गीत १४), तू ही है बहकते हुओ का इगारा' (गीत ५३), 'महलो पर 
कुटियों को वारो' (गीत ३६), 'तू ही क्या समदर्शी भगवान' (गीत ३१) आदि 
जब तुमने यह धर्म पठाया' (गीत १५) प्रणय और मजह॒ब (दिखावा) के 
तारतम्य को भली-भाति व्यक्त करता है। 

इन गीतो मे कुछ एकदम वैयक्तिक भाव-चेतना के भी गीत है जिन्हें हम चाहे 
तो शोकगीत कह सकते है। ऐसे गीतो में कवि के हृदय की घनीभूत पीडा 
निर्व्याज ढग से शब्दों मे पिघलकर बरस उठी है । भाई छेड़ो नही मुझे खुलकर 
रोने दो*** गीत इस तरह के गीतो का प्रतिनिधि है। दिसम्बर, १६१४ ई० मे 

अपनी पत्नी के स्वगंवास पर कवि ने यह गीत लिखा, जो हिन्दी के बहुत थोडे 
शोकगीतो मे से एक कहा जा सकता है--- पूजा के पुष्प गिरे जाते है नीचे, यह आँसू 
का स्रोत आज किसके पद सीचे | वे तुम्हारे बोत' कविता भी इसी तरह की है | 

इस सग्रह मे कवि का न तो बलिपथी वाला रूप सामने आता है और न 
राष्ट्रीय सघर्ष के अग्रदूत वाला । करण शायद यह है कि इस सग्रह की अधिकाश 
कविताएँ वेयक्तिक मानसिक स्थिति को प्रकट करने की समानधर्मिता के कारण 
सकलित की गयी है। इनक कविताओ मे सर्वत्र कोई अदृश्य निष्ठुर प्रिय अन्तहित 
है, इसी लिये कवि मत उकसा मेरे मनमोहन कि मै जगत हित कुछ लिख डाल, 
तृ है मेरा जगत कि जग से और कौन-सा जग मै पा लूँ* ' कहकर अपने प्रिय 
की सर्वेत्र-व्यापिती अस्तिमयता में अपने को डबो देना चाहता है। इस सग्रह 
में निसन्देह कवि की काव्य-चेतता उदबोधन गीतो की स्थूलता से हटकर एक 
सक्षम मानसिक धरातल पर आसीन प्रतीत होती है। 

भाषा और शैली की दृष्टि से माखनलालजी पर यह आरोप किया जाता हैकि 
उनकी भाषा बडी बेडौल है। उसमे कही-कही व्याकरण की अवहेलना की गयी 
है। कही अर्थ निकालने के लिए दूरान्वय करना पडता है, कही भाषा मे कठोर 
सस्कृत शब्द है तो कही बुन्देलखण्डी के ग्राम्य प्रयोग, किन्तु भाषा-शैली के ये सारे 
दोष सिर्फ एक बात की सूचना देते है कि कवि ने अपनी अभिव्यक्ति को इतना 
महत्त्वपूर्ण समझा है किउसे नियमो मे हमेशा आबद्ध रखना उन्हे स्वीकार नही हुआ 
है। भाषा-शिल्प के प्रति माखनलालजी बहुत सचेष्ट रहे है। उनके प्रयोग सामान्य 
स्वीकरण भले ही न पाएं, उनकी मौलिकता में सन्देह नहीं किया जा सकता । 

गद्य रचनाओ मे क्रृष्णाजू न युद्ध और साहित्य देवता' का विशेष महत्त्व है। 
कृष्णाजू न युद्ध अपने समय की बहुत लोकप्रिय रचना रही है। पारसी नाटक 
कम्पनियों ने जिस तरह से हमारी सस्कृति को विक्ृत करने का प्रयत्न किया, 
वह किसी प्रबुद्ध पाठक से छिपा नही है। #कष्णार्जुन युद्ध शायद ऐसे नाट्य-प्रद- 
शंनो का मुहतोड जवाब था। गन्धर्व चित्रसेन अपने प्रमादजन्य कुछत्य के कारण 
कृष्ण के क्रोध का पात्र बना। कृष्ण ने दूसरी सन्ध्या तक क्षमा न मॉँगने पर 
उसके वध की प्रतिज्ञा की। नारद को चित्रसेन का अपराध छोटा लगा, दण्ड 
भारी। उन्होने प्रयत्वपूर्वक सुभद्रा के माध्यम से अर्जुन द्वारा चित्रसेन की रक्षा 
का प्रण करा लिया। अर्जुन और कृष्ण के युद्ध से सृष्टि का विनाश आया जान 
ब्रह्मा आदि ने दोड-धूप करके झान्ति-स्थापना की। इस पौराणिक नाटक को 
भारतीय नाट्य-परम्परा के अनुसार उपस्थित किया गया है। यह अभिनेयता की 
दृष्टि से काफी सुलझी हुई रचना कही जा सकती है। साहित्य देवता” माखन- 
लालजी के साहित्यिक भाव-प्रधान और व्याख्यात्मक निबन्धों का सकलन है जो 
१६४३ ई० में प्रकाशित हुआ। साहित्य देवता' मे कवि के दो प्रकार के निबन्ध 

सकलित है--एक वे, जो काव्योन्मुखी है, यानी गद्य-काव्य की श्रेणी में आते है, 
दूसरे वे जो विचार-प्रधान या विवेचनात्मक है। 'गीताजलि' के प्रचार के साथ 
ही साथ गद्य-काव्य लिखने की भी प्रेरणा उठी । हिन्दी मे रायकृष्ण दास और 
वियोगी हरि जैसे गद्यकाव्य लेखको की कोटि मे हम माखनलालजी को भी आसानी 
से स्थान दे सकते है। गद्य-काव्य दो प्रकार के होते है। रामचन्द्र शुक्ल ने शेष 
स्मृतियाँ की भूमिका मे उन्हें तरग शैली और धारा शैली कहना पसन्द किया है। 
धारा शैली के निबन्ध पूर्णत भावात्मक होते हे और लेखक उनमे शुरू से अन्त तक 
अपनी भावनाओं को काव्यात्मक मजुलता के माध्यम से व्यक्त करता है, जबकि 
तरग शैली मे विचार-सरणि के बीच-बीच मे उच्छवसित काव्यात्मक गद्य-खण्डों 
का समावेश होता चला है। ऐसे स्थलों पर कवि की रचना मे बुद्धि के स्थान पर 
हृदय के सवेगो की प्रधानता होती है। इन दोनो शैलियो में भाव-पक्ष की प्रधानता 
होती हैतथा अभिव्यक्ति में काव्यात्मकक्लातत्त्व की। साहित्य देवता' मे 'असहाय 
आशिक', तुम आने वाले हो, 'श्यामधघन', 'साहित्य देवता, 'मुक्ति भरत जहाँ 
पानी, जनता, शास्त्रक्रिया' आदि निबन्ध इसी कोटि में रखे जा सकते है जबकि 
अगुलियो की गिनती की पीढी,' बै०-बै७ का पागलपन, सवाददाता' आदि निबन्ध 
वैचारिक कोटि मे परिगृहीत किये जा सकते है। 

इधर उनके निबन्धों के दो सकलन अमीर इरादे गरीब इरादे! (१६६०) 
तथा 'समय के पाव' (१६६२) और भाषणों का एक सकलन “चिन्तक की 
लाचारी' (१६६५) प्रकाश मे आये है। मुझे यह हमेशा लगता रहा है कि माखन- 
लालजी का मानस ललित निबन्धो मे ज्यादा सही और मुक्त ढंग से अभिव्यक्ति 
पाता रहा है । माखनलालजी निर्व्याज रूप से अन्तमु खी प्रतिभा के साहित्यकार 
है । इन निबन्धों मे, उनकी निर्बन्धता मे उनके चित्त की सभी भाव-स्थितियाँ अपना 
अकन छोड गई है। “लगता है, 'अमी र इरादे गरीब इरादे' मे मैं अपनी असफलताएँ 
लिख गया हूँ ऐसा कथन केवल तटस्थता से जन्म लेता है जिसे साहित्यकार 
अपनी सम्पूर्ण साधना से दुखे के भीतर अजित करता है। सूरज की किरणो के 
गटठे बना-बनाकर प्रकृति को जमीन पर फेकते रोज देखता हूँ किन्तु यह भी 
देखता हूँ कि रात को किरणों के पैरो के कोई निशान वाकी नही रहते | हम 
मानवों को जीवन-रूपी बरफ की चद॒ठानों पर जाने क्या-क्या लिख डालने का 
मोह हो जाता है। हम नही जानते कि देखते-देखते यह लिखावट अपने इरादो 
समेत पानी में मिल जायेगी। 

इस सम्रह मे शुरू के आठ-दस निबन्ध कला और साहित्य की व्यक्तिगत 
व्याख्याएँ प्रस्तुत करते है। शेष निबन्ध सामाजिक विषयों पर ललित शैली मे 
आबड़ है। 

इन तीनो ही सकलनो में समय के पाँव” कई दृष्टियों से सर्वाधिक महत्त्व- 


२६८ माखनलाल चतुर्वेदी यात्रा-पुरुष 


पूर्ण है। यह सस्मरण साहित्य को माखनलालजी की अनुपम देन है। हमारे इस 
नियतिवादी देश मे, समय जिसका मूल अर्थ सम्यक्‌ गमन या गति होता है, घडी 
बनकर रह गया है। घडी शब्द मे अपनी बेबसी और निर्मेमता का भाव प्रधान 
रूप से व्यक्त होता रहता है---कुघडी, सुघडी, अन्तिम घडी आदि । पश्चिमी 
सभ्यता के वाच' शब्द में जेसे फिर भी एक प्रयत्न तो है कि इस कभी न रुकने 
वाली गति पर पहरा दे, ध्यान दे, नजर रखे। समय की गति वही पहचान सकता 
है जो इतना श्रद्धालु हो कि हर अच्छी-बुरी घडी के रहस्य को पहचान सके, पर 
उसकी श्रद्धा कभी भी आँखो को ऑसुओ से भरे नही । नही तो गीली आँखो को 
धोखा देकर समय निकल जाता है और हम उस पर वाच नही कर पाते । समय 
के पाँव निबधो के सुक्ष्म कलेवर में समय के पाँव थमकर रह गए है, क्योकि 
उनकी गति को निहारती आँखो मे श्रद्धा-विरक्ति, जीवन-मृत्यु, शान्ति-क्रान्ति, 
प्रेम-त्याग आदि परस्पर-विरोधी भावो के सम्मिश्रण से उत्पन्न ऐसी चुम्बकीय 
शक्ति है कि वाच' के योग्य कोई भी महत्त्वपूर्ण घडी यहाँ से बचकर निकल नही 
सकी है। 

सभी निबंध वैयक्तिक सस्मरण हे, कुछ राजनीतिक व्यक्तियों पर, जैसे 
तिलक, गाधी, सुभाष, विनोबा, पटेल, मोतीलाल नेहरू, भगतसिह आदि पर जो 
राजनय के शिखर थे । इनके जीवन को छाया-छबियो को माखनलालजी ने वी र- 
पूजा के ओजमय शब्द-रग मे नही, व्यक्तिगत निकटता की ममत्त्वपूर्ण रेखाओ मे 
अकित किया है। उनकी शैली मे स्पन्दन, जिन्दादिली और उष्णता है। यह आज 
के नये से नये लेखक के लिए ईर्ष्या की वस्तु हो सकती है। पर सचमुच के अनु- 
करण करने वालो से कहूँगा कि बडा खतरनाक है यह पथ क्योकि उस पर उन 
जैसा बलिपथी ही चल सका। 

इस सग्रह का दूसरा बडा आकर्षण है मैथिलीशरण, शुक्लजी, प्रसाद, पन्‍्त, 
प्रेमचन्द, सुभद्राकुमारी चौहान तथा रवि बाबू पर लिखे सस्मरण | इन सस्मरणों 
को पढते हुए बार-बार लगता है कि अपने समसामयिक लेखको पर कलम उठाते 
समय माखनलालजी कभी भी अमषे, असूया, कृत्रिमता या दुरावट से आक्रान्त 
नही हुए है। लेखकीय ममत्व का यह रूप नितान्‍्त दुलंभ है। उर्दू के लेखको मे 
कभी इस प्रकार की निकटता और अहेतुक उच्छल बन्धुता दिखी थी, पर हिन्दी 
में तो यह अरसे से आउट आफ मार्केट! है ही । 

'चिन्तक की लाचारी' के भाषणों मे चिन्तक भी है, और उसकी लाचारी 
भी । अनेक समस्ासयिक महत्त्व के विषयो पर ये भाषण दिए गए थे। इनमे 
उनके कान्तिकारी विचारो का अनेक सदर्भो मे नियोजन और स्पष्टीकरण है। 
उन्हे इनकी भाषा और शैली पर खुद भी सतोष नही है। 

“जिस गद्य को आप मेरे भाषणो मे देखेगे उसमे महत्त्व का कुछ भी नही है ।” 


बलिपथी का भावलोक . मोम दीप मेरा २६६ 


किन्तु इसे सचमुच की आत्मस्वीकृति नहीं मानना चाहिए क्योकि इन भाषणों 
में उनके समसामयिक जीवन के अनेक साक्ष्य वर्तेमान है। 

माखनलालजी की गद्य-शैली काफी प्रौढ और अभिव्यजनात्मक है। चित्र- 
मयता-प्रर्ण अथवा बिम्ब प्रस्तुत करनेवाली भाषा उन्तकी अपनी निर्मित है, यथा 
--भेरा और मेरे विश्व के हरियालेपन का उतना ही सबध होता है, जितना 
नमंदा के तट पर हरसिगार की वृक्ष-राश्षि मे लगे ठेलीग्राफ के खम्भे का।” 
(सा० दे०, पृ० ६) | लेखक की गद्य-शैली की दूसरी विशेषता गद्य मे अन्तर तुकात 
की है। अन्तर तुकान्त के प्रयोग की शैली आरभिक रचनाओ 'रानी केतकी की 
कहानी” आदि मे स्पष्टत परिलक्षित होती है। इसके मूल मे कुछ विद्वान्‌ फारसी 
गली का प्रभाव ढूँढते है। उदू की मुहावरेदानी, लाक्षणिकता, व्यग्योक्तियाँ 
और मनोरम सृूक्तियों के सटीक प्रयोगो के कारण माखनलालजी की भाषा 
अत्यन्त स्फृतिमय और जीवन्त दिखाई पडती है । नये फैशन के प्रति व्यग्य-आक्रोश 
व्यक्त करते समय उनकी भाषा बहुत पैनी हो जाती है। देशी शब्दों और कहा- 
वतो का प्रयोग तो माखनलालजी की अपनी विशेषता है ही । ये प्रयोग धरती की 
सोधी गन्ध से ओत-प्रोत है । 

इस सक्षिप्त विवरण को माखनलालजी के भावलोक का सरसरी रेखाचित्र 
ही समझना चाहिए । माखनलालजी का कंतित्व काफी विस्तृत और गहरे 
विश्लेषण की अपेक्षा रखता है । कई दृष्टियो से यह्‌ भावलोक सामान्य छायावादी 
लेखको से भिन्‍न रहा है, उनके भीतर युग-चेतना अविकृत ढग से अपना प्रभाव 
छोड गई है। माखनलालजी के कृतित्व को सही ढग से समझने का अर्थ हैं अपनी 
पुरानी पीढी के अवदान को उसके सही ऐतिहासिक परिप्रेक्ष्य मे समझना ओर 
मुभे, विद्वास है, यह निबन्ध इस दिशा मे प्रयत्तशील अनुसधित्सु जनो के लिए 
एक हल्की प्रेरणा का कार्य अवश्य करेगा । इत्यलम्‌ । 


प्रेम और वात्सल्य के अजस कवि 
<& ९ 


शान्तिप्रिय द्विवेदी 


पूज्यचरण श्रद्धेय प० माखनलाल चतुर्वेदी, जिन्हे नयी पीढी आदर और ममता 
से दादा' कहती है, यथानाम तथा गुण है। अपने प्रेमल स्वभाव मे वे सचमुच 
माखनलाल है। उनका हृदय नवनीत के समान कोमल और समर्पणशील है | वह 
प्रेम मे भी द्रवित है और देशभक्षित में भी द्रवित है। 

चतुर्वेदीजी को साहित्यिक और सास्क्ृतिक प्रेरणा मध्ययुग के प्रेम औरभक्ति- 
काव्य से मिली है। उनमे साम्प्रदायिक सकीर्णता नही है, इसीलिए उद्ू काव्य की 
मधुर भावना भी उन्होने अगीकार कर ली है। तभी तो उन्होने कहा है--“पुतली 
की नौका पर लाई मै दिलदार उतार ।” किन्तु अपनी सभी प्राचीन प्रेरणाओ का 
रुख-मुख उन्होने अपने युग की देश-सेवा की ओर मोड़ दिया, गीतकाव्य में गीता 
के पौरुष को मिला दिया । 

उन्हे राष्ट्रीय कवि के रूप मे सार्वजनिक सम्मान मिला है, किन्तु देशभक्ति 
उनके जीवन-दर्शन का केवल एक पक्ष विशेष है। उन्तका मूलभूत दर्शन जीवन 
के प्रति आकर्षण है। स्वस्थ तारुण्य के वे उपासक है । उनकी उपासना में केवल 
सौदय नही, तारुण्य से उद्भूत शौयें भी है। ओजस्वी तारुण्य ही त्याग और 
बलिदान कर सकता है, उसी के पावन पथ में चतुवंदीजी »छ गार, आध्यात्म और 
ऐंडवर्य को कितना तुच्छ कर देते है, यह पुष्प की अभिलाषा' श्ञीषंक उनकी 
कविता में देखा जा सकता है । उनकी उपासना में सौदये शिवत्व की ओर है । 

देश के स्वतन्त्रता-संग्राम मे स्वय चतुर्वेदीजी भी कई बार कारावास भोग 
चुके हैं। कहाँ कारावास का कठोर जीवन, कहाँ उनका कोमल हृदय । किन्तु वहाँ 
की कठोरता में भी उनका कवि-हृदय शुष्क नही हो सका। वहाँ भी उन्होने कहा 
था-- तुमको आया जानकर वायु मे बाँहे फैलाता हैँ ।” कारावास में भी यह 
प्रेस की विद्दलता क्‍या विरोधाभास है ”? नहीं । 'कैदी और कोकिला' शीर्षक 
कविता देखने से ज्ञात हो जाता है कि देश केवल भूगोल नही है, वह तो सवेदन- 

शील रागात्मक जीवन का मर्मस्थल है। उसी की रक्षा के लिए निर्मम और 
नशस अत्याचारियो का प्रत्याख्यान किया जाता है। ऐसी देशभक्ति में सकीर्ण 
राष्ट्रीयता नही, विश्व-प्रेम है, क्योंकि सामाजिक स्तर पर रागात्मक जीवन सब्वंत्र 
एक-सा ही है, जो उसे चल-विचल करता है वह चाहे स्वदेशी हो या विदेशी 
उसका विरोध किया जाता है । 

जीवन की सरसता से विरक्ति देशभक्ति नही है। गीता और रामायण में 
भी सघर्ष लोक-जीवन को रसस-सुखद बनाने के लिए ही है । चतुर्वेदीजी ने युग के 
अन्धकार मे 'मधुराई को दफना' नहीं दिया। जीवन की रसात्मकता के लिए 
उन्होने मधुराई को अवसाद-विषाद के वातावरण में भी उज्जीवित रखा। जरज- 
रित वृद्धावस्था मे भी उन्होंने ऐसी सरस कविताएँ लिखी, जैसी पहले नहीं 
लिखी । उनके समकालीन अन्य कीतिमान कवि जबकि तन-मभन से सचमुच वृद्ध 
हो गए, चतुर्वेदीजी कभी वृद्ध नही हुए। वे आयु से परे रहे, चिरतरुण, अजख्र 
तारुण्य के कवि। जीवन की रसात्मक अभिव्यक्तियो मे उबका एक अपना दृप्दि- 
बिन्दु है, निजी प्रेम-दर्शन है, इसीलिए जीवन और काव्य में उनका व्यक्तित्व 
बेजोड है । उनके बाद भी जब कभी उन्हे स्मरण किया जायगा तब उनके नाम से 
ही मधुरता एवं स्निग्धता का उन्मेष हो जायगा । 

दादा” को उनके वात्सल्यभाजन मा भी कहते है। यह उनके नाम का 
केवल सक्षिप्तीकरण नही है, उनके माया-ममतापूर्ण मातृस्वभाव का द्योतक भी 
है । अपनी एक कविता में अपने आपको इसी रूप मे उपस्थित करते हुए उन्होने 
कहा है, “अरे मुझको कहते है माता ।' 

दादा का मातृ-परिवार विश्व-विशाल है। जहाँ-जहाँ नव-जीवन अकुरित 
हो रहा है, वहॉ-वहाँ दादा का वात्सल्य अमृत बनकर स्नेह-सिंचन कर देना चाहता 
है। उस विशाल परिवार के एक कौटुम्बिक प्राणी के रूप मे मैं भी उनके चरणों 
में प्रणत हूं । 


१० सन, १६६५ में लिखित विशेष लेख । 


कला एवं साहित्य सम्बन्धी मान्यताएं 

डा० रामचन्द्र तिवारी 


पृं० माखनलाल चतुर्वेदी का तपोनिष्ठ व्यक्तित्व सच्चे अर्थों मे "एक भारतीय 
आत्मा' की सज्ञा को सार्थकता प्रदान करने वाला है। आपकी आत्मा एक 
भारतीय साधक की आत्मा है। उसका निर्माण भारतीय सस्क्वति के उपादानो से 
हुआ है, इसीलिए वह अपराजेय एवं अनर्वर है। वह सत्य के अन्वेषण में, सोदर्य 
के दर्शन में तथा शिवत्व के विधान मे निरल्तर लीन रहने वाली गतिशील चेतना 
का पर्याय बन गई है। चतुर्वेदीजी के व्यक्तित्व में लोकमान्य तिलक की कमें- 
वीरता, गणेशशकर विद्यार्थी की दृढता तथा महात्मा गाधी की मुदुता एवं उदा- 
रता का सामजस्य लक्षित होता है। यही कारण है कि चतुर्वेदीजी को मात्र एक 
साहित्यकार के रूप मे कल्पित करके देखने मे उन्तके साथ पूर्ण न्याय नही हो 
पाता । साहित्यकार के रूप में वे जितना व्यक्त हुए है, ऐसा लगता है कि उससे 
बहुत अधिक अव्यक्त रह गए है। उनकी विराट कल्पना, उनकी अटूट निष्ठा, 
उनकी अथक सेवा तथा उनकी अनवरत यात्रा का बहुत थोडा अश ही उनके 
साहित्य में व्यक्त हो सका है। उनकी साहित्य एवं कला सम्बन्धी मान्यताएँ 
उनके सभावित व्यक्तित्व की विराटता की ओर सकेत अवश्य करती है। यहाँ 


हम सक्षेप में उनकी कला एवं साहित्य सम्बन्धी मान्यताओं का रेखाकन प्रस्तुत 
करना चाहे गे । 


प्रेरणा 


चतुर्वेदीजी की दृष्टि मे कला की मूल प्रेरणा जीवन है। जीवन के सघर्षों से 
वह रस ग्रहण करती है। जीवन के कटक-पथ से दूर हो जाने पर वह निष्प्राण हो 
जाती है। जिस दिन कलाकार सघर्षों मे बढ़ते हुए युग-जीवन को अपने निश्वासों 
में नही बाँध पाता उसी दिन उसकी कला-चेतना की काल-रात्रि हुआ करती है ! 
जीवन से विमुख होना कलाकार की सबसे बड़ी पराज य है। 'जीवन के मरण 


कला एवं साहित्य-सम्बन्धी मान्यताएँ २७३ 


बिच्दुओ से काव्य की रक्षा' शीर्षक अपनी रेडियो वार्ता मे चतुर्वेदीजी ने उपर्युक्त 

मान्यता को इस प्रकार व्यक्त किया है--/हमारा सबसे बडा विद्रोह यह है क्रि हम 
कला को जीवन से विमुख नही होने देना चाहते । यह नहीं हो सकता कि जीवन 
जलता रहें और कला बासुरी बजाती रहे |” इस कथन मे यह ध्वनि भी निकलती 
है कि कला बॉसुरी भी बजा सकती है बशतें कि उस समय जीवन मृसकरा रहा 
हो। तात्पय॑ यह कि परिस्थिति के अनुसार कला के स्वरूप मे परिवर्तन सभावित 
है, यदि जीवन सुख-सुविधामय है, देश आत्मनिर्भर और निश्चिन्त है, समाज 
व्यवस्थित एव भीति-रहित है तो 'कला' अपना उद्देश्य आप बनकर मनोरजन 
एवं मन परिष्कार कर सकती है, किन्तु जिस समय देश विदेशियों से पादाहत हो, 
जीवन अभावग्रस्त हो, समाज सत्रस्त एवं अव्यवस्थित हो उस समय 'कला' को 
युवकों के पौरुष और तरुणाई की उष्मा बनकर तपना चाहिए। 


परिभाषा 


चतुवेदीजी ने साहित्य की परिभाषा व्यापक दृष्टि से की है। उसके अनुसार 
“जगत्‌ के ऋषियो ने लोक-जीवन मे फेर-फार करने के लिए जो कुछ कहा, वाणी 
के द्वारा, वही वाणी सगृहीत होकर साहित्य कहलाई ।” इस प्रकार 
आपके अनुसार साहित्य ऋषि-वाणी का पर्याय है। ऋषियों की वाणी बौद्धिक 
चिन्तन एव प्रत्यक्षानुभूति का परिणाम है। पडितो एवं आचार्यो का शास्त्र-ज्ञान 
तथा सन्‍्तो एवं भक्तों का अनुभव-ज्ञान दोनो ही की मूल प्रेरणा ऋषियों की तप 
पूत वाणी है। साहित्य की परिभाषा सपुर्ण भारतीय वाइमय को समन्वित कर 
लेती है, उसे एक उच्च स्तर पर प्रतिष्ठित करती है। उसके प्रति विश्वास एव 
आस्था जागृत करती है तथा उसे परम्परा से सम्बद्ध कर देती है। 


उद्देश्य 

चतुर्वेदीजी साहित्य और कला की सोह्देश्यता स्वीकार करते हैं और उसे 
कोटि-कोटि के स्वप्नो को साकार करने का माध्यम मानते हैं। साहित्य देवता के 
स्वरूप का मानसिक रेखाकन करते हुए वे कहते है, “हम लिखे वह जो कोटि- 
कोटि नरमुण्डो के स्वप्नो का जागरण हो सके और उतरते हुए आदर्श, चढते हुए 
पौरुष, उमडते हुए उद्योग और समरपित होती हुई सेवा के पथ में अपना साहित्य 


बनकर ठहर सके । वह राहगीरो के समय काटने का कुल्हाडा मात्र न हो, किन्तु 
समय का पथ-प्रदर्शक राहगीर भी हो सके |” चतुर्वेदीजी का सस्कार साहित्य 


१० अखिल भारतीम साहित्य सम्मेलन, १६४३ ई० के अध्यक्ष पद से दिया गया भाषण। 
२. बही || 

का सम्बन्ध महलो से नही जोइ पाता | वे उसे महलो का सहारक मानते है। 
उनकी दृष्टि में साहित्य का दिव्य ज्ञान झोपडियों से ही उठकर समग्र विश्व मे 
छा जाता है। वे अपने साहित्य देवता को सबोधित कर कहते है--- शिव सहार 
करते है कौन जाने, किन्तु मेरे सखा तुम जरूर महलो के सहारक हो । झोपडियो 
से ही तुम्हारा दिव्य गान उठता है।” (साहित्य देवता) चतुर्वेदीजी ने सच्चे 
भारतीय सस्‍्कार को वाणी देते हुए उपयु कत बात कही है। वेदों का ज्ञान झोप- 
डियो की ही देन है, वाल्मीकि और व्यास की प्रतिभा का प्रकाश भी झोपडियो 
से ही विकीर्ण हुआ था। झोपडी त्याग और तपस्या का प्रतीक है। महलो मे 
विकसित होने वाले साहित्य की अधोगति का प्रमाण ढेँढने के लिए हमे सुदूर 
अतीत मे न जाना होगा। भा रतेन्दु ने उसकी अधोगति को देखा था और उसे 
बचाने के लिए अपनी अट्टालिका मे ही आग लगा दी थी। 


सानदण्ड 


साहित्य और कला की महत्ता का आधार क्‍या हो ” उसकी श्रेष्ठता की 
कसौटी का निर्धारण कैसे किया जाय ? उसके मूल्याकन का मानदण्ड क्‍या हो ? 
ये प्रश्न साहित्य के सदर्भ मे बराबर उठते रहते है । जीवन और मृत्यु, मुसकराहुट 
और बेचेनी कला के सीमान्‍्त बिन्दु है, इन बिन्दुओ को सवेदना और सहृदयता 
की रेखा से जोड देने की क्षमता ही कला के मूल्याकन का आधार बन सकती है, 
साहित्य देवता' मे चतुर्वेदीजी ने इसी बात को स्पष्ट करते हुए कहा है, “कला- 
कार की कूँची से चित्रित कलाकृति को समझने के लिए आवश्यकता है ऐसे 
कवित्व की जो मुसकराहुट और बेचेनी को समझ सकता है, जो जीवन और मृत्यु 
को समझ सकता है, क्योंकि कलाकार की अगुलियो की असफल खिलवाडो तक 
मे एक मनुहार, एक अपील, एक वेदना, एक झाँकी और एक बेबसी होती है।' 
(साहित्य देवता) कला की परख का आधार ज्ञान नही, नैतिकता नही, पाडित्य 
नही, पोथी और पुराण नही, शास्त्र और स्मृति नही, वेद और वेदाग नही, सच- 
मुच मनुष्य की सवेदनता-शक्ति एव सहृदयता ही हो सकती है। कला की चोट 
हृदय पर पडती है। वह मर्म को ही स्पर्श करती है। सवेदना को ही जगाती है। 
इसलिए उसकी भाषा ये ही समझ सकते है। 


व्याप्ति 


साहित्य के सीमा-बिन्दुओ की परिगणना सम्भव नही, वह अनन्त आकाश 
का विस्तार और अतल सागर की गहराई से मापा नहीं जा सकता। अनेक 
अमस्त्यो की उदरस्थली भी उसके रस को नि शेष नही कर सकती । मानव की 
ज़नन्त काल से चलने वाली जययात्रा उसके इतिहास के एक अध्याय की भी 

सामग्री नही दे सकती । इसीलिए चतुर्वेदीजी ने उसे अनेक नामों और गुणों से 
अभिहित किया है तथा उसे आकार देने में अपनी असमर्थता की बार बार 
घोषणा की है। वे उसे “मानव हृदय के मुग्व सस्कार', अनन्त जाग्रत आत्माओं 
के स्वप्न, वेदनाओं के विकास के सम्रहालय', 'देवत्व को मानवत्व की चुनौती', 
“विश्व का विकसित पुरुपार्थ आदि अनेक सज्ञाओं से सबोधित करते हुए, अनन्त 
पुरुष, की उपाधि दे डालते है। साहित्य सचमुच अनन्त पुरुष हे,यथार्थ और आदर्श, 
भौतिक और आध्यात्मिक, अन्त और बाह्य, लौकिक और अलौकिक, सीमा 
और असीम, गोचर और अगोचर, भावात्मक और अभावात्मक, सापेक्ष और 
निरपेक्ष, स्पष्ट और रहस्यमय, आत्मनिष्ठ और वस्तुनिष्ठ, नानात्व और एकत्व, 
सत्य के ये सभी रूप साहित्य की सीमा में समा जाते है । मातनव की भाव और 
विचार-परिधि को सीमित नहीं किया जा सकता। उसकी कल्पनाशीलता को 
एक निश्चित दायरे मे आबद्ध नहीं किया जा सकता। इसलिए मानव की इन 
शक्तियों के आधार पर सुजित साहित्य को आकार की परिधि में बाधा भी नहीं 
जा सकता । चतुवदीजी का स्रप्टा कलाकार हेरान होकर कहता है, “कौन-सा 
आकार दू ? मानव हृदय के मुग्ध सस्कार जो हो ! चित्र खीचने की सुध कहाँ से 
लाऊ ? तुम अनन्त जाग्रत आत्माओ के ऊचे और गहरें--पर स्वप्न जो हों 
तुम कल्पनाओ के मन्दिर मे बिजली की व्यापक चकाचौध जो हो तुम वाणी 
के सरोवर मे अन्तरात्मा के निवासी की जगमगाहट हो । लहरों से परे, पर लहरो 
में खेलते हुए।” (साहित्य देवता) 


आशावादिता 


आशावादिता जीवित साहित्य का लक्षण है। चतुर्वेदी जी के स्व॒र मे निरतर 
आशा की अनुगूंज झक्कत हुई है। वे साहित्य देवता की मनोनुकूल मूर्ति अकित 
करने के लिए आवश्यक उपादानो के अभाव में चिरकाल तक प्रतीक्षा करते रहने 
की बात करते है। प्रकारान्तर से वे आशावादिता को साहित्य का नित्य गुण 
मानते है। उनकी प्रसिद्ध कविता कैदी और कोकिला' में उनकी आशावादिता 
स्पष्ट झलकती है। उन्हे विश्वास है कि कोकिला का करुण स्वर लोह सीखचो के 
कठोर पाशो को तोडने मे समर्थ होगा, निद्वित लाशो में चेतना का सचार करेगा 
और सारे ससार को उलट-पुलटकर स्वतन्त्र जीवन-व्यवस्था को जन्म देगा । 


साहित्य-देवता का स्वहप पूर्ण भारत राष्ट्र की परिकल्पना 


चतुवंदीजी के हृदय मे राप्ट्र-प्रेम की भावना इतनी तीज, गहन, व्यापक एवं 
आवेगमयी रही है कि साहित्य-देवता की परिकल्पना करते हुए वे भारत राष्ट्र 
का मानस साक्षात्कार करने लगे है। नि सन्देह परतन्त्र भारत के कवि के लिए 

स्वतन्त्र एव पूर्ण भारत राष्ट्र की कल्पना ही उसके साहित्यिक व्यक्तित्व की 
अतिम परिणति हो सकती थी। चतुर्वेदीजी के मानस में उभरने वाली साहित्य- 
देवता की तसवीर देखिए--- 

“आज तो उदास, पराजित और भविष्य की वेदनाओ की गठरी सिर पर 
लादे बाग मे उन कलियो के आने की उम्मीद मे ठहरता हूँ, जिसके कोमल अन्त- 
स्तल को छेदकर, उस समय जब तुम नगाधिराज का मुकट पहने दोनो स्कन्धो 
से आने वाले सदेशो पर मस्तक डुला रहे होगे, नमंदा और ताप्ती की करधनी 
पहने विन्ध्य को विश्व नापने का पैमाना बना रहे होगे, कृष्णा और कावेरी की 
कोर वाला नीलाम्बर पहने विजयनगर का सदेश पृण्य-प्रदेश से गुजर कर सद्याद्रि 
और अरावली को सेनानी बना मेवाड में ज्वाला जगाते हुए देहली से पेशावर 
और भूटान चीरकर अपनी चिर कल्याणमयी वाणी से विश्व को न्‍्यौता पहुँचा 
रहे होगे और हवा-पानी की बेडियाँ तोडने का निश्चय कर हिन्द महासागर से 
अपने चरण धुलवा रहे होगे * ” (साहित्य देवता) 

कवि जिस उम्मीद से, भविष्य के भारत की जिस मूर्ति को कल्पना मे सँजो- 
कर, जीवन का भार ढो रहा था, स्वतन्त्रता-प्राप्ति के बाद भी उसकी वह कल्पना 
साकार नही हुई । अपने साहित्य देवता को खडित बाहु देखकर उस पर जो बीती 
होगी उसे हम सोच भी नही सकते । अन्त मे हम उसी स्वर मे कहना चाहेगे कि 
“देवता, तुम्हारी मूर्ति पूर्ण होगी बस, रग भरने योग्य अरुणिमा प्रस्तुत हो 
रही है।' 


स्रज-से बेदागं 
३ फ 


गिरिजाकुमार माथुर 


विन्ध्य प्रान्तर के लाल पठारो का प्रशस्त धीरज, पथरीली धरती का स्थैय॑, 
दुर्धष चट्टानों का प्रतिध्वनित विद्रोह स्वर, सनसनाते जगलो का उद्याम सगीत, 
बीहड मेदानों का बलिदानी अस्वीकार, मालवे की धरा-गन्ध का सलोनापन, 
चचल, बलखाती नदियों की मिठास, कमल और कई से आच्छादित तालाबो की 
निर्मेलता, निमाड के खेतो की ताजगी, पाताल पानी-सी गहनता और सगमरमर 
के पहाडो से धाराधार झरती नमंदा की भावभीनी अभगता---यह सब यदि साथ 
मिलकर देह धारण कर ने तो एक अनूठे व्यक्तित्व की रूपरेखा बन जायगी । 

' और वह व्यक्तित्व माखनलालजी का होगा । वह जो एक, प्रकेवल, अकेले 
ही ऐसे व्यक्ति है--क्रास्ति मे समिधा बनकर, अपने को मिरतर होम करके, 
पीढियो पर छाप डालकर भी युग के पाइव मे चलते रहे हैं। युग का आन्दोलन, 
कोलाहल, मथन, उथल-पुथल, बलिदान, उत्सगं यही सब उनके आत्मीय रहे । 
समुद्र मे जब तूफान उठा था तो बीच खडी चट्टान की तरह उन्होने उसके ज्वार- 
कुण्डल ही पहने थे, जब तूफान स्वर्ण-कुण्डल लेकर शानन्‍्त तट पर चला गया तब 
भी वह चट्टान की तरह जल मे अकेले ही खडे रहे, क्योकि उन्होने ज्वार-कुण्डल 
ही जाने थे । वही उनके आत्मीय थे । जब सत्य की अभिव्यक्ति कठिन थी और 
इतिहास के मौन को स्वर देना सकटमय था, जब भावना के हरहराते प्रपात बन्दी 
थे और माध्यम-पथ अवरुद्ध थे तब उन्होने विद्रोह को शब्द दिए, प्रपातों पर जड़े 
हुए पाषाण खड सरकाए, और जब धारा वेग से बह निकली तो वही उन्होने अपनी 
उपलब्धि मानी । अन्य उपलब्धियों को अस्वीकार कर दिया, धारा चलती-चली 
गई। अनेक ने अपने घट भरे, सिंहद्वारों पर स्थापित किए, लेकिन वह धारा के 
साथ-साथ तट पर चलते रहे ***असप्‌ क्‍्त, निर्मोही । 

रवि ठाकुर की पक्ति की तरह - 

“जदि तोर डाक शूने केऊ ना आहे 

तबे एकला चलो रे।” 

कैसी थी वह पुकार ? किस चीज की पुकार थी ? तीस वर्ष पहले अपनी 
ताजी आँखो से उन्हे मैने देखा था । फिर चार-पॉच बार भेंट, और बस । मै अपने 
कर्मपथ पर दूर चला आया । उसके बाद दूर ही से उन्हे समझते रहने की कोशिश 
करता रहा हूँ. इन तीस वर्षो मे । क्योकि अन्तर-ध्वनियों का आत्मा से मिला 
अदृश्य तार कभी नहीं टूठटा। समझता रहा हू कि उनकी पुकार सत्य की पुकार 
रही है, निष्ठा की, प्रखर चरित्र की, ईमान की, शरणागत न होने की,समझौता न 
करने की, अन्याय के समक्ष न झुकने की--किसी भी मूल्य पर दीपक की दीप्ति 
पर काजल न आने देने की । तट की निर्मल रेत ज्यादा अच्छी है यदि मोती पाने 
के लिए सीपी को चुराना पडे, कीचड मे लथपथ होकर कमल से केसर छीन लाने 
के बदले अपनी क्यारी का सामान्य सूरजमुखी ही अच्छा है। बृहत्तर स्वीकृति के 
लिए यदि मिथ्या का सहारा लेना पडे और अनेक विक्रृत सूत्रो का सचालन करना 
पडे तो उससे अनाम रह जाना श्रेयस्कर है, आत्मा पर दाग लगने का क्षण न 
आए, आभाति वेला चाहे सूती, अछती रह जाय 

सूरज से बेदाग चाद से रहे अछती मगल वेला, 
खेला करे वही प्राणी पर जो हर छन प्राणो पर खेला। 

निष्ठा की यही आन्तरिक उद्दीप्त मृति उनके प्राणो पर खेलती रही है, यह 
प्राणा का खेल है। बिरले ही यह खेल सकते है, क्योकि इसमे उत्सगग ही उत्सगं 
है । निरन्तर आत्मदान, अपने कर्म का, शक्ति का, कृतित्व का, स्नेह का, अपने 
चरम क्षणो का। मन से चढावा चढा दिया गया, उसे प्रसाद रूप से वापिस पाने 
की आकाक्षा भी नही जन्मती, अगार पर जो गन्ध-क्षण रख दिया गया है वह 
जलकर केवल सुगन्ध ही फैलाता है, अपनी गन्ध वापिस कब लेता है। जो वेणु 
धरा को केवल स्वर से आप्लावित करने के लिए ही हाथ मे ली जाती है वह 
अपनी मीठी प्रतिध्वनियो को वापिस कब माँगती है ! यही चरम उत्सगे है उन 
तनन्‍्मय क्षणो का जो तीब़ता से जिए गए हैं। स्टीफीन ज्विग ने लिखा है 

"“ुप्ञतराणाक्ा।ज 0068 70[6 ॥ 70 भा 0 प्रशणकाए 7९०6, 
प्राशाशाफए ॥8 थी ?! 
यही अमरत्व का पथ है। माखनलालजी इस पथ पर एक कदम आगे बढे रहे है। 
जिए हुए क्षणो की तीव्रता ही नही, पावनता भी और उनका उत्सगे भी युग के 
लिए, आदरशों के लिए, तई पीढियो के लिए । 

मैं यह कैसे भूल सकता हूँ कि तीस वर्ष पूर्व नई प्रतिभाओं की अभिव्यक्ति 
का प्रथम मच कर्मंवीर' बना था, जहाँ से न केवल मेरी कविताएँ सर्वप्रथम 
प्रकाश से श्रायी थी बल्कि अनेक उदीयमानो की भी जिनका आज हिन्दी मे विशिष्ट 
स्थान बन चुका है। एक पूरी पीढी इस ज्योति-केन्द्र के आसपास एकत्र रही थी ** 
बालकृष्ण शर्मा नवीन, सुभद्राकुमारी चौहान, रमाश कर शुक्ल हृदय, प्रभागचद 





सूरज-से बेदाग २७६ 


शर्मा, भवानी तिवारी प्रभाकर माचवे, गजानन मुक्तिबोध, बीरेन्द्र जैन, भवानी 
मिश्र, शिवमगलसिह सुमन, धर्मंवीर भारती । यही नही गणष्ट्रीय-सास्कृतिक उन्मेष 
के प्रेरणा-स्रोत के रूप म माखनलालजी का प्रगाव-वृत्त सुदूर क्षेत्रों तकथा 
बिहार मे दिनकरजी, रामवक्ष बेनीपुरी, उत्तरप्रदेश मे सोहनलाल द्विवेदी, जौर 
राष्ट्रीय धारा के अन्य रचनाकारों तक । इस पीड़ी मे वे प्रतिभाएँ भी थी जिन्होने 
बाद मे नई प्रवृत्ति की काव्य धारा का समारम्भ किया था। कालान्तर में भगि- 
माओझो के अनेक परिवततंनों के बाद भी उन्होंने अपने और नई पीढी के बीच कभी 
कोई व्यवधान नही माना । जैसा कि अकसर अग्नमजो और अनूजो के बीच साहित्य 
मे हो जाता है और हिन्दी में भी सप्रति है। नृतन आलोक को निर्बाध आने देने 
के लिए वे क्षितिज की तरह खुले रहे। उनका स्नेह-दान अक्षुण्ण रहा। शायद 
यही कारण है कि जब उनकी समस्त पीढी क्ृतिकार के रूप में या तो बुक गई 
या अपनी पुनरावृत्ति को ही अपना विकास समझती रही तब भी वह बीजूरी की 
उँगलियो से भाव-बिम्बों के आकाश की आँखों में अब तक ताजी काजल रेखाएँ 
ऑजते रहे है। नई पीढठी माखनलालजी के स्नेहदान और उत्सर्ग के प्रति प्रणत 
है। उन्होने निष्ठा की जो वेणू उसे दी है, उसका शब्द मन्‍्द नहीं होने पायेगा । 
यह वेणू लिए हुए बह वढती जायेगी और हर आने वाली पीढी के हाथ में उसे 
सौपकर माखनलालजी के शब्दों में कहेगी 
वेणु लो, गंजे धरा | 

कल्हैयालाल मिश्र प्रभाकर' 


वह बात करते है तो जीवनशास्त्र हमारे कानो में पडता है । 

वह भाषण देते है तो साहित्यिक निबध हाथ आते है। 

वह निबन्ध लिखते है तो कविता की सरल धारा हमे आप्लावित ,करती है। 

वह कविता लिखते है तो तरुणाई का तूफान उठ आता है । 

और ये बाते भाषण, निबन्ध और कविता अपने बाह्य और अन्तर मे निराली 
होती है। इस प्रकार बातचीत, भाषण, निबन्ध, कविता और जीवनशैली इन पाँचों 
में वह एक-साथ शैलीकार है। उनके व्यक्तित्व मे मात्र यही बात होती, तो वह 
अपने राष्ट्र के विशिष्ट व्यक्ति माने जाते, पर यही बात तो नही है। 

एक पीढी मे चमककर जीना बडी बात है, पर उनके व्यक्तित्व की चमक 
चार पीढियो मे माला मे सूत्र की तरह पिरोई हुई है। इसे समझकर ही हम 
उनके व्यक्तित्व के अपवाद की विशिष्टता को समझ सकते है। 


चिरनृतन और नितनूतन 


उन्होंने १६९०३ मे लिखना शुरू किया और १६९०६ से उनकी पहली कविता 
कानपुर के 'रसिक मित्र मे छपी। ब्रजभाषा मे भजनो की सरिता तैरकर, वह 
खडीबोली की कविता मे आए और अपनी शक्ति के कारण यशस्वी हुए। उनकी 
शक्ति के शखनाद मे आरम्भ से ही वीणा के स्व॒र भी समाए हुए थे। तब भी 
कविता वर्णव और विवरण से जकडी हुई थी। इस जकडन मे सबसे पहले 
सुकुमारता के वे सलोने स्वर उन्ही के छन्दो मे फूटे, जिन्होने कुछ और आगे चल- 
कर छायावाद का रूप ग्रहण किया और छायावाद के आदिकवि का यज्ञ उन्हे 
मिला। 

जब बाहर कुछ नही होता, तो आदमी अपने अन्त.करण के रस मे जीने 
लगता है। समाज की ऐसी ही परिस्थितियों मे एक काल में भक्तिवाद जन्मा था 

तो दूसरे काल मे छायावाद जन्मा । उसका नेतृत्व करते हुए भी--वीणा के स्वरो 
में रसलीन होकर भी वह युग का शख बजाते रहे और पूरी शक्ति के साथ 
राष्ट्रीय कविता के नेताओं में भी अग्रणीय रहे । 

राष्ट्र के मानस ने अपनी गति की दिशा खोजनी आरम्भ की, तो हमारे 
साहित्य में प्रगतिवाद का जन्म हुआ, एक बाढ की तरह । इसमे बहुत से उपवन डूब 
गये और बहुत से कीकर गुलाब बन बैठे, पर वह अपनी जगह रहकर भी बाढ की 
वन्दना ले पाए। उस दिन इलाहाबाद मे प्रगतिवादी साहित्यकारों की सभा मे वह 
बोले तो श्री राहुल साकृत्यायन ने कहा, हमने तो आज जाना कि हमारे आप 
सेनापति है। इसके उत्तर मे जब उन्होने कहा कि मैं तो तीस-पैतीस साल से यही 
कह रहा हूँ तो बहुत से नेताओ को अपना मुह शीशे मे देखना पडा । 

बाढ उतरी तो किनारो की उबर भूमि मे नई कविता की ही धारा लहराई। 
बहुत-से वीणा रख चिमटा बजाने लगे, पर उन्होने सिजराब बदलकर उसे अपने 
मे ले लिया और आज वह ज्यो-के-त्यो अपनी जगह रहकर भी नई धारा के 
नेताओं मे अग्रणी है। इस प्रकार वह चार पीढियो मे बराबर ताजे रहे, समय का 
प्रवाह उन्हे नही पछाड पाया और आज भी उनकी कलम अपनी पूरी तेजस्विता 
में है। वह चिरनूतन है, तो नितनृतन भी । 


कई व्यक्तित्वों का सगम 


पूज्य माखनलालजी चतुर्वेदी का व्यक्तित्व कई व्यक्तित्वतों का सगम है। 
उन्ही के शब्दों मे---मुझ पर व्यक्तित्व की दृष्टि से रामतीर्थे का, जीवन की दृष्टि 
से ईसा का और सस्कारो की दृष्टि से वेष्णव परम्परा का प्रभाव पडा है।” 
उनका सारा जीवन विद्रोह का सघर्ष का और शालीनता का जीवन रहा है। 
उनके सघर्ष का आरम्भ उस दिन हुआ, जब काशी में गया के तट पर श्री देउसकर 
ने उनके एक हाथ में गीता और दूसरे मे पिस्तौल देकर उन्हे ऋान्ति की दीक्षा 
दी । गोले और गोलियो से वह वर्षो खेलते रहे । इस खेल में उनका साथी था एक 
सुन्दर नवयुवक । उसके द्वारा पार्टी-नियमो का भग हुआ, तो नेता ने उसे समाप्त 
करने का काम इन्हें सौपा । एक तरफ प्यार, एक तरफ कतंव्य, कतंव्य जीता और 
इन्होने अपना काम पूरा किया। पर अब प्यार विद्रोह था। अपनी पिस्तौल 
इन्होने नेता को सौंपी और घर चले आए । 

नई पीढी के नवयुवकों को वह जो खुले हाथो अपना प्यार लुठा पाए, उसका 
मनोवैज्ञानिक रहस्य इसी घटना में है। अपने उस साथी को मृक मानसिक 
श्रद्धाजलि देते-देते ही तो वह हमारी पीढी के दादा हो गए है। इसके बाद का 
उनका जीवन गाधीजी के याद्धा का जीवन है । इस युद्ध मे उन्होंने अपने जीवन 
के सर्वोत्तम वर्ष ही नही लगाए, अपना स्वास्थ्य भी समपित कर दिया और आज 

औषधि, इच्छा-शक्ति और जीवन की नियमितता के सहारे ही वह जी रहे है । 
और वह वैष्णव सस्कार ? वह अपने कमरे में बै० चाहे पढते होते, चाहे 

किसी बडे-से-बडे आदमी से बाते करते होते, मा का स्वर सुनाई पडता कि वह 
उठकर दौड पडते और इस तरह आरती लेते कि लगता कि वह सात साल के 
अबोध शिशु है। आरती लेकर वह माँ को प्रणाम करते और इस तरह अपने 
बिस्तरे पर लौटते कि जैसे अभी गगोत्री से लोटे है। अब मा नही है और उनके 
जीवन का यह बहुत बडा सुख समाप्त हो गया है। उनकी पत्नी को मरे युग बीत 
गए । पहले प्रति दिन शाम को वह पेदल उनकी समाधि तक जाया करते थे, फिर 
ताँगे मे जाने लगे थे, पर अब धडकन रोग के कारण यह भी सभव नहीं रहा। 
अब तो उनका कमरा-ब रामदा ही उनका ससार है । किसी दिन उन्होने ठीक ही 
तो गाया था 

मै पहला पत्थर मन्दिर का, 

अनजाना पथ जान रहा है, 

गड_ नीव मे, अपने कन्धो पर 

मन्दिर अनुमान रहा हूँ। 


स्पष्ट दृष्टि और स्पष्ट अभिव्यक्ति 


उनके साहित्यिक जीवन की सबसे बडी बात क्‍या है ”? इस प्रश्न का उत्तर 
देना सुगम नही है, पर मेरी दृष्टि मे उनकी स्पष्ट दृष्टि और उसकी स्पष्ट अभि- 
व्यक्ति ही उनकी सबसे बडी विशेषता है। वह उलझते नही है और घुआओँ हो या 
अँधड, उनकी दृष्टि सदा अपने लक्ष्य पर रहती है। भय से उनका परिचय नही 
है और प्रलोभन की मेनका उनके द्वार पर कभी सफल नही हुई। 

अपना भी अधिकार उन्होने कभी नही मागा और अधिकार के अपहरण की 
घडियो में भी वह यो शान्त रहे कि जैसे डाकू ही उसका सच्चा अधिकारी हो । 
कृष्टो और अभावों ने सदा उनका शोषण ही किया, पर यह शोषण ही उनके 
व्यक्तित्व को पोषण देकर निखारता रहा--“मैं हूँ एक सिपाही, बलि है मेरा 
अतिम साध्य ।” 

राजनीति उनके जीवन की राष्ट्रीय मजबूरी रही तो साहित्य उनका 
आत्मीय, पर साहित्य को उन्होने कभी सस्ते बाटो नही तोला। उन्ही के शब्दो 
मे---/जीवन का कार्य साहित्य बनाना और गा-बजाकर जिन्दगी बिताना मुझे 
कभी स्वीकार नही था। मैं कला और सृजन का सदेव हामी, प्राणों के मूल्य भी, 
किन्तु जो वैषम्य मैंने आसपास की दृष्टियों मे देखा, भोगा और चुपचाप स्वीकार 
किया, वह बहुत ही कडवा था। मैंने तालियाँ सुनी, सिर हिलते देखे, किन्तु 
घुझे लगा जैसे मानव का मूल्य कूतनेवालो का टोटा पड गया हो। पहचान, प्रभुता 

और पुरानापन बिकता, बलि और सूझ दोनो ही साथ रहकर दण्ड पाते रहते । 
जब बलि का मूल्य यह था, तब मुझे अपनी तुकबन्दियाँ जाने कैसी-सी उपेक्षा के 
योग्य लगती रहती । कला-यात्रा बोझीली और बलि-यात्रा साहित्य में क्षणजीवी 
मालूम होती रहती | 

साहित्यकार को उनकी पुचकार सदा मिली है पर उनकी ललकार भी कभी 
अवरुद्ध नही हुईं। इस ललकार में उनकी जीवन-दृष्टि से बहुत सुन्दर चित्र 
उभरे है 

“क्या इजीनियर, राजनीतिज्ञ और मनोवैज्ञानिक का सामना हम इसी बात 
से कर ले जाएँगे कि हमारे कलाकार लचीली भावनाओं, रसीली कविताओ और 
विकार की मक्खियों से भिनकती रचनाओं को लेकर साहित्य-सुजन करते रहे ” 
सूझ के धनी साहित्यिक ने पश्‌ और पत्तियाँ खाते हुए और पत्ते पहने हुए मानव- 
प्राणी को अपनी सूझो से अपना भाग्य-निर्माण करने के लिए आत्मावलम्बी 
बनाया । क्या आज का साहित्यिक यह कहना चाहता है कि मेरी गढी हुई दुनिया 
ही कुछ ऐसी बेतरतीब बन गई है कि इसका वोझ अब मुझ से नही सेभलता, और 
कोई आकर अब इस काम को संभाले ? 

“आज के साहित्यिक चितक पर जिम्मेदारी है कि पुरुषार्थ को दोनो हाथो में 
लेकर जीने का खतरा और मरने का स्वाद अपनी पीढी में बोए। यह पुरुषार्थ 
शस्त्रधारी से नही हो सकता । यह तो कलम के धनियो के करने का काम है, वही 
इसे करे । 

“यदि समाज की उथल-पुथल को व्यक्त न कर सकने वाली ध्वनि हमारी 
वाणी मे आए, तो हम यह जान रहे कि उसकी उम्र अधिक नही है। इसलिए हम 
समाज के कोलाहल से क्षणभर अलग रहकर सोचने और लिखने का समय माँग 


ले, किन्तु हम समाज से दूर भागकर एकान्त का मरण खोंजने का नाटक न 
करे । 


१ ७२वाँ वर्ष गाठ पर लिखा गया लेख । 


चिरतारुण्य के प्रतीक 


3) 
डा० केशनी प्रसाद चौरसिया 


कविता एक प्रकार की सवेगात्मक अभिव्यक्ति है। आदिमयुग में जब ग्रुफा- 
मानव ने बहुरगी प्रकृति की ओर विस्मयाकुल दृष्टि से निहारा होगा, मेघो के 
गर्जन-तर्जन श्रौरकरकापात से सिहर गया होगा, उस समय विभिन्‍त सन स्थितियों 
में उसने जो सहज सवेगात्मक उद्गार प्रकट किये होगे-- ध्वनियो के, छबियो के, 
उन्ही का क़सिक विकसित रूप आज की ललित कलाएँ है। साहित्य समाज के 
आइलने मे अपनी छवि निहारता है । जैसे-जैसे जनसख्या का घनत्व बढता जाता है, 
यात्रिकता और तीब्ता बढती जाती है, तदजन्य संघर्ष और सत्रास भयावह होता 
जाता है, वैसे-वैसे हम भावना का छोर छोडकर तकंसम्मत बुद्धि की ओर बढते 
जाते है। जाहिर है, ऐसी हालत मे हम' कविता को न जीकर गद्य को ढोने लगने 
है । कविता के मर जाने की बात महज फतवा नही है अपितु युग-मथन से उद्भूत 
सच्चाई का तीखा हलाहल है जिसे नजरअन्दाज नहीं किया जा सकता। उसे 
पीकर-पचाकर उसके स्वाद को व्याख्यायित करना ही पडेगा। आज कविता की 
भाषा बोलता, 'कवियाना' एक प्रकार का बचकानापन समझा जाने लगा है । युग 
की त्रासदी को भेलने के लिए अब कविता चुकी-चुकी-सी लगती है। 'लोकायतन' 
ऐसे विपुल आयतन वाले महाकाव्यो को पढने-गुनने का धीरज हाइक्‌ को हॉकने 
वाले आज के लघु मानवो में कहाँ ? बेशक उसे टुकडो मे, पक्तियों में चखा जा 
सकता है। अगर दिनकरजी से शब्द उधार लूँ तो यही कहना पडेगा कि लम्बी 
कविताओो, खासकर प्र बन्ध कविताओ का भविष्य धुमिल दिखाई देता है। चुस्ती, 
हल्कापन, फुर्ती । औरते सस्‍लीवलेस, राजे-महाराजे बुश्शर्ट मे, तामझाम स्यूजि- 
यम मे । आगे के कवि उपदेश न बघारेगे। कविता से पैगम्बरी विदा हो जायेगी । 
कविता आत्म-ज्ञान के लिए, मनोवैज्ञानिक व्यूहो को भेदने के लिए और अपने 
आपको चीरने के लिए लिखी जाएगी । 

प्रस्तुत परिक्षेत्र मे जब हम दादा की चिरनृतन सरचना पर विचार करते हैं 

तो निस्सकोच यही कहना पडता है कि वे अपने युग के अद्वितीय प्रतिभा-सम्पन्न 
कवि है। उनकी कविता (युगवाणी ) चुस्त, फुर्तीली और वक्‍त की तेज रफ्तार के 
साथ कदम-ब-कदम चलती रही है, अपने से पीछे आनेवालो को भी छोडती, 
धकियाती, राह बनाती । जहाँ इनके समकालीन कवि-पुँगव भोडी तुकबन्दी करते 
हुए चुकने की स्थिति मे आकर कभी-कभी हास्यास्पद लगने लगते, वहाँ दादा का 
सदाबहारी कवि आँच और ओस की अग्निमा-आदता लिए निरन्तर आगे की ओर 
बढता जाता । उनका कवि इत्तिवृत्तात्मक-युगीन लीक-पिटी सकुचित सीमाओ से 
निकलकर नई कविता तक की मजिल को थपथपाता हुआ चिरतारुण्य का जाग- 
रूक प्रहरी रहा है। ताज्जूब है, साहित्य का यह सिपहसालार अपने स्याही के 
श्वु गार मे, कथ्य और तथ्य के प्रयोगो मे इतनी तरुणाई, आँधी और आँच कहाँ 
से ले आता है ” सचमुच उनके पद-चिह्नो पर चल रही आज की पीढी के लिए 
यह एक चुनौती है। इस चुनौती को न्योतने के पूर्व दादा ही की शरण मे जाने से 
निबाह है। 

याद नही दादा ने कभी कही अपने वर्चस्वित भाषण मे कला को व्याख्यायित 
करते हुए कहा था कि, “जो उन्मेष बनकर आये और इतिहास बनकर चली जाए 
वही सच्ची कला है ।” आधुनिक कवि' (भाग ६) की भूमिका से दुहराने की 
अनुमति चाहूँगा, “कविता मेरा न उद्रेक है, न उत्साह, वह तो मेरे जीवन की 
लाचारी रही है।' चतुव दीजी का सपूर्ण काव्य वस्तुत जीवन-काव्य है । जीवन 
को उनन्‍्मद सॉसो की धोकनी से जोतकर जो उन्होने खून-पसीना बोया, वैसी 
निर्बाध फसल लहलहाई भी । कीच-कादी को उलीचकर उन्होने साधना का रक्‍त- 
कमल उगाया है। उनकी अनबुझ प्यास और सर्वग्रासी भूख स्वय को अग्रत्या 
कविता मे ही व्यक्त कर पाती है । 

“कवि के जीवन मे कुछ क्षण तो ऐसे होते है जब वह अपने नेह निधान के 
चरणो में अपने को समपित कर देता है. लगता है कि सामथथ्यं, सीमा, महत्वा- 
काक्षा, निराशा और आवश्यकता इनको भावो की अजुली मे सजोकर जब भी मैंने 
अभिमत के चरणों पर रखना चाहा और उसमे जिस तरह केपकपी आयी उसी 
कृपकपी को लिख डालने का यह प्रयास मात्र है।” (आधुनिक कवि ६, भूमिका ) 

इतिहास की कुछ अजीब-सी स्वीकृतियाँ इस प्रतिभा के साथ गृथी हुई हैं । 
फूल-सी कोमल कलाई पिस्तौल, वशी की मूच्छंना मरोर विद्रोह के बोल, 
वैष्णवी शुचिता (साध्यपूर्ति के लिए) साधन रूप मे बैरिस्टर साहब की नमकीन 
रखेल पर धुआँधार चुम्बनो की बिछलती बौछार वाली बेहूदा हरकत । 

सोलह साल की अगडाती उम्र मे प्रतिभा की बड़ी दईमारी, लजीली पखुरी 
चिटखी ; 

“श्याम लोचन मन बस गये री, 
मधुर बैन कर सैन नेन सो, 
छीन लीन मन चपल ऐन सो, 
कछ न सुहावत सुधि न रैन सो, 
जब हरि हँस गए री ।॥” 
यो माखनलाल अपनी ढीठ लरिकाई मे अनेक बेतुकी तुकबन्दियाँ रचकर 
अपनी पीठ मजबूत बना चुके थे। प्रभाती के स्थान पर दो बैलो को उठाकर जगल 
में चरने-विचरने की छूट कितनी स्वच्छन्द और सास्कारिक है 
उठो मेरे दोनो बैल, भोर भयो प्यारे, 
जगल में चरो घास, अब तो छोडो घर की आस, 
भोर भयो प्यारे । 
उनन्‍्तीस साल की खेलने-खाने वाली उमर में सगिनी का चिर-बिछोह सहना 
पडा। अगरी क्षणो मे हलाहल' आ जाने की रोमाचक यन्त्रणा। 'तरुणाई के प्रथम 
चरण मे जोडी टूट गई! । वह गन्ध बनकर साँसो मे और छन्‍्द बनकर उच्छवासो 
में रच-पत्र गई। “यौवन के तुतलाते वैभव सध्या लूट गई'। यादों की डोली पर 
खेली सारी उमर अलवेली साधे इस आकस्मिक प्रह्मर से चू र-चूर हो गयी । हिंदी 
के हक में यह अच्छा हुआ। देह की दीवारे टूटने पर वह जोडी” मन-प्राण से और 
भी अधिक जुड गई, अन्तरग बन गई। ऊँचे पर उठती अभिनवता की आग ठण्डी 
न पडकर भीतर-भीतर तपती रही, धुधवाती रही। अनेक मधुर गीत इसके 
साक्षी है 
दूबे हँसी, महावर हँस दी, हँसी क्यारियाँ कलियाँ चढकी, 
हें जग-दर्पंण मधुर समर्पण, याद भूला दे घूँघट पट की । 


जब से बने, प्राण के बन्धन, छूट गये गठ-बन्धन रानी, 

लिखने से पहले बन बैठी, मैं ही उनकी प्रथम कहानी, 

लोग कहे आँखे बहती हैं, उन्हें आँख मे भरती हूँ सखि । 
याद ही करता रहा यह लाल टीका, बत्त चला जजाल यह इतिहास जी का । 
पुष्प पुतली पर प्रणयिनी चुन न पाई, साँस और उसॉस के पट बुन न पाई । 


बेच न दो विश्वास-साँस को, उस मुस्कान अधेली पर । 
मेहँदी से तस्वीर खीच ली किसकी मधूर हथेली पर ? 


बलिशाला ही हो मधुशाला' की डन्मद परिकल्पना के उद्घोषक चतुर्वेदीजी 
की विस्फोटक कविताओ मे प्राय. चाहे वैष्णवी आस्था से अल्पनायित 'कुज 
कटीरे, जमुना तीरे' वाली गीत की कोमल कडियाँ हो, चाहे शूली पर चढा मधुर 

यौवन-फूल, समापन की प्रक्रिया समपं ण-पर्व में होती है। 
मातृ-वन्धन मुक्ति का जिस दिन मने त्यौहार, जबकि जनपथ लाल हो, हो 

किसी की तलवार, आएगा सिर काटने उस दिवस मालाकार। यह मधुर बलि 
हो विजय का मोल, मानिनी तब तक हृदय मत खोल' विरोधाभास की बलि- 
हारी आद्र-सजल-सवेदनशीलता उनचास पवन प्रवेगाविल उन्मद विद्रोह तुल- 
नीय, तौलनीय * 

तरु बेलो की बाँहे मरोड, उनका फूला जी तोइ-तोड, 

तुझ पर वार तब मेरे जी से, तेरे जी की जुडे जोड 

मेरे कोमल, किस कीमत पर यह करकंशता किससे होगी ? 


भूखड बिछा आकाश ओढ, नयनोदक ले, मोदक प्रहार, 
ब्रह्माण्ड हथेली पर उछाल अपने जीवन-धन को निहार। 


द्वार बलि का खोल, चल भूडोल कर दे, एक हिमगिरि एकसिर का मोल करदे, 
मसलकर, अपने इरादो सी उठाकर, दो हथेली है कि पृथ्वी गोल करदे ? 
खून है या है नसो मे छ्ुद्र पानी, जॉचकर, तू सीस दे-देकर जवानी । 
कवि के साहसिक सँलानीपन की प्रस्तुत प्रतिबद्धता नई पीढी की गीता है 
जिसके रवि ऊगे जेलो में, संध्या होवे वीराने में 
उसके कानो से क्‍यों कहने आते हो ” यह घर तेरा है ? 


प्रहरक, बाण हो कि हो बात, चीज़ क्‍या आर-पार जो न हो ? 
दान क्‍या, भिखमग्रों के स्वर्ग, प्राण तक तू उदार जो न हो ” 
लौह-बधन, कि वार पर वार, मधुर स्वर क्यो ? सितारजो न हो ” 
रखे लज्जा क्यो सन्त, कपास पेरकर तास्-तार जो न हो 
अरे हो जाय रुघधिर बेस्वाद लाडला मरण-ज्वार जो न हो ? 


'धाहित्य देवता' 


“मै तुम्हारी तस्वीर खीचना चाहता हूँ परन्तु भूल मत जाना कि मेरी 
तस्वीर खीचते-खीचते तुम्हारी भी एक तसवीर खिचती चली आ रही है। मेरे 
मास्टर, मै यह पहले देख लेना चाहता हूँ कि मेरे भावी जीवन को किस तरह 
चित्रित कर तुमने अपनी जेब मे रख छोडा है ।*' 

में तो इस बाग की रसा मे रस लाने के लिए, अपती हड्डियो की खाद दे 
दगा, इस बाग के दाडिम मे दर्द का-सा स्वाद उत्पन्त करने के लिए, युग की 
अरुणिमा तक की खाद दूँगा। श्यामधन ! तुम्हारे बरसने के पहले में हरियाली 
की अमरता और मस्ती के खिलाफ परम्परा से चिपककर, पतन के विह्वोह के 

खिलाफ विद्रोह पर झुकी हुई सब डालियो को एक-एक कर काट डालूगा | 

वाणी की स्वच्छन्दता मे जितना कठोर मरण है स्याही और कागज के भय 
मे अनन्तकाल को वेध सकने वाली उतनी ही महान्‌ अमरता है। वे धन्य है जिनकी 
बोली हवा पर से भी, अमर रहने को कागजो पर उतर आती है, किन्तु जबान 
की स्वच्छन्दता पतन का ठीका नही है। जबान से उतरना ही वह चाहिए, जिसे 
यदि युग कागज पर उतार दे तो वह अमर हो 3० ।” सम्भवत साहित्य देवता' 
नही-तही, साहित्य के इस सिपहसालार के व्यक्तित्व-कृतित्व-निरूपण मे इससे 
अधिक ईमानदारी से अतिरिक्त नही कहा जा सकता। यदि कहा जायेगा तो वह 
अति-रिकक्‍्त होगा । 

चलते-चलते इस छवि-गधी ध्वनियो के जादूगर के टठके प्रयोगो का भी 
जायजा लेना मुनासिब होगा । भारतीय आत्मा' के बडे जानमारू दईमार सम्बो- 
धन होते है-- प्यारे, राजा, मालिक, मेरे मास्टर, भगवन, बालम, निगोडे । गज- 
भर की छाती चाहिए थी मध्ययुगीन युगबोध मे पली सचेतना के बीच ऐसे प्रयोग 
करने के लिए । बारीक व्यग्य के इस चित्रकार ने जो नई जमीन तोडी, अछते 
आयाम उद्घाटित किये (भले ही सतही सौदर्यबोध के दिग्मूढ दिग्नाग विमृद 
विद्रप करे ।) उनके कारण दादा का त्रिकालातीत व्यक्तित्व इतिहास को रौंदता 
हुआ सदा यशस्वी रहेगा। 


(ख) काव्य-समीक्षा 


राष्ट्रीय काव्यप्रवाह में 'एक मारतीय आत्मा 
0 । 
ग्राचार्य विश्वनाथप्रसाद मिश्र 


राष्ट्रीय काव्यप्रवाह सामयिक उन्मेष होने के कारण काव्य के शाइवत स्वरूप के 
अ्तर्गंत नही आता, ऐसी कुछ मतीषियो की धारणा है। यदि ऐसा ही माना जाए 
तो फिर किसी विशेष से सबद्ध रचना काव्य की अभिधा न प्राप्त करेगी। 
शिवाजी या राणप्रताप को विषय बनाकर लिखी रचना काव्यपदवाच्य न होगी । 
राम-क्ृष्ण की लीला का वर्णान काव्य न हों सकेगा इसलिए सामयिक उन्मेष 
होने से कोई काव्यक्ृति काव्य न कही जा सके, ऐसा नही है। उसमे व्यजित भाव 
स्व जनसामान्य है, गाइ्वत है या नही, यही देखना चाहिए । काव्य में जो वर्शना 
होगी वह विशेष की ही होगी, व्यक्ति की ही होगी। जब किसी व्यक्ति या विशेष 
की वर्णना प्रत्यक्ष नही प्रतीत होती तब भी वह विशेष की ही होती है। नायिकाभेद 
लिखनेवाले नायिका की वर्शाना करते हैं तो स्पष्ट प्रतीत होता है कि कोई विशेष 
यहाँ नही है। पर वहाँ भी वेसा नही होता । वर्शोयिता जिस वण्य को बौद्ध रूप 
में रखता है वह उसकी प्रेयती हो सकती है, कोई दुप्ट महिला हो सकती है। 
अत्युक्त और कल्पना द्वारा अतिशयता रहने पर भी मूल कोई दृष्ट या विशेष ही 
होता है। यही स्थिति ग्राहक या पाठक या श्रोता या दर्शक की भी समकिए | 
वह भी ग्रहण करता है किसी पूर्व दुष्ट को बोद्ध रूप मे रखकर ही। व्यक्तिया 
विशेष के बिना काव्य का काम नही सरता। इसलिए सामयिक या विशेष की 
वर्णना काव्य के लिए कथमपि बाधक नही है| 

स्थायी साहित्य और सामयिक साहित्य भेद तभी मान्य हो सकता है जब 
किसी सामयिक साहित्य मे जीवत की सर्वेत्तामान्य भावधारा की अभिव्यक्ति न 
हो। इसलिए देखना यह चाहिए कि राष्ट्रीय काव्य-प्रवाह के रूप मे जो रचना 
रची गईं उसमे सवंसामान्य भावधारा है या नही। राष्ट्रीय काव्य-प्रवाह में मुख्य 

रूप से तीन प्रकार की रचनाएं हैं। एक प्रकार की रचना तो वह है जिसमे भारत 
या भारतमाता की पराधीनता दूर करने के लिए प्रतिज्ञाबद्ध उत्साह का 
प्रदर्शन रहता है। दूसरे प्रकार की रचना वह है जिसमे कवि या पात्र पराधीनता 
में मिलनेवाले क्लेश के साथ अपती समानुभूति व्यक्त करता है। तीसरे प्रकार की 
रचना वह है जो भारत के वेभव की स्मृति दिलाती है श्रौर उसकी स्तुति के रूप 
में होती है। इन तीनो प्रकार की कृतियों मे जो बीज रूप मे भाव रहता है वह 
प्रीतिया भक्ति का है। कवि के अत करण मे भारत, भारतमाता, भारतीय 
जनता के प्रति प्रीति और श्रद्धा रहती है। उनके प्रति भक्ति होती है। सारी 
ग्रभिव्यक्ति देशभक्ति की होती है। भक्ति की प्रेरणा उपास्य की सेवा की श्रोर 
पहले प्रवृत्त होती है। श्रद्धामवलित प्रीति या भक्ति की तृप्ति बिना सेवा के नही 
होती । तुलसीदास ने ठीक ही कहा है कि--- 
सेवक सेव्य भाव बिन भव न तरिय उरगारि। 

उत्साह, करुणा, प्रीति या भक्ति सर्वंसामान्य भर शाइवत भाव है | इसलिए 
स्थायी वृत्तियो से सपृक्त होने के कारण राष्ट्रीय काव्यप्रवाहु सामयिक होने पर 
भी काव्य के उच्च आदर्श से स्वंथा सयुक्त है और उसके श्रेष्ठ काव्य माने जाने 
में कभी कोई बाधा नही है। 

हिन्दी साहित्य की दीघेकालीन परपरा मे आरभिक काव्य वीरकाव्य के रूप 
मे दिखाई देता है। पर आरभिक काव्य दरबारी ही कहा जा सकता है। जो 
जिसके दरबार मे रहता था वह उसी का प्रशस्तिकाव्य लिखता था। व्यक्ति 
विशेष यदि उदात्त गुणो से युक्त न हो तो उस काव्य में वह विशेषता नहीं श्राती 
जो उसके स्थायी महत्त्व की रक्षा करे। पृथ्वीराज के विषय का ख्यातवृत्त उनके 
उदात्त गुणों का आख्यान करता है। पर जयचद्र का वृत्त वसा उदात्त प्रसिद्ध 
नही है। इसलिए दोनो को श्रालबन मानकर लिखे गए काव्य मे अ्रतर पड जाता 
है। पृथ्वीराज का प्रयास व्यक्तिगत होकर भी भारतीय महत्त्व का है। भले ही 
उसका शभ्रत शोभनीय न हुआ हो। आधुनिक राष्ट्रीय भावना से प्रेरित उत्साह 
उस युग मे भले ही न हुश्रा हो, पर राष्ट्रीय महत्त्व की किरणे वहाँ भी दिखाई 
देती है। मध्यकाल मे आकर आरभ मे भक्ति का उन्मेष दिखाई देता है| भक्ति के 
इस उन्मेष में भी राष्ट्रीय प्रवाह दृग्गोचर होता है। भारतीय परपरा मे स्वधम, 
स्वभाषा और स्वदेश का माहात्म्य और उसके सरक्षण का भाव सदा से है। इसके 
लिए भारत आदान-प्रदान भी करता आया है। सपूर्ण भारत की राजनीतिक 
एकता चाहे जब से हुई हो, पर भाषागत एकता पाशिति के समय से, घारमिक 
एकता आद्य शकरात्नायं के समय से अवश्य है। मध्यकालीन भक्ति का श्रादोलन 
देशव्यापी था और उसका एक उद्देश्य यह भी था कि भारत मे रहनेवाली ऊँची- 
नीची या देशी-विदेशी जातियाँ एकता के रूप मे बंधी रहे। भक्ति ने अपना द्वार 

सबके लिए उन्मुक्त कर रखा था। यदि कोई विदेशी जाति उसमे प्रवेश नही कर 
सकी, छिटपुट व्यक्तिगत प्रवेश मात्र हुआ तो यह ॒ भक्ति करा नही जाति विशेष के 
दुराग्रह के ही कारण हुआ । राजनीतिक राष्ट्रीय और धामिक एवं 
साहित्यिक राष्ट्रीयता का स्वरूप भिन्‍न होता है। बाह्य राष्ट्रीयता के स्थान पर वहाँ 
आभ्यतर राष्ट्रीयता का प्रयास रहता है। यहाँ भक्तिविहित राष्ट्रीयता के तत्त्वो 
का सधान प्रयोजनीय नही है, पर इतना तो अवश्य कहना पडता है कि भक्ति का 
सग्रुणावाद उसके लिए पूर्णातया प्रयत्तनशील रहा है। श्री वलल्‍्लभाचारय्य ने ब्रह्म की 
सगुणा सत्ता को ही पारमाथिक घोषित करते समय सामयिक झावद्यकता की 
ओर भी अपनी दृष्टि रखी थी यह निश्चित-मा लगता है। भारतीय परपरा ब्रह्म 
के निर्गुग श्र सगुण दोनो रूप सकारती आयी है झौर प्रवृत्ति तथा निवृत्ति दोनो 
मार्ग विहित माने हैं। जब कोई निर्गुण मात्र को पारमाथिक कहने लगा तो 
निर्गुश का खडन कर सगुण के मडन में भक्ति का आ्रादोलन लग गया। इस 
प्रकार हिंदी साहित्य का पूर्व मध्यकालीन भक्तिप्रवाह आतरिक राष्ट्रीय एकता 
का ही प्रवाह था 

यही स्थिति उत्तर-मध्यकालीन श्यूगारकाल या रीतिकाल की भी है। वह 
भक्ति से पृथक होकर शुद्ध साहित्यिक स्तर पर वही प्रयास करने मे लगा। 
इतिहास से स्पष्ट है कि सभी प्रकार के प्रणेताओ ने उसमे योग दिया। सभी 
प्रकार की जातियो के जन उसकी रचना में सलग्न दिखाई देते है। यह समभना 
कि श्षुगा रकाल में भौतिक राष्ट्रीयता की ओर कवियो की दृष्टि नही थी सत्य का 
झ्रपलाप होगा। भौतिक राष्ट्रीयता के बदने वहाँ मानसिक राष्ट्रीयता का प्रयत्न 
हो रहा था। आधुनिक काल में भौतिक राष्ट्रीयता का स्वर भी धीरे-धीरे 
साहित्यिक उद्योग के माध्यम से प्रबल होने लगा। झारभ में यह स्वर निहित 
रूप मे चल रहा था। पर देशभक्ति के आदोलन के बल पकड़ने पर वह स्वर 
झनिहित या प्रत्यक्ष सुनाई पडने लगा । राष्ट्रीयता के स्वर का निनाद भी दो प्रकार 
का था। साहित्यिक शब्दावली मे कहे तो कह सकते हैं कि एक स्वर व्यजनावदी 
था और दूसरा अभिधावादी । कुछ कवि राष्ट्रीयता की चर्चा व्यजना मे करते थे । 
प्राचीन भारतीय आख्यानो में वे आधुनिक राष्ट्रीयता का रग चढाकर जनता के 
सामने रखते थे, जैसे जयशकर प्रसाद ने अपने नाठको, कहानियों झ्रादि मे किया 
है। उस युग मे प्रत्यक्ष राष्ट्रीयता की चर्चा करना विदेशी शासन के कारण कठिन 
था। इसी से कुछ साहित्य-प्रणेता व्यजनावाद के सहारे आगे बढे । इन्हें चाहे तो 
उदार दल के साथ रख सकते है। दूसरा दल ऐसा था जो प्रत्यक्ष राष्ट्रीयता का 
उद्घोष करता था। इसे चाहें तो अग्रगामी या उमग्रदल कह सकते हैं। पडित 
माखनलाल चतुर्वेदी इसी उम्र दल के राष्ट्रीय प्रवाह के साहित्यिक कर्ता हैं। 
यद्यपि उनकी रचनाएँ विविध प्रकार की हैं तथापि सबसे अधिक श्र वेगपूर्णां 

रचनाए उन्होने प्रत्यक्ष राष्ट्रीय प्रवाह की की है। कहना चाहे तो यह भी कह सकते 
है कि इस प्रवाह के अग्रणी या साहित्यिक नेता रहे है चतुर्वेदीजी। इस 
प्रकार भाधुनिक हिन्दी-साहित्य की राष्ट्रीय धारा के वे अग्रणी हैं श्रोर उतका 
इस दृष्टि से हिन्दी-साहित्य के इतिहास मे बहुत ही महत्त्वपूर्ण स्थान है। भारतीय 
राष्ट्रीय जीवन के उन्नयन के हेतु उनके प्रयत्न के रूप अनेकविध है। फिर भी काव्य 
के द्वारा जनता की मानसिक चेतना उत्तेजित करने मे उन्होने जो कार्य किया वह 
किसी प्रकार उनके द्वारा किए गए शअन्य प्रयत्नो से लघुतर नही है। उन्होने 
झपना जो उपनाम रखा है वह अ्क्ष रश. सार्थक है। वे एक भारतीय आत्मा के रूप 
में विविध क्षेत्रों मे सामयिक श्रावश्यकता और प्रेरणा से अ्रवतीरणं होते रहे है। 
उन्तकी काव्यगत सवेदना ही श्रधिक वेगवती , बलवती और उद्बोधनमयी है इसमे 
किसी प्रकार का सदेह नहीं है । उनकी यह कविप्रतिभा हिन्दी साहित्य के 
इतिहास मे स्वदा प्रतिष्ठा और पूजा पाती रहेगी, यह भी निर्श्नान्त रूप मे सत्य 
है। देश के स्वतत्र होने मे अन्य शक्तियों के साथ काव्यगत शक्ति का पूरा योग 


रहा है। यदि इसका पूरा योग न रहता तो इतनी शीघ्रता स्वतत्र होने मे कदापि 
न होती। 


काव्य-गुरु का ऋण 
के 
डा० प्रभाकर माचवे 


परम आदरणीय, हिन्दी के विख्यात राष्ट्रीय कवि प० माखनलाल चतुर्वेदी 'एक 
भारतीय आत्मा ने जीवन की सितह॒त्तरवी सीढी पर भ्रपना डगमगाता चरण 
रखा है। इस अ्रवसर पर मुभसे अधिक सुधी और विद्वान उनकी कविता, 
राष्ट्रीयता, गद्यकाव्य, वक्‍तृत्व शैली, पत्रकारिता, रेखाचित्र कला आदि पर बहुत 
कुछ लिखेगे। पर मैं सोच रहा हूँ कि वह लिखूँ, जो मेरा अपना अनुभव हो, (जो 
प्रभाव और उपकार उनका मुझ पर हुआ) शौर शायद यह लिखते समय, यदि मैं 
गलती नही करता तो स्वर्गीय विनयकुमार और स्वर्गीय ग० मा० मुक्तिबोध, 
वीरेन्द्रकुमार जैन और भवानीप्रसाद मिश्र, घर्मवीर भारती और जगदीश गुप्त 
आदि की हमारी पीढी की भावनाएँ भी व्यक्त कर रहा हूँ । हम लोगो से पहले की 
पीढ़ी मे स्वर्गीय बालक्ृष्णु शर्मा 'नवीन” और स्वर्गीया सुभद्राकुमारी चौहान, 
रामधारी सिह दिनकर” और हरिक्ृप्ण 'प्रेमी,, शिवमगलसिह सुमन झौर 
अंचल' झ्रादि ने जो राष्ट्रीयता की भावना से रगी श्रोजस्वी-तेजस्वी कविताएँ 
लिखी भ्रोर इस तरह राष्ट्रीयता और रोमाटिकता का अद्भुत घोल हिन्दी भाषी 
जनता को एक दशक तक पिलाया, उन सब पर साखनलालजी का ही प्रत्यक्ष- 
ग्रप्रत्यक्ष प्रभाव रहा । 

जब माखनलालजी ने राष्ट्रीय कविताएँ लिखनी शुरू की---'एक फूल की 
चाह” सन्‌ १९२२ की रचना है, तब देश मे गाधीजी का राजनैतिक क्षितिज पर 
अवतरण हो चुका था, जलियाँवाला बाग के जरूम देश की छाती पर गहरे थे । 
तिलक और गाघी के दो मार्गों---'बाबगोलयाचे तत्वज्ञान' (तिलक का एक 
सम्पादकीय अग्रलेख) और गाघी के अहिंसक अप्रतिकार की दो परस्पर-विरोधी 
विचारधाराशो के बीच मे सघर्ष था। माखनलालजी के बाल्यकाल से जात 





१. ७७वी वर्षगाठ पर लिखित । 

पडता है कि वे सशस्त्र करातिकारियो के भक्त नही तो कम से कम उन्हे आदर से' 
देखने वाले थे---उनकी असिधारा-ब्रती बलिदानी वृत्ति से उन्होंने 'तरुणाई के 
मरणज्वार' की प्रेरणा और वाणी पायी। पर सन्‌ “२० के सत्याग्रह के बाद, और 
उससे भी अधिक सन्‌ 7३० और ४०-”४२ के आन्दोलनो के बाद माखनलालजी 
गाधी और विनोबा के अनुयायी हो गये। यह जो सवेदनशील राष्ट्रीय विचार- 
धारा के कवि की बहिमुखी क्राति से अन्तर्जंगत की श्रोर की मौन साधना वाली 
यात्रा थी, इसी मे पहला श्राकषंण हमारी प्रगतिशील पीढी (जो बाद मे प्रयोग- 
शील भी हो गई) को लगा। उनकी कविता मे जो त्रिविध अन्तर्धाराएँ या त्रयर्थी 
गुम्फन था (ट्रिपल आताद्व) वह कम से कम मेरे लिए बहुत ही महत्त्वपूर्ण था। 
एक अर वे प्राचीन भारतीय “मिथ' से' प्रेरणा ग्रहरणा करते थे, जिसमे 
कृष्णमदिर' जैसे शब्द और प्रतीक या 'एशिया की गूजरिया', 'मोहन' जैसे शब्द 
एक विशेष अर्थ से विद्युन्मय हो उठते थे। यहाँ बे 'निश्रो-क्लासीसिज्म” (नव्य- 
प्रतीकवाद) के निकट थे । 
दूसरी ओर वे समकालीन राजनीति की बाते बहुत सहज ढंग से कह जाते, 
चाहे वह तिलक की गिरफ्तारी हो, चाहे विनोबा की पदयात्रा या चीन का सीमा 
प्रदेशों पर नरन आक्रमण । यहा वे 'कोकिल, बोलो तो' जैसी कविताएँ या अन्यत्र 
जेल-जीवन की यातनाओ को सीधे लिखते थे, 'बॉधो, सडको, निर्माणो"** 
कारखानो” वाली योजनाञ्रो की वास्तविकता का उल्लेख करते जाते थे। यानी वे 
आँख मूंदे हुए अतीत के गौरवगान करने वाले 'हिमाद्वि तृग-श्षग' जैसे प्रासादिक 
छायावादी मात्र नही थे, वे स्पष्ट, खुली आँखों से देश-दा को देखते जाते थे । 
यहाँ वे प्रगतिवाद से करीब थे । 
और यह देखकर भी वे सिफे 'भारत-दुदंशा' या 'भारत-भारती” की इति- 
वृत्तात्मक अभिधा तक सीमित नही थे। वे बात को सीधे नही कहते थे, लपेटकर 
व्यंजना से ही अनुभूति को 'कवितामय” बनाकर कहते थे। उसमे एक विलक्षण 
वेयक्तिकता की, भ्रकेलिपत की, वेदना की, एक प्रकार के अ्रतृप्त प्रणयातुरता की 
उत्कट गध मिली हुईं थी जो कि उनकी कविता को अ्रश रीरी रावी द्विक-पतोन्‍्मुख 
छागावाद से अलग करती थी--श्रौर जो भाषा के नये प्रयोगो के कारण आधु- 
निकताबोघ के निकट जान पडती थी । 
माखनलालजी ने न जाने कितने वर्षों पहले लिखा : 
मसल कर, अपने, 
इरादो सी उठाकर, 
दो हथेली है कि, 
पृथ्वी गोल कर दे । 

और हमने सन्‌ ४०-४१ मे झाडेन की स्पेनी युद्ध के समय की प्रगतिवादी 
कविता पढी 
दि संण्ड्स ऑफ हिस्टरी 
आर प्लास्टिसीन इन माई हैण्ड्स । 
हमे सहसा इन दो आत्म-सकल्प-प्रधान उक्तियो में एक जबदंस्त अपनापा 
मिला । 
वह समय था गत महायुद्ध का, जब हमारी पीढी--यानी छायावाद और 
नकली प्रगतिवादी नाराबाद से सघर्ष करने वाली काव्य-सत्य की अन्वेषी पीढी--- 
कोरी सीमित राष्ट्रीयता से सतुष्ट नही थी । 'एशिय।' दब्द तब श्रर्थपूर्ण हो उठा 
था--दिनकर ने अबीसी निया के युद्ध पर 'मेघ-रभ्र मे बजी रागिनी लिखी थी, 
झली सरदार जाफरी ने एशिया जाग उठा' लिखा था। माखनलालजी की 
रचना में, हिन्दी की राष्ट्रीय कविता मे, पहली बार" 'एशिया' शब्द आया, जो 
सन्‌ ५४ की नीचे दी हुई रचना से लगाकर चीन के आकमरा के बाद की रचना 
तक बराबर गूंजता रहा 
दंग करती सी मृदग बजे, कि वशी रघ्र बोले 
नृत्य मग्ता एशिया की गोपियाँ, स्वच्छन्द डोले, 
भ्रमित मधु आकर्षण का ज्वार हरि वशी बजावे, 
स्वर भरे कश्मीर उसमे, भैरवी नेपाल गावे, 
मोह ले मन को हमारे नेह का गाघार प्रहरी, 
आर लका से हमारी सिंधु-सी हो प्रीत गहरी, 
आज ब्रह्मा के स्व॒रो मे, एशिया के द्वार हषित, 
मित्र के उल्लास हषित, छात्र के सहार हषित। 
(मरखु-ज्वार, पू० ६४) 
मैं समझता हूँ कि मेरे मनन को माखनलालजी की कविता का जो पहला गुण 
सबसे भ्रधिक आकर्षित करता था, वह उसकी वकक्‍्तृतामयता थी, सूत्र-शली थी, 
किसी बात को इतने सचोद और मामिक ढग से सक्षेप मे कह देने की विशेषता 
थी । रात के समय ज्योत्स्ता निभ्ृत् रात्रि मे जो वशी मादक आकर ण पैदा करती 
है, वह सवेरे रण के डके की चोट बन सकती है--यह बात उनके व्याख्यानों मे 
सुनी थी, वही उनकी कविता में गृथी हुई है। यह जो एक ही वाद्य का दुहरा उप- 
योग है--माधुर्य और ओज दोनो गुणों के क्षेत्र मे--यह काव्य प्रत्यचा का ढ्ती 
गुण' था, जो एक ओर 'श्रुतियों' तक खीचा जाता था, दूसरी झ्ोर वह 'स्मृति' 
१ माखनलालजी ने 'एशिया' शब्द का प्रयोग सबसे पहले सन्‌ १६२४५ भे किया 
था (देखिये पृष्ठ १२१, ऊपर से १४वीं पक्ति) 

बनकर युग-युग को बेधता चला जाता था । यही उनकी कविता का एक स्थायी 
स्वर है, जो सहसा विस्मृत नही हो सकता । '“श्रुति-स्मृति-पुराणोक्त' यह छन्द- 
मय सकलप था, जिसमे बार-बार 'जीवन-दान' की भाषा बोली जाती थी। वह 
मत्र-पुत और हरी समिधा से अग्नि-साक्ष्य के 'होता' के मुख से' निकला आदि- 
इलोक था। और जो हुत था वह ऋत्‌ भी था। 

धृति और गति के इस सगम में हम, उस समय के विश्वविद्यालयों से शेली- 
ब्राउनिंग, रवीद्र-माधव-जुलियन, कलामे-गालिब पढकर निकले हुए तरुणो को 
माखनलालजी की कविता में एक अद्भुत नया स्वाद मिला । 

मुझे उनकी सूक्तियो से हमेशा श्रास्कर वाइल्ड की याद आती रहती । दोनों 
के गद्य मे विलक्षण साम्य है, यद्यपि यह कल्पना भी नहीं की जा सकती कि 
माखनलालजी ने वाइल्ड को उन आरभिक दिनो में पढ़ा हो--तब वह भारत मे 
उपलब्ध ही नही था। उसके सपूरं ग्रथ बहुत बाद मे यहाँ झ्राये। मराठी के 
नाटककार गडकरी (गोविन्दाग्रज) को जरूर माखनलालजी ने पढा था, उनकी 
'वाग्वेजयती' नामक कविता-पोथी उनके पुस्तक-सग्रह में मैने चौबीस वर्ष पहले 
देखी है। सन्‌ '३४ मे जब पहली बार हमने खण्डवा मे माखनलालजी के दर्शन 
किये, तब 'कर्मवीर' मे रामवृक्ष बेनीपुरी और बाद मे हरिक्ृष्ण प्रेमी उनके 
सहकारी थे। दोनो के गद्य और पद्म पर माखनलालजी की अद्भुत छाया थी । 

एक बात जो मुझे अभी तक नही भूलती, और जिसका उस वक्त बहुत बुरा 
लगता था, गुस्सा जान पडता था (पर आज वह इतनी दुरी पर आकर एक 
निश्चित वरदान लगता है)--वह थी माखनलालजी का स्वय की, और उन्ही के 
परिणामस्वरूप बाद मे बालकृष्ण शर्मा नवीन” मे भी, प्रकाशन से बचने की 
वृत्ति। और इसके लिए अपने प्रिय शिष्यो को अल्प-प्रशसा से' फूलकर कुप्पा न 
होने की सलाह और प्रताड़ना | मुके याद आता है, तये-तये छुन्द रचना के जोश मे 
तब बीस बरस की ही उम्र मे हमने न जाने कितने खडकाव्य और लम्बी कविताएँ 
सजा-सजाकर, रगीत कागजो पर, सुन्दर अक्षरों मे रच डाले थे, वे निरी तुक- 
बन्दियाँ थी---और माखनलालजी की प्रेरणा से हमने उन्हे कभी छपाया नहीं 
बल्कि नष्ट भी कर डाला | यह बहुत अच्छा हुआ--क्योकि वस्तुत वे कविताएँ 
नही थी, वे शब्द-शक्ति पर अधिकार प्राप्त करने के व्यायाम या अभ्यास मात्र थे । 
आज जब नये-नये तरुणो मे “काता और ले भागा वाली वृत्ति देखता हूँ, रात को 
लिखा और सबेरे अपने प्रापको या मित्रो द्वारा महाकवि घोषित करवाने का यत्न 
किया, ऐसा “मदयश्मप्राथित्व” देखता हूँ, तो मन मे लगता है, काश इन सब 
नौजवानों को एक माखनलाल मिला होता । पर इसका अर्थ यह नही था कि वे 
कठोर अनुशासक थे और प्रोत्साहन नही देते थे । 

उलटे; दुसरा जो उतका बहुत गहरा प्रभाव मेरे मत प्र पड़ा--वह उनका 

दिया हुआ भ्रमित वात्सल्य है। 'कर्मवीर' साप्ताहिक की सन्‌ ३४ से सन्‌ ”४७ 
की फाइल साक्षी है कि मेरी कितनी ऊलजलूल कविताएँ, कई लेख-समालोचनाएँ, 
रेखाचित्र-कहानियाँ प्रादि उसमे छपी । उसमे की एक कविता तोन वर्ष पूर्व जब 
'तेल की पकौडियाँ नामक मग्रह मे मैंने पुनर्मद्रित की तो हमारे कई मित्र समभेः 
कि 'वाह, बडी आधुनिकता-बोध युक्त रचना हेै'। यह सब चीज़े बीस-पचीस 
साल पहले हमने श्रपनी तोतली बोली मे लिखी थी, श्रौर यह माखनलालजी जंसे 
सपादक के साहस और भविष्यदर्शित्व का ही प्रतिफलन था कि तब वे छप सकी । 
वे मुक्त छद मे होती थी, बेहद 'अन-रोमाटिक' होती थी--सक्षेप में काफी 
साहसिक प्रयोगशीलता लिए हुए थी । 
तीसरा प्रभाव जो मेरे मत पर उनकी रचताओ से पडा वह “गीत की भूठी 
चिकनी-चाशनीभरी आहो, भरी प्रदर्शनप्रियता से बचने का था। माखनलालजी 
ग्रपनी कविता सीघे-सादे सहज सभाषण जंसे लहज़े में 'पढते' थे, 'गाते' नही थे । 
इस बात ने मुझ जैसे 'गलाहीन' व्यक्ति को बहुत धीरज बंघाया। माखननालजी 
ऐसे कवियों को मजाक में गलाकार' कहते थे---'कलाकार' की तुलना मे। यह 
फिर उस समय की लोकप्रिय धारा से कटकर, दूर, एकान्तसेवन करने की सच्चे 
कवि की वृत्ति का द्योतन करने वाली बात थी। इधर आजकल जंसे 'नीरज' ज। 
“बजते' है, उन दिनो “बच्चन की 'मधुशाला' का बोल-बाला था। दब्दो के अनु- 
रणनमय गुजन मात्र से अथ्थं की भारती प्रसन्‍न नहीं होती थी--इसका तब भी 
अनुभव था, अब तो और अधिक होने लगा है। हममे से कई कवियों को 'बौद्धिक' 
कहकर दुत्कारा गया, उपेक्षित किया गया। भवानी मिश्र ने तो सहज सभाषण 
शैली को भ्रति तक पहुचा दिया । पर माखनलालजी ने कविता को 'स्पीच हाइटेन्ड 
बाई इमोशन' वाली सेसिल डे लिवीस की व्याख्या को हमारे लिए साथेक बना 
दिया | 
इधर एक दशक बीत गया---दादा' के दशन नही हुए, न उनसे पत्र-व्यवहार 
हुआ । अन्तिम पत्र जो मिला था वह सन्‌ /५५ के करीब का था जब साहित्य 
ग्रकादमी ने उनकी 'हिम-तरगिनी” को स्वतन्त्रता के पश्चात प्रकाशित सर्वश्रेष्ठ 
हिन्दी ग्रथ के नाते पुरस्कार दिया था। अब जवाहरलालजी नही रहे, ओर इस- 
लिए घटना का ऐतिहासिक महत्त्व हो गया है। वे साहित्य अकादमी के ग्रध्यक्ष 
थे, और उस बार कार्यकारिणी सभा मे पुरस्कार निर्णेय की बात आयी थी तो 
स्व श्री बनारसीदास चतुवेदी, जैनेन्द्रकुमार और दिनकर में किसी एक पुस्तक 
पर ऐकमत्य नही हो पा रहा था। जवाहरलालजी बिगड़कर बोले, “तुम हिन्दी 
वाले हमेशा आपस मे लडा करते हो ! यहाँ बाहर गैलरी मे जाओ, दस मिनट के 
अन्दर एक किताब श्रौर लेखक का नाम ते करके मुझे बताओ । यह क्या बात हुई 
कि साहित्य भ्रकादमी का पहला इसाम है, और किसी हिन्दी किताब को न सिले | 

दस मिनट बाद में सदस्यगण लौटे तो माखनलालजी की 'हिमतरगिनी' का नाम 
था। पहले पुरस्कार का समारोह नही हुआ था, पुरस्कार लेखको को भेज दिये 
गये थे। जिस दिन यह पुरस्कार भेजा गया, मैने माखनलालजी को व्यक्तिगत 
पत्र भेजा था। बाद मे वे हिन्दी परामशंदात्री समिति मे कई वर्षो तक थे। पर 
स्वास्थ्य अच्छा न होने से वे दिल्‍ली न ञ्रा सके । 

एक अन्तिम बात, जिसकी ओर सकेत, 'एक भारतीय आत्मा' नामक मेरी 
व्यक्ति और वाडः मय' पुस्तक के निबन्ध मे, और गत वर्ष 'ज्ञानपीठ पत्रिका” में 
'समय के पॉव” की आलोचना मे मै दे चुका हूँ, वह माखनलालजी द्वारा हमारी 
पीढी को सिखाई हुई '“राष्ट्रीयता' की व्याख्या के सम्बन्ध में है। यह व्याख्या 
उन्होने कही शब्दों मे फार्मले की तरह लिखकर नहीं दी। वह उनकी कविता 
में अनुस्युत है । मैने भारत की सभी भाषाओं के राष्ट्रीय कवियो की रचनाएँ 
मूल मे या अनुवाद में पढी है, और उन्तमे मुझे माखनलालजी की कविता 
एक विशिष्ट दुष्त मुद्रा लिये खडी दिखाई देती है--तेजस्विनी और फिर 
भी विनीता। अ्समिया के भ्रम्बिकागिरि राय चोधुरी की राष्ट्रीय कविता बहुत 
कुछ मेथिलीश रणजी की तरह है, सीधी-सादी, घटनाश्वित, प्रतिक्रियाएँ गद्य मे 
न कहकर जैसे पद्यनद्ध हो गई। ऐसी बात बगला के नवीनचन्द्र सेव (१८४७- 
१६०९), दिलीपकुमार राय, सत्येन्द्रनाथ दत्त या नजरुल इस्लाम के बारे मे नही 
कही जा सकती--वहाँ उच्छुवास अ्रधिक है, गीत की ऊष्मा है, उत्कटता चीख 
का रूप ले लेती है। यह रग बालकृष्ण शर्मा 'नवीन' की कुछ राष्ट्रीय रचनाशरो 
में है। गुप्तजी और नवीनजी की इस ठडी झौर गमे राष्ट्रीयतावाली दो छोरो की 
रचनाओं के सिलसिले से, तुलनात्मक दृष्टि से भारत की अन्य भाषाओ्रो की 
राष्ट्रीय रचनाएँ रखी जा सकती है, वे फिर नर्मंद (१८३३-८६) की हो या 
'सुन्दरम' (गुजराती) की, 'केशवसुत”' (१८६६-१९०५) की हो या वि० दा० 
सावरकर (मराठी ) की, गुरजाद श्रप्पाराव की हो या दाशरथी (तेलुगु) की या 
भाई वीरसिह की हो या बाबा बलवन्त (पजाबी) की, राधानाथ राय (१८४५- 
१९०८) की हो या गोपबन्धु दास की। अ्रपवाद रूप में दो नाम है, तमिल के 
सुब्रह्मग्य भारती और मलयालम के वल्लत्तोल। इन कवियों में भारती ने योगी 
श्रविन्द के प्रभाव मे प्राचीन भ्रध्यात्म को देश की पराधीनता से मुक्ति के लिए 
आवश्यक परा-श्क्ति' की पूजा बॉधघी---उनकी रचना मे दृयर्थी योजना मिलती 
है। 'चक्रगाथा' और “मरियमु मग्दलिनु' के कवि वल्लत्तोल मे (मुझे उनके सम्पर्क 
में आते का कई बार सोभार्य मिला) अध्यात्म और राष्ट्रीयता के साथ-साथ 
प्रगतिशीलता का भी अद्भुत सयोग हुआ था। उनकी रचनाओं में और माखन- 
लालजी चतुर्वेदी की रचनाश्रो मे बहुत साम्य है, जो तुलतात्मक भारतीय 
साहित्य का विद्यार्थी भावी काल में अ्वरय खोज निकालेगा। सु० भारती और 


गुप्तती पर तो किसी ने णोध-प्रवध हिन्दी में लिख डाला है ऐसा मैंने सुना है । 
माखनलालजी पर कोई झोधप्रवध प्रकाशित रूप मे मेरे देखने मे नही प्राया, यह 
सुना है कि कई छात्र शोघकाय कर रहे है भ्रवरय | उर्द के कवि पडित ब्रजनारायरण 
चकबस्त (१८८२-१६२६) के यहाँ भी माखनलालजी वाली विविधता ओ्रौर 
वकरोक्ति-चमत्कार है । इकबाल (१८७३-१६३६ ) का नाम मै जान-वृककर नही ले 
रहा हूँ, चूँकि उनकी *राष्ट्रीयता' (?) भिन्‍न प्रकार की थी, उसकी जड़े प्रजाति- 
वाद मे थी। और यहाँ वह विषय विचारणीय नही है। 'खुदी को कर बुलद 
इतना कि अपने को खुदा समझे (इकबाल) के बिलकुल उलटे 'एक भारतीय 
आत्मा की विनोबा पर पक्तियाँ है । 

उन्हे श्रपता काव्य-गुरु मानता हूँ। इसलिए नही कि मेरी पहली हिन्दी 
कविता 'कमंवीर' में १९३४ में उन्होंने छापी , इसलिए नही कि खडवा के तुलसी 
जयती वाले कवि सम्मेलन मे सन्‌ १६९३६ में कविता पढने पर उन्होंने मेरा उत्साह 
बढाया, इसलिए नही कि वे मुझे अपने साथ सन्‌ ३४ में दिल्ली के हिन्दी साहित्य 
सम्मेलन और सन्‌ ३५ मे इलाहाबाद के हिन्दुस्तानी एकेडेमी के जलसे में ले गये 
और बडे-बडे साहित्यिको से--मसलन प्रेमचन्द से, महादेवी से या टडनजी से 
पहली बार मिलवाया, इसलिए नही कि सन्‌ !३४ की बम्बई काग्रेस के प्रवसर पर 
राजेन्द्रप्रसाद के भाषण का प्ग्रेज़ी से हिन्दी अनुवाद रातोरात बेठकर मुझसे 
करवाया (देखिये रामवृक्ष बेनीपुरी की "गेहूँ श्रोर गुलाब), इसलिए नही कि 
उन्होने कुरुक्षेत्र और 'क्ृष्णायन' की मेरी उस उम्र से इतनी उम्र श्र स्पष्ट- 
वादी समालोचनाएँ 'कमंवीर' मे छापी, इसलिए नही कि नागपुर रेडियो पर जब 
मैं था, तब मैंने स्वर्गीय बाबूराव विष्णु पराडकरजी और उनकी एक बातचीत 
करीब एक घटे रिकार्ड कराई, तब दो वृद्ध पत्रकारों के निजी जीवन पर चुटकियाँ 
और कहकहे (जो रिकार्ड नही किये गये) जो हुए उनमे मुझे समभागी होने का 
सौभाग्य मिला, इसलिए नहीं कि जाने दीजिए, कई व्यक्तिगत बातें याद 
आती है, जिन्हे लिखने का यह अवसर नही। पर इसलिए कि हमारे मिट्टी के लौंदे 
की तरह प्राकारहीन सवेदनामय किशोर मन को उन्ही की उँगलियो से झ्राकार 
मिला-हिन्दी की आजन्म सेवा करने का जो क्त मैंने लिया वह उन्ही की सहानु- 
भूति और सम-वेदनापूर्ण प्रोत्साहन के कारण । प्रेमचन्दजी ने 'हस' मे कहानी 
न छापी होती (१६३५) या मराठी के बारे मे लिखने को न कहा होता, जैनेन्द्र- 
कुमार ने अपने निबन्ध-सग्रह की भूमिका लिखने को न कहा होता (१६३७), 
निराला ने 'माधुरी' मे लेख न छापा होता (१६३७), महादेवी ने “चाँद' मे हमारी 
अश्रुमती गौतम” कहानी न छापी होती (१६३७) और “अजय ने 'विशाल- 
भारत' मे मेरी दो इम्प्रेशनिस्ट कविताएँ (१६३८) न छापी होती---तो ग्राज हम 
कहाँ के होते | क्‍या ये पक्तियाँ लिखने का हमे अधिकार होता ? क्‍या “नयी 

कविता के श्रक ७ में मुझे विशेष कवि के नाते डा० जगदीश गुप्त छापते या 
धमंवीर भारती 'धमंयुग” मे कविताएँ छापते ” लगता है कि माखनलालजी ने 
हिन्दी मे एक पीढी की पीढी नयी प्रतिभाझो को सँवार-संभालकर पैदा की---एक 
कुशल माली का काम किया, तराशा भी, खाद भी दिया, सराहा भी । इस ऋण 
से आजीवन उऋणा होने का कोई उपाय नही है। घट कुम्भकार से अपने श्राकार 
के बारे में किस भाषा मे कहे ” क्योकि उसकी भाषा उसका आकार मात्र है। 

ग्रत: इस अवसर पर मैं उन्हे इस अन्तर से, देश और काल के इस व्यवधान 
और दूरी से केवल विनत प्रणाम करता हूँ। हिन्दी ने उनके लिए जब समय था, 
तब जो करना चाहिए था तब नही किया, यह बात मन में भ्रखरती है। ऐसा 
हिन्दी मे क्यो होता है इस पर हमे विचार करना चाहिए। मेरी शिकायत है हिन्दी 
के प्रकाशको-सम्पादको-आचायों और सस्था-ध्वजा-धुरीणो से कि सन्‌ १६०८ 
से लिखने वाले व्यक्ति का पहला कविता-स ग्रह क्यो सन्‌ १९४२ में छपता है ? क्यो 
अभी भी उनकी पूरी प्रथावली उपलब्ध नही है, जिसमे कालक्रमानुसार सब 
रचनाएँ छपे ? क्यो हम राह देखते रहते है कि स्मृति नष्ट हो जाने के बाद राहुल 
साक्ृत्यायन को पद्मविभूषण दे और कैसर से अरल्पायु मे भ्रतिश्रम से मर जाने के 
बाद अहिन्दी-भाषी तमिल लेखक रागेय राघव को मरणोपरान्त तीन वर्ष बाद 
गाधी-पुरस्कार देने की बात सोचे ? साहित्य का क्षेत्र 'पाछल बुद्धी बाणियो' श्र 
ग्रवसरवादी राजनीतिबाजी के हाथ मे कब तक यो पडा रहने दिया जायगा ? 
यही बात बार-बार माखनलालजी का स्मरण मन मे आते ही उठती है कि और 
सब तो छोड दे यह भ्रकिचन, अल्पमति मुरीद अपने उस्ताद के लिए कुछ न कर 
सका, इस पद्चात्ताप से मन भर उठता है। 


“एक भारतीय आत्मा का केन्द्रीय स्वरः 
क्रान्तिमुखी वष्णवता 


>> 9 
डा० जगदीश गुप्त 


सास्कृतिक स्तर पर हिन्दी साहित्य के विशेष सदर्भ मे भारतवर्ष की आत्मा की 
खोज 'एक भारतीय आत्मा” के साहित्य के माध्यम से विशेष सफलता के साथ 
की जा सकती है, ऐसी मेरी धारणा है । 
यदि किसी विशिष्ट सवेदनशील व्यक्तित्व मे पूर्व परम्परा के किसी जीवन्त खोल 
ने वास्तव मे नवीन रूप ग्रहण किया है तो उसी इकाई के सहारे उस स्रोत तक 
पहुँचा जा सकता है और उसके समग्र स्वरूप की सही व्याख्या की जा सकती है। 
बिन्दु से प्रारम्भ होकर सत्य की खोज सिन्धु तक ले जाती है, परन्तु इस 
शब्द-युग्म से सत्य की श्रभिव्यक्ति जिस दाशनिक पीठिका मे की जाती रही है भ्राज 
उसकी साथंकता बहुत कुछ विलुप्त हो चुकी है। शअ्रभेद के स्थान पर यह भेद- 
अभेद की प्रक्रिया अधिक महत्त्वपूर्ण हो गयी है। आ्राधुनिक युग की जिज्ञासा अभेद 
को वही तक स्वीकार कर पाती है जहाँ तक व्यक्तित्व का आत्यन्तिक विलयन न 
ही, क्योकि पहले मूल्य का आधार वह था जिसमे विलयन काम्य माना जाता था, 
पर अब मूल्य-बोध उसमे केन्द्रित हो गया है जिसकी निजी स्थिति ही ऐसी है कि 
सर्वंथा विलीन होने पर अपना श्र खो देती है। 'जेहै बनि बिगरी न बारिधिता 
बारिधि की, बूंदता बिले है बूंद बिबस विचारी की” विद्िष्ट व्यक्तित्व की यह 
कामना मध्यकाल की वैष्णव भक्ति मे चरम रसात्मकता के साथ निरूषित की जा 
चुकी है। यह विचित्र सत्य है, किन्तु विवशता झोर बेचा रगी साथ लगी रही । 
व्यक्तित्व की श्रब धारणा बेबसी और बेचारेपत से मुक्त होकर मानव के 
गौरव और स्वाधिमान के रूप मे सारी विषमताझो के बावजूद अपने को स्थापित 
करना चाहती है। यह वर्तमान युग का एक प्रखर सत्य है। इस स्थिति तक पहुँचने 
में जो लम्बी यात्रा तय की गयी है भौर जिनके द्वारा की गयी है उतमे माखनलाल 

चतुर्वेदी का अ्नेकमुखी कृतित्व श्रविस्मरणीय कहा जाएगा। 

उनमे वेष्णवता राष्ट्रीयता के साथ एकात्म दिखायी देती है श्लौर परलोको- 
न्मुखी न होकर लोकाभिमुख, सक्रिय, प्रेरक और वरेण्य प्रतीत होती है। केवल 
पुराने के प्रति अवसादपूर्ण मोह या उसके पुनरुत्थान का भाव न होकर नये के 
प्रति एक झावेग, एक उन्मेष और ऐसी भलक भी दिखायी देती है जो त्याग एव 
बलिदान की भाषा मे क्रान्तिकारी की भूमिका प्रस्तुत करती है। 

वेष्णव भावता और रसमय आध्यात्मिक जीवन-दृष्टि की यह लौकिक 
यथार्थपरक परिणति अपने पीछे एक गहरा विचार-सघर्ष, एक शखलित घटना- 
पूर्ण इतिहास छिपाये है। माखनलालजी के व्यक्तित्व और उसके माध्यम से' उनके 
युग को समभने के लिए अ्निवाये है कि उस सघर्ष तथा उस इतिहास पर दृष्टि- 
पात किया जाए । उनके 'समय के पॉव' देखे जाए। 

“इडियन हिस्ट्री काग्रेस'” का सत्ताइसवॉ अधिवेशन । सन्‌ “६५ और अधि- 
वेशन दोनो का अ्रन्तिम दिन । विशेष आयोजित पुस्तक-प्रदरशनी मेरे हाथो मे कुछ 
देर के लिये एक नव प्रकाशित पुस्तक दे देती है 'इडियन नेशनलिज्म एण्ड हिन्दू 
सोशल रिफामं!। लेखक चाल्म एच० हेमस्थ" के दिये सकेतो पर मैं पृष्ठ पलटता 
हूँ। मन में न जाने कब से एक प्रइन अटका हुआ है, उदारवादी वेष्णवता की 
परिणति क्रान्तिकारी राष्ट्रीयता मे कैसे सभव हुई ” 

उन्‍तीसवी शती का द्वितीया्ध १८६७ ई०। केशवचन्द्र सेन के प्रभाव से 
बगाली ब्रह्मसमाज के समानान्तर बम्बई मे प्राथना-समाज की स्थापना और 
उसका भारत के पश्चिमी और दक्षिणी भाग मे व्यापक प्रचार। ब्रह्मसमाज से 
एक विशेष अन्तर करते हुए यानी ईसाई प्रभाव से हिन्दू परम्परा और सस्कारो 
को सवंथा नकारे बिना सुधार द्वारा विकास की प्रवृत्ति का प्रदर्शन। बगाल मे 
नव-वेष्णव-आन्दोलन, १८८० के आस-पास और उसका उडीसा से लेकर तैलुगु- 
भाषी प्रदेश तक व्यापक प्रभाव। १६०० में भारतघर्म महामडल की स्थापना 
जिसे १६१० तक बहुमख्यक हिन्दुओ्रो द्वारा मान्यता-प्राप्ति | दोनो के बीच १८६७ 
मे अमरावती भे आयोजित एक बहस, एक गहरा वेचारिक द्वन्द् । एक ओर 
रानाडे, दूसरी ओर लाजपतराय । रानाडे पूछते हैं-““रिवाइवल किसका ” अध- 
विश्वासो का, कर्मकाण्ड का, या सती-प्रथा का ? ” लालाजी वेसी ही दढता श्र 
व्यग्यमयता से उलटकर प्रइन करते है---“अनुकरण किसका ? फ्रेच शराबो का, 
अग्रेजी तौर-तरीको का या अमरीकी स्वेच्छाचारिता का ? ” 'प्रार्थना-समाज के 
आमने-सामने 'श्रायें-समाज” | वेष्णव के विपरीत वेदिकता। हिन्दुत्व का हृदय- 
पक्ष बुद्धि-पक्ष का प्रतिद्वन्द्दी या कि दोनो का एक अनुपात दूसरे अ्रतुपात की 


[ एक्काहड ले प्रधयाइदा। 

बक्ति-परीक्षा के लिए तत्पर । 

विवेकानन्द--भा रतीय आत्म-गौरव की एक नयी झाध्यात्मिक खोज, 

एनी बेसेन्ट--विश्व-व्यापी स्तर पर एक जीवन्त धार्मिक उदारता, 

थियोसोफो---और भी न जाने कितने चिन्तक, कितना ग्रन्वेषण, कितनी 
उपलब्धि इसी प्रभा-मडल में तिलक, मालवीय और गाधी का आविर्भाव और 
तीनो का अन्ततेम वेष्णव सस्का रो से विनिरमित । तीनो राष्ट्रीयता के रूप-शिल्पी । 
गीता में भक्ति और कर्म का अदभुत योग और वही राष्ट्रीय स्वातन्त्र्य सधर्ष की 
प्रधान प्रेरणा । चतुर्वेदीजी पर तीनो का गहरा और प्रत्यक्ष प्रभाव । तुकाराम, 
नरसी, चण्डीदास और विद्यापति के साथ सर-तुलसी भी । वज्-परम्परा-पृज्य 
हितहरिवज्ञ सर्वोपरि। घर मे वेष्णव-पदो की गूंज, बाहर वेष्णव चिन्तन की 
अनुगंज । 

इलाहाबाद मे १६११ मे चार प्रमुख वेष्णव-घर्मों की एक महती सभा । 

वेष्णवता के कल्याणकारी रूप के प्रति आस्था का विकास। बाहर से आये 
इस्लाम और ईसाईमत का बौद्धिक उत्तर स्वदेशाभिमान के साथ झाये समाज ने 
दिया। भावात्मक उत्तर वेष्णवघमं ने। 'नाहिन रह्मो मन मे ठौर, नन्‍्द नन्‍्दन 
अछत कैसे आनिये उर और ।' जो उत्तर सूर ने अ्रकबर को दिया वही इस देश की 
राष्ट्रीय चेतना ने शासक की धामिक उत्कृष्टता के मस्कार से युक्त ईसाई प्रभुता 
को दिया। आस्था तोडने के हर प्रयत्न के झाडे आस्था जोडने वाली वह उदार 
वेष्णवता आयी जो “वेप्णवजन तो तेणें कहिए' के रूप में शताब्दियों से एक 
प्रतिमान बनी। मध्यकाल तक भारतीय ग्रात्मा या तो इसी स्वर में अपने को 
व्यक्त कर पायी या रामराज्य के आदर्श रूप में । गाघी ने हरिजन ओर रामराज्य 
दोनो को पुनप्नंतिष्ठित किया गीता की साक्षी देकर । एक भारतीय श्रात्मा ने इस 
सब को अपने मे आत्मसात कर लिया। उसे वह वेयक्तिक सघर्ष भी विपथ नही 
कर सका जिसने 'बौद्धिकता बनाम राष्ट्रीयता' का नितान्‍्त बौद्धिक रूप ग्रहण 
कर लिया था। वेष्णव आस्था ने बुद्धि को राष्ट्रीयता से सम्बन्ध बनाये रखने 
के उपक्रम में अपने को परिवर्तित कर लिया और युग की बौद्धिकता ने उसको 
उदारता पर आधारित 'सुधार' के स्थान पर उन्मेष से अनुप्रेरित क्रान्ति का रूप 
दे दिया । 

जिस आन्तरिक जीवन-दृष्टि ने, शक्ति ने, वेष्णव धर्म को मध्यकालीन कर्मे- 
काण्ड, जाति-भेद, वर्शाभेद श्रादि से ऊपर उठकर जीवन्त प्रेम को लौकिक ग्रोर 
आध्यात्मिक दोनो स्तरो पर सर्वोपरि मूल्य के रूप मे प्रतिप्ठित करने का साहस 
दिया, 'मोक्ष' के औपनिषदिक झाददों के ऊपर भक्ति को मान्यता देने की क्रान्ति- 
कारी शक्ति दी, उसी ने उसे युगानुरूप राष्ट्रीयता मे परिणत हो जाने की प्रेरणा 
प्रदान की । विवशता की स्थिति मे सशस्त्र विद्रोह का मार्ग प्रपताकर कान्ति करने 

के समर्थन मे तरुणो को भी उन्होने अछूते पुष्पो की तरह प्रभु के चरणों मे श्रपित 
माना और उनकी हिंसा को अहिसा का कलक मिटाने वाली वरेण्य शक्ति के रूप 
में ग्रहण किया और अवसर ग्राने पर स्वय भी उसमे सम्मिलित हुए । माखनलाल 
चतुर्वेदी के काव्य को इसी पृष्ठभूमि मे समझा जा सकता है। 

उनकी 'हिमकिरीटिनी' के रूप मे भारतमाता की कल्पना, जो काव्यात्मक 
एवं मौलिक है, के पीछे भी कुछ इतिहास-छाया गतिमान दी खती है। राष्ट्रीयता ने 
ही बकिमचन्द्र के उपन्यासो मे दुर्गा के प्रचलित रूप के साथ मातृभूमि की भावना 
जोड दी। यह कदाचित्‌ सर्वप्रथम बगाल में ही सभव हुश्रा क्योकि वहाँ परम 
शक्तिरूपा दुर्गा को मातारूपा मे पूजने की सर्वाधिक सजीव परपरा मिलती है तथा 
भूमि के प्रति माता का भाव "माता भूमि" के साक्ष्य के अनुसार वैदिक काल तक 
विस्तृत माना जा सकता है। चतुर्वेदीजी ने भारतमाता के रूप को इसी परपरा 
में अपनी कल्पना के द्वारा आमूल परिवर्तित करके इतना आकंषक बना दिया कि 
वह उनके काव्य की ही नही, भाषणों तक की चरम परिणति बन सका। छाया- 
वादी कवियो में निराला ने 'भारति जय विजय करे' वाले प्रसिद्ध गीत मे भारत- 
माता का अन्तर्भाव सरस्वती मे कर दिया है, और पत ने उसे 'ग्रामवासिनी' कहकर 
उसके राहु-ग्रसित रूप को उभारने की चेष्टा की है। निश्चय ही भारतमाता को 
जो रूप चतुर्वेदीजी ने दिया है वह भ्रधिक लोकग्राह्मय सिद्ध हुआ । इसका कारण 
यही है कि पत और निराला द्वारा रूपायित भारत की मातृ कल्पना के पीछे 
वेष्णाव भावना निहित नही थी जबकि माखनलालजी की कल्पना में उसका प्रा 
समावेश मिलता है। पत और निराला ने राष्ट्रीयता तक शझ्पने को सीमित नही 
किया पर “एक भारतीय आत्मा' राष्ट्रीयता की सजीव मूरति दिखाई देते है। 
भ्रन्तर्राष्ट्रीयता से उनका विरोध नही है, परन्तु राष्ट्रीयता और उससे सम्बद्ध यथाथे 
चेतना को उन्होंने, छायावादी कवियों से कही भ्रधिक भावुक होकर प्राथमिकता 
अवश्य दी है। सीमा से अधिक वह उनकी शक्ति प्रतीत होती है । 

जो महापुरुषवादी विचारधारा उनके साहित्य मे आाद्यन्त अनुस्युत है और 
जिसकी विशेष प्रकट अभिव्यक्ति 'समय के पॉव' के संस्मरण-लेखो मे हुई है 
उसके स्वरूप का सम्यक विश्लेषण करने पर ज्ञात हो जाता है कि वह भी ग्रन्तत 
उसी वेष्णव परपरा की मुख्य विशेषता अवतारबवाद की ही युगानुरूप नव 
परिणति है जिस पर देशी-विदेशी कतिपय अन्य प्रभाव भी माने जा सकते है। 
रामनवमी पर लिखी हुईं उनकी कविताएँ (माता, पृ० १० तथा २२) अवत्तार- 
वाद की ही पृष्ठभूमि से राम में पुन पघधारने की वह कातर पुकार की गई है जो 
त्रेता से ही आरभ हो गई थी। राम के पुन प्रकट न होने के ही कारण कवि की 
“'हुकार', 'चीत्कार' बन बंठी। 'हिमकिरीटिनी” की 'सिपाही' शीर्षक कविता 
में देश के सेनिक को रामराज्य स्थापित करने के लिए भूमडल पर त्रेता खीच 


“एक भारतीय आत्मा का केन्द्रीय स्वर क्रान्तिमुखी वैष्णावता न 


लाने को कहा गया हैं। राम के पतित पावन रूप पर विशेष बल दिया गया है। 

वेष्णव भक्ति की इस विशेषता का ग्रत्यन्त समर्थ स्वरूप भागवत में उपलब्ध 
होता है जो मध्यकाल के भक्ति साहित्य की, अखिल भारतीय स्तर पर, प्रधान 
प्रेरक कही जा सकती है। भागवत के इस रिक्थ को सबसे अधिक सफलता के 
साथ 'मानस' में तुलसी ने अ्रवतरित किया है और गाधीजी ने सभवत उससे 
“रामराज्य' ही नही 'हरिजन' शब्द भी ग्रहरा किया है, भले ही उन्होने युग-मदर्भे, 
नेतिक शासन और ग्रछुतोद्वार की भावना के ग्रनुरूप इनको नया अर्थ देते हुए नव 
ससस्‍्कार कर दिया हो। चतुर्वेदीजी ने गाधीजी और उनके साहित्य के अतिरिक्त 
उक्त ग्रन्थों से' सीधे प्रेरणा ग्रहण की है तथा कविरूप में निजि दृष्टि का विकास 
किया है। राम और हृप्ण के व्यक्तित्व मे उन्होने वैसा ही अभेद माना है जैसा 
मानसकार और भागवतकार को तथा उनके पूरे युग को ग्रभीष्ट था। राम को 
आदश चरितनायक मानने वाले गाधीजी का 'मोहन' का शस्लेषार्थ से कृष्ण रूप में 
ग्रहण किया जाता इसकी स्वाभाविक परिणति कहा जा सकता है। जजीर पहने 

कृष्ण को रिभ्राता, जालिम के मॉगने पर खुशी से सिर चढाना और “भारत के 
सत पर मोहन के मत पर” “जीवन का ब्रत'” निबाहते हुए चलना (माता, पृ० 

५४, 'प्रवेश” शीषंक कविता) सब कुछ एक ही श्वृखला मे निबद्ध है, एव एक ही 
प्रतिमान की तरह मान्य दिखाई देता है। जेल मे प्रवेश पा जाने के बाद भी यह 
भाव प्रवाह मद-प्राण नही हुझा। वहाँ के कष्ट, अपमान, हिसा और करता 
सभी के विरुद्ध आस्था की एक अटूट चट्टान की तरह वेप्णाव आस्था और उससे 
प्रेरित कृष्णापित जीवन खडित तथा शुष्क नही हुआ। उसमे न आत्महत्या का 
भाव आया ओर न पलायन की प्रवृत्ति जो आज के युग मे कुत्सित विदेशी प्रभाव से 
पल्‍लवित होती दिखाई दे रही है, “चरण सम'भते हुए सीखचो पर मैं शीश भुकाता 
है' की भावना १६९२१ में बिलासपुर जेल मे लिखी गईं “पूरी नही सुनोगे तान' 

शीर्षक उपालभ भरी कविता मे व्यक्त हुई है और 'समपेण" नामक सग्नह में पुनः 

यही भावना उसी जेल के वातावरण मे इससे भी सशक्त रूप मे, छद के अन्तिम 
चरण मे प्रकट हुई है 

सीखचो मे घ्‌मता हूँ, चरणो को चूमता हूँ 
सोचता हूँ मेरे इष्टदेव पास बेठे हो* 

नितान्त आधुनिक युग मे उनकी यह प्रभिव्यक्ति भी पुरानी और अतिशय भावु- 

कतापूर्णं कही जाएगी। पर जिस समय वे लिख रहे थे, यही सत्य थी और इसी के 
द्वारा पिछले युग से आगे जाने का मार्ग खोजा जा रहा था। कारागार मे जन्म लेने 
वाले कृष्ण, कारागार वासी को सब कुछ सहकर अपने लक्ष्य पर अडिग रहने की 
प्रेरणा देते रहे । 'कैदी और कोकिला' कविता द्रष्टव्य है। क़्ृष्ण-भक्ति ने नितान्त 
नयी राजनैतिक स्थिति में भी ग्रपनी जीवन्त अभिव्यक्ति का मार्य खोज ही लिया, 

जिसका 'प्रश्च' जेल मे पैदा हुआ हो उसे जेल जाने मे संकोच और भय क्यो हो, 
यह तक॑ कोरी भावुकता ही नही वास्तविकता की कसौटी पर भी खरा उतरा । 
बलिपथी से 'हिम-किरोटिनी' का कवि कहता है 
मत व्यर्थ पुकारे शुल-शुल 
कह फूल-फूल, सह फूल-फूल, 
हरि को ही-तल में बन्द किए, 
केहरि से कह नख हल हल । 
भूखंड बिछा, श्राकाश ओढ, 
नयनोदक ले, मोदक प्रहार, 
ब्रह्माड हथेली पर उछाल, 
अपने जीवन धन को निहार ! 
उसमे जो जीवन-दृष्टि है वह इतनी गहरी है कि अपने आराध्य के मन्दिर की 
ध्वजा के स्थान पर वह नीव का पत्थर बनकर अ्रपने कधो पर पूरे देवालय का 
भार वहन करना श्रेयस्कर समभता है 
मैं पहला पत्थर मन्दिर का, 
अनजाना पथ जान रहा हूँ, 
गड नीव मे, अपने कथो पर, 
मदिर अनुमान रहा हूँ । 
स्वार्थ-भावना आात्म-प्रद्शत का मार्ग अपनाती है और त्याग-बृत्ति आत्मदान का 
पथ ग्रहरा करती है। एक मे हल्कापन है और दूसरे मे गुरुता । भारतीय सस्क्ृति 
मेरी दृष्टि से इसी बिन्दु पर अपने को सबसे सशक्त रूप मे व्यक्त करती है भ्रौर 
एक भारतीय आत्मा” का काव्य उससे पूरी तरह सम्पृक्त दिखाई देता है। 
'वनमाली” सबोधन के साथ बिलासपुर जेल मे लिखी गई उनकी सुविख्यात 
कविता “पुष्प की अभिलाषा' न केवल माखनलाल चतुर्वेदी के बलिदानी वैष्णव 
व्यक्तित्व की निष्ठा को प्रकट करती है वरन्‌ उस युग के सम्पूर्ण राष्ट्रीय सघर्ष 
की चेतना को भी ध्वनित करती है (युगचरण, पृ० ३१)। जयदेव के धीर 
समीरे यमुना तीरे की स्मृति दिलाने वाली उनकी “कज कुटीरे यमुना तीरे' 
(हिम-किरोटिती) शीर्षक कविता मथुरा से खडवा जाते हुए लिखी गई है। यह 
सत्य मुझे प्रतीकात्मक लगता है। मथुरा की सारी रसमयता एक खडवावासी 
कृष्णु-भक्त चौबे परिवार मे जन्मे कवि के माध्यम से' राष्ट्र को श्रपित हो गयी, 
“रत्नाम्बर परिधान! जो इस कविता के पहले ही पद्म मे आया है “'मातृभूमि, 
तू सत्य ही सचुरा मूर्ति सर्वेश की” से समाप्त होने वाली राष्ट्रकवि मैथिलीशरण 
गुप्त की कविता की “नीलाम्बर परिधान' से आरम्भ होने वाली पक्ति का ध्यान 
करा जाता है। यह कविता भी उसी तरह भारतभूमि के स्वरूप को आराध्य के 

रूप मे प्रस्तुत करते हुए 'नील सिधु जल-धोत चरण पर चटकर खो जाने की 
कामना के साथ समाप्त होती है। मेरी आँखो मे, वर्षो से रोग-शया पर पडे हुए 
इस राष्ट्र-समपित कवि का चित्र उभर आश्राता है। मन से तो वह कभी का मातृ- 
भूमि पर अपित हो चुका था और निरन्तर उसने अपना ब्रत निबाहा, किन्तु अब 
लगता है वह तन से भी उसकी घूल मे मिल जाना चाहता है, जहाँ से हम खोजने 
पर भी उसे नही पा सकेगे। 
पुनश्च 
उन्ही के स्वर मे उनके प्रति मै भी कहना चाहता हूँ 

उठा दो वे चारो कर कज, 

समय को लो छिग्ुनी पर तान, 

और मै करने को चल पड, 

तुम्हारी मधुर मूति का ध्यान । 

दादा पडित माखनलाल चतुर्वेदी की कविता मात्र भावोच्छवास या प्रवृत्ति विशेष 
का अनुवर्तंत नही है। उसका ग्रपना पृथक व्यक्तित्व है। उसे कभी राष्ट्रीय मनो- 
भावना की कविता कहा गया, कभी छायावादी प्रवृत्ति की कविता माना गया 
और कभी वेष्णव सस्कारो की रचना समझा गया। वस्तुत वह बीसवी शताब्दी 
की सवेदनाशील भारतीय चेतना की अभिव्यक्ति है। चतुर्वेदीजी प्रखर सवेदन- 
शीलता के कवि हैं। उनकी भावधारा प्रेम, प्रकृति, समाज, राष्ट्रीयता, वेष्णव 
भावना और रहस्य-जिज्ञासा सबधी विषयो से सपृक्त होती है। पर उसे अव्यव- 
स्थित और विश्वुखल नहीं कहा जा सकता । उसमे एकसूत्रता विद्यमान है । कवि 
का जीवन-दर्शन उसकी भावधारा को एकान्वित रखता है। यह जीवन-दरशेन नाना 
विषयो से सम्बद्ध होने के कारण स्थूल दृष्टि से वेविध्यपूर्ण ज्ञात होगा, पर कवि 
का बलिदानवाद या बलि-दर्शन उसे सश्षक्त आन्तरिक सगति प्रदान करता है । 
बलि-दशेन या बलिदानवाद क्‍या है? बलिदानवाद का कोई अपना 
सुनिश्चित मतवाद नही है। वह अपने लक्ष्य, उद्देश्य या आदर के रूप मे कुर्बानी 
करने की अटूट निष्ठा का विवेक है। साधना की पूर्णता सिद्धि कहलाती है और 
साधना मे जीवन की मन, वचन और कम सबधी सभी क्रियाए एक ही लक्ष्य की 
ओर उन्मुख होती हैं। इसी भाँति बलि-दर्शन में किसी महत्‌ साध्य की प्राप्ति के 
लिए सम्पूर्ण जीवन समपित कर दिया जाता है। इसके अनिवाय तत्त्व है श्रादशे 
निष्ठा, अपनी कार्य-प्रवृत्ति मे अटूट आस्था, साध्य सबधी भ्रखड विश्वास और 
भावातिरेक | युद्ध मे जेसे सिपाही लडना और मरना ही जानता है, उसे इधर 
तके-वितर्कों से कोई प्रयोजन नही होता, वैसी ही स्थिति बलिपथी की समभनी 
चाहिए। 
बलिदानी प्रवृत्ति की मनोवेज्ञानिक अवस्था श्रसाधारण होती है। गहरी 
भावुकता के अभाव में कोई भी व्यक्ति अपना बलिदान चढाने को तैयार नही हो 

पाता। भयजन्य बलिदान से स्वार्थ रक्षा का प्रयत्न होता है, जिसके उदाहरण 
घधामिक अ्रधविश्वास के रूप में पाए जाते है। स्वार्थभावना जितनी न्यून होगी, 
उसी अनुपात मे बलिदान की भावना महान्‌ होगी । सच्चे बलिदान के लिए स्वार्थ- 
त्याग अ्रपरिहाय॑ होता है। अपने व्यक्तित्व को जितना अधिक विस्तृत झौर 
अ्रमकीर बनाया जा सकता है, बलिदान का प्रयोजन उतना ही लोक-मगल का 
विधायक होता है । जो व्यापक हित के लिए अपने व्यक्तिगत राग-द्वेष का विसर्जन 
या सुख-दुख का परित्याग कर देते है, वे महापुरुष माने जाते है। स्वतन्त्रता की 
प्राप्ति या उसकी रक्षा के लिए की गई कुर्बानी बलिदान ही है। चतुर्वेदीजी की 
भाव-स्थिति बहुत कुछ इसी प्रकार की है। अस्तु, उत्कृष्ट कोटि का बलिदान 
भयजन्य नही होता, प्रेम-जन्य होता है, स्वार्थ के लिए नही होता, परार्थ के लिए 
होता है । 

भय ओर लोभ मानव हृदय को सकुचित करने वाले भाव-सवेग है। पर 
प्रेम और त्याग उसे विराट मानवता की भाव-चेतना से स्पन्दित रखते है। ग्राशय 
यह है कि वास्तविक बलिदान इष्ट-प्राप्ति के लिए किया गया आत्मोत्सगं है, 
अ्रनिप्ट-निवारण के लिए की गई हिंसा नहीं। बलिदान आत्महनन नही है, 
आत्मोपलब्धि है । जीवन की असफलताओो से विवश होकर जो आत्महत्या 
करता है वह बलिदान नही माना जा सकता, पर किसी प्राणी की रक्षा करते 
हुए हो जाने वाला देहपात बलिदान कहलाता है। जीवन को यज्ञ मानते हुए इसी 
लिए शहीदो या बलिदानियो को हुतात्मा समझा जाता है। मै समभता हूँ कि 
बलिदानी प्रवृत्ति चारित्रिक झौदात्य के लिए होती है श्लौर वह श्रधीरता की 
परिचायक नही होती क्योकि अश्रधीरता का प्रेरक तत्त्व स्वार्थपरता है। 

बलिदानी प्रवृत्ति विशिष्ट मन स्थिति का परिणाम होती है। विसर्जनशील 
मनोवृत्ति के भश्रभाव में बलिदान की भावना का उन्मेष तक नहीं हो पाता। 
ग्रहणाशील मनोवृत्ति से अपने तोष के लिए जो दूसरो की हत्या की जाती है, वह 
बलिदान नही है। आत्मत्याग की फुलवारी मे ही बलिदान के फूल खिलते है। 
जिस बलिपथी की भावचेतना जितनी तीव्र होगी और अनुभूति-प्रत्रिया जितनी 
गहरी, उसका बलिदान भी उतना ही अधिक हृदयस्पर्शी होगा । चतुर्वेदीजी के 
काव्य मे भावसकुलता ही नही है, भावातिरेक भी है। बलिदान का मूलाधार 
यही है । इसके वैचारिक और क्रियात्मक पक्ष भी हैं। कार्य-व्यापार के अन्तर्गत 
इष्ट-सिद्धि के लिए की गई सभी मानसिक या ऐन्द्रिक क्रियाएँ सम्मिलित हैं। इसे 
इप्ट-लाभ का साधन पक्ष समभना चाहिए, पर यहाँ इष्ट का प्रर्थ वैयक्तिक हानि- 
लाभ या सुख-दु.ख नही है, क्योकि बलिदानी अपने सुख के लिए दूसरो को दुख 
नही देता बल्कि वह दुसरो के सुख के लिए अपने को अपित कर देता है। दुख को 
स्वेच्छुया स्वीकार करना महत्‌ उद्देश्य से प्रेरित होने के कारण सत्तोषप्रद होता 

है, कष्टप्रद नही । यही कारण है कि चतुर्वेदीजी की कविता मे नाश” त्योहार 
बन जाता है, ८मरण' ज्वार कहलाता है और बलिपथ सुन्दर जान पडता है। 
अतएव बलिदानवाद दु खबाद या निराशावाद से अनुस्यूत नही है, बल्कि वह 
प्रचण्ड आद्यावाद का परिणाम है। यदि कार्य-सिद्धि मे सशय बना रहेगा तो 
आत्मोत्सर्ग की तत्परता नही दिखाई पडेगी। कही-कही ऐसे उदाहरण मिलते है 
कि जहाँ पराजय का निरचय होते हुए भी हमारे वीरो ने जुक जाना श्रेयस्कर 
समझा है। पर उस बलिदान का लक्ष्य विजयी होना न होकर क्षात्र धर्म का 
पालन करना रहा है। स्वतन्त्रता के हमारे अहिसक युद्ध मे कई देशभक्त शहीद 
हुए भी है। वे बलिपथ पर इसलिए नही चले थे कि उन्हे स्वतन्त्र हो आने की 
आशा नही थी, बल्कि उन्होने कुर्बानी इसलिए दी थी कि प्रत्येक बलिदान देश 
को स्वतन्त्रता की दिद्या मे आगे बढा रहा था। बलिपथी को अ्रपना लक्ष्य इतना 
प्रिय होता है कि उसके प्रभाव मे उसे अपनी प्रत्येक सॉस बोभिल अनुभव होती 
है। विरह मे जैसी भावाकुलता प्रेमियों के मन मे पायी जाती है, वेसी ही छट- 
पटाहट बलिपथी भी अनुभव करता है। चतुर्वेदीजी इसी बलिपथ के कवि है। 
कहना न होगा कि इस प्रवृत्ति के वे एकमात्र कवि है । 

बलिदानवाद की दाशंनिक स्थिति किसी क्रमगत विचारसरणि को लिए 
हुए नही है। जिस भाँति मानवतावाद सामाजिक हित सबधी विचारधारा को 
अपनाता है और विविध सन्दर्भो मे उसकी कई परिणतियाँ होती हैं, उसी भाँति 
बलिदानवाद एक उन्मुक्त जीवन-दर्शन है। अलग-अलग सन्दर्भो मे इसके भी 
अलग-अलग रूप दिखाई पडते है। निए्चय ही यह व्यापक हित के लिए किए 
ग़ये स्वात्म-बलिदान का दर्शन है। इसका मूल स्रोत मानवतावाद ही है, पर 
मानवहित के लिए यहाँ उत्सग्ग की भावना बलवती है और मानवतावाद मे 
लोकहित की प्रवृत्ति प्रधान होती है। मृल वस्तु एक ही है पर मानवतावाद मे 
साध्य पक्ष पर बल दिया जाता है और बलिदानवाद में साधक का पक्ष प्रधान 
हो उठता है। साधन पक्ष के कार्यक्षेत्र में दोनो एक रूप हो जाते है। 

बलिदानवाद उच्चस्तरीय आदशं-निष्ठा का परिणाम है। वह भआदरशें की 
सम्प्राप्ति के लिए जीवन के यथारथे को अपने बलिदानी आदशें मे बदल देना चाहता 
है। आदशंवाद के अभाव मे बलिदानवाद का अस्तित्व ही ढह जाता है। इसके 
भी अपने विधि-निषेध हैं, जो विवेक-सम्मत होते है। इसके विधि-पक्ष मे प्रेम 
शोर त्याग, करुणा और बलिदान, दृढता और कष्ट-सहन, अहिंसा और सदाचार 
आदि की परिगणना की जाएगी। इसके निषेध पक्ष में साधन की अपवित्रता 
और सुविधा, स्वार्थपरता और हिंसा, अनेतिकता और लक्ष्यहीनता, कपट और 
दुराचार आदि गिने जाएँगे। चतुर्वेदीजी के बलिदानवाद के अन्तर्गत ऋष्ति- 
कारियों की त्ति'स्ववृत्ति और गाँघी-दर्शन का सात्विक झोज दोनो ही समन्वित हो 

गए है, जिन्हे उनकी राष्ट्रीय चेतना अपूर्व रूपछटा दे सकी है। इस प्रकार बलि- 
दानवाद के अन्तर्गत आदर्श मानवतावाद के तत्त्व गाधी-दर्शन से श्ोत-प्रोत होकर 
क्रान्तिकारी राष्ट्रीय चेतना के रूप में प्रतिफलित होते है। ये बलिदानवाद के 
उपस्कारक दर्शन हैं। श्राशय यह है कि बलिदानवाद दाज्ञनिक परिपाटी नही है, 
वह विशिष्ट जीवन-दृष्टि है, उन्मुक्त और भाव-सवलित। प्रत्येक सन्दर्भ में उसका 
रूप और प्रकार परिवर्तित हो सकता है, पर प्राणाप॑णा की प्रवृत्ति उसमे श्रनवरत 
रूप मे विद्यमान रहती है। वह॒ विवेकसम्मत अनुभूत दर्शन है, जिसमे त्याग की 
पराकाष्ठा चरितार्थ होती है। भारतीय सस्क्ृति त्यागपूर्ण जीवनाद्श को काम्य 
पमभती आायी है, श्रतएवं चतुर्वेदीजी का बलिदानवाद इस शती की राष्ट्रीय श्र 
सास्कृतिक चेतना का ही मनोज्ञ परिणाम है। औरो के सुख के लिए अपने 
सुख का परित्याग करना वस्तुत मानव जीवन का अ्रवदात्त रूप है और उत्कृष्ट 
मुल्य भी । 

इस बलिदानवादी जीवन-दृष्टि की परम्परा क्या है और उसका स्रोत कहाँ 
है ” बलिदान विषयक विचारणा का उद्गम अ्रध्यात्मवाद मे खोजा जा सकता 
हैं। आत्मा की खोज मे तभी सफलता प्राप्त होती है, जब लौकिक चेतना नि शेष 
हो जाय । आत्मद्रष्टा वहाँ जागता हैं जहाँ ससार सोता है और जहाँ ससार 
जागता है वहाँ वह सोता है। श्राशय यह है कि जगत्‌ की सत्ता जब तक सत्य जान 
पडती है तब तक आत्मा का दशंन या साक्षात्कार नही होता । अपने जागतिक 
अस्तित्व का बलिदान कर दिया जाय तो आत्मा अपने आप मे सुस्थिर दिखाई 
पडती है। मनुष्य का नाम-रूप भेद-बुद्धि पेदा करती है और ग्रात्मा का अपाथिव 
रूप-अभेद का बोध कराता है। अ्रतएव एकता की प्रतीति के लिए अनेकता की 
असत्यता पर विश्वास आवश्यक होता है। इस प्रकार आत्म-सिद्धि के लिए 
संसार की असारता का बोध आवश्यक होता है। ममत्व का बलिदान कर दिया 
जाए तो सत्य की सप्राप्ति हो जाती है । जिस प्रकार ममत्व का विनाश सत्य को 
सुलभ कर देता है, उसी प्रकार उद्देश्य विशेष के लिए किया गया बलिदान अभीष्ट 
सिद्धि में सहायक होता है। त्याग का सर्वोच्य रूप होता है बलिदान । अतएव 
बलिदानवाद का मूल ख्रोत है अ्रध्यात्मवाद की साधन-प्रक्रिया 

विषय और भाव के विभेद के कारण बलिदान के रूप और प्रकार भिन्‍न- 
भिन्‍न है। अध्यात्म-साधना मे वह ममत्व का नाझ है और दाम्पत्य प्रेम के क्षेत्र मे 
वह सहमरणा की प्रवृत्ति है। स्वधर्म की रक्षा के लिए समाज मे नाना प्रकार के 
बलिदान होते ही रहे हैं। क्षात्र धर्म की रक्षा के लिए मध्ययुग में अनेक युद्ध लड़े 
गए । बलिदानी सच्चा वीर होता है। वह मृत्यु के मुख मे सोत्साह झौर सहर्ष 
पैठता है। उसका साहस और घैयें अतुलनीय होता है। बलिदान की भावना सदैव 
वीरत्व-व्यजक होती है। यह अलग बात है कि यह वीरत्व युद्धक्षेत्र में ही न 

दिखाई पडकर धमं, कर्म, दान और दया के क्षेत्र मे दिखाई पडे अ्रथवा प्रेमोपासना 
या ज्ञानयोग के क्षेत्र मे । 
हमारा सन्‍्यास मार्ग सासारिक अस्तित्व का निषेध या बलिदान करने की 
भावना पर सस्थित है। ज्ञानियो और योगियो ने माया के समस्त प्रसार से अपने 
को मुक्त रखने का प्रयास किया है। उन्होने जहाँ कचन और कामिनी के परित्याग 
की बात कही है, वहाँ श्रहकार का विनाश भी आवश्यक माना है। बलिदान की 
परम्परा को व्यापक परिवेश मे समभने के लिये हिन्दी के मध्ययुगीन काव्य के 
कुछ उदहररा द्रष्टव्य है। सत कबीर का कथन है 
“आपा मेट्याँ हरि मिले, हरि मेट्या सब जाई। 
ग्रकथ कहारी प्रेम की, कहया न को पत्ययाई।। 
और अपनी प्रखर शैली मे निर्देश किया है 
कबीर यहु घर प्रेम का, खाला का घर नाहि । 
सीस उतारे हाथ करि, सौ पेठे घर माहि ॥ 
यहाँ कबीर भ्रहकार-जत्य भेद-बुद्धि का बलिदान करने की बात बलपूर्वक 
कहते है। प्रेम की पीर के सूफी कवि जायसी की लौकिक चारित्र्य सृष्टि नागमती 
इसी प्रकार की त्याग-भावना को ग्रभिव्यक्त करती है। यह लौकिक प्रेम का क्षेत्र 
है, माधुयोपासना का नही। यथा : 
यह तन जारो छार के, कहो कि पवन उडाव। 
मकु तेहि मारग उडि परे, कत धरे जहूँ पाव ॥। 
चतुर्वेदीजी की पुष्प की अभिलाषा' में इसी प्रकार की उत्कट बलिदान- 
भावना व्यजित हुई है 
मुझे तोड लेता वनमाली, उस पथ में देना तुम फेक । 
मातृभूमि पर शीश चढाने जिस पथ जाए वीर श्रनेक । 
भक्ति के क्षेत्र मे प्रपत्ति का विधान है और वहाँ एकनिष्ठता, प्रेम-त्रत और 
शरणागति को अनिवार्य माना गया है। तुलसीदास ने अपने प्रेम का आदर्श 
चातक को माना है और उसके प्रेम-त्रत का ही नही उसकी आन का भी महत्त्व 
विज्ञापित किया है। बलिदानी या बलिपथी के जीवन मे ऐसी ही भ्रान का विशेष 
महत्त्व रहता है। सूर की गोपियो का सम्पूर्ण आत्मसमर्पण, मीरा का तेल- 
धारावत्‌ प्रेम श्रौर तुलसी की दास्य-भक्ति दृष्ट को सर्वोपरि मान लेने के उदाहरण 
हैं। बलिपथी भी अपने सकल्पित अ्भीष्ट का एकमात्र अस्तित्व स्वीकार करता 
है श्लोर उसके लिए भक्तिमागियो की भाँति वह सर्वेस्व त्याग करने के लिये तत्पर 
रहता है। आशय यह है कि बलिदान की भावना अध्यात्म-साथना, भक्ति भावना 
और प्रेम के क्षेत्र मे निरन्तर सक्रिय रहती आयी है। लौकिक और आध्यात्मिक 
सभी क्षेत्रो मे, त्याग और बलिदान की भावना श्रेयस्कर समभी जाती है। 


भाखनलालजी का बलिदानवाद ३१३ 


बलिदान की प्रवृत्ति आदशंवाद के क्षेत्र की वस्तु है। जीवन के किसी भी 
क्षेत्र में किसी भी विषय और तत्सम्बन्धी मनो भावना से सबधित होकर वह सक्रिय 
हो सकती है। भ्रवश्य ही लौकिक या आध्यात्मिक प्रेम के क्षेत्र मे इसका विशेष 
प्रसाद दृप्टिगत होता है। चतुर्वेदीजी ने इसी परम्परागत भावधारा को 
देशभक्ति की प्रवृत्ति के साथ सगृहीत करके एक नया काव्यास्वाद उत्पन्त किया 
है। उन्होने भारतीय वीरत्व के आादशे श्र आत्महारा प्रेम की सर्वस्व समपंण 
की प्रवृत्ति को नए सन्दर्भ मे एक साथ ग्रहण किया है। उन्होने गुरु-भक्ति को नेता 
सम्बन्धी वीरपूजा की भावना मे पर्यवसित कर लिया है। इस प्रकार चतुर्वेदीजी 
वीर काव्य, लौकिक प्रेम काव्य और भक्ति काव्य, तीनो का अपने बलिदानवाद 
मे समाहार कर सके है। यहाँ बलिदान के तत्वों की परम्परा के परिप्रेक्ष्य मे 
चतुर्वेदीजी के अभिनव जीवन-दर्शत को समभने का प्रयास हुआा है। 
बलिदान की प्रवृत्ति असाधारण मन स्थिति का परिणाम है। इसके भ्रन्तर्गत 
प्रेम की उत्कटता और उत्साह की अ्रनवरुद्ध त्वरा सम्मिश्चित होती है। उत्साहभरा 
प्रेम या प्रेमोत्साह बलिदान वृत्ति का विधायक होता है। शास्त्रीय दृष्टि से यह 
वीर और श्वगार रस का एकान्वय है। वीरपुष्ट श्यूगार रस की अभिव्यजना 
भारतीय प्रबन्ध-काव्यो मे होती रही है, जिसकी यह अभिनव परिणति है। 
बलिपथी का प्रेम भर वीरत्व उसे प्रेम वीर बना देता है। सूत्र रूप मे चतु्वेदी- 
जी का बलिपथी कलाकार प्रेम वीर का व्यक्तित्व लिए हुए है। इसी का रण उनके 
भाव सवेग सर्वत्र सरल और आ्राकुलता-भरे दिखाई पडते है। वीरत्व की प्रवृत्ति 
उन्हे विलक्षण जीवनोत्साह से अनुप्राणित रखती है। उनकी कविता मे इसी 
कारण ताजगी या सच्यता मौजूद है। उनकी हर रचना सद्य प्रस्फुटित लाल गुलाब 
की तरह है, जिसमे समर्पणशील उत्साह की लालिमा ही नही, प्रेम की कोमलता 
और शबनम की पवित्रता भी है। कवि का प्रेमोत्साह नित्य नई वस्तुस्थिति के प्रति 
झाकर्षित होता है और वह बासी नही पड पाता । चतुर्वेदीजी ने पिछले साठ वर्षों 
में प्रत्येक नए वर्तमान से प्रेरणा ग्रहण की है और वे उसका ललक के साथ 
स्वागत कर सके है । पर उन्होने किसी भी क्षण अपने बलिदानी जीवन-दर्शन का 
परित्याग नही किया। श्रतएव वे लगातार विकासशील होते हुए और नित्य नवीन 
विषयवस्तु को स्वीकार करते हुए भी अपने मूल दशन से कही पृथक नही हुए । 
चतुर्वेदीजी के कवि-व्यक्तित्व का यहु अ्रन्त” संगठन महान कवियों की श्रेणी में 
उनका स्थान निर्धारित करता है। भावुकता का अतिरेक और नैरतये उन्हें 
नवीनता के साथ सम्बद्ध रखता है। उतकी बलिदान की श्रवृत्ति का ज्नोत यही 
भावातिरेक है। इसी के कारण वे एक ओर भअन्तर्मुख प्रवृत्ति के कवि बन जाते 
हैं और दूसरी ओर न अपनी अभिव्यक्ति को सवारने की चिन्ता करते है और न 
अपनी कल्पनाछवियो को अनावरित करने का यत्न | परिणामतः उनका काव्य 

साकेतिक, गूढ श्रौर मामिक बन जाता है। उनकी कविता पढकर या सुनकर 
हमारा ध्यान श्र, शब्द, छुन्द या श्रजकार पर नही जाता, ऐसा जान पडता है 
कि वह सगीत की ध्वनि तरग की भाँति भाव विशेष की सचेतन गूँज हो, जो 
मनोवेश को अभिभूत कर रही है । 

यह निवेदत किया गया है कि बलिदान की प्रवृत्ति सामान्य मनः स्थिति का 
औसत अनुभव नही है। यह विशिष्ट भाव दशा है, जिसे भावयोग की समकक्ष 
वस्तु समभना चाहिए। इस प्रवृत्ति को देखकर हमारे यथार्थवादी विचारको, 
समाजशास्त्रियो एव मनोविश्लेषको को विस्मय ही हो सकता है, पर इसका 
प्रभाव भी अचूक होता है। बलिदानवादी कविता न केवल स्वार्थपरता का निवारण 
करती है, बल्कि वह स्फूर्तिप्रद एव प्राणोदयकारिणी भी होती है । चतुर्वेदीजी 
की कविता ही प्रेरणादायिनी नही है वरन्‌ उनका व्यक्तित्व भी हमारे राष्ट्रीय, 
साहित्यिक और सामाजिक जीवन मे प्रेरकशक्ति सिद्ध हो सका है। चतुवंदीजी की 
कविता का मेरुदड यही बलिदानवाद है। इसकी अभिव्यक्ति के लिए चतुर्वेदीजी 
ने प्रगति काव्य-शिल्प को अपनाया है। वे प्रबन्ध कवि नहीं, गीति कवि है। उनकी 
काव्य-कला वस्तुनिष्ठ नही है, आत्माभिव्यजक है। राष्ट्रीय सास्कृतिक धारा के 
कवियों से उनकी काव्य-कला इस कारण पृथक्‌ जान पडती है कि वह वस्तुनिष्ठ 
रचनाकाये नही है। मैंथिलीशरणजी प्रबन्ध कवि है और नवीनजी तथा दिनकर- 
जी की राष्ट्रीय कविता उन्तकी अपनी प्रेमगीतियो की मनोदशा से पृथक्‌ 
भग्वभूमि की सृष्टि है। चतुर्वेदीजी के काव्य में व्यक्तिगत प्रेम और राष्ट्रीय 
चेतना की श्रवृत्ति एक-दूसरे में घुल-मिल गई है। अपनी विषयवस्तु के कारण 
फिर भी चतुवं दीजी राष्ट्रीय कवि ही है। इसी भाँति प्रगीत काव्य-शिल्प को 
अपनाते हुए भी वे छायावादियों की भाँति वेयक्तिक सीमाझश्रो के कवि नही रह 
पाए। राष्ट्रीय कवि होते हुए भी वे स्वच्छन्द प्रवृत्तियों के कवि हैं, नैतिक 
मर्यादा के कवि नही । हमारे यहाँ चतुर्वेदीजी की कविताशो को कभी छायावाद 
के खाते मे डालकर देखा-परखा गया है और कभी राष्ट्रीय सास्कृतिक धारा के 
खाते मे उनका मूल्याकन हुआ है। वस्तुत वे दोनों धाराओो के सयोजक बिन्दु है। 
पौराखिक रूपक दे तो उन्हे गाघी युग की त्रिवेणी कह सकेगे। उत्थानशील राष्ट्र 
की युग-चेतना चतुर्वेदीजी के काव्य में झ्रात्मभिव्यजना का सौंदर्य-शिल्प लिए 
हुए है । 

इस बलिदानवाद की चतुर्वेदीजी के काव्य मे विषयवस्तु तथा भावस्थिति 
के पृथक्‌-पृथक सनन्‍्दर्भों मे जेसी अभिव्यक्ति हुई है, उसका धारावाहिक विवरण 
उपस्थित किया जाता उपादेय जान पडता है। चतुर्वेदीनी की दृष्टि मे साहित्य- 
चिन्‍्तक का यह उत्तरदायित्व है कि वह “पुरुषार्थ को दोनो हाथो मे लेकर जीने 
का खतरा झौर मरने का स्वाद अपनी पीढी मे बोए | वे समभते हैं कि साहित्य- 

कार अपने लिए न जिए, दीन-दुखियों के लिए, भूखे प्यासे-गरीबो के लिए 
क्रान्ति मचा दे। वे कवि को मूलत विद्रोही मानते है, जो रूढियो का अ्नुकरण 
नही करता, बल्कि अपना मार्ग आप बनाता है। सुख, प्रेम और कतंव्य, प्रशय, 
प्रलय॒ तथा त्याग और बलिदान को साहित्यकार एक साथ अपनी कलम की 
नोक पर रख देता है | इन्हे वह प्रकट ही नही करता, बल्कि अपने जीवन मे जीता 
भी है। उनका यह भ्ात्म-परिचय इस प्रसग में विशेषत द्रष्टव्य है 
सूली का पथ ही सीखा हूँ, 
सुविधा सदा बचाता आाया। 
मै बलि-पथ का अगारा हूँ, 
जीवन ज्वाल जलाता आया । 
तथा 
एक फूक मेरा अभिमत है, 
फूंक चलूं जिससे नभ जल थल । 
मैं तो हूँ बलिधारा पथी, 
फेक चुका कब का गगाजल । 
वे अपने बलिदान को राष्ट्र के स्वातन्त्य मदिर की नीच का पत्थर मानते है 
और कहते है कि, “मरण और सपनो मे होती है मेरे घर होडा-होडी ।'' इस मन - 
स्थिति का निर्माण परतन्त्रता के वातावरण मे हुआ है। सिपाही, विद्रोही, देश- 
भक्त और प्रेमी के रूप मे वे इसी बलिदान की अभ्यर्थना करते है। उन्हें नाश का 
त्योहार सर्वाधिक प्रिय है और वे 'शूल के ग्रमरत्व पर बलि फूल के मैंने चढाए 
के सम्बन्ध मे कभी आगा-पीछा नही सोचते। उनकी “बलिपथी से शीर्षक पढू- 
पदी हथेली पर ब्रह्माड को उछालते चलने की प्रेरणा देती है। जवानी को वे 
'मरण का त्योहार' मानते हैं और स्वतन्त्रता की बलिवेदी पर शीश्ष चढाने को 
उसकी कृतकायता समभते हैं। “मरशा ज्वार' मे उनकी इतनी प्रबल आस्था है 
कि वे प्रहार-रहित बलिदान से प्राप्त जीत या हार को स्वीकार ही नहीं करना 
चाहते। 'हिम-तरगिनी' और “माता” मे उन्होने राष्ट्रीय कार्यकर्ता की कतिपय 
अनुभूतियों को बलिदानवादी दृष्टिकोरा से अभिव्यक्त भी किया है । 
कला को बलि ही नही, वे बल भी मानते हैं, क्योकि उनके लिए वह 'सकटो 
की शत-दात तहो के बीच उत्थान के भ्रतिरिक्त और पतन के प्रारम्भ के बीच को 
भीनी रेखा की तरह उल्लासमयी सुकोमलता का आविष्कार है।' तभी उत्तका 
बलिदानी दर्शन उसी भाँति स्वतन्त्र भारत मे भी सक्रिय दिखाई पडता हैं जिस 
भाँति वह स्वतन्त्रता की उपलब्धि के पूर्व सचेप्ट था। अब कश्मीर 'मधुर बलि 
प्राण पूजा” को माँगता है। वे कृषि, दारिद्रथ और काले बाजार को विस्मृत या 
तजर-अ्रन्दाज नही कर पाते । उन्हे प्राण का श्यार वहाँ दिखाई पडता है, जहाँ 

काल की भकार होती है। उन्हे चढाए हुए मस्तक काली के नूपुर-नाद या बलि के 
प्रसाद जान पडते है। सी मा-सकट को लक्ष्य कर वे कहते है : 
“देश के सूच्यग्र पर कुर्बान हो उठती जवानी, 
देश की मुस्कान पर बलिदान राजा और रानी । 

अन्तर्राष्ट्रीय राजनीति को लक्षित करके वे 'रचो बलि-पथ सुहाने' का सदेश 
देते है, अन्यथा विश्व की हाट मे हमारे प्राण तक बिक जाएंँगे। स्वतन्‍्त्र देश को 
क॒तंव्य-बोध कराते हुए उनका कवि कहता है 

“तीस करोड धडो पर गवित उठे तने ये सिर, 
तुम सकेत करो कि हथेली पर शत-शत हाजिर |” 

और स्वतन्त्रता की सुरक्षा के लिए उसका निर्देश है . 

“मिले रक्त से रक्त मने श्रपना त्योहार सलोना, 
भरा रहे अपनी बलि से माँ की पूजा का दोना ।” 

चतुर्वेदीजी के लिए बलिदान निर्माण की भूमिका है। वे बाँधो और कार- 
खानो के निर्माण मे लगे हुए देश से पूछते है 

“पूछ रही खेतो मे आजादी की यही घडी है, 
क्या पूरे हो गए तुम्हारे प्राण-दान सकल्प ? 

२६ जनवरी उनकी दृष्टि मे 'बलिदान काव्य का वह मधुर छन्द है जिसमे 
स्वतन्त्रता साकार हुई है। उनके बलिपथ मे हृदय की विवशता कोई व्यवधान 
उपस्थित नही कर पाती । वे समभते है कि युग-नारी के हाथ मे प्रलय-गीत ओर 
युग-पुरुष के हाथ मे मातृभूमि के गौरव की लालिमा है। बलिदान की भावना को 
वे मरणु-ज्वार कहते है, जिसके ग्रभाव मे रक्त बेस्वाद भ्रर्थात्‌ पानी हो जाता है। 
इसलिए वे सकल्प झौर समपरण को महत्त्व देते है, सफलता और सिद्धि को नही । 
यथा : 

“सिद्धि दासिया पीछे-पीछे, चले समपेण ागे-ग्रागे । 

वे बचाव या विश्वाम को मृत्यु का अवमूल्यन' समभते हैं । स्वतन्त्रता का जो 

सिपाही बलिदान को झ्रपना अतिम साध्य मानता है उसका यह स्वरूप है 
“सिर पर प्रलय, नेत्र मे मस्ती, मु्ठी मे मन चाही, 
लक्ष्य मात्र मेरा प्रियतम है, मैं हूँ एक सिपाही ।* 

चीन द्वारा भारतीय सीमाओ के भ्रतिक्रमश की घटनाएँ कवि की अन्तरचेतना 
मे उथल-पुथल मचा देती हैं और वह वृद्ध, रूए किन्तु चिरतरुण कवि पुन आग 
उग्तलने लगता है। वह प्र से मतवाले बलिपथी को यह कहकर उद्बुद्ध करता है 
कि सीमा सिरखवालो को खोज रही है। चतुर्वेदीजी बलिपथी की जीवन-घारा मे 
रक्त प्रवाहित करते रहने को भ्रनवरत झावश्यकता का अनुभव करते हैं और 
प्रस्तुत युद्ध मे बल ओर बलि की उभय घाराओ का सगम कराना चाहते है। यह 

अन्तर द्रष्टव्य है कि जहाँ हमारी स्वतन्त्रता की लडाई अ्रहिसक थी, बल के साथ 
बलिदान का सघधर्ष था वहाँ अ्रब स्वतत्नता की सुरक्षा के लिए बल और बलिदान 
दोनो की एक साथ श्रावश्यकता है। इस सन्दर्भ मे लिखी गई उनकी “चलो 
सजाओ सैन्य रचना आ्रवेशकारी सशक्त उद्बबोधन है 
“बूढो की क्या बात 
युगो की तरुणाई के दिन आए हैं” 
यह स्वानुभूति उन्हे यह कहने को विवश करती है 
“गया माँग रही है मस्तक 
जमुना माँग रही है सपने, 
आज जवानी स्वय टटोले, 
सिर हथेलियाँ, अपने-अपने । 
आर उनका यह सदेश है 
“चलो सजाओ सैन्य, 
समय की भरपाई के दिन आए है। 
ग्राज प्राण देने के, 
युग की तरुणाई के दिन आए हैं। 
इस विवरण से यह स्पष्ट हो जाता है कि चतुर्वेदीजी की ग्रकूठित बलिदान- 
भावना परतन्त्रता और स्वतन्त्रता के तथा जन-कल्याण और सीमा-सुरक्षा के 
विविध घटना-प्रसगो या वस्तुस्थितियो मे समान रूप से प्रखर, समुन्तत और 
अनाविल रही है। उन्होने समभौते को महत्त्व न देकर सकल्प, कत्तेब्य और त्याग 
को श्रेयस्कर समभा है । 
प्रेम और बलिदान के मध्य कवि को प्रणय की अपेक्षा प्रलय ही काम्य है, 
यथा 
“प्रणय-पथ मिलने लगे अब प्रलय-पथ से दोड, 
सूलियो पर ऊगने मे युग लगाए होड।॥।” 
और उसने, 'युग और तुम' के विषय मे लिखा है 
“तुम कहते हो बलि से पहले श्रपना हृदय टटोलो। 
युग कहता है क्रान्ति-प्राण ! पहले बधन तो खोलो ॥। 
वह जानता है कि बिना प्रेम के बलिदान भूठा पड जाता है। यथा 
“प्रणय से मीठी मधुर जब बेडियाँ ककार उठी। 
सुलियो ते माँग भरकर कहा जी मे प्यार घोलों ॥ 
उसकी दृष्टि मे रोटियो का राग गाने वाले प्राणों को बचाकर अपने पुृर्व॑ंजो 
के गीतो को भुठलाते हैं। वे बिस्तर की लाश है, बलिपथी तही । 'उधार के सपने” 
का राजा राष्ट्र का नेता ही है, जिसकी एक-एक बोली पर सौ-सौ सिर नन्‍्योछावर 

होते है। उसे कवि “युग-पुरुष' के रूप मे 'कृति की नव आशा, यशोविशभृति', 
प्रेरणा की अभिलाषा' और थरुग की भ्रमर सॉस' मानता है जिसकी “तान की 
मरोर' पर 
“शीदश की लहर उठे, फसल की, एक शीश दे, 
पीढियाँ बरस उठे, हजार शीश-शीश ले ॥।” 
कतंव्य पथ से' डिगानेवाली अश्रुभरी आ्ँखो को देखकर कवि कहता है 
“बलि होने मे, वज्र हृदय हो, 
करती लख खीचातानी । 
राष्ट्रदेवि ! करने आई हो, 
क्या मुझको पानी-पानी ।/! 
कवि को दाम्पत्य जीवन मे भी बलि-प्रवृत्ति ही प्रेयस जान पडती है। “मै 
नही बोली कि वे बोला किए' मै वह कहता है : 
“समय सूली-सा टंगा था, 
बोल खूँटी से लगे थे । 
मरण का त्योहार-सा था सखि, 
भाग जीवन-धन जगे थे ॥। 
विवाह को कवि सर्वस्व का दान मानता है क्योकि बेटी की बिदा को उसने 
आत्मसमर्पंण ही कहा है। कवि ने अपने समग्र व्यक्तित्व को इन पक्तियों में श्रभि- 
व्यक्त किया है 
“उनके सपने हरियाता, मेरी सूको का पानी 
मुभसे बलि-पंथ हरा है, मुझ पर दुनिया दीवानी ॥। / 
इसीलिए सूली पर चढना उसका जीवनोत्सव है, मौत की बेला को वह 
त्योहार मानता है और उसकी बेला प्रलयकर होती है। व्यावहारिक जीवन का 
मार्ग भूल जाने पर ही बलि के फूलो को खिलाने वाला उसका अभिनव स्वप्न 
सुस्पष्ट होता है । 
क॒वि प्रकृति सम्बन्धी कविताओं में भी इसी प्रवृत्ति को अपनाता है। यथा--- 
“पहाडो की किस्मत मे बलिदान लिखकर, 
नदी बह पड़ी थी जकडकर, बिलखकर 
गरम रक्त था, पीढियाँ जग रही थी 
कि बाजी खुले प्राण की लग रही थी।* 
अन्यत्र उसने कहा है कि मनुष्य सिर चढाने मे संकोच करता है पर वृक्ष फूलो 
को फेंक देते हैं। आत्मसमपंणा मे मानवीय विद्वास की न्‍्यूनता ही इसका कारण 
है जो बोनी प्रभ्रुता या श्रपंण की चुप्पी से पेदा होती है । कवि की दृष्टि मे प्रतिभा 
सुविधा का मार्ग नही अपनाती, इस कारण कृतिमय जीवन उत्सगंशील होता है। 

पचमढी के बिग फाल” को देखकर उसे भरने के बलि-व्यापार की अनुभूति 
होती है। यथा 
“उडा रक्त स्नेह, वसुधा पर बहा उठे हो पानी, 
तुम बलिदान-पंथ के यात्री, यह धारा कल्याणी । 
किसकी चरण घूलि हो, किस पर बरस बरस छाए हो, 
कौन बुलावा आया है, दौडे से क्यो घाए हो ? ” 
कवि ने अपने बलिदानवाद की दाशनिक भूमिका इस प्रकार स्पप्ट की है * 
“उसकी ही रचना को उसको ही दान करे, 
स्वर मे सगीत रहे, कृति मे बलिदान भरे । 
उठना ही दर्शन का दर्शन अ्भिराम रहे, 
गिर पडना, गति का, हँस उठो यो प्रणाम रहे ।”' 
चतुर्वेदीजी का बलिदानवाद मात्र उनकी रचना-प्रवृत्ति नही है बल्कि उनका 
समग्र जीवन-दर्शेन है। मैं किसके लिए लिखता हूँ, प्रश्न का उत्तर देते हुए उन्होने 
कहा है, “श्वुगार की परम सुकोमलता और शभ्राकर्षणशीलता जब मेरी आस्थाओो 
को गुदगुदा उठती है तब मै उसे कभी देश पर और कभी देव पर श्ौर कभी मानव 
प्र और कभी प्रभु पर चढाने का मोह सवरण नही कर सकता । किन्तु जिस 
तरह गुलाम अपने लिए आजादी नही चाहता, उसी प्रकार अपने प्रभु के सम्मुख 
खडा होकर दब्दों पर अनेक प्रकार के आरोप करके भी मैं समपंण के क्षेत्र मे 
शब्दो, ग्रथो, प्रेरणशाओ, काव्यों मे भाषा अथवा कृति के साथ किसी प्रकार की 
दुर्गन्ध न तो पेदा करना चाहता हूँ, न उसे सह ही सकता हूँ ।” कवि का अभिप्रेत 
यही है कि वह श्ूगार का या देशभक्ति का ही कवि नही है, वह समर्पण का 
कलाकार है या बलिदानवादी कवि है। वह एक तरफ विश्व के प्रलयकर परि- 
वतंनो और दूसरी तरफ व्यक्ति विशेष के मनोन्‍्मेषो को एक-दूसरे का प्रक सम- 
भाता है, परस्पर-विरोधी व्यापार नही । उसका कथन है, “एक कवि के रक्त की 
पहचान और सिर का दान माँगती है और दूस री वस्तु मे समा सकने के कोमलतर 
क्षणों मे उच्चतर समपंण का सबूत चाहती है। एक कवि का निशच्रय है और 
दूसरी कवि की अनुभूति बनकर रहना चाहती है। इनमे विषमता कहाँ है |“ कवि 
का यह वक्तव्य डा० नगेन्द्र के इस कथन की पुष्टि करता है ' “प० माखनलाल 
चतुववेदी के व्यक्तित्व में मधुर कवि और झ्रोजस्वी सैनिक एक आलिगनपाश् में 
आबद्ध है, उनमे भावुक नारी और कमंशील पुरुष का सयोग है।” 
चतुर्वेदीजी की कविता को राष्ट्रीय काव्य, प्रेम काव्य, रहस्यवादी काव्य, 
प्रकृति प्रेममुलक काव्य, भक्ति-काव्य, व्यग्य-काव्य, वात्सल्य सम्बन्धी रचनाएँ 
और प्रगति तथा प्रयोग विषयक काव्य के रूप मे वर्गीकृत किया जाता है। वस्तुत 
यह काव्य-विषयो या रचना-प्रवृत्तियो को लक्ष्य मे रखकर किया गया विभाजन 

है। इसे काव्याध्ययन का उपक्रम समझना चाहिए, कवि के अ्रतरग सौन्दर्य को 
समभने का प्रयास नही। कवि श्री माखनलाल चतुर्वेदी भावुक प्रेमी है और अ्रनन्य 
देशभक्त । वे अन्त मुख कवि है और बहिर्मुख जीवन-द्रष्टा । वे भगवत्‌ भक्त है और 
प्रकृति-प्रेमी कवि । वे रहस्योन्मुख जिज्ञासु है और राष्ट्रीय जीवन के क्रान्ति- 
विधायक। वे योद्धा, प्रेमी और भक्त एक साथ है। उन्हे दाम्पत्य जीवन और बाल- 
क्रीडाओ में जितनी आसक्ति है, उतना ही उनका ईइवर की आराधना मे अनुराग 
है। इस विषय-वविध्य के मूल मे कवि का भावनाशील प्रेमी व्यक्तित्व सस्थित है। 
वह अन्तर्मृखी वृत्ति का कलाकार है जिसमे बाह्य और आभ्यतर जीवन तथा विषय- 
वस्तु की विविधता न केवल एकसूृत्रता मे आबद्ध हो जाती है, वरन्‌ वह एक ही 
भावधारा की अभेदमयी सत्ता को अ्रभिव्यक्त भी करती है। भावस्थिति के अभेद 
के कारण उपर्युक्त बाहरी विभेद महत्त्वशुन्य हो जाते है। किसी कवि को समभने 
के लिए स्थूल वर्गीकरण की अपेक्षा उसके सुक्ष्म भाव-सवेगो का परिज्ञान पर्याप्त 
होता है। भ्राशय यह है कि चतृर्वेदीजी प्रेम नामक मनोतृत्ति के अ्रन्तगंत कवि है । 
इस प्रेम को उन्होंने अतिशय विशद बना लिया है श्र उसे आन्तरिक विवशता 
की कसौटी पर परखा है। इसी प्रेम को उन्होने एक नई अर्थदीप्ति दी है। उनके 
प्रेम-दशेन को ही उनका बलि-दर्शन या बलिदानवाद कहा जा सकता है। इसे 
सर्वेस्व-समपंण, प्राणापेणा, बलिदान या आत्मोत्सगें का पर्यायवाची समभना 
चाहिए। प्रेम की उत्कटता कवि को साहसी बना देती है। वह भ्रपने सकल्पित 
इृष्ट पर न्‍्योछावर हो जाने मे अपनी क्ृतकायता या अस्तित्व की साथंकता मानता 
है। इसीलिए चतुर्वेदीजी का कवि-व्यक्तित्व प्रेम-वीर के आदर्श को चरितार्थता 
प्रदान करता है। उनका वीरत्व प्रेम का मूह नहीं जोहता, वरन्‌ उनका प्रेम 
वीरत्व का अनुसरण करता है। अभिप्राय यह है कि उनकी भावधारा जीवन- 
दर्शन अथवा आदशे-निष्ठा की अनुगामिती है । इसी श्राधार पर उनके सामाजिक 
व्यग्यो और नए काव्य-प्रयोगो को नई कविता की यथाथंतावादी परिणतियो से 
पृथक किया जा सकता है। अपनी तीत्र भावुकता और अनन्य सकलपनिष्ठा तथा 
समग्र रूप से प्रेम-वीर का कवि व्यक्तित्व सुरिथर रख पाने के कारण वे हिन्दी 
साहित्य के अ्रद्धितीय कवि सिद्ध होते हैं। उन्होंने जीवन के कड॒वे और मीठे हर 
क्षण को प्यार किया है। अपनी स्वल्प जानकारी के आधार पर मैं कहूँगा कि 
स्वदेश या विदेश की किसी भी भाषा मे मुझे इस प्रवृत्ति और बलिदानवादी दर्जन 
का ऐसा कवि नही दिखाई पडा, जिसकी तुलना चतुर्वेदीजी से निर्श्रान्त होकर 
की जा सके | आशय यह है कि चतुर्वेदीजी नई भावधारा, नए जीवन-द्शन ओर 
अभिनव युग-बोघ के बेमिसाल कवि हैं। उनकी अभिव्यक्ति-भगिमा का चारुत्व भी 
अपरम्परित है इसी लिए उनका रचना-शिल्प भ्रभितव है, जिसे छायावादी काव्य 
शैली की पीठिका तैयार करने का ऐतिहासिक महत्त्व सम्प्राप्त है। वे श्राधुनिक 

प्रगीत-पद्धति के प्रमुख प्रवर्तंक और उन्‍्नायक हैं, पर उन्होंने सॉसो भ्रौर सूको को 
महत्त्व दिया है श्र्थात्‌ अ्नुभुति और कल्पना को साधा है, अतएव उनकी अ्रभि- 
व्यजना दली छायावादी रचना-प्रक्रिया से भिन्‍न प्रतीत होती है। उसका गठन 
और स प्रेषण पृथक कोटि क्रम की वस्तु है। वह आवेदन-निवेदन का काव्य है, 
मात्र आत्माभिव्यजना की कला नही । मै समभता हूँ कि कवि की बलिदानी प्रवृत्ति 
और भावुक मन स्थिति उसके कलाक'र की इस शअद्वितीयता के विधायक तत्त्व 
हैं। राष्ट्रीय कार्यक्रमों मे आकठ डूबे रहने के कारण वे छायावादी काव्यकला के 
झ्भिव्यजना कौशल की उपादेयता के सम्बन्ध मे सशक ही रहे है। वे ड्राइग-रूम 
के कवि न होकर अपने युग की सामाजिक चेतना के झ्रात्मजयी कवि हैं। उनकी 
कविता की सटीक व्याख्या इस उद्धरण मे उपलब्ध होती है 

“मैं बलि का गान सुनाती हूँ, 

प्रभु के पथ की बनकर फकीर, 

माँ पर हँस-हँस बलि होने मे, 

खिंच हरी रहे मेरी लकीर । 

चतुर्वेदीजी के इस बलिदानवाद का अन्दाज नया है, पर वजन सर्वेथा 

अतुलनीय है। वे हिन्दी के एकमात्र 'मरजिया' कवि हैं । 

छ र> 
रामाधार शर्मा 


दादा, प० माखनलाल चतुर्वेदी, एक राष्ट्रीय कवि है। उनके काव्य का 
परिचय देने के पूर्व राष्ट्रीय काव्य की विशेषताओं से' श्रवगत होना आवश्यक है । 
राष्ट्रीय काव्य क्या है ? राष्ट्रीय काव्य की प्रथम और प्रमुख विशेषता कवि की 
देश-प्रेम की भावना है। यह इस सम्पूर्ण काव्य का केन्द्रीय ज्योति-भवन (सेण्ट्ल 
पावर हाउस) है। यह केन्द्र जितना शक्तिशाली होता है, काव्य-भूमि भी उतनी 
ही अधिक दूरी तक तीब्र और एकरस प्रकाश से आलोकित हुआ करती है। केन्द्र 
यदि दुबंल हुआ तो प्रकाश अधिक दूर तक नही जाता, वह क्रमश मन्द होने लगता 
है और श्रन्त मे कवि को किसी दूसरे केन्द्र की खोज करनी पडती है। राष्ट्रीय 
काव्य की सुक्ष्म या आन्तरिक प्रेरणा देश-प्रेम की श्रत्यन्त पवित्र भावना है। यह 
इस काव्य की नीव है, जिस पर समस्त काव्य-निर्माणा आधारित होता है। यही- 
सूक्ष्म भावना कवि को वह राष्ट्रीय दृष्टि देती है, जिसे पाकर कवि अनायास 'हिम 
किरीटिनी' की ऊँचाइयो को छू लेता है और उसकी कविता कोटि-कोटि कठो की 
सहज वाणी बन जाती है। व्यक्ति के समष्टि तक पहुँचने की इतनी सुगम विधि 
दूसरी नही है, साधारणीकरण की इतनी सहज प्रक्रिया और कही नही दिखलायी 
पडती । राष्ट्रीय काव्य के मूल मे देश-प्रेम की सूक्ष्म भावना स्थायी तत्त्व के रूप 
में निहित रहती है। यह स्थायी तत्त्व वह निकष है, जिस पर किसी काव्य के 
राष्ट्रीय होने या न होने की परीक्षा की जा सकती है। मूल भर मुख्य वस्तु 
यही है । 

राष्ट्रीय काव्य की दूसरी उल्लेखनीय विशेषता उसकी सामयिक प्रेरणा का 
है। यहाँ हमे यह स्पष्ट समझ लेना होगा कि उपर्युक्त सुक्ष्म प्रेरणा के बिना, 
एक अन्तर्निहित अटूट देश-प्रेम की भावना के अभ्रभाव मे, सामथिक प्रेरणा एक 
बाह्य वस्तु भात्र होगी, जिससे किसी परिस्थिति विशेष की सूचना ही मिलती 
है। दूसरी ओर सूक्ष्म और अत्यन्त आन्तरिक देश-प्रेम की भावना ही राष्ट्रीय 

काव्य के लिए अलम्‌ नही है, सामयिक सस्पर्श भी उसके लिए आवश्यक है। 
सूक्ष्म और सामयिक का सुन्दर समन्वय ही राष्ट्रीय काव्य को व्यक्तित्व प्रदान 
करता है। 

सामान्य रूप से हम जिसे राष्ट्रीय काव्य कहते हैं, उसके तीन सोपान दृष्टि- 
गत होते है। राष्ट्रीय काव्य का प्रथम सोपान वह है, जिसमे तीत्र देश-प्रेम की 
भावना और तीत्र सामयिक प्रेरणा समन्वित हो जाती हैं, दूसरा सोपान वह है, 
जिसमे एक अन्तनिहित देश-प्रेम की भावना सदैव विद्यमान रहती है, परन्तु 
सामयिक प्रेरणा तीव्र नही होती और अन्तिम तृतीय सोपान वह है, जिसमे देश- 
प्रेम की भावना उतनी तीत्र और स्थायी नही होती, परन्तु सामथिक प्रेरणा बडी 
तीत्र दली मे व्यक्त होती है। इस तीसरी श्रेणी की कविता मे देश-प्रेम सचारी के 
रूप मे रहा करता है। विशेष दृष्टि से ये श्रेशणिया राष्ट्रीय काव्य, सास्कृतिक 
काव्य एव सामयिक या साम्राजिक काव्य के नाम से अभिहित की जा सकती हैं । 
काव्य की यह उज्ज्वल परम्परा है। इसका प्रत्येक कवि देश प्रेमी होता है। यह 
दूसरी बात है कि उसकी भावना तीत्र या मद हो सकती है, उसका रूप व्यक्त या 
अ्व्यक्त हो सकता है। इस परम्परा के समस्त कवि हमारी अमभ्यर्थना के भ्रधि- 
कारी हैं। 

कुछ लोगो ने इस राष्ट्रीय परम्परा से भिन्‍न या विरुद्ध भी कुछ काव्य-रचना 
की है। व्यक्तिगत सुख-दु ख को लेकर चलने वाले कवि काव्य की उदात्त भूमियो 
मे कम पहुँचते हैं। उनके काव्य का सम्प्रेषण इस बात पर निर्भर करता है कि 
उनकी वेयक्तिक अनुभूति मे सामाजिक बनने की कितनी क्षमता है । यह क्षमता 
जितनी भ्रधिक होगी काव्य भी उतना ही अधिक रस-भूमि के समीप होगा । यह 
वेयक्तिक अनुभूतियों का काव्य उन मन शास्त्र को आधार मानकर चलने वाले 
व्यक्तिवादियो की रचनाओ से भिन्‍न है, जो कवि नही है। ये दोनो वर्ग राष्ट्रीय 
परम्पराञ्री के प्रति एक उदासीनता लेकर चलते हैं। परन्तु कुछ ऐसे भी है, 
जिनकी श्रद्धा-भक्ति के आ्राधार देश के बाहर रहे हैं। यह राष्ट्र-द्रोहियो की श्रेणी 
है। राष्ट्रीय काव्य का यही वर्गीकरण सम्पूर्ण साहित्य के लिए भी स्वीकार किया 
जा सकता है। 

राष्ट्रीय काव्य मे सामथिकता आवश्यक है। इसकी सामयिकता से आशय 
यह है कि यह काव्य देश की समसामयिक परिस्थितियों के प्रति अत्यधिक जाग- 
रूक और सवेदनशील होता है। देश के भूत, भविष्य और वर्तमान में वह, मुख्यत 
वर्तमान से सम्बन्ध रखता है। राष्ट्रीय काव्य का कवि अतीत का गोौरव-गायक 
भी होता है, भविष्यद्रष्टा भी बनता है, परन्तु उसकी दृष्टि वर्तमान पर ही 
केन्द्रित होती है। उसकी प्रेरणा का स्लोत बहुत समीप और प्रत्यक्ष रहता है। वे 
राष्ट्रीय परिस्थितियाँ उसे भी प्रभावित करती हैं जिनका जन जन से सम्बन्ध 

है श्र जो लोक-हृदय को आरान्दोलित करती है। इसलिए ऐसा काव्य व्यापक 
रूप से ग्रहण किया जाता है। ऐसे काव्य के ग्रहरा की भूमिका पहले ही तेयार हो 
जाती है। 

राष्ट्रीय काव्य समष्टि-भ्राकाक्षा का काव्य कहा गया है। उसमे राज्य-नीति 
नही, लोक-तीति प्रतिबिम्बित होती है। राष्ट्रीय काव्य का कवि अभय भाव से 
जनता की आशा-श्राकाक्षात्रो को, हषे-विषाद को, गति-प्रगति को वाणी का सुन्दर 
परिधान पहनाता है। वह राष्ट्र की प्रबुद्ध लोक-वाणी बनता है । 

यहाँ एक प्रइन पूछा जा सकता है । क्या राष्ट्रीय काव्य सामथिक और एक- 
देशीय वस्तु है ” क्या उसका प्रभाव-क्षेत्र देश-काल की सीमाशो से आबद्ध है और 
क्या उसमे काव्य के सावेभौम एवं शाइवत उपकरणों की कमी होती है ” दूसरे 
दब्दो मे क्‍या राष्ट्रीय काव्य रस-भूमि की वस्तु नही है ? इन प्रश्नों का उत्तर यही 
हो सकता है कि राष्ट्रीय काव्य ही रस-काव्य होता है। रस राष्ट्रीय भूमि की ही 
वस्तु है। देश और काल की सीमागओ्नी मे आबद्ध होते हुए भी, वह सावंभौम और 
शाश्वत वस्तु है। श्रन्य काव्यों की अपेक्षा राष्ट्रीय काव्य की प्रेरणा-भूमि अधिक 
सशक्त और उदात्त होती है, उसका प्रभाव (अपील) अधिक व्यापक और गहरा 
होता है। राष्ट्रीय काव्य विराट की अनुभूति का काव्य है, शक्ति श्र सामथ्यें की 
वाणी है। जिस सुक्ष्म आन्‍्तरिक प्रेरणा पर राष्ट्रीय काव्य की नीव रखी जाती 
है, वह सभ्यता के अनेक अवरोधो के उपरान्त भी, एक सार्वेजनीन सत्य है। 
दूसरी बात यह कि राष्ट्रीय कवि सामयिक उपकररों से सीधी प्रेरणा ग्रहण कर, 
उसे अपनी कल्पना के द्वारा, अधिक समर्थ और प्रमर-सुन्दर रूप देता है। यह 
प्रक्रिया कठित है, यह अ्रजन बिरलो को ही मिलता है। राष्ट्रीय कवि देश की 
मिट्टी को श्रद्धा-भक्ति से पूर्ण हो, अपने हाथो मे लेता है श्लौर भाव-भीने स्पशों से 
उसे एक ऐसी सुन्दर मूर्ति मे परिणत कर देता है, जिस पर कोई भी मनुष्य मुग्ध 
हुए बिना नही रह सकता । मूर्ति मे मिट्टी का भ्राधार प्रत्यक्ष है, परन्तु अब वह 
मिट्टी नही, मूर्ति बन गई है। जो लोग इस मू्तिकला मे पारगत नही है, उनके 
काव्य के सम्बन्ध मे ही उपर्युक्त प्रघन उठाए जा सकते है। 

राष्ट्रीय काव्य में तीव्र भावपरक अभिव्यक्ति (इमोशनल एक्सप्रेशन) अ्रन्य 
काव्यो की अ्रपेक्षा अ्रधिक आवश्यक है, जिससे सप्रेषण तरल एवं सरल हो जाता 
है। बुद्धिपरक अभिव्यक्ति का मार्ग अपनाने पर काव्य मे जडता और जटिलता 
आ जाती है और प्रभाव क्षीण होने लगता है। 

दादा एक राष्ट्रीय कवि है। उनके काव्य की सर्वप्रथम और प्रमुख विशेषता 
यह है कि देश्ष-प्रेम की एक प्रबल भावना उनके काव्य में सर्वत्र व्याप्त है। यह सृक्षम 
आ्ान्तरिक प्रेरणा उनके काव्य का प्राण तत्त्व कही जा सकती है। यदि शास्त्रीय 
शब्दावली का प्रयोग करें, तो कहना होगा कि देश-प्रेम उनके काव्य का स्थायी भाव 


दादा एक राष्ट्रीय कवि ३२५ 


कह 


है। यह भ्रालोक-केन्द्र श्रमद और भट्ट है । इसकी शक्ति पर कही शका नही की 
जा सकती। हिन्दी की राष्ट्रीय काव्यधारा के श्रन्तगंत कृतिपय ऐसे नाम भी स्वी- 
कार किए गए है, जिनके काव्य का स्थायी भाव देक्ष-प्रेम नही कहा जा सकता । 
देश-प्रेम उनके काव्य मे सचारी बनकर ही आ सका है। अधिकतर देखा गया है 
कि ऐसे कवि कभी-कभी विशेषकर राष्ट्रीय सकट के अ्रवसरो पर, बडी आझ्रावेशपूरां 
शैली में अपने देश-प्रेम का परिचय देते है। शेष समय मे वे मुख्य रूप से श्युगार 
की रचनाग्नो मे सलग्न रहते है, बौद्धिक कृतियाँ प्रस्तुत करते हैं या फिर मनो रजन 
की दृष्टि से लिखे गए छोटे-मोटे प्रयोग करने लगते है । हिन्दी मे ऐसे कवियों की 
एक बडी सख्या है । ये सब समय की गगा के घाट पर स्नान करने वाले लोग है, 
परन्तु उसकी लहरो मे तरते हुए, उसे रत्नाकर तक ले जाने वाला तो कोई एक 
भगीरथ ही हुआ है । किसी स्थायी प्रेरणा के अभाव में भ्रनेक कवि सामयिक 
प्रतिक्रिया की ही सूचना दे पाते है। वे वर्तमान की ज्वाला को शब्दो मे बाँधते है। 
दादा राष्ट्रीय ज्योति के कवि है, ज्वाला के नही । उनका काव्य सहज झोज का 
काव्य है, भ्राकस्मिक झावेश की असयत वाणी नही है। चीन और पाक के भारत 
पर आ्राक्रमण के अवसरो पर अनेक कवियो ते साहित्यिक सयम से सम्बन्ध विच्छेद 
कर लिया, परन्तु दादा का अखड ओज भ्राद्यत शालीनता की भारतीय मुद्रा से 
चिह्नित है । 

दादा के काव्य की नीव बहुत गहरी है। स्वदेश-प्रेम की स्थायी भावना का 
तीब्र अट्ट श्रत -प्रवाह उनके काव्य को सामयिक आवेग के कवियो से भिन्‍न और 
उदात्त भूमिका पर प्रतिष्ठित करता है। दूसरी बात यह कि दादा का काव्य, 
समय के प्रभाव की दृष्टि से अन्य किसी भी कवि से भारी पडता है। समय के प्रति 
इतनी सजग और सवेदनशील दृष्टि शअन्यत्र दुर्लभ है। राष्ट्रीय जीवन की कोई 
भी महत्त्वपूर्ण घटना उनसे अनकित नही जा सकी । उनका काव्य राष्ट्रीय जीवन 
का भावात्मक इतिहास है। दादा के काव्य मे सामयिकता का गुरा, विशेष प्रत्यक्ष 
प्रेरणा, बहुत बडी मात्रा मे विद्यमान है। उनकी कविताश्रो का सम्बन्ध राष्ट्र के 
महत्त्वपूर्ण व्यक्तियों, घटनाश्रो या परिस्थितियों से है या उस झाराध्य से है जो देश 
से अभिन्‍न है। दादा की अधिकाश कविताशो के साथ उनकी रचना-तिथि और 
स्थान भी दिए गए हैं। इनसे उनके काव्य को समभने मे बडी सहायता मिलती 
है। यहाँ कुछ लोग यह प्रइन पूछ सकते हैं कि यदि दादा का काव्य इतना अधिक 
सामयिक गुरा से पूर्ण है, तो उसे हम शाइवत काव्य की सज्ञा कैसे दे सकते हैं । 
यह प्रइन स्वाभाविक है ! सम्भवत कुछ लोगो को घका हो सकती है कि काव्य 
का सामयिक होना उसका दोष है। परन्तु बात ऐसी नही है। समय के जल और 
देश की मिट्टी के बिना किसने मूर्ति बनाई है ” सामयिकता काव्य का दोष नही, 
उसका प्रथम गुश-धर्म है। इसी सामग्री से काव्य का सौच्दर्यपूर्ण भवन बनाया 

जा सकता है। दादा के पास काव्य की इस सामग्री का अक्षय भाडार है। समय 
के प्रवाह की गदगद गीली मिट्टी लेकर अ्रमर-सुन्दर मृति बनाने की कला निश्चय 
ही बडी कठिन क्रिया है जिसके सरल होने की भ्रान्ति ने कई के हाथ मिट्टी भरे 
कर दिये हैं, पर जिसे दादा ने सिद्ध कर लिया है। इस प्रकार दादा के काव्य 
की नीव (सृक्ष्म देश-प्रेम की भावना) बडी गहरी है, काव्य-सामग्री (सामयिक 
प्रभाव) की उनके पास प्रचुरता है और निर्माण-कला मे उन्हे सिद्धि प्राप्त है। 


माखनलाल चतुर्वेदी यात्रा-पुरुष 


यहाँ दादा के काव्य के कुछ उद्धरण देना आवश्यक है 


९ 


तुम रवि-किरणो से खेल, 

जगत को रोज जगाने वाली, 

कोकिल बोलो तो ? 

क्यो अद्धे रात्रि मे विश्व 

जगाने आई हो ” मतवाली, 

कोकिल बोलो तो ? 

दूबो के आँसू धोती रवि-किरनों पर, 

मोती बिखराती विन्ध्या के भरनो पर, 

ऊंचे उठने के ब्रतघारी इस वन पर, 

ब्रह्माड कंपाती इस उद्दड पवन पर, 

तेरे मीठे गीतो का पूरा लेखा 

मैंने प्रकाश मे लिखा सजीला देखा । 

तब सर्वनाश करती क्यो हो, 

तुम, जाने या बे जाने, 

कोकिल बोलो तो ? 

क्यो तमोपन्न पर विवश हुई 

लिखने चमकीली ताने ? 

कोकिल बोलो तो ! 
(कैदी और कोकिला , हिम-किरीटिनी, 
सेण्ट्रल जेल, जबलपुर, सन्‌ १६३०) 

युग तृम में, तुम युग में कैसे रॉक रहे हो बोलो ? 

उथल-पुथल तब हो कि समय मे जब तुम जीवन घोलो | 

तूम कहते हो बलि से पहले भ्रपना हृदय टटोलो, 

युग कहता है क्रास्ति-प्राण | पहिले बन्धन तो खोलो । 


इकाकााइकबुक्राक अैशकलममलमक>»मक अिललानललप्फपपकमकक, 


है तेरा विश्वास गरीबों का धन, झमर कहानी--- 
तो है तेरा इवास, ऋान्ति की प्रलय-लहर मस्तानी । 

कंठ भले हो कोटि-कोटि, तेरा स्वर उनमे गूंजा 
हथकडियो को पहन राष्ट्र ने पढी क्रान्ति की पूजा । 
(युग और तृम', समपंरण, 
गाधी जयती के लिए, सन्‌ १६३५) 
३ वाणि वीणा और वेणी की, त्रिवेणी धार बोले, 
नृत्य बोले, गीत बोले, मूि बोले प्यार बोले, 
आज हिमगिरि की पुकारो, सिन्धु सौ-सो बार बोले, 
ग्राज गगा की लहर मे प्रलय का व्यापार बोले । 
दंग करती-सी मृदंग बजे, कि वशी-रप्न बोले, 
नृत्य-मग्ना एशिया की गोपियाँ, स्वच्छुन्द डोले । 
भ्रमित मधु-आकर्षणो का ज्वार हरि, वशी बजावे, 
स्वर भरे कश्मीर उसमे, भेरवी नेपाल गावे । 
मोह ले मन को हमारे नेह का गाधार प्रहरी, 
और लका से हमारी सिन्धु-सी हो प्रीत गहरी । 
ग्राज ब्रह्मा के स्व॒रो मे, एशिया के द्वार हित, 
मित्र के उल्लास हित, शत्रु के सहार हषित । 
तीन बाजू से घिरा, यह तरल पारावार हित, 
ग्राज दिल्‍ली के स्व॒रो ईमान का ससार हृषित । 
(प्राण का श्गार', युगचरखण, 
जनतन्त्र दिवस, सन्‌ १६५४ ) 
ऊपर तीन उद्धरण दिए गए हैं। पहला उद्धरण विशेष परिस्थिति से सबंध 
रंखता है, दूसरे मे व्यक्ति उद्दिष्ट है और तीसरे मे तिथि का महत्त्व है। परन्तु यह 
द्रष्टव्य है कि तीनो उद्धरणो मे काव्य विशेष की भूमि से दुर पहुंच गया है। 
जबलपुर सेण्ट्रल जेल की बन्दिनी आत्म कोकिल के स्वर के साथ सूर्य किरसो मे, 
विन्ध्य के भरनो मे और वनो मे तथा श्रॉधियों मे कितनी स्वच्छन्द घूमती है और 
सूर के जहाज के पछी के समान पुन पूर्वे स्थान पर पहुँच गई है। “युग झोर तुम ' 
कविता मे युगपुरुष महात्मा गांधी की प्रम्यर्थना की गई है। परन्तु उदपृत काव्याश 
किसी भी युगपुरुष की वन्दना के बोल हो सकते है। 'प्राण का श्युगा र' कविता 
जनतन्त्र-दिवस पर लिखी गई है। परन्तु उसमे जिस हर्ष की व्यजना है, वह किसी 
एक दिन, किसी एक वर्ष श्ौर किसी एक व्यक्ति की वस्तु नहीं है। उसमे तो कवि 
ने सपूर्णा राष्ट्र के चिरन्‍्तन उल्लास को वाणी दी है। छोटी-सी प्रेरणा को लेकर 
दादा बहुत दूर और ऊपर पहुच जाते हैं। यह कला हिन्दी के बहुत कम है के 
पास है। यहाँ वे सामयिक रहते हुए भी समयातीत हो जाते हैं। ऐसे प्रसंगो मे 

दादा प्राय नाम आदि के स्थल विवरणो को छोड देते है या श्रावश्यक होने पर 
उनके सकेत मात्र देते है और सृक्ष्म तात्त्विक भूमि पर विचार करने लगते है। 
दादा के काव्य की ऊँचाई का एक और रहस्य है। उनका सपूर्णो काव्य 
ग्राध्यात्मिक स्तर पर प्रतिष्ठित है। श्रासेतु हिमाचल फैले हुए इस विराट देश मे 
उन्होने अपने आराध्य की भावना की है इसलिए उनकी कृतियाँ पवित्र पूजा के 
गीत बन गई है 
हो मुकुट हिमालय पहनाता, सागर जिसके पद धुलवाता, 
यह बधा बेडियो मे मन्दिर, मसजिद, गुरुद्वारा मेरा है । 
--हिम-किरीटिनी 
'बेणु लो गूँजे धरा” सग्रह मे भी ग्राराध्य बलि के फूलों से ही प्रसन्‍न 
हुआ है 
प्राण कौन से स्वप्न दिख गए 
जो बलि के फूलों खिलते हो। 
देश-प्रेम की भावना को आध्यात्मिक स्तर पर प्रतिष्ठित करने का श्रेय 
दादा को है। आध्यात्मिक राष्ट्रवाद उनकी हिन्दी मे विशेष मोलिक वस्तु है और 
इस क्षेत्र मे वे अकेले हैं। दादा की आध्यात्मिकता परपरागत है और शरीर तथा 
मन से परे एक चिरन्तन चिन्मय वस्तु है। इसी परम्परागत अ्राध्यात्मिकता से 
दादा का काव्य दुढतापूर्वक बँधा हुआ है। भारतीय जीवन और काव्य की 
परम्परा मुख्यत अध्यात्ममुखी रही है श्रौर जो कवि इस परम्परा के जितना 
निकट रहा है उसे भारतीय जीवन ने उतने अ्रधिक श्रद्धा के पुष्प अपित किए है। 
आधुनिक काव्य में सर्वाधिक तेजस्वी आध्यात्मिक ज्योति दादा के काव्य में 
दिखलाई पडती है। हमे दादा के काव्य का मुल्याकन इस दृष्टि से भी करता 
होगा। हम अपने समय के इतने समीप हैं कि हमे उसका सम्यक्‌ बोध नही हो 
सकता और दूसरी बात यह है कि आत्म-प्रचार के अगण्ित नयाडो की श्रश्नभेदी 
आवाजो के बीच रेवातट के ज्ञान्त परन्तु सशक्त वेणु-स्वर बहुत कम सुनाई पडे। 
परन्तु एक शताब्दी उपरान्त यह स्थिति नही रहेगी । ऐतिहासिक बोध से सम्पन्न 
आतेवाली पीढियोाँ दादा को भिन्‍न दृष्टि से देखेगी | श्राज यह बहुत स्पष्ट दिखलाई 
पड रहा है कि भारत की शक्ति-साधना के साथ ही उसकी मूल ग्राध्यात्मिक चेतना 
भी बलवान बनेगी। अध्यात्म हमारे राष्ट्र का केन्द्र है, हमारी साधनाओ की 
राजधानी है। इसका महत्त्व हमे श्राज नही तो कल समभना ही होगा। हमारी 
झ्रागामी पीढियाँ यह देखेंगी कि कौन हमारे इस केन्द्र के पास है और अपना है 
तथा कौन इससे दूर दूसरे केन्द्र के समीप पहुँच गया है और पराया बन गया है। 
इस दृष्टि से दादा के काव्य का मूल्य श्ौर भी अधिक बढ जाता है। यदि दादा का 
काव्य केवल सामयिक प्रतिक्रिया व्यक्त करता तो वे देश के बहिरग शरीर के कवि 

होते, यदि दादा का काव्य देश-प्रेम की सूक्ष्म भावना पर ही ग्राघारित होता तो वे 
देश के भ्रतरग प्राण या हृदय के कवि होते, परन्तु दादा तो देश की आ्रात्मा के 
कवि है, 'एक भारतीय आत्मा' है और उन्होने श्रात्मभूमि पर काव्य-रचना की है । 
दादा का काव्य आध्यात्मिक स्तर की वस्तु है, पूर्व मध्ययुग के उपरान्त इतनी 
सशक्त और सुन्दर आध्यात्मिक अभिव्यक्ति हिन्दी में दूसरी नहीं दिखलाई 
पडती । हमारा ध्यान हिन्दी के इस ऐतिहासिक तथ्य की ओर जाना अत्यन्त 
आ्रावश्यक है कि प्राचीन पद साहित्य का दादा के पृजा-गीतो के रूप मे पुन अवतार 
हुआ है। हिन्दी के अनेक आधुनिक कवि इस दुष्टि से दादा के कम-कक्ष लगेगे। 
एक ओर तो दादा कोटि-कोटि भारतीयो के साथ अपने हृदय का तादात्म्य 
स्थापित करते है ग्रौर साथ ही उसी भारतीय जन-गण मे अपने श्राराध्य (विस्तृत, 
विराट, व्याम-सलोने ) की भावना कर उसके चरणो में समपित भी है। उनके 
काव्य की यह दुहरी भुमिका एक ऐसे प्रगाढ रस की सृष्टि करती हे, जो हिन्दी में 
प्रन्यत्र दुलेभ है। व्यष्टि के समष्टि तक पहुँचने की यह प्रणाली श्राज अपने आप 
में अ्रकेली है। रस काव्य को दादा ने नई दीप्ति दी है, नई शक्ति दी है। 
दादा का काव्य शासन का अ्रनुगामी और अनुगायक कभी नहीं रहा। 
भारतीय जनता की आशा-प्राकाक्षा, हर्प-शोक, सकल्प-विकल्प आदि उनके काव्य 
मे व्यक्त होते है। स्वतन्त्रता के पूर्व वे एक विद्रोही सेनिक थे श्नौर स्वतन्त्रता के 
उपरान्त वे एक समीक्षक की स्थिति मे है। दादा से राजनीति नहीं, जननीति 
मुखरित हुई है, वे राज-कवि नहीं, विराट भारतीय जन-गण के कवि हैं। उनका 
काव्याधार जनततात्रिक है। 
ऊपर कहा जाचुका है कि राष्ट्रीय काव्य में तीन्र भावपरक अभिव्यक्ति 
(इमोशनल एक्सप्रेशन) अधिक आवश्यक है । जिन कवियो ने राष्ट्रीय काव्य से 
बुद्धिपरक अभिव्यक्ति का मार्ग अपनाया है, उनकी रचनाएँ अ्भीप्सित प्रभाव की 
सृष्टि नही कर सकी हैं। ५ भ्गस्त, सन्‌ १६६५ को भारत पर पाकिस्तान ने 
आक्रमण किया। इस सदर्भ को लेकर पुन हिन्दी के कवियो ने राष्ट्रीय कविताए 
लिखी । परन्तु अधिकाश कविताएँ बुद्धि-प्रसृत है और प्रयत्नपृवंक लिखी गई है। 
कुछ उदाहरण यहाँ दिए जा रहे है 
१ सिपाही देश का कलक घो रहा है। 
जो बीज जम कर, 
सदियों मे कई बार सूखे है, 
उन्हे फिर से बो रहा है। 
बम के धडाको से ईश्वर ही नही चोकता, 
आञ्रादमी भी घबराकर जाग' उठता है। 
इतिहास जानता है कि क्या हो रहा है * 

२ हथियारों नही, मर्दों के गीत गाओो । 

ग्रे गाझो, अगर स्वर समर्थ है। 

क्योकि मर्द नही, तो हथियार लूले है, 

मर्दानगी नही, तो लोहा व्यथ है। 

विमान सेबर हो या नेट, 

कोई ज्यादा फर्क नही पडता है । 

लडाई तो मर्दानगी की चीज़ है, 

हथियार भी मर्दों के इशारों पर लडता है। 

३ इस सब से क्या, 

उस सबसे कया, किसी सब से क्‍या, 

जब कि अफ्रेलेपन मे 

एक व्याप्त मामूलीपन का स्पन्दन है 

और वह व्याप्त मामूलीपन एक सेतु है 

जिसमे हम सब 

हर अकेली रात के अधेरे मे 

एक सम्बन्ध और सामथ्यें ओर गोरव के सूत्र मे बंधते है--- 

हम, हम, हम, हम भारतवासी ? 
ऊपर तीन उद्धरण दिए गए हैं। पहले उद्धरण मे सभवत दो बाते बहुत ही 
सीधी शैली मे कही गई है कि हमारे सिपाही देश के कलक को धो रहे है और यह 
भयकर युद्ध मनुष्य के साथ ही ईश्वर को भी चोका देने वाला है (यद्यपि इसमे 
ईव्वर के बाद आदमी के गश्राने से अतिशयोक्ति प्रभावहीन हो गई है) । इसमे 
विचार-सृत्र सीधे सरल रूप मे रख दिए गए हैं, परन्तु हृदय का वेग कही सयुक्त 
नही हो सका है। दूसरा उद्धरण युद्ध के तथ्यो पर आधारित है। यह अरब सर्व 
विदित है कि भारत-पाक युद्ध मे भारतीय वीरो ने अपने साहस और शौये के बल 
पर अमेरिका द्वारा पाकिस्तान को दिए गए सेबरजेट विमानों और पेैटन टेको के 
धुरें उडा दिए थे। इसी तथ्य को उक्त उद्धरण में कुछ सामान्य रूप देकर, एक 
विचार के रूप मे प्रस्तुत किया गया है कि लडाई हथियारो से नही मर्दानगी से 
जीती जाती है। यहाँ द्रष्टव्य है कि बाह्य तथ्यों के आधार पर निष्कर्ष निकालने 
वाली यह प्रक्रिया मूृलत बोद्धिक है। ये दोनो कविताएँ सरल, परन्तु वेग-रहित 
हैं। तीसरा उद्धरण जटिल और वेग-रहित काव्याभास का उदाहरण है। इन 
तीनो उद्धरणों में उत्तरोत्तर बौद्धिक प्रक्रिया बढती गई है और उसी अनुपात मे 
काव्य-प्रभाव का भी हास हुआ है । 

राष्ट्रीय काव्य की प्रतिनिधि शली हिन्दी के कतिपय नए कवियों मे व्यक्त 

हो रही है। उपर्युक्त बौद्धिक काव्य से उसकी भिन्‍नता प्रदर्शित करने के लिए 

नह 
ल्प 
शक 


कुछ उदाहरण देना ग्रावश्यक है 
१. मशाल थामना--- 
मोरचा बिखर न जाय 
गिर न जाय काल सन्तरी 
उसे सम्हालना 
मशाल थामना 
कृष्ण है स्वदेश ग्राज श्रौर काइमीर बसरी 
उसे सम्हालना 
मशाल थामना । 
२ आाज अपना देश पूरा लाम पर है, 
जो जहाँ भी है, वतन के काम पर है । 
हल लिए है हाथ भागाशाह मेरे 
प्रतापो ने बफे पर साका किया है, 
लहू देने का महूरत श्रा गया है 
दूध जिसने भी कि इस माँ का पिया है । 
३ पुरुषा«थ-- 
क्षमा के लिए बने हुए हाथ 
लेते है शस्त्र 
व्यापक क्षमा के लिए 
चारो तरफ अनसुना कोलाहल है, 
श्रौर मुझे सूभते नही हैं शब्द 
घबराये हुए लोगो की उपमा के लिए । 
पहला उद्धरण एक गीत है जिसमे सशक्त उद्बोधन निहित है। कवि की 
चिन्ता कृष्ण और उनकी वश्ञी के रूपक मे पवित्न होकर, तीव्र गति से, सगीत के 
स्व॒रो के साथ, प्रत्येक बार कल्पना के नव-नव वस्त्र पहनकर अग्रसर होती है। 
दूसरी कविता का सहज ओज ऐतिहासिक सदर्भों तथा राष्ट्रीय उपलब्धियों के 
सहारे विकसित हुआ है । देश-प्रेम के लिए कवि ने जेसे श्रोज और ग्रावेग का गरुड- 
वाहन उपस्थित कर दिया है। तीसरी कविता अपनी उदात्त परिणति, (शत्रु-पक्ष 
की अनुपमेय घबराहट द्वारा) भारतीय पुरुषार्थ की व्यजना एवं गम्भीर झात्म- 
विश्वास के कारण उल्लेखनीय बन गई है। राष्ट्रीय काव्य की भावपरक 
दौली की त्रिविध भगिमाएँ ऊपर दी गई है। इन कविताओ की शैली सरल झ्ौर 
तरल है। 
दादा का काव्य भावपरक अभिव्यक्ति का आदी प्रतिष्ठित करता है। 
वास्तव में दादा के काव्य की केन्द्रीय शक्ति उनकी भावना ही है। काव्य का मूल 


३३२ माखनलाल चतुर्वेदी यात्रा-पुरुष 


प्लौर मुख्य तत्त्व भी यही है और यह उनके काव्य मे साद्यत समरस रहा है। 
इसी लिए उनके काव्य में सहज वेग का कही अभाव नही है। जिन कवियो के 
काव्य मे मूल शक्ति बुद्धि होती है, उनके सपूर्ण काव्य और काव्य-प्रक्रिया का 
शासन बुद्धि द्वारा ही होता है। उन्हे हम नियत्रित-भावना के कवि कह सकते है। 
युवावस्था की शक्ति के साथ बुद्धि की प्ररखरता श्रौर प्रकाश उनके काव्य में 
व्यक्त होते है। परन्तु भ्रवस्था के ग्रधिक हो जाने पर बुद्धि की शक्ति क्षीरा होने 
लगती है। कुछ कवि अपनी काव्य-कला का केन्द्र कल्पना को बनाते है। कल्पना 
द्विमुखी है, उसका एक मुख हृदय की ओर है और दूसरा मुख मस्तिष्क को 
ओर। जिन कवियो की कल्पना मस्तिष्क-मुखी होती है, आगे चलकर उनका 
काव्य विचार-प्रधान बन जाता है और कल्पना की रमणशीयता कम होने लगती 
है। दादा के काव्य का केन्द्र भावना है और यह स्वतत्र तथा सम रस रही है। यह 
उनके काव्य की मूल शक्ति है। अ्रवस्था के विकास के साथ ही मनुष्य की भावना 
विस्तृत, विशुद्ध और तीत्र हो जाती है। दादा का काव्य इस बात का प्रमाण है। 
उनका काव्य-क्षितिज विस्तृत हुआ है, उनकी भावना पवित्रता की ऊँचाइयो तक 
पहुँच गई है और भाव-तीत्रता भी, एक विशेष सयम की मुद्रा लेकर, व्यक्त हुई है। 
सन्‌ १६६२ मे चीन के भारत पर आक्रमण के समय दादा ने देश की तरुणाई को 
एक बार फिर अ्रपने सहज स्वर मे ललकारा 
बृढो की क्या बात युगो की तरुणाई के दिन आये है, 
चट्टानों, खन्दको, पहाडो की खाई के दिन आ्राये है। 
गगा माँग रही है मस्तक, जमना मॉग रही है सपने, 
ग्राज जवानी स्वय टटोले सिर हथेलियाँ अपने-अपने । 
कितने दिन से वृक्ष दे रहे सकेतो भुक ग्राई डाली, 
कितने दिन से खड़ा अभ्रकेला भ्रपने बागो का यह माली । 
चलो सजाओ सैन्य, समय की भरपाई के दिन श्राये हैं, 
आज प्राण देने के, युग की तरुणाई के दिन आये हैं । 
-मररख-ज्वार 
बलिदान का त्योहार मिल जाने की प्रसन्‍्तता गीत के स्व॒रो मे फूट पडी है। इस 
गीत में दादा का सपूर्ण श्रोज, एक निविकार शान्त में पर्यवसित हो गया है। गीत 
की यह उदात्त भूमिका स्वाभाविक है, अधिक सराक्त और सयत भी है, साथ ही 
श्रभिव्यक्ति सीधी और सरल है । पुरा गीत एक मामिक प्रभाव उत्पन्न करता है। 
देश-प्रेम की एक अटूट आन्तरिक भावना दादा के वक्तव्य का मूल और मुख्य 
उपकरण है। इस भूमि पर समय के चरण-चिह्न बहुत गहरे भ्रकित हुए है, जिन्हे 
वे अपनी भाव-भीनी कलम से सुन्दर कला का रूप देते रहे । दादा भारतीय राष्ट्र 
के अनन्य उपासक थे। वे हमारे राष्ट्रीय कवि थे । 

सूरज की दिशा अकेली होती है। वह अपने पथ का अकेला पथिक होता है, 
लेकिन जिस दिज्ञा-पथ से होकर उसका रथ गुजरता है उसकी दीप्ति के क्या 
कहने ” अकेली दिशा और अकेले पथ का पथिक अपनी प्रतिभा से सबको प्रकाश- 
मय कर देता है। सहख्र करो से प्रकाश, प्रेरणा और शक्ति का दान करते 
चलना उस अकेले बिरले का ही काम है। चतुर्वेदीजी के गीतकार-व्यक्तित्व पर 
विचार करते समय कुछ इसी प्रकार की अनुभूति होती है। वे अपने ढंग के अकेले 
गीत-कवि रहे है। इस क्षेत्र मे उन्होंने किसी का अनुकरण नही किया है। लेकिन 
अपनी विलक्षण प्रतिभा से उन्होंने हमारी पीढी के अनेक कवियो को प्रेरित और 
प्रभावित किया है। अपने इस कथ्य को हम भाषा की अतिशयोक्ति न समभे, 
कोरी श्रद्धाजलि का उपचार भी नही है यह । हिन्दी की “आधुनिक” कविता के 
परिप्रेक्ष्य मे यह एक सहज आलोचना अथवा तटस्थ मृूल्याकन का प्रइन है। छाया- 
बाद युग में प्रसाद! ओर “निराला' ने गीत काव्य को अपूर्व उत्कर्ष प्रदान किया 
था। उत्तर-छायावाद युग मे उस परम्परा का प्रसार चतुर्वेदीजी के कृतित्व मे 
दिखाई पडा। यहाँ परम्परा के प्रसार की बात केवल उत्कर्ष की दृष्टि से कही 
जा रही है। रचना-प्रकृति की दृष्टि से चतुर्वेदीजी का अपना एक खास रण है, 
एक निराली अदा है जो प्रसाद! और “निराला” से भिन्‍न है। 

चतुर्वेदीजी कालयापित व्यक्तित्व के कवि है । आधुनिक कविता के विकास- 
इतिहास की दृष्टि से उन्होने इस शताब्दी के आज तक के प्रवाह को अपनी काव्य 
साधना मे सिया है-- ज्यो-ज्यो भीजे कामर, त्यो-त्यो गरई होय' । काव्य-प्रवाह 
के साथ-साथ उनकी अनुभूतियों मे अधिकाधिक गाम्भीयं और अभिव्यक्ति में 
बॉकापन आता गया है। इस तरह, काव्य-रचना की उनकी प्रतिभा निरन्तर 
ऊध्वेमुखी रही है, उनकी पहली गीत-रचना (पद) १६०४ ई० की बतलाई 

जाती है जिसमें उनकी प्रतिभा का बीज रूप सहज द्रष्टव्य है 


श्याम लोचन मन बस गए री। 

मधुर बैन कर नेन सेन सो, 

छीन लीन मन चपन ऐलन' सो, 

कछ न सुहावत, सुधि न रन सो, 

जब हरि हँस गए री। 

श्याम लोचन मत बस गए री। 
अति कारे, प्यारे, अनियारे, 
कजरारे नहिं जात निहारे, 
उरग समान दो अलके सवारे 
मम हिय. डस गए री। 
इयास लोचन मन बस गए री। 


इस रचना का ठाठ मध्ययुगीन वैष्णव कवियों की पद-दैली जैसा है। वैष्णव 
भावना चतुर्वेदीजी को पारिवारिक सम्पदा के रूप मे प्राप्त हुई थी। इनका परि- 
वार श्री राधावल्‍लभ सम्प्रदाय का अनुयायी था। घर मे बैष्णव कवियो के ललित 
पदो का गायन बराबर होता रहता था। चतुर्वेदीजी को भक्त कवियों की अनेक 
मनोहर रचनाएं बाल्यकाल से ही कठस्थ हो गई थी । यही कारण है इनके गीतो मे 
यत्र-तत्र श्रद्धा, विश्वासपूर्ण भक्ति-भावना एवं आत्म-समपंणयुक्त अनुराग-राग 
की भकार सुनाई पडती है। कई स्थलो पर तो ये एक आधुनिक भक्त कवि जान 
पडते हैं। भाषा बदल गई है, छन्‍्द बदल गए है, भाषाशिव्यक्ति की पद्धतियों ने 
नवयुग का तया पथ ग्रहण किया है, किन्तु उन रचनाओ के मूल मे विद्यापति, 
सूरदास एवं मीराबाई की परम्परा की अनुगूज सुनाई पडती है। यह प्रवृत्ति कभी- 
कभी किसी एक रचना के किसी एक छन्द, चित्र अथवा बिम्ब में भी रूपायित 
हुई है । एक उदाहरण लीजिए 
तुम न हुए घर मेरे, 
विफल हुए पर मेरे। 
तुम कब आए ” और यह कि आषाढ आ गया, 
बाढो मे बहता गदलापन गाढ आ गया, 
धरती यो श्गार किये है जैसे बस अब बोल उठेगी, 
हवा, अध बनकर, कोने-कोने क्यो आज टटोल उठगी, 
शिथिल पडे स्वर मेरे । 
तुम न हुए घर भेरे। 
उपर्युक्त रचना लौक़िक प्रेम के वियोग पक्ष की तड़प को एक सात्विक 

भ्‌्‌ 


भूमिका प्रदान करती है। प्रिय-बिछोह की वेदना का अनुभव करने वाला प्रेमी 
मन भावुक भक्‍त की अध्यात्म साधना के बहुत निकट आ गया है। 
कुछ कृतियो में चतुर्वेदीजी रहस्यवादी मुद्रा के गीत-कवि के रूप में सम्मुख 
आते है । सगुण-साकार की अनुभूतियों से जुडी हुई भक्ति-भावना निर्गुण-निरा- 
कार की वीथियो मे अन्तमु खी हो जाती है और फिर अरूप-रूप की ऐसी छवि 
उभरती है जो सर्वेव्यापिनी है। 
मधुर तुम्हारा चित्र बन गया। 
कुछ नीले, कुछ दरवेत गगन पर, 
हरे-हरे घत श्यामल पन पर, 
दूत असीम उहृण्ड पवन पर, 
चुम्बन आज पविन्न बन गया। 
मधुर तुम्हारा चित्र बन गया। 
किन्तु, चतुर्वेदीजी मुख्यत सगुणोपासना ही के गायक हैं। राधाकृष्ण अथवा 
वशी और वृन्दावन के सगृण प्रतीको को वे बहुधा भूल नहीं पाते। सपूरन' के 
साथ अपूरन' के भूला झूलने का एक गीत लीजिए 
सपूरन के सग अपूरन झूला भूले री, 
दिन तो दिन, कलमुही साझ भी अब तो फूले री ! 
टेक की इन पक्तियो के माध्यम से कुछ रहस्यवादी व्यजना करने की चेप्टा 
की गई है किन्तु बीच के 'बन्द' अरूप से रूप की ओर मुड गए है 
रुठन मे, पुतली पर जी की जूठन डोले री, 
अनमोली साधो मे मुरली मोहन बोले री, 
करतालन में वध्यो न रसिया, वह लालन मे दीख्यो, 
भागूँ कहाँ कलेजोी कालिन्दी में हूले री। 
उपर्युक्त उदाहरणो से एक और बात स्पष्ट होगी कि चतुर्वेदीजी प्रेम-रस के 
गीत-कवि है। उस रस को श्वुगार या सयोग-वियोग की शास्त्रीय शब्दावली द्वारा 
ठीक प्रकार से नही व्यक्त किया जा सकता। जो बात प्रेम-रस से बनती है, श्यूगार 
कहने से उसकी व्यजना दूर-दूर तक नही होती । श्वगारक रचनाएँ एक फेशन 
के रूप मे भी हो सकती है। अधिकाश कवियों ने सयोग-वियोग वर्णन की पार- 
परिक रूढियों के आधार पर निर्जीव या निष्प्राण प्रतीत होने वाली प्रेम रचनाएँ ही 
की है । चतुरवेदीजी के यहाँ यह बात नही है। वे साक्षात्‌ प्रेम-मूरति जान' पड़ते हैं। 
उनके गीतो मे प्रेम की सच्ची अनुभूतियो का सहज प्रसाद दिखाई पड़ता है। जो 
कुछ जीवन मे प्रत्यक्ष रूप से भोगा गया है, मन-प्राण पर जिसके सुख-दु.ख की 
असिट छाप लगी है, उसी कुछ को पूरी ईमानदारी के साथ व्यक्त कर देने की 
चेष्टा सबंत्र विद्यमान है। चतुर्वेदीजी कुल छब्बीस वर्ष के ही थे जब उनकी पत्नी 

श्रीमती ग्यारसीबाई परलोक सिधारी। असमय मे घटित इस हृदय-विदारक 
घटना ने चतुर्वेदीजी के भावुक मस और सघर्षशील जीवन पर बडी गहरी छाप 
छोडी है। यही कारण है कि उनके गीतो मे दुं ख और पीडा के स्वर की प्रधानता 
है । जोडी बिछड जाने की वेदना से आपूरित एक छोटा-सा किन्तु मारमिक गीत 
लीजिए 

तरुणाई के प्रथभ चरण मे जोडी टूट गई, 

फूली हुई रात को रानी प्रात रूठ गई। 

गध बनी, साँसो भर आई, 

छन्‍्द बनी फूलों पर छाई, 

बन आनन्द धूलि पर बिखरी, 

यौवन के तुतलाते बेभव, सध्या लूट गई, 

फूलो भरी रात की रानी सहसा रूठ गई। 

मुसको भरी मतोरम बेली, 

यादों की डालो पर खेली, 

गिरी सभी साधे अलबेली, 

ऊँचे पर उठती अभिनवता पथ में छुट गई। 

फूली हुई रात की रानी कैसे रूठ गई 

इस प्रकार के प्रेम-गीतो के माध्यम से ध्वनित होने वाली सात्विक वेदना 
मन को सहज ही छ लेती है। इन गीतो मे द्रवित करने की क्षमता है। इनमे 
छायावादी गीतो जैसी अ्रबूझता अथवा अस्पष्टता नही है। प्रणय की पवित्रता 
इन में है और शायद इसीलिए इनमे कही-कही अध्यात्म की गन्ध मिलती है, 
किन्तु प्रणय को गोपनीय और अलौकिक बना देने की प्रवृत्ति इनमे नही है । चतु- 
वेंदीजी इस धरती और इस जीवन के गीतकार है। इनकी रचनाओ मे मिट्टी 
की सोधी गन्ध और जीवन की प्रबल ऊष्मा है। 
मिट्टी की सोधी गन्ध और जीवन की ऊष्मा को सहज स्वाभाविक रूप में 

व्यक्त करने की दृष्टि से चतुर्वेदीजी की गीत-कृतियाँ विशेष मूल्य और महत्त्व 
रखती है। इसका एक प्रधान कारण यह है कि उनमे लोक-जीवन का स्पन्‍न्दन 
सुनाई पडता हैं। जहाँ-तहाँ व्यवहृत लोकगीतो की-सी भाषा-शैली उन रचनाओ 
को ताजगी और मिठास प्रदान करती है। उन्हे देखने-पढने से ऐसा लगता है कि 
चतुर्वेदीजी ने आँचलिक जन-जीवन का साक्षात्कार किया है जिसके कारण उनके 
गीतकार व्यक्तित्व से जन-मन की राग-चेतना गहरे तक उत्तर गई है। उन्होने 
लोक-भाषा से जो ठठ ग्रामीण शब्द जहाँ-तहाँ लिए है उनसे उनके गीतो में कुछ 
खुरदुरापन दिखलाई पडता है, किन्तु वही खुरदुरापत उन्तकी रचनाओं मे 
अक्रृतिम सौंदर्य का भी निम्ित्त बना है। कुछ रचनाएँ लोकगी तों की प्रचलित लय 

अथवा धुनो के आधार पर लिखी गई है। चतुर्वेदीजी के कृतित्व मे इस प्रकार के 
गीतो की गेयता एवं गीतात्मकता देखने योग्य है। भाषा और छन्द काव्य-रचना 
के नितान्त बाह्य विधान माने जाते है। अन्तविधान का सम्बन्ध भाव-चेतना और 
उसकी अभिव्यक्ति से जुडा हुआ है। इस दिशा मे भी चतुर्वेदीजी ने लोकगीतो 
की-सी गमक पैदा करने की चेष्टा की है। उनकी जिन रचनाओ मे यह प्रवत्ति 
प्रतिफलित हुई है वे ताजगी और मामिकता की दृष्टि से बेजोड बन गई है। उदा- 
हरण के लिए एक वर्षा-गीत की ये पक्तियाँ द्रष्टव्य है 
बदरिया थम-थमकर झर री 
सागर पर मत मरे अभामिन 
गागर को भर री। 
एक-एक, दो-दो बूँदो मे, 
बेंधा सिन्धु का मेला, 
सहस-सहस बन विहँस उठा है 
यह बूंदों का रेला, 
तू खोने से नही बाबरी, 
पाने से डर री। 
बदरिया थम-थम कर झर री। 
प्रध्तुत गीत की अन्तवंर्ती चेतना और लयात्मकता लोकगीत जैसी है। शब्दों 
के सचयन से लेकर अनुभूति और कल्पना के प्रसार तक लोकगीतो का कलात्मक 
स्पश है । एक अन्य उदाहरण लीजिए जिसमे लोकगीत से लिए गए बिस्ब की 
दृष्टि से 'नयन का बगला' और सावन की झर' जैसे प्रयोग उल्लेख्य है। 
रचना का सगीत भी लोक-कण्ठ का प्रवाह लिए हुए है . 
ग्राज नयन के बगले मे, 
सकेत पाहुने आए री, सखि ! 
दोनो कारागृह पुतली के, 
सावन की झर लाए री, सखि | 
एक बात स्पष्ट स्वरो मे कही जा सकती है कि माखनलालजी कोमल भाव- 
नाओ और सुकुमार अनुभूतियो के कवि है। पौरुष और विद्रोह और देश-प्रेम के 
भी वे अत्यन्त समर्थ कवि है किन्तु गीतकार के रूप में वे सुकुमारता और कोम- 
लता के धनी है । प्रेम की पीडा, उसे भोगने की दृष्टि से वैष्णव साधको सी तल्ली- 
नता और उसकी अभिव्यक्ति के सदर्भ मे लोकगीतो जैसी सहजता और मिठास 
आदि स्थितियाँ कुल मिलाकर उनके गीत-कवि के सौकुमाय को ध्वनित करती 
है। सुकुमारता का सम्बन्ध सौंदयं से है। अतएवं चतुर्वेदीजी सौदये के गीत-करवि 
है। प्रस्तुत सदर्भ मे, हमे उनकी गीत-रचनाओ मे एक और बात दिखाई पड़ती है. 

जिसके कारण सुन्दरता और सुकुमारता ने उनका वरण किया है। उन्होने भ्रपनी 
अधिकाश अनुभूतियो का निवेदन स्त्री रूप मे किया है। अपने आप को उन्होने 
नारी के रूप मे प्रस्तुत किया है और अपने प्रियतम को पुरुष रूप में लेकर चले 
है। बहुत-सी रचनाएँ विपरीत को व्यक्त करती है, किन्तु जिन रचनाओ मे 
स्थिति की अनुकलता है अर्थात्‌ नारी हृदय की अभिव्यक्ति हुई है उनके माध्यम 
से चतुर्वेदीजी के गीत-कवि की सुकुमारता और सुन्दरता को ऑका जा सकता 
है । हमारी विनम्र धारणा है कि नारी के हृदय के रूप मे लिखी गई चतुर्वेदीजी 
की गीत-कृतियाँ अपेक्षाकृत अधिक मासिक और स'रस बन पडी है। हमारा एक 
अनुमान भी है। चतुर्वेदीजी के प्रणय गीतो मे नारी हृदय के नेवेद्य के रूप मे लिखे 
गए गीतो की सख्या अधिक होगी । जो हो इस प्रकार की रचनाओ मे चतुर्वेदीजी 
की आत्मा अधिक रमी है। 
मै अपने से डरती हूँ, सखि ' 
पल पर पल चढते जाते है 
पद आहठ बिन, री चुपचाप 
बिता बुलाये आते है दिन, 
मास, बरस ये अपने आप, 
पर मै नित्य उतरती हूं, सखि ' 
मैं अपने से डरती हूँ, सखि ! 
उपर्युक्त उद्धरण में अनुभूति की सुकुमा रता द्रष्टव्य है। जैसी सुकुमार अनु- 
भूतियाँ है, वेसी ही सहज सुन्दर उनकी अभिव्यक्ति हुई है। नारी हृदय के नैवेद्य 
के रूप मे रचना और भी मनोहर हो उठी है । 
गीतकार के रूप मे चतुर्वदीजी के विशिष्ट व्यक्तित्व का एक प्रधान कारण 
उनकी भाषा-शैली है। उन्होने अधिकाश मे बोलचाल की भाषा का प्रयोग किया 
है । बीच मे लोक-कण्ठ द्वारा ग्रामीण देशी शब्दों की छोक है। उनकी भाषा मे 
कही-कहदी अनगढ प्रान्तीय प्रयोग भी मिलते हैजिस पर मुहावरो का मुलम्मा अलग 
से चढाया गया है। छन्द के प्रवाह अथवा भावों की कसावट की दृष्टि से उन्होने 
जहाँ-तहाँ कारक चिह्नो का प्रयोग नही किया है और क्रिया पदो के व्यवहार मे 
कुछ छूट ले ली है। व्याकरण और भाषा के परिनिष्ठित रूप की दृष्टि से इस 
प्रकार के प्रयोग वर्जना के विषय समझे जाते है किन्तु चतुर्वेदीजी के क्ृतित्व मे इन 
प्रयोगो के कारण एक प्रकार का बॉकापन आ गया है। उनकी भाषा-शैली भी 
उनके व्यक्तित्व को एक विशिष्टता प्रदान करती है। 
द्विवेदी युग से लेकर आज तक, माखनलालजी आधुनिक हिन्दी कविता के 
साक्षी कवि रहे । इस अवधि में कम से कम पचास वर्षो तक उन्होने सक्रिय रूप से 
काव्य साधना की है, लेकिन वे कभी पुराने नही पडे है। उन्होने देश-प्रेम की 

अनुभूतियो को वाणी दी है, पौरुष का गान किया है, विरह-मिलन के चित्र उरेहे 
है और इन सभी विषयो की रचना करते समय उनकी ताजगी वराबर बनी रही 
है । गीत-कवि के रूप में तो वे अद्वितीय और अनन्य सिद्ध हुए है। उनके प्रणय- 

गीतो मे उनके व्यक्तित्व की विश्विष्टता सर्वाधिक मात्रा मे प्रस्फुटित हुई है। 
प्राकृतिक सोदयं के सदर्भ में भी उनके कुछ गीत आधुनिक हिन्दी काव्य में 
अद्वितीय माने जाते है। भावगत तल्लीनता, अनुभूतिगत ईमानदारी, भाषा-शैली 
विषयक सहजता और अभिव्यक्ति विषयक ताजगी एवं सुन्दरता की दृष्टि से 
उनकी ये कृतियाँ सहृदय-जनो को बराबर आन्दोलित करती रहेगी । 

डा० सुधीनद्र 


जिस समय से इस राष्ट्र की मुक्ति का महायज्ञ चला है, तब से नमेंदा के 
प्रदेश मे बैठा एक भारतीय आत्मा' भारती की वीणा पर अपने हृदय की भक्ति 
के स्व॒रो मे 'हिमकिरीटिनी' की अचेना के गान गाता रहा है। वह गायक साधक 
है माखनलाल चतुर्वेदी । 
एक भारतीय आत्मा' नाम मे उनकी आत्मा की आभा उदभासित होती है 
और उनका जीवन इन पक्तियो में मुखरित है 
मुझे तोड लेना वनमाली ! 
उस पथ मे देना तुम फेक । 
मातृभूमि पर शीश चढाने 
जिस पथ जावे वीर अनेक । 
राष्ट्र-देवत्‌ का वह आराधक है, राष्ट्र-मदिर का वह पुजारी है। राष्ट्र- 
सग्राम का वह सैनिक है। इस युग के भारत के भाग्य-विधाता गाधी के' चरणों में 
वह प्रणत है, गगेशशकर जैसे महाप्राण व्यक्तित्व के निकट उसने साधना की 
दीक्षा ली है और वह भारत के हृदय मे बैठा भारत के स्पदन को अपनी बाँसुरी 
का स्वर बनाता रहता है। उसकी राष्ट्रीय कविता मे भक्ति का, आराधना का 
इतना गहरा पुट है कि यदि हिमकिरीटिनी किसी दिव्य-शक्ति का और भारत 
किसी ईश्वरावतार का नाम हो तो उसे नि सकोच एक भक्‍त-कवि कह सकते है । 
भक्ति हृदय की रागात्मक वृत्ति की पुजीभूत प्रतिमा ही तो है। वह भक्ति किसी 
अलक्ष्य ईश्वर की न होकर एक सजीव साक्षात्‌ देवता राष्ट्र के प्रति है। हृदय से 
निकली उसकी प्रत्येक कविता हिमकिरीटिनी का नैवेद्य हो जाती है। त्वदीय 
वस्तु गोविन्द तुभ्यमेव समपंये' । 
तुलसी के लिए जिस प्रकार सियाराममय सब जग जानी” था उसी प्रकार 
ससार हिमकिरीटिनीमय है। तुलसी के लिए जो राम थे वही 'एक भारतीय 

आत्मा' के लिए हिमकिरीटिनी भारत-माता है। 
हाय राष्ट्र-मदिर मे जाकर 
तुमने पत्थर का प्रभु खोजा । 
एक भारतीय आत्मा' की कविताएँ कवि और राष्ट्र की जीवन-कथा के 
सस्मरण है 
वीर-पूजा मे उसका हृदय उच्छेबसित हो उठा 
देह ?-प्रिय यहाँ कहाँ परवाह 
टेंगे शूली पर चर्मक्षेत्र, 
गेह ”-छोटा-सा हो तो कहूँ 
विश्व का प्यारा धर्मक्षेत्र । 
गाधीजी की आत्मा की विजय का इगित देखिए 
फिसलते काल-करो से शस्त्र, 
कराली कर लेती मह बन्द । 
गाधी भारत-द्रौपदी का चीर बढाने वाले कृष्ण हो जाते हैं 
द्रौपदी भारत-माँ का चीर 
बढाने दौड़े यह महाराज, 
मान ले, तो पहनाने लगूं 
मोरपखो का प्यारा ताज । 
और 
उधर वे दु शासन के बच्धु 
युद्ध-भिक्षा की झोली हाथ, 
इधर ये धर्मबन्धु नय-सिन्धु 
शस्त्र लो, कहते हैं--दो साथ । 
से तो कृष्ण के यहाँ महाभारत युद्ध के पहले दु शासन-बन्धु (दुर्योधन) और धर्म- 
बन्धु (अर्जुन) के सहायता माँगने की स्मृति सजग हो जाती है। और यह आधु- 
निक कृष्ण कहता है 
पलट जाय चाहे ससार, 
न लूँगा इन हाथो हथियार | 
प्यार ?'--उन हथकडियो से ओर 
कृष्ण के जन्मस्थल से पार। 
हार कधों पर चुभती हुई 
अनोखी जजीरें है हार। 
(नि वस्त्र सेनानी ) 

'एक भारतीय आत्मा' की कविता मे राष्ट्रीय भक्ति के ये प्रतीक मिलते है 


१ दुशासन' के भाई अग्रेज जाति 

२ धर्म के भाई भारतीय नेता 

३ महाभारत महासमर 

४ कौरव-पाण्डव दो पक्ष 

भ शास्त्र न लेने की प्रतीज्ञा अहिसा नीति (नि शस्त्र-तीति) 
६ कृष्ण (मोहन) गाधी (मोहनदास ) 

७ कारागार (जन्म-स्थान ) कृष्ण-मन्दिर 


इस प्रकार एक राष्ट्रीय प्रतीकवाद इनकी कविताओ में मिलता है। कमंवीर 
गांधी के भारतीय भूमि पर पदापंण करते ही असहयोग आन्दोलन और सत्याग्रह 
द्वारा राष्ट्रीय जीवन मे क्रान्ति हुई थी । 

दस्त्र के स्थान पर गाधी ने जनता के हाथ मे नैतिक आत्मिक अस्त्र दिया। 
जेल और हथकडी-बेडी का मार्ग स्वाधीनता का मार्ग हुआ। रक्तदान लेने के 
बदले उन्होने रक्तदान देने का धर्म राष्ट्रीय योद्धा के आगे प्रतिष्ठित किया । 
राष्ट्र की, बलिवेदी को अपने मस्तक से सजा देने की दीक्षा सत्याग्रह” ने दी। 
हिन्दी कवि ने इसका मगलाचरण गाया और प्रशस्तियाँ वीणा पर छेडी । कठ- 
कठ से बलि-पथ के गीत मुखरित हुए। बलिदान की भावना ने सर्वेश्रेष्ठ अभि- 
व्यक्ति पायी । 'एक भारतीय आत्मा” की पुष्प की अभिलाषा कविता में 


चाह नही मैं सुरबाला के गहनो में गूंथा जाऊँ। 
चाह नहीं प्रेमी माला मे बिध प्यारी को ललचाऊँ। 
चाह नही सम्राटो के शव पर हे हरि, डाला जाऊँ। 
चाह नही देवों के सिर पर चढ़ूँ, भाग्य पर इठलाऊँ। 
मुझे तोड लेता बनमाली ! उस पथ में देना तुम फेक । 
मातुभूमि पर शीश चढाने, जिस पथ जावे वीर अनेक ।। 


श्रद्धा के किस पावन मुहूर्त मे मानस की इस मुक्ता का जन्म हुआ था कि 
जब राष्ट्र-भारती की माला में यह गूथा तो इसकी अनुकृति और प्रतिक्ृति में 
असख्य मुक्ता लाये गये, परन्तु वह अब भी इन सब मुक्ताओ मे सुमेरु ही है । 

कारागार ऐसे बलिपथी के लिए कृष्ण-मदिर था, हथकडी माला थी, राष्ट्र- 
लेता के सकेत पर सुरपुर भी हेय और रौरव भी प्रिय था, पृथ्वी उसकी शैया थी, 
अ्राकाश उसका आच्छादन । 


कागो का सुन कतेव्य-राग-कोकिल-कलरव को भूल-भूल, 
सुरपुर ठुकरा, आराष्य कहे तो चल रौरव के कल-कूल, 

भूखड बिछा, आकाश ओढ, नयनोदक ले, मोदक प्रहार, 
ब्रह्माड हथेली पर उछाल, अपने जीवन-धन को निहार। 
( बलिपथी से', हिमकिरीटिनी ) 
उस युग में समग्र भारत एक कारागार था। इसकी अभिव्यक्ति कितनी 
सुन्दर है 
जिसके रवि ऊगे जेलो मे, 
सन्ध्या होवे वी राने में 
उसके कानो में क्यो कहने 
आते हो ? यह घर मेरा है ” 
क्या कहा, कि यह घर मेरा है ? 
उसकी आँख मातृभृमि से नक्षत्रो तक रेखा खीचती है। दमन की यातना 
उसे साधना है, बलिदान उसकी आत्मा का ओज है और उसकी कल्पना आरा- 
धिका है . 
मैं बलि का गान सुनाती हूँ 
प्रभु के पथ की बन कर फकी र। 
वह बलि-धारा-पथी है, कष्टो के उपकरण से 'मरण त्यौहार' मनाता है : 
मातृभूमि-हित के कष्टो का राज्य पुन पाऊं सविवेक, 
सिहासन मिलने के पहले क्या यह करती हो अभिषेक ? 
आता है स्वातन्त््य-देवता उसके चरण धुलाने मे, 
सिखा रही हो साथी होऊँ, अविरल अश्ु बहाने में । 
(आँसू, हिमकिरीटिनी ) 
राष्ट्रदेवता 'हिमकिरीटिनी' की उपासना में वह अपने हृदय का रक्त, प्राणो 
का अध्ये चढाता है * 
(हिमकिरीटिनी' ने मगाए है सखी तब प्राण । 
वह कृष्ण का आराघधक है, परत्तु कृष्ण तो राष्ट्र के प्राणो मे एकाकार हो 
गया है। उनके हृदय मे बसा वृन्दावन उनके चर्म-चक्षु के आगे 'हिमकिरीटिनी' 
का शुगार धारण करके आता है और तब उनकी समस्त आराधना और उपासना 
कारावास और सूली की तपस्या तथा मरण की साधना बन जाती है। 
रुधिर हो जाय भरे बेस्वाद, 
लाडला मरण-ज्वार जो न हो ? 
इस युग-देवता गाधी ने राष्ट्र को जो सबसे बडी देन अहिंसक वीरता 
बलिदान की दी है, वही इस योद्धा और क्रान्तिकारी भक्त और प्रेमी कवि के 
जीवन का सम्बल है। वही उसका नैवेद्य है। 

जब सिपाही उठे, सेनानी उठे ललकार, 

मातृबन्धन मुक्ति का जिस दिन मने त्योहार, 

जबकि जन-पथ लाल हो, हो किसी की तलवार, 

आयगा सिर कटाने उस दिवस मालाकार। 
(हिमकिरीटिनी ) 


वह राष्ट्र की स्वाधीनता में सग्राम का एक सैनिक है, जो कहता है 


बोल अरे सेनापति मेरे मन की घुण्डी खोल, 
जल-थल-नभ हिल-डुल जाने दे, तु किचित्‌ मत डोल। 
दे हथियार या कि मत दे तू पर तू कर हुकार, 
ज्ञातो को मत अज्ञातों को तू इस बार पुकार । 
धीरज, रोग, प्रतीक्षा, चिन्ता, सपने बने तबाही, 
कह तियार' द्वार खुलने दे, मैं हूँ एक सिपाही । 


उनकी कविताएँ राष्ट्रीय प्रगति की पगध्वनिया है, जिनमे मुह बन्दी', 
'भारत-रक्षा',, 'रौलट बिल और जलियाँवाला बाग' है 


मैं 'मुँह-बदी का हार लिए 
मत लिखो' कठिन ककण धारे 
भारत रक्षा' के शूलो की 
पॉवो मे बेडी झनकारे। 
हथियार न लो' की हथकडियाँ, 
रोलट' का हिय मे घाव लिये, 
डायर से अपने लाल कठा, 
कहती थी ऑचल लाल किये। 


वर्ड्सवर्थ ने कहा है, कविता प्राणमय मनोवेगो की सहज स्फुरित अभिव्यक्ति 
है। 

कविता की यही अभिव्यक्ति एक भारतीय आत्मा' की भी है 

माखनलाल की कविता मे अनुभूति की वास्तविकता है। उसके पग छुन्य में 
नही, मिट्टी की धरती पर है। इसीलिए उसमे प्रभविष्णुता है। दमन की ज्वाला 
मे कवि ने वेदना की अनुभूति पायी है, परतत्र देश की यातना में कवि ने व्यथा 
की निर्भरिणी खोजी है। इसलिए माखनलाल की कविता में रस मे ड्बाने की 
क्षमता-ममता है। 

स्वाधीनता सग्राम के रूप मे कवि ने कृष्ण मंदिर की यात्राएँ की है। १६३० 
के सत्याग्रह के समय लिखी गई उनकी 'कैदी और कोकिला' कविता में कारावास 

मूरतिमान हो गया है 
बन्दी सोते है, है घर-घर इवासो का, 
दिन के दुख का रोना है निश्वासो का, 
अथवा स्वर है लोहे के दरवाजो का, 
बूटो का, या सन्‍्त्री की आवाजो का, 
या गिननेवाले करते हाहाकार। 
गिनती करते है---एक, दो, तीन, चार । 
मेरे ऑसू की भरी उभय जब प्याली, 
बेसुरा, मधुर, क्यो गाने आईं आली ? 
क्या हुई बावली ? अद्धं रात्रि को चीखी, कोकिल बोलो तो ' 
किस दावानल की ज्वालाएं है दीखी ” कोकिल बोलो तो ' 
कवि के हृदय की ज्वाला अश्व सिक्‍त होकर कैदी की इस आतंवाणी में घुल 
गई है 
क्या ? --देख न सकती जजीरो का गहना ? 
हथकडियाँ क्यो ? यह ब्रिटिश राज का पहना, 
कोल्हू का चरेक-चूँ ” जीवन की तान, 
गिट्टी पर लिक्खे अँगुलियो ने गान ? 
हैं मोट खीचता लगा पेट पर जूआ, 
खाली करता हूँ ब्रिटिश अकड का कूआ। 
दिन मे करुणा क्यो जगे, रुलानेवाली ? 
इसलिए रात मे गजब ढा रही आली | 
इस शानत समय में, अन्धकार को बेध 
रो रही क्यो हो”? कोकिल बोलो तो | 
चुपचाप, मधुर विद्रोह-बीज इस भाँति 
बो रही क्‍यों हो ? कोकिल बोलो तो 
युग का आकर्षण अपने परमत्व से अस्तित्व का पतन है ।' प्रश्नोपनिषद्‌ की 
इस उक्ति की आलोचना मे कवि ने कहा है 
यह यदि कवि के युग-मोह पर नुक्ताचीनी है, तो अवतारवाद पर इसे कड॒वी 
आलोचना कहना पडेगा । किन्तु युग का गायक, युग के परिवर्तनों को आँखे मद- 
कर अपनी कला को पुरुषा्थभयी नहीं रख सकता । 
(“'हिमकिरीटिती' की भूमिका ) 
वैष्णव-भक्त और राष्ट्र-सेवी की अनुभूतियाँ 'एक भारतीय आत्मा में एका- 
कार हुई है। कवि-ह॒ृदय राष्ट्र-दैवत्‌ के चरणों मे समपित है। राष्ट्र और भगवान 
एक भारतीय आत्मा” के लिए एक ही वस्तु के दो नाम 

उठा दो वे चारो कर-कज देश को लो छिगुनी पर तान, 

और मैं करने को चल पड़े तुम्हारी युगल-समूरत्ति का ध्यान । 

लोकमान्य तिलक मे उन्होने वसुधा के मोहन” का रूप देखा है 
दुखियो के जीवन लौट पडो, मेरे घन-गर्जन लौट पडो। 
जसुदा के मोहन लौट पडो, सितकालीमदेन लौट पडो। 


अगणित कसो ने सम्मुख सहसा श्रीकृष्ण खडा पाया ।' 
हाँ, उस छलिया की, साँवलिया की, टेर लगे, धीरे-धीरे गाते-गाते भी वे 
नही भूलते कि-- 
तरु-लता सीखचे, शिला-खड दीवार, 
गहरी सरिता है, बन्द यहाँ का द्वार, 
बोले मयूर जजीर उठी झनकार, 
चीते की बोली, पहरे का होशियार । 
मै आज कहाँ हू, जान रहा हूँ बैठ यहाँ धीरे-धीरे । 
सारा भारत राष्ट्र उनके लिए कस का बदी है। इसलिए उसके हृदय की रस 
धारा कालिन्दी है। काले अन्तस्तल से छूटी कालिन्दी की धार। उनकी आत्मा 
आराध्य के प्राणो पर लहराने वाली नर्मदा है 
जिस दिन रत्नाकर की लहरे, उनके चरन भिगोने आये, 
जिस दिन शैल-शिखरियाँ उनको रजत-मुकुट पहनाने आये, 
लोग कहे, मै चढ न सकूगी, बोफीली, प्रण करती हूँ सखि । 
बनी नमंदा मैं उनके प्राणो पर नित्य लहरती हू सखि। 
मै अपने से डरती हूँ सखि । 
इसी भक्ति और अध्यात्म की भावना से आलोचको ने उन्हे रहस्यवादी कहा 
है परन्तु माखनलालजी जीवन के सभी उपकरणो को लेकर कविता की राह से 
अध्यात्म की ओर जाते है। वे शरीर से योद्धा, हृदय से प्रेमी, आत्मा से विह्नल 
भक्‍त और विचारो से क्रान्तिकारी है । उनके भीतर के कवि, योद्धा, विचारक, 
प्रेमी और भक्त सब-के-सब एक ही लक्ष्य की ओर चलते है और साधना की आग 
में पिघल सभी कवि हो जाते है। जीवन की गौ को दुह्कर अपनी साधना की 
आँच में उसे तपाकर वक्रोक्ति का जामन देकर उसे उन्होंने भावना की मथानी 
में सथा है और उनकी अभिव्यक्ति , उनकी कविता, माखन जैसी कोमल, मधुर 
और पवित्र हो गई है । 

किसी भी कृतिकार की नैसगिक स्त्रयम्भू वृत्तियाँ व्यप्टि की इकाइयो से परे 
जब चरमोत्कर्षपृूर्णं विराट की साधना मे प्रवृत्त होती है तभी उन इकाइयो में 
सार्वभौमिकता आती है अर्थात्‌ शेष के सदर्भ में अगेष की अवतारणा द्वारा व्यापक 
पैसाने पर विश्व-विकास की परम्परा कायम होती है। आतरिक सस्कार उमगकर 
कलात्मक पूर्णता के भीतर जब एक समग्र पूर्णता, जिसे आत्मिक पूर्णता का ऐ श्वर्य 
या प्रकाश वैभव कह सकते है, बहिर्मुखी कार्यशक्ति को अतर्मुखी जीवनदृष्टि में 
केन्द्रित कर उसके सुभग सयोग द्वारा अतर्भूत चेतना को मुक्त रूप में प्रवाहित 
करते है तो कवि की प्राणवत प्रतिभा सर्वथा नये रूप में उभरकर सामने आती है। 

उक्त तीनों महाकवियो--बाय रन, सुब्रह्मण्यम भारती और माखनलाल 
चतुर्वेदी ने साहित्य की मानवततावादी परम्परा को आगे बढाते हुए नये मतवादो 
की प्रस्थापन की । उन्होने जिस साहित्य की नीव रखी वह जनवादी विचारो एव 
नई समाज-व्यवस्था के निर्माण की प्रेरणा से ओतप्रोत था। वे बाह्य निसर्ग को 
अतविश्व से पृथक्‌ केवल छाया-प्रकाश की चचल सृष्टि के रूप मे न आँककर 
अपनी बेधक दृष्टि से विश्वविधायिनी शक्ति के रूप मे उसकी समग्रता में ही 
अधिक पैठने के लिए चेष्टाशील रहे। चतुर्वेदीजी ने कवि के दायित्व पर अपना 
अभिमत प्रकट करते हुए लिखा, “लोक-जीवन की उथल-पुथल और राश-रोष को 
अगर समय की बैलगाडी में से कवि नहीं उठा सका तो केवल महासागरों पर 
लिखकर और गिरि-शिखरो के गुण गाकर क्या होगा ? ” 

सचमुच, विडम्बनाओ को लेकर न तो कोई कवि अपनी विशिष्टता के प्रति 
आस्थावान हो सकता है और न ही उसमे उन्मुक्त विश्वासों की नई सभावनाओं 
को अधिक जागरूक और प्रशस्त बनाने की प्रेरणा उत्पन्न हो सकती है। उसकी 
कल्पकता जब स्वाभावत विचारकता से परिणत होती है तो इसका अर्थ है कि 
उसका स्व” विकसित होकर लोक-हित की भावना मे मूर्त होता है। अपने 

एकागी एवं सकीणं प्रयोजनों को विराट में विस्तार देना एक साधना है । इस एक 
प्र्व पर टिककर ही विकासोन्‍्मुख प्रवृत्तियाँ सत्य शिव को ग्रहण करने के 
लिए अपने निजी कोण का निर्माण करती है । सबल अनुभूतियाँ साहित्य का प्राण 
है। अनुभूति कोष का आपूर्ण कलश ही जब “निज' की परिधि में परायापन मिटा 
कर सबको अपने आप में समेट लेता है तब उच्चतर परिणतियो में अह' का 
उद्घोष नही वरन्‌ उसके व्यापक 'अह' मे आत्मसात्‌ सम्रूची मानवता के ऊर्जस्वित 
स्वर स्पन्दित होते है, दूसरे शब्दों मे व्यक्ति' नहीं वरन्‌ व्यष्टि मे समाहित 
समष्टि मुखर हो उठती है। 

व्यक्तित्व की यह दुढता ही कवि के जीवन-दर्शन का सबल प्रमाण है। जीवन 
के प्रति इतनी दुढ एवं अदूट आस्था गतानुगतिकता की लीक छोडकर सर्वेथा नये 
पथो की ओर अभियान कर सकने का साहस प्रदान करती है। चतुर्वेदीजी के 
शब्दों मे “वह समय के पदनिक्षेपो सेब+कर नही चलेगी । वह युग का, वस्तुस्थिति 
का सामना करेगी और उसे अमरता प्राप्त करने की अवस्था तक ऊँचा उठा 
देगी |” एक अन्य स्थल पर वे लिखते है, दृष्टि का काम बाहर को देखना भी है और 
भीतर को भी। जब वह बाहर को देखती है, तब मनोभावनाओ के ऐसे चित्रण 
कलम पर आ जाते है जिन्हे समय के द्वारा शी प्र पोछा नही जा सकता यदि मनो- 
भावनाओ की सतह ऐसी हो जिसमे अगणितों का उल्लास और उनकी भावना 
प्रतिबिम्बित हो उठी हो और जिनकी कहानी अपने अवतरण मे, दुहराहटो के 
दाग से बची रह सकी हो। यही कारण है कि नेत्र से दीखनेवाली दुनिया, आँख 
मूंद लेने के बाद भी दीखती है और सूझती रहती है, इसीलिए वह समय के हाथो 
मिटाये नही मिटती । इसलिए, समय के निशानो वाली वस्तु समय बदलते ही 
अपना अस्तित्व खोने लगती है और समय का नियत्रण करने वाली, समय से परे 
की वस्तु विश्व मे क्लासिक या सस्क्ृत के नाम से पुकारी जाती रही है। युग का 
लेखक न तो खुली आँखों से देखकर उलट-पुलट होते जगत्‌ पर रक्तदान करने 
से चूक सकता है, न मूँदी आँखो की दुनिया मे महामहिम मानव की कोमलतर 
और प्रखरतर मनोभावनाओ की पहुँच तक जाने से ही रुक सकता है।” 

जो युग को ललकारते है, सामयिकता को चुनौती देने की क्षमता रखते है, 
साथ ही भीतर पैठकर मनोभावनाओ को उद्वेलित करते है, उन्ही की सूझ, उन्ही 
की मौलिक प्रतिभा, उन्ही की जिजीविषा बहुजन जिजीविषा के उदात्त रूप में 
प्रकट होकर मानवतावाद की कसौटी बनती है। इस सदर्भ मे' जो सूक्ष्म अतद्‌ ष्टि 
और मूलभूत तत्त्वों की समझ अपेक्षित होती है उसी के आख्याता के रूप में 
चतुर्वेदीजी ने निम्न उद्गार प्रकट किये 

“सूझ तो समय के तीन टुकडो के अत करण मे से गुजरकर उन्हे छेदता हुआ, 
नित्य नवीनता के साथ बढता जानेवाला मानवता का वह डोरा है जिस पर 


वायरन, भारती और माखनलाल चतुर्वेदी ३४९ 


सम्पूर्ण विश्व के जड-चेतन का भान ठहरा हुआ है। इसलिए सुझ के स्वामी एक 
युग बनाते है, दूसरे युग का पालन करते है और तीसरे युग को उख्ाडकर फेकते 
जाते है। सूझ मानो मस्तिष्क के मौसम का सकेत, हृदय के हाथ-पॉव का दिशा- 
दर्शन और पथ-सचालन है। सूझ विकास की साँस, विवेक की धडकन और अस्तित्व 
का सवेदनशील परम कौशल है। जब सूझ खुली आँखो यूग के शस्त्रों पर जग 
चढते देखती है तब युगध्वस में से वह मानव का 'प्रलयकर' और 'शकर' भाव 
ढूँढ निकालती है और उस दिशा मे युग की वाणी बन जाती है। जब सूझ मानव- 
मनोभावनाओ के नये डोरे और अस्तित्व पर कामना, अनुभूति और समर्पण के 
कसीदे काढने लगती है, तब लोग युग-युगो तक रक्षा करने के लिए, अपनी यादों 
की तहो मे, अत करण के पदो मे और विकास की अमर अगुलियो की उन खिल- 
वाडो मे छुपाकर रखते है, जिन्हे उन्होने समय के बीते सिरे के रूप मे इतिहास 
नाम भले ही दिया हो, किन्तु जिस मनोभाव, जिस दुख, जिस अनुभूति, जिस 
कल्पना को, मानव समझता है कि भावों के युगो को उकसाने, दुलराने और दिशा- 
दर्शन मे काम आती रहेगी । 

“सॉस और सूझ जिस तरह एक-दूसरे के विद्रोही नही, उसी तरह एक तरफ 
विश्व के प्रलयकर और कोमल परिवतंन तथा युग का निर्माण तथा दूसरी तरफ 
हृदयोन्मेष तथा विश्व के विकास के वेभवशाली कौशल दोनो में कही विद्रोह नही 
दीख पडता। क्योकि एक कवि के रक्त की पहचान और सिर का दान मागती है, 
और दूसरी वस्तु के समा सकने के कोमलतर क्षणो के उच्चतम समर्पण का सबूत 
चाहती हूँ । एक कवि का निश्चय और दूसरी कविता की अनुभूति बनकर रहना 
चाहती है। इसमे विषमता कहाँ ? क्षण-क्षण बदलने का स्थायी स्वभाव रखने 
वाले, सम्मुख के जगत्‌ मे, और उसकी परिस्थितियों मे, कवि चाहे जैसे विद्रोह 
और सघणष उपस्थित कर दे, किन्तु हृदय और मस्तक की आँखो पर प्रतिबिम्बित 
होते प्रकट और अप्रकट कौशल में आपस का विद्रोह कैसा ? 

उपर्युक्त उद्धरण से स्पष्ट है कि मागल्य द्रष्टा, शब्द-शिल्पी सत्य शिव 
सुन्दरम के उपासक और साहित्य के नवोन्मेष के कवि का सम्बन्ध निरन्तर 
कल्पनालोक के साथ होने पर भी धरती के साथ जुडा है। साहित्य की सम्पूर्ण 
उपलब्धि और चिन्तन-विवेचन मे भले ही भाषान्तर प्रकट हुए हो किन्तु हर 
कवि मनीषी के सृजन मे एक सुसगत जीवन अनुस्युत रहता है । 

चतुर्वेदीजी की प्रतिभा का पौरुष भी ऐसी ही एकोन्मुख भावना का परिणाम 
है। उनके बहुकार्य व्यापुत जीवन मे यह आत्म-बल अनन्य भगवदू-भकिति से ही 
उत्लेरित हुआ था 

कौन गा उठा ' थरे ! 
कर क्यो ये पुतलियाँ अधीर। 

इसी कद के बन्‍न्दी है 
वे व्यासल-गौर शरीर ' 
पलको की चिक पर 
हृत्तल के छट रहे फब्वारे 
निव्वासे पखें झलती है 
उनसे मत गुजारे 
यह व्याधि मेरी समाधि है, 
यही राग है त्याग, 
क्रर तान के तीखे शर, 
मत छेंदे मेरे भाग । 
काले अन्तस्तल से छूटी 
कालिन्दी की धार 
पुतली की नौका पर लायी 
मै दिलदार उतार । 
बादबान तानी पलको ने, 
हा! यह कया व्यापार ? 
कैसे ढूँदँ हृदय-सिन्धु मे, 
छूट पडी पतवार 
भूली जाती हूँ अपने को 
प्यारे, मत कर शोर 
भाग नही, गह लेने दे, 
अपने अम्बर का छोर। 
एक अन्य पद में--- 
अमर अविनाशी, नयन, मन के समपंण ! 
कब मिलोगे, साँस की पहिचान की मीठी कुरेदन ? 
चतुर्वेदीजी के पिता पडित नन्दलाल चतुर्वेदी परम वैष्णव थे, सूर और 
तुलसी मे उनकी दृढ आस्था थी, अतएवं इसी का प्रभाव इनके जीवन पर पडा। 
भारती की भाँति इनके जीवन का अधिकाश भाग भी सम्पादन-कार्य करते बीता । 
सन्‌ १६१३ मे जब प्रभा पत्रिका का प्रकाशन प्रारम्भ हुआ तो उसके सम्पाद- 
कीय विभाग में ये काम करते रहे । कानपुर के प्रताप” का भी इन्होने कुछ अर्से 
तक सफल सम्पादन किया | सन्‌ १६१६ मे प० विष्णुदतत शुक्ल और माधवराव 
सप्रें की प्रेरणा से इन्होने जबलपुर से 'कमेंवीर' साप्ताहिक पत्र निकाला जिसने 
साहित्यिक और राजनीतिक क्षेत्र मे धूम मचा दी। एक निर्भोक और कमेंठ पत्र- 
कार के रूप में इनमे क्रमश: विचार-स्वातन्त्य, बौद्धिक प्रखरता और क्रान्ति- 


बायरन, भारती और माखनलाल चतुवेदी ३५१ 


चेतना का उन्मेष हुआ । लोकमान्य तिलक, महात्मा गाधी, सरदार पटेल, गणेश- 
शकर विद्यार्थी, जमनालाल बजाज आदि के सम्पर्क से इनमे दिनोदिन स्वावलम्बन 
और आत्माभिमान का भाव दृढ होता गया और सन्‌ १६२१ में ये सक्रिय रूप से 
राष्ट्रीय आन्दोलन में कूद पड़े और इन्हे कितनी ही बार जेल जाना पडा। इस 
तरुण कवि के अतर में सधर्ष का ज्वालामुखी धधक रहा था। वह भावक गीतकार 
नहीं, वरन्‌ एक सच्चा सिपाही था 
सिर पर प्रलय, नेत्र मे मस्ती, 
मुट्ठी में मन चाही 
लक्ष्य मात्र मेरा प्रियतम है, 
मैं हूँ एक सिपाही । 
उस समय उन्होने अपनी सशक्त लेखनी से बदूक का काम किया । अपने 
तत्कालीन प्रतिक्रियाओ के मर्मंभेदी कशाघातों से उन्होने वीरत्व और उदात्त 
भावनाओ की सृष्टि की । 'मरण त्योहार, जवानी, 'हिमकिरीटिनी', सिपाही , 
“विद्रोही, पुष्प की अभिलाषा' आदि कितनी ही कविताएँ राष्ट्र-प्रेम की सापेक्षता 
के सदर्भ मे विरची गईं। यहाँ तक कि 'कोकिल बोलो तो” जैंसी कविता द्वारा 
निरीह पक्षिणी के स्वरो मे क्रान्ति का आह्वान किया गया 
इन लोह-सीखचो की कठोर पाशो मे, 
क्या भर दोगी ” बोलो निद्धित लाशो मे ? 
क्या ? घुस जायेगा रुदन 
तुम्हारा नि ववासो के द्वारा, 
कोकिल बोलो तो 
और सबेरे हो जायेगा 
उलट-पुलट जग सारा, 
कोकिल बोलो तो | 
“हृदय की चिंडिया' बडी ही अद्भुत है, वह अपनी उडान द्वारा भूमि से 
नभ तक को नाप लेती है और प्राण के डोरो पर चढी प्रतिपल पख फटकारती है 
खीझ में यह लाल होती 
ठोकरो में काल होती, 
द्वेंप की डोरो चढी यह, 
एक फुकृत व्याल होती, 
अमित डोरे छोडती है, 
अमित बधन तोडती है, 
लक्ष्य से प्रतिपल मचलकर 
अमर नाता जोडती है 

जो गिरे इसके करो से, 
वे गिरे अस्तित्व खोकर, 
जो चढे इसके सहारे, 
चढ गये आकाश के सर। 
इनकी विद्रोही आत्मा समय के गत्यात्मक वेग से मानो मचल उठी है। 
इसके जादू-भरे प्राणो की ऊष्मा जैसे भारतीय आत्मा मे जाग उठी है . 
आज जागा, कोटि कण्ठो का 
बटोही मान लेकर, 
ढूँढने आ गई बन्धन मुक्ति-पथ 
पहचान लेकर । 
मतीषी, स्थितप्रज्ञ, कर्मेठ सेनानी, देशभक्त, अदम्य प्रेरणा और प्राणोत्समं 
का धनी, जिन्दगी के थपेडो को सहता असमाप्त लम्बी पगडडी पर सुदृढ कदमोी से 
चलते रहने वाला चिर पायावर जो सच्चे मानो में यूग-पुरुष है, जिसकी वज्ञ 
लेखनी युगीन धाराओं मे मोड उपस्थित करने की क्षमता रखती है और जो 
अपने उद्दाम ओज से समय की दूरियों को नापने के लिए स्थिर गति से सदा 
अग्नसर है 
तू युग की हुकार, 
अमर जीवन की वाणी 
तेरी साँसे अमर हो उठे, 
युग “कल्याणी । 
तेरा पहरेदार, विन्ध्य का दक्षिण उत्तर, 
तेरी ही गर्जना, नर्मदा का कोमल स्वर, 
तेरी जीवित साँस आज तुलसी की भाषा, 
तेरा पौरष सतत अमर जीवन की आशा। 
जाग-जाग उठ तपी 
तुझे जग का आमत्रण, 
विभु दे तुझकों उठा, 
सौप कर अमृत के कण । 
उठ ओ यूग की अमर साँस, कृति की नव आशा, 
उठ ओ यशोविभूति, प्रेरणा की अभिलाषा, 
तेरी आँखो सजे विध्व की सीमा-रेखा 
अँगुलियो पर रहे, जगत्‌ की गति का लेखा। 


समय की चट्टान के बोझ से ये टूटना नही चाहते, उसे अपने ऊँचे सीने से 
ओठटते हुए ? 

मत दबा समय की चट्टानों के नीचे' 
जीवन की धृप-छाँह में अदम्य आकाक्षाओं की डाली लिये यह युगपुरुष किसी 
से हार मानने वाला नही है-- 
दु ख पुरुषार्थी की करवट है, सुख श्रम की परिणति का घर है 
धूप-छाँह से कैसा झगड़ा कभी इधर है, कभी उधर है। 
समय की गति के साथ इनकी काव्यधारा मे कितने ही मोड उपस्थित हुए। 
अद्भुत अभिव्यजना नई दृष्टि और शिल्प-सौष्ठव ने इनकी जागरूक चेतना को 
बडे ही व्यापक और उच्च धरातल पर प्रतिष्ठित किया। प्रेम, श्वगार और 
रहस्य भावनाओं से प्रेरित, प्राकृतिक सौन्दर्य, भक्ति और दाशेनिकता का पुट 
लिये इनकी कितनी ही कविताएँ सिरजी गई | कही मस्ती, अल्हडपन और भावा 
बेश, कही प्रेम और विरह की गहरी मसोस, कही दैन्य और मृक समर्पण, पर साथ 
ही प्रबल पुरुषार्थ और ओजस्वी मनस्विता--इस प्रकार एक व्यापक परिप्रेक्ष्य 
में अनेक दृष्टिभगियो से इन्होने विविध प्रसगो पर लिखा। पत्नी की मृत्यु के बाद 
सर्वप्रथम इनकी एक कृति 'कृष्णार्जुन युद्ध नाटक सन्‌ १६१४ मे प्रकाशित हुईं। सन्‌ 
१६४२ में 'हिमकिरीटिनी', और सन्‌ १९४३ मे साहित्य देवता' कविता सकलन 
निकला । तत्पदचात्‌ 'हिमतरगिनी', 'माता', समर्पण, वेणु लो गूँजे धराआदि 
इनके अनेक महत्त्वपूर्ण कविता-सकलन प्रकाशित हुए। जीवन से असम्पृक्‍त, राग, 
विराग से परे, निर्मोही, निर्लेप, निराभिमान, समस्त झझट:झमेलो से दूर, परम्परा 
का धनी फिर भी परम्पराविच्छन्न, पुरातनता का हामी फिर भी आधुनिकता की 
ताजी हवा मे साँस लेने वाला नित नूतन उत्साही, जिसने अपनी सर्वेतोमुखी 
प्रतिभा की दीप्ति से विगत अद्धंशती से साहित्य के विभिन्‍न क्षेत्रो को आलोकित 
किया । समय-रूपी सॉप की फुँकार ने जिसे कभी त्रस्त न किया । 
“फुकरण कर, रें समय के साँप, 
कुंडली मत मार, अपने आप 
इस सुनहरी दृष्टि से हर बार, 
कर चुका--मैं कुक सकू--इनकार ' 
मैं करू वरदान सा अभिशाप 
फुकरण कर, रे समय के साँप ' 
क्या, हुआ हिम के शिखर, ऊँचे हुए, ऊंचे उ० 
चमकते है, बस, चमक है अमर, कैसे दिन कटे, 
और नीचे देखती है अलकनन्दा देख, 
उस हरित अभिमान की, अभिमानिनी स्मृति-रेख, 
डग बढाकर, मग बनाकर, यह तरल सन्देश, 
ऊंगती हरितावली पर, प्राणमय लिख लेख | 

यो भारतीय वाड मय का यह मृक साधक हर प्रसंग और हर परिस्थिति मे 
अडिग, अचल रहकर साहित्य भण्डार की श्रीवृद्धि करता रहा। कवि के शब्दों मे-- 
“घटनाएं कभी चाह, कभी कष्ट, कभी उत्त रदायित्व और कभी महज आकर्षण 
बनकर इस तरह डॉवाडोल करती आयी है कि डॉवाडोल होना मानो मीठा-सा 
स्वभाव-धर्म बत गया। इतिहास, तक, राजनीति, समाज, घटनाचक्र, निर्णय, 
असन्तोष, आग्रह, लाचारी आदि जीवन की हर कमी जब-जब दूख उठी है, 
कह उठी है--मै सत्य है, तू असत्य है', उस समय दीख पडनेवाले और दूख 
उठने वाले प्रकृति, परिस्थिति और तिथि के लिए मानो ठहरना ही नही जानते । 
मानो जीवन लाचारी हैऔर सबको सिर पर लेकर चलना उस लाचारी का अभि- 
शाप है। कभी-कभी कुछ ऐसा-सा दीख पडता है जो बहुत सुन्दर, मोहक, शक्ति- 
वर्धक होता है किन्तु यह जानना कठिन होता है कि वह क्‍या है। कितनी ही 
पुरानी, कितनी ही दूर की, कही बीती हुई घटना पास आकर इस तरह ठोकर 
खाती है मानो घटना और जीवन का सम्बन्ध किसी पुराण-पुरुष ने बहुत निकट 
का गढ दिया हो ! ” सचमुच जीवन में न जाने कितने आघात, कितनी चोटे, 
कितनी ठोकरे खानी पडी है पर इनका स्वयगत सघर्षशील करमठ व्यक्तित्व कभी 
परास्त न हुआ, कभी विजडित न हुआ और अमर लेखनी बिना रुके अविश्वान्त 
गति से चलती रही 
कलम चल पडी, और आज लिखने बेठी है युग का जीवन, 
विहँस अमरता आ बेठी त्योहार मनाने मेरे ऑगन, 
पानी-सा कोमल जीवन 
बादल-सा बलशाली हो आया, 
भू पर मेरी तरुणाई का 
हँस-हेसकर अमरत्व सजाया। 
जगत' ललक कर दोडा मेरी 
अँगुलियो पर चक्‍कर खाने, 
मेरी सॉसो, समय आ गया, 
युग-प्रभु का अभिमान सजाने । 
अमर-अमर कह, झर-भर झ रते, बादल ने अभिषेक सजाया, 
अमर हो पडी साधे, अमर, अमर जीवन का रस चढ आया । 


बायरन-भा रती-चतुर्वेदी 


बायरन, सुत्रह्मण्यम' भारती और माखनलाल चतुर्वेदी तीनो ही अपनी 
व्यक्तिवादी परिधि मे पृथक्‌ विशेषताएं रखते है, किन्तु तीनो ही ऋ्रान्तिचेतना से 
अनुप्राणित उस स्वच्छद भाव-प्रवाह के प्रवर्तक है जो मौलिक चिन्तक और जाग- 

रूक साहित्य-स्रष्टा के रूप में अपने युग में अप्रितम है। तीनो ने काल्पनिक कुहासे 
को चीरकर अपने युग में एक नये ढग की जनसम्मत प्रेषणीयता सुष्ट की । उनमे 
श्वुगारिक कवियो की-सी दीक्षाग्रम्य प्रतीक-सज्जा नही थी । किसी खास तरह 
के विषयो का बधन भी इनके समक्ष नही था। उस काल की सक्रमणशील काव्य- 
शैलियो---कोमल-कान्त पदावली, अतिशय आलकारिकता, उक्ति-चमत्कार और 
कृत्रिम भाव-आरोपण का आकर्षण भी उनके लिए कुछ मानी न रखता था, बल्कि 
उनकी सीधी-सच्ची जिज्ञासा का परिषपाक उनकी निर्व्याज्य काव्य-शैली की 
विशेषता थी । 

रोमाटिक काव्यधारा के बहाव मे न वहकर बायरन ने सर्वप्रथम सामान्य 
जीवन-खण्डो को जोडकर चाइल्ड हैरोल्ड' जैसे जीते सबल मानव-चरित्र का 
सम्पूर्ण भास कराया । ज्योही उसने मानव मन के रहस्यों मे झाँककर देखा उसने 
युगीन अभिव्यक्ति का रूप-विधान बदल दिया। मानव-मन कितने ही विरोधा- 
भासो और असगतियो का मम्पुजन है। विचार और कम की विभिन्‍न प्रक्रियाओं 
से जुडे होने के कारण चरित्रगत एकसूत्रता भी विश्वखल हो जाती है। अतएव 
विभिन्‍न स्तरो और खडो को लेकर ही किसी चरित्र का निर्माण मनोवैज्ञानिक 
कसौटी पर खरा उतर सकता है। कहना न होगा अवचेतनीय काव्यानूभूति और 
अद्भत जीवनानुभूतिके बीच सामाजि क बोध और चेतन मन के नियत्रण के तत्त्वो 
को सश्लिष्ट कर बायरन ने अपने काव्य में तथ्य और कल्पना का अद्भुत 
सम्मिश्रण किया। 

बायरन मूलत क्रान्तिचेता है। शब्द और अर्थ के रूपात्मक विधान में वह 
सम्पूर्ण भावेन व्यक्ति स्वातन्ध्य का उद्घोष करता आया है, लगता है विरोधी 
तत्वों से उसका समझौता नही हो सकता, वह इस प्रकार चुनोती देता हुआ 
सामने आ खडा होता है मानो उसने किसी गभीर जीवन-सत्य को पा लिया है। 
उसकी कविता में युवा कल्पना के फल सुशोभित है जो अतीत और आगत के 
अत सचर्ष में उसके काव्य की श्रीवृद्धि करते है । 

इसके विपरीत सुब्रह्मण्यम भारती और माखनलाल चतुर्वेदी जैसे तपपूत 
साधको मे जो विद्रोह या ऋ्रान्तिचेतना है वह उन्हे एक प्रगाढ परितोष और 
आत्मिक विस्ता र प्रदान करती है। वह अतर को ची रकर साहित्य में उद्देश्योन्मुखता 
की ओर अनुप्रेरित करने वाली है अर्थात्‌ विधेयात्मक और लोकाश्नित होने से 
अधिक प्रेरणाप्रद है । दोनो मे आत्मप्रणति का प्रसादन पूरा उतर सका हैं, 
उनका निर्व्याज काव्य मानव-आस्था का प्रणयमान अकित करके हृदय उच्छ 
वसित कर देता है, आँखे अश्रुकलिल कर देता है और विश्लेष की कातरता में 
प्रगाढतर प्रीति पगा देता है । 

निविवाद है कि तीनो महाकवियों मे दुनिवार भाव-स्फीति है । तीनो ही 

अपने तिर्माण से यह सिद्ध करते है कि रूपाकारों और अर्थों की ऐसी कोई नियति 
नही है जिसका सतरण करके कोई नव्य अभिप्राय व्यक्त न किया जा सके। युग- 
युग और देशकाल की मूल स्थापनाएँ और मान्यताएं भले ही भिन्‍न हो, किन्तु 
जनवाद के अग्रदूत के रूप मे जो उनकी प्रतिष्ठा और मर्यादा को अक्षण्ण बनाये 
रखते है वे नये मानवीय प्रतिमानो को विकसित करते हुए इतिहास को मनो- 
वाछित दिशा में मोड देने की क्षमता रखते है। 


| ५४ में 
चलृवदीजी के काव्य में प्रतीक-योजना 
५ 9 

चतुर्वेदीजी के काव्य में विषय-वस्तु को सम्प्रेषित करने के लिए घतीक- 
विधान का आश्रय लिया गया है। यहाँ हम प्रतीक की परिभाषा, उसके धर्म ओर 
उपादेयता पर विचार ले। वास्तव में प्रतीक का अर्थ या तात्पय है हमारी 
इन्द्रियो के सम्मुख ऐसी वस्तुओ का प्रस्तुतीकरण, जो अन्य वस्तुओ और भावों 
का द्योतन कर सके । प्रतीको द्वारा अप्र स्तुत वस्तुओ का बोध या परिज्ञान कराया 
जाता है। प्रतीको द्वारा ऐसी वस्तुओ को हमारी इन्द्रियों के सम्मुख रखा जाता 
है, जो अन्य वस्तुओ या अन्यार्थो का बोध करा सके। प्रतीक-विधान के अन्तर्गत 
दो बाते विशेष ज्ञातव्य है--एक तो विविध अनुभूतियों के बीच चुनाव करने की 
प्रक्रिया का ज्ञान और दूसरे, इन अनुभूतियों की साकेतिक शक्ति का बोध | ऐसे 
अनुभव-खण्डो मे से प्रतीको को ग्रहण किया जाना चाहिए, जो अभिप्रेत अर्थ और 
वस्तु को स्वेद्य बना सके । क्योकि प्रतीको के दो प्रभुख कार्य है--एक तो अनुभव- 
खण्डो को सुव्यवस्थित करने का, और दूसरा उनके सम्प्रेषण का। यहाँ हम' 
बिम्ब और प्रतीक के अन्तर को स्पष्ट कर दे। बिम्ब और प्रतीक का एक प्रमुख 
अन्तर यह है कि बिम्ब में वस्तु के निश्चित स्वरूप का सकेत रहता है और प्रतीक 
मे अनिश्चित स्थिति की प्रधानता रहती है। बिम्बवाद में कठोर स्पष्टता का 
आग्रह अधिक प्रबल होता है। यह आग्रह प्रतीकवाद को अस्पष्टता और रहस्य 
वृत्ति के प्रतिक्रियास्वरूप उत्पन्त हुआ है। वास्तव में बिम्बविधान के अन्तर्गत 
मूर्तीकरण और चित्रात्मकता की जो प्रवृत्ति उपलब्ध होती है, उसका प्रतीक- 
वाद मे अभाव रहता है--प्रतीक किसी भाव, विचार या वस्तु का पूर्ण 
चित्रांकन न कर मात्र साकेतिक अभिव्यक्ति करता है। प्रतीक की इस दृष्टि से 
स्वतत्र स्थिति होती है--वह सक्षिप्त और पूर्ण होता है जबकि बिस्‍्ब विवरणपूर्ण 
तथा उपमेय को स्पष्ट करने के लिए होता है । 

चतुर्वेदीजी के काव्य मे प्रतीक-विधान मिलता है, प्रतीकवाद नही। अर्थात्‌ 

उन्होने भावो के सकेतार्थ, प्रतीको का प्रयोग तो किया है, परन्तु उनके काव्य मे 
फ्रेच प्रतीकवादी धारा अनुपलब्ध है। प्रतीकवादियो, जेराड द नरवल, एडगर 
एलन पो, बोद्लेयर, रिम्बो या मलामें की भाँति चतुर्वेदीजी के काव्य मे धूमिलता 
और अस्पष्टता का आग्रह नही मिलता। प्रतीकवादियो की-सी असामाजिकता 
एव पलायनवादी प्रवृत्ति का भी चतुर्वेदीजी के काव्य मे अभाव है। वे जीवन 
से पलायन करने वाले नही, उसे आलिगन करने वाले कवि है। प्रतीकवादियों 
की भाँति चतुर्वेदीजी के काव्य मे जीवन की वास्तविकता को नकारने की प्रवृत्ति 
नही है। चतुर्वेदीजी का काव्य निषेध पर आधृत नही, वे तो जीवन की स्वीकृति 
के कवि है। साथ ही साथ उन्होने फ्रेच. प्रतीकवादियो, विलियर या पॉल वेल'री 
की भाँति एक्सेल या तेसत जैसे घोर असामाजिक व्यक्तिवादी, पलायनवादी 
चरित्र-नायको की सृष्टि भी नही की । इसलिए हम कह सकते है कि उनके काव्य 
मे प्रतीको का प्रयोग तो किया गया है, परन्तु किसी भी स्थिति मे उनकी काव्य- 
प्रवृत्ति को फ्रेच प्रतीकवादियों के निकट नही रखा जा सकता । 

चतुर्वेदीजी के काव्य मे प्रयुक्त प्रतीको को हम पॉच कोटियों में विभाजित 
कर सकते है : 

१ अतौत सस्क्ृति के प्रतीक 
ईसाई धर्म के प्रतीक 
आध्यात्मिक प्रतीक 
ऐतिहासिक प्रतीक 
प्रकृति प्रतीक 


न ७ 00 >> 


अतीत सस्क्ृति के प्रतीक 


इस कोटि के प्रतीको को हम तीन श्रेणियों में विभाजित कर सकते है 

(अ) रामायण पर आधृत प्रतीक 

(ब) महाभारतयुगीन प्रतीक 

(इ) इतर पौराणिक प्रतीक 

(अर) रामायण पर झाधुत प्रतीक चतुर्वेदीजी की कविता प्रमुख रूप से 
राष्ट्रीयता के उन्‍्मेष की कविता कही जा सकती है। उनकी 'रचनाओ का प्रमुख 
प्रतिपाद्य ही राष्ट्रीयता है। राष्ट्रीय भावना का प्रकटीक'रण दो रूपो मे उनके 
काव्य में हुआ है-- एक तो पराधीन भारत से स्वाधीनता की' चेतना जगाने 
के रूप में और दूसरे, स्वततन्न भारत की विभिन्‍न समस्याओं की अभिव्यक्ति के 
रूप मे । चतुवंदीजी ने सास्कृतिक प्रतीको के प्रयोग द्वारा, एक त्रकार से राष्ट्री- 
यता और सस्कृति के सम्बन्ध को सुदृढ किया है। जब तक समाज का अपनी 
ससस्‍्कृति के साथ 'रागात्मक सम्बन्ध स्थापित नहीं होता, तब तक राष्ट्रीयता 

की भावनाएँ उसमे पनप ही नहीं सकती । इसीलिए चतुर्वेदीजी ने अपने काव्यार्थ 
की सशक्त अभिव्यक्ति के लिए रामायणयुगीन सस्क्ृति से विभिन्‍न प्रतीक 
चुने । उनके काव्य की एक और विशेषता यह कहीं जा सकती हैँ कि उन्होंने 
भक्ति और राष्ट्रीयता की भावनाओं की समुचित अभिव्यक्ति की। उनके 
काव्य मे भक्ति और देश-प्रेम एक-दूसरे के पूरक बन गये। इसीलिए जब 
कवि भगवान्‌ के अवतरण की कामना प्रकट करता है, तो उसके पीछे भावना 
सक्रिय रहती है, देशोद्धार की । कवि ब्रिटिश शासको के अत्याचारों से ऊबकर 
ही भगवान्‌ राम से पुन. अवतरित होने का निवेदन करता है . 

पधारो, एक बार फिर सुने 

धनुष की वह अदुभुत टकार 

पधारो मेघनाद दब जाय 

हो पडे जहाँ कठिन हुकार । 

इस उद्ध रण में मेघनाद प्रतीक है, अत्याचारी ब्रिटिश शासको का । 

कृवि का ऐसा विश्वास है कि देश में अज्ञान-ध्वान्त छाने केकारण ही राष्ट्रीय 
चेतना उद्दौप्त नही हो रही । कवि इस अज्ञान के प्रसार का कारण देश में सुयोग्य 
मनीषियो का अभाव ही स्वीकार करता है। इसी भावार्थ के प्रकाशन हतु कवि 
ने वश्षिष्ठ को प्रतीकार्थ प्रयुक्त किया है : 

कहाँ देश में है वशिष्ठ 
जो तुझको ज्ञान बताये 
किये गये निशस्त्र किसे 
कौशिक रण-कला सिखाये ” 

कवि भारत में पनप रही फूट और बैर की भावनाओं से भी क्षुल्ध हुआ हे । 
जिस देश मे राष्ट्रीय और सास्क्ृतिक ऐक्य का अमाव हो, वह कैसे समृद्धिशाली 
बन सकता है ? कवि देश के अनेक्य पर विचार करते-करते राम-ग्रुग तक पहुँच 
जाता है, जहाँ उसे कैकेयी की दूषित मनोवृत्ति गृह-कलह के लिए उत्त रदायिनी 
लगती है। इस समसामयिक जीवन-स्थिति के प्रकाशनार्थ कवि ने कैकेयी को 
प्रतीका्े प्रयुक्त किया है 

किन्तु कैकयी कलह मचा है 
राष्ट्र, नगर, घर-घर मे। 

(ब) महाभारतयुगीन प्रतीक ' चतुर्वेदीजी में महाभारत की कथा पर 
आधारित प्रतीको का प्रयोग भी अपने काव्य मे किया है। कवि की नीति स्वराष्ट्र 
सुरक्षा की तो है, परत्तु आक्रामक बनकर अशारिति और रक्‍तपात फैलाने का वह 
विरोधी भी है क्योकि उसकी आँखों के सामने बार-बार उस महाभारत का 
सत्र ताच उठता है, जिसमे मातव का भीषण सहार हुआ | कवि महाभारत 


३६० माखनलाल चतुर्वेदी यात्रा-पुरुष 


युगीन नर-सहार की पुनरावृत्ति का आकॉक्षी नही है, और इसीलिए बार-बार 
ऐसी परिस्थितियों से बचने का सदेश देता है, जो मानव को भीषण युद्ध की 
ओर अग्रसर करती जा रही है । कवि महाभारत को प्रतीकार्थ प्रयुक्त करता है। 

आज कोई विद्व-द॑त्य तुम्हे चुनौती दे 

ओऔ' महाभारत न हो पाये सखे, सुकुमार 

बलवती अक्षौहिणियाँ विश्व-नाश करे 

'शस्त्र मैं लगा नही' की कर सको हुकार। 

चतुर्वेदीजी वैसे तो युद्ध-विरोधी है, परन्तु देश को सुरक्षा उन्हे वीरत्व की 
भावनाओ को जगाने की प्रेरणा भी देती है। कवि जब देशवासियों को सुरक्षार्थ, 
वीरता का बाना धारण करने का निमत्रण देता है, तो अर्जुन से अधिक सशक्त 
प्रेरणादायक चरित्र उसे नही मिल पाता। अर्जुनव॑ से तो युद्धाकाक्षी ही नहीं थे, 
परच्तु अपने अस्तित्व की सुरक्षा से प्रेरित होकर उन्होने कौरवो के ग्रिद्ध भीषण 
युद्ध किया । कवि को भारतवासियो मे आत्म-सुरक्षार्थ युद्ध-भावना के उन्मेष के 
लिये अर्जुन का व्यक्तित्व ही सर्वाधिक सशक्त लगा और इसीलिए उसने अर्जुन 
को वीरता और युद्ध का प्रतीक मान लिया । 

उठो, भुजाओ मे अर्जुन का रक्त खौलने दो ए मानी । 

वेसे तो दुर्योधन की उक्ति के कारण ही महाभारत का युद्ध हुआ था, परन्तु 
चतुर्वेदी जी ने इसे एक विशिष्ट सदर्भ मे प्रयुक्त कर लिया। कवि राष्ट्रीयता के 
प्रवाह में बहकर देश की किचित्‌ भूमि का अश भी हात्रु के हाथ मे नहीं जाने 
देना चाहता--भूमि-सुरक्षा की इस भावना के उन्मेषार्थ चतुर्वेदीजी ने दुर्योधन 
की दृढ प्रतिज्ञा को ही उपयुक्त समझा और इसी कारण उसके कथन को 
प्रतीकार्थ प्रयुक्त भी कर लिया। 

देश के शूच्यग्र पर कुरबान हो उठती जवानी । 

(इ) इतर पौराणिक प्रतीक रामायण और महाभारत की कथाओ पर 
आधृत प्रतीको अतिरिक्त भी चतुर्वेदीजी ने अन्य पौराणिक प्रतीको का प्रयोग किया 
है। इस को टि के प्रतीको को दो अवान्तर श्रेणियो मे विभाजित किया जा सकता है 

(क) कृष्ण-जीवन से सम्बन्धित प्रतीक 

(ख) शकर-पावंती से सम्बन्धित प्रतीक 

(क) कृष्ण जीवन से सम्बन्धित प्रतीक चतुर्वेदीजी ने कृष्ण के जीवन की 
विभिन्‍न लीलाओ को भी प्रतीकार्थ प्रयुक्त किया है। विशेष रूप से क्ृष्ण- 
ग़ोपियो की लीला और असुर-सहार की ओर ही कवि का ध्यान अधिक 
आकर्षित हुआ है। चतुर्वेदीजी की राष्ट्रीयता अतर्शाष्ट्रीयवा की विरोधिनी 
नहीं; वे एक ओर तो भारत की स्वाधीनता के गायक है और दूसरी ओर 
सम्पर्ण एशिया के राष्ट्रों की मुक्ति के पक्षधर भी । इसीलिए अनेक स्थलों पर 

एशिया के नव जागरण और राष्ट्रो की स्वाधीनता का स्वर भी उनके काव्य 
मे मुखर हुआ है। उन्होने स्वाधीनता और स्वच्छन्दता का प्रतीक गोपियों को 
माना है 

दग करतो-सी मृदग बजे कि बशी रक्न बोले , 

नृत्य मग्ना एशिया की गोपियाँ स्वच्छन्द डोले 


आज यमुना के स्व॒रो फिर वेणु बोली 
एशिया की गोपियों ने वेणि खोली । 

कृष्ण ने अनेक असुरो का सहार भी किया था। उनके जीवन के इस महत्त्व- 
पूर्ण अश को भी चतुर्वेदीजी ने प्रतीकार्थ प्रयुक्त कर लिया। कवि चतुर्वेदी का 
ध्यान गोआ की समस्या की ओर भी गया। गोआ भारत से अलग रहकर अपनी 
स्तव्रतत्र सत्ता बनाये रखना चाहता है तथा उसकी इस स्वतत्रता के पक्षधर अन्य 
राष्ट भी है । गोआ की समस्या कवि के लिये एक महत्त्वपूर्ण समस्या है। मैं यहाँ 
पर कह द्‌ कि चतुर्वेदीजी उन कवियों मे से वही है, जो केवल मनोरजनार्थ ही 
काव्य रचना करते है। उनकी कविता राष्ट्र-जीवन के लिए समर्पित उनकी 
बलवती आकाक्षा का ही प्रतिफल कही जा सकती है। राप्ट्-जीवन से असम्बद्ध 
केवल शिल्पाश्रय लेनेवाली काव्य-रचनाएँ उन्होने वही की। उनकी काव्य- 
रचनाएँ सोद्देश्य है, निरुद्देश्य वही। गोआ की समस्या के अस्तुतीकरण के लिए 
उन्होने बाणासुर के प्रतीक का प्रयोग किया है 

देख बाणासुर दिखाता है अनोखा दर्प 
और उसके साथ अतर्राष्टु के सौ सर्प। 

(सर )शकर-पार्वती से सम्बन्धित प्रतीक जेंसाकिक़हा ज। चुका है चतुर्वेदीजी 
की रचनाएँ राष्ट्रीयवा की भावनाओ से ही प्रेरित है। उचकी राष्ट्रीय विचार- 
धारा के सवाहक केवल पुरुष ही नही नारी भी है। अर्थात्‌ वीर काव्य-पुरुषो की 
सर्जना के साथ ही साथ उन्होने वीरागनाओ की सृष्टि भी अपने काव्य में की 
है. पुरुष के साथ-साथ उनकी नारी-सूष्टि ने भी स्वाधीनता - सम्राम में 
सहयोग दिया है और देने की दृढ प्रतिज्ञा भी की है, क्योकि पौराणिक सस्कृति 
मे भी शकर के साथ ही साथ पार्वती, दुर्गा और काली जैसी तारियो का भी 
कम महत्त्व नही । पति के साथ ही साथ नारी भी उसकी सहयोगिनी-शक्ति 
बनकर स्वतत्रता-सग्राम में अपनी आहुति देने के लिए कटिबद्ध है। पुरुष के 
साथ-साथ नारी की वीरत्व भावना को भी चतुर्वेदीजी ने पार्वती, दुर्गा और 
काली के प्रतीको द्वारा प्रकाशित किया है। पुरुष के प्रतीक है शकर तथा नारी 
की प्रतीक हैं दुर्गा और काली । 

मेरे प्रण० और प्राणो के 
ओ सिंदूर रक्तिमा लाली ' 
तुम कैसे प्रलयक र, शकर, जो 
मैं रहूँ न दुर्गा, काली * 
चतुर्वेदीजी का विश्वास है कि भारतवासियों में सहनशीलता है और साथ 
ही साथ प्रतिरोध की अडिग शक्ति भी । अपनी भूमि की रक्षा हेतु वे शकर की 
भाँति प्रलयकर है। पाव॑ती, पृथ्वी की प्रतीक है और शकर, शत्रुओ के सहारक। 
पावंती हे धरा, पर वे पावेती के वर नहीं है, 
कौन कहता है कि वे अभिशाप में शकर नही है। 


ईसाई धर्म के प्रतीक 


चतुर्वदीजी ने अपने काव्य मे ईसाई धर्म के प्रतीको का भी प्रयोग किया है। 
यह कवि की उदार मनोवृत्ति का परिचायक है। चतुर्वेदीजी उन कवियो मे से है, 
जो भावाभिव्यक्ति के लिए सशक्त माध्यम खोजते है, चाहे वह किसी भी क्षेत्र से 
क्यो न हो। उनकी दृष्टि एक अन्वेषी की है, यद्यपि वे अज्ञेय की भाँति अटपटे 
साधनों की खोज को ही अन्वेषी का धर्म नही मानते । उनकी सबसे बडी विशे- 
षता यह है कि वे शिल्प का प्रयोग विचार को सशक्त अभिव्यक्ति देने के लिए 
करते है। वे एक ऐसे कवि है जिनके लिए शिल्प साधन है, साध्य नही । वे देश के 
लिए बलिदान की भावनाओं को जगाने वाले कवि है। उनकी राष्ट्रीय भावना मे 
समर्पण और बलि को कामनाओ को सर्वाधिक महत्त्व दिया गया है। समर्पण और 
बलि की भावनाओ के लिए उन्होने ईसा और शूली का प्रतीकार्थ प्रयोग किया 
है। ईसा, बलि देने वाले व्यक्ति के प्रतीक है और शूली बलि की भावनाओं की । 
तू सेवक है, सेवात्रत है, 
तेरा जरा कुसूर नहीं। 
शली--वह ईता की शोभा, 
वह विजयी दिन दूर नहीं। 


आध्यात्मिक प्रतीक 


कबीर की भाँति चतुबंदीजी ने आध्यात्मिक प्रतीको का प्रयोग भी किया है। 
इसका कारण यह है कि उनकी रचनाओ में रहस्य-प्रती तियो की भी प्रचुरता है । 
वे राष्ट्रीय कवि होने के साथ ही साथ रहस्यवादी कवि भी है। उनके काव्य मे 
राष्ट्रीयवा ओर रहस्यवाद का परिणय प्रस्तुत किया गया है। विरहिणी जब प्रिय- 
तम के वियोग में अत्यधिक व्याकुल हो जाती है, तो उसे सासारिक जीवन के प्रति 
ऊब और खीझ हो उठती है। वह नेहर छोडकर अपने प्रिय के घर जाने के लिए 

जड 


व्यग्न हो उठती है। इसी भावाभिव्यक्ति के लिए माखनलालजी ने नैहर और 
मोहन को प्रतीकार्थ प्रयुक्त किया है। नहर प्रतीक है ससार का और मोहन 
आध्यात्मिक प्रिय का । 

जी में यौवन, विरह विकम्पन, बिन्दु-बिन्दु मे अपंण, 

नहर मे कब तक दिन बीते आ ले जाने मोहन । 


ऐतिहासिक प्रतीक 


सुप्रसिद्ध पाश्चात्य कवि-समीक्षक टी० एस० इलियट ने किसी भी महान्‌ 
रचनाकार के लिए ऐतिहासक परिज्ञान को अत्यन्त आवश्यक माना है। चतुर्वेदी- 
जी की कविता ऐतिहासिक बोध की कविता! है, वें इतिहास की घटनाओं एव 
पात्रों पर गहन मनन करने के बाद उन्हे सम्प्रेषण का साधन बना लेने है और 
शायद इसीलिए ऐतिहासिक पात्रो को उन्होने प्रतीकार्थ प्रयुक्त भी किया है। 
कवि अन्याय, अत्याचार और शोषण के विरुद्ध है। उसे अत्याचार की बइती हुई 
जीभ को देखकर क्षोभ होता है। इसी क्षोभ-प्रकाशन के लिए वह जार को प्रयुक्त 
करता है। 


नाम गावी का कि ढब हम जार से सीखे । 


प्रकरृति-प्रतीक 


चतुर्वेदीजी ने अन्य छायावादियों ढी भाँति प्रकृति-प्रतीको का प्रयोग भी 
किया है । विशेषता यह है कि उनकी प्रकृति भी राष्ट्रीयता के रग में रेगी हुई है 
राष्ट्रीय भावनाओं के उन्मेषार्थ ही उन्होने प्रकृति-अतीको का अधिक प्रयोग किया 
है । प्रकृति किसी न किसी राष्ट्रीय आदश के प्रस्तुतीकरण की साधन बनकर ही 
चतुर्वेदीजी के काव्य मे अधिक आयी है। न तो उनका प्रकृति-वर्णन द्विवेदीयुगीन 
कवियो की भाँति इतिवृत्तात्मक है न छायावादियों की भाँति केवल भावात्मक, 
वरन्‌ वे तो प्रकृति को राष्ट्रीय चेतना की सवाहिका भी मानते है। नयी पीढी के 
मन मे राष्ट्रीयता की जो भावनाएं पनप रही है, वे नन्‍्ही-नन्‍्ही कलियो के प्रतीकों 
द्वारा अभिव्यक्त की गई है। 
और ये उठते सिपाही, और ये अनजान कलियाँ, 
रह सका इतिहास जीवित, ले इन्ही की अमर बलियाँ। 
इसी प्रकार नयी पींढी के मन भें जो विद्रोहाण्नि निरन्तर सुलगती रहती है, 
उसका प्रकाशन भी कलिका के प्रतीक द्वारा किया जाता है -कलिका को प्रती- 
कार प्रयुक्त करना नयी पीढी के प्रति कवि की आस्था और प्रीति का दयोतक भी 
है । कवि का ऐसा विश्वास है कि नयी पीढी द्वारा ही राष्ट्र का कल्याण अधिक 

हो सकेगा । कवि की नयी पीढी विद्रोहपूर्ण भी है, यद्यपि यह विद्रोह आज की 
नयी पीढी के कवियो की भाँति कुण्ठाजन्य नही है। 


पल्‍लवो के बीच से, 
कलिका उठी क्‍यों सिर उठाये ? 
क्यो उदार विनाश-बेला, 
के अमर ने गीत गाये ? 


यहाँ पर कलिका, विद्रोहमयी नयी पीढी की प्रतीक है। साथ ही साथ चतु- 
वेंदीजी ने अ्रमर गीत' की परम्परा से कुछ अलग हटने की प्रकृति का परिचय 
भी दिया है--न तो सूर-काव्य के भश्रमर को भाँति उनका भ्रमर आध्यात्मिक 
मसीहा है, न रीतिकालीन कवियो के अली की भाँति कली से बिधने वाला और न 
छायावादी प्रसाद के मधुप की भाँति जीवन की क्षणभगुरता को गुनगुनाने वाला। 
चतुर्वेदीजी का भ्रमर, उस समाज का प्रतीक है जो राष्ट्र-मुक्ति-हेतु क्रान्ति के 
गीत गा रहा है। 

इस प्रकार चतुब दीजी के काव्य के प्रतीक-विधान का महत्त्व उसकी उस 
प्रकृति के कारण है जो स्वय को साध्यन मानकर साधन स्वीकार करती है, 
प्रतीको का प्रयोग इसमे किसी विशिष्ट दृष्टिकोण, जीवन-दर्शन और गभीर प्रश्नों 
के सकेतार्थ किया गया है। इस दृष्टि से चतुर्वेदीजी के प्रतीक विधान का फेच 
प्रतीकवाद से दो ध्र्‌ वो का अन्तर है । फेच प्रतीकवादियो ने एक ओर तो जीवन 
के बृहत्‌ प्रश्नों से पलायन करने की चेष्टा की और दूसरी ओर प्रतीको को साधन 
के रूप मे ग्रहण न कर साध्य माना, समाज के नैतिक और सास्क्ृतिक प्रश्नों से 
असम्पुक्त रहने के लिए उन्होने प्रतीकवाद का आश्रय लिया। मलामें के काव्य के 
अध्ययन से यह स्पष्ट हो जाता है कि वे प्रतीको और भाषा-प्रयोगो को साध्य 
मानते थे, जीवन की किसी गभीर समस्या को अभिव्यक्ति देने वाले साधनों के 
रूप में नही । चतुर्वेदीजी के काव्य की प्रतीकवादी प्रकृति जीवन के विभिन्‍न पक्षों 
या क्षेत्रो की साकेतिक अभिव्यक्ति करता चाहती है। उनके काव्य मे प्रतीको का 
प्रयोग एक अन्य स्वस्थ प्रकृति का परिचय भी देता है और वह है सस्क्ृति के 
विविध पक्षो--पुराण, इतिहास आदि से राग्रात्मक सम्बन्ध स्थापित करने की | 
अतीत सस्क्षति के प्रतीकोक नये अर्थ, नये सदभे मे प्रयुक्त करने की प्रवृत्ति वास्तव 
में उस चेतना की परिचायक कही।जा सकती है, जिसे इलियट ने "ऐतिहासिक 
बोध' के नाम से अभिहित किया है। ऐतिहासिक परिज्ञान में अतीत और वर्तेमात 
दोनो ही समाविष्ट रहते है। परम्परा और समकालीन युग-चेतना एक साथ ही 
इसमे सूत्र-बद्ध रहती हैं। अतीत सस्कृति के परिज्ञान पर आधारित प्रतीक परपरा 
के प्रत्ति सजगता के परिचायक कहे जा सकते है। इन प्रतीको का नये सदर्भ, 

नयी भावदशा और नयी विचार-स्थिति के सकेतार्थ प्रयोग वर्तमान और सम- 
कालीन युग की आवश्यकता को ग्रहण करने की चेतना का प्रतिनिधित्व करता 
है। अतएव हम कह सकते है कि चतुर्वेदीजी व्यक्ति-मेधा और परम्परा, दोनो 
के ही कवि रहे । 


भरी, वीणा और वश्ी की स्वर-लहरी में 

डॉ० विजयेन्द्र स्नातक 


हिन्दी कविता मे राष्ट्रीय-भावना का जयघोष करने वाले कवियों में 
श्री माखनलाल चतुर्वेदी एक भारतीय आत्मा” के नाम से विख्यात है। आपने 
हिवेदी-युग से कविता लिखना प्रारम्भ कर दिया था, किन्तु उस युग मे आपकी 
विशेष ख्याति नही हुई। यथार्थ में सन्‌ १९२१-२२ के असहयोग आन्दोलन के 
समय ही झ्रापकी राष्ट्रीय भावना को मुखरित होने का सुयोग मिला और उसी 
प्रेरणा ने आपको प्रेम और रहस्य के साथ राष्ट्रीय भावनाओं से आ्राप्यायित कर 
दिया । चतुर्वेदीजी ने एक भावक कवि-हृदय पाया है। प्रेम और सौन्दर्य के मामिक 
चित्र अकित करने की आपकी अपनी सरस शैली है। छायावादी कवियो की 
सूक्ष्म-शेली को उसी परिधान मे आपने स्वीकार नही किया | जिस युग मे प्रसाद 
निराला और पन्‍न्त अपनी कविता में काव्य-शिल्प की बारीकियाँ प्रस्तुत कर रहे 
थे, उसी समय एक भारतीय आत्मा, काव्य-शिल्प के मनोरम उपकरणो से देश की 
स्थिति और परतत्रता से मुक्ति की कामना के गीत लिख रहा था। हिन्दी मे 
राष्ट्रीय भावना का आन्दोलनो की पृष्ठभूमि मे यदि किसी कवि ने चित्रण किया 
है तो आप ही उनमे सर्वप्रथम कहे जा सकते है। झ्राइचर्य यह है कि आपके राष्ट्र- 
प्रेम की भावना विद्रोह की सीमा तक पहुँची किन्तु आपने अपने हृदय की अन्य 
कोमल भावनाओ को उस विद्रोह मे विलीन नही होने दिया । 

एक भारतीय आत्मा के माम से जिस समय कविता के क्षेत्र मे आपने 
पदन्यास किया उस समय एक उत्साही युवक का हृदय आपके भीतर बडे वेग से 
उद्वेलित हो 'रहा था। महात्मा गाधी ने अफ्रीका में अपने सत्याग्रह का पहला 
प्रयोग किया था और उसको कहानी भारतवासियों को एक ओर उत्साह और 
शक्ति से भर रही थी तो दूसरी और विस्मय एवं कुतृहूल का भी उनमे अभाव 

नही था। उस समय पत्रकारिता के क्षेत्र मे लोकमान्य तिलक का सिक्का जमा 
हुआ था । हिन्दी के मराठी लेखकों में माधवराव सप्रे तिलकजी के समर्थक थे और 
राष्ट्रीयता की प्रवल प्रेरणा से लेख लिखते रहते थे। एक भारतीय आत्मा नाम 
स्वीकार करके लिखने मे सप्रेजी का चतुर्वेदीजी पर गहरा प्रभाव पद और उन्ही 
ने आ्रापको राष्टीय कल्याण के लिए जीवन उत्सग्ग करने की प्रेरणा दी । 

राजनीति के लिए जीवन उत्सर्ग कर देने के बाद, भारतीय आत्मा' ने पीछे 
मुडकर कभी यह नही देखा कि जीवन में वैंभव-विलास का आनन्द क्‍या है। 'मरण 
त्योहार! को स्वीकार करने वाले कवि के लिए देश की बलिदेवी पर बलि हो जाना 
ही शेष रह गया । इस भाव को कवि ने अपनी प्रसिद्ध लघु कविता 'फूल की चाह 
में व्यक्त किया है 

चाह नही मैं सुरवाला के गहनों में गूँथा जाऊं, 
चाह नही प्रेमी-माला में बिध प्यारी को ललचाऊंं, 
चाह नही सम्राटों के शव पर हे हरि डाला जाऊ, 
चाह नही देवो के सिर पर चढ' भाग्य पर इठलाऊ। 
मुझे तोड लेना वनमाली, उस पथ मे तुम देना फेक, 
मातृभूमि पर शीश चढाने जिस पथ जावे वीर अनेक ॥ 

इस कविता की आत्मा बलिदान के वस्तुओं से निर्मित हुई है। कवि की 
भावी साधना का इसमे इंगित है, उसकी स्पृह्या का मूतिमान रूप पाठक के मन में 
उतर आता है। उत्सगं-भावना का मनोरमस चित्र खडा करने की इस कविता में 
अदभुत क्षमता है। हिन्दी मे यह कविता पर्याप्त प्रसिद्ध भी हुई । 

'फूल की चाह' के समान कवि ने पर्वत की अभिलाषा' शीर्षक कविता में 
इसी प्रकार के आत्मोत्सर्ग की आकाक्षा प्रकट की है। पर्वत के द्वारा जिस अग्रस्तुत 
का सुन्दर विधान हुआ है वह अन्योक्ति का सुन्दर निदर्शन है 

तू चाहे मुझको हरि, सोने का सढा सुमेर बनाना मत, 
तू चाहे मेरी गोद खोद कर मणि-माणिक प्र कटाना मत, 
तू मिट जाने तक भी मुझमे से ज्वालाएं बरसाना मत, 
लावण्य-लाडिली वन-देवी का लीला-क्षेत्र बनाना मत, 
जगती-तल का मल धोने को 
भ हरी-भरी कर देने को 
गया-जमुनाएँ. बहा सकू 
यह देना, देर लगाना मत । 

राष्ट्रीयता की भावना का विकास हिन्दी कविता में भारतेन्दु-युग से आरम्भ 
हुआ । उस युग की राष्ट्रीय-भावना का आधार अतीत गौरब का वर्णन तथा देश- 
प्रेम तक ही सीमित था। परतत्रता के प्रति विद्रोह का स्वर प्रखर नही हुआ था। 

प्राधीनता-जन्य कष्टो का अनुभव करते हुए भी कवि भारती ने उसे मुखरित 
नही किया था। बीसवी शती के प्रारम्भ मे राष्ट्रीयता की भावना ने इस देश मे 
करवट ली और देश की एकता तथा विदेशी शासन की सत्ता दोनो को देशवासियों 
ने समझा । महात्मा गाधी ने अग्रेजो के प्रति अहिसात्मक प्रतिरोध का शान्तिमय 
उपाय खोज निकाला और उसका दक्षिण अफ्रीका मे बडी सफलता के साथ प्रयोग 
किया। भारतवासियो को उस प्रयोग ने मानसिक बल प्रदान किया और देश मे 
उत्सास एव साहस की नई लहर दौड गई। इसी अवसर पर माखनलालजी 
कविता के क्षेत्र में अवर्तारित हुए। सन्‌ १६१४ में जब गाधी दक्षिण अफ्रीका मे 
अपना सत्याग्रह-सग्राम चला रहे थे, चतुर्वेदीजी ने 'हृदय' शीर्षक लम्बी कविता 
लिखी, जिसमे गाधीजी के प्रति अपनी श्रद्धा-भावना को कवि ने व्यक्त किया है 

वीर-सा, गम्भीर-सा यह है खडा, 

धीर होकर यो अडा मैदान मे, 

देखता हूँ मैं जिसे तन-दान में, 

जन-दान मे, सानद जीवन-दान मे। 


क्यो पडी परतन्त्रता की बेडियाँ ? 

दासता की हाय हथकडियाँ पडी। 

न्याय के 'मंह बन्द फॉसी के लिए, 

कठ पर जजी'र की लडियाँ पडी । 

इसी समय आपने राष्ट्रीयता की अभिव्यक्ति के लिए कई कविताएं लिखी। 

उनमे सत्याग्रह और अहिसा की भावना का पक्ष ही प्रधान है। सत्य के आग्रह को 
गाधीजी ने जिस दुढताके साथ ग्रहण किया था, भावुक कवि 'एक भारतीय आत्तमा 
ने भी उसे उतनी ही आस्था और दृढता से पकडा। कदाचितू इस देश में 
अहिसात्मक प्रतिशोध का यह दौर नया था और विद्व की आँखे खोलने वाला 
था। सामाजिक वैषम्य जिसमे अमीरी और गरीबी की भेदक दीवारे खडी है, 
कवि की दृष्टि से ओझल नही था। कवि यह समझ रहा था कि देगोत्थान के लिए 
सामाजिक वैषस्य को हटाना होगा। दरिद्रता का आचल पकडकर राष्द्रोत्थान 
के पथ पर बढने मे ही कल्याण है: 

महलो पर कुटियों को वारो 

पकवानो पर दृध-दही 

राजपथो पर कूँजे वारो, 

मचो पर गोलोक मही, 

छीनूंगी निधि नहीं किसी 

सोभागित्िति, पुण्य प्रमोदा की, 

लाल, वारना नहीं कही तू 
गोद गरीब यशोदा की | 
राष्ट्रीय भावनाओं से ओतप्रोत कविताओं में 'वीर-पूजा', बन्धन सुख', 
"नि शस्त्र सेतानी', बलिपन्थी से! आदि इस कोटि की रचनाएँ है जिनका आधार 
अहिंसामुलक आन्दोलन है। इन कविताओ पर गाधीजी की विचारधारा का गहरा 
प्रभाव है । हिन्दी कविता मे गाधीवादी विचारधारा का सबसे अधिक और प्रबल 
समर्थन माखनलालजी ने ही किया है । जिस प्रकार उपन्यास-साहित्य मे प्रेमचन्द 
की रचनाएँ गाधीवाद से परिपूर्ण है वैसे ही माखनलालजी की कविताएँ भी । 
“बन्धन सुख' कविता के द्वारा कवि ने सत्याग्रह की अहिसामूलक भावना का बदी 
समर्थ दौली मे वर्णन किया है। यह कविता गणेशभकर विद्यार्थी की गिरफ्तारी 
पर लिखी गई थी 
आत्म-देव | प्यारी हथकब्ियाँ 
और बेडियों दे परितोष, 
उतनी ही आदरणोया है, 
जितना वह जय-जय का घोष । 
तू सेवक है, सेवात्रत है, 
तेरा जरा कुसूर नही, 
शूली--वह ईसा की शोभा, 
वह विजयी दिन दूर नही । 
नि शस्त्र सेनाती' कविता में भी कवि ने इसी भाव का प्रबल समर्थन क्या 
है । महात्मा गाधी ही इस कविता में चित्रित हुए है 
प्यार | उन हथकडियो से और 
कृष्ण के जन्‍्मस्थल से प्यार ' 
'हार [---कन्धघी पर चुभती हुईं 
अनोखी जजीरे है हार। 
इन कविताओं के अतिरिक्त ब्रिटिश साम्राज्य मे भारतीय जनता को जिस 
अत्याचार और दमन का सामना करना पड़ रहा था उसका जीता-जागता चित्र 
चतुर्वेदीजी की अनेक कविताओं मे अकित हुआ है। कवि ने अनेक बार स्वय 
अग्रेजी हुकूमत के समय जेल की विषम यातनाएँ सही है। उसने कोरी कल्पना से 
इस यातना का वर्णन नही किया बल्कि स्वानुभूति का पूर्ण योग होने से कविता की 
वर्ष्यंवस्तु बडे ही जीवन्त रूप में शब्दों मे साकार हुई है। 'मरण त्योहार, 'कंदी 
और कोकिला ',सिपाही 'सिपाहिनी', जलियाँवाला बाग',जवानी शीर्षक कविताओं 
के पढते ही मन मे राष्ट्रप्रेम की ऐसी उमग पैदा होती है, कि उस पर कोई भी 
स्वाभिमान की भावना वाला थुवक बलिदान हो सकता है। वीर-रस के स्थायो 

भाव उत्साह का जैसा परिपाक इन कविताओ मे है, दिनकर को छोडकर, किसी 
अन्य कवि मे दिखाई नहीं देता। कुछ कविताएँ तो दृश्य और वस्तु विधान के 
माध्यम से भावोद्दीपन करती है और कुछ अनुभूति के अकन' द्वारा मन को 
आन्दोलित करने वाली है। किन्तु दोनो प्रकार की कविताओ का मल उद्देश्य एक 
ही है, वह है राष्ट्र-प्रेम को जागृत कर पाठक को उत्साहपूर्ण बलिदान की भावना 
से परिपूर्ण करना । दृश्य और वस्तु-वर्णन द्वारा उत्साह की सृष्टि करने वाली 
ओजस्बी कविताओ में हम जवानी, सिपाही”, सिपाहिनी' आदि को स्थान देते 
है । कवि सिपाहिनी की मनोभावना का वर्णन इस प्रकार करता है-- 

चूडियाँ बहुत हुई कलाइयो पर 

प्यारा, भूजदड सजा दो। 

तीर कमानो से सिंगार दो, 

जरा जिरह बखतर पहना दो॥ 

'जवानी' का वर्णन करते हुए कवि ने सुन्दर अप्रस्तुत योजना से चितन्नाकन 
किया है। जवानी का उभार आने पर पत्थर में से दूब फूट निकलती है, शाखा मे 
फल और फल निकल आते है। ससार में जवानी पर शासन नही होता, वह तो 
स्वय दूसरों पर शासन करने आती है। वीर-रस की निष्पत्ति का इस कविता मे 
सुन्दरतम स्वरूप ऑँका जा सकता है 

वह कली के गर्भ से, फल- 

रूप में, अरमान आया। 

देख तो मीठा इरादा, किस 

तरह, सिर तान आया। 

डालियो ने भूमि रख लटका 

दिये फल, देख-आली। 

मस्तको को दे रही 

सकेत कैसे, वृक्ष डाली। 
फल दिये? या सिर दिये ?तरु की कहानी -- 
गूथकर युग में, बताती चल जवानी। 

इस कविता मे जवानी का विश्लेषण करते हुए कवि ने उसे बलिदान का 
प्रतीक, मरण की चुनौती, इरादो की मशाल आदि कहकर इतना दुर्धषं रूप दे 
दिया है कि पाठक की शिराओ मे रक्त की गति कविता-पाठ के साथ बढती जाता 
हे 

जवानी के लिए यह पृथ्वी क्‍या है--- 
धरा ? यह तरबूज है दो फॉक कर दे । 
ब्रिटिश्च-शासन की दमन तीति के विरुद्ध कवि ने अपने भाव व्यक्त करते 


राष्ट्रीय जागरण के अमर गायक ३७१ 


समय जिस शेली का प्रयोग किया हे नह निर्भीकता फी पराकाप्ठा है। कैदी और 
कोकिला जीर्पक कविता कवि की निर्भीक्‍्ता का प्रत्यक्ष प्रमाण है। कविता में 
एक ओर कारावास का भयावह चित्र है जौर दसरी ओर ब्रिटिश शासकों की 
अन्याय-अत्याचारपूर्ण नीति का सशक्त भाषा में उद्घाटन । डाक, चोरो, बटमारों 
के डेरे में बन्द कवि आधा पेट भोजन खाकर विवद्यता के साथ बन्दी का जीवन 
व्यतीत कर रहा है । जीवन पर नाना प्रकार के कठोर नियत्रण ह । शासन क्या है 
मानो तम का गहरा प्रभाव ही देश पर छाया हुआ हे । सन्‍्तरी की पहरेकी आवाज़ 
और बन्दियों की श्वास की घर-घर ध्वनि के सिवा कैदखाने की काली दीवारों के 
घेरे में कुछ सुनाई नही दे रहा है । ऐसे समय कोविल की तान सुनकर कवि का 
मानस प्रश्नों से आन्दोलित हो उठता है 

क्या ?--देख न सकती जजीरो का गहना ? 

हथकरबियाँ क्‍यों ? यह ब्रिटिश राज्य का पहना, 

कोल्हू का चरंक चूँ ?--जीवन की तान, 

मिट्टी पर अँगुलियों ने लिक्खे गान ? 

हैं मोट खीचता लगा पेट पर जुआ 

खाली करता हूँ ब्रिटिंग अकड का कुआ। 

राष्ट्रवादी विचारधारा के प्रबल समर्थक होने पर भी आपकी कविता में 

सौन्दर्य और प्रेम की मामिक व्यजना दृष्टिगत होती है। कवि की पदावली तो 
सर्वत्र ही प्रेम की ध्वनि देने वाली है किन्तु जिन कविताओं मे प्रेम और सौन्दर्य 
चित्रण को ही कवि ने वर्ण्य विषय बनाया है, वहाँ कवि का मर्म हमे मिलता है। 
प्रेमानुभूति के चित्रण मे कवि कोरी कल्पना को ग्रहण करके नही चला है, अनुभूति 
ही उसकी अभिव्यक्ति का आधार है। जीवन की वास्तविक अनुभूति का सम्बल 
लेकर चलने वाले कल्पना की रमणीयता से भले ही वचित रह जाएं किन्तु जीवन 
की यथार्थता का उनके पास अभाव नहीं होता । फलत उनकी कविता प्राणवान 
होती है और भावनाओं के मृतंविधान की क्षमताएँ उसमे अपेक्षाकृत अधिक पायी 
जाती है। चतुर्वेदीजी अपनी सौन्दर्य एवं प्रेम सम्बन्धी कविताओं में भावुक रहे 
हैं। कवि का अन्तर्जंगत प्रेम की आभा से दीप्त हो रहा है, अत उसे सस्तार की 
प्रत्येक वस्तु मे सौन्दर्य और प्रेम व्याप्त हुआ दीखता है। कवि उस प्रेम का पुजारी 
है जो स्व-सुख का उत्सर्ग करके बलिदान भावना से ज्योतित होता है " 


वे तुम्हारे बोल ' 

वह तुम्हारा प्यार, चुम्बन, वह तुम्हारा स्नेह-सिहरन | 
वे अनमोल मोती 

वे रजत-क्षण ! 


वे तुम्हारे आँसुओ के बिन्दु, वे लोने सरोवर। 


३७२ माखनलाल चतुवंदी यात्रा-पुरुष 


अपनी पत्नी के स्वर्गंवास पर कवि ने जिस मािक प्रेमानुभूति का वर्णन 
किया है वह वियोग की सुन्दर झाँकी प्रस्तुत करता है * 
पूजा के ये पुष्प गिरे जाते है नीचे, 
यह आऑसू का स्रोत आज किसके पद सीचे, 
दिखलाती क्षणमात्र, नआती प्यारी प्रतिमा, 
यह दुखिया किस भाँति, उसे भूतल पर खीचे । 
आऑस' शीर्षक कविता मे प्रेम की मार्मिक व्यजना हुई है। वृक्ष और वल्लरी' 
शीर्षक कविता भाषा, भाव, शैली--सभी दृष्टियों से एक स्वच्छ और सुन्दर 
कविता है । इसमे सौन्दर्य और प्रेम दोनो का सुन्दर शैली मे निर्वाह हुआ है 
वक्ष, वल्‍लरि के गले मत मिल, कि सर चढ जायगी यह, 
और तेरी मित भुजाओं पर अमित हो छायगी यह। 
हरी-सी, मनभरी-सी, मत-जान रुख लख, राह लख तु, 
मधुर तेरे पुष्प-दल हो, कटु स्वफल लटकायगी यह। 
सक्षेप मे, चतुर्वेदीजी हिन्दी कविता मे राष्ट्रीय भावनाओं के अमर गायक 
कवि है। उनकी काव्य-सम्पदा भाव और भाषा दोनो दृष्टि से विपुल है। उनकी 
शैली सर्वथा मौलिक और नृतन है। वे किसी लीक के पुजारी नही है, यही उनकी 
विशेषता है। व्याकरण, पिगल और अलकार के बधनो को उन्होने कभी स्वीकार 
नही किया। बलिदान की भावना जो जीवन में थी वही काव्य मे भी प्रतिफलित 
हुई। ये गद्य और पद्य मे बडा भेद नही मानते । उनकी भाषा व्याख्यान, भाषण, 
पुस्तक, कविता सब में एक-सी चलती है। ओज उनका सम्बल है, माधथुये 
से उन्हें प्रेम है। हाँ, प्रसाद गुण का उनके पास प्राय अभाव रहता है।' चतुर्वेदीजी 
की राष्ट्रीय कविताओं का अभी तक समुचित मूल्याकन नही हुआ । जिस दिन 
भारतीय अहिसात्मक आन्दोलन का सम्पूर्ण इतिहास लिखा जाएगा, निइचय ही 
माखनलाल चतुर्वेदी की राष्ट्रीय कविता का उसमे अपना विशिष्ट स्थान होगा । 


सम्पादक इस मत से सहमत नही है । उनकी बहुत थोडी-सी कविताओं पर यह आरोप 
लगाया जा सकता है, विशेषकर इसलिए कि उक्त कविताओं के प्रतीक या तो नये ढंग से उपस्थित 
किये गये है या फिर उनकी पृष्ठभध्रुमि का पाठक को स्पष्ट परिचय नही है। 


माखनलालजी का प्रगतिशील दुष्टिकोण 
> छे 


रामेश्वर शुक्ल अचल' 


प्रगतिशील शब्द का व्यवहार और अर्य तो हिन्दी मे सन्‌ १६३६ मे प्रारम्भ 
हुआ है, जब अखिल भारती य प्रगतिशील लेखक मघ का प्रथम अधिवेशन लखनऊ 
में हुआ। उसके लगभग बीस वर्ष पहले प० माखनलाल चतुर्वेदी हिन्दी कविता में 
प्रगति की अविनाशी साँस फूँक चुके थे । उस समय लिखी जाने वाली मैथिलीशरण 
जी गुप्त की कविता मे और सब कुछ था पर वह मर्मवेदना और अन्‍्तरज्वॉला 
नही थी जो ऊँची और आधातकारिणी कविता की पहली शर्ते है। उसमें विदग्ध 
हृदय की प्रेरणा नहीं वरन्‌ उपदेश वृत्ति और इतिवृत्तात्मकता थी। इसीलिए प्रेमी 
पाठकों का मन उससे भरता न था। नवयुग के प्रखर प्रकाश मे जागरण की करवट 
लेती हुई तरुणाई कविता में बलिदान की दीपशिखा और कर्म की गतिमयी 
व्याकुलता माँगती थी। देश को त्याग, तप, आहुति और शीशदान का जयघोष 
सुनाने वाले आत्म-सताप से उद्दीप्त बोलो की आवश्यकता थी। कविता को द्विवेदी 
कालीन रीतिबद्धता और गतानुगति से बाहर निकालकर जीवन की ताजगी और 
नवल स्फूर्ति की किरणो के बीच छाना था। हिन्दी कविता में चारो ओर एक 
घुटा-घुटापन-सा फैला था और उस युग के समस्त कवियो के प्रति पूरी-पूरी श्रद्धा 
होते हुए भी साहित्य की ईमानदारी के नाते मैं कहूँगा कि कविता मे जैसे प्राण न' 
थये। उगते राष्ट्र को जिस रसमयी शक्ति और ओजस्विता की आकाक्षा थी वह 
माखनलाल चतुर्वेदी ने उसे प्रदान की। हिन्दी कविता को नए भाव, नई भाषा, 
नई शैली, नया प्रवाह, नया जीवन-दर्शन, नयी सामाजिक दृष्टि सभी तो उनमें 
मिली । उनकी 'एक फूल की अभिलाषा' ने देश के यौवन के फूलो और कलिकाओं 
के मनों मे स्वतन्त्रता के लिए कष्ट-सहुन और प्राणदान की प्र बल पुकार पैदा कर 
दी 
मुझे तोड लेना बनमाली | उस पथ में तुम देना फेक, 
मातृभूमि पर शीश चढाने जिस पथ जायें वीर अनेक । 

अथवा 
बिगुल बज गया, चल पडी सैन्य, धरा भी होने लगी अधीर 
खाइयाँ खोदी रिपु ने हाथ, पार हो कैसे सेतिक वीर 
पुर दे इनको मेरे शूर दशरीरो से दे दिए शरीर 
इधर यो सेनापति ने कहा, उधर बिछ गए सहस्रो वीर 
समय पर किया शत्रु का नाश देश ने आहा पाया त्राण 
शेष वीरो ने छेडी तान--धन्य, बलिदान | धन्य बलिदान [| 
बलिदान का गौरव और दर्प जगाने वाली ऐसी भावनाओं ने जागरश के उस 
बलियुग मे देश को कितनी आत्म-दीप्ति और आत्मा का भीतरी ठहराव प्रदान 
किया होगा इसका ठीक-ठीक आकलन अभी नहीं हो पाया है। स्वतन्त्र भारत का 
कोई भावी इतिहासकार और समाजशास्त्री इसका सूल्याकन करेगा, पर देश के 
किशोर-किशोरियो ने उनकी कविताओ को पढ-पढकर देश के स्वाधीनता सग्राम 
में स्बंस्व समर्पण की दीक्षा पायी । जीवन का सिपाहियाना सौन्दर्य उनकी आँखों 
के सामने मडराने लगा | 
मुझे भूलने मे सुख पाती, जग को काली स्याही, 
साधो दूर, कठिन सौदा है, मै हूँ एक सिपाही । 
अथवा 
बोल अरे सेनापति मेरे मन की घुडी खोल, 
जल-धल-नभ हिल-इल जाने दे तू किचित्‌ मत डोल, 
दे हथियार या कि मत दे तू, पर तू कर हुकार, 
ज्ञातो को मत अज्ञातो को तू इस बार पुकार 
धीरज रोग, प्रतीक्षा चिन्ता, सपने बने तबाही, 
कह तियार' ? द्वार खुलने दे, मै हूँ एक सिपाही | 
राष्ट्रमदिर की पूजा, राष्ट्र-देवता की आराधना का प्रबल आग्रह और 
आत्मोत्सर्ग का अपरिमेय बल उनकी कविता में कूट-कूटकर भरा है। सत्यवती के 
से अनन्त यौवन का आवेग और उसका रहस्य देखिये . 
भोजन है उल्लास जहाँ आँखों का पानी पानी 
वहाँ काल के हाथो लूटी जाती नहीं जवानी 
देश को उस समय ऐसे ही आत्म-विश्वास भरे बोलो की जरूरत थी । दमन के 
बूटो तले रौदे गये देश को दुढता, स्थिरता और ध्येय की एकाग्रता का पाठ पढाने 
वाले इस प्राणवान्‌ कवि ने प्रतन्त्रता की यातना को हंेस-हँसकर मेला, झेलकर 
हँसा । कैदी और कोकिला' में उसने कहा है--- 
तुझे मिली हरियाली डाली, 
मुझे नसीब कोठरी काली ! 

नै 
ध्छ 
कि 


तेरा नभ भर से सचार 

मेरा दस फूट का संसार ! 

तेरे गीतों उठती वाह 

रोना भी हे मुझे गुनाह ! 

क्या हुई बावली ? अद्धं रात्रि को चीखी, कोकिल बोलो तो, 
किस दावानल की ज्वालाएँ है दीखी कोकिल बोलों तों ! 
अनात्म की ऐसी वैष्णव स्वर-लहरी, आजादी की ऐसी लगन, योद्धा मन की 
ऐसी विह्वल भक्तित, निष्ठा और विचारो की कान्ति माखनलालजी ने हिन्दी 
कविताओ को दी है। कबीर के समय से चली झा रही प्रगति की परपरा को 
उन्होने बल दिया, आत्मा का ओज दिया | 
माखनलालजी की प्रगतिगीलता पर कुछ चर्चा करने के बजाय मै उनकी 

कविताओ के उद्धरण देकर उनका रस लेने लगा। अपने किसी भी प्रिय कवि पर 
लिखते समय इस प्रकार चेष्टा कर बैठना कवि-ह॒ृदय प्रेमी-पाठक के लिए क्षम्य है। 
कहना मै यह चाहूगा कि साहित्यिक प्र गति कोई निरपेक्ष और अपने में ही पूर्ण 
सेद्धान्तिक तथ्य नही । प्रगति एक ऐतिहासिक क्रिया है और देश-काल सापेक्ष सत्य 
है । साथ ही केवल सामाजिक कान्ति और वैपम्य-विरोध की वर्ग-चेतना उत्पन्न 
करने वाली कविता ही प्रगतिशील नही है, यद्यपि वह भी प्रगतिशील होती है 
और एक नूतन राष्ट्रीयता और जनसस्कृति के निर्माण की प्रेरणा प्रदान करती है 
पर भावना के नए मूल्य प्रदान करने वाली नैतिकता के प्राणों का प्रकाश विकीर्ण 
करने वाली और अनात्म की ज्योति जगाने वाली कविता भी प्रगतिशील कही 
जायेगी | जीवन को इस प्रकार खड-खड कर नही देखा जा सकता। वैज्ञानिक 
विश्लेषण और अनुशीलन के प्रति पूरी-प्री आस्था रखते हुए भी मै कहूंगा कि 
जीवन का वेसा रासायनिक विश्लेषण साहित्य के क्षेत्र म सभव नही । साखनलाल 
जी की कविता मे प्रगतिशीलता की छानबीन करते समय उस युग की सामाजिक 
और राजनैतिक स्थिति देखनी होगी। साथ ही जिन व्यापक मानवीय और सवेद- 
नात्मक मृल्यो की स्थापना कवि ने अपनी कविता मे की है उन्हें भी समझना 
होगा । कविता के रूप में जो नए-नए प्रयोग कवि ने किए है वे भी उनकी प्रगति- 
शीलता के अन्तर्गत माने जायेगे। द्विवेदीकालीन नीतिवादी प्रतीको के स्थान पर 
माखनलालजी ने बलिदानवादी और रोमासवादी प्रतीक प्रदान किए है। मेरे कहने 
का यह अर्थ नही कि बलिदान का जीवन-दर्शन उतकी कविता भें बाद बनकर 
आया है। कोई भी काव्य-दर्शन जब वाद बनकर कविता में आता है तब बहु उसके 
सौन्दर्य में साधक तन होकर बाधक होता है । उसे तो आत्मा का विश्वास और 
जीवन-व्यापी प्रसरणशील सस्कार वनकर आना चाहिए। माखनलालजी ने हिन्दी 
काव्य को देशपुजा-वादी प्रतीक देकर व्यजना का एक नया साय खोल दिया। 


३७६ माखनलाल चतुर्वेदी यात्रा-पुरुष 


आराध्य के प्राणो पर लहराने वाली जीवन की नर्मदा का रूप देखिए और इसके 
भीतर राष्ट्र-अचना की व्यापक व्यजता भी 
जिस दिन रत्नाकर की लहरें उनके चरण भिगोने आये, 
जिस दिन शैलशिखरियाँ उनको रजत मुकुट पहनाने आये 
लोग कहे मै चढ न सकूंगी बोझीली प्रण करती हूँ सखि, 
मैं बनी नर्मदा उनके प्राणो पर नित्य लहराती हूँ सख्ति। 
जिस प्रकार प्रसादजी ने हिन्दी को आनन्दवादी प्रतीक दिए, उसी प्रकार 
माखनलालजी ने बलि और आत्मापंणवादी | इसीलिए उनकी गणना हिन्दी के 
प्रवत्तक कवियों में होती है। जब हिन्दी के छायावादी कवि स्वप्नों के हाथीदॉत 
बाले मीनारो में कल्पना की पुष्प-शैयाएँ बिछा रहे थे और जीवन की वास्तविक- 
ताओ से पलायन कर अपना ही ससार अलग बसा रहे थे, उस समय माखनलाल 
जी अपनी कविता मे कारागार के हृदय का ही नही समस्त भारत की यथाथंता 
का चित्र खीचते हुए पराधीनता की कुरूपता को सामने ला रहे थे : 
जीने को देते नहीं पेट भर खाना 
मरने भी देते नहीं तडप रह जाना, 
जीवन पर अब दिन-रात कडा पहरा है 
शासन है या तम का प्रभाव गहरा है 
यह अनुभूति की वास्तविकता, जिसके पैर शुत्य मे नही मिट्टी की धरती पर 
है, कैसी प्रभविष्णु है . 
बदी सोते है, है घर-घर स्वासो का 
दिन के दुख का रोना है निश्वासो का 
अथवा स्वर है लोहे के दरवाजों का 
बूटो काया सत्री की आवाजो का। 
कितनी सजीव, बोलती हुई यथार्थेता है जिसके भीतर कवि का जाग्रत विवेक 
हैः 
मातृभूमि हित के कष्टो का राज्य पुन पारऊँ सविवेक 
सिहासन मिलने के पहले क्या यह करती हो अभिषेक ? 
जिस समय देश के यौवन आत्मोत्सर्ग, विद्रोह और इन्कलाब के सर्वश्रेष्ठ प्रति- 
निधि सैकडो क्रान्तिकारी जेलो मे राजबन्दियो के साथ न होने वाले मानवोचित 
व्यवहार की माँग के लिए अलंड अनशन कर रहे थे, जिस महान यज्ञ से अमर 
शहीद यतीन्द्रताथ दास का हडकपी बलिदान हुआ था, उस अवसर पर लिखी गई 
कवि की 'मरण त्योहार कविता देखिए। मानवता का यह महान मसिया लिखने 
वाले कवि की जलन और बेचैली का अहसास कीजिए जिसने सस्पूर्ण राष्ट्र को 
'जम्बुकेश कहकर उसकी पराजित दास-सनोवृत्ति के लिए उसे फ८कारा है 

जानती है जोर घर की वायु का 
जानती है समय, अपनी आयु का 
जानती बाजार दर अपनी अहो 
जानती है, वृष्टि के दिन, मत कहो 
जानती है---सब सबल के साथ हूं 
किन्तु रवि के भी हजारों हाथ है 
बे-कलेजे ही, कठिन 'तम' लाद कर 
अब श्मशानो को स्वय आबाद कर! 
एक से लग एक, हम जलती रहे 
और वलि-बहने बढे, फलती रहे 
सूर्य की किरने कभी तो आरयँगी 
जलन की घडियाँ उन्हें ले आययंगी 
जम्बुकेश | चलो जहाँ सहार है 
वन्‍य पशुओं का लगा बाजार ह 
आज सारी रात ककेंगे वहाँ, 
मोम-दीपो का मरण-त्योहार है। 
प्राणो की बलि लगाने वाले देश के यौवन के फूलो की यह कुर्बानी हमारे राष्ट्रीय 
संघर्ष के इतिहास के सबसे गौरवमय परिच्छेदों में से एक है। मैं उन दिनो मैट्रिक 
का छात्र था। अभी कल की-मी वात लगती है जब युवक में पडितजी की यह 
कविता निकली थी । लगता था आकाश से आग बरस रही है, पर हिन्दी के छाया- 
वादी कवियो ने जैसे इस या ऐसी अन्य महान्‌ घटनाओं की ओर कभी कोई लगाव 
या खिंचाव अनुभव ही नहीं किया । भक्ति-दर्शन हिन्दी के लिये नया नहीं है, पर 
यह बिलकुल नये प्रकार का भक्ति-दर्शन है । यह एक जीवित-जाग्रत राष्ट्र के प्रति 
भक्ति का अचंन है जिसकी ओर कवि जीवन के सभी उपकरणो को लेकर कविता 
की राह से आता है। यही नहीं, उनकी प्रेमधारा और स्नेह-सज्जा भी इसी मे ड्वी 
हुई है । वीणा की मनुहार क्‍या है 
कान खीच ले परन फेक गोदी से मुर्के उठाकर 
कर जालिम अपनी मनमानी पर जी से लिपटाकर 
मुझ पर उतर, ऊग तारो पर, बोकर निज तरुणाई 
पथ पावे युग की रवि-किरण मेरी देख ललाई 
या वेदना-गीत से उनका अनुरोध देखिए 
आह गा उ&» हेमाचल पर तेरी हुई पुकार 
बनने दे तेरी कराह को परसो की हृकार 
और जवानी को चलने दे बलि के मभी० द्वार 

सागर के धुलते चरणो से उ० प्रश्न इस बार 
अन्तस्तल से अतल वितल को क्यो न बेध जाते हो 
अजी बेदता गीत गगन को क्यो न छेद जाते हो 
उस दिन जिस दिन महानाश की धमकी सुन पाते हो 
कपन के तागे में गथे-से क्यो लहराते हो? 
माखनलालजी ने कविता के रूप या फार्म मे जो परिवतंन किया है, भाषा मे 
जो लोच और मिठास भरी है, कविता का जो नया टेकनीक दिया है---उसके 
विषय में अधिक लिखने की आवश्यकता नहीं, वह ऊपर के अवतरणो से स्पष्ट हो 
जाता है । एक बात इस सम्बन्ध मे अवश्य कह देने की है। कलाकार की जो 
लाक्षणिक वक्रता और अर्थ-गौरव का गुण होता है उसे कवि ने शरू से ही साथ 
रखा है । जिन विषयो और अनुभूतियो का वर्णन करने मे अन्य कवि सस्ते हो गये 
है और कही-कही उनकी कविता दूषित गद्य मात्र बतकर रह गई है वही पडितजी 
की कविताएँ कला की दीप्ति और वैदरध्य से जगमगा रही है। इतना जरूर लगता 
है कि यह उक्ति-लाघव, यह लाक्षणिक या व्यजनात्मक वक्रता और चमत्कार 
यदि कम होता तो अच्छा था। कवि ने जहाँ सीधी-सादी शैली अपनायी है, वहाँ 
भी विचित्र रस और अनुभूति की गहरी आत्मीयता है 
मार डालना किन्तु सामने जरा खडे रह लेने दो 
अपनी बीती श्रीचरणो मे कुछ भी तो कह लेने दो । 
जहाँ कला की उच्चतर सौदय भूमि है वहाँ का कहना ही क्या है, जैसे कला 
स्वय अपने प्राणो के दल खोलकर उन पर बलिहार हो रही हो 
तुम बढते ही चले मृदुलतर जीवन की घडियाँ भूले 
काठ छेंदने लगे सहसदल की नव पखुडियाँ भूले 
मलद पवन सदेश दे रहा हृदय-कली पथ हेर रही 
उडो मधुप ननन्‍्दन की दिशि में ज्वालाएं घर घेर रही 
तरुण तपस्वी आ तेरा कुटिया मे नव स्वागत होगा 
दोषी तेरे चरणो पर फिर मेरा मस्तक नत होगा । 
उस युग मे लिखी जाने वाली मैथिलीश रणजी गुप्त या अन्य किसी कवि की 
कविता से उपर्युक्त छन्‍्द की तुलना करने पर उस क्रान्तिकारी परिवर्तत का पता 
लग जायगा जो कवि ने काव्य, भाषा और अभिव्यक्ति प्रणाली मे किया है। 
अन्तस्थ या (०१८४४ की बात आगे होगी, अभी तो रूप और बाह्य विन्यास की 
बात की जा रही है। कान्तिकारी कवि दोनो मे नवीनता लाते है। पडितजी ने 
यही किया है। उनकी भाषा और भाव-प्रतिपादन मौलिक है। 
माखनलालजी की प्रगतिशीलता अस्वाभाविक और बाह्य आयोजित नही है 
जैसे आज के अनेक तथाकथित प्रगतिवादी कवियों की है। छायावादी कवि को 

जिन दोषो ने घेर रखा है--जीवन से पलायन, असामाजिकता और कल्पना की 
कोरी उडान , उनमे अन्तिम को छोडकरमाखनलाल जी मे कोई नही है । जहा उनमे 
कल्पना की कोरी उडान है, वहाँ भाव-पक्ष की कमजोरी हे। यह भी सत्य हु कि रूप 
को नवीनता और चपलता प्रदान करके भी उन्हे शिल्प-विपयक श्रेय नहीं दिया जा 
सकता, पर इससे ऊंची बाते उनकी कविता में है । उतकी कविता में वातावरण का 
यथार्थ रेखाकन है और वस्तुस्थिति के प्र भाव-विस्तारको लेक र दृश्यपट अ कित किया 
गया है। राष्ट्रीय जीवन की यथार्थ धडकने उसमे ज्यो-की-त्यो उतर आयी है । ऊपर 
से देखने पर उनकी अनुभूतियाँ सामजस्य-विहीन [ एरगर९६7३९6 ॥060॥5 ) 
ज्ञात होती हेऔर व्यर्थ का भावाडबर लगता है,पर ध्यान से देखने पर उनके मल में 
वही व्यापक असन्तोष और विद्रोह मिलता है जो साहित्य की जीवन और गष्ट्रीय 
वास्तविकता के प्रति बफादारी का द्योतक है। जिस समय अन्य राष्ट्रीयताबादी 
कवि या छायावादी कवि अपनी सच्ची और गहरी अनुभूतियों को व्यक्त न करके 
प्रचलित विचारों की मात्र पुनरावृत्ति कर रहे थे, उस समय चतुर्वेदीजी देश के 
यथार्थ जीवन को देखने और समझने का सम्पूर्ण दृष्टिकोण उपस्थित कर रहे थे | 
भले ही जीवन की परिस्थितियों का वैज्ञानिक दृष्टिकोण से अन्वेषण और अध्ययन 
शिल्प सतुलित सोप्ठव के साथ न सिले पर उसमे एक व्यापक रसात्मक आवेग हूं 
जो देश में एक छोर से लेकर दूसरे छोर तक फैल जाने की शक्ति रखता है। 
मेरा विश्वास है कि ऊँची-से-ऊंची सामयिकता, सामाजिकता और प्रगतिशीलता, 
आदर्शो की बडी-से-बडी स्वप्न-योजना रस के माध्यम ही से साकार और सप्राण 
होती है, वरना पत की पुनरावृत्ति और गद्यात्मकता से भरी प्रगतिवादी फह्लान 
वाली दर्जनों कविताओं का काव्यत्व आज सदिस्ध न माना जाता | आगे चलकर 
सारा प्रचारात्मक काव्य निरर्थक हो जाता हे। काव्य के प्रति ईमानदारी और 
राष्ट्रीय जीवन के सामयिक सघर्षो के प्रति सच्ची जागरुकता को मै प्रगतिशीलता 
मानता हूँ । कवि के रूप की एक सपूर्णता या अखिलरूपता भी रहा करनी है जो 
उसे एक निश्चित दृष्टिकोण प्रदान करती है। माखनलालजी ने अपनी कविता में 
जिन विचारो, मान्यताओं और आदझों को प्रतिष्ठित किया हैं उनके पीछे यही 
निश्चित दृष्टिकोण है जो जीवन के समस्त क्रियाकलापो को परखता चलता है। 
उनके द्वारा सजित वातावरण जीवन से बिलकुल लगा हुआ, सटा हुआ होता है । 
अपने प्रति यही सच्चाई, अपनी आत्मा के रहस्य को खोलने का यही निष्कपट 
प्रयास माखनलालजी की प्रगतिशीलता है। 

माखनलालजी की कविताओ में एक काव्यगत अन्त संगीत है जो अपने आप 
उठता है, उनके शब्दों का चयन ध्वनि के विशेष वातावरण को लेकर चलता है, 
ग़ब्दों के साथ भाव और उन शब्दों से उत्पन्न ध्वनि जैसे एक-दूसरे के पूरक हो 
जात है : 


रै८० माखनलाल चतुर्वेदी यात्रा-पुरुष 


बाल सखाओ के हृदयो ने प्राणों का पोषण छोडा। 
वशी की ध्वनि रुकी, कान्‍्ह ने प्यारा वृन्दावन छोडा । 
शैली का ऐसा परिष्कृत रूप जिसमे केवल राजनी ति को ही प्रधानतान दी गई हो, 
फिर भी जिससे उग्र राष्ट्रीय चेतना की प्रभा फटी पडती हो, माखनलालजी मे मिलता 
है। राष्ट्र के प्रति अशेष आत्मापंण और एकोपासना का सत्य उनमे है जो कडी-कडी, 
उन्द-छउन्द मे बोलता है। उन्होने कुछ प्रचार के उ्द श्य मे नाराबादिता का आश्रय 
लेकर कोरी रस्म नही निभाई है जैसे आजकल के बहुत से प्रयोगवादी कवि नये कहे 
जाने और चमत्कार की चौध उत्पन्न करने मे प्रलोभी बोझिल दुलूहता, अत्यधिक 
पद्यानुलेखन, गद्यात्मकता और ऊहा तथा भौंडे हास्यास्पद प्रयोगों से हिन्दी कविता 
कोदूषित कर रहे है। दूसरी ओर प्रगतिशील कहे जाने वाले कुछकवि केवल चारण- 
काव्य की रचना कर रहे है । जिस युग मे माखनलालजी ने कविता शुरू की थी उस 
समय भी पिछडी प्रवृत्तियो के प्रति प्रतिक्रियाएँ चल रही थी। साहित्य का वह 
सधि-युग था। पर माखनलालजी ने परिपाटीगत काव्य-भावना से मुक्त होकर 
अपने लिए नये मार्ग निकाले । स्वाजित अनुभूति और स्वानुभूत जीवन-दर्शन को 
लेकर उन्होने कला-शिल्प पर ही अपने को केन्द्रित नही कर दिया। काव्य-वस्तु 
और अभिव्यक्ति-प्रकार के बीच एक सुखद सामजस्य स्थापित कर उन्होने भावों 
का ऐसा तीत्र धारा-प्रवाहु दिया जो कविता को वर्ण-वर्ण के रगो और रूपो से 
भरता चला गया । 


“एक भारतीय आत्मा का काव्य : 
हे न 
पुनमू ल्यांकन को आवदयकता 

समय आ गया हैकि हम पिछले युग के श्रेष्ठ कवियों का नया मुल्याकन प्रस्तुत करे 
और उन्हे वादों की आग में तपाकर उनका खरा-खोटा सोना परखने की परिपटी 
छोड दे । भाषा और भाव के विकास की आतररिक प्रक्रियाओं एवं एकास्वितियों 
के अध्ययन से हम अपने नवजागरणमूलक विकासोन्मुख राष्ट्र की सास्कृतिक 
चेतना से परिचित हो सकते है पश्चिम के आरोपों और ऊहात्मक व्याख्याओं से 
नहीं। पिछले पैतीस वर्षो में छायावादी काव्यधारा के नाम पर जिस आधुनिक 
काव्यचेतना का अध्ययन हुआ है उसके उन्नायको के प्रति हम तभी न्यायशील हो 
सकेंगे जब हम उन्हे उपयुक्त पीठिका मे रखे और पूर्वाग्रहों से मुक्त होकर उनका 
सम्यक्‌ मुल्याकन करे । छायावाद को पश्चिमी स्वच्छदतावाद के समक्ष रखकर 
हमने उसमे विदेशीपन की ही स्थापना की है और मध्ययुग की महान वेचारिक 
क़ातियों से अपना अपरिचय प्रकट किया है । साथ ही हम अपनी नवोदित राष्ट्रीय 
चेतना के प्रति भी न्याय नहीं कर सके है। यह बात इसी से प्रकट हो जाती हैं कि 
हम सतो-सूफियों और वैष्णव भकतो की परम्परा को आधुनिक काव्यचेतना का 
अग बनते नही देख सके है और मध्यवर्ग के उस सास्कृतिक अवचेतन की ओर से 
दृष्टि बचा गये हैं जो नए पर्यायो से जुडकर आज भी भारतीय जीवन का महान 
सत्य बना हुआ है । खडीबोली की अड्धंशताब्दी को भारतेन्दु युग, द्विवेदी युग और 
छायावाद युग में बाँटकर हमने भाषा, शैली और काव्यगुणों के नैसग्रिक विकास 
की उपेक्षा की है। यही नही, एक भारतीय आत्मा' श्री माखनलाल चतुर्वेदी और 
बालक्ृष्ण शर्मा 'नवीन' जैसे श्रेष्ठ कवियो को हमने हाशिये पर डाल दिया है। 
प्रसाद, निराला और पत की बृहद्वयी अथवा महादेवी को जोडकर चतुप्ट्यी बना 
कर हम खड़ीबोली काव्य के सर्वांगीण विकास के प्रति अन्याय ही करते है। क्या 

राष्ट्रीय कवियों का काव्य एकदम सीमाती है जयवा उसमे नए काव्य-सस्कारो 
की कमी हे ? क्‍या उसकी सोह श्यता प्रथित छायावादी कवियो की निरुहेश्य यात्रा 
से कम प्राणवान है ” 
एक बडा प्रशत आधुनिक काव्य मे अध्यात्म की स्वीकृति का है। छायावाद के 
आलोचक इस काव्यधारा को अध्यात्म की छूट ही नही देना चाहते । वह उसे 
रहस्यवाद का अनिर्दिष्ट नाम देकर विवेकशील अथवा आधुनिक बनाना चाहते है। 
काव्य में रहस्यवाद को लेकर आचाये रामचन्द्र शुक्ल के समय से एक अखाडा ही 
जम गया है। परन्तु जो तथाकथित रहस्यवाद, अध्यात्मसाधना का सर्वोच्च सोपान 
है और जिसके पीछे वेदात की सर्वात्मवादी और अद्गैती विचारधारा है उसे किसी 
भी पश्चिमी नाम से टाला नहीं जा सकता। सतो और ममियो के साहित्य में 
उच्चतम आध्यात्मिक साधना का देदीप्यमान प्रकाश ही नही है, सामाजिक और 
नैतिक भूमिकाओ का भी सर्वश्रेष्ठ आत्मसात है। मध्ययुग के तथाकथित रहस्य- 
बादी उस युग के प्रचण्ड विद्रोही, उत्कृष्ट मानववादी और सर्वेतत्रस्वतत्र महापुरुष 
थे। वे युग की विद्रोही क्रातिचेतना के प्रतीक थे। प्रश्त उनका महान्‌ अस्त्र था। 
प्रेम की साधना ही उनके लिए जीवन्मुक्ति की साधना थी। वैष्णव भक्तों ने भी 
इसी प्रेम- साधना को भागवत के रूपको और राधा-कृष्ण के आध्यात्मिक प्रतीको 
के रूप मे अपनी आकाक्षा का विषय बनाया । अठारहवी शताब्दी की ह्वासोन्मुखी 
प्रवत्तियो, रूढिवाद तथा राजनीतिक शिथिलता के बीच मे भी उर्दू काव्य के 
भीतर से यह प्रेम-साधना पल्‍लवित रही और सहस्र संवेदनशील व्यक्तियों को 
उदारता,सहिष्णुता तथा सदाशयता का सदेश देती रही । मध्य वर्ग ने इसे परम्परा 
से प्राप्त किया परन्तु नई काव्य भाषा - खडीबोली--मे उन्होने उसे नई साधना 
से भी पुष्ठ किया । (एक भारतीय आत्म! और प्रसाद के काव्य मे पूर्व परपराओ 
का यह प्रसार स्पष्टत मध्यवरग की सास्क्ृतिक नियति का-सा सूचक है। चतुर्वेदी- 
जी जब कहते है 
अरे अशेष, छशेष की गोदी तेरा बने बिछोना-सा 
आ मेरे आराध्य, खिला लूँ मै भी तुझे खिलौना-सा। 

अथवा प्रसाद गाते है 

तुम हो कौन और मैं क्‍या हूँ, इसमे क्‍या है धरा, सुनो । 

मानस जलधि रहे चिर चुम्बित, मेरे क्षितिज, उदार बनो । 
अथवा 

प्रियतम, अब इस जले जगत को व्‌ दावन बन जाने दो । 
तो उनके शब्दों में हमे मध्यग्रुग के वैष्णव कवियों की प्रतिध्वनियाँ ही सुनाई पडती 
हैं। इसी प्रकार साकी, प्याला, मदिरा और मादकता के उपमान नई काव्य-परम्परा 
को सूफी चेतना के साथ ही जोडते है । युग-प्रवतंन के साथ काव्य मे नए प्रतीको का 

भी उदय होता है परन्तु पुराने प्रतीको और उपमानों से ना अर्थ भरकर परम्परा 
को पुनर्जीबित भी किया जाता है । यदि हम यह समझ ले कि साधीजी की क्राति- 
कारिता मध्य4ग के सत और वैष्णव भकत्र की क्रातिकारिता से भिन्‍न वस्तु नहीं 
थी यद्यपि उसका क्षेत्र धर्म और समाज के साथ राजनीति भी था तो हम छाया- 
वादी काव्य के अतरसृत्रों को अच्छी तरह पहचान सकेगे, क्योंकि वह आध्य|त्मिक 
राष्ट्रवाद अथवा गाधीवाद की प्रेरणा से ओतप्रोत ही नही था उसकी समस्न 
भूमिका आध्यात्मिक और उद्द शीय थी। अध्यात्मवाद का यह स्वर्ण-सूत्र छाया- 
वाद के सभी कवियों को जोडता है यद्यपि उसकी श्रेष्ठतम काव्यात्मक अभिव्यक्ति 
नव्य वेदात के आधार पर निराला मे और सर्वोत्तम बाद की पीठिका पर महा- 
देवी मे होती है । परन्तु कबीर, जायसी, नानक और सूर जैसे साधकों की अनेक 
प्रतिध्वनिया श्री माखनलाल चतुर्वेदी और बालक्ृष्ण शर्मा 'नवीत' के काव्य में 
ही आ गई है। उन्हे बेदेखा नही किया जा सकता। 

राष्ट्रीयता को आध्यात्मिकता से पृष्ट कर श्री माखनलाल चतुर्वेदी काव्य 
का एक नया सस्करण तैयार करते है। प्रेमचद की तरह वह भी गाधीवादी 
युगवेतना के प्रतिनिधि कलाकार हैं यद्यपि उन्होंने लोकमान्य तिलक जैसे उम्र 
राजनीतिज्ञ की तेजस्विता को भी अपनी वाणी में गुफित कर लिया है। सत्याग्रही 
सैनिक की समस्त मनोभूमिकाओ और असहयोग आन्दोलन तथा गांधीजी के 
द्वारा सचालित सभी प्रवृत्तियो का बडा मार्मिक और सूक्ष्म चित्रण उनके काव्य में 
हुआ है । एक प्रकार से उनके काव्य को राजनीतिक काव्य कहा जा सकता है। 
बदिशवादी शोर स्वच्छदतावादी भूमिकाओं का बडा सुन्दर समन्वय उनके काव्य 
में मिलता है और आध्यात्मिकता के समावेश से उसमे आत्मोत्सगें, विनयशीलता 
तथा आतरिक तप के अनेक सदगुण आ गये है। मध्ययुग के कबीर जैसे फक्‍कड़ 
साधक ओर सूर जेसे विनयी भक्त की भावभूमियों को एक साथ आत्मसमात कर 
एक भारतीय आत्मा का काव्य अत्यन्त आकर्षक और विलक्षण बन गया है । 

मध्यथुग के काव्य मे धर्मवीरता का आदर्श पल्लवित हुआ है। कबीर और 
तुलसी में इस उदात्त सामयिक चेतना के दो रूप सामने आते है। आधुनिक युग के 
स्वातत््य युद्ध मे देशभक्ति के आधार पर वीरता का एक नया आदणें स्थापित हुआ 
है । अहिसा को हमने अपनी देशभक्ति का प्रधान साधन बनाया और असहयोगी 
सत्याग्रही नए सेनिक के रूप मे सामने आया। बलिदान और कष्टसहन के साथ 
दया, क्षमा, निर्वेरतता और लोकसग्रह की भावना का समावेश कर राष्ट्रीय क्रिया- 
शीलता और जातीय ऊर्जा को काव्य के भीतर से नया ओज देकर श्री माखनलाल 
चतुर्वदी ने जीवन और जगनत्‌ के प्रतिहम में नई स्पृह्दा को जन्म दिया और राष्ट्रीय 
काव्य की नीव डाली पूर्व युगो की धर्मवीरता को राजनीतिक मुक्लि का साधन 
बनाकर सास्कृतिक और आध्यात्मिक राष्ट्रीयता का जो पुटपाक अरविन्द घोष, 

लोकमान्य तिलक और महात्मा गाधी की चेतना में तेयार हुआ था उसे साहित्य 
की सबंमुखी प्रेरणा बनाने का श्रेय उन्हे ही मिलेगा। उनका ऊर्जस्वी, भाव- 
प्रवण, अलमस्त, प्रेमी और बलिदानी व्यक्तित्व ही उनके काव्य मे ढल गया है। 
निरमित्त-भेद से वह अपने सपूर्ण साहित्य मे एक रस है। काव्य की पीठिका पर 
श्री माखनलाल चतुर्वेदी का साहित्य एकदम स्वदेशी है। उसमे न बगला काव्य 
का प्रभाव लक्षित है, न अग्रेजी काव्य का । उसकी परम्परा उदूं और हिन्दी काव्य- 
धाराओ से ही जुडती है। छायावादी कवियो मे निराला बगला के काव्य और पत 
अग्रेजी रोमाटिको से अनुप्राणित है। और हमने इन्ही को अपनी दृष्टि मे रखकर 
इस काव्यधारा को स्वच्छदतावाद की विशेषताओ से मण्डित किया है। परल्तु छ 
कवियों मे से यदि दो का मुख बाहर की ओर है तो सम्पूर्ण काव्यधारा को हम 
विदेशी भूमिका नही दे सकते । खडीबोली काव्य की विकासात्मक रूपरेखा मे श्री 
माखनलाल चतुर्वेदी का काव्य सीमात अथवा सधिरेखा का काव्य होने के कारण 
महत्त्वपूर्ण रहेगा । उसमे युग के एक अत्यन्त सवेदनशील, सस्कारी, सस्क्ृतिनिष्ठ 
और सक्रिय व्यक्तित्व का प्रकाशन है । राजनीति को अध्यात्म की बगल मे बैठा- 
कर राष्ट्र-देवता को प्रियतम की भगिमाएं देने का श्रेय उन्हे ही मिलेगा । ऐसा 
अक्‌ठित, सम्मोहनशील और मधुर कवि-व्यक्तित्व किसी सत या सूफी का 
ही हो सकता था । राष्ट्रप्रेम को मनोमयता तथा उत्सगेंशी लता का रूप देकर सूली 
को प्रियवम की सेज बनाने के लिए जिस अतिरिक्त भावसवेदन और मादक तथा 
अनगढ भाषा की आवश्यकता है वह चतुर्वेदीजी के काव्य में प्रचुरता से मिलेगी । 
यह भावोन्माद उनके अल्हडपन का सूचक है जो उनकी पक्तियो के बीच में दरारे 
डालकर उनके काव्य को कठिन परन्तु सूक्तिप्रधान बना देता है। खड़ग की तीक्षण 
धार की तरह चमचमाती हुई पक्तियाँ हमे भुलाए नही भूलती । 

'एक भारतीय आत्मा प्रेम के क्षेत्र मे रीश और खीज के कवि है तो राष्ट्रीय 
भावना के क्षेत्र मे भी ये दोनो वृत्तियाँ उत्तके काव्य मे कम नही मिलेगी । परन्तु 
राष्ट्रीय कविता मे इसके साथ ओज, आत्मविश्वास, आस्था और बलिदान का 
तेज इस प्रकार घुल जाता है कि हम मुग्ध हो जाते है। सुब्रह्मण्य भारती की तरह 
उनके राष्ट्रीय काव्य मे विचारों और भावों की एकान्विति और भविष्य के 
सपनो की चित्र बेला भले ही न हो, बलिदान और कष्ट-सहन की भावना वैसी ही 
है । गाधी-युग के साहस, तप और दर्ष को उनका काव्य बडी मात्रा में प्रकट करता 
है। जिन दिनो खडीबोली में गभीर वेदना तथा प्रचण्ड भावोद्वीप्ति सहने की 
शक्ति नही थी उन दितो जिस कवि ने भाषा और भाव के बीच की खाई पाटकर 
गीतो को ठेकरियो पर चढाया और साँसो के तारो पर हृदय की अन्यतम और 
मधुरतम बात कही, वह हमारी काव्य-भापा के इतिहास में निश्चय ही कीर्तिमान 
रहेगा । युगपुरुष गाधी कवि की गौरव-गीता के केन्द्रीय व्यक्तित्व हैं परन्तु उनके 

माध्यम से कवि ने जन-णक्लि का ही आह्वान किया है और उसी की जयगाथा 
गायी हे । भारतीय स्वातत््य की सपर्ण जययात्रा को ही रस कवि ने वाणी नहीं 
दी, स्वातत्र्योत्तर भारत के अधिनायको और नेताओं को भी चनौती दी है। 
विदेशी अग्रेजी सत्ता के साथ चीनी आक्राताओं को भी इस प्रचण्ड चिरयुवक 
विद्रोही को ललकार सुननी पडी है। यह राष्ट्रोदवोधन अभी भी मौन नही है। 
साठ वर्षो की भाषा, शैली, छद और भाव की सवार अपने आप में इतिहास नही 
तो और क्‍या है। 

चतुर्वेदीजी के काव्य में बौद्धिकता का आग्रह भले नहों, उसमे एक विशेष 
प्रकार की सुझ-बूझ और कल्पनाप्रवणता मिलती है जो विचारों और भावनाओं के 
भीतर बडी-बडी दरारे डाल देती है और हमे सीमोललघन का आद्वान देती है। 
ध्वनिकाव्य के अनेक श्रेष्ठ उपकरण उनके काव्य में है। उनकी वक़ोक्तियाँ बेजोड 
कहीं जा सकती है। उन्हे पढ़कर डाने, क्राशा और डायलन टाम्स की याद जा 
जाती है। चमत्कार की ओर यह आग्रह उन्हें छायावाद के अन्य कवियों 
से भिन्‍त और विशिष्ट बना देता है और कइयो की राय में उनसे इनकी पटरी 
ठीक नही बेठती, परन्तु मध्ययुग के रीति-कवियो तथा समकालीन उदू कवियों 
में यह चीज़ पर्याप्त मात्रा मे थी। यहाँ भी कवि परपरा को प्रयोगो का आधार 
बनाकर काव्य मे नई प्राण-प्रतिष्ठा कर रहा है। नए बौद्धिको और प्रयोगवादी 
कवियो का चतुर्वेदीजी के काव्य के प्रति आकर्षण इस प्रयोगशीलता, अनगढता, 
भाषात्मक सृक्ष्मता और ध्वन्यात्मकता के कारण ही है। वे कवियों के कवि रहे 
हैं और उनका यह नेतृत्व छायावाद युग की समाप्ति के साथ नि शेष नहीं हो गया 
है। काव्य-चेतना के अप्रत्याशित, अनायासिक तथा अवचेतनीय क्षेत्रों को रचना 
मे उभारकर कवि किस प्रकार भाषा और शैली के बधनों से मुक्त होकर अपने 
उन्मुक्त व्यक्तित्व की छाप कृति को देता है, इसका प्रमाण ही एक भारतीय आत्मा 
का काव्य है। यह 'एक भारतीय आत्मा” निस्सन्देह पिछली अद्धंशताब्दी की 
भारतीय आत्मा का काव्य और क्ृृतित्व में प्रतिनिधित्व करती है। क्रियात्मक 
राजनीति, पत्रका रिता, अभिभाषण, निबंध और लेख की लीक एक ओर है तो 
काव्य की अबोध साधना की लीक दूसरी ओर। परन्तु दोनो भूमिकाओं को एक 
सूत्र मे बांधने वाला कवि-व्यक्तित्व विशुद्ध भारतीय आत्मा है जो सत, मर्सी और 
भक्त के भीतर से युगधर्म, राष्ट्रीयता को विद्य ल्‍लेखा को तरह उभारती है और 
पूर्वोदिय के हिरण्यगर्भी क्षितिजो पर नए जीवन का आलेख अकित करती है। श्री 
माखनलाल चतुर्वेदी से गजानन माधव मुक्तिबोध तक मध्यप्रदेश का प्रदेश खड़ी 
बोली के काव्य की सजीवता और क्रियमाणता को जिन दिज्ञाओ भे बढाने से 
समर्थ हुआ है वे एक स्वतत्र जीवन-चेतना और सशक्त-परपरा की सूचक हैं जिसका 
अध्ययन हमारे काव्य-विकास की अनेक प्रुत्यियाँ सुलझा सकेगा । 


उनके कृतित्व के प्रति मेरे विचार 

मैं चतुर्वेदीजी को अपने लडकपन से जानता हूँ। छोटा था। कविता से मोह 
था । उनकी कविताएँ निकलती थी । जहाँ भी छपती थी उन्हे चाव से पढता था। 
भावुक था इसलिये भाव-विभोर हो जाता था। प्रभाव पर प्रभाव मेरे हृदय पर 
पडते रहे और मै उनका होता चला गया। मेरा-उनका साक्षात्कार नही हुआ। 
यह मेरा दुर्भाग्य है । किन्तु इससे किसी प्रकार का कोई अन्तर मुझमे नही पडा। 
इस दुर्भाग्य के बावजूद भी मैं उनका और उनके कृतित्व का आदर करता चला 
आ रहा हूँ । 

मेरा एक दोस्त था । गुलाब प्रसन्‍न शाखाल'। वह तब जबलपुर मे था। मैं 
भी वहाँ था। दोनो कविता-प्रेमी थे । एक साल के बाद मैं इलाहाबाद चला गया | 
वह वही रहा। मै बी० ए० में था । शायद यह १६३२-३३ सन्‌ की बात होगी । मेरी 
एक कविता माधुरी" में छपी थी । मेरे दोस्त ने मुझे लिखा था कि चतुर्वेदीजी को 
वह कविता पसद आयी है। मेरे लिये बडी बात थी। बहुत खुश हुआ था। फिर 
तब से आज तक मेरे उस दोस्त का मुझे कुछ पता नहीं चला। लेकिन मैं कह 
सकता हूँ कि मेरे उस दोस्त का भी बहुत कुछ योग है जो मैं चतुर्वेदीजी के कृतित्व 
और व्यक्तित्व की महत्ता स्वीकार करता हूँ । 

चतुर्वेदीजी की एक कविता 'कदी और कोकिल' प्रकाशित हुई। बहुत वर्ष 
हो गए। उस कविता की मुझ पर जो प्रतिक्रिया हुई थी वह आज तक उसी प्रकार 
बनी है । बहुत-बहुत असर पडा है। तब से मैं चतुर्वेदीजी की कलम का कायल 
हो गया हूँ । यदि मैं कहूँ कि वह कविता धरती और स्वर्ग दोनों का नैसगिक स्वर 
थी तो कोई अत्युक्ति न होगी। मैं डूबगया था मनुष्य के हृदय मे, देवताओं के 
अन्तस मे । बहुत जानदार, ताजी और उदात्त कृति थी वह । 

मैंने उनकी अन्यान्य रचनाएँ भी पढी | उन्होने भी मुझे अभिभूत किया । 

सबसे बड़ी विशेषता उनकी रचनाओ की यह है कि वे साँचे मे ढाली नहीं 

जाती और न तराणी जाती है। वे अपन सहज स्वभाव से सितार के तार-सी 
बजने लगती हू | बजाने वाला सामने नहीं आता और न कविताओ को आरोपित 
करता हे। मेरी समझ में जो यह सहज स्वाभाविकता का गुण है वद्दी सच्ची 
कविता का लक्षण है| इस गुण को चतुर्वेदीजी अपने व्यक्तित्व से दबाते नहीं-- 
उनका अपना कलाकार उसे नचाता नहीं-- न उसको सकट ग्रस्त स्थिति में डालता 
है । मै कला की महत्ता जानता हूँ । उसका कायल भी हूँ। पर कला कविता के 
सहज रूप को पीछे कर दे और स्वय आगे आ जाये--मै इसकों कवि और उसके 
कृतित्व की बहत बडी कमजोरी समझता हूँ। यही वजह है कि जिसके पास 
आदमी का निशछल हृदय है और जो जीवत है वहु कभी कविता में कला को प्रथम 
स्थान न देगा । चतुर्वेदीजी इसलिये सराहनीय है कि उन्होने अपने मनृष्य हृदय को 
और उसकी जीवित गति को बरकरार रखा है और युग और यथार्थ से प्रभावित 
होते रहे । 

वह वयोवद्ध है। पुरानी पीढी के है। लेकिन कविताओं मेनवीन स्फूरतिके कवि 
है। उनकी कविताएँ स्पशे करती है जैसे बयार। इद्विय-बोध उनमे भरा मिलता 
है। वे मनुष्य की कविताएँ है--मनुप्य के लिये लिखी गई है और मनुष्य उनसे 
प्रभावित होते है । 

न जाने मुझे क्यो उनकी कविताओं में वही हृदय की व्यजना मिलती है 
जो लोक-गीतों में मिलती है। लोकगीत इस लोक के आदिम स्वभाव के सस्कार 
के सस्करण है जो गाँव-घर मे गूंजते रहे है और इस मशीनी यूग में भी गूँजते 
रहेगे । उन गीतो में सुख-दु ख दोनो ही अपनी अभिव्यक्ति पाते है। न सुख को 
यक्ष बनाया जाता है, न दुख को दानव । मुझे दोनों ही बडे प्रिय लगते हैं। यह सच 
है कि चतुर्वेदीजी की कविताएँ उनके रग-रूप और चाल-चलतन से भिन्‍न है लेकित 
शिल्प और शैली, भाषा और छन्‍्द, योजना और विस्तार और युग का यथार्थ 
उन कविताओ का जन्मजात सस्कार नही हर पाते--नही हर पाते । कल्पनाएँ, 
उपमाएँ और छद सब के सब उस जन्मजात सस्कार की सुरक्षा में अग्नसर रहते है, 
न कि उदासीन--- 

मैं समझता हूँ कि चतुर्वेदीजी का व्यक्तित्व भी अवश्य उनकी कविताओ के 
अनुरूप होगा। मैंने उनकी तसवीरे देखी है। 'धर्मयुग' में भी हाल में आयी हैं वे 
तसवीरे । उनका रूप उनके कवित्व को पूरी तरह व्यक्त करता है। वह तो मान- 
सरोवर के हस है जिसका अपना अतुलनीय सौन्दर्य होता है। मोर कितना भी 
रग-बिरगा हो और कैसा ही नाथे वह हस का सौन्दर्य और स्वभाव नहीं पा 
सकता। वह प्रकृति-प्रदत्त है । 

साहित्य देवता' मे उनका गद्य भी देख चुका हूँ। कवित्व और विवेक 
का शकर-पाव॑ती जैसा मेल-मिलाप है उनके गद्य में। न वहाँ रेलगाड़ी चलती 

है कि धुआदे रही हो और बोझा ढोये जा रही हो, न वहाँ लट॒ठ चलता है कि सिर 
टूट जाये और खून-खच्चर हो जाये । गद्य और पद्च मे बडा मेल है। मै उनके गद्य 
का भी कायल हूँ । 

मैं नही जानता कि उन्हे राजनीति ने काव्य मे किस तरह प्रभावित किया है 
और किस हद तक वह काव्य से कतरा गये है । यह कहना भी बडा कठिन है। 
उन्हे राजनीति में दिलचस्पी न होती तो वह और कितने बडे कृतिकार होते, 
इसका अनुमान करना असभव है। तन ऐसा अनुमान हो सकता है। 

अन्त मे मैं उनके व्यक्तित्व और कृतित्व दोनो की सराहना करता हूँ और 
यह आशा करता हूँ कि उनकी रचनाओ को घर-घर मे पहुँचाने की योजना बने 
और सस्ते सस्करण सुलभ हो, अन्यथा इस आत्म-प्र चार के युग मे यह आशका है 
कि कही उनका क्ृतित्व, कुछ साल बाद नीचे न दब जाय और आने वाले लोग 
उसका आस्वाद न ले पाये और हमारे युग के महाकृती का कोई महत्त्व न समझ 
सके । 


“एक भारतीय आत्मा का काव्य-जगत्‌ 

दिनकर सोनवलकर 


श्री माखनलाल चतुर्वेदी का काव्य-सूजन समूचे आधुनिक हिन्दी साहित्य में 
अलग दिखाई देता है | काव्य के भीतर व्यक्षितत्व की यह विशिष्टता और व्यक्तित्व 
की साधना के साथ-साथ रचना की प्रौढता की उपलब्धि हिन्दी कविता में क्वचित्‌ 
ही दीख पइती है। 

उपनिषद्‌ की उक्ति है--“कवि क्रान्तदर्शी होता है।” यह कथन चतुर्वेदीजी 
के काव्य-सुजन को समझने की कुजी है। बल्कि यह कहना अधिक उपयुक्त होगा 
कि ऋषियों की यह सूकक्‍्ति उनकी कविताओ द्वारा सार्थक हुई है। इसका सबसे 
सहज प्रमाण है उनका उपनाम 'एक भारतीय आत्मा' । हिन्दी के श्रेष्ठ कवियों के 
उपनामो मे यह उपनाम सर्वाधिक व्यजनापूर्ण है। इसमे स्वत को अलग स्थापित 
करने की लालसा नही है, और न ही अपने निरालेपन की घोषणा है। फिर भी, 
यह अपनी साधारणता में भी असाधारण है। इसमे एक ओर सामान्य होने का 
विनय है, दूसरी ओर भारतवर्ष की समूची सास्कृतिक विरासत की रक्षा करने का 
सकलप है और सबके ऊपर है आत्मा की अमरता तथा आस्तिकता का अभिमान | 
इसी विनम्रता, सकल्प एवं स्वाभिमान के बल पर वे हिन्दी के पहले और श्रेष्ठ 
राष्ट्रीय कवि बन सके है । 

वे ड्राइग-रूम में बैठकर क्रान्ति का शख फूंकने वाले कवि नही हैं। राष्ट्रीय 
आन्दोलन की अग्निम पक्ति में खड़े होकर सब कुछ न्योछावर कर देने वाले 
अलमस्त गायक है । स्वतत्रता सग्राम में अपना सब कुछ उन्होंने खो दिया और 
जब लोग अपनी शहादत के चेक भुनाने के लिए नकली प्रमाण-पत्र लेकर सामने 
आने लगे तब माखनलालजी चुपचाप अपने साहित्य-कुटीर में लौट आए। सच 
पूछा जाए तो प्रतिदान की आकाक्षा उनके मन से कभी नहीं रही। प्रारभ से ही 
उनकी अभिलाषा “उस पथ में फेक दिए जाने की रही जिस पथ से मातृभूमि पर 
शीश चढाने वाले वीर जाते हो” । १८ फरवरी, १६२२ की यह अभिलाषा १६६३ 

में भी ज्यो-की-त्यो है और “बूढो की क्या बात, युगो की तरुणाई के दिन आए है 
जैसी अमर घोषणाओ मे प्रकट होती है । 

लेकिन भारतीयता के प्रति यह जागरूकता उन्हे किन्‍्ही सकुचित राष्ट्रीय 
सीमाओ में कैद नही करती, उनकी उद्बोधन कविताएँ सामयिकता से बहुत ऊपर 
है। समस्त मानवता के सेवक वे बनना चाहते है मगर अपना स्वत्व खोकर नही । 
राष्ट्रीय गौरव को बेचकर अन्तर्राष्ट्रीयता की चर्चा करना उन्हे स्वीकार नही । 

उनका काव्य-व्यक्तित्व द्विवेदी-युग से लेकर आधुनिक काल तक अपने चरण 
बढाता आया है। सचमुच वे युग के चरण ही है जो अपने परिवेश तथा दायित्व 
के प्रति हमेशा सजग रहे । उनकी लेखनी ने हिम किरीटिनी का वैभव गाया है, 
समपंण का सगीत सुनाया है, अपने वेणुनाद से धरा को गुजाया है और हलके हाथो 
बीजूरी की आँखो मे काजल भी आजा है। 

द्विवेदी युग की राष्ट्रीय एव सामाजिक पुनरुत्थान की समस्त प्रव॒त्तियाँ उनमे 
देखी जा सकती है मगर गद्यात्मकता और उपदेशात्मकता के दोष उनमे नही है । 
छायावाद का प्राकृतिक-सर्वात्मवाद तथा सौन्दय की सूक्ष्म अभिव्यजना भी उनमे 
है, मगर समाज के प्रति अपने कतंव्य से बचने की पलायनवादी मनोवृत्ति कही 
नही । प्रगतिवाद का क्रान्तिकारी स्व॒र और शोषितो के प्रति सच्ची सहानुभूति 
भी उनमे है, किन्तु भारतीय मिट्टी को भूलकर रूस की लाल सेना के गुण उन्होने 
कभी नही गाए, और न ही बाद को चीन के लिए प्रशस्तियाँ (अथवा गालियाँ) 
लिखी । इधर नवकाव्य की नई प्रतीक-योजना भी उनके प्रकृति गीतो मे बिखरी 
पडी है, मगर व्यक्तिवादी कूृठाओ की विक्ृति उसे इषित नही कर पायी । 

यह है साहित्य देवता की विराट यात्रा जिसमे कही थकान के चिह्न नही, 
स्वत. को दोहराने की विवशता नहीं, अ-काव्यात्मक सुद्राएँ धारण करने का 
मिथ्या दभ नही । इस प्राणवान्‌ रचनाशीलता का उत्स आखिर कहाँ है ” कभी 
न सूखनेवाला रस का यह निक्ेर आखिर किस चट्टान से निकलता है ? 

वह चट्टान है कर्मंठता की, जिसके निर्माण में स्व० माधवराव सप्रे का स्पर्श 
है और व्यक्तित्व की इस साधना मे तिलक, गणेशशकर विद्यार्थी, गाधी, विनोबा 
और रवीन्द्र के जीवन-दर्शन का निचोड है। इस चट्टान ने जीवन के कठोर से 
कठोर अनुभवों के आघात सहे है लेकिन अकेली कर्मठता से रस की सिद्धि नही 
होती । इसलिए यह निर्भेर समपंण का सगीत लेकर बहता है * एक पागलपन, 
उद्दाम आवेग, निष्ठावान्‌ प्रणय । फिर यह अनेक रगो मे प्रकट होता है जैसे सूरज 
की किरण पडते ही झरने का जल सात रगो मे चमकने लगता है। यह सब कुछ 
लुटा देने की मस्ती, कुछ पाने के लिए नही । मात्र अहेतुक आनद कभी अन्तर के 
“राजा को रिझाने के लिए, कभी आराध्य के चरणों पर, कभी बलिवेदी पर। 
सूर का सगीत, तुलसी का विनय, कबीर का फककडपन और मीरा की तनन्‍्मयता 

यहाँ अलग-अलग रूप धारण करके आते है अछने उपमानों में, मौलिक 
उद्भावनाओ में । 
प्रत्येक कवि का अपना एक मानसिक जगत होता है जहा से वह अपने 
प्रतीक, बिम्ब, चित्र, उपमाएँ आदि लाया करता है। यह काव्य-विश्व उसका 
स्थायी कोष होता है | न जाने क्‍यों मुझे बार-बार यह लगता रहा है कि माखन- 
लालजी के काव्य-व्यक्तित्व में कृष्ण-चरित्र समाया हुआ है। उनके काव्य में कृष्ण 
और उनके चरित्र के विभिन्‍न रूप तथा उपकरण बार-बार उभरते है । इसका यह 
अर्थ कदापि नहीं लेना चाहिए कि उनमे किसी प्रकार की पौराणिकता या 
पुरानापन मिलता है । कृष्ण से सबधित व्यक्ति, वस्तुएँ, स्थान सभी को एक तृतन 
अर्थ-गरिमा से समन्वित करने की यह कला माखनलालजी की अपनी विशेषता है। 
उनकी किस रचना में माधव, वनमाली, श्याम, वृन्दावन, वेणु, गोपी, राधा, 
यमुना, कुज जैसे शब्द कौन-सानया सकेत लेकर प्रकट हो जाएंगे, यह कहना बहुत 
मुश्किल है । उदाहरण लीजिए -- 
मोहन के स्वर, मोहन के ब्रत, मोहन का वृन्दावन जागे 
सिद्धि दासियाँ पीछे-पीछे, चले समर्पण आगे-आगे। 
५ 
दग करती-सी मृदग बजे, कि वशी रन्ध्र बोले 
नृत्य-मग्ना एशिया की गोपियाँ स्वच्छन्द डोले । 
थे 
यही कही उस माधव का अलगोजा बोल रहा है रानी। 
राधा के पैरों की पायल, यही कह रही रामकहानी ! 
हट 
नष्ट होने दो सखे, सहार के सौ काम 
वेणु लो, गूंजे धरा, मेरे सलोने श्याम । 
५ 
पंखो पर रक्षित मेरा साँझ सबेरा 
मेरे माघव का रूप श्याम-घन तेरा । 
॥ 
उपनिषदों का अमर काव्य 
सधा से खेल रहा, बच्चा है 
यह असत्य कितना सच्चा है। 
२ 
अर्ध रात्रि पिछले दरवाजे, यह बरसन 
बिजली में भी दीख न पड़ते श्याम बंदन। 


३६२ माखनलाल चतुर्वेदी यात्रा-पुरुष 


वीणा के स्व॒र, वशी की ध्वनि, यमुना के तट 
मानव के गुनाह का बस इतना-सा लेखा । 


गगत ने किस ग्वालिनी की दूध की सठकिया पाली, 
कौन-सा था कानन्‍्ह री, जिसने कि हँस-हस फोड डाली। 

चतुर्वेदीजी के काव्य में जो दूसरा प्रतीक बार-बार आता है, वह है हिमालय 
का । एक भारतीय आत्मा' को अपने हिमगिरि पर बडा गवं है, उसके सौन्दर्य पर 
वह मुग्ध है और हिमालय पर किया गया आघात कवि को इतना पीडित करता 
है मानो किसी ने उसके सिर पर चोट की हो, उसकी प्रतिष्ठा को चुनौती दी हो । 
सस्क्ृत-काव्य हिमालय के उललेखो से भरा पडा है, पर हिन्दी कवियों में इतनी 
आत्मीयता और व्याकुलता से हिमालय का उल्लेख शायद माखनलालजी ने ही 
किया है। मै नही जानता इसका कारण उनके कौन से व्यक्तिगत अनुभवों में छिपा 
है। यदि उन्हे "हिमालय का कवि' भी (ही) कहा जाए तो अत्युक्ति नही होगी। 
उनकी प्रारभिक रचनाओं से लेकर आज तक हिमालय उनके काव्य मे व्याप्त है। 
उनका कवि-मन हिमालय के गौरव, उसकी भव्यता, उसके अलौकिक सौन्दर्य 
और भारतीय राष्ट्र मे हिमालय के महत्त्व से ओत-प्रोत है। हिमालय से इतनी 
दूर रहकर उससे इतनी गहरी आत्मीयता का अनुभव करना साहित्य क्षेत्र का 
एक आदइचयें ही कहलाएगा। हिन्दी के बडे-बडें कवियो को हिमालय की सुध तभी 
आयी जब चीन ने हम पर आक्रमण किया । माखनलालजी के काव्य में हिमालय, 
सामयिक कृत्रिम लेखन की आवश्यकता नही, प्रेरणा का शाइवत केन्द्र है । 

हिमालय ही नहीं, काइमीर भी उनकी कविताओं मे बहुत पहले से अपनी 
समस्त सुषमा के साथ विराजमान है। कवि क्रान्तदर्शी होता है' इस उक्ति की 
सार्थकता ऐसे उदाहरणो से स्पष्ट होती है। आगे आनेवाली घटनाओ को भी 
अपनी अन्‍्तद्‌ षिट से देख लेने वाले ही चिन्तक की उपाधि पाते है । 


सन्‌ १६५० मे लिखी गई ये पक्तियाँ--- 
“जय काश्मीर हमारा बल हो 
चरण चले, ईमान अचल हो” 


अगस्त, [१६६५ में कितनी अर्थवान्‌ बन जाती है ? और ये स्वाभिमान भरी 
चुनोौतियॉ--- 


हिमालय जब पुकारे, शीश बो दे 
सहस्नो मे हमारा सिर पिरो दे। 


एक भारतीय आत्मा' का काव्य-जगत्‌ 


का 
रिं> 
१४७ 


क्या मै उसको माफ करूँगा जो मेरी चोटी से खेले 
जो मेरी सभ्यता, सस्क्ृति, उदयगान को पीछे ८ले ? 
छे 
तू न बकरियो-सा "मैं मै' कर, बो दे निज तरुणाई 
हिमशैलो, पर्वतशिखरों ने तुझकों टेर लगाई। 
े 
मृत्यु की कीमत चुकाएँगे सखे, मय सूद 
दृष्टि पर हिमशैल हो, हर साँस में बारूद । 


वेलोगदेखे जो कॉफी हाउसो' मेबेठकर युगबोध तथा साहित्यकार के दायित्व 
पर बहस करते है और वादों-विवादो का दलदल मचाने है। ऐसा किताबी सृजन 
सचमुच क्षणजीवी ही होता है । उसमे न तो प्रेरणा ही है त प्रभाव । ऐस शब्दों 
का क्या अर्थ जिसका सम्बन्ध जन-जीवन से और अपनी मातृभूमि से न हो ? 


माखनलालजी के काव्य की तीसरी आधारभूमि है उत्की जिजीविया और 
इस धरती से, जीवन से उनका तादात्म्य । प्रकृति के रूप रग जैसे उन्हें पागल कर 
देते है, जीवन का संघर्ष उन्हे अपनी तरफ बुलाता है और श्रम-भावना ही उनकी 
आराधना बन जाती है। समस्त प्रकृति मे उन्हें एक ही उद्देश्य दिखाई देता है-- 
स्वय को मिटा देने का। बीज मिटकर ही वुक्ष बनता है, पानी जब नीचे गिरता 
है तभी फल-फूल ऊपःर उठ पाते है। फल उनके लिए मस्तक है, पत्तें तलवार है, 
प्रकृति रणक्षेत्र है, व्यक्ति एक पुष्प जिसे कही न कही समर्पित होना ही है। सम- 
पंण का लक्ष्य कोई भी हो, उसे पूरी मस्ती से, बहादुरी से पूरा किया जाना 
चाहिए, बिना किसी शिकायत या शिकवे के, बिना फल की आसक्नि के | समपंण 
का सकल्प ही व्यक्ति के जीवन को सार्थकता प्रदान करता है| 

यही जिजीविषा पारिवारिक जीवन मे बच्चो के प्रति वात्सल्य में प्रकट होती 
है-- कभी सहयोगियो की स्मृति मे करुणा बनकर फूटती है, कभी बेटी की विदा 
जैसा शोक-गीत 'रचती है । 

जीवन की जितनी भी अभिव्यक्तियाँ है, सब उन्हे प्रिय हैं। वे हरएक भाव- 
दशा में रमते है लेकिन इन सब के बीच भी एक अद्भुत तटस्थता उनमें बराबर 
बनी रहती है ! कर्मों के बीच से अकर्म की ओर जाने की जिस साधना का उल्लेख 
गीता में मिलता है, बहुत कुछ वसा ही । 

कृष्ण का जीवन भी तो ऐसा ही अनासक्त था--रासरग, विरह-मान,ऐश्वर्य- 
विलास, युद्ध-शान्ति के बीच, जीवन के विराट महाभारत के सूत्रधार होते हुए भी 
अनासक्त । कवि के आराध्य भी तो वही है। वह उपासक ही क्या जो अपने 


३९४ माखनलाल चतुर्वेदी यात्रा पुरुष 


आराध्य से कुछ न सीखे ? कवि के गुरुवर का नाम 'माधव' होना भी एक विचित्र 
सयोग है । 
माधव मात्र के प्रति सहज प्रेम उनमे है और जो श्रम करता है, वह उनके 
लिए सबसे बडा कलाकार है। श्रम की प्रतिष्ठा उनकी रचनाओ में बार-बार 
मिलती है और इसे मैं उनकी प्रगतिशीलता कहता हूँ । 
यह क्रियाशीलता चारो ओर व्याप्त है। प्रत्येक अणु गतिशील है, अपने 
उद्देश्य को पाने के लिए व्याकुल है। और यह उहूं श्य है अपने को मिटा देना एक 
ब॒हत्तर समष्टि के लिए । 
रागात्मकता के विविध माध्यम शब्द, स्पर्श, रस, रूप, गध उन्हे बेहद आक- 
थित करते है। प्रकृति के रगमच पर ऋतुओ का दृश्य-परिवर्तंत निरन्तर चलता 
रहता है और जीवन का शाश्वत क्रम सतत प्रेरणा देता है । इस तरह वे प्रकृति- 
मार्गी है, क्मंयोगी है, स्वाभिमान के साथ जीना जानते है। स्वाभिमान और 
अह॒कार का भेद हर क्षण ध्यान मे रहना चाहिए । स्वाभिमान एक अनिवायें गुण 
है जिसके अभाव में कोई व्यक्ति या राष्ट्र जीवित नही रह सकता। अहकार एक 
दुर्गुण है जो मानव के बीच दीवारे खडी करता है। स्वाभिमान अस्तित्व की 
अनिवार्य शर्त है, ठीक उसी तरह जैसे सतत जागरूकता स्वतन्त्रता की । 20778 
पा88706 33 406 9706 ० 60289 यह सतत जागरूकता ही तो युग-बोध 
बनती है। आज की साहित्यिक चर्चाओ मे अकसर प्रतिबद्धता का प्र श्न उठाया 
जाता है। प्रतिबद्धता किसके प्रति ? 'एक भारतीय आत्मा' का सीधा उत्तर है 
राष्ट्र की स्वाधीनता के प्रति | मानव मात्र के प्रति || कलाकार की ईमानदार, 
सृजनात्मक प्रेरणा के प्रति | | ! 
(१) पूजा से कहो 
कि सेवा के चरणो पर ही 
आनन्द कि श्रम के 
स्नेह भरे वरणो पर ही । 
(२) चिर नवीन, चिर तरुण जगत की 
मौलिकता पल पल पहिचानो 
तब जीवन की प्र णय-प्र लय-गति 
कितना स्वाद लिए है जानो । 
(३) ऊब उठे श्रम करते-करते 
ऐसे प्रज्ञाहीन मिलेगे 
सॉंसों के लेते ऊबेगे 
ऐसे साहस क्षीण मिलेंगे । 


एक भारतीय आत्मा' का काब्य-जगत्‌ ३६५ 


(४) बौर उ० है आम गगन पर 
लो अब कोई इन-सा बौरे ? 
(५) नित आँखमिचौनी खेल रहा, जग अमर तरुण है, वद्ध नही 
इच्छाएँ क्षण कूठिता नहीं, लीलाए क्षण आबडद्ध नहीं। 
(६) वे अमृत कैसे पाएंगे 
जो विषघट अपना न सकेंगे ? 
(७) दुख पुरुषार्थी की करवट है, 
सुख श्रम की परिणति का घर है। 
इस प्रकार साहित्य देवता की यह विराट यात्रा अथक चल रही है। उसने 
जीवन को समझा है, सार्थक किया है क्योकि उसे मृत्यु का भय नही है। हिन्दी में 
प्रकृति, प्रणय और राष्ट्रीय काव्य को अलग-अलग, असम्बद्ध देखने की पाठ्य- 
पुस्तकीय आदत पड गई है । चतुर्वेदीजी के काव्य में ये तीनो एकसाथ एक-दूसरे से 
होड करते दिखाई देते है । उनकी राष्ट्रीयता सीधी उद्बोधनात्मक शैली में कभी 
व्यक्त नही होती । वह प्रणय की गहरी आसक्ति में डूबकर प्रकृति के माध्यम से 
अपना चमत्कार दिखाती है । प्रेम की बात करते-करते वे किस क्षण सिर सौपने 
की शर्त लगा देगे यह कहना कठिन है ” (और कया सचमुच सर्वस्व दिये बिना 
प्रेम किया जा सकता है ? ) और फिर तुरन्त प्रकृति का एक चित्र खीचकर कहेंगे, 
'देखों, ऐसे हँंस-हँसकर खुद को मिटाया जा सकता है ।' 
प्रियतम को रिझाने के लिए वे खुद को लुटाते है, पर दीन-हीन बनकर नहीं । 
वहाँ भी उनका स्वाभिमान जागृत रहता है | सम्भवत उनका लक्ष्य 'प्रिय-रूप' 
हो जाना नही, प्रिय के साथ साथ रहना है। प्रियतम का आसन कितने ही ऊचे 
पर हो, उन्हें अपनी निचाई पर विश्वास हे । 
ऊँचाई यो फिसल पडी है 
तीचाई के प्यार मे 
क्या आकाश उतर आया है 
दूबो के दरबार में 
माखनलालजी जितने प्राणवान्‌ कवि है उतने ही गहरे विचारक है। उनके 
समीक्षा-सूत्र सूक्तियो की तरह अपने में विराद अर्थ छिपाए रहते है। ये सूत्र 
अध्ययन के निष्कर्ष नही, अनुभव वो सिद्धियाँ है । उनकी समीक्षा और उनका 
सुजन एक-दूसरे के पूरक है। व्यक्तित्व और कृतित्व का कोई अन्तरविरोध यहाँ 
नही है । इसी सामजस्य के कारण वे साहित्य-सेवियो की एक समूची पीढी का 
निर्माण कर सके है। रचनाकारो (कवि, लेखको, पत्रकार, सम्पादक )की एक पूरी 
परक्ति खडी कर देना संघर्ष के इस युग में कितना कठिन है, यह वही जान सकते 
है जो हिन्दी-लेखको मे व्याप्त नये-पुराने के सघर्ष तथा दलबन्दी से परिचित है। 


३६६ माखनलाल चतुर्वेदी यात्रा-पुरुष 


चतुर्वेदीजी की यह देन उतने ही ऐतिहासिक महत्त्व की है, जितना स्वय उनका 
लेखन । 
इन सबके बावजूद, 'एक भारतीय आत्मा” स्वतः को शुन्यवत्‌ मानकर ही 

चलते रहें और अपनी कविताओ को सदेव 'तुकबन्दियाँ' कहकर सम्बोधित करते 
रहे । 

विनम्रता, स्वाभिमान और सकलल्‍प, 

जीवन, सुजन और कमें, 

प्रणय, प्रलय और पुरुषार्थ, 
इन तीनो को एक साथ लेकर चलने वाले सिपाही का नाम था--- 

एक भारतीय आत्मा' 


चतुवदीजी की काव्य-देन : एक दृष्टिपात 
दे 


डॉ० रामेश्वरनाल खडेलवाल 'तरुण' 


किसी भी साहित्यकार की जीवन-उपलब्धि को सम्मुख पाकर और उससे प्रभा- 
वित होकर भावक समीक्षक के मन में, साहित्य-तात्त्विक या ऐतिहासिक सद्भों 
में, उसके सम्यक सूल्याकन और स्थान निर्धारण की प्रायः एक अनिवार्य प्रवृत्ति 
होती है, जो स्वनिभित धारणा को साधार और अतिरिक्त रूप से प्रामाणिक होते 
देखने की जिज्ञासा-तृप्ति की दृष्टि से स्वाभाविक ही है। समीक्षा-व्यापार के तीन 
प्रमुख अगो---भावन, विश्लेषण व मूल्याकन--मे मुल्याकन का स्थान शी॑स्थ है, 
इस नाते उसके अभाव में समीक्षा-व्यापार पूरी तरह सम्पन्न नही कहा जा सकता । 
यो भी, किसी देश की साहित्यिक-सास्कृतिक धारा की समृद्धि व अखण्ड प्रवाह 
की दृष्टि से मुल्याकन का कार्य एक अनिवार्य आवश्यकता है, अन्यथा सग्राह्म एव 
त्याज्य की विवेक-हानि से उपलब्धियों के आकलून व व्यवस्थापन की प्रक्रिया में 
अराजकता ही व्याप्त हो जाय। शुद्ध सृजन की भूमि पर प्रत्येक छोटी-बडी उप- 
लब्धि किसी-न-किसी तर्क से अवश्य ही महत्त्वपूर्ण ठहराई जा सकती है, पर 
समीक्षा की यथार्थ कठोर भूमि पर तो कदाचित्‌ ऐतिहासिक पूर्वापर णव तात्विक 
उच्चावच के विचार से मुक्ति सभव नही चाहे उक्त विचार का तनत्न अत्यन्त ही 
सृक्ष्म एव जटिल क्यो न हो । किसी भी कत्‌ त्व का वस्तृन्मुख व विश्रति मुल्याकन 
साहित्य की प्रगति व सुस्वास्थ्य की दृष्टि से एक अनिवाये आवश्यकता ही है । 

पर मृल्याकन मे प्रवृत्त समीक्षक की सीमाएँ भी बडी स्पष्ट एवं सुनिदिष्ट है । 
विज्ेषत जब साहित्यकार हमारी आँखों से बिलकुल सटा हुआ हो तो उसे उसकी 
समग्रता मे देख पाना सरल कार्य नहीं है। आँखों की रचना और प्रकृति ही कुछ ऐसी 
है--आँखे चाहे बाह्य हो या आन्तरिक और फिर वैज्ञानिकता का तकाजा यह बना 
ही रहता हैकि हम वस्तु को उसके स्व” (8-7-/5 म्रि देखें; और इस रूप में तो 
साहित्यकार तभी देखा जा सकता है जब वह भी हमारी बोध-वृत्ति के लिए स्थिर 
सुस्पष्ट होकर सुलभ हो-- हमारी श्रद्धा, रति-विरति, स्नेह-समर्पण-भावना ग्रादि 


३६८ माखनलाल चतुर्वेदी यात्रा-पुरुष 


उसे त रगायित आघातित न कर रही हो और हम भी अनाविलता एवं समशीतोष्ण 
भाव से सयत-सतुलित रहकर उसे देख सकने की अनुकूल स्थिति में हो । दूसरे, 
आलोच्य कवि या साहित्यकार समस्त क्ृतियो का मार्मिकया तलस्पर्शी---सरसरा 
तहीं---अध्ययन-मनन किये बिना और उसके गूृढ आशयो, मन्तव्यो व मूल प्रेरणाओ 
को साक्षात्कृत किये बिना ऐतिहासिक और तात्त्विक दोनो ही प्रकार का 
मूल्याकत---और विशेषत जहाँ तुलनाएं एवं कीतिमान-स्थापन निहित हो--शुद्ध 
त्याय की दृष्टि से, एक खतरे का काम है । साहित्य के अखण्ड ऐतिहासिक प्रवाह मे 
जहाँ सभी विभूतियाँ अपने-अपने स्थान पर और अपने-अपने ढग से अपने युग एव 
परिवेश की सहज व ठीक उपज है, किस प्रतिभा को आगे और किसे पीछे ठहराया 
जाय, और किन सिद्धान्तो एव आधारोपर ? ऐसी ही कठिनाई तात्त्विक निकष 
वाले मुल्याकन में भी है। अपने युग तक के उपलब्ध साहित्यतात्त्विक उत्कर्ष का 
सभी सजग या युगबोध सम्पन्न कवि या साहित्यकार उपयोग करते है, फिर केशव 
और प्रसाद' की तुलना कैसे करे और घाट-बाढ का निर्धारण किन आधारो पर 
हो ” वास्तविक बात यह है कि राई-रत्ती की नाप-तोल और अनेक प्रकार की 
जोड-बाकियाँ लगाकर ही किसी प्रतिभा का वास्तविक स्थान-निर्धारण सभव 
है। पर यह कार्य है कितना तरल ! फिर मुल्याकन के चरम मानदण्ड कया है ? 
वे तो चिर तिर्माणाधीन है। विवादातीत मानदण्ड तैयार हो चुके नही जान पडते । 
यह भी आवश्यक नहीं कि किसी साहित्यकार के सभी साहित्यावयवों को समान 
व्यायाम दिया गया हो । विशेष रुचि एवं सस्कार के कारण कुछ अवयव तो खिल- 
कर पुष्ट हो जाते है और शेष अधेपुष्ट व उपेक्षितप्राय ही रह जाते है , तुलना के 
समय विभिन्‍न कार्यं-साधक अवयवो की तुलना कैसे की जाय ? यदि समग्र प्रभाव 
को ही आधार बनाया जाय तो उसके विचार में वैयक्तिक तत्त्व का प्राधान्य हो 
जाने का अथवा प्रभावाभिव्यजक समीक्षा के उपकरणो के न्‍्यूनाधिक परिमाण में 
अवाछित रूप से प्रविष्ट हो जाने का भय बना रहता है। एक अन्य स्थिति भी 
कल्पित की जा सकती है । प्रचार के वैध-अवैध साधनो से सम्पन्त साहित्यकार सिर 
पर चढकर बोलता है, और प्रचार के साधनों से वचित या असम्पृकत साहित्यकार 
उवेक्षितप्राय ही रह जाता है। अपवाद भी हो सकते है। और फिर ठडा किन्तु 
मूलत प्राणवान्‌ मुद्रितशब्द और मच पर स्वर के स्वणिम-ज्योति-रथो पर दौडता, 
किन्तु मूलत निष्प्रभ शब्द क्या दोनो मति-श्रम नही उत्पन्त कर देते ? तात्पयें 
यह कि सूल्याकन का कार्य अनेक बीहड बाधाओ से युक्त है, किन्तु हैवह आवश्यक 
भी। 

तात्त्विक भूमि पर मूल्याकन की सीमाओ के स्वरूप व प्रकृति से परिचित 
हो चुकने पर अब अपेक्षाकृत कुछ आइवस्त भाव से और हमारी अपनी निजी 
मर्यादाओ के साथ, युगकवि प० माखनलालजी चतुर्वेदी के सुजन पर सामान्य रूप 


चतुर्वेदीजी की काव्य-देन : एक दृष्टिपात ३६६ 
से विचार किया जा सकता है। चतुर्वेदीजी भारतीय स्वाधीनता सम्राम के 
मध्याह्न युग के तुमुल सघर्षों के बीच निर्मित होनेवाल हिन्दी साहित्य के मर्धन्य 
स्नप्टाओ में से है, अत उनकी काव्य-वाणी संघर्ष, विद्रोह, क्रान्ति और चुनौती 
के उपकरणों से सघटित है। वे उस काव्यधारा के प्रतिनिधि कवि है जिसे हम 
हिन्दी-काव्य की राष्ट्रीयता धारा के नाम से अभिहित करते है। पर भ्यान देने की 
बात यह है कि वे समग्र दृष्टि से देखने पर कोरमकोर राष्ट्रीय कवि ही नहीं है। 
प्राय राष्ट्रीयता की भावना अन्तर्राष्ट्रीयता या व्यापक मानवीयता की भावनासे 
कट कर भाव-विचार की उन संकीर्ण गलियों में फेंस जाती है जहा खुली धूप और 
ताजी हवा बहुत कम रूप मे किसी भी व्यक्तित्व के निर्माण एव सास्कृतिक उन्नयन 
के लिए एक अनिवार्य आवश्यकता है, क्योकि उक्त ठोस माध्यम अथवा आधार 
के बिन्ता विश्व व्यापकता के आदर्श की बात कोरी हवाई या काल्पनिक मात्र ही 
जान पडेगी। मानवतावाद अथवा अत्तर्राप्ट्रीयतावाद की दुह्ई देकर राष्ट्रीयता 
का अवस॒ल्यन करना सदा उचित नही क्योंकि जैसा कि सकेतित किया जा चुका 
है, राष्ट्रीयता आत्म-प्रचार का एक महत्त्वपूर्ण साधन या सोपान है। विशेष 
भौगोलिक परिवेश मे स्थित व मौलिक रुचियों व विशिष्ट जीवन-पद्धतियों से 
युक्‍्त्र किसी देश-जाति के दर्पण मे प्रतिबिम्बित अन्तर्राष्ट्रीयता ही राष्ट्रीयता कही 
जा सकती है। ऐसी राष्ट्रीयता गौरवशालिनी होती है और उसके माध्यम से 
अपने को और जातीय जीवन को अभिव्यक्त करके कवि जो कुछ हमे प्रदान करता 
हे वह वाणी की अनमोल उपज है। चतुर्वेदीजी की काव्य वाणी का अचूक प्रभाव 
राष्ट्रीयता की उनकी उच्च धारणा में ही निहित है । 

राष्ट्रीय भावना की अभिव्यक्ति प्राय सघरं, चुनोती, ललकार, हुकार एवं 
क्राति की सतही या टकसाली भावनाओ के आवेगपूर्ण एवं अमिधात्मक तथ्य-कंथन, 
पद्य-भाषण या विवृत्ति तक ही अपनी गतिविधि दिखाकर रह जाती है। किन्तु 
जब वह अस्तित्व के गहरे उत्सो से उच्छलित होकर मानव-मन की शाश्वत 
भाव-विभूति से मण्डित होकर और जीवन की विशद पट-भूमिका पर प्रकट 
होती है तो वह असाधारण रूप से गभीर हो उठती है और उसमे केवल 
समय सेवा की सिद्धि ही न रहकर सर्वोच्च काव्य की सभावनाएं सचित हो जाती 
हैं। चतुर्वेदीजी ने निरचय ही सामयिक यूग की पीडा व विवशता का अत्यन्त 
विशद व प्रभावशाली चित्रण किया है, पर अपने मूल रूप में वे जीवन के एब 
मानव अनुभूतियो के ही कवि है। केवल राष्ट्रीय कवियों की सूची में उनका नाम 
रखना उनके वास्तविक गौरव एवं श्रेय को सीमित करना है। उनके युग-ब्यापी 
प्रभाव का रहस्य कदाचित्‌ उक्त तथ्य में ही निहित है। 

चतुर्वेदीजी के काव्य मे प्रकृति ने महत्त्वपूर्ण स्थान ग्रहण किया है। प्रकृति की 
भावनामयी सत्ता मे डूबकर उन्होते गहन प्रेरणाएँ प्राप्त एवं आत्मसात्‌ कौ है 

जिनसे उनके स्वर मे शक्ति और सौदये की बडी प्राणवान्‌ एवं मिठासपूर्ण कुल्याएँ 
फूटी है, और जिनसे उन्होने मानव जीवन की विषमताओं एवं विद्र पताओ को 
वर्णित करते हुए मानव के मूल एवं स्वस्थ रूप को उद्घाटित किया है 

प्राय राष्ट्रीय कवि तात्कालिक उह्ँ श्य की सिद्धि राजनीतिक बधन-मुक्ति 
के आग्रह से शोषक-शोषित के बीच के व्यवहारों की तथ्यात्मक विवृत्ति तक ही 
सीमित रह जाते है पर चतुर्वेदी जी ने कवि-पद का गौरव समझते हुए, अन्य 
कवियो की तरह ही, अपने कवि-कर्म में प्रकृति, जो मानव एवं उसके जीवन के 
रूपायन मे लक्षित-अलक्षित रूप से, एक अनिवार्य प्रेरिका शक्ति है, को भी, यह 
समझकर कि प्रकृति और मानव एक सर्वथा अविभाज्य सत्ता है, सच्चा साझी 
बनाकर अपने विषय-फलक को अधिक विद्द और अपने राष्ट्रीय कवि-रूप को 
अधिक प्रकृत और गभीर बना दिया है। 

एक अन्य बिन्दु पर भी प्रकृति विषयक विचार हो सकता है। सभवत कवि 
ने प्रकृति का फोटोग्राफिक अथवा यथातथ्य चित्रण कही नही किया है, यह ठडा- 
ठडा कार्य शातिकाल के अवकाश-प्राप्त कवियो के लिए ही प्राय छटा रहता है। 
विप्लव और भूचाल के युग मे इस प्रकार के कार्य के लिए कवियो में इतना घैये 
कहाँ ” युग की गति को देखते हुए प्रकृति से उद्दीपन का काम लिया जाना ही 
स्वाभाविक था । यो, प्रकृति-चिन्ता की सैद्धान्तिक भूमि पर भी, और मनोविज्ञान 
के तथ्यों के प्रकाश में भी, काव्य मे प्रकृति का उद्दीपन के रूप मे प्रयोग ही अधिक 
काम्य व स्वाभाविक है। काव्य एवं चित्रकला के क्षेत्र है भी भिन्‍त । # गार के क्षेत्र 
में प्रकृति का उद्दीपन के रूप मे ग्रहण करने की बात तो आचार्यो द्वारा सुप्रतिष्ठित ही 
है, पर राष्ट्रीय कविता मे प्रकृति का मौलिक प्रयोग जिस भावुकता एवं कल्पना- 
कौशल के साथ कवि द्वारा किया गया है, वह निश्चय ही आकर्षक है। 

काली-पीली रझाओ और भीम प्रकम्पनो के प्रालेय राष्ट्रीय जीवन के बीच 
भी चतुर्वेदीजी प्रकृति के माध्यम से आध्यात्मिक उडाने भरने का औसान रख 
सके है, और रहस्यात्मक भपकियाँ ले सके है, यह कम श्रेय की बात नहीं। यह 
उनके अन्तर्जीवन के अवधान एवं तलवर्ती प्रशातता के विशेष एवं अत्यन्त विरल 
गुण का परिचायक है। 

यहदेखकर आश्चयें होता है कि चतुर्वेदीजी किस सफाई के साथ और अनायास 
ही प्राय, अपने जीवन के अन्तराल में पडने वाले सब काव्य-युगो--द्विवेदी युग, 
छायावाद युग, प्रगतिवाद युग और प्रयोगवाद युग के साथ-साथ सहज-स्निम्ध 
भाव से रहते चले आये है। द्विविदी यग के पौराणिकता-प्रेम ने उन्हे अनेक विशिष्ट 
एवं सशक्त पौराणिक प्रतीको की ओर नवीन प्रभाव-सिद्धि के लिए आक्ृष्ट किये 
रखा और उस युग की जातीय उद्धार की भावना उनसे सजगभाव से अनवरत बनी 
रही । छायावाद युग की स्वच्छन्दता-वृत्ति, सोदयं-पृजा और रहस्यथाकुलता उनके 

परवर्ती काव्य में विशेष व्यजन है । प्रमतिवाद युग की प्रमुख देन है--दृष्टिकोण 
की प्रमतिशीलता, जो अपने पूर्ण स्वस्थ रूपो में उनके काव्य में आद्यन्त देखी जा 
सकती है । शैली और शिल्प के प्रयोग का उत्साह भी उनमे कम नही है। भाषा 
और छन्‍्द के न जाने कितने प्रयोग उन्होने किये हे, अपने विवक्षितार्थ को सटीक 
साँचे मे ढालने की कवि-सुलभ छटपटाहट से वाणी की कितनी भगिमाओं के द्वार- 
द्वार वे भठके है, यह शब्द-भडार के विविध साधन-ल्लोतो की उनकी यात्राओ, 
सज्ञा-क्रियादि, शब्द-प्र योगो, मुहारो की बदिशों एव भावों की विविध फाइयो को 
पैदा करने की अन्य अनेक निजी आविष्कृतियों से देखा जा सकता है। प्रयोग एव 
दौलियाँ, चलती फैशनो के अध-अनुकरण मे ऊपर से गोद चिपकाई या पिन से नत्थी 
नही की गई है; वे व्यक्तित्व की मौलिकता के वेशिष्ट्य-सूत्र मे सुग्रधित है, लेखक 
की चेतना से उनका मिट्टी एवं पुष्प का-सा रक्‍्त-प्राणों का सम्बन्ध है । 

व्यजनाओ का अपार वैभव उनके काव्य में सववेत्र लक्षित होता है, पर उनकी 
अभिधा भी कम मामिक नहीं। सहृदयों के लिए सादगी में भी एक निराला 
आकर्षण होता है । अवश्य ही कई बार वे काव्य मे पहेली-बुकौवल की-सी स्थित्ति 
उत्पन्न कर स्थल चमत्कार की अरोचक सृष्टि भी कर डालते है, पर जब वे साँसो 
में मिठास लिये प्रत्यूष-समी रण-से सहज-सहज आते है तो हम अवायास खिले बिना 
नही रह पाते । 

कवि का मनोविधान मूलत एक रोमाटिक कवि का मनोविधान है। इस 
दृष्टि से वे छायावादियो के बहुत निकट है। उनमे भव्य एवं उदात्त के प्रति भी 
एक गहरा आकर्षण है। गौरवपूर्ण प्राचीन एवं सास्कृतिक विभूतियों के स्मरण से 
जब कभी उनका भाव उदात्त हो जाता है या जब वे विराट की झाँकी खोल बैठते 
हैं, तब उनका रस-बुझा आस्थावान स्वर अपनी सुधीरता-मजुलता से प्राणो पर 
जादू-सा डाल देता है, और एक अलक्षित एवं गहरी कर्म-प्रेरणा निरानन्द पाथिव 
जीवन में एक अवष्य स्वाद घोल देती है । 

सब कुछ मिलाकर चतुर्वेदी जी आधुनिक हिन्दी के एक महिमाशाली 
साहित्यकार थे, जिनकी वाणी मे हमारे पराधीनता-युग की दशनकारी पीडा, मूक 
घुटन और करुण बेबसी की यथार्थ अभिव्यक्ति हुईं। सकल्प, ऋरान्ति, बलिदान, 
सघर्ष और चुनौती की भावनाओं से छलकती उनकी दीर्घ वाग्धारा ने राष्ट्र की 
नसो में स्फूरति और प्रेरणाओ के लाल वसन्‍्त खिलाये है। जागरण की भेरी बजाकर 
उन्होने राष्ट्र के सोये प्राणो को जगाया; इसके लिए हिन्दी साहित्य और भारत- 
राष्ट्र उतका चिरऋणी रहेगा। उन्होने जीवन के सर्वोच्च मूल्यों की पुनस्थ पना 
एव पुष्टि की है। जीवन एव प्रकृति के गहन सौदर्य से उतका काव्य प्रस्फुटित 
हुआ, अत वह अनमोल जीवनानुभूतियों के रस से समृद्ध रहा। सूक्ष्म अन्तद प्टि 
और आत्मपीड़न के छल्ले मे छलता उतका परिनिष्ठित कला-चिन्तन हमारी एक 

बहुमूल्य निधि है। भक्ति, ज्ञान और कर्म की समन्वित चिन्तन-भूमि पर ही उनका 
जीवन-दर्शन पल्‍लवित-पुष्पित हुआ, जो उनके साहित्य का पुष्ट आधार रहा। 
उन्होने एक दीघे युग तक -- लगभग आधी शताब्दी तक--प्र योग-परम्पराओ के 
द्वारा अभिव्यक्ति को सवारा-सजाया। वे आजीवन अपनी प्राण-धारा प्रवाहित 
करते रहे, अपनी कान्तिमयी किरणो से जरा के मेघो की छाती फाडकर अपने 
आत्मा की ज्वलन्तता का निर्धोष करते रहे है । 

उनके नेत्रो ने ऐश्वर्यंमयी प्रकृति से जो रस एवं सौदर्य पान किया है, उनके 
प्राणो ने जगत्प्राण पवन से जो एक अबूझ पोषण प्राप्त किया है, उनके कर्ण-कुहरो 
ने नाना स्व॒र-लहरियो वाला जो सगीत |आत्मसात्‌ किया है, उसे उन्होने एक 
पवित्र थाती समझकर अपनी सूक्ष्म मनीषा की चिन्तना और आत्माके रस 
के साथ चक्रवृद्धि ब्याज के साथ अपने मौलिक सृजन के रूप में देश, काल और 
विश्व को ऋण-शोधन की भावना से आभारपूर्वक पुन लौठा दिया है। उनका 
जीवन देश की माटी एवं मानव के प्राणो के काम आया। 


“एक भारतीय आत्मा और “नवीन के राष्ट्रीय 
काव्य का तुलनात्मक श्रनुदशीलन 
<> ९3 


कृष्णकुमार मिश्र 


एक भारतीय आत्मा' और नवीन अपनी उपलब्धियों की विशिष्टता में 
स्वच्छदतावादी काव्य-उत्थान के अन्तर्गत एक नई प्रवृत्ति का प्रवर्तेन करते है । 
उन्होने राष्ट्रीय स्वातन्त्य सग्राम के क्रियमाण पाइवों को अपने काव्य में अत्यत 
आत्मीय और ओजस्वी भाव-सस्पर्श दिया है। सक्षेप में, वे स्वच्छदतावादी 
काव्यान्दोलन की राष्ट्रीय सास्कृतिक भाव-धारा के शलाका-पुरुष है। सदर्भ 
और प्रवृत्ति की कतिपय समानताओ के उपरात भी, प्रकृत सवेदना की भिन्‍नता 
उनके राष्ट्रीय काव्य को अदर से कई स्तरो पर भिन्‍न भी बना देती है। ऐसी 
स्थिति मे इस बात की आवश्यकता है कि इन दोनों रचनाकारो के राष्ट्रोय काव्य 
की प्रकृति का अनुसंधान इनकी मौलिक अर्थवत्ता को केत्द्र मे रखकर किया जाय। 
इस प्रक्रिया में पाये जाने वाले समान और असमान प्रत्ययो को एक तुलनात्मक 
सदभे देते हुए समग्र व्यक्तित्व का मुल्याकन किया जाय । 

इस विवेचन का आरभ हम इन कवियो के व्यक्तित्व मे निहित समान जीवन 
और सकल्प-सूत्रो से करेगे। इन दोनों का जन्म सामान्य मध्यवर्ग के परिवारों में 
हुआ था। इन परिवारों के सदस्य जीविका की खोज में भयाना और बाबई में 
आकर बस गये थे। वे मूलत॒ कर्मठ और उद्योगी थे। अधिक पढे-लिखे न होने पर 
भी जीवन के प्रति उनमे आस्था थी, और अपनी मतति को पढा-लिखाकर वें 
उन्हे ऊँची भूमियो मे देखने के आकाक्षी थे। उनकी दुनिया छोटी और साधन 
सीमित थे पर उनका विश्वास बडा और हृदय विशाल था। ऐसे परिवार से 
सम्बद्ध होने के कारण समान रूप से ये कवि सस्कारी हुए। 

किन्तु, व्यक्ति के सस्कार आकस्मिक नहीं होते । उनके पीछे परिस्थिति का 
ही नहीं, एक परम्परा का भी प्रभाव होता है। कभी परिस्थिति परम्परा का और 

कभी परम्परा परिस्थिति का अतिक्रमण करती हुईं जीवन को एक विशेष दिशा 
में सक्रिय बनाने का यत्त भी करती है। ऐसी स्थिति मे व्यक्ति की अतरग निष्ठा 
निर्णायक तत्त्व बनकर परिस्थितियों से उद्भावित विकल्पो को हटाती हुई अभि- 
व्यक्त होती है। उपर्युक्त परिवारों को धार्मिक भूमि पर वैष्णव सस्कार प्राप्त 
थे | कठिन-से-कठिन परिस्थिति मे भी वे इन सस्कारो की रक्षा करते थे । 

एक भारतीय आत्मा' और नवीन" प्र उनके पारिवारिक जीवन की गहरी 
छाप रही । पूजा-अर्चा से लेकर सुलाने वाली लोरियो मे कृष्ण और राधा के मधुर 
और मासिक सबधो की कथा का सगीत उनके प्राणो को सदैव उद्वेलित करता 
रहा, अनुभूति के स्तर पर वैष्णवी दया-भावना, विश्व-प्रेम और एक रूपमयी सत्ता 
के प्रति प्रणति के भाव को क्रिया की भूमि पर अनुवादित होते हुए उन्होने अत्यत 
समीप से देखा । आगे चलकर अनुभव की निरत'र विकासमयी स्थितियो में उनके 
आरम्भिक सस्कार साम्प्रदायिक तत्त्वों का परित्याग करते हुए मानवीय आदरशों 
की अधिक विस्तृत व्यजना में सहायक हुए । 

सस्कारपूृत उनका जीवन राष्ट्र की वर्तमान स्थिति के प्रति उन्हे सजग और 
सचेष्ट बनाता। स्वाधीनता की आकुल आकाक्षा उनके व्यक्तित्व का क्रियमाण 
अग बन जाती । स्वाधीन चेतना के सम्प्रसारण के लिए दोनो ने पत्रों को माध्यम 
आत्मा बनाया। प्रभा', प्रताप और कमंवीर' के द्वारा एक भारतीय आत्मा' 
और 'नवीन' ने पराधीन राष्ट्र की विह्नल किन्तु मौन भावना को शब्द देते हुए 
क्रान्ति की एक नई प्रेरणा का सचार किया । इस दिद्या मे उन्हे स्व० गणेशशकर 
“विद्यार्थी से अमित सहयोग और सहानुभूति मिली। उन्होने अपने आदर्शो की 
लक्ष्यनिष्ठ छाया मे इनके नये उन्‍्मेष को दृष्टि और दिशा दी। एक नव-निर्माण 
के लिए आग्रहशील तरुणो का निर्माण किया। 

सन्‌ १६२० मे महात्मा गाघी द्वारा प्रवतित सत्याग्रह आन्दोलन के द्वारा 
इन कवियों की सक्तिय चेतना को एक विराट्‌ भूमि उपलब्ध हुई। इस आन्दोलन 
मे' त केवल इन्होने भाग लिया प्रत्युत दूसरो को भाग लेने के लिए प्रोत्साहित भी 
किया । इसके फलस्वरूप समय-समय पर इन्हे कारावास भी मिला। इतना ही 
नही, विदेशी सत्ता द्वारा दी गई यातनाओ के वे सदव केन्द्र रहे । राजनीतिक सदस्भे 
में वे काग्रेस के क्रियाशील सदस्य थे । आजीवन इस सस्था की केन्द्रीय गतिविधियों 
में भाग लिया। भिन्‍न-भिन्‍त पदो पर पूरी निष्ठा से कार्य किया। माखनलालजी 
ने “राजनीति जब-तक मजहब रही तब तक उसे स्वीकार किया, जब वह 
व्यवसाय बन गई तब उसे छोड दिया”। नवीनजी भी जीवन के अतिम वर्षों मे 
राजनीति के व्यावहारिक पक्षों से हटकर मानवीय मुल्यो के तात्त्विक विश्लेषण मे 
सलग्न हो गए थे । कदाचित्‌ इसीलिए डॉ० रामविलास शर्मा ने एक व्यक्तिगत 
पत्र मे मुझे यह लिखा है कि “ये कवि काग्रेसी राष्ट्रीयता के क्षेत्र में व्यवहार- 

बुद्धि से हीन थे अत वे न मत्री बन पाये, न राज्यपाल । 

सस्कार और परिवेश की एकरूपता एक भारतीय आत्मा' और नवीन' के 
काव्य के रचनात्मक पक्षो को समान आधार देती है। पराधीनता का तीब्र बोध 
इनके युग-बोध का पर्याय बन जाता है । अग्रेजी शासन के बहुमुखी अत्याचार और 
देश के सास्क्ृतिक, सामाजिक और राजनीतिक पक्षो पर पडते हुए उनके प्रभाव, 
इनकी सर्जनात्मक चेतना को उद्वेलित करते है। देश को विभिन्‍न धरातलों पर 
पराधीन बनाने वाली समस्याएँ तात्कालिक और सतही ही नही थी उनका सबंध 
अधिक गहरे स्तर पर मानवीय मूल्यों के विघटन के साथ था। सबसे पहले 
राजनीतिक भूमि पर विदेशी साम्राज्यवाद को समाप्त करने की आवश्यकता थी । 
इस दिशा में सघर्ष रत राष्ट्र से स्वय को आबद्ध करते हुए इन कवियो ने काव्य के 
माध्यम से अपने आपको तथा अपने माध्यम से सम्पूर्ण युग को उद्घाटित किया | 
इनके कर्म से सम्बद्ध निर्माण का लक्ष्य कल्याण और भावना: से सम्बद्ध सृजन का 
लक्ष्य आनद था। चूँकि ये दोनो आपेक्षिक रूप से एक-दूसरे के साथ सक्रिय थे 
अत इनका आनद भी कल्याणपरक ही रहा। इस प्रकार इन दोनों कवियों का 
भाव-पक्ष, कर्म-पक्ष से अभिन्‍न रूप से जुडा हु आ है। 

इन दोनो कवियो ने महात्मा गाधी के जीवन और दर्शन से सुनिश्चित आदर्श 
ग्रहण किये | कहा जा सकता है कि जिस प्रकार शैव दर्शन ने प्रसाद, अद्वेतवाद ने 
निराला और भविष्योन्मुख आदर्शवाद ने पत के काव्य को बौद्धिक प्रतिष्ठा दी है, 
ठीक उसी प्रकार माखनलाल चतुर्वेदी और बालक्ृष्ण शर्मा नवीन' की रचनाओ 
को समान रूप से यह प्रतिष्ठा गाधी-दर्शन' से मिली । सत्य और अहिंसा के 
आदर्शो मे अपने जीवन को समपित करते हुए उन्होने जहाँ एक ओर अपने जीवन 
को एक प्रशस्त गरिमा दी वहाँ दूसरी ओर अपने काव्य को भी मूल्यों का काव्य 
बनाया । चतुर्वेदीजी के काव्य में प्रसार पाती हुई समर्पण की प्रवृत्ति 
गाधी-दर्शन' का ही अधिक केन्द्रित और भावात्मक रूप है। यह अपनी स्थिति मे 
उनके काव्य को आध्यात्मिक आभा से मडित करती है। नवीन जी के काव्य में 
स्वतन्त्रता और समानता का आग्रह व्याप्ति पाता गया । उससे उनके काव्य में 
एक औदात्य की सृष्टि हुई। व्यक्तिगत रूप से गाघीजी के व्यक्तित्व को केन्द्र 
बनाकर भी इन कवियो ने कुछ प्रगीतो का निर्माण किया । आस्था की विदिष्टता 
राग-सबधो को भी विशिष्ट बना देती है । भारत माँ की वन्दना करते हुए समान 
रूप से इन दोनो ने उसके ओजस्वी और निरन्तर सघर्षरत रूप का स्मरण किया 
है । उसमे निहित विविधता में एकता का सकेत किया है इन रचनाओ में उसका 
चित्र कही निराश और कही आइवस्त, कही मथर और कही सगतिक है। मूलत- 
वह सौदर्यमूलक न होकर सघर्षपूर्ण है। 

“एक भारतीय आत्मा' और नवीन' का स्वातच््योत्तर काव्य अधिक प्रत्यक्ष 

और परिबद्ध जीवन से मुक्त होता हुआ अपने परिनिष्ठित आदर्शों को एक व्यापक 
सास्कृतिक भूमि मे उपस्थित करता है। निरतर विकसनशील जीवनानुभूति के 
कारण इनके काव्य का भाव-पक्ष उत्तरोत्तर समृद्ध होता हुआ अधिक विस्तृत और 
गंभीर आशयो की सृष्टि मे समथे हुआ है। इनके आरभिक ससस्‍्कार बेष्णवी थे । 
इनकी प्रयोगकालीन रचनाओ मे इन सस्कारो की स्पष्ट छाप है । किसी भी मत 
के सस्कार चाहे वे कितने भी उदार क्यो न हो, व्यक्ति को एक सीमा अवश्य ही 
देते है। कदाचित्‌ इसीलिए रचनाकार की शक्ति इस सीमा को भेदकर आगे जाने 
का यत्न करती है । ये कवि इस परिधि को पार कर, इनकी कुछ उपलब्धियो के 
साथ, राष्ट्रीय जीवन से सम्बद्ध हो गये । भावात्मक स्तर पर इस नई प्रतिबद्धता ने 
उन्हे अधिक फले सदर्भ पर प्रतिष्ठित किया। किन्तु प्रतिबद्धता भी अन्तत सीमा ही 
है । देश और काल की सीमा, परिवेश और पदार्थ की सीमा इसके साथ है। अवश्य 
ही यह सीमा व्यक्ति को एक व्यक्तित्व भी देती है, पर यह व्यक्तित्व भी नई 
भूमियो की उपलब्धिमे ही आलोकवान्‌ होता है । इस प्रकार की सीमा का विवेक 
स्वय विवेक को उस सीमा से अधिक व्यापक बना देता है। प्रत्येक सजग रचनाकार 
को यह देखना पडता है कि इतिहास की सीढियो मे क्रमागत रूप से घटित होते हुए 
व्यापार स्वय स्वतत्र और निरपेक्ष न होकर एक सम्पूर्ण मानवीय नियति के सार्थक 
अश है। यह विवेक रचनाकार को एक ओर तो युग की सही चेतना से अवगत 
कराता तथा दूसरी ओर उसे दृश्यमयी प्रतिबद्धता से प्रतिक्षण मुक्त भी करता 
है, ये दोनो रचनाकार अपनी ऐसी ही विवेकी दृष्टि के कारण साथंक विकास 
की भूमियों तक पहुँचने मे सफल हुए है । माखनलाल चतुर्वेदी का काव्य एक 
दाशनिक पारिणति प्राप्त कर प्रकृति और मानव के चिर नवीन सबधो की व्याख्या 
करता है। राग के आकर्षणो को आत्म-समर्पण का आदर्श सदर्भ देता है। एक 
प्रतीकात्मक व्यजना के साथ सुष्टि के अनत व्यापारो मे एक परम प्रेममय सत्य का 
साक्षात्कार करता है। नवीन' का दाशनिक काव्य व्यक्ति के हेतात्मक व्यक्तित्व में 
निहित भाव और कर्म के अतराय को समाप्त करने का आग्रह करता है । स्वतन्त्रता 
और समानता के सम्यक्‌ प्रसार मे विश्व-मानव की मुक्ति का दर्शन करता है। 
माखनलाल चतुर्वेदी और 'नवीन' ने अपनी वैयक्तिक चेतना के पाइव॑ मे ही 
जीवन और जगत्‌ के विभिन्‍न व्यापारों को भोगा, परखा और विश्लेषित किया। 
इस चेतना से नि.सृत भावात्मक उन्मेष उनकी रचनाओ को गति ही नही, आक्ृति 
भी देता है। वह उन्हे विद्रोह की एक सीमा तक ले जाकर निर्माण के विशेष उप- 
करण सोपता है। इसके माध्यम से वे स्वय को ही विशिष्ट नही बनाते, प्रत्युत दूसरो 
को भी विशिष्ट दृष्टि से देखते है। यह चेतना उन्हे राष्ट्रीय चेतना के अतिरिक्त 
वेयक्तिक सिलन-विरह के आकर्षणो तक खीच ले गई है। अवश्य ही इस प्रक्रिया 
में भी प्रधान रूप से उन्होने युग-पीडा को ही अपनी पीडा मे परिवर्तित करने की 

चेष्टा की, अपनी पीडा को युग पर लादने का यत्न नही किया । यह प्रवृत्ति जहाँ 
एक और इन कवियों को स्वच्छदतावादी काव्यान्दोलन का अग बनाती है, वहां 
दूसरी ओर इनके व्यक्तित्व को उस आन्दोलन से कुछ भिन्‍न और विशिष्ट दिशा 
भी देती है। ये कवि इसीलिए सम्पूर्ण स्वच्छदतावादी काव्यान्दोलन का नहीं 
उसकी राष्ट्रीय और सास्क्ृतिक भाव-धारा का नेतृत्व करते ह। इनके द्वारा 
स्वच्छदता वादी काव्य में एक नई काव्य-प्रवृत्ति का निर्माण हआ है। 

इन कवियो की आत्मा्िव्यकित का प्रमुख माध्यम प्रगीत है। वैयक्तिक चेतना 
की अदेष और अव्याहत सक्तियता के आधार पर प्रगीत निर्मित होते है । भावना 
का अविरल प्रवाह इनके आन्तरिक और बाह्य पक्षो को विशेष प्रकृति और आकृति 
देता है। प्रभा के इन दो कवियो की आरभिक रचनाओं से आधुनिक हिंन्दी- 
काव्य में एक नई प्रगीत शैली का प्रवर्तन होता है। राजनीतिक और सामाजिक, 
ऐतिहासिक और सास्क्ृतिक इतिवत्तो तथा जागतिक व्यापारों की अधिक प्रत्यक्ष 
भूमियों से अपने काव्य को अलग करते हुए इन कवियों ने भावात्मक उद्रेक और 
उसके प्रकृत सम्प्रसारण को सर्वाधिक महत्त्व दिया है। उनकी वेयक्तिक चेतना 
वह सर्जक केन्द्र है,जहाँ से विविध प्रतिक्रियाएँ और प्रभाव प्रवृत्तियो में रूपान्तरित 
होकर एक अथ भरा व्यक्तित्व पाते है । 

इन दोनो कवियो की अनुभूति और अभिव्यक्ति से एक द्न्द्ात्मक आधार स्पष्ट 
दिखाई देता है। काव्य मे भाव को रूप और रूप को भाव देने की रचनात्मक प्रक्रिया 
के लिए एक बौद्धिक सजगता की आवश्यकता होती है । शब्द-चयन, अलकार- 
विधान, छद-नियोजन आदि मे यह सजगता ही क्रियमाण रहती है। शब्द तो 
मानस जगत्‌ के मध्य क्रियाशील प्रतीक है । अत प्रयोक्ता उनका चयन करते समय 
भोक्‍ता के मानस पर पडने वाले प्रभावोत्पादक गुण की उपेक्षा नहीं कर सकता। 
अलकार भावों के उत्कर्ष-विधायक उपकरण है, अत कवि को सदेव यह ध्यान 
रखना पडता है कि वह जिन अलकारो का प्रयोग कर रहा है, वे कहाँ तक अनु- 
भू तियो को सम्यक्‌ और सार्थक रूप देने मे सहायक है। छद-विधान में भी भावों 
के आरोह-अवरोह के लिए एक अनुरूप विवेक की आवश्यकता होती है । इन 
दोनो कवियो मे रचना के धरातल पर इस आवश्यक बौद्धिक सजगता का अभाव 
है । उनकी भावना इतनी विह्न॒ल है कि वह, इस अभाव के कारण, प्रकाशन की 
भूमिका पर अपने शब्द-ससार का अतिक्रमण कर जाती है। कला सस्कार की 
अनुपस्थिति समस्त रूपायन के भावात्मक समारोह को अनग्रढ बना देती है। उन्हें 
सज्जित करने की अतिरिक्त चेष्टा भी प्राय. एक प्रकार की अस्वाभाविकता की 
सृष्टि करती है। 

उपर्युक्त इन्द्ात्मक आधार के कारण ही इन कवियो के प्रगीतोी में सक्रिय 
कल्पना, एकतान और समग्र न होकर खण्ड-खण्ड भाव छवियों के साथ है। उसका 

विन्यास सगतिक न होकर, आवृत्तिमूलक है। इन प्रगीतो मे प्रस्तुत चित्र वस्तुमुखी 
न होकर भाव-प्रवण है। इन कवियो के काव्य मे कल्पता विविध भावों को सयो- 
जित तो करती है पर इस सयोजन की प्रक्रिया मे उन्हे आवश्यक प्रसारगामी रूप 
नही दे पाती । कुछ घगीत ऐसे भी है जिनमे उसकी क्रियाशीलता आरभिक पदो 
में ही समाप्त हो गई है, कदाचित्‌ इसीलिए शेष अश इतिवृत्तात्मक हो गए है। 

एक भारतीय आत्मा' और नवीन” की भाषा शास्त्रीय न होकर प्रचलित 
भाषा के अधिक समीप है । इन्होने बोल-चाल की भाषा में अपने उपदेशात्मक और 
उदबोधन काव्य का निर्माण किया है । इनके परवर्ती काव्य की भाषा भी लोक- 
व्यवहार के निकट है। इनकी रचनाओ मे स्थानीय प्रयोग प्रचुर मिलते है। इनका 
शब्द-चयन प्राजल न होता हुआ भी सहज प्रयोगो की परिचित सीमा में एक 
अनुरंजनकरी प्रभाव की सृष्टि करता है । शब्दानुशासन की कमी इन दोनो मे 
समान रूप से उपलब्ध होती है। समग्र रूप मे इनकी भाषा मे एक ओज और 
प्रवाहमयता है जो अभी तक अनुकरण को ललकारती है। जज्ञेय के दब्दो में 
“परवर्ती काव्यान्दोलनो मे ठेठ बोली और देहाती मुहाबरे के बारे मे जो कौतृहल 
और प्रयोग-तत्परता लक्षित होती है, उसे इन बुजुर्गों के उदाहरण से प्रेरणा न 
मिली हो यह असभव है।” 

अब तक हमने काव्य-परिवेश, प्रत्यय और उससे सम्बद्ध सक्तियता के आधार 
पर माखनलाल चतुर्वेदी और नवीन' की राष्ट्रीय रचनाओ मे निहित समान 
भाव-सूत्रो का आकलन किया है। भाव-सृत्रो की समानता के उपरात भी हमे यह 
स्मरण रखना चाहिए कि इनके रचियता दो भिन्‍न व्यक्ति है। प्रत्येक व्यक्ति और 
रचनाकार की चेतना की प्रकृति समरूप नही होती, विविध प्रवृत्तियो और प्रभावों 
के अन्वयन और एकसारीकरण की प्रक्रिया समान नही होती । चेतना की प्रकृत 
भिन्‍नता प्रत्येक व्यक्ति और रचनाकार को एक विशिष्ट व्यक्तित्व देती है। 
सामान्य एकरूपता के उपरात भी रचनाकार की अनुभूति, चितन, विचार, सकल्प, 
कल्पना आदि क्रियाओ में चेतता की मौलिक प्रकृति उभरकर सामने आती है। 
चेतना के इस सम्प्रसारण को ही मैं प्रतिभा का प्रसार मानता हूँ। वह मौलिक 
होती है, उसका निर्माण नही, परिष्कार किया जा सकता है, सक्षेप में वह 
रचनाकार की एकात सम्पत्ति है। एकात और वैयक्तिक होने के कारण उसकी 
विशिष्टता स्वयसिद्ध है। 

“एक भारतीय आत्मा' और नवीन' के व्यक्तित्व में सस्कार और सकलल्‍प की 
कतिपय समानताओ के उपरात भी एक प्रमुख अतर है। नवीन' का व्यक्तित्व 
माखनलाल चतुवेदी के व्यक्तित्व की अपेक्षा अधिक परुष और स्वच्छद है। चतुर्वेदी- 
जी का व्यक्तित्व अधिक भावुक तथा कोमल कहा जा सकता है। डॉ० नगेन्‍द्र के 
शब्दों मे “ एक भारतीय आत्मा' के व्यक्तित्व मे मधुर कवि और ओजस्वी सैनिक 

एक आलिंगन-पाश से आबद्ध है। उसमे भावुक नारी और कर्मशील परुष का 
सयोग है।” नवीन' या 'दिनकर' की भाँति ये एक पौस्षमय ही व्यक्तित्व की दो 
पृथक अवस्थाएं नही है। यहा तक एक ही व्यक्तित्व में दोनो तत्त्व मिल गए हैं 
और उनमे प्राय एक ही क्षण में व्यक्त हो उठने है। यह भिन्‍नता दोनो के काव्य 
को अदर से भिन्‍न बनाती है। 

नवीन' के आरभिक काव्य की भावनाओं में एक प्रकार की ध्वसोत्सक 
()४0॥॥90) प्रवृत्ति के दर्शन होते है, उनका 'विप्लव गायन' इसका प्रतीक है। 
यह प्रवृत्ति उन्हे आरभ मे एक निपेधमूलक दृष्टि की ओर ले गई है। एक भारतीय 
आत्मा' मे निर्माण की आकुल आकाक्षा आरभ से साथ रही है। कदाचित्‌ इसीलिए 
उनकी दृष्टि मे विवेयात्मक उदारता के लिए सदैव स्थान रहा है 

चतुर्वेदीजी के काव्य के वस्तुपक्ष का आधार-फलक 'नवीन' की अपेक्षा अधिक 
वैविध्यपूर्ण है। उसमे राष्ट्रीय जीवन के साम्प्रतिक पक्षों के साथ कतिपय चिरतन 
आदर्शो की व्यजना हुई है। श्वूगारिक अनुभूतियों के अतिरिक्त प्रकृति की नवीन 
भाव-छवियाँ उद्घाटित हुई है। उनके प्रकृति काव्य मे प्रवृत्ति के अनेक रूप-चित्रों 
के साथ कवि की भावात्मक उपलब्धि का जीवत अकन तो है ही, साथ ही सम्पूर्ण 
दृश्यमयी सत्ता को एक दाशंनिक आलोक मे प्रस्तुत करने की चेष्टा भी है। भक्ति 
के साथ क्रमश जुडती हुई राष्ट्रीय भावना के स्वर उनकी रचनाओ में साफ-साफ 
सुनाई पडते है। 'नवीन' के काव्य का वस्तुपक्ष त्रिकोणात्मक है--उसके एक पाश्व॑ 
में राष्ट्रीय चेतना, दूसरे में श्गारिक अनुभूति और तीसरे में अधिक व्यापक 
मानवतावादी आदर्श उपस्थित है। 

शर्माजी की ऐतिहासिक चेतना इतिवृत्तो को अपनी अभिव्यक्ति का माध्यम 
बनाती है। अतीत के शौर्य और पराक्रम, एकत्व और निष्ठा को उन्होने प्रतीक- 
पुरुषो के माध्यम से व्यक्त किया है। उनकी यह प्रवृत्ति उन्हे प्रबधात्मक रचनाओ 
के निर्माण मे सलग्न करती है। अवश्य ही इस उपक्रम में युग-जीवन के नए आदर्ों 
की छाया भी देखी जा सकती है। चतुवंदीजी ने समपंण की केन्द्रीय भावना में 
अपनी अव्यक्त ऐतिहासिक चेतना को प्रकाशित किया है। शर्माजी की ऐतिहासिक 
चेतना उनके काव्य को एक निश्चित परिणति की ओर ले जाती है तथा चतुर्वेदी जी 
की चेतना उसे परिणति देती है। उनका सारा काव्य इतिहास की स्थल आवृत्ति 
और ऐतिहासिकता के भ्रतिरिक्त बोझ से मुक्त है। 

चतुर्वेदीजी की ऋजु भावुकता के साथ उनकी कुछ रचनाओ में एक विचित्र 
सकुलता मिलती है। व्यक्त आलम्बन के अभाव में एक प्रकार की अस्पष्टता इनमे 
व्याप्त पायी गई है। शर्माजी का काव्य इस दृष्टि से अधिक साफ है। उसके सभी 
उपकरण आकहतिवात्‌ और स्पष्ट है। वे चतुर्वेदीजी की रचनाओं की तरह अपने 
आस्वादन के लिए पाठक से अतिरिक्त परिश्रम की माँग नहीं करते। ये दोनों 

कवि भावुक है और इनकी भावुकता आवेगमयी है । चतुर्वेदीजी की भावुकता 
लम्बे प्रगीतो मे रहस्यात्मक होकर अपने आवेग को आच्छादित कर लेती है। 
इसके विपरीत शर्माजी की भावुकता रचना मे सादन्‍्त आवेगो के साथ रहती है। 
शर्माजी के स्वातन्त्योत्तर काव्य में वैचारिक आग्रह विकास पाते गए है, 
उसमे प्रकृत-काव्य-सवेदता के स्थान पर चितनात्मक सभार अधिक है। काव्य मे 
चितन का महत्त्व कम नही है, उसके बिता तो वह मात्र भावात्मक उद्गार ही बन 
जायेगा । इस महत्त्व के उपरात भी दर्शन के चिन्तन और काव्य के चिन्तन में 
अतर है, काव्य मे वह रचयिता की अनुभूति का अग बनकर आता है। अनुभूति 
उसे एक रचनात्मक आधार देती हुई सम्प्रेषण के योग्य बनाती है। इस प्रकार 
दर्शन नही, अनुभूत दर्शन काव्योपयोगी होता है, शर्माजी के दाशेतिक विचार 
अनुभूत न होकर उनके दार्शतिक अध्ययन के परिणाम है, उनमे ग्रहण की तात्का- 
लिकता स्पष्ट दिखाई देती है। सक्षेप मे, कवि अपने चिन्तन को पूरी तरह से 
आत्मसात्‌ नही कर पाया है, उसे अपने व्यक्तित्व का अग नही बना सका है । 
अवश्य ही यह चिन्तन अधिक प्रशस्त सास्क्ृतिक मूल्यों पर आधारित है, किन्तु 
मूल्यानुप्राणित होना एक बात है, उसका काव्यात्मक समाहार बिलकुल दूसरी 
बात। एक भारतीय आत्मा” का काव्य स्वतन्त्रता के उपरात अधिक विस्तृत भाव- 
भूमियो को ग्रहण करता हुआ भी कलात्मक समृल्यों के साथ है। किसी एक दर्शन 
से स्‍्वय को न जोडकर कवि अपनी अनुभूति की परिणतियों को ही एक दाशेनिक 
मूल्य दे देता है, उसकी प्रकृत-काव्य-सवेदना निशेष न होकर आज भी अपनी 
सृजनात्मक स्फूर्ति के माध्यम से नई भाव-प्रतिमा को गढने में सलग्त है । 

इन दोनो कवियो ने शत गारिक रचनाओं का प्रणयन भी किया है।चतुव दीजी 
की श्वूगारिक रचनाएं प्राय ऊहात्मक और रहस्यमूलक है, भावों की केन्द्रीय 
अन्विति का अभाव, विजातीय उपक्ररणो को प्रश्नय देता हुआ रचना को अस्पष्ट 
भी बना देता है। उनकी कई रचनाओ मे राष्ट्रीय भावनाओं और शृगारिक 
अनुभूतियो का मिश्रण भी मिलता है। इस दृष्टि से शर्माजी की श्वूगारिक रचनाएँ 
अधिक पाथिव और आक्ृतिमयी है। उनमे एक परिव्याप्त लालसा का उद्दाम 
मानसिक प्रवेश बहुत स्पष्ट है । 

“एक भारतीय आत्मा की अभिव्यक्ति का माध्यम प्रगीत है, किन्तु बाल- 
कृष्ण शर्मा ने अपने आत्म-प्रकाशन के लिए प्रगीतो के साथ प्रबधात्मक रचनाओ 
का भी निर्माण किया है । पौराणिक और आधुनिक इतिवृत्तों को ग्रहण करते हुए 
वे अनुभूति और चितन को अधिक विस्तार मे सयोजित और समीक्षित करने मे 
समर्थ हो सके है।इतिवृत्तात्मक उपचार का यह आकर्षण उनके प्रगीतो में भी बहुत 
बार सक्रिय हो उठा है। चतुर्वेदीजी की भावमयता प्रबध-काव्य का निर्माण नही 
कर सकती। वे अपनी सीमा को समझते हुए प्रगीत-काव्य तक ही परिसीमित रहे । 

इन दोनो ने प्रचुर मात्रा मे प्रगीतो का निर्माण किया है । भावुकता इन दोनो 
के प्रगीतो में है, किन्तु 'नवीन' की पूर्ववर्ती रचनाओं में उसका विकास उद्देलन 
की भूमिका पर हुआ है। कदाचित्‌ इसीलिए उनके आरभिक प्रगीतो की कुछ 
पक्तिया असम्बद्ध ही नही, अर्थंशून्‍्य भी हो गई है। चतुर्वेदीजी की भावुकता 
का विकास समाधान की भूमि पर हुआ है। इसलिए समग्र रूप मे उनके प्रगीत 
नवीन की तरह आवेगवान न होकर अधिक सौम्य और प्रजञात है । 

चतुर्वेदीजी के प्रगीतो के कल्पना-चित्र यूक्तियों के कारण अधिक आकर्षक 
और चमत्कारपूर्ण है। आचार्य वाजपेयी के शब्दो मे उनके मुक्तकों का निर्माण 
और तैयारी टकसाली उर्दू कवियों की-सी है। उनकी सृक्तियों मे उपदेशात्मकता 
कारण नही है, भावना का अतिरेक ही कारण है। इसलिए उनके मुक्तकों में 
प्रगीतात्मक सौष्ठव भी रहता है, जो साधोरणत सुक्ति-प्रिय कवियों मे नहीं 
देखा जाता। नवीन' की भावना और कल्पना के मध्य उच्चकोटि का सामजस्य 
थोडी ही रचनाओ मे मिलता है। उनकी कत्पना भावों फ्े प्रवेग का साथ नहीं 
दे पाती, वह प्राय पिछड जाती है। उनके परवर्ती प्रगीतों मे उसका योग नहीं 
के बराबर है। सहज द्रवित सवेदना के स्थान पर चितन का अनवरत आग्रह 
इसका प्र धान कारण है। 

भाषा की दृष्टि से शर्माजी सिद्धान्तत शुद्धिवादी है। वे यह भी मानते है कि 
हिन्दी के शब्द-भडार मे सस्कृत-व्युत्पन्न शब्दों को छोडकर दूसरे शब्द नहीं होने 
चाहिएँ । किन्तु, व्यवहार मे वे किसी शब्द को उपयोगी पाने पर उसके मूल के 
सस्कार के परिशोध की चिता नहीं करते। चतुर्वेदीजी की भाषा एक प्रकार से 
लोक-भाषा के निकट है। उसकी प्रकृति एकरूप न होकर असम है। अपनी असम 
गति मे भी वह ओजमयी और अवाहयुक्त है। नवीन जी की प्रकृति सामास्तिक 
शब्दावली के विधान की ओर अधिक है। चतुर्वेदीजी की रचनाओं में सामासिक 
शब्दों का प्राय अभाव है । 

अब तक हमने माखनलाल चतुर्वेदी और बालक्ृष्ण शर्मा 'नववीन' के राष्ट्रीय 
काव्य की अनुभूति और अभिव्यक्ति की भिन्‍न-भिन्‍न भूमिकाओं में स्थित समान- 
असमान प्र॒त्ययो और प्रवृत्तियों का आकलन-विश्लेषण किया है। तुलनात्मक 
अनुशीलन की प्रत्यक्ष प्रक्रिया के माध्यम से अब हम उनके सम्पूर्ण राष्ट्रीय काव्य 
के सबध मे कतिपय सुनिइचत निष्कर्षो की उपलब्धि कर सकते है । 

हमारी दृष्टि मे चतुर्वेदीजो चिर-मनस्विता के उद्गायक रहे है। उनके काव्य 
का युग-बोध साम्प्रतिक जीवन-व्यापारों से सम्बद्ध होता हुआ भी जीवन के 
कुछ आधारभूत मूल्यो की सहज स्वीकृति के कारण परिस्थितियों के ऊपर सकल्पो 

को प्रतिष्ठित करता है ।उनकी रचनाओ मे, आदर्णो की दृष्टि से स्वच्छदतावाद 

के कुछ कवियों मे प्राय. पाये जाने वाले विकल्पों का स्वंधा अभाव हैँ । 

आत्म-विसर्जन की केन्द्रीय भावता की परिक्रमा करते हुए उनके प्रगीत एक 
आध्यात्मिक आलोक की सुष्टि में समर्थ हुए है। इन सभी प्रक्रियाओं और उप- 
लब्धियों के मध्य उनकी वैयक्तिक चेतना नि शेष नही होती, प्रत्युत वह क्रमश 
एक सास्क्ृतिक धरातल प्राप्त कर लेती है। 
पत्तवीन' जी परिस्थितियों के बदलते स्वरूप को अपनी राष्ट्रीय रचनाओ का 
आधार बनाते है । कदाचित्‌ इसीलिए उनके राष्ट्रीय काव्य का विकास उद्देलन 
और प्रक्षोभ की भूमि पर हुआ है। उनकी पूर्व॑वर्ती रचनाओ मे अग्रेजी कवि 
बायरन की तरह एक परुष और ध्वसोत्सुक स्वर साफ-साफ सुनाई पडते है। कवि 
के युग-बोध का केन्द्रीय आधार साम्प्रतिक जीवन की विविध प्रतिक्रियाएँ है। 
चतुर्वेदीजी अपने अजित सकलपो के द्वारा परिस्थितियों को एक निर्माणपरक 
भूमियों में ढालते और नवीन' जी उनकी प्रतिक्रियाओं में स्वयं को आबद्ध कर 
लेते है। उनका परवर्ती दार्शनिक काव्य भी उद्देलन के प्रभाव से अछता नही है। 
उसमे भी एक अशात व्यक्तित्व की उद्विग्न आत्मा शाति और समाधान के लिए 
भटकती दिखाई देती है। कदाचित्‌ इसीलिए वे कभी विनोबा भावे ,कभी उपनिषद्‌, 
कभी गीता और कभी गाधी की ओर आकषित होते है। इस उपक्रम में मनुष्य 
की स्वतन्त्रता और समानता के प्रति उनकी निश्छल निष्ठा भी व्यक्त हुई है। 
एक मानवतावादी आदर्श और आग्रह उनके साथ है। सक्षेप मे उनके परवर्ती 
काव्य में अनेक दार्शनिक शिख र तो है, वे निर्माण का सतत्‌ सकेत भी करते है, 
किन्तु उनमे किसी एक के साथ भी रचयिता के सम्पूर्ण व्यक्तित्व का विलयन नही 
हुआ है। 
अभिव्यक्ति की भूमिका पर चतुर्वेदीजी के राष्ट्रीय काव्य में सूक्तियों का 
प्रबल आकर्षण मिलता है। इसी आधार पर समीक्षको ने उन्हे उद् काव्य-शैली 
का प्रतिनिधि माना है। उनके प्रगीतो को भावुकता गति देती है। कभी कभी 
अत्यत सकुल स्थिति में वह उनके काव्य को रहस्यमय और अस्पष्ट भी बना देती 
है। इतना ही नही, वह प्रेरणा और प्रकाशन के स्तर पर एक द्वन्द्र की सृष्टि भी 
करती है। इस ह॒न्द मे कवि का सम्पूर्ण शब्द-ससार पिछड जाता है। ऐसी 
स्थिति मे भी वह अपनी असाधारण जीवन-निष्ठा और विकल्प-विरहित 
आदर्शो के द्वारा एक सार्थक प्रभाव की उदभावना में समर्थ हो सका है। नवीन 
प्रगीतो मे दाशनिक व्यजना के साथ प्रतीक-निर्माण मे भी उसे पर्याप्त सफलता 
मिली है | 
शर्माजी के प्रगीत चतुर्वेदीजी की अपेक्षा अधिक आलकारिक है । अलकार- 
योजना के सदर्भ मे वे पौराणिक रूपको और प्रतीको का प्राय प्रयोग करते है। 
वे भी चतुर्वेदीजी की तरह भावुक है, किन्तु उनकी भावुकता अधिक स्पष्ट शब्दों 
और बिम्बो मे प्रकद हुई है। कदाचित्‌ इसीलिए उनके प्रगीत चतुर्वेदीजी की तरह 

रहस्यात्मक वातावरण की सृष्टि नही करते । उनके परवर्ती दाशंनिक काव्य में 
बौद्धिक विश्लेषण की प्रवृत्ति बढती गई है और काव्य का सहज प्रवेश क्षीण होना 
गया है। निश्चित ही इसीलिए कलात्मक उपकरण भी कम होते गए है। 

समग्र रूप मे चतुर्वेदीजी का काव्य-व्यक्तित्व नवीन” की अपेक्षा अधिक 
प्रौढ और समृद्ध है। उसमे उत्कर्ष का कारण अपनी केन्द्रीय अनुभूति में सब कुछ 
पचाकर निरतर विकसित होते हुए एक समग्र व्यक्तित्व में परिणत हो सकने की 
क्षमता है। इसलिए उनका राष्ट्रीय काव्य समरस और सौम्य है। नवीन वा 
काव्य-व्यक्तित्व अधिक परुष और स्वच्छद है। उसका विकास भावात्मक आवेगो 
की भूमिका पर हुआ है। राष्ट्रीय गतिविधियों के साथ वह प्रतिक्रियात्मक स्तर 
पर सम्बद्ध है। 

उपरिलिखित भिन्‍नता के उपरात भी हमारे ये दो कवि स्वच्छदतावादी 
काव्यान्दोलन की राष्ट्रीय-सास्कृतिक धारा का नेतृत्व करते है । वैयक्तिक 
चेतना के माध्यम से अपने वेष्णवी सस्कारो को, राष्ट्रीय जीवन को सास्कृतिक 
तथा मानवतावादी आधार देने की अनवरत चेप्टा इन्होंने की हैं। मूलत इनको 
राष्ट्रीय चेतना स्वतन्त्रता, समानता और बधुत्व के बहत्तर प्रजातात्रिक जीवन- 
मूल्यों का निरन्तर उद्घोष करती हुई हमे निर्माण के प्रशस्त और आलोकित 
क्षितिज प्रदान करती रहेगी । 

विद्वानों ने १० माखनलाल चतुर्वेदी के काव्य में रहस्यवादी भावना से मिश्वित 
राष्ट्रीय भावना को खोजने का कार्य किया है। मैने इस निबन्ध मे दिव्य राष्ट्रीयता 
की प्रतिष्ठा करने वाली परम्परागत प्रतीकात्मक शैली के आधार पर “चतुर्वेदी- 
काव्य' मे व्याप्त राष्ट्रवादी विचारो का अध्ययन करने का प्रयास किया है। 

“वय राष्ट्रे जागयाम पुरोहिता '* अर्थात्‌ हम जागरूक रहकर राष्ट्र के भ्राद्श 
नागरिक बने यह कामना भारतीयों मे वैदिक काल से ही पायी जाती है। यद्यपि 
ससार के किसी भी देश में ऐसे व्यक्ति कम ही होगे जो श्रपने राष्ट्र की भूमि, 
परम्परा, सस्क्ृति आदि से प्यार न करते हो, परत्तु भारतीयो के लिए राष्ट्र ओर 
राष्ट्रीयता शब्द विशिष्ट मनोअ्रस्थिति के प्रेरक व परिचायक रहे है। भारतीय 
इस ससार को देव का काव्य मानते है" और इसके रचयिता को कवि ।* आत्मा 
भ्ौर परमात्मा की एकता में विश्वास रखने के कारण भारत के इस जातीय दृष्टि- 
कोण के अनुसार भारतीय कवि स्वभाव के होते हैं श्लौर उनका राष्ट्र के प्रति 
दृष्टिकोण कवि का दृष्टिकोण माना जा सकता है। सामान्य भारतीय भी अपनी 
भारतभूमि को सात पवित्र पुरियो, सात कुल-पर्वंतों और सात परमपावनी 
नदियों वाली दिव्य भूमि के रूप मे जानता है। विष्णु के चरण-चिह्नो से चिह्नित, 
शिवघामो और शक्तिपीठो से सगठित इस भूमि के रूप मे वह स्वीकार करता है। 
श्रेष्ठ कर्म भारत मे यज्ञ कहे जाते है और इस प्रकार यह सम्पूर्ण देश यज्ञवेदी 


१, यजु्वेद ९ २३ 

२ देवस्य पदय काव्य न समार कदाचन । 

३ कवि पुराणमनुशासितारम्‌ | गीता ८ £ 

४, यज्ञो वे श्रेष्ठतमं कर्म । शतपथ ब्राह्मण १.४ ४.५ 

है। यज्ञवेदी पर श्रद्धा श्रौर सत्य का समन्वय होता है" तथा देवशक्तियों के 
सान्निध्य मे दिव्य भावनाओं का प्रसार होता है। भारतीयो के जीवन का उ्देध्य, 
चाहे वे वेदिक, जेन श्ौर बौद्ध किसी भी परम्परा में विश्वास करने वाले हो, श्रद्धा 
और सत्य का समन्वय करके देवत्व को प्राप्त करना है। भारत के उन्‍नत भाल को 
देखकर कवि उसे पृथ्वी का मानदण्ड तथा देवात्मा मानने के लिए विवश हो याता 
है,, पुण्यमलिला भागीरथी को कुलदेवता के रूप में राम प्रणाम करते हैं,* 
उज्जयिनी में छाया हुआ मेघ नीलकठ की छवि से समानता रखने के कारण महा- 
काल के गुणो के द्वारा अभिवाद्य बन जाता है और सध्याकालीन पूजा मे नगाड़े 
का स्थान अपनी गर्जता द्वारा ग्रहण कर लेता है, सागर विष्णपत्नी लक्ष्मी का 
पिता है। इस प्रकार भारत के पर्वत, नदियाँ, नगर, सागर, मेघ आ्रादि देवत्व के 
अ्रधिष्ठान है। इस दिव्य राष्ट्रीयता के भाव को स्वीकारने वाले भावुक कविगर 
साधारण लोगो से आगे बढकर जीवन और साहित्य का उद्देश्य भारत जैमे राष्ट्र 
और उसके प्रति जनमानस मे पनपने वाली राष्ट्रीयता को घोषित कर दें तो 
उनकी यह घोषणा हमारी परम्परा द्वारा समथित ही मानी जायेगी । हिन्दी 
साहित्य मे महाकवि माखनलाल चतुर्वेदी का प्रवेश इसी उद्घोष के साथ हुआ 
है। भारत की परम्परागत दिव्य राष्ट्रीयता उनकी काव्य-साधना का मूलाधार है। 

मनोवज्ञानिक दृष्टि से राष्ट्रीयता व्यक्ति के मन की स्व से परम की ओर 
चलने वाली यात्रा के लिए सचित पाथेय है। इस यात्रा में पडने वाने स्थान है, 
परिवार ग्राम, जिला, प्रान्त, राज्य, राष्ट्र, विश्व श्रादि । राष्ट्रीयता मानव को 
विव्वबन्धुत्व की ओर अग्रसर करके परम की प्राप्ति मे सहायक ब्रनती है। जब 
तक वह ऐसा करने मे समर्थ नहीं होती तब तक उसे महाकवि रवीन्द्र के ऋब्दों मे 
श्रति भोजन की यूथचारिता (068क77008॥25$ ० 95]ए0/०79) मात्र कहा जा 
सकता है। श्राधुनिक विश्व में इसी रूप मे राष्ट्रीयता का विकास हुआ है। डा० 
राधाकृष्णन ने अपने 'रिलीजन एण्ड सोसाइटी” नामक ग्रन्थ में ऐसी राष्ट्रीयता 
के विषय मे ही लिखा है कि राष्ट्रीयता मनुष्य की मूल-प्रवृत्ति नहीं है। यह 
अजित, कृत्रिम आवेग मात्र है। हमारे कवि राष्ट्रीयता के भारतीय आदी को ही 
स्वीकार करते है, जिसके अनुसार देह-प्रेम का अर्थ अन्य देशो से घृणा करना नहीं 


कील ओनलननी लीन 0 ।क्‍क्‍पफैफगषण। खतआण+।6 िननजत 


१ श्रद्धा पत्नी सत्य यजमान श्रद्धा सत्य तदित्युत्तम मिथुनम्‌ । 
ऐतरेय ब्राह्मण ३२ १० 

कुमार सभवम्‌ १ १ 

हैं। राष्ट्राराधन उनके मत मे पूजा है जो मिलकर की जाती है तथा जिसमे बैर- 
भाव को कोई स्थान नही है--- 
पूजा का स्वर तो स्वर नही होता है, 
पूजा के घर तो वर नही होता है। 

अ्रचन्तनु स्व॒राज्यम्‌” का स्वर ऋग्वेद मे ही सुनाई पड जाता है जहाँ राष्ट्र 
का आ्राधार त्याग माना गया जान पडता है।' ब्राह्मण ग्रन्थों के अ्रनुसार स्व॒राज्य 
एक विशेष यज्ञ का नाम है जिसे गौसव भी कहा जाता है ।? इससे परमेष्ठी- 
प्रजापति विष्णु की आराधना की जाती है। ऋग्वेद के अनुसार नैष्ठिक ब्रती 
स्व॒राज्य-पसिद्धि को प्राप्त होता है--अदब्धस्य ब्रतस्य स्वराज *। गौसव मे बृहत्‌ 
व रथन्तर साम को साधना करनी होती है। ऐतरेय श्रारण्यक के भ्रनुसार वाक्‌ 
रथन्तर है भर प्राण बृहत्‌ ।* जैमिनीय ब्राह्मग के अ्रनुसार गौ रथन्तर है, अर्व 
बूहत्‌ ।* गोमेध और अद्वमेघ इस प्रकार स्व॒राज्य के श्रग माने गए है। इनका 
सम्बन्ध राष्ट्र शब्द की दो निरुक्तियो से भली प्रकार स्थापित हो जाता है। यह 
शब्द रा दाने अथवा राज दीप्तो धातु से ष्टून प्रत्यय लगने से व्युत्पन्त हुआ है। 
कर्म अपत्य या विद्या की ज्योति" से दीप्तिमान्‌ होकर स्वराज्य प्राप्त करने का 
उपाय भअ्रश्वमेथ है । राष्ट्र को अश्वमेध कहने का यही कारण ज्ञात होता है।” 
गोमेघ का नाम गौसत्र भी है जिसे झ्रात्मदक्षिण कहा जाता है--आत्मदक्षिण वा 
एतच्त्सत्रम्‌ ।६ इस यज्ञ मे सम्पूर्णातया अपनी आहुति देनी पडती है। स्वापंण- 
पूवेक कम मे लग जाना ही राष्ट्र-निर्माण की पहली शर्त है। भुमिसृक्त मे सत्य, 
बृहत्‌, उग्र, दीक्षा, तप, ब्रह्म और यज्ञ ये सात राष्ट्र को धारण करने वाले तत्त्व 
माने गए है।'  स्व॒राज्य के लिए किए जाने वाले दोनो यज्ञो मे प्रज्ञा एव बल की 
उपलब्धि साधक का ध्येय होता है। प्रज्ञा का तात्कालिक फल स्वापंण या आात्म- 

निवेदन तथा बल का राजमान्‌ होना है, स्वराज्य-सिद्धि में दोनों ही उपयोगी हैं । 

मानव-व्यवहार छन्दोबद्ध होता है। छन्द मर्यादा, परिधिया ग्रायतन का 
नाम है। शरीर मे मन, प्राण और पच ज्ञानेन्द्रियाँ--ये सात छन्द है। एक सीमा 
तक ही इनकी गति होती है। उस सीमित गति के कारण ही जीव ससीम चैतन्य 
कहा जाता है। मानव जीवन का उद्देश्य है असीम चैतन्य को अनुभव का विषय 
बनाकर उससे तादात्म्य स्थापित करना, असीम मे अपने को मिला देना। भ्रसीम 
की श्रोर जाने के लिए छन्दों की सीमा का विस्तार करना आवश्यक है। स्व का 
इस प्रकार का तनन या विस्तार ही स्वतन्त्रता है। स्वच्छुन्दता का मार्ग इन्द्रियो 
को बहिमृखी बनाये रखता है जबकि स्वतन्त्रता का मार्ग उनको अन्त मुंखी बना- 
कर उनकी क्षमता का विस्तार करता है। स्वतन्त्रता का पूर्ण रूप ही स्वराज्य 
है।' इसी स्वाराज्य या स्वराज्य की प्राप्ति के लिए निरन्तर प्रयत्नरत रहने की 
आकाक्षा ऋग्वेद मे प्रकट की गई है--स्वराज्ये यतेमहि ।* 

माखनलाल चतुर्वेदी पर भारत के राष्ट्रीयता सम्बन्धी इन विचारो का 
सस्कारगत प्रभाव पडा है। उनका राष्ट्र पूर्णेत्व की प्रतिमा है जिसे उन्होने कृष्ण 
के रूप मे स्वीकार किया है। कृष्ण विष्णु के अवतार माने जाते हैं। भ्रत: कृष्णो- 
पासना भी स्वाराज्य यज्ञ का ही परवर्ती रूप माना जाता है। व्याम रग चतुर्वेदी- 
जी के अनुसार पूर्णत्व का सूचक है। उनका कहना है कि पानी अ्रधिक हुप्ना कि 
नीला दिखा, हवा घनी हुई कि नीली दिखी, आकाच घना हुआ कि नीला दिखा | 
यह हमारा दृष्टिदोष है, कहना कठिन है, किन्तु ऊपर की हर उठान को लोगो ने 
इ्यामसुन्दर नाम ही दिया है। मेरे निकट तो व्यामसुन्दर मीठा, आकषंराशील 
परमसत्य है।* उनके इस कथन से यह व्यजित होता है कि राम और कृष्ण की 
दयामवर्णाता उनकी पूरणाुता ग्रथवा तदुहिष्ट उठान की सूचक है और मातृभूमि 
की शस्यश्यामलता राष्ट्र की पूर्णाता या पूर्णता की ओर गति की सूचना देती है। 
राष्ट्र का उठान उसके निवासियों के उठान मे निहित है। 


मातृभूमि है उसकी जिसको उठ जीना भ्ञाता है 
दहनभूमि है उसकी जो क्षण-क्षण गरिरता जाता है 
अपने श्या मसुन्दर का रूप उन्होने “युगपुरुष' नामक कविता में उपस्थित 
किया है जिसमे भारत-रूपी युगपुरुपष का हिमालय रजतमुकुट है, सिन्धु-इरावती 
वैभव-घट हैं, गगा-यमुना उर-हार है, नमंदा कम रबन्द है और कृष्णा-कावेरी 





१ वैदिक स्वाराज्य-साधता पचौली, विव्वज्योति १४८ 
२ ऋग्वेद ५६६६ 
३ वेणु लो गूजे धरा, भूमिका 

उसकी तीक्ष्ण तलवार है। भारत भूमि को उन्होने भ्रपती आराधना का मन्दिर 
भी कहा है । 
हो मुकुट हिमालय पहनाता, सागर जिसके पद धुलवाता, 
यह बँधा बेडियो मे मन्दिर, मस्जिद, गुरुद्वारा मेरा है। 
उनका 'एक भारतीय आत्मा' नाम उनके व्यक्तित्व पर प्रकाश डालता है। 
डा० सुधीन्द्र के अनुसार बेष्णव भक्त और राष्ट्र-सेवी की अ्रनुभूतियाँ 'एक 
भारतीय ग्रात्मा' मे एकाकार हुई है, राप्ट्रऔर भगवान्‌ उनके लिए अभिन्‍न है 
उठा दो वे चारो कर कज' देश को लो छियुनी पर तान 
और में करने को चल पड, तुम्हारी युगल मूर्ति का ध्यान । 
“हिमकिरीटिनी' में उन्होने सम्पूर्ण भारत को एक कारागार के रूप मे 
स्वीकार किया है जिससे छुडाने के लिए कभी देश के योवत को पुकारा है, कभी 
युगपुरुष को पुकारा है, कभी युगपुरुष को जगाया है, कभी मोहनरूपी मोहनदास 
गाधी को जनता का नेतृत्व करने के लिए आहत किया है। स्वातन्त्र्य-प्राप्ति के 
लिए शक्ति-साधना का यही स्वरूप उस समय के लिए उपयुक्त था। कवि की उस 
समय की आकाक्षा इन पक्तियों मे देखी जा सकती है 
'प्रथम भारत है हृदय दुलारा देश 
मेरे मरने-जीने का धन प्यारा पुज्य हमारा देश | 
फिर शासन अपनो ही का हो झपने लिए किया जावे 
हृदय बढाकर प्राण बढाकर, उसे भ्रवश्य लिया जावे, 
इसके बाद विदेशी शासन हो चाहे जगदीशवर का 
वह स्वराज्य कहला न सकेगा, हो अपना अपने घर का । 
यहाँ कवि की उस ग्राकाक्षा का भी परिचय मिल जाता है जिसके कारण 
उसे बलिपथ का पथिक या बलिपन्थी कहा जाता रहा है। 'एक भारतीय आत्मा' 
ने अपने गीतो का प्रेरणास्नोत ही बलिदान की भावना को माना है। उसका 
कहता है कि “बलि ओर गीत, युग की बीहड भूमि पर एक-दूसरे के पूरक पन्‍्थी 
है। एक शोर तो कवि स्वय बलिपथ पर चलकर जेल मे, पेट पर जुप्ा लगाकर 
ब्रिटिश भ्रकड॒ का कुआ खाली करने मे लग गया था और दूसरी झोर कविता में 
इस प्रकार के भाव प्रकट करता हुआ समस्त भारत को जगाने के लिए स्वर- 
सधान कर रहा था 
ढद्वार बलि का खोल चल भूडोल कर दे 
एक हिमगिरि एक सिर का मोल कर दे । 
चढा दे स्वातन्व्य प्रभु पर अमर पानी 
विश्व माने तू जवानी है जवानी । 
एे े 

सातृभूमि के चरणो मे यह सचित बलिदान हमारा 
छे 0 
वीर, भक्त, बलिपन्थी बनकर विव्व-विजय पर बढना । 
७ कं 
जब बलि रक्त बिन्दु निधि माँगे, पीछे पलक, शीश कर आगे, 
सौ-सौ युग अग्रुली पर जागे, चुम्बन सूली को श्रनुरागे। 
बलिदान की भावना ने सर्वश्रेष्ठ अभिव्यक्ति पायी है पुष्प की अभिलाषा' 
नामक कविता मे, जिस कविता ने राष्ट्र की बलिवेदी को अपने मस्तकों से सजा 
देने की प्रेरणा सत्याग्रहियो को दी है 
चाह नही मैं सुरबाला के गहनो में गूंथा जाऊं, 
चाह नही प्रेमी-माला मे बिध प्यारी को ललचाऊं, 
चाह नही सम्राटों के शव पर हे हरि डाला जाऊं, 
चाह नही देवो के सिर पर चढ़”, भाग्य पर इठलाऊ, 
मुझ्के तोड लेना बनमाली ! उस पथ मे देना तुम फेक । 
मातृभूमि पर शीश चढाने जिस पथ जावे वीर अनेक । 
बलिपथी कारागार को कृष्ण-मदिर, हथकडी को माता, पृथ्वी को शैया और 
ग्राकाश को आच्छादन मानकर अपने नेता के सकेत पर सुरपुर तक को ठुकराकर 
राष्ट्राराधन मे स्वय को लीन कर देने के लिए पूरी तरह तत्पर हों रहे थे शोर 
कवि इसके लिए उन्हे प्रेरणा दे रहा था 
कागो का सुन कतेव्य-राग, कोकिल-कलरव को भूल-भूल 
सुरपुर ठुकरा, भाराध्य कहे तो चल रौरव के कूल-कूल, 
भूखड बिछा, भ्राकाश झोढ, नयनोदक ले, मोदक प्रहार, 
ब्रह्माण्ड हथेली पर उछाल, अपने जीवन-धन को निहार। 
उस समय विदेशी सत्ता के विरुद्ध विद्रोह करके आात्मबलिदान करना ही 
एकमात्र ध्येय था जीवन का 
मिट जाने में सीखा है जग में हरियाना, 
मेरी हरियाली दुनिया है, मिट्टी मे मिल जाना 
विद्रोही हैं हम, शस्य श्यामलता के जीवत-धन हैं । 
स्वार्पण राष्ट्र का आधार है, इस परम्परागत सिद्धान्त की झलक चतुर्वेदीजी 
के इस कथन में मिल जाती है 
“सरस्वती मयूर पर, विष्णु साँप की गोद में सागर की लहरो पर, शिव बर्फीनि 
हिमालय पर भले रहे पर मेरा ब्रह्मत्व तो दाता के द्वार पर खडा रहेगा। 
यहाँ ब्रह्मत्व का तात्पय॑ राष्ट्रीयता तथा दाता का तात्पयं बलिपथी ही ज्ञात 
होता है । तरुणाई का बलिपथी बन जाना युग-परिवर्तन के लिए बहुत ढुर्छ मूल्य 

रखता है। भारत के लिए इसका परिणाम है स्वतन्त्रता 
नये रक्त ने जूनी तलवारो की याद भुला डाली, 
तब भारत के चरणो जग ने, निर्मेल आजादी डाली । 
कवि ने अ्रपनी सामर्थ्य को इन शब्दों में सही ही आँका है 
फिरगी से बढकर रगीन थे हम, 
फकत प्राण देने के शौकीन थे हम । 
स्वतन्त्रता के प्रथम प्रभात मे ही कवि ने अनुभव किया कि सारे भारतीय 
काश्मी र से कन्याकुमारी तक एक है, उन्हे क्षुद्र स्वार्थ या कोई अन्य बात अलग 
नही कर सकती, मातृभूमि अपनी छत्तीस कोटि सन्‍्तानों के साथ साभिमान गति 
कर रही है 
केरल से काइमीर तलक हम है, हम भाई-भाई है, 
कावेरी कृष्णा कि नमेंदा गगा यमुना सिन्धु रहे 
हमे न तोड सकेगा कोई, हम मा जाये बन्धु रहे । 
चरण-चरण चल पडी मातृभू वरण-वरण सन्तान लिए 
हैं छत्तीस करोड कि उनका अमित उचित अभिमान लिए । 
कवि ने पाया कि उसका सर्वेस्व प्राप्त हो गया है। उसके आ्रात्मसमपंण को 
सफलता मिली है। अब वह अपूर्व, परमशक्ति रूप, श्रमर और श्रमसघेय राष्ट्र 
को भक्तिपूर्वक पुन आत्मसमपंण करने के लिए तत्पर हो जाता है : 
तुम अनहोने, मैं बौने हाथो का उठाव, 
तुम परमशक्ति, मैं भक्तिभावना भरा चाव | 
तुम भ्रमर कि मैं बस सहस बार चढता क्षण हूँ, 
तुम श्रम-विधान, मैं नित नव आत्म-समपेरा हूँ। 
कवि ने इस बात को भी नही भुलाया है कि राष्ट्र-निर्माण के लिए भी सरव्वे- 
स्वापंण करने वाले लोगो की उतनी ही झ्रावश्यकता है जितनी स्वतन्त्रता प्राप्त 
करने के लिए थी । इसीलिए उसने राष्ट्र के इस श्राह्बान की ओर सकेत किया है 
शीश मॉगती घरा, शीश माँगता गगन । 
परन्तु 'एक भारतीय आत्मा” इस बात को अनुभव किए बिना नही रहे कि 
राष्ट्र का वेसा स्वरूप अभी बनना बाकी है जैसा दिव्य भावनाभ्रो से उपेत उनकी 
कल्पनाभूमि मे परम्परागत सस्कारो से अवतरित हो चुका है। उतकी जीवन को 
प्रथम कविता की पक्ति है. श्याम लोचन मन बस गयो री” । यह लोचन भ्ौर 
मन में बस जाने वाली द्यामल प्रतिमा थी दिव्य राष्ट्र की। स्वाधीनता-प्राप्ति के 
बाद की उनकी आकाक्षा इन पक्तियों से व्यक्त हुई है 
शीश की लहर उठे फसल कि एक शीश दे, 
पीढियाँ बरस उठे हजार शीश्ष शीश ले । 

भारतीय नीलिमा, जगे कि टूट टूट बन्द, 
स्वप्न सत्य हो, बहार गा उठे ग्रमन्द छुन्द | 
स्वार्पण के बाद जाग्रत होने वाली नीलिमा--प्रत्येक क्षेत्र मे वृद्धि-समृद्धि 
से युक्त राष्ट्र है हमारे कवि का अ्रभीष्ट । अभी स्वाधीनता के रूप मे जिस नीलिमा 
के दशन हुए हैं वह तो घनश्याम की भ्रनुहाार करने वाले बादलो की नीलिमा है। 
यद्यपि कवि को इतना सतोष है कि क्रिसी न किसी रूप मे उस नीलिमा के दर्शन 
तो हुए * 
मधुर बादल भ्ौर बादल और बादल आरा रहे है 
तुम नही आए न आवो छबि तुम्हारी ला रहे हैं। 
किन्तु उसे दुख भी कम नही है कि वह छला गया है 
आकर चले गए 
क्षण बार-बार होकर उदार, कब कितने छले गये । 
सास से जिसकी चिर पहचान है तथा जिसके न मिलने से हृदय मे कद्ुता 
मात्र रह गई है उस परमशक्ति से मिलने के लिए हमारा कवि व्यग्र है 
कब मिलोंगे सास की पहचान की कड वी कुरेदन। 
पहले कवि ने यह समझा था कि आजादी के बादआयी हुईश्रु खमरी, 
भ्रष्टाचार भ्रादि की समस्याएं क्षरिक है। निरन्तर चलती हुई श्रम-साधना की 
परिणति सुख मे होगी 
दु ख पुरुषार्थी की करवट है, सुख श्रम की परिणति का घर है, 
धृप छॉह से कसा भगडा, कभी इधर है, कभी उधर है। 
परन्तु कई वर्षो (वेणू लो गूंजे धरा' का प्रकाशन १६६० मे हुआ है) बाद कवि ने 
अनुभव कर लिया कि उनकी कल्पना के राष्ट्र के तो दूर तक दर्शन नही हो रहे हैं . 
अ्रजलि' के फूल ग्रिर जाते है, आए श्रावेश फिरे जाते है, 
चरण ध्वनि पास दूर कही नही । 

१६६४ में प्रकाशित 'बीजुरी काजल आज रही' काव्य में ऋतुवर्णान के व्याज 
से कवि ने इसी बात की ओर ध्यान आक्ृष्ट किया है कि दिव्य राष्ट्र-निर्मास प्रभी 
तक नही हो पाया है। कवि ने भूमिका मे इसे प्रकृति-पूजा से सम्बद्ध माना है, 
परन्तु कवि इस श्रोर सकेत किए बिना नही रह सका कि प्रकृति और पुरुष मे 
झलगाव हो गया है जो कि नहीं होना चाहिए। कवि का कहना है कि “जब 
हिमालय पर मस्तक देना होता है तब हम पुरुष का स्मरण करते हैं और हिमालय 
पर विचरण करते समय प्रकृति की सामथ्ये का ज्ञान हुए बिना नही रहता।* 

यहाँ इस सकेत को समझना कठिन है कि हिमालय पर विचरण करके हमने 
प्रकृति (जनता) की सामथ्यं को अनुभव कर लिया है। ्रजातत्त्र मे विश्वास 

इसी का परिणाम है, परन्तु श्रभी तक हमने हिमालय पर शीश चढाकर परम- 
पुरुष--श्यामसुन्दर को स्मरण नही किया है। स्वार्पण मे जब तक पूर्णाता नही 
आती तब तक ध्यामसुन्दर के दर्शन कैसे हो सकते है। कवि ने यह स्वीकार किया 
है कि उसका प्रकृति-चित्रण प्रतीकात्मकता लिए हुए है। उसने तो समस्त 
मानव-मेदिनी को न जाने किन-किन तामो से पुकारा है और उसे (राष्ट्ररूपी 
श्यामसुन्दर को) उन-उन रूपो मे उपस्थित पाया है।' 
इस कविता-सग्रह मे स्वाधीन भारत का स्वागत कवि ने ऋतुवरणन के व्याज 
से किया है। वर्षा अपनी व्याम बादलो की छुटा के कारण द्यामसुन्दर से' घनिष्ठ 
समानता रखती है इसलिए सबसे पग्रधिक वर्णन वर्षाऋतु का है। 
वर्षाऋतु मे गगन की रानी के बीजुरी छुप-छुपकर काजल ग्रॉजती है, सागर 
की छोरियाँ लहरे फुदकती है, इठलाती है, विन्ध्या ने अनन्त ठिठोली करते हुए 
वबरा पर सुन्दरता की नवगॉठ खोली है, महत्त्वाकाक्षाओ्ओं के समान उठी हुई 
सारस की पक्तियाँ भूमि के द्वारा क्षितिज के द्वार पर टॉकी हुई वन्दनवार के समान 
हिलती रहती है, रगो का गहरा इन्द्रधनुष कमानी के समान विवश भुक श्राया 
है, शीतल सध्याएँ है, प्रभात मधुर है, गिरि-शिखरो के ज्वार उगे हुए वर्षा का 
श्ुगार कर रहे है और बादल उदार हो गए है। कवि ने श्रनुभव किया है 
अ्रन्तर का सौन्दर्य भर उठा इस निहाल से भ्रम्बर मे, 
नन्‍्दन की प्रभ्ुता भर आई मेरे इस नन्हे घर मे । 
वर्षा ने किसको झ्ानन्दित नही किया 
तीथें, तपोवन, ग्रिरि वन प्यारा, गगा-जमुना बहती धारा, 
जीवन, जन, श्रम, सुविधा, बेली, भू से शल-शीश तक फैली। 
वर्षा की सुरम्य उषा मे अपने राष्ट्र को निर्मित करने की प्रेरणा देती हुई 
प्राज़ादी आ गई : 
क्षितिज जब मेहदी लगाकर उठी घोल गरुलाल 
भोर जब भगने लगे सब यामिनी के व्याल, 
तब किसी ने किरण के कानो किया कुछ शोर 
दोड आझाई, पंख खोले दौड आई भौर, 
प्राणावानो को प्रणय ने दे दिया सदेश, 
यह तुम्हारी प्राण-गरिमा, यह तुम्हारा देश । 
परन्तु कवि ने यह अनुभव कर लिया कि वर्षा का यह ग्रामोद ही पर्याप्त नही 
है। आज़ादी के प्रारम्भिक वर्षों मे हम आनन्द ही मनाते रहे, भौर स्वाधीनता 
का आनन्द सच्चे राष्ट्र के प्रारूप के ही दर्शन करा सका। कवि को लगा कि 
आनन्ददाथिनी वर्षा की वायु कृुजबिहारी की एजेण्ट बन गई है : 
लगता है एजेण्ट बन गया अब तो कृजबिहारी का 

आत्मविस्मृति से जगाने के लिए शरद का आगमन हुआ-- 
इस कुहरे की हाल ओढकर, दिन का सूरज राजकुवर यह 
गञ्राया जग की झ्रांख खोलने । 
शरद की सम्पत्ति है निर्मल चन्द्र और उसकी अनांविल चस्द्रिका । कवि 
चिंतित है कि गयन से भूमि तक फैलने वाली चाँदनी के दर्शन नही हो रहे है 
मगन गगन से भूमि तलक यह भाज चाँदनी कहाँ गई। 
चाँदनी के खो जाने का कारण कवि ने यह बताया है कि नकद या उधार ले- 
लेकर चल्दा अ्रपनी किरणों व्यर्थ-व्य्थ ही बाँट रहा है : 
गगन देश पर मगन हुए-से चन्दा राजा राज रहे, 
कितनी किरणोे बेच रहे है नकद मिले कि उधार मिले। 
यहाँ स्पष्ट ही नकद लेकर राष्ट्रीय सम्मान को बेचने वाली राजनीतिक 
पारियों तथा विदेशों से उधार लेकर जनमानस को दिवालिया बनाने की सरकारी 
नीति पर चुभता हुआा व्यग्य किया गया है। स्वार्थों की होड मे राष्ट्रीय एकता भी 
खतरे मे पड गई है। पहले विभेद गौण थे, एकता प्रधान थी अरब एकता गौण 
हो गई है, विभेद स्पष्ट होते जा रहे है 
गन्ध एक है किन्तु रूप है लाल, हरे, नारगी, पीले। 
ऐसा क्यो हुआ ? कवि का कहना है कि इसका कारण वर्षा ही है। स्वा- 
धीनता-प्राप्ति की प्रथम झानन्दावस्था (वर्षा) मे हमने प्रानन्द के मारे भन्धे होकर 
कर्तव्य को नही पहचाना। इसी कारण सारे मार्ग अवरुद्ध हो गए, जीवन मार्ग 
अष्ट हो गया, सारा उत्साह धीरे-घीरे ठडा पड गया 
पथ-पथ पानी में डूबे, सृष्टि आज गुमराह हो गई। 
ठडक के हाथो किरनो की, आगी झ्राज तबाह हो गई । 
शरद के जगाएन जागने पर पतभड आया--बुद्ध का निमन्त्रण उत्तरी 
सीमाओझो से-- 
पते खडक उठे, वसुधा में राग बदलता कोई, 
फूलों की गधे किसने स्वर की माला में पोई, 
देखे राह हिमालय, नदियाँ उतर-उतर बल खाती, 
सकट मे है पिता, पुत्रियाँ वसुधा को समभाती । 
चीन के सामने हमको मूँह की खानी पडी। इससे निराह्ष होने की 
झावश्यकता नही है। सपनो की दुनिया में रहना छोडकर हमे पुन' उठकर झपनी 
प्राणवत्ता का परिचय देना चाहिए . 
इस बानिक पर हँस न उठो, इस भुक जाने पर रोना कसा ” 
सपनो की गीली जमीन पर आसन मारे बसता कैसा ? 

नन्हे जीवत मे बसती है उठने के घमड की भाषा, 
उठन-चढन, विरहन से हसती प्राणों की कोमल परिभाषा। 
तथा 
जो ऊगेगा सो फूलेगा वही फलेगा रानी । 
सध्याएँ कह रही, प्रात नित सुनता नई कहानी । 
श्रब कठोर श्रम द्वारा राष्ट्र का निर्माण करने की भ्रावश्यकता है। श्रम के पुरो- 
हित कृषक के स्वरूप को कवि ने प्रस्तुत किया है, जो जवानी का प्रियतम है, 
ऐतिहासिक राम और कृष्ण से अभिन्न है, रस और राग से उदासीन है, अपने 
स्वरूप को समभ लिया है तथा कला और कल्पना के द्वारा यह अभिननन्‍्दनीय है : 
सिर पर पाग, आग हाथ मे, रख पाती का घड़ा 
जवानी, देख कि प्रिययम खडा | 
श्रम तेरे मंदिर का एक पुजारी कितना बडा? 
सरजू उसे राम कहती है, यमुना घनश्याम कहती है, 
ग्रामीणों की टोली, पागल इसको राम-राम कहती है, 
कला, कल्पना से कह इस पर बन्दनवारे चढा। 
ऐसे श्रममदिर के पुजारी सारे देशवासी बन जाएँ, सब आग और पानी से 
खेलते हुए अपनी प्रतिष्ठा बनाए रखने के लिए तत्पर हो जाएँ तो कवि की कल्पना 
का भारत बन सकता है जिसे कवि ने चिर-सुगन्ध तरु कहा है। पतभड के बाद 
अरब तो वसन्‍्त का आगमन होना है। कही सच्चे स्वारपंण के बिना वह भी व्यर्थ न 
जाये, यही देखना है। 
यह मलय-पवन है श्रौर यह मिट्टी । दोनो ही निर्मात्री है 
यह मलय और यह माटी बस क्‍या कहने ? 
निर्मात्री दोनो है आपस मे बहने, 
इनकी गोदो ही मे कलियाँ बसती है 
खिलती है, मुकको वे हाजिर मिलती है, 
गूंजो मे भर-भर अपर अतल-वितल से 
मैं रख-रख श्राता उनके चरणकमल मे । 
कलियाँ जिसमे खिले वही भूमि कवि का ईर्वर है, वही उसका धर है--- 
कलियो का आँचल ही मेरा ईश्वर है, मधुगन्धो हिलता-डुलता प्रभु-मदिर है, 
जग के इस सिकुड़े पाप-पुण्य से ऊपर, गजे निर्माण किया करती मेरा घर । 
श्याम रूप इस राष्ट्र को प्रशाम करता हुआ कवि कहता है * 
उस वरणहीन को वेद-गान, उस चरणहीन को सौ प्रणाम, 
उस वृन्दावन पर बाग-बाग, उस वश्ीवट को तानव-तान, 

हिमनग से अमलकुमारी तक शोभित मेरी यह पचवटी, 
जिसके सिर हिम का मुकुट लसित जिसके भ्रगो गगा लिपटी । 
इसकी गराना छत्ती त्र कोटी इसकी अभ्रविदित महिमा विशाल, 
मेरी जननी का दिव्य भाल, सेवा करता है अमर काल | 
यहाँ पर कवि राष्ट्र मे हिमकिरीटनी के बाद पुन मातृत्व की प्रतिष्ठा करते 
जान पडते है। अन्यत्र साहित्य मे प्रतिष्ठित दुर्गा के विषय में 'एक भारतोय 
आत्मा' ने कहा है कि “ दुर्गा जमीन, भाडियाँ, नदियों, सरोवरो, टीलो, टेकडियो, 
खेतो, खलिहानो यानी राष्ट्र को सिहासन बनाती है, सस्क्ृति के गहने पहनती है, 
उथल-पुथल का राजदण्ड घारण करती है, मुकुट को दुकराकर किसी जाति के 
सकलल्‍पो का, गरीबो के बगीचे मे उगे हुए फूलो का हार अपने जूडे मे बाँवती है 
आग्औौर समस्त राष्ट्र के निवासियों की आत्मा का वस्त्र पहनकर क्रियाशीलता के 
साथ बैठ जाती है ।” 
भले ही कुछ स्थानों पर कवि ने राष्ट्र को दुर्गा के रूप मे देखा हो परन्तु 
कवि ने झपने आराध्यदेव के रूप में तो ध्यामसुन्दर को ही माता है। कोई समय 
तो ऐसा आयेगा ही जब भारत कवि की कल्पना का दिव्य राष्ट्र बनेगा । तब सारी 
ऋतुएँ उसका ख्यगार करने लगेगी। जो वर्षा केवल व्यामता होने के कारण ही 
मोहक ज्ञात होती है वह श्यामलता भूमि को विविध रंगों भरा मुकुट पहनायेगी : 
जब पानी नीचे को आए, ऊपर को उठ छाये तरवर 
काले घन काली जमीन पर उतर-उत्तर बरसे गज॑न कर, 
उस दिन इन्द्र-धनुष से कहना उठकर घेरा-सा घिर आए 
हरी-भरी मखमली भूमि को रगो भरा मुकुट पहनाए। 
इसके लिए राष्ट्र के प्रति पूर्णं-समर्पण की आवश्यकता है। प्रकाश के देवता 
स्वातन्त््य का आगमन भी बलि की देन है और राष्ट्र की समृद्धि भी बलिदान 
द्वारा ही सम्भव है । कवि का कहना है कि बोडिकता का आश्रय लेकर कला- 
पथी, बलिदान और साधारणता का मार्ग छोडकर जब भी ऊँचे पर चढ्ा वह 
कैलाहवासी हो गया । 
कला का उद्देश्य ही बलिदान के लिए प्रेरित करना है । झ्रभी तक तो 
गीता के गायक ने चुप छलिया का भेख लिया, 
यादो की नीली बगिया में हंसते देख लिया । 
कवि के इन दब्दो से स्पष्ट है कि श्यामरूप राप्ट्र को कलक मात्र मिली है। 
आगे उसने वशी उठाकर पृथ्वी गुंजा देने के लिए ह्याम का आह्वान किया है ' 
वेणू लो गूंजे घरा मेरे सलोने व्याम । 
यह श्याम भारतीय गणतस्त्र ही है जो झाकान्त होने पर प्राणो की बाजी 
लगाने को और बैसे शस्त्र नही उठाने के लिए कृत-सक्प है 

क्षुध्ित फण पर कधित फरणि की नृत्य कर गणतन्त्र 
सजना के तन्त्र ले, मधुर-अचंना के मन्त्र । 
ग्राज कोई विश्व-देत्य तुमको चुनौती दे 
शथ्रौ' महाभारत न हो पाए सखे, सुकुमार ? 
बलवती अक्षोहिणियाँ विश्वनाश करे 
शस्त्र मैं लूगा नहीं की कर सको हुँकार । 
किन्तु प्रण की, प्राण की बाजी जगे उस दित 
हो कि इस भू-भाग पर ही जिस किसी का वार । 
ग्रब इस गण तन्त्र को सबल और दिव्यता से उपेत बनाने का समय झा गया 
है जिसका मार्ग कवि के दब्दो मे इस प्रकार है : 
स्वर मे सगीत रहे, कृति मे बलिदान भरे। 
उठना ही दर्शन का दर्शन अभिराम रहे, 
गिर पडना' गति का हँस उठो यो प्रणाम रहे । 
ग्रात्म-बलिदान करके स्वराज्य-सिद्धि का मार्ग भारत में परम्परा से ज्ञात 
रहा है। शील द्वारा अपने व्यक्तित्व को ऊपर उठाकर उस व्यक्तित्व को राष्ट्र मे 
समपित कर देने की 'इद न मम की यज्ञीय भावना को लेकर 'एक भारतीय 
आत्मा' ने जिस जीवित, जागृत राष्ट्र के निर्माण की प्रेरणा दी है उसे प्रपताकर 
जीवन का परम सत्य पा लेना ही हम समस्त राष्ट्रवासियों का कतंव्य है। विगत- 
युग के भ्राद्श समाप्त होकर इस सत्य को जीवन मे प्रतिष्ठित कर रहे है शोर 
नवयुग का प्रभात जागरण का राग सुना रहा है 
भरवी का समय है यह गीत पछी गा रहे है 
भानु का आना सितारे डूबकर समभा रहे है। 
यह उठकर राष्ट्र को सर्वेस्व भ्रपित कर देने का अवसर है। 

श्रीकान्त जोशी 


संघर्ष संघर्ष सघर्ष--माखनलालजी ने जन्म की पहली सॉस के साथ संघर्ष 
की जिस कॉटेदार वललरी से अपने शरीर को लिपटा हुआ पाया था वह उनकी 
आखिरी सॉस तक उन्हे जकड़े रही । जीवन का ऐसा कोई बिन्दु नहीं था जहाँ से 
उन्हे चुभन न मिली । परिवार, राजनीति, साहित्य, समाज और पत्रकारिता के 
अनेक दायरो मे वे घूमते रहे किन्तु किसी भी दायरे ने उन्हे सुख-जया न दी। 
आ्राजीवन अस्वस्थ शरीर को लेकर आ्राजीवन चुभते हुए दायरो में घूमते रहना ही 
उनकी नियति थी। श्राइचर्य होता है कि विरोध, भ्रस्वीकृति और तिरम्कार के 
विषले परिवेश को पूरी तरह वरण करते रहने पर भी माखनलालजी का व्यक्तित्व 
प्रतिक्रियावादी क्यो नही हुआ तथा उनका साहित्य विध्वसात्मक होने की जगह 
विराट रचनात्मकता को कैसे भ्रगीकार करता रहा ” माखनलालजी का सच्चा 
मूल्याकन इसी प्रइन के सही-सही उत्तरो मे छिपा हुमा है। 

माखनलालजी का काव्य सदा ही से विशालतर, मानवीय, उदात्त और 
उबर भूमि पर प्रतिष्ठित रहा है। उनकी प्रारम्भ की कविताएँ भी एक वैश्विक 
धरातल की और सकेत करती रही हैं। मनुष्य सदा ही से उनकी कविता का 
तायक रहा और समय के साथ-साथ जब उनकी कविता भी विकास की ऊध्वंगति 
पर सचरणाशील हुई तो प्रकारान्तर से वह उनके मनुष्य ही की ऊध्बंयात्रा को 
सिद्ध करती रही। 

यह ऊध्वंयात्रा एक सहज निष्कपट कला-पुरुणष की यात्रा थी। एक ऐसे व्यक्ति 
की यात्रा जिसने सदा ही यह मांता कि “जीवन तो सपूर्ण ही स्वीकार करना 
होता है, उसकी किवते नही होती |” (साहित्य देवता) “जीवन को किए्तों मे 
बाँटता सत्य के टुकड़े करने के समान है, अ्रधुरापन है, भाग जाना है, अपने को 
ग्रस्वीकार करना है। (सनु' ५६ में व्यक्तिगत चर्चा) 

माखनलालजी ने जीवन को सदा ही सम्पूर्ण रूप मे स्वीकार करना उचित 
समझा । यह बहुत कठिन मान्यता थी और अपनी इस मान्यता का मृल्य चुकाने 
में उन्होंने कभी आगा-पीछा न किया । 

यही मान्यता थी कि उन्होने राष्ट्रीय काव्य का सृजन किसी झ्रारोपित कार्य 
के रूप मे नही किया। यही मान्यता थी कि कविता के साथ उन्हे राष्ट्रीय-मुक्ति- 
आन्दोलन मे अपना कन्धा भी लगा देना अनिवाये प्रतीत हुआ । यही मान्यता थी 
कि उनका काव्य राष्ट्रीय मुक्ति-सघर्ष को वाणी देता हुआ भी भ्रपती मानवीय 
ऊँचाई और वेश्विक भूमि से कभी भी पृथक्‌ नही हुआ और यही मान्यता थी कि 
उन्हे कभी राष्ट्र अन्तर्राष्टु का विलोम प्रतीत नही हुआ। यही मान्यता थी कि 
राष्ट्र अपनी जगह रहा, कारागार श्रपनी जगह रहे, देह की अ्रस्वस्थता और 
पारिवारिक सकट अपनी जगह रहे, किन्तु माखनलालजी को तरुणाई के प्रेम-भरे 
गीत गाने से कोई न रोक सका, प्रकृति की अभ्यर्थना में वे किसी से पीछे न रहे 
ग्रौर अ्पने पूजा-गीतो को विज्ञान के उहृण्ड क्षणों मे भी वे बेदाग बताए रख 
सके । 

माखनलालजी-जेसा आदमी बहुत अजीबो-गरीब किस्म का आदमी होता 
है। उसे प्यार करना आसान नही होता और बरदाइत करना और भी कठिन 
होता है। हम सभी जीवन को किश्तो मे जीते है, ऐसे समय जीवन के प्रति सम्पूर्ण 
दृष्टि रखने वाला व्यक्ति या तो श्रपने खतरनाक खेल मे हमे भी साथ ले ड्बेगा 
या हमे पीछे छोडकर हमसे मीलो आगे चला जाएगा। ऐसे झ्रादमी से निबटने का 
एक ही तरीका है और वह यह कि उसे छोड दिया जाए, उससे' दुर रहा जाए 
और मौका मिले तो उसके खिलाफ श्रात्म-रक्षित षड़यत्र किए जाएँ, उसके बहुत 
कुछ को “न कुछ' घोषित किया जाए और अपने सहज बहुमत से उसे अ्रल्पमत 
बनाकर उसको सस्‍्कारशीलता और मानवीयता का शोषण किया जाए । 
माखनलालज़ी के साथ यही किया गया । 

उनके दमकते हुए व्यक्तित्व पर तत्कालीन समीक्षा की कायरता ने कुछ धूल 
यह कहते हुए फेकी कि “वे तो सैनिक कवि है और सेनिक को जो कीति उसके 
सेनिकत्व से मिल जाती है वह पर्याप्त होती है, जरूरी नहीं है कि उसके कवि का 
भी अलग से सम्मान किया जाए ।” उपर्युक्त विचार हिन्दी के एक धुरन्धर 
समीक्षक के है जिन्होने आगे जाकर विश्वविद्यालयीन धरातल पर ऊँचा नाम 
कमाया ओर अपनी इस विचा रणा को श्रनेक वर्षो तक पलल्‍लवित रखा । 

आज सब जानते है कि माखनलालजी काव्य-पुरुष ही थे, एक ओर वे अपने 
अभिमत के आगे समपित उदात्त भाव-गीतो के ख्रष्टा वेणु-पुरुष थे तो दुसरी ओर 
जन-जन को रोम-रोम से विसर्जित साहित्य-देवता थे। सैनिकत्व का उन्होने 
सकटकालीन धर्म समककर वरण किया था। देश की श्राबहवा से बचना उनकी 

शान के विरुद्ध था। उनसे पराधीनता के उस बीहड युग मे पलायन-पथ स्वीकार 
करते नहीं बना । बत भी नही सकता था, क्योकि जीवन की किश्ते नहीं हो 
सकती यह बात वे अपने रक्त मे अनुभव करते थे। कवि या साहित्यकार कोई 
किश्त नही है कि बचाकर अलग रखी जा सके। माखनलालजी भी कलम ही 
लेकर चले थे किन्‍्तू श्रागे जाकर उन्हे प्रनुभव हुआ कि जब तक भारत पराधीन 
है तब तक कलम लेकर चलना ही पर्याप्त नही है, उससे भी बढ़कर बात है कलम 
होने के लिए तेयार रहना, कलम होने के लिए समपित रहना । आज से लगभग 
पचास वर्ष पूर्व उन्होने श्री बनारसीदास चतुर्वेदी को लिख भेजा था 

विवश बॉसुरी से कहता हूँ 

हियतल हक मचा दे तू 

और सबेरे रणु-डका बन 

कस कर चोट लगा दे तू । 
अपने विख्यात॒ ग्रन्थ 'साहित्य देवता' मे माखनलालजी ने मनुप्य की सार्थक्ता 
उसके कोमल और परुष दोनो ही रूपो मे स्वीकार की है। यदि वह कोमल ही 
का गायक रह जाता है तो फिर एक तो किछ्त मे बट जाता है, दूसरे ग्रावाज देते 
हुए पुरुषार्थ को अनसुना करते हुए 'मनुष्यत्व' की बलि चढाता है श्ौर तीसरे वह 
अपने कायरतापूर्ण श्राचरण को सुत्दर श्र महान्‌ कहने का आत्म-छल व्यक्त 
करने लगता है। उन्होने लिखा है, “थरथराते हुए, यदि कही दूर जगल में झाग 
सुलगती दीखी | वह लाल-पीला-सा प्रकाश, और बिता रास्ते की प्रतीक्षा किए 
चल पडा मानव उसी ओर। उसने लम्बाई से मुडना, ऊँचाई से चढना जाना, 
जब राह में नदी या पहाड मिल गया। फिर सॉप-शेर, काँटे, खदक--सब तो 
पुरुष के पथ मे--जिसमे पुरुषार्थ निकला। उस दूर दीखने वाली झाग मे, फिर 
उस बीहड मार्य मे, फिर शीत की आघी रात के समय, एक किरात-वृद्धा को 
मभोपडी के श्रागन मे हाथ सेकने के लिए अगारो के मिलने मे--एक-एक में 
कितना काव्य | (साहित्य देवता) 
उपर्युक्त उद्धरण (भ्रौर ऐसे उद्धरण अगशित हैं) मे माखनलालजी को 
शुद्ध काव्य-दृष्टि स्पष्ट है। समग्र जीवन ही उनके काव्य-पुरुष का सनातन लक्ष्य 
रहा है। उन्होने अपने समकालीनो को जीवन की इसी समग्रता से किनाराकक्षी 
करते हुए देखा था । वे बहुत क्षब्ब हुए थे। उन्होने लिखा-- हमारा काग्य न जाने 
क्या हो गया ? श्रब हम कविता-पक्ति मे यदि तलवार का नाम लाते हैं तो हमारे 
मरे और सुकोमल हाथ, हिलती कमर झोर घुँधराले लटकते बाल मानों हमसे 


भ्रागे कहने दौडते हैं---“डरना मत मुए, यह तसवीर की तलवार है । 
(साहित्य देवता 

बेशक उस ज्वालायुग का साहित्यकार ऐसा ही नपुसक हो गया था।* गर्म 
उबलते हुए वर्तमान का सामना करने की आब उसमे न थी। वह या तो भ्रतीत 
में भागने लगा था या कल्पना-लोक मे । अ्रपने विद्रोही समाज की चर्चा न करना 
उसे श्रेयस्कर प्रतीत होता था और वह मानवत्तावाद और विश्व-मैत्री की 
उच्चारणा अपनी कायरता को छुपाने के लिए प्रनिवाययं मानने लगा था। किसी 
ऐसी बात को जो शासक को नाराज़ कर दे, जो कारागार की यातनाएँ भोगने 
को विवश करे, जो हथकडियो की भकार सुनवाए, जो कल्पना-लोको से भटक- 
कर जमीन की गरम रेत पर ला फेके उस जमाने के साहित्य के एक बहुत लम्बे 
चोड़े दायरे ने वजित अकथ्य और अश्रव्य मानने मे अपनी सुरक्षा समझी । 

पर प्रइन था कि वह अपनी कायरता को व्यक्त होने से कैसे रोके ” बौद्धिक 
ऐयाशी ने सहारा दिया और वह चिलला-चिल्लाकर कहने लगा---/ हम मानवता- 
वादी है, विष्व-मत्री के गायक है, प्रकृति मे परमात्मा को देखने वाले है।'' इसके 
बाद उसने कुछ और हिम्मत की तो और वह अ्रतीत को पुकारने लगा। जागरण 
को आह्वान देने लगा, गरीबी के खिलाफ विद्रोही स्व॒र श्रलापने लगा मजा यह 
कि उसे समीक्षक भी मिल गए। इन निरापद साहित्यकारो की चर्चा करना उस 
युग के समीक्षको को निरापद कम प्रतीत हुआ । उन्होने नकाबपोशो के नकाबो 
की प्रणसा शुरू कर दी । उधर हिन्दी विषय के रूप मे विश्वविद्यालयों मे पढायी भी 
जाने लगी | निरापद साहित्यका रो और समीक्षको की बन श्रायी। विश्वविद्यालयों 
मे इनकी कविता की पुस्तक और उनकी समीक्षा की पुस्तक दोनो ही पाठ्यक्रम 
में स्थान पाने लगी । क्‍या ठाट थे | ब्रिटिश जेल से बचे सो अलग, मानवतावादी 
साहित्यकार कहलाए सो ग्रलग, पाठ्य-पुस्तको के रूप मे पढाये जाने लगे सो श्रलग 
और लक्ष्मी का छूम छननन नाच होने लगा सो अलग, और माखनलालजी ? 
वह तो सैनिक साहित्यकार है, एक सनिक के रूप मे या प्राप्त कर चुके हैं, उन्हे 
साहित्यकार के रूप मे यश प्राप्त करने का क्या हक है ” हिन्दी साहित्य मे पिछले 
अनेक दशको से चले आनेवाला यह भयानक षड्यत्र आजादी के बाद भी बरसों 
चलता रहा है और झ्राज भी नही चल रहा ऐसा कहा नहीं जा सकता । 

नि सन्देह यह झूठा षड़्यत्र था। माखनलालजी का 'साहित्य देवता ही नही, 
माखनलालजी की सेकडो कविताएँ इस षड़यत्र के विरुद्ध गवाही देते को श्राज 
भी उपस्थित है। काव्य की मूल-भूमि से माखनलालजी सदा ही सनन्‍नद्ध रहे, 
उससे भ्रलग होना उनके लिए सम्भव ही तहीं था। सन्‌ १९२२ मे बिलासपुर जेल 
से छूटने के पूव. माखननालजी ने दो कविताएँ लिखी थी---'पुष्प की अभिलाषा' 


अनना+ ने उन फनी... मकान... क्‍नतीचओफ ७०सपकनतीर पे नल» मल री 


१. यह दूसरी बात है कि आज़ादी के बाद वही साहित्यकार जवाहरलालजी 
की अभ्यर्थेना मे जुट गया मानो वह आज़ादी के बाद पैदा हुआ हो 

और पर्वत की अभिलाषा। (पुष्प की ग्रभिलाषा' कविता से सभी परिचित है । 
'पर्वंत की अभिलाषा' कविता इस प्रकार है 
तू चाहे हरि, मुझको सोने का मढा सुमेर बनाना मत 
तू चाहे मेरी गोद खोद कर मणि-माशिक प्रकटाना मत 
तू मिट जाने तक भी मुभमे से ज्वाला बरसाना मत 
लावण्य-लाडिली वन-देवी का लीला-क्षेत्र बनाना मत 
जगती-तल का मल धोने 
भू हरी-हरी कर देने को, 
गगा-जमनाएँ बहा सकूँ 
यह देना, देर लगाना मत 
इस कविता का टटकापन आज भी ज्यो-का-त्यो कायम है। किन्तु मैं चाहता 
हूँ कि इन आसान पक्तियो पर तन्तिक और गम्भीर होकर विचार किया जाए। 
सन्‌ १६२१ मे मखनलालजी को राजद्रोह के भ्रपराध मे सजा मिली थी। वे 
बिलासपुर जेल मे रखे गये थे । उन दिनों की जेल और उसके कष्ठो की श्राज तो 
कल्पना भी नही की जा सकती जिसमे माखनलालजी को तो सॉलीटरी जेल में 
भी रहना पडा था। इसी जेलयात्रा में माखनलालजी का स्वास्थ्य सदा-सदा के 
लिए खराब हो गया था। प्रइन यह है कि ऐसे कठोर और अत्याचारी वाता- 
वररण मे भी माखनलालजी ये पक्तियाँ कैसे लिख सके . 
जगती-तल' का मल धोने 
भू हरी-हरी कर देने को, 
गगा-जमनाएँ बहा सके 
यह देना, देर लगाना मत 
तू चाहे हरि, मुभको 
सोने का मढा सुमेरू बनाना मत । 
जिस व्यक्ति की आत्मा शुद्ध काव्यात्मा हो वही ऐसी वेब्विक-चेतना से' 
युक्त पक्तियाँ ऐसे विरोधी वातावरण मे लिख सकता है। कोई सेसिक यदि 
बहादुर होता तो भडक उठता, कायर होता तो दुम दबा लेता, ग्लानिमय होता 
तो ग्रात्महत्या कर लेता । माखनलालजी शुद्ध कवि थे। इत्तीलिए कविता की 
प्रकृति-भूमि का वरण करते मे उन्हे कही कोई असुविधा नही हुई । राष्ट्रवाद 
उनके लिए श्रस्तर्राष्ट्र का विलोम नही था। राष्ट्रीय उत्कर्ष की चेतना ही 
उनके लिए अन्तर्राष्ट्रीय उत्कर्ष की चेतना थी या कहे कि जो चेतना प्रन्त- 
सष्ट्रीय उत्कर्ष की विरोधिती है वह मानवीय भूमिका पर राष्ट्रीय उत्कर्ष की 
भी विरोधिनी है ऐसी उनकी मान्यता थी। इस चेतना को मृत्यु-पर्यन्त वे प्रमीकार 
किए रहे। 'भ्राजाद राष्ट्र ही भ्राजाद राष्ट्रो का सम्मान कर सकता है' यह वे 

भली-भॉति जानते थे। जो लोग शअन्तर्राष्ट्रीयवावादी होने का दम भरते थे और 
राष्ट्रवादी होने मे नाक-भौ सिकोडते थे उनसे माखनलालजी का स्पष्ट मतभेद 
था। सन्‌ १६४३ मे अखिल भारतवर्षीय हिन्दी साहित्य सम्मेलन के भ्रधिवेशन 
मे अध्यक्ष पद से दिए गये अपने विचारोत्तेजक भाषरा मे उन्होने कहा था 

“साहित्य की दो धाराएँ है--मानता हूँ। एक नाश-नाशक धारा, दूसरी 
सृजनशील धारा। अपने कायर जीवन को हम यही कहकर तो सम्मानित रखते 
आए हैं कि सृजनशील युद्धशील न हो। किन्तु क्षेत्र भले ही भिन्‍त हो, सघर्ष उसी 
हद तक सृजन का ग्रावश्यक अंग है । 

माखनलालजी का दृढ विश्वास था कि सघर्ष की भूमि छोडकर साहित्य की 
भूमि सुरक्षित नही रखी जा सकती । उनके काव्य मे पायी जाने वाली विराद 
समपंणशीलता उनकी सघर्ष-चेतना का ही प्रकृत परिणाम है। 

यही कारण था कि श्री बनारसीदास चतुर्वेदी की प्रेरणा से जब 

माखनलाजली ने कुछ साहित्यकारों के साथ २२ दिसम्बर, १६३२ को शान्ति- 
निकेतन मे रवीन्द्रनाथ ठाकुर से भेट की तो उनसे उन्होने केवल एक ही प्रश्न पूछा 
---/हम सैनिको के लिये आपका क्‍या सदेश है ?” रवीन्द्रनाथ ने उत्तर देते हुए 
कहा था---''मेरा श्री निकेतन ही आपके प्रइन का उत्तर है ब्रिटिश शासन मेरे 
प्रति बहुत अन्यायशील रहा है क्योकि अपने विचारो को स्पष्ट श्रभिव्यक्ति देते 
रहने पर भी उसने मुझे कभी जेल नही भेजा है ।' 

रवीन्द्र का उत्तर माखनलालजी के दृष्टिकोण की सात्त्विक विजय का प्रतीक 
है। वे बडी कुशलता से माखनलालजी के सकेत को समभ गये थे। निश्चय ही 
माखनलालजी ने इस प्रवन के द्वारा यही पूछना चाहा था कि हे विद्व-कवि, 
तुम्हारी पिश्व-मेत्री के साथ हमारी जेल-यात्राओं में कोई सामजस्य है अथवा 
नही है ” और जब टेगोर कहते है कि “उन्हे जेल नही भेजकर अन्याय किया जा 
रहा है, तो वे माखनलालजी को एक बहुत बडा सर्टिफिकेट प्रदान करते हैं । 

समय के साथ माखनलालजी की आवाज़ ही सही आवाज मानी जाने लगी। 
पराधीनता से मुक्त होने के बाद यह अच्छी तरह समभा जाने लगा कि आजाद 
राष्ट्र की भूमि वही है जो पराधीन भारत में माखनलालजी की भूमि थी। सच 
यह है कि माखनलालजी ने अ्रपने-प्रापको कभी पराधीन अनुभव नही किया था, 
वह स्वतन्त्र होना या न होना अपनी ही आ्ात्मा का धर्म मानते थे । (ठीक वंसे ही 
जैसे हिन्दी का राष्ट्रभाषा होना या न होना वह भारत सरकार का उत्तरदायित्व 
नही मानते थे।) माखनलालजी की देह जितनी कमजोर और श्रस्वस्थ थी उतनी 
ही तेजस्विनी श्रौर सशक्त उनकी आत्मा थी। इसी से वे कहते थे 

मरण औौर सपनो मे होती है 
मेरे घर होडा-होड़ी 

किसकी यह मरजी नामरजी 
किसकी यह कौडी दो कौडी 


और यही कारण था कि अ्रपना श्रस्तित्व इस विराद कैनवेस पर वे आजीवन 


ग्रकित करते रहे 


अथवा 


देह ? प्रिय यहाँ कहाँ परवाह 
ठेंगे शुली पर चर्म-क्षेत्र 
गेह ? छोटा-सा हो तो कहूँ 
विश्व का प्यारा धर्म-क्षेत्र 


है नील चदोवा तना कि भूमर भालर उसमे चमक रहे 
क्यो घर की याद दिलाते हो जब सारा रैन बसेरा है 
जब चाँद मुझे नहलाता है, सूरज रोशनी पिन्हाता है 
क्यो दीपक लेकर कहते हो, 

यह तेरा है, यह मेरा है? 

क्या कहा कि यह घर मेरा है ” 

बैजनाथसिह 'विनोद' 


श्री माखनलाल चतुर्वेदी को राष्ट्रीय भावधारा का प्रमुख कवि कहा जाता है। 
किन्तु, यह राष्ट्रीय भावधारा क्‍या है---इस प्रइन का उत्तर दिए बिना आगे नहीं 
बढा जा सकता । 
भारतीय इतिहास मे सन्‌ १८५७ का सिपाही-विद्रोह एक महत्त्वपूर्ण सीमा 
है। इस विद्रोह के बाद ही भारतवर्ष मे औद्योगिक विकास की सम्भावनाएँ हो 
सकी, राजनीतिक दृष्टि से देश एक सूत्र मे बध सका झौर राष्ट्रीय भावना का 
जन्म हुआ । उक्त विद्रोह हमारी राष्ट्रीय चेतना का परिणाम नहीं था। वहाँ 
से हमारी राष्ट्रीय चेतना का आरम्भ होता है। 
हमारी राष्ट्रीय चेतना की अभिव्यक्ति सन्‌ १८८५ से शुरू होती है। इसी 
समय काग्रेस का जन्म हुआ, इसी के आसपास ऋरान्तिकारी श्रान्दोलन का संगठन 
हुआ। १६९०३ से आचाये महावीर रप्रसाद द्विवेदी ने 'सरस्वती' का सपादन अपने 
हाथ में लिया। उस समय उन्तकी एक कविता 'सरस्वती” में छपी, जिसकी दो 
पक्तियाँ इस प्रकार हैं : | 
स्वदेशी वस्त्र का स्वीकार कीजे, 
विनय इतना हमारा मान लीजे। 
दरपथ करके विदेशी वस्न्न त्यागो, 
न जाओो पास, उससे दूर भागों ॥ 
श्री श्रीघर पाठक ने देश-वन्दना की । और भी कवियो ने राष्ट्रीय भावना- 
पूर्ण कविताएँ लिखी । किन्‍्तू, इन सब पर किसी राजनीतिक मत का प्रभाव 
नही था भ्रोर बिना राजनीतिक मत के राष्ट्रीय भावना दृढ नही हो सकती । यही 
काररा है कि अ्रनेक विचारको को इन सब कवियो मे दुढ राष्ट्रीय भावना का 
उन्मेष नज़र नही आता । 


रवीन्द्रनाथ ठाकुर सम्पूर्ण भारतीय राष्ट्रीय भावना के कवि है। सन्‌ १६०४ 

के बगभग-आनन्‍्दोलन के वहु एक तायक भी थे। उनमे राजनीतिक विचारधारा 
का भी परिपाक था। हिन्दी में ऐसे सर्व प्रथम कवि, जिनका राजनीति से सीधा 
सम्बन्ध भी हो, और जो कवि भी हो, इस काल में श्री माखनलाल चतुर्वेदी हैं । 
चतुर्वेदीजी स्वर्गीय श्री माघवराव सप्रे को अपना राजनीतिक गूरु मानते हैं। 
सप्रेजी लोकमान्य तिलक के शिष्य थे। उन्होने 'गीतारहस्य” का हिन्दी अनुवाद 
भी किया था। जिन दिनो सप्रे जी नागपुर से 'हिन्दी केसरी निकाल रहे थे, उन 
दिनो चतुर्वेदीजी एक मामूली स्कूल में मास्टर थे। सप्रेजी ने 'हिन्दी केसरी' मे 
स्वदेशी प्रान्दोलन और बायकाट पर एक लेख-प्रतियोगिता का झाह्वान किया। 
इसमे चतुर्वेदीजी सर्वप्रथम श्राए। यह घटना सम्भवत १६०९-१० की है। 
इससे सिद्ध होता है कि चतुर्वेदीजी तिलक हकूल के राजनीतिन्ञ हैं। तिलक, 
हिसा-अहिसा के विवाद में न पडते हुए, किसी भी साधन से पूर्ण स्व॒राज्य पाने के 
पक्षपाती थे। चतुर्वेदीजी की श्रद्धा भी क्रान्तिकारियों का ग्रभिननदन करती है। 
अतः स्पष्ट है कि श्री माखनलान चतुर्वेदी हिन्दी के सर्वेप्रथम ऐसे राप्टीय कवि 
हैं, जिनका राजनीति से सीधा सम्पर्क था और जिन्‍्होते झ्रात्मानुभूति की प्रेरणा 
से राष्ट्रीय कविताओो का गान किया है | 

राष्ट्रीयता समष्टिमूलक भाव है, अ्रत' राष्ट्रीय कविता में व्यक्तिनिष्ठता 
नही होती । समस्त देशवासियों के प्रति निष्ठा के कारण राण्ट्रीय कविता अपने 
ग्राप मे समप्टिपरक बन जाती है। देश के प्रति प्रेम के कारण देश की सस्क्षति 
के प्रति ग्रनुगंग का भाव पैदा होता है । देझषप्रेम का प्र्थ होता है देशवासियों 
की सेवा, उनके हित और सुख के लिए प्रपने को उत्सर्ग करना। इसके दो छोर 
होते हैं---राष्ट्रीय शक्ति के विकास का उद्योग झौर विदेशी शत्रु-शक्ति के विनाद 
का प्रयत्न) इन दोनो के लिए उत्साह की प्रनिवाय भ्रावश्यकता होती है। ग्रतः 
समष्टिमूलक, निर्माण और विनाश के लिए श्रस्तुत, राजनीतिपरक उत्साह 
राष्ट्रीय कविता की जान हैं । 

भारतीय राष्ट्रीयता के मूल मे ब्रह्मसमाज, झारयंसमाज भर लोकमान्य तिलक 
की चिताधारा का प्रमुख हाथ है। अत- भारतीय सस्कृति की इसमे प्रधानता 
है। राष्ट्रीयता प्राचीन के प्रति गहरी झास्था के बिना टिक ही नहीं सकती । 
प्रत:, प्राचीन लोकनायको का गौरव-मान, अपनी संस्कृति के प्रति अभिमान 
राष्ट्रीय भाव के झ्रावश्यक अभ्रग-सचारो हैं। 

कविता के मूल हो मे राग है। विना राग के चाहे वह विराम का ही राग ही, 
कविता का निर्माण असम्भव है। राष्ट्रीय कविता का भर्थ है देश के प्रति रागात्मक 
सम्बन्ध को दृढ़ करने वाली प्रेरक भौर सक्रामक भावना । भाव रूप लेना नाहेगा 
ही | भ्रत' राष्ट्रीय कविता में देक्ष का मानवीकरण भी हो जाता है--जसे 
भारतमाता । राष्ट्रीय कविता एक नूतन भावघादा है। भ्त' इसमे नए-नए प्रतीको 

का निर्माण होता है। श्रलकारो मे नए-नए रंग चमकते है। इस प्रकार राष्ट्रीय 
कविता का मूल भाव उत्साह अपने अनुकुल नए-तए रूपको की सृष्टि करता है। 
किन्तु, राष्ट्रीयता के साथ सक्रिय राजनीति का योग होने पर ही अनुभूति की 
शक्ति कविता मे पैदा होती है। देश-सेवा के प्रति अडिग उत्साह के लिए श्री 
माखनलाल' चतुर्वेदी ने जैसा रूप-विधान किया है, जैसी लाक्षरिक और 
साकेतिक व्यजना की है---'दो हथेली है कि पृथ्वी गोल कर दे --वह अपने ढंग 
की भ्रनोखी भी है और श्रपृ्व भी । मजा तो यह है कि उन भावो के श्रावेदन को 
भावुकों ने उसी अपूर्व भाव से लिया भी है। उदाहरण के लिए पुष्प की 
अभिलाषा' नामक कविता को ले सकते है। मैंने काकोरी के वीरो के मुख से 
भी इस कविता को सुना है और सरदार भगतर्सिह को भी इसे' गुनगुनाते सुना है 
वह कविता यह है 

चाह नहीं, मैं सुर-बाला के गहनो मे गूँथा जाऊ। 

चाह नही, प्रेमी-माला मे बिध प्यारी को ललचाऊें। 

चाह नही, सम्राटो के शव पर, है हरि, डाला जाऊं। 

चाह नही, देवो के सिर पर चढ़, भाग्य पर इठलाऊं। 

मुझे तोड लेना, बनमाली, उस पथ मे तू देना फेक, 

मातृभूमि पर शीश चढाने जिस पथ जावे वीर श्रनेक । 

श्री माखनलाल चतुर्वेदी की कविताओं और छायावादी कविताओं मे बहुत 
प्रत्तर पाया जाता है। छायावादी कविताग्रों मे किसी सीमा तक व्यक्तिनिष्ठ 
ग्रतर्मुखता है। चतुवेदीजी का प्राराध्य देश है, अ्रत. व्यक्तिनिष्ठता में उद्भूत 
अतर्मुखता तो उनमे नही है किस्तु देश के प्रति रति-भावना वैसी ही है। उनकी 
यह रति (प्रेम )-भावना उपासना की भूमि पर है। वह मातृभूमि के उपासक भौर 
उसके अनन्‍्य प्रेमी भी है। इसलिए, उनकी पदावली तत्सम-प्रधान नही है। 
वह व्यावहारिक है। चतुर्वेदीजी छायावादियों के नजदीक हैं। उनकी कविताओं 
में इतिवृत्तात्मकता बहुत कम है, व्यग्य और व्यजना बहुत है। इसलिए श्री 
माखनलाल चतुब दी को छायावाद की राष्ट्रीय भावधारा का कवि कहा जा 
सकता है । अपने देश-प्रेम को उन्होने श्वुगार की भगिमा के द्वारा भी अभिव्यक्ति 
प्रदान की है, पर उसमे वासना का प्रत्यन्त अभाव है। ग्रत किसी निश्चित 
शास्त्रीय रस के अ्रतगंत इसका समावेश नही किया जा सकता । 
उत्साह स्थायी भाव होने के कारण चतुर्वेदीजी की बहुत-सी कविताओं मे 

बीर-रस की श्रपूर्व व्यजना होती है। अपनी इष्ट-सिद्धि के प्रति श्वुगारी प्रभि- 
व्यक्ति के कारण उनकी कुछ कविताओं मे श्यूगार का पुट भी है। किनन्‍्त, इन 
सबसे अलग ऐसी भी कविताएँ चतुर्वेदीजी की है, जिनमे एक साथ श्वगार और 
वीर-रस का धूप-छाही ताना-बाना बुन दिया गया है। 'कैदी श्रौर कोकिला', 

भरणा-त्योहार', 'सिपाही', 'विद्रोही', "नाश का त्यौहार' झ्रादि कविताएं वी र- 
रस से ओत-प्रोत हैं । 
अरिमृडो का दान, रक्त-तर्पण-भर का अभिमान। 
लडने तक महमान, एक पूँजी है तीर-कमान। 
मुझे भूलने मे सुख पाती, जग की काली स्याही। 
बधन दूर, कठिन सौदा है, मैं हूँ एक सिपाही। 
उसे अपनी एकमात्र पूंजी तीर-कमान पर भरोसा है श्रौर वह जानता है कि 
जमाना उसे भूल जायगा, फिर भी उसे श्रपने कतंव्य के प्रति झास्था है। यही 
नही, उसकी दृढता वहाँ गजब की हो जाती है, जहाँ वह किसी भी दक्षा में 
पराजय स्वीकार करने को तैयार नही है। वह भ्रकडकर कहता है 
उथल-पुथल-सी करे जहाँ तक वायु, बती दीवानी। 
झौर जहाँ तक वार कर सके सीधा नभ का पानी । 
जहाँ तलक सुरज की किरनें जला सके मतमानी। 
जहाँ भूमि हो ऋतु की निर्दयता की श्रकथ कहानी | 
वहाँ लखो झ्पना लहराना, हरियाना, मुसकाना। 
विद्रोही सीखे विनाश पर नित सौभाग्य बसाना। 
ग्रह कुकते, तारागण भुकते, सब भुकते जिस प्रोर 
विद्रोही--हम, अजमाते उस भू पर प्रपना ज्ोर। 
चतुर्वेदीजी की श्यूगार गीत-शैली देखकर यह धारणा बनती है कि कवि 
प्रतस से भावुक श्वृंगारी कवि है और उसने झपने लौकिक प्रेम को राष्ट्रप्रेम की 
और उसी प्रकार मोड दिया है, जैसे महादेवीजी ने अपने प्रेम को पारलौकिक भूमि 
की ओर | चतुर्वेदीजी की कुछ कविताओं में कृष्णाभक्त कवियों की परम्परा का 
प्रभाव भी दिखाई पड जाता है। पर, न तो यह युग भक्ति का है भौर न चतुर्वेदी - 
जी मध्यकालीन भक्त हैं। उनकी कविताश्रो मे जहाँ कही भी मोहन, कृष्ण भथवा 
बनमाली शब्द आया है, वह सब राष्टर-देवता के प्रतीक के रूप में है। 
लोकमान्य और महात्मा गाघी के लिए भी उन्होने इन प्रतीको का प्रयोग किया 
है। आँसू पर अनेक लोगो ने कविताएँ की हैं। किन्तु, चतुर्वेदीजी का 'प्ाँसू भी 
राष्ट्रीय है--वह भी राष्ट्र के लिए ही है 
कहती हो क्या, झायं-भूमि की श्री गोपाल लाज राखे ? 
तब तक दम मत लो, जब तक हैं मेरी प्रश्रु-मरी भाँखे ” 
श्री स्वतत्रता की वेदी पर प्राण-पुष्ट होकर निशचल, 
देख, चढा, पुजा-हित लायी नयनों की गया का जल रे 


डे चर 

कच्ची मिट्टी का पुतला हूँ, दे दो नयनो की जलधार, 
पक बनाती हो ? करती हो क्या मा का मन्दिर तंयार ? 
अपने प्रिय के लिए आत्मसमर्पण की अपूर्व भावना चतुर्वेदीजी की प्रेम- 
व्यजक कविताओं में है। अपनी आत्मा पर कलिका का आरोप कर के कवि ने 
“हिमकिरीटिनी! नामक कविता मे ग्रात्मसमपंण की अपूर्व व्यजना की है। 
इसमे एक ओर अदम्य उत्साह और दूसरी भ्ोर प्रेम के पवित्र वातावरण की 
भॉकी है 
जब सिपाही उठे, सेनानी उठे ललकार, 
मातृ-बंधन-मुक्ति का जिस दिन मने त्यौहार, 
जबकि जनपथ लाल हो, हो किसी की तलवार, 
आएगा सिर काटने उस दिवस मालाकार, 
करेगा हुँकार, “कलियाँ बन्द, हो तेयार, 
सूजियों से छेंदने मे श्राज उनकी बार | 
यह मधुर बलि, हो विजय का मोल, 
मानिनी, तब तक हृदय मत खोल, 
हिमकिरीटिनि की परम उपहार, 
री सजनि, वनराजि की श्ूगार। 
चतुर्वेदीजी के काव्य मे, भारतीय पद्धति का भ्रलकार-शास्त्री रस-व्यजना 
न मानकर, केवल भाव-व्यजना मानेगा । ऊपर से देखने पर उनके काव्य में वीर 
रस की प्रधानता मालूम होती है। किन्तु ध्यान से देखने पर उसमे भ्रधिक व्यजना 
रति-भाव की होती दिखाई पडती है। परन्तु जय गार रस भी वही होता है, जहाँ 
शुद्ध लौकिक शो र उभयनिष्ठ श्ुगार हो--मन्मथोद्भेद की भावना हो। अनुभय- 
निष्ठता, 'रति! भाव के आलबन विभाव का अ्रूपधारी होना या भ्रन्य रस 
(शान्त श्रादि) का श्युगारभगी से वर्णन करना श्यूगार रस नही है। ऐसी स्थिति 
सिर्फ चतुर्वेदीजी ही के काव्य की नही है, छायावादी कवियो मे अनेक की यही 
स्थिति है । 
आधुनिक युग मे अलकार के लिए अलंकार का प्रयोग अस्वाभाविकता-दोष 
के भ्रन्दर माना जाता है। किन्तु, आज भी अलकार को काव्य-वेभव तो माना 
ही जाता है। चतुर्वेदीजी के काव्य मे अलकारो का प्रयोग न केवल स्वाभाविक 
ही है, बल्कि अनूठा भी है। अलकारो की योजना उनकी शैली मे निहित है। 
शब्दालकारो का प्रयोग उनमे अधिक नही है, पर कही-कही दलेष का प्रयोग 
अ्रवव्य मिल जाता है, जैसे 
तू मित्र, प्रमत्त करो से ग्रीष्म मे प्राण सुखाता, 
पर, उसका स्वागत गाकर किरनो पर अध्ये चढाता। (भरना) 

यहाँ 'मित्र' शब्द का 'सखा' तथा 'सूर्य' दोनो अर्थों में प्रयोग है। उपमा 
अलकार का प्रयोग अ्च्छा-खासा हुआ है | पर, उसमे स्वभा विकता भी गजब की 
है। होठो के लिए बिजली की उपमा एकदम अछूती है। इस उपमा के द्वारा 
होठो की दीप्तिमत्ता तथा चचलता दोनो की व्यजना कराई गई है । 
कोमल रवि-किरणो श्राती है, वे मुझे इंढती घृम-धूम । 
शअ्रपते बिजली-से झोठो से मेरा मूँह लेती चूम-चूम || 
रूपक-अलकार की योजना भी चतुर्वेदीजी की अनेक कविताओं में मिलती 
हैं। देखिए, यहा नाद, प्रसन्नता (मोद) आ्रादि पर प्यालियो, सुरा आदि का 
आरोप किया गया है 
नाद की प्यालियो, मोद की ले सुरा, 
गीत के तार-तारो उठी, छा गई, 
प्राण के बाग में प्रीति की पखिती, 
बोल बोली सलोने कि मैं झा गई। 
(हिमतरगिनी) 
अतिशयोक्ति का एक दूसरा प्रयोग देखिए। यहाँ तारो पर मशणियों का 
अध्यवसान पाया जाता है 
चिडियाँ चहकी, तारो की--- 
समाधि पर नभ चीत्कार तुम्हारी 
आँख-मिचौनी में राका-रानी 
ते अपनी मणियाँ हारी । (हिमतरमिनी ) 
अग्रस्तृत प्रशसा का प्रयोग 'हिमतरगिनी” शीर्षक कविता में मिलता है, 
जहाँ कलिका (पभश्रस्तुत) के वर्णन द्वारा कवि की प्रात्मा (प्रस्तुत) की व्यजना 
पायी जाती है। आ्रात्मसमपंरा के प्रसंग मे उसका उदाहरण दिया जा चुका है। 
साधम्यंमुलक प्रमुख अलकारो का चतुर्वेदीजी की कविताशो में अच्छा प्रयोग 
मिलता है। तुल्ययोगिता की भी अ्रच्छी छटा है। एक उदाहरण लीजिए : 
काली तू, रजनी भी काली, 
शासन की करनी भी काली । 
काली लहर, कल्पना काली, 
मेरी काल-कोठरी काली । 
टोपी काली, कमली काली, 
मेरी लोह-शूखला काली । 
पहरे की हुकृति की व्यालो, 
तिस पर है गाती, ऐ शभ्राली। 
इस कविता में ग्रागे चलकर व्यतिरेक का भी प्रयोग मिलता है 

तुझे मिली हरियाली डाली, 
मुझे नसीब कोठरी काली, 
तेरा न भर मे सचार, 
मेरा दस फुट का ससार, 
तेरे गीत कहावे वाह, 
रोता भी है मुे गुनाह ॥ 
(“कैदी और कोकिला ) 
इस प्रकार चतुर्वेदी जी की कविताओं मे सर्वत्र काव्य-सपदा बिखरी पड़ी है। 
उसमे राजनीति का ग्रटपटापन ही नही है, बूतन सौदये का आलोक भी है। 
कही भी ऐसा नही है कि श्रलका रो के लिए उन्होने कुछ लिखा है। सभी भ्रलकारो 
में गजब की स्वाभाविकता है। अटूट साहस, देश के लिए बलिदान की भावना 
और वीर-दर्प उनके रस और अ्रलकारो मे भी है। 
यहाँ एक बात का उल्लेख और आवश्यक है। चतुर्वेदीजी की सम्पूर्णो 
कविताओं मे, उनकी राष्ट्रीय भावनाओ्रो मे एक किस्म का सुक्ष्म सघषे है और वह 
संघर्ष है शासत-सत्ता पर हाबी होने की इच्छा मे और एकमात्र अपने को उत्सगे 
कर देने वाली भावना मे। अ्रन्त में दूसरी भावना ही बलवती होती है। शासन- 
सत्ता पर हाबी होने के लिए जिस राजनीतिक सगठन-शक्ति की झ्रावश्यकता 
होती है। उससे कविता का मेल नही बैठता। उत्सग की भावना से कविता का 
मेल है श्रत चतुर्वेदीजी मे उत्सगं-भावना बलवती हो गई है। इस प्रकार 
चतुर्वेदीजी की कविता में त्यागमूलक राष्ट्रीयता का विकास दिखाई पड़ता है। 
दो साधे' नामक कविता मे, बड़े मजे मे, चतुर्वेदीजी कहते है 
एक ले चली चहल-पहल मे 
मुझे बनाने राजा, 
झौर दूसरी ने निर्जन का 
सुन्दर कोना साजा | 
बल पर ? बलि पर ? कहाँ रहूँ ? 
किससे अभ्रपना हृदय कहूँ ” 
किन्‍्तू चतुर्वेदीजी ने बल का--शक्ति-सत्ता हथियाने का--पथ नहीं 
ग्रपताया । उन्हे बलि का पथ ही प्यारा है। इसे उन्होने बड़े स्पष्ट शब्दों मे व्यक्त 
कर दिया है : 
सूली का पथ ही सीखा हूँ, 
सुविधा सदा बचाता आया। 
मैं बलि-पथ का अंगारा हूँ, 
जीवन-ज्वाल जलाता आया। 

में पहला पत्थर मन्दिर का, 
अ्नजाना पथ जान रहा हूँ। 
गडू तीव में, अपने कंधों पर, 
मन्दिर अनुमान रहा हूँ। 
(अमर राष्ट्र ) 
में गरीब क्‍या जानूँ उतना, 
बदल-बदल चमकीला होना। 
मेरे भ्रक अमिट होते हैं, 
बेकाबू हैं जिनका धोना । 
अपनी कोमल शभगुलियों से, 
मेरी निष्ठुरता न लजाझ्रो, 
मन्दिर की मूरत मे गढ़कर, 
मत मेरा उपहास सजाओ। 
चतुर्वे दीजी बलिपथी थे। उनकी कविता मे राष्ट्र के लिए अपने-प्रापको 
उत्सर्ग कर देने की भावना है। वह सघर्षरत राष्ट्‌ के राष्ट्रीय कवि रहे। अत 
उनकी कविताओं में सघप का स्वर ही प्रधान है। उनके जीवन और काव्य में 
प्पृ्वं सामजस्य है। दोनो में अपने आदर्श के प्रति अपूर्व निष्ठा है। 


सनिक कवि: माखनलाल चलुबदी' 
( ९ 


मजु सिन्हा 


'सेनिक' शब्द वास्तव मे, युद्धक्षेत्र मे शत्रु का सामना करने वाले और 
प्रन्तिम साँस तक मो्चे पर डटे रहने वाले व्यक्ति के लिए रूढ हो चुका है। पर 
सकट के समय सम्पूर्ण देश एक सशक्त मोर्चा बन जाता है जिसकी रक्षा करने 
के लिए प्रत्येक देशवासी प्राणपरा से लडने के लिए तत्पर रहता है । ऐसी स्थिति 
मे कवि जो युग का गायक है, मोर्चे पर लडते किसी सेनिक से कम नही है क्योकि 
देश मे जागरण, उत्साह श्र दुश्मन को तोपो का मुँह फेरने के लिए आ्राह्ठान 
करने का भी कवि पर दायित्व आच्छादित हो जाता है। 

माखनलालजी का व्यक्तित्व क्रान्तियो और सीखचो मे ढला है। सच्ह वर्ष 
की श्रायु मे खण्डवा के बाम्बे बाजार में सह-अ्रध्यापक के स्थान पर नियुक्ति के 
समय उन्होने प्रधानाचायें से कहा था, “देख लीजिए, मेरी जेबो मे हर समय 
कारतूस भरी रहती है और क्रान्तिका रियो से मेरा सम्बन्ध है। वे अनेक बार 
जेल गए है, जेल जाना ही उनका एकमात्र श्रेय नही है अपितु स्वतन्त्रता-प्राष्ति 
तक उनकी लेखनी ने जिन अग्नि-छन्दो का निर्माण किया है वे साहित्य की अ्रमुल्य 
निधि हैं। स्वतन्त्रता की प्राप्ति पर भी यह कर्तव्य समाप्त नही हुआ अपितु 
श्र बढ गया क्योकि स्वरतन्‍्त्र देश के विकास के लिए जनता में सामूहिक 
चेतना जगाना, देश को इकाई समभकने की प्रेरणा देना श्रादि कवि के अनेक 
कतेव्य शेष रह जाते है । 

राष्ट्रीय सास्कृतिक कविता के महान्‌ स्रष्टा होने के साथ ही, माखनलालजी 
स्वतन्त्रता संग्राम के जबदंस्त सेनानी रहे हैं, ग्रतः उनके काव्य में जहाँ भावना 
की गहराई है वही अनुभूति की तीव्रता भी है । 


१ लेखिका के एम० ए० के प्रबन्ध का एक अध्याय | 

माखनलालजी काग्रेस के सजग कार्यकर्ता रहे हैं, राजनीतिक परिवर्तनों और 
समय-समय पर लादे गए एक्टस के प्रति आ्राक्नोश उनकी रचना्रो में प्राप्त हो 
जाता है। प्रथम विश्वयुद्ध मे भारतीयों की सहायता प्राप्त करने के लिए ग्रग्रेजो 
ने सात्वना दी थी कि उनके कष्टो को दुर किया जाएगा, किन्तु विजय के उपरान्त 
सब ओर से विरोध होते हुए भी सन्‌ १६१८ में रोलेट एक्ट स्वीकृत किया गया । 
इसके द्वारा सरकार को अ्रधिकार प्राप्त हुए कि वह लोकप्रिय अधिकारो को 
कुचल दे, बिना वारण्ट के सदिग्ध व्यक्तियों को बन्दी बनाए श्र बिना नियमित 
मुकदमे के जेल भेज दे। गाधीजी ने शास्त्रों का प्रयोग वर्जित किया था प्रौर 
अप्रैल, सन्‌ १६१६ मे जलियाँवाला बाग में ह॒त्याकाण्ड भी हो चुका था। ऐसे में 
समस्त देश को तिलक की ही नीति का आश्रय था 
“हथियार न लो' की हथकडियाँ 
'रोलट' का हिय मे घाव लिए, 
डायर से अपने लाल कटा, 
कहती थी, झ्ाँचल लाल किए, 
ये टूट पडेंगे, ज़रा, केसरी, 
कृम्पित, कर हुँकार उठे, 
हाँ, आन्दोलन के धन्वा को, 
तू कर में ले ठकार उठढे॥ 
समय-समय पर देश को हिला देने वाली घटनाओं का माखनलालजी न 
हृदयग्राही वर्णन किया है। जलियाँवाला बाग को बलिदान की वेदी के रूप मे 
स्मरण किया जाता है। निरप्राध सत्याग्रहियो को भून देने मे भला कौन-सा 
न्याय था ? 
नही लिया हथियार हाथ मे, नहीं किया कोई प्रतिकार 
ग्रत्याचार न होने देंगे, बस इतनी ही थी मनुहार, 
सत्याग्रह के सेनिक थे ये, सब सहकर, रहकर उपवास, 
वास बन्दियों मे स्वीकृत था, हृदय-देश पर था विश्वास 
मुरझा तन था, निशचल मन था 
जीवन ही केवल धन था, 
मुसलमान-हिन्दूपप. छोडा, 
बस निर्मल अपनापन था। 
सन्‌ १६१७ मे श्री माठेग्यू ने घोषणा की कि “ब्रिटिश सम्राद कीं तोति 
जिससे भारत सरकार पूर्णा रूप से सहमत है, यह है कि प्रशासन के प्रत्येक विभाग 
मे भारतीयों के सम्बन्ध अ्रधिक बढ़े भौर स्वशासन करने वाली सस्थाप्रों का 
क्रमिक विकास इस दृष्टि से हो कि भारत उत्तरदायी शासन की प्रगतिपूर्णा प्राष्ति 

करे। उन्होने (सम्राट ने) निश्चय कर लिया है कि इस सम्बन्ध मे शीघ्रातिशीघक्ष 
क्रियात्मक पग उठाए जाएँ । 
इस वक्तव्य से देश मे सतोष हुआ था। माखनलालजी के अनुसार यह 
वक्तव्य परमपुण्य का पुँज था, भ्रमृत बरसाने वाला था - 
स्वर्ग सुधा के ढ्वार सदा को खुलते ही है। 
हम-तुम विधि की वीर तुला पर तुलते ही हैं।। 
बस सुनते ही सन्देश यह हम लगे साधने साधना 
शिव के समेत करने लगे श्री शक्ति चरण आराधना ॥। 
ओर जब गाधीजी अपना दक्षिण अफ्रीका का सत्याग्रह-सग्राम चला रहे थे 
तब भारतवासियो के हुदय मे कैसे-कसे भाव थे यह माखनलालजी की कविता से 
ज्ञात हो जाता है। 'सिडीशस मीटिग्ज एक्ट द्वारा सरकार ने राजद्रोही सभाएँ 
बन्द करवा दी थी। ये सभाएँ राजद्रोही इस अर्थ मे थी कि इनमे अपना विरोध 
प्रकट करने को अनगिनत लोग दुढता से एकत्र हो जाते थे। जागृति की यह 
लहर अग्रेजी सत्ता के लिए हानिकारक थी 
क्यो पडी परतत्रता की बेडियाँ ” 
दासता की हाथ हुथकडियाँ पडी 
न्याय के मुँहबन्द, फॉसी के लिए--- 
कण्ठ पर ज़्जीर की लडियाँ पडी । 
भ्रग्नेत्ो की नीतियो के विरोध के अ्रतिरिक्त सामयिक दु्दंशा की प्रति- 
क्रियाएँ भी चतुर्वेदीजी की भ्रनेक कविताओं मे व्यक्त है। देश के उद्धार के लिए 
जब श्रन्य कोई मार्ग नही सुभता उस समय ईववर से प्राथना करना ही शेष रह 
जाता है 
पधारो दसो दिशा मे नाथ हुआ श्रा्यों का रथ-पथ बन्द, 
पधारो, रघुकुल की वो शान, जिलावो दिखलाकर स्वच्छन्द । 
देश भर में कैकेयी-कजललह मचा है। देवता कारागार मे चक्‍की पीस रहे है, 
गोवश नष्ट हो रहे हैं और जग-सहारक पोसे' जा रहे है। देश की दयनीय दशा है 
था पुकार हुई सभा में दिव्वसना के चीर, 
आ सब कुछ खोने वाले के, जीवनसाथी धीर। 
आये-कीति का स्तम्भ अयोध्या मे श्रब गड जाने दे, 
रामराज्य का भण्डा, नभ से पुनः रगड जाने दे। 
देश के लिए जातीयता को भुलाकर, एक हो गए हिन्दुू-मुसलमानों को जेल 
जाने के लिए उत्तेजित करते हुए कवि के दब्द है * 
ब्रिटिश निशानो पर 
विपदा के बाणो पर 

मेरे प्यारे प्रागो पर 
खेल चल भाई | 
जेल चल, जेल चल, जेल चल, भाई | 
और आह्वान स्वीकार किए जाने पर कंदी की मावनाएँ इन दब्दों में व्यत्त 
है * 
क्या ? देख न सकती जजीरो का गहना ? 
हथकडियाँ क्यो ? यह ब्रिटिश राज्य का गहना 
हूँ मोट खीचता लगा पेट पर जुश्रा 
खाली करता हूँ ब्रिटिश अ्कड का कृ्ना 
देश-प्रेम के पौधे को सीचने के लिए तमाम भारतवासी कए हो गए थे । देश 
के लिए अपना सर्वेस्व त्यागने को जनता प्रस्तुत थी, पहले देश की इज्जत, उसके 
बाद कुछ झर-- 
हिन्दमाता की दोनो प्राँच 
नाक को रख कर बीचो-बीच 
अ्रश्रु की उज्ज्वल घारा छोड़ 
प्रेम का पौधा देवें सीच । 
कारागार मे बन्द कवि का “दस फीट की कोठरी' ही ससार है। किन्तु वह 
इसमे सन्तुष्ट है क्योकि झाने वाली सुबह से उसे बहुत आशएँ हैं---काली सदियो 
के सिर से ढलकने वाली रात, पिघलते दुख के बादल झोर छलकने वाले सुख के 
सागर--उसे सबसे आाशाएँ है--स्वतन्त्र राष्ट्र की, उन्मुक्त श्वास लेने वाली 
जनता की, और विकास की भ्ोर बढते चरणो की । 
दो शताब्दियों से अंग्रेज़ी सत्ता के काले शासन में जकड़े हुए पराघीन 
भारतीयो का स्वतन्त्रता-प्राप्ति के लिए व्यग्र हो उठता स्वमाविक था। बच्चा- 
बच्चा देश के लिए बलि होने के लिए तत्परा भौर देश के कश-करा से फूठता 
हुआ बलिदान का स्वर माखनलालजी की भ्सिद्ध कविता “पुष्प की अभिलाया' 
मे मुखरित होता है * 
मुझे तोड लेना बनमाली ! 
उस पथ में देना तुम फेंक 
मातृभुमि पर शीश चढाने 
जिस पथ जावें वीर झनेक | 
'हरियालेपन की साध” झौर पर्वत की अभिलाषा' धादि कविताझो में 
प्रकृति के कश-कर में सुलगती विद्रोह की ज्वाला दृष्टिगत हो जाती है । 
श्रग्नेजी राज्य मे देश के लिए जेल जाता तीर्थ-यात्रा से कम पृष्यशाली नहीं था । 
वहाँ की शारीरिक यातनाएँ उपास्य को प्रसन्न करने के लिए किए गए ब्रत-पूजन 

के समान ही थी . 
नाम ही को पाता हूँ बिलासपुर वासियों मे 
मैं तो तीथेंराज इन सीखचो मे पाता हूँ। 
फिरगियो के अत्याचारों से पीडित जनता को माखनलालजी उन्ही मथुरा- 
वासियो के समान मानते है जो कस के नाम से काँप उठते थे। बीसवी शती 
के पूर्वाद्ध मे समस्त देश मानो प्रत्यक्ष मथुरा हो गया था जिसके त्राण के लिए 
कृष्ण का अवतरण झ्रावश्यक था : 
अरे | कस के बन्दीगृह की, 
उन्‍्मादक किलकार, 
तीस करोड बन्दियों का भी, 
खुल जाने दे द्वार । 
ग्पनी वास्तविक स्थिति का ज्ञान होते ही जब भारतीयो मे रण-ज्वार 
जाग उठा तब युगधनी के समान प्रह्मार सहते हुए भी खड़े रह सकने की शक्ति 
उनमे भरा गई थी । एक होकर सब विरोधी सत्ता के विरुद्ध खडे हो गए थे, प्राण 
त्यागना शगल हो गया था 
फिरगी से बढकर के रगीन थे हम 
फकत प्राण देने के शौकीन थे हम ' 
स्वतन्त्रता के सिपाही के लिए जीवनेचछा और सम्मान की कामना का 
झाकषरण नही है। देश के लिए अपना रक्त देने का अभिमान भर उसकी पूजी है, 
वह केवल लडने तक जीवित रहना चाहता है 
अरिमृडो का दान 
रक्त तपंण भर का श्रभिमान, 
लडने तक महमान, 
एक पूँजी है तीर कमान । 
देश की नारियाँ भी रज़िया सुल्ताना और लक्ष्मीबाई की परम्परा को आगे 
बढाने को तत्पर है। अपने सोए हुए सुहाग को झाँखो मे उतर आने को वे कहती 
हैं जिससे बिना तीसरे नेत्र के त्रिनेत्र की प्रणय-ज्वाला उनमे सुलग उठे । सगर 
मे वे भी जाने को प्रस्तुत हैं: 
चूडियाँ बहुत हुई कलाइयो पर 
प्यारे, भुजदण्ड सजा दो, 
तीरकमानो से सिगार दो, 
ज़रा जिरह-बख्तर पहना दो। 
जवानी का आद्वान करते हुए माखनलालजी कहते हैं 

पहन ले नरमुड-माला, 
उठ, स्वमुड सुमेरु कर ले, 
भूमि-सा तू पहन बाना झाज धानी, 
प्राण तेरे साथ हैं, उठ री जवानी ' 
वास्तव मे वह जवानी भी क्‍या जो सकट में हार बठे। वह जवानी क्‍या 
जिसकी नसो मे रक्त नही पानी बहता हो | जवानी वही है जो प्रपना बलिदान 
दे सके : 
रक्त है ? या है नसो मे क्षुद्र पानी ! 
जाँच कर, तू सीस दे--देकर जवानी ' 
बलिपथी को सब कप्ट सहने के लिए तत्पर रहना चाहिए। स्वय को इतना 
दृढ बनाना चाहिए कि उसे सब कप्ट फूल लगे झौर उसमे इतना उत्साह हो कि 
वह आकाश को ओढत समझ सके और भूमि को बिस्तर के रूप में ग्रहण कर 
सके : 
भूखड बिछा, आकाश श्रोढ 
नयनोदक ले, समोदक प्रहार, 
ब्रह्माण्ड हथेली पर उछाल, 
अपने जीवन-धन को निहार । 
उसके लिए बन्यनों मे भी सुख है। हथकडियो झौर बेटियो में उसे परितोष 
मिलता है श्र जो आदर भाव उसके हृदय मे देश की जय बोलने में जागृत होता 
है वही इन बन्धनो के लिए भी है। विरोधियों के मत में मानवता की भावना 
जगाने के लिए अपने पर किया गया हर प्रकार का भ्रत्याचार उसे स्वीकार है . 
माता मेरे बधिकों का 
कालीमर्दन कल्याण करे 
किसी समय उनके हुदयो में 
मानवता के भाव भरें । 
स्वतन्त्रता-सग्राम के सेनानी को किसी प्रकार के झ्राश्वासनो और किसी 
सहायता की भ्रावश्यकता नही है। एक बार घर से निकलकर पुन, लक्ष्य-प्राष्ति 
के बिना लौटना उसे नही आता, घुडकर देखना उसका काम नहीं है . 
लहरे चीर भ्रदृश्य तीर का, 
आँका आज मुकाम, 
मैं तो घर से निकल पडा हूँ, 
ग्रत् तट से क्या काम ” 
देश की पराधीनता से विचलित न होने वालो, भोग को ही जीवन सम्रमने 
वालो को वे अपने घर में भाग लगा देने का सन्देश देते हैं। देश मे जहाँ घर-घर 

ओर पराधीन नरक-समान देश मे कल्पना के स्वर्गो का निर्माण करना गहित 
काय है। 
सकट के दिनो मे जहाँ आ्राह्वान के स्वर जागरण मे सहायक होते है, उत्साह 
की सजना करते हैं वही राष्ट्रवायकी का गुणगान भी जनता पर उतना ही प्रभाव 
डालता है जितना कि इस दिल्या भे किया गया कोई और कार्य। माखनलालजी 
की कविताओ्ो मे कवि का श्रोज है और साथ ही राष्ट्रीय आन्दोलनो के नेताग्रो 
की महत्ता भी, जिनकी प्रेरणा से जनता उनका अनुकरण करे और समय आने 
पर नेताओं का स्थान लेने को तत्पर रहे । 
देश के लिए प्राण उत्सगें करने वाला वीर पुज्य है। यह वीर कोई भी राष्ट्र- 
नायक हो सकता है। उन दिनो काग्रेस के नेताओ पर, क्रान्तिकारी वीरो पर 
सबकी दृष्टि रहती थी--देश का भविष्य इनके द्वारा ही रूप ले रहा है यह 
सबको ज्ञात था-- 
तू भुजा उठा दे, है जयी ' 
जग चक्कर खाने लगे, 
दुखियो के हिय शीतल बने, 
जगतीतल हुलसाने लगे। 
तेरे कधो चढे, 
जगत-जीवन की आशा, 
तेरे बल पर बढ़े 
जाति, जागृति, अभिलाषा | 
महात्मा गाधी की महत्ता युगो तक नही भुलाई जा सकती, उन्होने अपना 
सम्पूर्णा जीवन देश के हितो के लिए मिटा दिया। उनके आ्राडम्बर-रहित जीवन 
गौर आदशों का जनता पर अमिट प्रभाव पडा। गाघीजी "नि शस्त्र सेनानी' थे, 
सत्याग्रही थे और सत्य की रक्षा करने के लिए वे श्नतिम इवास तक जूभते रहे थे। 
बापू शब्द अपने से इतना गरिमामय है कि उसमे समस्त बिदृव का वात्सल्य 
उमडा पडता है। निर्धनो श्रौर दलितो के रक्षक बापू युग के कश-कण मे समाते 
रहे और उनका युग उनमे प्रतिबिम्बित होता रहा : 
तू कपास के तार-तार में अपनापन जब बोता 
राष्ट्र-हदय के तार-तार मे वह प्रतिबिम्बित होता, 
भोपड़ियों का रुदन बदल देता तृ मुसकाहट मे, 
करती है शगार क्रान्ति तेरी इस उलट-पलट मे । 
काग्रेस के गरम दल के नेता तिलक थे। शान्ति और सयम में, स्वतन्त्रता- 
प्राप्ति के सदर्म में, उनका विश्वास नहीं था। वे स्वतन्त्रता छीनने में विश्वास 

रखते थे- -/' स्वतन्त्रता टमारा उन्मसिद्ध "धियार है, इसे मांगकर नही छीन- 
कर लेना हमारा कर्तव्य है।' और स्वतन्त्रता छीनने मे विध्वास रखने वाले इस 
केसरी के देहान्त से देश पर नो वज्चपान हग्मा उसका साभिक चित्रण 
माखनलालजी ने अपनी कविता 'विलक' में जिया है। उनकी मृत्यु से जैसे देश की 
नौका डगमगा उठी 
नभ कश्पित हो उठा, करोडो 
में यह हाहाकार हुमा, 
वही हाथ से गिरा, भवर में 
जो मेरा पतवार हुआझा। 
तिलक की मृत्यु के समय, देश के लिए किए गए उनके ग्रनेक कार्य और 
समय-समय पर भोगे गए आरोप और दण्ड भी उनकी स्मृति के साथ जुड़े है, 
जिन्हे अलग करना सम्भव नही है। अपने पर लगाए गए आरोपो से वे लेश-सात्र 
भी विचलित नही होते थे 
बागी, दागी कहलाने पर, 
ज़रा न मन में मुरभाया, 
अगरि[त कसो ने सम्मुख 
सहसा श्रीकृष्ण खडा पाया । 
उनकी मृत्यु के साथ सहसा समभ मे नहीं भ्राया कि देश की गति कया होगी ? 
क्या स्वतन्त्रता के लिए दिये गए बलिदान व्यर्थ हो जाएंगे ” एक साथ ग्रगशित 
प्रब्नचित्न भारतीयों के समक्ष उठ खड़े हुए 
क्यो गआ्रायें देश के तिलक चले ? 
क्यो कमजोरों के जोर चने ? 
तुम तो सहसा उस शोर चले, 
यह भारत-माँ किस भ्ोर चले ? 
राष्ट्रीय भण्डे की रक्षा के लिए अनगिनत वीरो ने प्राण दे दिए थे। ऐसे ही 
नवयुवको मे बिहार के सत्याग्रही श्री हरदेवनारायगा सिह थे। सन्‌ १६२३ के 
नागपुर भण्डां सत्याग्रह में वे आए थे। “जिस दिन भ्रखिल भारतीय राष्ट्र 
समिति के प्रतिनिधि स्वर्गीय ठललभ भाई पटेल नागपुर की सभा में कह रहे थे 
कि अभी तक ऋण्डे पर कोई नहीं मरा, उसी समय नागपुर जेन में हरदेवजी 
प्राण दे रहे थे। श्नी वललभ भाई के, माखनलालजी के तथा प्रन्य देश-भक्तों के 
कथे पर कफन ओढे श्री हरदेव नारायणरमिह वी अर्थी सहलो की जनता के साथ 
निकली और सुनहरा इतिहास बन गई । हन्देवजी से क्षमा माँगने को कहा 
गया था, किन्तु उनके शब्द माखनलाजी ने एस :रकार लिखे हैं ' 

माथे की बिन्‍दी हिन्दी को चलो गोरखाली मे बोले, 
वीरो को निर्वीयं बनाया, चलो ञ्राज पातक यह धो ले । 
स्वतन्त्रता के परचातु देश के विकास तथा समृद्धि के लिए, योजनाओं की 
सफलता के लिए, श्रर्थ की ग्रावश्यकता-पूति के लिए पश्चिम से सहायता मिली 
है। पाव्चात्य देशो के श्राश्षय पर देखे जाने वाले भविष्य के सपने माखनलालजी 
को 'उधार के सपनो” के समान लगते है। विकासो की सफलता पर उन्हे उतनी ही 
प्रसन्‍्तता होती है जितनी 'उधार के गहने' पहनकर हो सकती है 
बहुत बोल क्‍या बोल ये सब सपने है उधार के राजा । 
बहुत भले लगते है, गहने है उधार के राजा ॥ 
वैज्ञानिक अनुसधानों में भी माखनलालजी ने मानवता के उत्कर्ष का ही 
साक्षात्कार किया है। बलिदान और निर्माण' इन्ही दो शब्दों मे वे मानव, 
मानवता और राष्ट्रीय स्वतन्त्रता के अस्तित्व को शाइवत हुआ देखते है : 
बॉधो, सडको, निर्माणों मे बोल रहे है सपने, 
ये सकलप कारखानो के कुछ उनके, कुछ अपने 
झ्रोठो पर शब्दों की महिमा रस्ता रोक खडी है, 
पूछ रही खेतो मे श्राजादी की यही घडी है--- 
क्या पूरे हो गए तुम्हारे प्राणदान-सकल्प ? 
झ्राज विशालो से डरता-सा पूछ रहा है श्रल्प। 
निर्माण के इन सपनो को देखने के साथ ही भारत का उत्तर-पूर्व सीमात- 
प्रदेश चीन के बबेर भ्राक्रमणा से चस्त हो उठा है। इस प्रदेश मे आक्रामक जधघन्य- 
ताएँ हुई है, उन्होने फिर एक बार शरीर से टूटते हुए और वर्षो से अ्रस्वस्थ 
माखनलालजी को भकोभर दिया है। उनके शब्द है 
“स्वतन्त्रता के पन्द्रह वर्ष हूम लोगो ने जिस शान्ति और सुरक्षा से बिताए 
हैं, कम नहीं है। हमे तो इस राबके लिए त॑यार रहना है। जिस देश के तीन तरफ 
सागर लहराता हो, चीन-तिब्बत श्र काइ्मीर जैसी समस्याएँ तथा भूटान, 
सिविकम की रक्षा जैसे कार्य जिस देश के सामने हो, उस देश की वीरता को 
नवजागरण की नही, सतत जागरण की आवश्यकताहै । 
सीमाझो की रक्षा के लिए वे आह्वान करते हैं * 
गगा माँग रही है मस्तक, जमना माँग रही है सपने, 
ग्राज जवानी स्वय टटोले सिर हथेलियाँ अपने-अपने 
चलो, सजाओ सेन्‍्य, समय की भरपाई के दिन आए हैं, 
आ्राज प्राण देने के, युग की तरुणाई के दिन आए है। 
पिछले कुछ वर्षों तक चीन ने भारत का मित्र होने, शान्ति का समर्थक होने 
का सफल अभिनय किया था, जिसकी वास्तविकता लद्दाख और नेफा में हुए 

आक्रमरणो के साथ स्पष्ट हुई थी । इस आक्रमण ने देश भर को हिला दिया । जो 
हिमालय आज तक विदेशी से देश की रक्षा करता रहा है, वही अपनी रक्षा को 
पुकार उठा श्रौर माखनलालजी की बारी भी देश-वासियों की भुजाओ मे अर्जुन 
का रक्त जगाने को पुकार उठी--- 
भरत-खण्ड | क्‍या सुनते हो तुम भ्राज हिमालय की मनुहारे, 
सदा हथेली पर जो मस्तक रखते वे क्यो टिकुर निहारे, 
उठो, भुजाओ मे अर्जुन का रक्त खौलने दो श्रय मानी, 
बल की, बलि की धाराश्रो का सगम बन जा्रों सेनानी । 
मित्र-द्रोही चीन को उसके कुकृत्य का दण्ड देने के लिए वे भारत-वासियों 
को सगठित होने और अपनी सीमाओो की रक्षा के लिए तत्पर रहने को कहते है 
चलो, उठो अब प्रलय रगिनी गा दे, सागर को दहला दे, 
आज जत्र को भारत से भिडने का थोडा मजा चखा दे, 
हिमगिरी मुकुट कहाता अपना, अरे मुकुट पर वार सहोगे, 
गगां-जमना माँग रही है बलियाँ, क्‍या इन्कार करोगे? 
अपनी सभ्यता और ससस्‍्क्ृति को कुचलने का प्रयास करने वाले को वे कभी 
क्षमा करने को तैयार नही है। देश को रक्त की श्रावश्यकता है 
ग्राओ, आज हिमालय ने निज महामौन को तोड़ पुकारा, 
रक्त चाहिए, रक्त चाहिए, बहने दो बलिपथी घारा। 
स्वतन्त्रता के अठारह वर्ष बाद भी, उनकी कविताओं में क्रान्ति आन्दोलनो 
और अग्रेजो के अ्रत्याचा रो से पीडित युग का चित्रण है। जैसे एक कारवाँ अपनी 
नई मजिल पर पहुँच तो चुका है, पर पिछले पडाव में घटी घटनाएँ बसे ही 
रोमाचित कर देती है--घटनाएँ जिनकी स्मृति मात्र शेष है, परन्तु उनमे तीव्रता 
है। ऐसे ही आन्दोलनो के दौर से निकलते हुए पराधीन भारत की स्मृति 
बलिदान के गौरव को जगाती है . 
बिखरे केश कि बिखरा वैभव, क्‍या भ्रलमस्त जवानी थी, 
रक्त-रक्त पर उतर रही थी, ऐसी शअश्रमर कहानी थी, 
वतन जला, गोलियाँ दाग परदेशी हमसे खेला था, 
जीने वाली पीढी हित उसके मरने का मेला था । 
क्राति की प्रत्येक लहर देश को प्राणदान देती थी । क्रातिकारियो पर गोलियाँ 
चलाई जाती थी और लोग उन्हे ऐसे मेलते थे जैसे कलियाँ बरस रही हो। इन 
बीती बातो मे उन लोगो के लिए अधिक आनन्द निहित है जो उस समय उन्हें 
फेल चुके हो। माखनलालजी की रचनाओं मे अनुभूति की सच्चाई है और वे उस 
समय के वातावरण का सजीव वर्शान करने मे अ्रप्रतिम रूप से समर्थ है। पवन मे 
ऋति के स्वर, और देश के लिए अपना मस्तक देने के लिए आतुर लोगो को देख- 

कर आनन्दोललसित धरा और गगन---अ्रजब दृश्य था। नई आने वाली पीढियाँ 
उद्धत थी, उनमे उत्साह था और प्राण देने के लिए एक प्रकार की होड-सी लग 
गई थी। अग्रेज प्राण लेने मे प्रवीण थे और भारतीय नवयुवक प्राण देने मे-- 
गरम रक्त था पीढियाँ जग रही थी, 
कि बाजी खुले प्राण की लग रही थी, 
फिरगी से बढ़कर के रगीन थे हम 
फकत प्राण देने के शौकीन थे हम । 
भारत को संवारने वाले बलिपथी की स्वरधारा आ्राज स्वतन्त्रता के बाद भी 
मौन नही हुई है। जब रक्त अपित करने का समय आता है तो एक ही पुकार पर 
लोग सामने झा जाते है, मानवता की रक्षा के लिए तत्पर रहते है श्लौर किसी भी 
शक्ति से भयभीत नही होते 
अणू से कहो अ्रमर है निर्भय 
बोल भसूर्खे मानवता की जय । 
प्रगति पर निरन्तर शअ्रग्रसर चरणो के ईमान पर कवि को विश्वास है। 
माखनलालजी के साहित्य मे क्राति जैसी शक्ति है। वास्तव में एक श्रप्रतिम 
मानवतावादी सास्क्ृतिक कवि होने के साथ-साथ वे जन-जागररा के अ्रमर गायक, 
बलिदान झौर समपंण के पुरस्कर्ता एक अद्वितीय सैनिक-कवि भी है। ऐसा सैनिक 
जो अ्रपने को मनसा, वाचा, कर्मणा देश को एवं सस्क्ृति को अपित कर देता है, 
उसकी लेखनी आग उगलती है और समय आने पर वह स्वय बन्दुक लेकर रणाक्षेत्र 


में उतर जाता है। किन्तु जिसकी दृष्टि में निर्माण और सृजन का रचनात्मक पथ 
कभी अवरुद्ध नही होता ! 

७० ९० 
वृन्दावन नामदेव 


नमंदा के झ्ॉचल से जिस बाल-कवि माखनलाल ने अभ्रपत्ती किलकारियाँ गूँजाई, 
उसने मानो विन्ध्याचल से टकरायी हुई ध्वनि से यह सूचित कर दिया कि वह एक 
ऐसा बेजोड कवि होगा जो केवल 'एक भारतीय आ्रात्मा' ही नही, अपितु अनेक 
छञ्म नामो की मालाएँ चढाकर माँ भारती की वह श्रप्रतिम पूजा करेगा जिसे 
भारतीय पीढी युगो-युगी तक स्मरण रखेगी। 

ऐसा आठ-दस वर्ष का बालक जब अपने 'पडितजी” की चिढन-वृत्ति से पहली 
बार उलभ पडा तभी उसके कठ से अनेक तुकबन्दियाँ फूट पडी । सस्क्ृत की लघु 
सिद्धात कौमुदी और भ्रमर कोश के नीरस वातावरण में आधुनिक पेरोडी के रूप 
मे बालक माखनलाल ने नये प्रमर कोश की रचना कर डाली । 

“लगा धकक्‍का कि जा पडा ', 
सेव को मक्खियाँ धीरे, ससुरिये चाम खाय च । 

बालक माखनलाल के गुरु भी मिले तो बड़े केडे के--सादीपन ऋषि के भी 
चाचा । माखनतलालजी के शब्दों मे ही देखिए : 

“एक बार गुरुजी के साथ उनके तीन लड़के और मैं गजाल नदी के किनारे 
गये। वह भी लकडी की जड़ खोदने और गाडी मे भरकर धकेल-घकेलकर ऊपर 
लाने के प्रयत्न मे । इसी बीच रोटी बनाने का सयोग आ पडा । गुरुजी ने देखा, 
नमक नही । उन्होने कट एक लडके को गाँव भेजा । जब वह नही लौटा तब चिन्ता 
में दूसरे को भेजा । वह भी जब बडी देर तक न लोटा, तब वे खीक उठे । इसी बीच 
मैं पानी का घडा लिये उनके पास पहुँचा | मुझे खीक का पता न था। उन्हे भरा 
घडा देने चला ही था कि भरे क्रोध मे उन्होने घड़ा लेकर मेरे ऊपर ही फेका, मै 
भट से दूर खड़ा हो गया । घडे की दुर्गंति हो गई ।” 

बालक माखनलाल के विनोद-प्रिय हृदय ने भ्रपने गुरु बालम भट्ट की परि- 
स्थिति की तसवीर ही तुकबन्दियो मे उतार दी। वे वही गजाल नदी की लहरो मे 

ताल मिलाकर गाने लगे * 
“बालम भट के तीन छोकरे, 
दो बाजारों मे जा सटके, 
नमक बिन अठके । 
बालम भटके 7 
बालक माखनलाल ठड' मिटाने के लिए रजाई लपेटे रात के अ्रन्तिम प्रहर मे 
अभी कुडमुडा ही रहे थे कि उनकी बुआ ने प्रभाती छेंड दी 
जागिये रघुनाथ कुँवर 
भोर भयो प्यारे 
बालक कवि ने भी अपने सुरीले कठ से स्वर-लहरी फैला दी 
उठो मेरे दोनो बेल 
भोर भयो प्यारे । 
जंगल तुम चरो घास, 
अब तो छोडो घर की आस, 
भोर भयो प्यारे ॥ 
बहन और भाई की खिलखिलाह॒ट से पौ फट पडी । बुआ ने मानो हार मात 
कर विजय पा ली। उन्होने अपनी प्रभाती बन्द कर दी। बालक माखत की 
पक्तियाँ घर मे गँजती रही । गली मे गूंजती रही। बैलो की घटी के साथ जगल 
मे गूंजती रही। 
लगभग सोलह-सत्रह वर्ष की अवस्था मे इन्हे छिदगाव आना पडा । यहाँ भी 
गजाल नदी की कृपा रही, किन्तु बालक माखन के कठ से भ्रब तक '“वेष्णव-पदो' 
की सृष्टि होने लगी थी | एक पद देखिए 
इ्याम लोचन मन बस गये री । 
मधुर बेन, कर सेन नैन सो 
छीन लीन मन चेन ऐन सो 
कछु न सुहावत सुधि न रैन सो 
जब हरि हँसे गये री । 
भ्रति कारे प्यारे, ग्रनियारे, 
कजरारे नहिं जात निहारे, 
उरग समान दो अलक संभारे 
सो मेरो हिय डस गये री । 
नागर नट-मन घट-तट आयो 
भटपट घूघट पट सरकायो 
मैं तन-मन की सुरत भुलानी 

मानो प्राण निकसि गये री । 
कल न परत मोहे झ्राठो जाम सखखि, 
कछु न सुहावत धन झ्रौ धाम सखि ।। 
रूठयो 'माखन' चोर श्याम सखि, 
हम परबस गये री। 
ऐसा ही एक वेष्णव पद इनकी प्रतिभा का परिचय देता है जिसमे बालक- 
हृदय की क्या बॉकी चुनौती है ! और क्‍या ही सुन्दर अनुभूति उत्तरी है 
कुजबिहारी  गिरवरधारी 
ग्रखियन बीच समाजा रे, 
कंसा है चित चोर मै देखूँ 
नेक तो नजर मिला जारे। 


कबोर के ठाठ में 


सोलह-सत्रह वर्ष की अ्रवस्था तक एक और परिवतंन देखने को मिलता है। 
देश की हवा ही कुछ रूप बदल रही थी। सुधारवादी भावनाएं भारतीय हृदय मे 
उतरने लगी थी। कवि-हृदय माखनलाल ने 'कबीर के ठाठ मे इन्ही भावनाग्रो 
का परिचय दिया। वे मानो ससार से कह उठे 
जब लिया फकीरी बाना--- 
मॉँग क्यो खाना, टुकड़े हराम के । 
तु फाके पर हरदम रहना, 
भूख-प्यास सुख-दु ख सब सहना 
प्राण गये तक कभी न कहना- 
हम गुलाम है दाम के । 
जब लिया फकीरी बाना 
बनकर बन्दे राम के ।। 
कवि के हृदय ते अलबेले क्षणो में गाढ श्गार के पदो में श्रपनी अभिरुचि 
दिखायी। वे गा उठे 
ग्राली, वन माली के सग चलो, 
अब सोच कहा जो भई सो भई। 
“विन्ध्या' के वन मे रहकर जिस वृन्दावन को देखा है वह भी प्रकृति-निरीक्षरण 
का एक अपना पहलू है। कवि गाता है 
बनवारी सग विहरत प्यारी 
ऋतु वसत वृन्दावत आयी । 
यह वह काल था जब “कवि' का भावुक मन प्रकृति की अलौकिक शोभा 

देखने मे लीन हो गया था। जहाँ खडे वृक्षों के हिलते पत्ते, फूमती डालियाँ, 
मुसकराते फूल, गाते भरने, फुदकते विहग देखते रह जाते। 


सप्रेजी के शिष्य 


वे बचपन की बहारे इन पर अ्रजीब रगत डालती रही और कवि माखनलाल, 
नेता माखनलाल प्राये स्वर्गीय प० माधवराव सप्रे के सम्पक मे । तब खूब प्यार 
पाया उनका, प्यार का पाया भ्रपार अधिकार उनका । रायपुर की घटनाएँ इसकी 
सक्षी है। 
एक दित की बात है। कवि माखनलाल का रात को बडी देर तक रास्ता 
देखा गया। भोजन का समय समाप्त हो गया ; सप्रेजी कुछ दू ख मे, कुछ प्यार मे, 
कुछ क्षोभ मे, कुछ आवेश में श्रा गये । दूसरे लोगो से बोल उठे---“दरवाजा बन्द 
कर दो को मत आने दो |” वे दुर्वासा के दादा बन गये। 
कवि बाहर खडा रह गया । थोडी देर मे खडिया से दरवाजे पर उर्द का 
एक शेर उत्तर पडा 
महल का बन्द दरवाजा किये 
महफिल में बंठे है। 
बराबर ड्योढीबानो पर 
यही बजहार आता है 
कोई कितना सताये 
हरगिज न खोल कुण्डी को 
भला फिर देखता हूँ कौन-सा 
मक्‍कार श्राता है । 
कहा मैने--ये धमकी दीजिये 
जाहरपरस्तो को, 
जो आशिक है वो साहब 
फॉदकर दीवार ग्राता है। 
दरवाजे पर लिखने की खरखराहट श्र सरसराहुट सुनकर सप्रेजी बाहर 
निकले भर सब करिर्मा देखकर हँस पडे। सिर पर हाथ फेरा और बोले--- 
“चलो, रोटी खाने चलो |” 
नेता माखनलाल की बात क्यो रह जाय ! सप्रेजी के घर की ही बात थी । 
माखनलालजी की भ्रवस्था बाईस-तेईस वर्ष की रही होगी । सब भोजन करने बैठे 
थे। सप्रेजी के लडके गणपति, शकर, नारायण, अनत आदि भी भोजन कर 
रहे थे । 
माखनलालजी ने थाली मे थोड़ा-सा चावल छोड दिया। सप्रेजी तुरन्त बोल 

उठे--“वह भी खाश्रो, छोड नही सकते।”” माखनलाल का उन दिनो का मन 
बोल उठा--“शकर, अनन्त, नारायण आदि ने भी तो छोडा है, इन्हे क्यो नही 
कुछ कहते ?”' 
दुरद्रष्टा सप्रेजी ने गम्भी रता से कहा---“ तुम्हारी थाली में इतना चावल 

छूटने पर इस प्रान्त की हजारो थालियो मे न जाने कितना चावल छुूटने लगेगा । 
इस तरह देश का न जाने कितना अनाज बरबाद हो जायगा, क्योकि लोग तुम्हारी 
नकल करेगे, इन लोगो की नही । 

माखनलालजी ने सप्रेजी से जो कुछ पाया है वह झ्ाज भी उन्हे कल जैसा 
स्मरण है। 


समझे कि नहीं ! 


जबलपुर में सप्तम हिन्दी साहित्य सम्मेलन की स्वागतकारिणी समिति की 
बेठक चल रही थी। भाषरा! करते हुए अपने आवेग मे नेता माखनलाल बोल 
गये--'समे कि नही ! “ सप्रेजी नास की शीशी लेकर उठे और सभापतिजी से 
कहने लगे--' सभापतिजी, हम तो नही समझे, अपने वक्ता से कह दीजिए ।”” 

बात यह थी कि उस उठते युग की वाणी की मशाल लेकर चलने वाले 
माखनलालजी की ध्वनि मे समझे कि नहीं की आदत घुसी हुई थी। प० 
माधवराव सप्रे इसे दूर करना चाहते थे । भरे समाज के बीच की यह टोक अभ्पना 
काम कर गयी । उस दिन से माखनलालजी के मुँह से वह आदत स्वंदा के लिए 
विदा हो गयी । 

इसी लिए माखनलालजी सप्रेजी के प्रति अपने हृदय की समस्त सदझ्भावनाएँ 
श्रपित करते हुए कहते है . 

“यदि मुझ जैसे बीहड आदमी का वह निर्माण कर सके तो बे किसकी 
श्रद्धाभक्ति और प्रेम के अधिकारी नही है ” उन्होने पद-पद पर मेरा निर्माण 
किया है । 


माखनलालजी ने भी अपनी नवोन्भेषशालिनी प्रतिभा से लाखो को प्रेरणा 
दी थी। 


बीजुरो काजल तज रही 


धनजय वर्मा 


मै अपना अस्तित्व भूलकर, बतकर लाख करोड, 
समय-पसिन्धु पर लेता रहता, हरदम नयी मरोड । 
हिन्दी के वरिष्ठ कवि माखनलाल चतुर्वेदी की ये पक्तियाँ उनका सही 
परिचय देती है। और इसका प्रमाण उनका कविता-सग्रह 'बीजुरी काजल ग्रॉज 
रही' हे, जिसमे €४ कविताएँ सकलित है। इनमे पुरानी पीढी का नया स्वर 
श्रोर प्रकृति पर आात्मीय प्रभावों का मुक्त समपंणा है। इनमे समीकृत भाव से 
प्रकृति-पूजा है। श्र हिन्दी प्रकृति-काव्य की बीती परम्परा की तरह इनमे 
भ्रसाधारणता श्रौर असामान्यता की खोज नही है । उनका धरातल नितान्‍्त सहज 
झ्ौर आवेगापन्‍न्न है। यहाँ नितान्त लोकप्रतीको और सहानुभृति-गृहीत बिम्बो के 
माध्यम से प्रकृति की स्वतन्त्र सत्ता और सौन्दयं की भास्वर अ्रन्विति उभरती है, 
जिसमे व्यक्तित्व का सारा अवसाद-विषाद, उल्लास और उजास घुल-मिल जाता 
है भौर शेष रहता है केवल उसका मुक्त रूप जो प्रकृति की तरह धुला-खुला और 
श्रनगढ है। यह अनगढपन भाषा, भावो और “डिक्शन' का भी है, लेकिन वही 
प्रभावों का रक्षक भी है। इसी से एक “अकाव्यात्मक काव्य! का औदात्य नि सृत 
होता है जिसमे पहाडी भरने की-सी रवानी है, भ्रबाध स्वर-सौन्दर्य का मुक्त 
प्रभाव और दब्द-स्वरो की लयात्मक भक्नति है। यह निर्माण और सरचना का 
काव्य नही है, प्रभाव की समग्रता का काव्य है। अनुभूति की निजता और तीब्रता, 
उसकी शिहृत और तपिश इन सारी कविताओो का केन्द्र-बिन्दु है, इसीलिए ये 
प्रभाव को लोकगीतो की-सी सहजता, ग्रात्मीयता और निर्व्याजता से अ्रभिव्यक्त 
करती हैं, साथ ही कवि की भावात्मक उपलब्धि का एक नया और जीवन्त 
चित्रण पस्तुत करती है। सहज भावना के धरातल पर प्रकृति से सपृक्ति और 
सहज सामग्री के साथ बालकाव्य कौ-सी भोली मुद्रा, प्रकृति की छबि और सौन्दय॑ 
के छोटे से छोटे सकेत को रूप-रस-गध-स्पर्श और स्वर के स्तर पर गहरा कर 

साधारण और सहज और ताजे बिम्बों की अभिव्यक्ति इन कविताओं मे है। इनमे 
प्रकृति के गत्यात्मक चित्र है और पल-पल परिवतित प्रकृति वेश का नितान्‍्त 
सहज शोर साधारण मनुष्य की दष्टि से अ्रकन है। एक उम्र ग्राती है, जब प्रभावों 
के ग्रहण, अनुभूति और अभिव्यक्ति सब मे एक अनायास सहजता आ जाती है। 
यही इन कविताश्रो में है। झौर ये निराला के परवर्ती काव्य के प्रकृति चित्रो और 
गीतो की बेसाख्ता याद दिला देती है। इनमे कवि के प्रौढ आस्थावान स्वर 
की अदर्य शक्ति और सहज जीवन की विराट गौर वास्तविक आकुल आकाक्षाएँ 
है, जिसकी भूमि सूक्ष्म संवेदनशीलता और गहनतम जीवन-सत्यो की है। यह 
सच है कि इनका बोध पारम्परित ही है, लेकिन इनके सारे भाव और विचार 
कवि के व्यक्तित्व का भ्रग बन चुके है और अनुभूति की रागात्मक तल्‍लीनता तथा 
लयात्मकता की ही तरह इनके बिम्ब भी रागात्मक और लयात्मक है। इन बिम्बो 
की रग-योजना और रग-बोध विशेषत दर्शनीय है जिनमे उजास लिए चटक रग 
हैं और है लोक-जीवन के रोजमरें के जीवन के प्रतीको की कतार की कतार । यह 
सब प्रकृत काव्य के धरातल पर साथ्थक है। जो माखनलाल चतुर्वेदी को केवल 
राष्ट्र भावना का क्रान्ति गायक मानते है, उन्हे इस सहज प्रकृति-काव्य को देखकर 
आइचर्य-मिश्रित कौतूहूल हो सकता है कि कैसे और क्यो कवि इस अवस्था में भी 
अपना पूर्णा विधान करता चल सकता है, नये से नये रूपाकार मे अपनी क्षमता, 
प्रेरशा और गति को समाहित कर लेता है ? कवि के ही शब्दों मे मैं कहना 
चाहूँगा--- बलिदान पथ के यात्री की यह धारा कल्याणी है | 


१. आकाशवाणी इन्दौर-भोपाल से साभार। 


बेणु लो ग जे धरा 
&> ९? 


डॉ० रामेश्वरलाल खण्डेलवाल 


“हिमकिरीटिनी', 'हिमतरगिनी', 'माता', 'युगचरण” और 'समपंण' शीर्षक 
काव्य-रचनाओं के विख्यात और झ्भिवन्ध कवि प० माखनलाल चतुर्वेदी का यह 
नया काव्य-सग्रह है । वेणु लो गूँजे घरा'--नवीन रुचि का प्रकाशक यह 
कौशलपूर्ण नामकरण ही कवि के जीनव-दर्शन, काव्य-दुष्टि और प्रस्तुत रचना 
की ग्राकृति-प्रकृति को बडी मामिकता से व्यजित करता है। मनुहार की भावना 
का वाहक यह प्रतीक-चित्र भारतीय हृदय के लिए गहरी सास्क्ृतिक सवेदना से' 
सम्पन्त है, और कवि के रसवादी दृष्टिकोण तथा विश्व-मानव के सुख की 
ग्राकाक्षा का द्योतक है। नए जीवन और जीवन-सदर्भो के निरूपण के लिए 
इस प्रतीक को आज के लिए भी कवि ने जीवन्त श्रौर ताजा बना दिया है। 
भूमिका” में कवि ने अपनी श्रोर से स्पष्टीकरण किया है--“मेरे निकट तो 
श्यामसुन्दर' मीठा, आकर्षणशील परम सत्य है। जब वायु जोर से चलती है, 
मुझे लगता है उसने वेणु ले ली है, और जब अन्धड का सन्नाटा सुनता हूँ तो 
लगता है धरा गूजने लगी है “ इस प्रतीक के माध्यम से प्रस्तुत रचना मे 
नौ-दस कविताओं की वस्तु निवेदित हुई है। 

इस सग्रह मे देश-प्रेम, भक्ति, प्रणय, प्रकृति, जीवन ग्रादि विषयो पर छोटी- 
छोटी (केवल एक ही कविता लम्बी है--साढे छह पृष्ठ की) ७२ मुक्तक रचनाएँ 
हैं, जिसमे से कुछ तो विषय-निरूपिणी कविताएँ है और कुछ अनुभूतिपरक गीत या 
ऐसी रचनाएँ है जिनका मूल उच्छुवास गीतात्मक है। भाव-स्वर का वेविध्य ही 
इन रचनाओ का प्रावेशिक परिचय है---“उनकी सख्या भले ही कितनी हो किन्तु 
उनके स्वर की विविधता का ही ध्यान रखना होगा” (भुमिका)। 

कवि का दृष्टिकोण सवेत्र नवीन, वाद-मुक्त तथा स्वच्छन्द है। इस ग्रन्थ में 
धूल का महत्त्व, लघु, हीन और पतित के प्रति ममत्व, जगत के बन्धनों की मौलि- 
कता, कलाकार के स्वर का मूल्य और उसके दायित्व की गरिमा, उच्च साहित्य 

के सृजन की प्रेरणा, निम्न जीवन-मुल्यो का तिरस्कार, जीवन की सहज अ्रनुरक्ति 
आदि से सम्बन्धित विचारों और भावनाओ्रो का सुन्दर निरूपण हुआ है। 
युवकोचित प्रेरणा, देशाभिमान, ऐक्य व सगठन, देश का भौगोलिक व प्राकृतिक 
सौदयं, सास्क्ृतिक गौरव, नवीन रक्त के बलिदान, बलिपथों की बाधाएँ एव 
उनका मुसकानयुक्त भ्रतिक्रमण गझ्रादि से सम्बन्धित भावनाएँ तो मानो कवि के 
रक्त की रप्तीली लालिमा ही है। 

दूसरा धरातल है साधना, झास्तिकता, रहस्य, भक्ति और आराधना का। 
इन उदात्त भावना्रो की अभिव्यक्ति अनुभूतियों से गदराये मत और कठ से हुई 
है । सुर्य-किरने, चन्द्र-किरने एक है, अनबन कहाँ है”? (अभेद-दर्शन की 
भावना), “कहो कि इतनी चॉदी मत बो उस चाँदी बोनेवाले से' (प्रभु की अमित 
दानशीलता ), “कब मिलोगे सॉस की पहचान की कड वी कुरेदन ? (महासिलन 
की उत्कण्ठा ), 'तडित की तह मे समायी मूति दुग पका उठी है' (चिर सुन्दर 
के दर्शन), “यह कसी ्रॉख-मिचौनी है, किसने मूंदी, क्यो खोल रहा ” (रहस्य- 
जिज्ञासा), गुपचुप के सवादों ज॑से, लौट गये वे कौन ?” (जिज्ञासा), 'कोन 
बोलता है अमृत स्वर, उठ-उठकर भीतर ही भीतर | (आत्मान्वेषण )--- 
आदि उद्दगारो द्वारा कवि के स्वर की पावनता एवं गाम्भीयें का तथा समग्रह की 
वस्तु के वजन का कुछ अनुमान हो सकता है । 

प्रकृति भी सग्रह का एक झ्राकपेंक और शक्तिशाली तत्त्व है। कवि ने प्रकृति 
के माध्यम से मूल्यवान्‌ तथ्यो और अनुभूतियों को प्रभावशाली रूप मे प्रस्तुत 
किया है। भू-नभ-व्यापी प्रकृति के गम्भीर सौदर्य, रस भौर शक्ति बखेर भ्रौर 
उछाल पर कवि मौन-मुग्ध है, और साथ ही वह एक विचित्र बेचेनी, कसमसाहट 
और ग्राकषंण से भरा हुआ है। भ्रनादि कोश की सम्पन्नता के ये उद्दगार देखिए 

कहो कि इतनी चाँदी मत बो उस चॉँदी बोने वाले से, 
कहो न यो बरबाद करे, अपनी बखेर खोने वाले से । 


किरन-जाल मे बाँधे कितने रग, रूप, रस, गध भ्रनोखे, 
पनघट से मरधट तक कितने ग्रमर और थे कितने चाखे ” 


सूरज डूब रहा, छवि देखो, सूरज ऊग रहा छबि बॉँधे, 
छबियाँ ऊग-ऊग उद्दी हैं, सिर पर ले, या ले ले काँचे ? 
दो श्रांखे कितना आरोगे ? कितना, लो कितना देखोगे ” 
प्रकृति के अनेक चटकीले साकेतिक दृश्य-चित्र इस सग्रह मे बिखेरे मिलेगे। 
काव्य के वस्तुपक्ष और शलीपक्ष के सापेक्षिक महत्त्व और श्रनुपात के बारे मे 
सनातन वादविवाद (जो कभी-कभी आत्यन्तिक विषमताशो की सीमा को भी छू 
लेता है ) जो कुछ भौर जैसा कुछ भी रहा हो, किन्तु इस सग्रह में स्थिति स्पष्ट 

है, वस्तु और शैली का स्वस्थ सतुलन। आदि से अन्त तक जीवन्त और उदात्त 
प्रनुभुतियाँ, जो शाइवत श्र सामयिक जीवन की तत्त्वचिन्ता के पुष्ट स्नायुजाल 
पर खडी है, निरूपित हुई है। स्थल विचार और तथ्य भी, काव्य की प्रक्रिया से 
गलकर भाव और रस रूप में परिणत हुए है। भावुकता ओर चितनशीलता के 
योग से काव्य-वस्तु, छुदो में बिछाये जाने से पूर्व, खूब फेटी गई है। उच्छ खलता 
और फेनिल उबाल का प्रदन नहीं। भाव व विचार कविमन के द्वारा अच्छी तरह 
जीए जा चुके है श्रत उनमे प्रौढता और गाम्भीय है। वे सीधे जी०न से उतरे है। 
सृजन की मूल प्रेरणा का स्वय ही परिचय दे देगी 
चिर तरुणी क्षिति, चिर नवीन गति, चिर यौवन की बाढ सँभालो । 
७ 
जीवन वही किजो जीवन की अमर तरुण मौलिकता जाने । 
5 । 


कितनी मौलिक जीवन की द्यूति, कितने मौलिक जग के बन्धन । 


जीवन की मौलिक शक्तियो और ऊँचे जीवन-मुल्यो (दया, दाक्षिण्य, 
सेवा, प्यार, श्रद्धा, श्रम, बलिदान, समर्पण शभ्रादि) के प्रति गाढी श्र गहरी 
अवस्था लबालब भरे इस सग्रह के रस-बुके बोल मन में चिर-तारुण्य की 
प्राशमयी जीवनोष्मा का सचार करने में पूर्णोतता समर्थ है। अन्तर्मन के 
तहखानो मे रहने वाली सीलन, बू, अंधेरा, घुटन और सडाध की अभिव्यक्ति को 
ही यथार्थ जीवन की ईमानदार अभिव्यक्ति मानने वालो को कदाचित्‌ यहाँ अ्रपने 
लिए अनुकूल सामग्री कम मिले या न मिले । 
प्रभिव्यक्ति-पक्ष अथवा शली-पक्ष भी वस्तु के भ्रनुरूप ही प्रौढ है। कवि की 
गली अभिव्यक्ति की विभिन्‍न मुद्राओ और भगिमाझञो के चमत्कार के कारण 
सर्देव लुभावनी रही है, और यही उसकी शैली की मौलिकता व विशिष्टता है। 
कवि की भाषा-नीति सदैव उदार रही है। आत्म-प्रकाशन का पूरा सुख पाने के 
लिए अपने विह्वलकर ग्भिप्रेत को एकदम फिट रूप, श्राकार और आवरण दे 
डालना--यह चाहे जिस साधन से भी हो--कवि के भाषा-प्रयोग का रहस्य है । 
जहाँ वर्दी, नाकिस, आशिक्ी, फ़कत, शौकीन, कीमत, जालिम, बेकाबू, सीना- 
जोरियाँ, फरियादे, करम, नजर, गुनाह जैसे' उर्दू लफ्जो का बेखटके प्रयोग 
हुआ है वहाँ पततोन्मुखी, प्रज्ञा, दिग्वसना जैसे ससस्‍्कृत के तत्सम शब्द भी प्राप्त 
होते हैं। ऊगन, खिलन जेसे' भाववाचक सज्ञा-शब्दो के भी प्रयोग हुए है। 
पखनियाँ, उजाडियाँ जैसे नए शब्द भी दिखाई पडते है। उद्ठी, बेरिन, भोले, एंड- 
एंड, कृता, गदराये श्रादि देशज, व्यावहारिक व अल्पप्रचलित शब्दों से भी काम 
लिया गया है। झ्राँखिया, बखेर, लॉबी, बरज, ग्रीषम, बहिना मे भाषा का कोमली- 
क्रण व देशज माधुयं मोहने वाला है। कथन-लाघव के लिए सज्ञा-शब्दो से 

विभक्तियो के लोप के उदाहरण तो पच्चीसो जगह मिल जायेगे--यथा, फूलो, 
अगो, बँदों सिचकर, बालो भर आई, कल्प की बाहों ग्रादि। वरण-मेत्री की 
स्थापना के लिए यमक के स्थूल चमत्कार का रीतिकाल-सुलभ मोह भी पक्तियो के 
बीच यत्र-तत्र दिखाई पड जाता है--रग, बदरग, अटारी, कटारी, तपण, समपेणा 
ग्रादि। सब कुछ मिलाकर भाषा बडी समर्थ शर जानदार है। 
कवि का शिल्प अनेक स्थलो पर बडा सृक्ष्म है। महीन वस्त्र पर घना बारीक 
काम किया गया है। प्रार्थना-पाल' (आ्राम पकाने का) भर 'सुप्ति के कटहल' 
मे नए स्वस्थ प्रयोगो की चेतना दिखाई पडती है। मानवीकरण, प्रतीको का 
प्रयोग और प्रकृति पर चेतना का आरोप, जो छायावाद के विदिष्ट व्यजन है, 
यहाँ पुष्ट और मर्यादित रूप मे मिलेगे। छद॒-प्रयोग के सम्बन्ध मे कवि स्वच्छन्द 
है। भाव के आरोह-अवरोह के साथ, कविता या गीत के बीच मे, सहसा ही छन्द- 
परिवर्तन उपस्थित हो जाता है। पक्तियो के लाघव-विस्तार का भी अनेक स्थलो 
प्र कोई नियम नही। अनेक स्थलो पर यति-भग भी दिखाई पडा है जो मुद्रण 
की ही त्रुटि कही जा सकती है पर छदो मे खूब प्रवाह और गति है जो लेखनी की 
उम्र को साफ बता देती है । कवि का कथन है 
पथरा चली पुतलियाँ, मैंने विविध धुनो मे कितना गाया। 
किन्तु इस सग्रह मे ऐसे स्थल भी है जहाँ सृक्तियाँ (पृ० १५, ४०, ७६), 
भाव-पृथक्क रण (जैसे, पूजा-सेवा, पृ० ५१), उपदेशात्मक उद्बोघन (पृ० ४२, 
६६), दाशेनिक सम्बन्ध-निरूपण (“तू झौर “मैं! का सम्बन्ध) तथा अभिधात्मक 
कथन आदि उभर आए हैं। सग्रह मे प्रनेक स्थलो पर कवि अपने पाठको की 
बहुत कडी परीक्षा लेता है। जो रस का सच्चा गरजमन्द है उसे बुद्धि के महीन 
नाखून और उँगलियो के प्रयोग का श्रम करता होगा--मीग और गूदा मिलेगा 
अवश्य । रमणीय कल्पनाशो, भावो, सूक्ो और उत्मेषो का आनन्द लेते हुए 
उक्त वैचिव्यपूर्ण चमत्कारो और रूपको के बीच मे से कवि के ग्रभिप्रेत को ढूंढ 
निकालने मे काफी स्वास्थ्यप्रद श्रम होगा। जहाँ मलमल के पट मे सहज छनते 
जल की तरह मन मे उतरने वाली ऐसी पतक्तियां है 
बोल रे, मानस के पछी, मन की बोली बोल ' 
सन्ध्या के बस दो बोल सुहाने लगते है 
सूरज की सौ-सौ बात नही भाती मुझको ' 
बाटो मे कुछ काँटो का भ्रम, कुछ गति का श्रम 
तुम साथ रहोगे पथी को इतना क्या कम ? 
वहाँ ऐसी पक्तियो का भी भ्रभाव नही दिखाई पडेगा-- 

विषमताएँ ले किरण उतरी घरा पर 
चचला लिपटी भ्रमावस की स्थिरा पर 
चाह-जेसी चपल चमके ढल गईं 
गगन से वसुधा अकेली पड गई 

छ 


प्रज्ञा दिवसना ? कि प्राण का पट क्यो खेच दिया ! 


सक्षेप मे, वेणु लो गूँजे घरा' छायावाद, प्रगतिवाद के श्रेष्ठ तत्वों और 
सस्कारो से सम्पन्न रचना है। वाणी के चरम-विकास की गोलाई तो कैसे कहा 
जाए, क्योकि क्षितिज पर पहुँचकर भी क्षितिज सदा दूर है! सभी ख्रष्टाओ की 
तरह स्वय कवि भी झ्रपनी सीमा और लाचारी से अवगत है--- 
साँसो से गीत बे-प्रनुपात रही। 
कान्त ही रक-कनी-सी भ्राभावान्‌ यह कृति हिन्दी-काव्य क्षेत्र में अवश्य ही 
ग्रभिनन्दित होगी, ऐसा हमारा विश्वास है । 


“हमकिरीटिनी का कवि 
छः ९ 
डॉ० रामदरश मिश्र 


'हिमकिरीटिनी' श्री माखनलाल चतुर्वेदी की प्रतिनिधि कृति कही जा सकती है 
क्योकि इसमे कवि की १६१३ से लेकर १६९४० तक की कविताएँ सगृहीत है। 
प्राय यह देखने मे श्राया है कि हिन्दी के ग्रधिकाश कवि और लेखक अपने लेखन- 
काल की प्रारम्भिक अ्रवस्था मे जितने उन्मेषपूर्णा दीखते है उतने उन्मेषपर्णो बाद 
मे नही। बाद मे जैसे सवेदना चुक जाने पर दर्शन की भगिमा लेकर जीने लगते 
हैं। इसलिए जब उनके लेखन का प्रतिनिधित्व करने वाली कृतियों पर विचार 
करना होता है तब स्वभावत उनकी प्रारम्भिक कृतियों की ओर ध्यान चला 
जाता है। किन्तु 'हिमकिरीटिनी” इस श्रर्थ में प्रतिनिधि नही है, यानी वह एक- 
मात्र प्रतिनिधि नही है। चतुर्वेदीजी के कृतित्व की उनकी और भी कृतियाँ 
“हिमकिरीटिनी' की ही तरह उनके लेखन का प्रतिनिधित्व करती है। अधिकाश 
हिन्दी लेखको के विपरीत चतुर्वेदीजी अपने लेखन मे ताजगी भ्ौर उन्मेष की रक्षा 
करते चले है । दूसरे शब्दो मे कवि के यौवत की उष्मा और सवेदनशीलता उसकी 
वृद्धावस्था मे भी चुकी नही है। इसका कारण शायद यह है कि कवि ने अपने को 
जीवन से कभी कटने नही दिया श्रोर त यश के लिए किसी बिन्दु पर ठहरकर 
अपने को विशिष्ट, गुरुगम्भीर और पूज्य समभने की जड चेतना से आकान्त 
हुआ। कवि की मानव-सुलभ सहजता, स्नेहशीलता ने उसकी ताजगी और उष्मा 
के अ्रक्षय कोश को चुकने नही दिया । इसलिए कवि पर विचार करने के लिए 
उसकी किसी कृति को लिया जा सकता है। यहाँ 'हिमकिरीटिनी' कवि पर 
विचार करने के लिए एक निमित्त मात्र है। 

चतुर्वेदी जी के काव्य की मुख्यत तीन प्रवृत्तियाँ दिखाई पडती है--देशप्रेम, 
प्रकृति-प्रेम और रहस्योन्मुखता। इन तीनो प्रवृत्तियों का मूल उत्स वास्तव मे 
कवि के युग और उससे प्रभावित होते हुए उसके व्यक्तित्व मे देखा जा सकता है । 
माखनलालजी का कवि-जीवन झ्रारम्भ होता है द्विवेदी युग से, जबकि राजनीति 

के क्षेत्र मे गाधी युग का उदय हो रहा था। चतुर्वेदीजी केवल कवि नही थे, 
नहोंने खुलकर भारतीय स्वाधीनता आन्दोलन में भाग लिया, श्रर्थात्‌ वे इस 
सग्राम के सैनिक भी थे, इसलिए उन्हे राजनीतिक सधर्ष की उष्मा का गहरा 
प्रनुभव हुआ तथा श्रपती बात निर्भीक रूप से कहने का साहस प्राप्त हुआा । 
कवि ने राष्ट्र-प्रेम को किसी व्याज से न कहकर सीधे ढग से प्रस्तुत किया । कवि 
की राष्ट्रीय कविताओ मे सघर्ष कर रहे सैनिक की तडप है, यौवन की उष्मा है, 
देश की विवशता का स्वर है, जागते हुए राष्ट्र का भ्रभियान है, बलिदान और 
त्याग की चेतना है। 'कदी और कोकिला' मे एक विसगति के माध्यम से' कवि ने 
तत्कालीन भारत की तडप और बेबसी को बहुत ही प्रभावशाली ढग से प्रस्तुत 
किया है 
तुके मिली हरियाली डाली, 
मुझे नसीब कोठरी काली । 
तेरा नभ भर में सचार 
मेरा दस फुट का ससार। 
तेरे गीत कहावे वाह, 
रोना भी है मुझे गुनाहे। 
देख विषमता तेरी मेरी, 
बजा रही तिस पर रणभेरी | 
मररण त्यौहार, सिपाही, विद्रोही, नाश का त्यौहार, तिलक, वीर पूजा, बन्धन- 
सुख, नि शस्त्र सेनानी, बलिपथी से, आॉसू, अमर राष्ट्र आदि कविताओं में कवि 
ने देश-प्रेम की विविध सवेदनाओं को अभिव्यक्ति दी है। कवि मूलतः वीरधर्मी 
है, वह जानता है कि बलिदान, त्याग, संघर्ष, उद्दयाम घर फूक मस्ती से ही देश- 
सेवा हो सकती है, तभी तो वह नवचेतना से स्पदित एक विद्रोही के निर्माणणोन्मुख 
सघष, नाश पर खेलते जीवन के उल्लास को वाणी देता-हुआ कहता है : 
मैने मिट जाने मे सीखा, 
है जग में हरियाना 
मेरी हरियाली दुनिया है, 
मिट्टी मे. मिल जाना 
4 >< 
मिट्टी मे मिलना, 
हरियाना फिर होना अगारे, 
विद्रोही हैं ये सब, 
कुछ होते भ्रवतार हमारे 
7५ ट५ 

सूली का पथ ही सीखा हूँ, 
सुविधा सदा बचाता आया, 
मै बलिपथ का अगारा हूं 
जीवन-ज्वाल जलाता आया । 
>< >< 

श्रमर राष्ट्र, उद्दड राष्ट्र, उन्मुक्त राष्ट्र, 
यह मेरी बोली, 
यह सुधार समभौतो वाली, 
मुभको भाती नही ठठोली । 

कवि का यह स्वर आज तक कुन्द नहीं हुआ जबकि अनेक सेतानियो और 
सेनिको के स्वर सुख-सुविधा और समझौते मे डूब गए। 

भारत की स्वाधीनता का आरान्दोलन क्रेवल राजनीतिक नही था, सास्कृतिक 
और सामाजिक भी था। सास्कृतिक पुनरुत्यान का भाव उससे जुडा हुआ था। 
इसलिए अपने प्राचीन देश की सामाजिक गरिमा के साथ ही साथ, उसकी 
आध्यात्मिक गरिमा भी हमे अभिभूत कर रही थी। आन्दोलन के समय के देश 
की सामाजिक, राजनीतिक और आशिक श्रवस्था उसकी दयनीयता के प्रति जाग- 
रूकता, उसे दूर करने की विद्रोही चेतता और सघषष के साथ-पाथ घाभिक और 
आध्यात्मिक दृष्टि गूँथकर चलने की प्रवृत्ति लक्षित हो रही थी। इसलिए सर्वेत्र 
वेज्ञानिक दृष्टि की प्रखरता के स्थान पर एक रहस्यमयता, मिथ या इल्यूजन की 
भगिमा दिखाई पडती है, दीन-हीन की भ्रवस्था को देखने-समभने और राजनीतिक 
स्तर पर उसे हल करने की प्रवृत्ति के स्थान पर उसे एक आध्यात्मिक स्वर के 
साथ जोडकर उसके प्रति सहानुभूति, दया, कोमल, सवेदना पैदा करने की वृत्ति 
अभ्रधिक दिखाई पडती है। यह रोमाटिक एटीच्यूड, दीन-हीनो के हृदय भे, प्रॉसुओ 
मे, पसीने मे, फोपडी से, भगवान का निवास मानकर राजनीति को भी वेज्ञातिक 
दृष्टि के स्थान पर एक कुहासे भरी मानवीय गरिमा प्रदान कर रहा था। यही 
प्रवृत्ति साहित्य मे रहस्योन्मुखता, भ्रस्पष्टता इल्यूजन की सृष्टि करती है। श्री 
माखनलाल के कवि-जीवन का पूर्ण उन्मेष छायावाद काल दिखाई पडता है। 
रहस्यवादिता छायावादियो मे अधिक मुखर हुई । चतुर्वेदीजी छायांवादी धारा से 
अलग दीखते हुए भी उससे सर्वथा मुक्त न रह सके। रहस्योन्मुखता इनमे भी 
श्रपने ढंग से विकसित हुई। यहाँ तक कि इनकी राष्ट्रीय कविताओं के भी बीच- 
बीच मे यह रहस्योन्मुवता दिखाई पडती है। कुछ कविताएं तो स्पष्ट रूप से 
श्राद्योपात रहस्योन्मुख है। कुछ मे रहस्य की भंगिमा है। लेकिन यह सत्य है कि 
छायावाद का, रहस्यवाद का, उस काल की ग्रन्य धाराशो का रहस्यवाद हृठयोगियो 
का ग्राह्म या साम्प्रदायिक रहस्यवाद नही है। कहा जा चुका है कि यह रहस्यवाद 

जिसे रहस्योन्मुखता कहना भ्रधिक समीचीन जान पडता है राष्ट्र के सामाजिक, 
सास्कृतिक और राजनीतिक जागरण की चेतना के सद्भ में पूरा है। इसलिए 
राष्ट्रीय-सी लगने वाली कविताओं में रहस्योन्मुखता और रहस्यवादी या 
आ्राष्यात्मिक या भक्ति-प्रखर-सी लगने वाली कविताओं मे राष्ट्रीय चेतता की 
भलक कौधती है। 'हिमकिरीटितनी' मे पहला गीत मनुहार, कूज कुटीरे-यमुना 
तीरे, खीऋमयी मनुहार, छिपूँ 7--किसमे ? धीरे-धीरे, तुम ओर, और मै, शोर 
मेरा उपास्य, वरदान या अभिशाप आदि कविताएँ ऐसी कविताएँ है जिनमे 
राष्ट्रीय जागरण के व्यक्ति की स्वच्छन्द प्रेम, धर्म की नवचेतना से सपृक्त रहस्यो- 
न्मुखता है और इनकी राष्ट्रीय कविताओं में भी रहस्यात्मक सकेत उभर उठते है। 

प्रकृति-प्रेम छायावाद की सूल प्रवृत्तियों मे से' है। चतुर्वेदीजी के काव्य से भी 
प्रकृति के प्रति गहरा भुकाव और लगाव लक्षित होता है। वेसे यह प्रक्रति आधु- 
तिक काल के आरम्भ से ही दीखती है। वह श्रीधर पाठक से झारम्भ होकर 
हरिआ्रौध, गुप्त मे एक दूसरे ढग से विकसित होती हुई छायावाद मे पूरा उन्मेष 
प्राप्त करती हुई आगे ही बढती गयी । माखनलालजी की प्रक्कृति-प्रेम सम्बन्धी 
कविताएं आरम्भ मे भी द्विवेदीकालीन प्रकृति सम्बन्धी कविताओं की इति- 
वृत्तात्मकता या वर्णोनात्मकता से ग्रस्त न होकर छायावादी कविताश्ो की 
चित्रात्मकता से मडित और मानव-चेतना से स्पदित है किन्तु छायावादी शब्द मे 
स्पदित मानव चेतना अधिक वेयक्तिक, सूक्ष्म तथा श्रान्तरिक है। चतुर्वेदीजी की 
कविताओं मे स्पदित चेतना अधिक उन्मुक्त, सहुज और धारमिक, सामाजिक, 
राष्ट्रीय सन्दर्भो से मासल है। माखनलालजी की प्रकृति-चेतना का ही विकास 
बाद के दिनकर, नवीन जैसे विद्रोही कवियो की प्रकृति सम्बन्धी कविताशभो मे दीख 
पडता है। क्‌ज कुटीरे-यमुना तीरे, करना, कलिका से, कलिका की ओर से, 
हिमकिरीटिनी, कविताएँ इस सग्रह की महत्त्वपूर्ण रचनाएँ है जो कवि की 
उपर्युक्त सौन्दर्य-चेतना को व्यक्त करती है। कवि की बाद की प्रकृति सम्बन्धी 
कविताएँ श्रधिक सहज होती गयी हैं इसलिए कि उनमे कवि ने प्रकृति के उन्मुक्त 
ओर स्वच्छुन्द रूप को सवेदता के धरातल पर अनुभव किया है, किसी प्रकार के 
बाहरी तत्त्व, आदर्श, विचार या कानसेप्ट से उसे जोडा नही है। लोकजीवन मे 
व्याप्त प्रकृति रूप अपने उद्दयाम हिल्‍्लोल, निर्व्याज सुन्दरता, मस्ती के साथ इन 
कविताओ में खुलता गया है, लोकजीवन से सम्बद्ध प्रकृति-रपो को कवि लोक- 
शब्दावली, लोकबिम्बो और लोकगीतो की भ्रगिमा से व्यक्त कर उनमे एक 
ग्रल्हड्ता भर देता है । एक गीत प्रस्तुत है . 

सजता जवानी चढ आयी है फसलो तक, खेतो तक 
नदियों के कछार लहराये, उभय किनारे रेतो तक 


छे 

गन्धो का क्षण गिर-गिर जाना, पत्तो का बढ-बढ लहराना 
प्रकृति नटी का अपने बेटों को रह-रह मोती पहनाना 
७0 
दृश्य बिगडते थे, बनते थे, गगन भूमकर गाता था 
काधे लिए कुल्हाडी जब मस्ताना बालम आता था 
रखवाला सूरज धीरज धर चकक्‍कर काट रहा था 
बसुधा की गोदे मरने से सोना बाँट रहा था 
कविता, कला, कल्पना, कोशिश, बिखरी स्वेद कणो तक 
सजना जवानी चढ़ आयी है फसलो तक, खेतो तक 
यह निस्त॒कोच कहा जा सकता है कि जब हिन्दी के बहुत से यशस्वी कवि 
भाषा और भाव के स्तर पर चुक कर अपने को दुहराते रहे है तब श्री माखनलाल 
के गीतो मे भाषा अधिक जीवत और भाव अधिक लोकोस्मुख हुए है। 


“हिमकिरीटिनी मे प्रकृति 

डॉ० बलभद्र तिवारी 


प० माखनलाल चतुर्वेदी प्रयीत 'हिमकिरीटिनी' मे प्रकृति समस्त कविताओ मे 
किसी न किसी रूप मे व्याप्त है। चतुर्वेदीजी भ्राधुनिक काव्य के प्रमुख राष्ट्रवादी 
कवि है। उनका व्यक्तित्व केवल कवि का ही नही है, समस्त हिन्दी ससार उनके 
नेता, पत्रकार, नाटककार और गद्य-लेखक के स्वरूप से भी परिचित है। व्यक्ति 
जो कुछ है, वही उसके विचारो मे प्रतिबिम्बित होता है। इस सदर्भ में आधुनिक- 
श्रत्याधुनिक कविता के व्यक्तिवादी होने मे उन कवियों की जीवनचर्या विशेष 
महत्त्व की है। चतुरवंदीजी के काव्य मे कवि-जीवन के प्रत्यक्ष दर्शन मिलते है। 
उनकी सम्पूर्ण प्रकृति, विद्रोह के स्व॒रो से गुजायमान होती है। प्रेम, राष्ट्रीयता, 
सस्कृति-प्रियता, मानवतावादी ध्म-प्रियता आदि सभी मे कवि का मूल स्वर 
निष्ठा और कतंव्यपरायण॒ता से परिपूर्ण है। कवि का व्यक्तित्व उनके पत्रकार 
ग्रौर राजनीतिक नेता के रोल को अधिक उभरने नही देता, क्योकि वे मूलत कवि 
है, राजनी तिज्ञ बाद मे, भ्रत जीवन मे व्याप्त सघषं को अभिव्यक्ति देने मे वे सुक्ष्म 
हैं। सघष चाहे प्रेम के क्षेत्र मे हो श्रथवा राष्ट्र की सेवा के क्षेत्र मे, कवि अपने 
स्वाभिमान ओर निर्भकि व्यक्तित्व का परित्याग नही कर सका है। देश की मिट्टी 
से भ्रनन्‍्य प्रेम ही इन्हे राष्ट्रीय कवि श्रौर राजनीतिक नेता बनाने का प्रमुख कारण 
रहा | हरिद्ृष्ण प्रेमी के इन शब्दों मे सत्यता है--अपने हृदय के उद्देलन को व्यक्त 
करते समय भी 'देश की माटी, देश का मन! और उसके प्रति इनका भुकाव दुर 
नहीं हो सका। काव्य मे यही भुकाव किसी न किसी प्राकृतिक तथ्य और सत्य 
के साथ सहज शोर स्वाभाविक रूप मे उभर आया है। कवि ने प्रकृति के साथ 
कोई बलप्रयोग नही किया है और इसी कारण प्रकृति का नया स्वरूप हमारे समक्ष 
आया है । 

प्राचीन काव्य से झ्राधुनिक काव्यधारा तक प्रकृति का स्वतन्त्र और विषयी- 
गत स्वरूप नही मिलता । आधुनिक युग मे इसका सूत्रपात हुआ । छायावादी 

कवियों ने काव्य को कल्पतालोक मे ले जाने का प्रयास किया तथा उन्हें भ्रपनी 
समस्त भावनाओं को परिपूर्ण करने का अवसर प्रकृति के क्रोड मे ही मिला । 
प० माखनलाल चतुर्वेदी इन सबसे भ्रलग थे। प्रकृति का स्वरूप उनके काव्य में 
एक दूसरी भूमिका पर आया है । एक श्रोर कवि प्रकृति के कल्याणकारी स्वरूप 
के प्रति कृतज्ञ है और दूसरी ओर प्रकृति के मौन सदेश का भी मृक समर्थक हे । 
उसे अपने जीवन मे व्याप्त कर लेना चाहता है, अपने प्रियतम के प्रति प्रकृति की 
अभिषेक-प्रियता देखकर कवि भी नमंदा के समान बिखर जाना चाहता है, उसकी 
लहरो मे व्याप्त होकर नन्‍्यौछावर होने की कामना करता है। कवि के व्यक्तित्व मे 
इतनी अधिक व्यापकता का दर्शन होता है कि वह बात अ्रपनी कहता है किन्तु 
उसमे आभास मिलता है किसी अलौकिक वातावरण का। वास्तव मे कवि की 
प्रकृति उत्थात और पतन से युक्त है। इसी उत्थान-पतन की कहानी को गुलाब 
गौर भावो की बेलो के माध्यम से कवि व्यक्त करता है 
खिलकर भी गुलाब लिखता है, 
बाहर की बेचेनी, 
भावो की बेले गढती है, 
जी में सरग नर्सनी । 
प्रकृति की प्रत्येक ऋतु जीवन मे संदेश लाती है और यदि व्यक्ति उसे ग्रहण 
नही करता तो उसका दुर्भाग्य है। सखि को सम्बोधित करके कवि इ्यामल घन की 
ग्जता मे सुख का अनुभव करता है और उसे राग और पअनुराग के पखो के सहारे 
उडने को प्रेरित करता है। बाह्य और आन्‍न्तरिक जीवन का सन्तुलन स्थापित 
करने मे कवि के प्रयास विशेष महत्त्व के है। उनका भरना केवल जलस्रोत हीं 
नही है, उसकी शाक्तियाँ श्रदटुट और असीम है। वह कवि मजुल वीणाधारी 
कल्याणी जननी की वाणी का मुक्त हार है। उसके स्वर मे प्रारिमात्र के प्रति 
सहानुभूति है। कवि उसकी कल-कल-निनादिनी बारी से प्रमत्त होकर जागतिक 
वीणा के तारो की कटठुता को भुल जाना चाहता है। भरने के समान सरल 
व्यक्तित्व को धारण करने की उसकी कामना है। वास्तव में भरना सपर्षरत 
जीवन का प्रतीक है, जिसका काये प्रपता उत्सग कर अनेक का कल्याण करना 
है। यही कारण है कि प्रकृति के अ्रन्य तत्त्व भी उसका साथ देते है। उसका दुशाला 
हरीतिमा धारण करता है। कवि का जीवन भरने के जीवन से साम्य रखता है। 
कवि का वह सहकर्मा है। परन्तु निकेर उससे अधिक प्रबल है। अपनी अ्रसमर्थता 
प्रकट करते हुए कवि कहता है : 
लय मेरी प्रलय न करती 
तरुणो के हिये उतर के 

तू कल-कल कहला लेता 
पछी दल पागल करके 

कैदी और कोकिला' नामक कविता चतुर्वेदीजी की प्रसिद्ध कविताओं मे से 
एक है । अब तक को किल की टीसयुक्त वाणी कामोत्तेजक मानी जाती थी, पर 
कवि की नूतन-प्रियता ने उसे राष्ट्रीय कायें मे प्रयुक्त किया है। कवि रात्रि मे 
कोयल के कूकने को विस्मय के साथ ग्रहण करता है। वह उसे युग की परि- 
स्थितियों में सामान्य चेतना की प्रेरणा देती है। वह तत्कालीन शासन के प्रति 
सचेष्ट और सतक करने वाली भी है भ्रन्यथा अपनी मधुर वाणी के माध्यम से 
कदियों के धावो को भरने का कार्य न करती। जो कोकिल रवि की किरणों से 
क्रीडा करती हो, जगत को जागृत करती हो, वह यदि शअद्धंरात्रि मे कक उठती है 
तो उसका विशेष प्रयोजन है। यह विशेष प्रयोजन भी देश के निमित्त है। विद्रोह 
के बीज का वपन करने वाली कोकिल साधारण पक्षी नही है। वह पक्षी जगत की 
ग्रोर से परतन्त्रता को तोडने वाली उद्बोधिका है। इस कविता के माध्यम से 
कवि ने शासन की नीतियो और भारतवासियो की दुबंलता का परिचय (नभ खीच 
चुका है कमजो रो का खाना) दिया है। इसी प्रकार 'कुँज कुटीरे, यमुना तीरे' मे 
कवि प्रकृति के युवा जीवन की प्रतीक कलिका के खिलने को स्वच्छुन्द रूप से होने 
देने की भ्रपील करता है। श्याम और गौर युगल को नयनो मे स्थान देकर भ्रपनी 
समस्त आस्था को उसके प्रति ज्ञापित करता है। सधषं को प्रधानता देता हुआ 
वह कर्मण्य हो आगे बढने का श्राह्माण करता है--'पत्ती को मस्ती लाने दे और 
कलिका कढ जाने दे।' इतना ही नही उसके 'श्रन्तरतर को भ्रन्तः चीर कर अपनी 
पर आने दे का विचार रखता है। ऐसे सेनानी ही 'मरण त्यौहार” मनाते है। 
अनेक कविताशो मे कवि का रहस्यवादी स्वरूप है। प्रपनी अभ्यर्थना मे प्रकृति के 
साध्यम से कवि ने अपनी अशेष श्रद्धा उडेल दी है। मानवीकरणा का दर्शन यहाँ 
स्पष्ट है । 

“गिरि पर चढते, धीरे-धीरे! और 'कलिका से, कलिका की श्रोर से” 
कविताओं मे नये प्रयोग---नये उपमानो का सौष्ठव द्रष्टव्य है। कलिका का जीवन 
स्वच्छुन्द है। रवि की किरण विद्युत ओष्ठो से उसे चूम लेती है, जिसमे वह खिल 
जाती है। प्रकृति मे एक लय है, ताल है और अद्भुत सगीत है जिसमे वह युवा 
कली जागृत होती है। कली का हँसना भी एक महत्त्वपुर्ण। बात है । वह मृत जाति 
का हँसना नही है, वह जाति जिसकी आ्राग ठडी हो चुकी है, जीवन के सगीत को 
खो चुकी है, वह क्‍या हँसेगी? कलिका जीवन है, इसलिए वह जीवन को 
विकसित करती हुई विहसती है और आँख खोलकर बलिदान हो जाती है। वह 
उद्घधारकर्ता भी है। जिस माँ की गोद में पल्‍लवित और पुष्पित हुई है उसी के 
निम्तित्त उत्सर्ग होकर वह राष्ट्रकाय॑ मे ग्रपना जीवन लगाती है। यह राष्ट्र के 

प्रति अ्प्रतिम सदेश है। बलि का जीवन जीने वाली, बलि का गान सुनाने वालो 
कलिका केवल एक लघु इकाई नही है। वह समस्त विश्व को श्रान्दोलित कर 
सकती है 

मै बलि का गान सुनाती हूँ, 

प्रभु के पथ की बनकर फकी र, 

माँ पर हंस-हँस बलि होने मे, 

खिच, हरी हरे मेरी लकीर। 
इतिहास से ज्ञात होता है कि ग्रनेक वैभवशानी, शक्तिशाली व्यक्तित्वो को मिट्टी 
मे मिल जाना पडा, परन्तु उन्होने मातृभूमि की रक्षा मे अभूतपूर्व त्याग किया है। 
“विद्रोही कविता में ऐसे ही विशिष्ट व्यक्तित्तों का वर्णत है। प्रकृति भी ऐसे 
विद्रोहियो का साथ देती है । समय आने पर उनका श्रभिषेक करती है, उनको 
शीतलता प्रदान करती है, क्योकि प्रकृति स्वयं नूृतनता की हिमायती है, नित 
तवीन श्ुगार करती है। इसी त्य|ग भाव का प्रबल समर्थन नाश का त्यौहार', 
वीर पूजा, “नि शस्त्र सेनानी और 'बलिपथी से' कविताो मे है । जन्मदाता के 
प्रति जन्म लेने वाले के भांवों मे यदि इतनी श्रेष्ठता नहीं है तो वह व्यर्थ ही घरती 
का भार बनता है। जननी का सौभाग्य है कि वह वीर-प्रसू बने और बृहत्तर रूप 
मे राष्ट्र के दु खो के निवारण मे सहायक हो । कवि का “निःशस्त्र सेनानी' भी 
अहिसा के पथ का अनुसरण करता हुआा इस काये मे प्रवृत्त है। पद-पद्मो मे 
स्वातन्त्य सुधा-धारा बहाने की शक्ति ही उसकी सिद्धि है और समस्त कार्यों और 
सघर्षो के फलस्वरूप 'जगती तल का अ्रमरत्व' ही उसकी प्राप्ति है। ऐसा नि शस्त्र 
सेनानी अपने सकुचित दायरे से मुक्त हो जाता है 

देह ?--प्रिय यहाँ कहाँ परवाह 

टेँंगे शूली पर चमंक्षेत्र, 

गेह "--छोटा-सा हो तो कहूँ 

विश्व का प्यारा धर्मक्षेत्र । 

यहाँ स्वातन्त्य सम्राम में लीन रहने वाले सभी हाहीदो की स्मृति हरी हो 

जाती है, जिनके स्वागत मे भारतमाता सईद व उषा की भाँति प्रस्तुत होती है। 
उषा तवजीवन-दायिनी है। दुखी जन आशा के उपहार के साथ अपना जीवन 
प्रारम्भ करते है और नि शस्त्र सेनानी की तो स्थिति ही भिन्‍न है। वह इस स्वागत 
का सर्वेथा भ्रधिका री है, क्योकि 'जवाती' उसके साथ है। उसमे शीश्ष देकर पृथ्वी 
को भी हथेली से ध्वस्त करने की शक्ति है। 'हिमकिरीटिनी--भ्रन्तिम कविता 
की भी यही ग्राकाक्षा है कि परम उपहार का सस्परशश तब तक न हो जब तक कि 
विजय का वरण न हो जाय। कवि ने प्रकृति के समस्त श्षुगा रो और क्रिया-कलापो 
का मुक्ति त्यौह।र तक स्थगित रखने की इच्छा प्रकट की है 

यह मधश्चुर बलि, हो विजय का मोल, 

मानिनी, तब तक हृदय मत खोल, 

हिमकिरीटधिनि की परम उपहार 

री सजनि, वनराजि की श्वुगार। 

इस प्रकार मालवीकरण और विविध बिम्बयोजना के माध्यम से सुमधुर 
उक्तियों और सूक्तियो के सौन्दर्य को प्रस्तुत करते हुए प० माखनलाल चतुर्वेदी ने 
राष्ट्रीय काव्य को भ्रपने जीवन-श्रादर्श के अनुरूप प्रस्तुत किया है। उनकी अन्त 
प्रकृति भर बाह्य प्रकृति दोनो एक है। जहाँ कही प्रकृति का व्यापार कल्याणका री 
है, कवि का नि शस्त्र सेनानी उसे अपने जीवन मे उतारने का उपक्रम करता है। 
भरना और कलिका स्वय बलिपथ के पथी है। हिमकिरीटिनी के उपहार भी 
उसी को प्राप्य है, जो अपने मन में पुष्प की अ्भिलाषा लेकर चलता है, जिसमे 
मातृभूसि पर शीश चढांते जाने वालो के पथ में गिरने की श्नभिलाषा है। कुल 
मिलाकर हिमकिरीटिनी की प्रकृति मे करना, पुष्प, कलिका और उसका अमर 
बलिदान प्रमुख है। कवि ने प्रकृति के प्रत्येक अग का निरीक्षण किया है और 
उनके त्याग, समर्पण और उत्सर्ग को झ्ॉँका है । 
हमारे जनजीवन में इसकी कमी है। यह कृति स्वतन्त्रता के पूर्व लिखी गई 

थी । इसमे राष्ट्रीय चेतना का प्रबल रूप प्रत्येक पक्ति में विद्यमान है। राष्ट्रीय 
काव्य मे इसके सिवा अन्य बातो को कम स्थान मिलता है। वास्तव में कविने 
प्रकृति-चित्रण के विचार से, प्राकृतिक सुषमा को अपने काव्य में स्थान नही दिया 
है। वह अपने कर्मक्षेत्र मे प्रकृति की कर्मण्यता को भ्रारो पित करने मे, उससे प्रेरणा 
लेने मे अधिक सचेष्ट रहा है और इसी रूप मे प्रकृति स्वाभाविक तथा कवि की 
वाणी से निसृत हुई है । 


गद्य समीक्षा 

सच्चिदानन्द वात्स्यायन “अज्ञेय' 


श्री मावनलाल चतुर्वेदी के विषय में लिखना मुझे कभी आसान जान पडा हो, 
या जैसा उनका काव्य है वैसे काव्य के प्रति कोई सहज या प्रवृत्तिगत आकर्षण 
मुझ मे रहा हो, ऐसा नही है। व्यक्तिगत रूप से भी उनसे अधिक परिचय नहीं 
रहा--केवल दो-तीन बार थोडे-थोडे समय की भेंट का ही सौभाग्य मुझे मिला 
है। फिर भी उनके व्यक्तित्व और कऋतित्व के प्रति मेरा सम्मान कंसे निरन्तर 
बढता गया है, यह मेरे लिए एक प्रीतिकर विस्मय का विषय तो है, पर ऐसा नही 
कि उसे मै अतकित मानकर छोड दू--मेरा आत्मालोचक स्वभाव ही मुझे, बाध्य 
करता कि उसका कारण मै खोजूँ और उसकी सगति या असगति की पडताल 
करूँ। मैं पर्र क्षण कर के ही इस परिणाम पर पहुँचा हूँ कि वह सम्मान उचित 
और तकें-सम्मत है, और उसे प्रामाणिक मानकर ही उसे अपित करने मे सुख और 
सन्‍्तोष का अनुभव करता हूँ । 
माखनलालजी की कविता से पहला परिचय कारावास में हुआ, ओर भी 

अनेक पाठको का पहला परिचय उसी कविता से हुआ होगा; पर उस परिस्थिति 
मे नही | दिल्‍ली षड्यन्त्र केस के एक अभियुक्त के रूप मे दिल्ली जेल मे लम्बे 
दिन काठते हुए मैने एक कापी मे हिन्दी की कविताएँ उतारकर रखना आरम्भ 
किया था। कविता पढने मे रुचि थी और किताबे एक-साथ दो-तीन से अधिक रख 
नही सकता था इसलिए पसन्द की कविताएँ कापी मे नकल करके पुस्तके लौटा 
कर नयी पुस्तके मेंगाता रहता था तभी एक दिन चमत्कृत-सा होकर 'एक 
भारतीय आत्मा की छोटी-सी कविता पढी 

चाह नही, मैं सुर-बाला के केशो मे यूँथा जाऊं 

चाह नही, प्रेमी-माला मे बिध प्यारी को ललचाऊं, 

चाह नही, सम्राटो के शव पर हे हरि | डाला जाएँ, 

चाह नही, देवो के सिर पर चढूँ, भाग्य पर इठलाऊ, 

मुझे तोड लेना, वनमाली ! उस पथ में देना तुम फेक -- 
मातुभूमि पर शीश चढाने जिस पथ जावे वीर अनेक | 
कविता फौरन कापी मे उतार ली गयी। इतना ही नहीं, एक साथी से, 
जिनका गला अच्छा था वह बार-बार गायी जाकर सुनने को भी मिलती रही । 
जेल की अवधि समाप्त नही हुई थी कि एक और कविता --इस बार लम्बी 
कविता--पढने को मिली केदी और कोकिला-- 
इस शान्त समय में 
अन्धकार को बेध, रो रही क्यो हो ” 
कोकिल, बोलो तो ! 
चुपचाप, मधुर विद्रोह-बीज 
इस भाँति बो रही क्यो हो ”? 
कोकिल बोलो तो ! 

यह कविता भी कापी मे उतार ली गयी, फिर गायी हुई तो नही सुनी गयी, 
प्र रात मे अकेली कोठरी मे कई बार जो र-जोर से पढी जाती रही--मैं तब काल- 
कोठरी मे था और लम्बी राते प्रायः कविता पढते हुए अपने ही स्वर के सख्य के 
सहारे कटती थी । 

निस्सन्देह कविता के उन दिनो इतना प्रिय होने में एक कारण मनोवैज्ञानिक भी 
रहा होगा--कोकिल के साथ अवचेतन एकात्मता का बोध , क्योकि उन दिनो कया 
हम सभी बन्दी अपने को चुपचाप मधुर विद्रोह-बीज बोने वाले” नही मानतेथे | 

अनन्तर--जेल से छट जाने के बाद जब पुस्तक रखने और सग्रह करने मे 
कोई बाधा न रही--तब उनके सग्रह भी पढे । तब वह पहले का उत्साह कुछ 
सयत हुआ, कई प्रइन भी उभरकर मन मे आए। इन प्रइनों के उभार और अनन्तर 
शमन को अपने लिए तो महत्त्व का मानता हूँ, क्योकि ये साहित्यिक शोध-यात्रा के 
या कि समीक्षक के विवेक के परिष्कार के चरण है, पर मेरे निजी अनुभव का हर 
किसी के लिए एक-सा महत्त्व नही हो सकता । इसलिए सक्षेप मे अपनी द्विधा की 
और स्वय पाये हुए उत्तर की ही चर्चा करू वही दूसरो के कुछ काम की हो 
सकती है । 

'एक भारतीय आत्मा की कविता मे जहाँ एक ओर एक सहजता, ओज और 
प्रवाहमयता मुझे निरन्तर आक्ृष्ट करती रही और अब भी करती है, वहाँ दूसरी 
ओर उनकी भाषा मे एक अनगढपन-- एक असम और अठपटी गति --क्रमश 
अधिकाधिक खटकता गया । अधिकतर हिन्दी प्रदेश से बाहर ही रहते आये मुझ 
सरीखे व्यक्ति के लिए (यद्यपि शैशव-काल मेरा अच्छी हिन्दी' के ही वातावरण 
में बीता और बोलना मैंने उसी मे सीखा) हिन्दी जितनी जानी हुई! भाषा थी 
कम-सें-कम उतनी ही 'सीखी हुई' भाषा भी थी, इसलिए मेरे लिए स्वाभाविक 

और अनिवार्य था कि मै भाषा के सस्कार के बारे मे सतर्क रहें--न केवल स्वय 
बोलते या लिखते समय, बल्कि दूसरों को लिखा या बोला हुआ पढते या सुनते 
समय भी । इसीलिए सवेदना की पहली चमत्कृति के बाद माखनलाल जी की 
कविता को लेकर भी मेरा प्रइनाकुल हो जाना स्वाभाविक था, और स्वर्गीय 
महावीरप्रसाद द्विवेदी के कठोर अनुशासन मे दीक्षित बुजुर्गों के सम्पर्क ने इस 
प्रदन भाव को और उकसाया ही, शान्‍्त नही किया ! 

ये प्रहन मेरे मन में उठे, इसे लेकर मै लज्जित नही हें । अनन्तर उनका 
महत्त्व फिर मेरे लिए कम हो गया, इससे यह परिणाम मैं नही निकालता कि वे 
व्यर्थ थे या कि उनका उत्तर खोजसते में मैंने केवल समय नष्ट किया। इसके विप- 
रीत मैं मानता हूँ कि मुझे दोहरा लाभ हुआ आज मै जानता हूँ कि मै वह भाषा 
नही लिखूँगा जो माखनलाल लिखते है या जो स्वर्गीय बालक्ृष्ण शर्मा नवीन 
लिखते थे, पर साथ ही यह भी जानता हूँ कि वह केवल इसलिए कि मेरा सस्कार 
दूसरा है, इसलिए नही कि उनकी भाषा उनके अपने कथ्य के लिए कम समर्थ या 
असगत थी । उन्होने जो किया वह मैं नही करूँगा क्योकि मैं कर नही सकता , 
उन्होने जो किया उसका सम्मान मै करूँगा क्योकि कर सकता हूँ और वह सम्मान 
का पात्र है। 

यहाँ एकाएक मुझे लगता है कि मुझे माखनलालजी की बात अब नही, 
एक भारतीय आत्मा' की ही बात करनी चाहिए। क्योकि जो बात मै कहना 
चाहता हूँ उसका सन्दर्भ भारतीयता ही है। जिन सस्कारो की मैं चर्चा कर रहा हूँ, 
वे भारतीयता की समस्या का भाषागत पहलू है, और मेरी समझ मे यह समस्या 
अभी हल नही हुई है और अभी और दो-एक पीढियों तक हल होने वाली नही 
है।न राष्ट्रभाषा के नाम पर सरल हिन्दी को अरबी-फारसी का बघार 
देना चाहने वाले हिन्दुस्तानीवादी उसे हल कर पाये थे, न सरल हिन्दी को सस्क्ृत 
की चाशनी में पाक करने वाले दे पाये है, न नयी काट के 'कॉस्मोपॉलिटन हिल्दी' 
के समर्थक उसे चुस्त अग्रेजी-अमेरिकी जाकेट पहनाकर दे पायेगे सबकी सदा- 
सशयता को सबंथा और सर्वदा असदिग्ध मान भी लिया जाये तो भी । 

एक तरफ यह नारा है कि भारतीय सस्क्ृति क्योकि मिश्र सस्क्ृति है इसलिए 
जिस भाषा मे वह अभिव्यक्ति पायेगी वह भी मिश्र भाषा ही होगी। हिन्दुस्तानी 
के सारे आन्दोलन के मूल मे यह प्रतिज्ञा थी, इसके साथ दूसरी प्रतिज्ञा यह थी 
कि सस्क्ृति में मिश्रण मुख्यतया मुस्लिम और हिन्दू सस्कारो का रहा है और 
(इसलिए) भाषा में मिश्रण अरबी-फारसी तथा सस्क्ृत से आये हुए शब्दों का 
होगा । दूसरी तरफ यह मान्यता है कि ससस्‍्क्ृति एक समन्वित रूप को ही कह 
सकते है, और इसलिए भाषा भी समत्वित ही हो सकती है। इसके साथ यह भी 
प्रतिज्ञा है कि समस्वित भारतीय सस्क्ृति में इस्लाम का भी योग रहा है अवश्य, 


४८० माखनलाल चतुर्वेदी . यात्रा-पुरुष 


पर ऐसा नही है कि केवल दो ही तार बँटकर वह सस्कृति बनायी गयी है, उसमे 
अनेक धाराओ का सगम है और केवल दो को सामने रखना विकास के प्रवाह को 
अधूरा देखना ही नही, उसमे बाधक होना भी है। 

यही स्वीकार कर लूँ कि मैं दूसरे सम्प्रदाय का हूँ । मै किसी भी प्रभाव को 
केवल बाहर का होने के नाते अग्राह्म या प्रतिरोध्य नही मानता। पर साथ ही मै 
यह भी मानता हूँ कि अनेक प्रभावों के प्रति अपने को बन्द करना और साथ ही 
केवल दो सत्ताओ को मिश्चित करने का (या होने देने का) प्रयत्न करना, सस्कृति 
को गलत समझना भी है और गलत मोड देना चाहना भी । मिश्रण की अवस्था 
सस्क्ृति से पहले की अवस्था है : बह प्रभावों के आदान-प्रदान और परस्पर सघात 
की अवस्था है। इस सघात के परिणाम मे जो स्थिर और आत्मनिर्भर रूप प्रकट 
होता है वही सस्क्ृति है, वही सस्कारवान्‌ रूप है। सस्कृतियाँ भी सकर होती है 
अवश्य, और इससे उन्हे नया तेज भी मिल सकता है, पर सकरता अपने आप मे 
सस्क्ृति नही है। 

इसी प्रक्रिया का भाषागत पर्याय भी अवश्य है, और भाषा के प्रयोकक्‍ता का 
कतेव्य है उसके प्रति जागरूक रहना। केवल पडित या अध्यापक या वैयाक रण की 
जागरूकता प्रक्रिया को पहचानने और अकित करने तक भी सीमित रह सकती 
है, पर कृतिकार उससे आगे जाता है क्योकि वह केवल पहचानने वाला नही है, 
उसका कार्य इस प्रक्रिया को निरन्तर ऐसी प्रणालियों मे ढालते चलना भी है जिन 
से भाषा प्राण-रस की वाहिका बनी रह सके । 

यही पीठिका है जिस पर स्थापित करके मै एक भारतीय आत्मा के काव्य 
को देखता हूँ। मैंने कहा कि उनकी भाषा मैं अब न लिखूँ, पर उसका मै 
सम्मान करता हूँ, दोनो ही का मेरे पास का रण है - मेरी समझ मे पर्याप्त कारण | 
उनकी भाषा का अटपटापन और अनगढपन प्रथमत इस बात का सूचक है कि 
वह वस्तु को प्राथमिकता देते रहे, और यह आग्रह सर्वथा सही है। दूसरे वह यह 
भी सूचित करता है कि वह उस समन्वित स्थिति तक नही पहुँचे है-- या उन्होने 
नही माना कि वह पहुँच चुके है--जिसमे भाषा एक स्थिर सस्कारी रूप ले ले, 
पर साथ ही उन्होने मिश्रण की प्रतिज्ञा को भी स्वीकार नही किया। यानी वह 
भाषा को एक जीवन्त, प्रवहमान और सतत, परिवर्तनशील साधन के रूप मे ही 
बरतते आये-- ऐसे साधन के, जिसके बदलते रहने को उन्होने स्वीकार भी किया 
और साथ ही प्रेरित भी। इसीलिए उनकी भाषा अनगढ रही, अस्थिर रही, 35 
शब्दों को भी उतनी ही सहजता से अपनाती रही जितनी से सस्कारी शब्दों को जो 
चाहे सस्क्ृत के हो चाहे फारसी के, पर इस सबके साथ सहज' रही, कृत्रिम कभी 
नही हुई, हिन्दी ही रही, यद्यपि बनती हुई हिन्दी, हिन्दुस्तानी नहीं हुई-- बनायी 
हुई हिन्दुस्तानी। उसमें मेजाव की कमी रही तो उस्ती ह॒द तक जिसमे और जिस 

सक हिन्दी समाज में मेजाव की कमी है, वह अनिश्चित और बदलती हुई दीखती 
रही तो उसी प्रकार जिस प्रकार भारतीय समाज--और हिन्दी का व्यवहार करने 
वाला समाज--अनिश्चित औरर बदलता रहा। और किसी तरह का कोई भुकाव' 
या रुझान उस अठपटेपन के पीछे रहा तो वह निरफवाद रूप से बृहत्तर जन-समाज 
की ओर रहा, कभी उस अल्पसख्य आकाशचारी वर्ग की ओर नही जो पत्तल पर 
परोसे हुए देसी दाल-भात को घटिया मानकर तद्तरी मे पडे हुए उच्छिष्ट अग्रेजी 
बिस्कुट की ओर ही ललक-भरी दृष्टि से देखता है और समझता है कि इस प्रकार 
उसकी दृष्टि शहरी, आधुनिक' और “विश्वोन्मुख' हो गयी है। एक भारतीय 
आत्मा भारतीय' है और रही है, आत्मा ही है और रहेगी । 

और बात को थोडा और खीचकर यह भी कहा जा सकता है कि वह एक' 
ही है और उसका यह एक-पन, यह सह॒ति, सबसे अधिक सम्मान की पात्र है। 

इस एक-पन' के बारे मे एक बात और कहना चाहता हूँ। मैंने पहले भी 
कहा है कि एक भारतीय आत्मा' केवल कृतिकार कवि नही, कृती कवि है क्योकि 
उनकी स्नेह-छाया मे और भी कई कवि-प्रतिभाएँ पनपी है। अपनी रचना से बाहर 
या परे ऐसा प्रभाव भारतेन्दु हरिश्चन्द्र का भी रहा और स्वर्गीय महावीरप्रसाद 
द्विवेदी का भी, इस लडी मे जोडने के लिए और नाम आसानी से नही मिलेगे । 
पर इन तीन नामो मे भी प्रत्येक का वेशिष्ट्य है भारतेन्दु अग्नेजी मुहावरे के 
'फस्ट ऐमग ईक्वल्स' थे एक समानशील व्यसनी मडल मे प्रमुख, और उनसे 
दूस'रो को जो प्रेरणा मिलती थी उसका आधार सखा-भाव ही था। स्वर्गीय द्विवेदी 
जी मुख्यतया अनुशास्ता थे--जिन प्रतिभाओ को उनसे प्रेरणा मिली वे सलावत्‌ 
निकट आयी तो पुष्ट होने के बाद ही --यानी प्रेरणा-काल के बाद ही । कहा जा 
सकता है उनकी प्रेरणा का आधार एक प्रकार का गुरु-शिष्य सम्बन्ध ही था। एक 
भारतीय आत्मा इस दृष्टि से भी अद्वितीय है। माखनलालजी ने स्नेह और 
वात्सल्य के अमृत से ही सीचकर नयी पौध को बढाया और फूलने-फलने का अव- 
सर दिया युवतर प्रतिभाएँ“बराबर' न होकर भी कभी उनके निकट छोटी” नही 
हुईं। स्नेह का सम्बन्ध एक साथ ही दोनो भावों का निर्वाह करता रहा । हिन्दी 
साहित्य क्षेत्र मे इतने लोग-पडित माखनलाल द्विवेदी को 'दादा' कहकर अपने को 
स्नेहसिक्त और गौरव मडित अनुभव करते है, इसमे कृती कवि के कवित्व और 
व्यक्तित्व दोनो के सामथ्ये की माप है । साहित्य देवता के कई अश मुझे अस्पष्ट 
और 'सन्ध्या-भाषा' में लिखे-से लगते है, पर जब यह तथ्य सामने रखता हूँ तो 
कवि निबन्धकार का मूल-भाव दीए की लौ-सा स्पष्ट चमक उठता है . मै अपने को 
उसी मन्दिर के ऑगन मे खडा अनुभव करता हूँ जिसमे कवि पुजारी के आसन 
पर बैठा है। उसके पाठ के सब बोल मुझे स्पष्ट न भी सुनाई पडे, उसकी भावना 
तक मैं पहुँच सकता हूँ बल्कि उसमे अपने को साझीदार पाता हूं । 

इन्द्र बहादूर खरे. 


भावों की दृष्टि से किसी भी कलाकार को मूलत मौलिक मानने मे मुझे 
असुविधा होती है, आदि कवि के हृदय मे राग-विराग की जो रगीनियाँ प्रवाहित 
हुई थी आज का कवि भी उनका अनुभव करता है। मनोभाव तो यथावत्‌ रहते 
है, हाँ, उनका स्वरूप और प्रभाव अवदय बदलता रहता है। अभिव्यक्तिकरण 
अनुभूति-शक्ति पर आशिक रूप में आश्रित है । 

भाषा हमारे मनोभावो का बाना है। सुन्दर, खिले हुए, प्रफुल्ल फूलो के बाग 
को देखकर एक पल ठहर जाने को तबियत हो आती है, ठीक इसी प्रकार खिल- 
खिलाती हुई भाषा की सौन्दय्य-लहरियो मे स्नान कर अपने मन को प्रफुल्लित करने 
के लिए सदा लालायित रहता हूँ। भाषा तो मनोभावों का रथ है। मनोभावों 
को अपने रथ पर आसीन कर, भाषा की दिव्य सवारी जिस राजमहल और जिस 
झोपडी के किनारे से निकल जाती है, उसी के गवाक्षों और खिडकियों से दरों- 
नोत्सुक नयनो की पलके मुग्ध हो जाती है। 

भाषा को नया सस्कार देना साधारण प्रतिभा का कार्य नहीं है। भाषा के 
परम्परागत रूप का अमृत पीकर, नई भाषा के स्वरूप की रूपरेखा प्रस्तुत कर 
देता असाधारण प्रतिभा-सम्पन्त लेखक का ही कार्ये है। शब्द की अन्तव॒ु त्ति देर 
से समझ में आने वाली बात है। शब्दचेतना ही भाषा की सफलता का रहस्य है। 

जिस सृष्टि-प्रतिभा में भावों के अणु-परमाणु रूपी शब्दों के उचित सचालन 
की शक्ति है वही प्रतिभा भावों के नए क्षितिज खोलने मे समर्थ होगी । 

अण्‌ के बिना सृष्टि के सर्वे सकलन (50५7) 70।08) के दर्शन असम्भव है। 
शब्द भाषा का एक अणु है | यदि यह अणु सृ जनात्मक दिशा में क्रियाशील है, तो 
शब्द का उद्धार हो जाता है। उसकी आत्मा बदल जाती है और यदि शब्द का 
सयम असतुलित होकर गलत सांचे मे बैठ जाता है तो भाषा शिल्पकार द्वारा ऐसी 
भाव-मूि बन जाती है कि जिसका पहचानना हास्यास्पद हो जाता है । 

भाषा का फूल खिलाने के लिए बडे चतुर माली की आवश्यकता है अन्यथा 
या तो फूल का पूर्ण विकास नही हो पाता अथवा ऐसे वातावरण मे वह अपनी 
सुगन्ध वित्तरित करता है जहाँ उसे ग्रहण करने वाला कोई नही रहता। 

रीतिकालीन|काव्य-परम्परा की समाप्ति की प्रतिक्रियास्वरूप साहित्य--- 
हिन्दी-पद्म और गद्य मे जो परिवर्तन हुए, उनमे उत्तरोत्तर विकास होता ही 
गया। द्विवेदी युग और छायावादी युग के बीच की कडी होकर पडित माखनलाल 
अपनी तीव्र प्रतिभा के कारण युग के प्रतिबन्धों से सदा मुक्त रहे। अवस्था की 
दृष्टि से वे भले ही आधुनिक न कहलाएँ किन्तु उनकी लेखनी का तारुण्य सदैव 
नवीन रहा। 

हिन्दी गद्य का रूप संवारने वाले आदरणीय पडित महावीरप्रसाद द्विवेदी, 
प्रेमचन्द, जयशकर प्रसाद और रामचन्द्र शुक्ल की कडी में पडित माखनलाल 
चतुर्वेदी का नाम सादर स्मरणीय है। 

भाषा की दृष्टि से चतुर्वेदीजी ने किसी गद्यकार का अनुकरण नहीं किया। 
अपनी सूझ के बल पर उन्होने भाषा के देवता का नया शव गार किया | उसमे नवीन 
प्राण-प्रतिष्ठा की । इस भाषा में गगा या ब्रह्मपुत्र का मन्थर प्रवाह नही है, अमर- 
कटक में उद्गम पाने वाली नमंदा की पार्वतीय गति है, जिसके किनारे सस्क्ृत 
निवास करती है और उर्दू भी बसी है, गति ही, अनवरत गति ही जिसका जीवन 
है। भाषा का ऐसा मिश्रण आचार्यों के मन नही भाया । किसी ने तो यहाँतक कह 
दिया-- मैं चतुर्वेदीजी की भाषा को भाषा नही मानता ।' पर ऐसे कहने-न कहने से 
तो भाषा का कुछ बनता-बिगडता नही। प्रत्येक क्रान्तिकारी साहित्यकार को यह 
जन-रव सुनना ही पडता है। भाषा को चतुर्वेदीजी के हाथो नया सस्कार मिल 
है। यह सत्य है और आने वाली पीढियाँ भी इसे स्वीकार करेगी । चतुर्वेदीजी की 
भाषा पर उद -काव्य का प्रभाव है। वाक्यो के घुमाव, शब्द-योजना, पद-सकलन 
में वन-प्रान्त की पगडडी की डगमग अल्हडता है। उदूं काव्य की अभिव्यक्ति मे 
तात्कालिक प्रभाव उत्पन्त करने की शक्ति अजेय रहती है। यह गुण श्रोता या 
पाठक को तत्काल ही मत्रमुग्ध किए बिना नहीं रहता। चतुर्वेदीजी ने इस 
तात्कालिक प्रभावोत्पादक गुण को अपनी भाषा की शक्ति माना है। 

इसका अर्थ यह भी नही कि चतुर्वेदीजी की भाषा-शक्ति केवल यही तक 
सीमित है। एक जिज्ञासु अन्वेषक की भाँति चतुर्वेदीजी ने अनवरत रूप से भाषा 
की भूमि में जय-स्तम्भ स्थापित किए है। भावो के सृक्ष्म स्वरूप की मूर्ति बनाना, 
अमूर्त एवं अदृश्य भाव को मूर्तमन्त, साकार आकृति प्रदान कर, उसमे चेतना 
फूंककर हर शब्द को नई सजधज' के साथ उपस्थित करने मे उन्होने बडा उत्साह 
दिखलाया है। 

आसपास के वातावरण से जिस प्रकार व्यक्ति की महिमा बढ़ती है और 

उसके चरित्र का रूप बनता-बिगडता है, उसी प्रकार अपने पडोसी शब्द के साथ 
हर शब्द की महिमा ही दूसरी हो जाती है । चन्द्रमा के चारो और यदि आसमानी 
रग न हो तो सम्भव है कि चन्द्रमा उतना आकर्षक न लगे, आसमानी रग की 
पाश्वेभूमि पाकर ही चन्द्रमा इतना खिलता है। ठीक इसी प्रकार शब्द चन्द्रमा के 
चारो ओर यदि विभेद (८०४४४) उत्पस्त करने वाली दाब्द-रेखाएँ हो तो उस 
विशेष शब्द का रग अधिक चटकीला हो जाता है । इस दृष्टिकोण को चतुर्वेदीजी 
ने खूब समझा है। इसीलिए जिस शब्द या भाव को उन्होने महत्त्व देना चाहा है 
उसके चारो ओर ऐसी शब्द-योजना जूटाई है कि वह विशेष शब्द या भाव अपनी 
पडोसिन भाषा के कारण अधिक सार्थक एवं प्रसन्‍त हो उठा है । 

शब्दों के रगो को चटकीला बनाने का सहज उपाय है कि विशेषण बडी 
सावधानी से रखे जाएँ। विशेषणों का उपयोग करने मे चतुर्वेदीजी बधाई के पात्र 
है । विशेषण सबल हो, वह सज्ञा की पूर्व विशेषता का परिचायक हो, भले ही वह 
सस्क्ृत, उर्दू और फारसी या अग्रेजी की उधारी हो, 'वेदान्त की रेतीली आवाज 
मे, सो5हमस्मि' सुनकर हम समझ भी लेते है, सिर मी डुला देते है।” आवाज के 
साथ 'रेतीली' विशेषण का आना कितना बोधगम्य है। 'रेत' शब्द की नीरसता 
ककंशता, निष्फलता, उ्वेरहीनता इत्यादि सब अर्थ आवाज” में एक साथ सिमिट 
कर आ बै5 है। ऐसे उदाहरणो का चतुर्वेदीजी की भाषा में टोठा नही है। 

चतुर्वेदीजी की भाषा उदार है । उसमे सकुचित मनोवृत्ति के लिए स्थान नही 
है । शब्द विदेशी हो या प्रान्तीय अथवा देशज, उसे ग्रहण कर अपने उपयुक्त बना 
लेता और उसमे नया सस्कार उत्पन्न कर देना उनकी भाषा को बहुत पसन्द है। 
भावाभिव्यक्ति की परिस्थितिजन्य आवश्यकतानुसार शब्दों को मोड देना तथा 
जरूरत के कारखानो' के समान मुहावरे बना लेना भी चतुर्वेदीजी की ही सूझ 
का सामथ्य है। 

योग्य पिता की पीढी मे यदि योग्य पुत्र ही उत्पन्त हो जाय तो उसकी पीढी 
के इतिहास को जानने मे अड्चन नही होती । एक गद्य-खड ( ?४88799] ) का 
आगामी गद्य-खड से पिता-पुत्र का हो सम्बन्ध होता है। ऐसे पिता-पुत्र के सम्बन्ध 
की भावना को समझकर ही चतुर्वेदीजी ने अपने विचारों के इतिहास को गद्य-खडो 
के विभागो मे बडी कुशलता से बाँटा है। वेष्णव भक्त के समान पाठक भावों की 
माला के दाने सरकाता चला जाता है तथा चतुवदीजी के विचा र-प्रधान गद्य का 
रसास्वादन प्राप्त करता है । 

इस प्रकार पडित माखनलाल चतुर्वेदीजी ने हिन्दी गद्य और पद्य दोनो की 
भाषा को नयी दिशा और नवीन सस्कार प्रदान किया है। भाषा के निर्माताओं की 
कड़ी में चतुवंदीजी एक अनिवाय॑ व्यक्तित्व बन गए है। 


क्रानित की भाषा और आस्था का एक स्वर 

पडित माखनलाल चतु्वंदी विश्वुत मनीषी-चिन्तक है, जिन्हे हिन्दी की दुनिया 
'एक भारतीय शआ॥रात्मा' के नाम से जानती है और जो अपनी धरती पर सहज 
आस्था से खडे होकर जातीय प्रश्नों पर हमे अपनी दृष्टि देते है। उनका पूरा 
परिचय देने के लिये इतना और कहना जरूरी है कि वे एक तेजस्वी पत्रकार 
भी रहे है जिन्होने पत्रकारिता को देश-सेवा के अनुकूल माध्यम के रूप में अपनाया 
था। और यह कि हिन्दी के दो-चार विशिष्ट वकक्‍ताओ मे एक नाम माखनलाल 
चतुर्वेदी का लिया जाता है। 

क़ान्तिकारी स्व२-स्रष्टा के रूप मे माखनलालजी का नाम उस समय भी 
काफी जोर से लिया जाता था जब जातीय स्वाधीनता के लिये पूरा देश जूझ रहा 
था और काफी गहराई से हम महसूस कर रहे थे कि भारत में हमारे अज्ञान पर 
जीने वाला शासन होने के कारण हम सदेव विश्व के ज्ञान को बहुत देर बाद 
पाया करते है। और इस लाचारी के चलते हम बहुत-सी गलत बातो को सही 
मानते रहे है जेसे अपने को बडा सिद्ध करने के लिये धरती छोडकर गगन- 
बिहारी बन जाना और आकाश की बोली बोलने लगता। ऐसे ही उखडे हुए 
आकाशी लोगो को टोकते हुए पंडित माखनलाल कहते है, “नहीं, आसमान के-से 
विचार हो परन्तु हम जमीन पर है, यह न भूले । हमे जो बोलना होगा जमीन की 
बोली में बोलना होगा । हम जमीन पर रहते है जिस पर हम जन्मे है,हम जमीन पर 
पैदा हुए है और जमीन के उथल-पुथल के सदेशवाहक होकर ही हमे रहना है। 
अत" आसमान की बाते भी हम जमीन की बोली मे बोले ।” यह॒बात विशेष रूप से 
उन्हें लक्ष्य कर कही गई है जो कृत्रिम पख खोसकर हमेशा उडते-उडते चलते है। 
और जिन्हे साहित्य-निर्माण की नहीं, केवल साहित्य परोसने की आदत है। 
माखनलालजी के शब्दों मे, “वे महापुरुष हो सकते है किन्तु साहित्यिक नहीं।” 
माखनलालजी उन्हे भी सही नही मानते जो पानी की चट्ठान पर अपने सपनो के 

चित्र बनाने के अभ्यासी है। इस प्रकार जो काल की पृष्ठभूमि चुनने मे भूल 
करता है उसे लक्ष्य कर चतुर्वेदीजी कहते है, “उसके चित्र धुधले हो, उसके गीत 
दुरूह हो, उसके स्वर अर्थहीन हो और उनकी इच्छाए लोकरुचि तक पहुँचने मे 
असमर्थ हो, तो उसमे आइचयें क्यो होना चाहिए ”? अपनी बात जरा और स्पष्ट 
करते हुए माखनलालजी कहते है, “जब तक सत थे, वे लोकवाणी बोलते थे, लोक- 
वाणी लिखते थे, लोकवाणी गाते थे, और लोक-हृदय मे वाणी को पहुँचाते थे । जब 
ऋषित्व और सन्‍्तत्व गया तब हम शहराती जबान लिखने लगे । वह जिस पर 
थोडे से सिर डुल ले, वह जिसमे गिने-चुने शिक्षितो के मनोभाव प्रतिबिम्बित हो 
सके । कल्पना में रसीला साहित्य देखने की हमारी दौड प्रकट करती है कि मानो 
हम आत्मनाश का खेल खेलते है । इस खतरे के प्रति सचेत करते हुए वे कहते 
है, ' जब रसीली धारणाओ से चिपकने वाली एक पीढी हम निर्माण कर चुकेंगे, 
तब जिस तरह समुद्र का ज्वार समुद्र ही के बेकाबू हो जाता है, उसी तरह पीढी 
रसीले कलाकारो के भी बेकाबू हो जायगी, और एक बागी सेना की तरह, जब 
कलाकार जीवन की ओर लौटना चाहेगा तब रसीलेपन की रिश्वत पर जीने वाली 
वह पीढी कलाकार के साथ लौटने से इनकार कर देगी । क्या हम यह खतरे का 
व्यापार बन्द न करेंगे ?” कहना न होगा कि इतना महत्त्वपूर्ण सवाल वही उठा 
सकता है जिसे संस्क्रति की नब्ज की सही पहचान होगी | पडित माखनलाल मे 
हूं परख-शक्ति पूरी मात्रा में है तभी वे कहते है, “हम बारीक खयालो से चाहे 
जितने आगे बढने के आडम्बर करे, खयाल को जीवन बनाकर अथवा जीवन मे 
खयाल देकर सरलता के साथ अपनी बात कहना शायद भूल गये है और जो सरल 
भाषा मे सरल बात कहता है उसकी निश्छलता पर सन्देह-चिहक्न लगाये बिना 
हमसे रहा नही जाता ।” 
जहाँ तक रुचि का सवाल है इरादो और सकलल्‍पो को छुपाने की शहराती 
सभ्यता को, और जो है उसे छुपाने और जो नही है उसे प्रकट करने की नागरिक 
आदत को, माखनलालजी एकदम पसन्द नहीं करते। शायद इसीलिए प्रेमचन्द 
उन्हे अपील' करते है। प्रेमचन्द उन्हे इसलिये भी अच्छे लगते हैं क्योकि, “उन्होने 
जीवन को धर्म और सम्प्रदायो की तरह किइतो मे कही भी नहीं बाटा। वे अन- 
विच्छिल्न जीवन के व्यापक समर्थक रहे ।” यह मानवीय समर्थन साम्प्रतिक साहित्य 
मे क्षीण होता जा रहा है और लोक-जीवन की हाक लगाने वाले या व्यक्ति-गुहा 
में सिमट गये है या साम्प्रदायिक नारेबाजी मे हकलान हो रहे है। कदाचित इसी 
तरुणाई की शक्ति के कायल होते हुए भी पडित्त माखनलालजी नवलेखन की 
कमजोरियो को बढावा नही देते । साहित्य और साहित्यकार की समस्याओ पर 
काफी गहराई और सहानुभूतिपूर्वक पूव॑ग्रह-मुक्त होकर माखनलालजी ने विचार 
किया है लेकिन उन्होने कभी गलत बात से समझौता नही किया और न रुग्ण धारा 


क्रान्ति की भाषा और आस्था का एक स्वर ४८७ 


में तैरने की कभी कोशिश की । 


हम जानते है, नवलेखत मे एक रुए्ण धारा चल रही है। और आज की एक 
आम शिकायत है कि हमे सुविधा-साधन नही मिलते, हम अपनी रचनात्मक शक्ति 
का प्रमाण केसे दे ” माखनलालजी का इस धारा से, इन अनास्थावादियों से किसी 
प्रकार का समझौता नही हो सकता । उनके असनन्‍्तोष को, उनकी भूख को, उनके 
तन्रास को यानी उनकी पूरी लाचारी को सही रूप मे स्वीकारते हुए भी माखन- 
लालजी ने उनकी पलायन-वृत्ति को कभी प्रश्नय या सरक्षण नही दिया क्योकि 
उनका विश्वास है कि “चिन्तक की रचना के लिये नन्दन कानन ढूँढने की जरूरत 
नही हुआ करती । किन्तु लोग तो है कि उन्हे पहाड़ का चित्र बडा प्यारा लगता है 
किन्तु प्रत्यक्ष पहाडो की चट्‌टठानो को देखकर उससे अरुचि और विरक्ित हुए बिना 
नही रहती । खयालो का यह जनानापन हमारी शहराती पीढियो मे बडे वेग से 
आ गया है। कभी सस्कृति, कभी इतिहास और कभी रस के नाम पर कोमलता 
के कायल होते हुए हम मानो प्रत्यक्ष की प्रवरता का सामना ही नही करना 
चाहते । वर्गवादी न होते हुए भी माखनलालजी ने फैशनपरस्त कलावादियो के पूरे 
वर्ग के विरुद्ध प्राय आवाज उठाई है। 

अपने समान-धर्मा और सनातन पीडित क्ृती साहित्यकारो के प्रति उनके मन 
की पूरी हमदर्दी प्रकट होती है जब वे कहते है कि, “हम नही जानते आज का 
कलाकार मकान में रहता है कि कारागार मे । उसे रोटियाँ मिलती है कि नही 
मिलती, उसके परिवार की जिम्मेदारिया भी उस पर है या वह पशुओ की तरह 
गैरजिम्मेवार है ? ” किन्तु उनका दृढ विश्वास है कि बडी रचना केलिए बडी पीडा 
भी भेलनी पडती हैऔर सघर्षो मे ही स्वस्थ साहिंत्य का निर्माणहोता है ।कदाचित 
इसी लिये बम्बई विद्यापीठ के दीक्षान्त समारोह मे उन्होने नि सकोच होकर कहा 
था कि, “हिन्दी भाषियों से यदि मैं कह या समस्त भारतीय साहित्यिक तरुणाई से 
मैं कह तो, प्रेमचन्द और जयशकरप्रसाद की मौत मै तुम्हे सौपता हूँ । मैंने सुता कि 
वे अपना इलाज नही करा सके । यह भी जानने की बात है कि जीते-जी मगला- 
प्रसाद पारितोषिक नहीं पा सके। न हिन्दी साहित्य सम्मेलन के सभापति का 
गौरव उन्हे दिया गया ।” फिर भी वे महान थे क्योकि सघर्षो मे पले थे, सघर्षों में 
जीने के अभ्यासी थे और शायद इसीलिये उनके कृतित्व मे एक आलोकवर्णी सवेदना 
है जो प्रमाणित करती है कि वे हिन्दी जगत में अपने युग के गवाह मात्र न थे, वे 
एक बहुत बडी आवश्यकता थे । आज जब कला और कलम प्रियया मौलिक होने के 
लिये डावाडोल दिखाई देने लगी है, माखनलालजी की वाणी इस बात का ऐति- 
हासिक साक्ष्य प्रस्तुत करती है कि पराधीन भारत के लेखकों, चिन्तको, कवियों 
और पत्रकारो के पास एक निर्भीक वाणी थी जिसका ताप धीरे-धीरे बुझ रहा है 
या कहना चाहिए वाणी की वह निर्भीकता और समृद्धि दुलंभ होती जा रही है। 


४ंपथ माखनलाल चतुर्वेदी . यात्रा-पुरुष 


कहना न होगा कि मानव-अस्तित्व की रक्षा के लिए और मानव-महिमा की 
प्रतिष्ठा के लिए निर्भीक वाणी अनिवाय॑ शर्ते है। अन्याय और अनोचित्य का विरोध 
करने के लिये, मानव मूल्य और मानवीय सवेदना के उन्नयन के लिये वही वाणी 
चाहिए जो श्रीकृष्ण और गाधी की थी, तुलसी और निराला की थी या फिर 
विनोबा और माखनलाल की है। वाणी की दीनता से क्षुब्ध होकर माखनलालजी 
कहते है कि “यदि श्रीकृष्ण की तरह हम वेणुवादन और रसक्रोडा के साथ ही 
सिहासनों के उलटने, मुकुटो के गलाये जाने और महाभारत के बीच महाप्रलय 
कर देने के सपने अपनी कलम पर नही उतार सकते तब हम पुस्तको की ढेरी 
अथवा आत्मवेदना की डोरी पर चढ़कर अपनी अमरता ढूढने क्यो निकलते है ? ” 
और अनुरोध के स्वर मे चतुर्वेदीजी कहते है कि, “भीख की भाषा और मुख की 
बोली से कृपापूर्वक साहित्य की रक्षा करे।* 
इकत्तीसवे सम्मेलन के अध्यक्ष पद से १६४३ ई० में साहित्यिको को उन्होने 
एक जागरण मन्त्र दिया था कि “तू अनुभव कर कि सेवाग्राम की भारतीय शक्ति 
ने तेरी वाणी चाही थी इसलिये कि इस वाणी से यह उनके भाग्य का लिखा मिटा 
सके जिनके भाग्य पर गुलाम लिखा है, और तेरी वाणी मे---उस वाणी मे जो 
असेतु हिमाचल व्याप रही है-- मुक्त जीवन' उनके भाग्य पर लिख सके। वह 
तरुणाई जो कारखानो में चल रही है, खेतो भे खप रही है, क्रान्ति की साधना के 
लिये तेरा मुह ताक रही है।” यह क्रान्ति की भाषा और आस्था का स्वर है जो 
स्वाधीन भारत के साहित्य मे एक अश तक खण्डित हो गया । 
बगावत' का नारा लगाते जिनका कठ सूख रहा हो और 'बगावत' की माला 
जपते जिन्हे झपकी आने लगी हो उनकी आँखो पर छीटे मारकर माखनलालजी 
की वाणी उन्हे सचेत करती है कि प्रतिकूुलता का नाम बगावत नही है। “प्राणों 
पर खेलकर लोक-जीवन की धारा को उन्नत से उन्‍नततर जगत्‌ की ओर घुमा 
देना सच्ची बगावत है । निर्माण के हर कील-काटे को उखाड फेंकना बगावत नही 
है। जिस निर्माण पर मानव-पतन, मानव-दन्य, मानव-आडम्बर, मानव की कम- 
जोरी और मानव के निरकुश अत्याचारो का प्रासाद खडा है, उसकी इंट से ईंट 
बजाने की प्रेरणा देनेवाली हुकार करना सच्चा विद्रोह है। विद्रोह की यह परि- 
भाषा माखनलालजी की अपनी है । और इस परिभाषा के अनुसार माखनलालजी 
की वाणी शुद्ध विद्रोह की वाणी है। बडी विडम्बना है कि विद्रोह की भाषा हमे 
अच्छी नहीं लगती, इसीलिए जान-बूझ्कर हम उससे कतराते है। हमारी इस 
पलायन वृत्ति या परहेज (! ) के चलते विद्रोही वाणी को उचित मूल्य-महत्त्व नही 
मिल पाता । परिणामत हर सचाई को सस्क्ृति के नाम पर गलत मान लिया 
जाता है और हर गलत बात को सास्क्ृतिक अन्दाज मे गलत मनवाने की कोशिश 
की जाती है। पंडित माखनलाल ऐसी कोशिश को निहायत गलत मानते है। 


क्रान्ति की भाषा और आस्था का एक स्वर ४ंद है 
शायद इसीलिये नागर ससस्‍्कृति पर मुग्ध, केफे की गध में डूबे साहित्यिको को 
सचेत करते हुए वे कहते है कि “केवल जवानी के भिनकते बेइख्तियार क्षणो को 
लिखना ही उचित न होगा। हमे लोक-जीवन लिखना होगा। हम शहराती- 
साहित्य क्यो लिखते है, क्या हम हार मान चुके है कि लोक-जीवन नहीं लिख 
सकते ? 

हम शहरो में रहते है। शहर के कुछ लोगो को लेकर विचार करते है और 
पर्रह फीसदी की आबादी और दो फीसदी के विवेक को लेकर साहित्यिक 
व्यवस्था देते है। और कहते है कि यहसमस्त देश का विचार है । इस व्यवस्था को 
बदलना होगा । हमारा यह गवे झूठा है कि गाँव में, साहित्य नहीं रहता या 
साहित्य नही समझा जाता। तुलसीदास, सूरदास कबीर इनमे कोई भी न राज- 
गद्दी प्रदत्त कवि है और न शहरातीपन का दीक्षित ।” आज भी कुछ ऐसे साहित्य- 
कार हुए है जिन्हे नागर सस्कृति और दरबारी गध धक्का मारकर वितृष्ण करती 
रही है और जिन्हे हम पराजित मनोभाव के वशीभूत होने के कारण, सदा 
हिकारत की निगाह से देखते रहे है। हमारे बुजुर्ग मनोभाव का सबूत यह है कि 
जब क्रान्ति का स्वर लोक-चित्त पर विश्वास-विजय प्राप्त कर लेता है तब उसकी 
अग॒वानी मे गाजे-बाजे के साथ हम सब से आगे होते है । इस ओछी प्रवृत्ति को 
धिक्‍्कारते हुए माखनलालजी कहते है कि “हमारा निलेज्जता से भरा अध-पात 
वह है कि उस निर्भीक और गरीब साहित्यिक की वाणी, जन-जन और कण-कण 
में व्याप्त होती है तब उसके स्वागत का जय-घोष करनेवालों में अपने व्यवस्थित 
सगठन के कारण हम सबसे आगे होते है, और अपनी बलि के मूल्य पर उसे बढा- 
कर लानेवाले गरीबों को पीछे छोडकर अपने चमकीले वैभव से हम वह चकाचोध 
उत्पन्त करते है कि गरीब और विजयी कलाकार के कठोर कष्टो और सादी तपस्या 
को लोग भूल जायें और उस पर पथश्रष्ट होकर स्वार्थ-साधन के इल्जाम लगते 
लगे । साथ ही उसके तेजस्वी साथियो का समाज सम्मानित और सगठित न हो 
सके । इसी प्रकार एक विशिष्ट और पुरातरी प्रतीति से सहमति प्रकट करते हुए 
माखनलालजी ने लिखा है कि यदि कलाकार तेजस्वी है और भुकना नही ज,नता 
तो उसका साहित्य नवरसो से जिस रस में भी लिखा आता है मचो के महामानव, 
हम, उसकी हर कृति मे दोष निकालते है।” निराला की यही नियति थी और 
मुक्तिबोध हमारी इसी अरोचकी मनोवृत्ति के कारण उपेक्षित रहे। इन मनीषी 
कवियो के उठ जाने के बाद हमने उनके नाम पर जो जलसे और तमाशे किये वे 
इन बात को भी प्रमाणित करते है कि मृत्यु के उपरात श्राद्ध देने के हम अभ्यस्त है 
और पत्थर की पूजा में ही हम अपनी आराधना की सार्थकता मानते रहे है। 
हमारा यह सस्कार हमारी सस्क्ृति की कदाचित्‌ सबसे बडी कमजोरी है। पडित 
माखनलालजी का कृतित्व ऐसी कमजोरियों से बचने की बलवती प्रेरणा देता है 


४६० माखनल।ल चतुवेदी * यात्रा-पुरुष 


ताकि नये आलोक को पकडने मे हम चूक न जाये । 

श्रू मे कहा गया है कि पडित माखनलाल चतुर्वेदी एक मनीषी चिन्तक है 
जिन्होंने जातीय समस्याओ पर काफी गहराई से विचार किया है। खास तौर से 
साहित्य और साहित्यकारों की समस्या पर । यानी उस वर्ग की समस्या पर जिनके 
ऊपर एक महत्‌ सामाजिक दायित्व है। महत्‌ दायित्व को वहन करने वाला कधा 
मजबूत होना चाहिए क्योकि बडे दायित्व के साथ बडी-बडी कठिनाइया भी रहती 
है और बडे खतरे भी रहते है। इस सन्दर्भ में माखनलालजी ने एक बडी बात कही 
है कि “फ्रतिभाशील साहित्यिक का पथ कड॒ वा भी तो है। किसी साधनाशील 
कला पर प्रतिभाहीनता के आक्रमण का वह उचित समय होता है, जब अपने क्रान्ति- 
मय विचारो के कारण धनिक उससे बिगड उठते है और उसे साधनहीन रखकर 
दारिद्र्य प्रदान करते है, शासन उसे रूढियो के ऊपर पाकर सन्देह करता है और 
ऐसा कोई कष्ट नही होता जो उसकी सूझ के प्रजनन पर उसे दिया न जा सके | 
ऐसे समय कलाकार के ऐसे साथी उसे अकेला छोड देते है जो अमीरी के आदी है 
और प्रभावशील का शिकार करते है| हिन्दी साहित्य और साहित्यकार की यही 
यथार्थ स्थिति है। एकाकीपन के त्रास ने महान प्रतिभावान, कवि निराला को 
विक्षिप्त कर दिया। माखनलालजी स्वय बडी पीडा के साथ यह महसूस करते रहे 
है कि अपनी विद्रोही वाणी के चलते उन्हे सदेव यत्रणा भेलनी पडी है और यह कि 
वह पीढी अब आयी है जो उन्हें पीडित नही देख सकती और जो उनका भुकना 
नही बर्दाश्त कर सकती । इस नयी पीढी के प्रति माखनलालजी के मन में बडी 
ऊँची सम्भावना है। “यदि हम नवीन प्रतिभा के अपराधियो को साहित्य मे भी 
क्षमा कर सके, यदि हम उनके प्रखर तेज को सह सके, उनको रूढि और परम्पराओ 
के माप से न मापें और विश्वास करे कि जिस तरह बोली बोली जाने के बाद 
व्याकरण के नियम भाषा के पीछे-पीछे बनते चले आते है उसी तरह नवीन 
साहित्य के निर्माण के बाद उसकी परम्परा को भी बनने में देरन लगेगी तो 
साहित्य को कौन-सी हानि होगी ? ” 

इसी तरह भाषा के प्र॒इन पर विचार करते हुए सन्‌ १९५२ में माखन- 
लालजी ने बडी तेज बात कही थी, “क्या करोडपतियों के द्वार पर ईमान रहन 
रखकर भीख माँगती हुई आपकी मातृभाषा की तसवीर आपको भली मालूम 
होती है ” यदि आप अपनी सहायता के कण-कण लेकर उपस्थित हो तो इस महान्‌ 
कोष में हृदयवान धनपति अपना अश मिलाये बिना न रहेंगे। किन्तु हमे पहले 
अपने जीवन श्रौर साहित्य की क्ृत्रिम परिभाषा बदलनी होगी । विद्या तो बह जो 
मुक्त करे और विद्वान्‌ वह जो भीख माँगे--कैसी विडम्बना है ? अत पीढी उठे, 
पीढियाँ उठे, पीढियो के प्राण उठे, पीढियो के मस्तक उठे और अपनी एक कोठी 
निर्माण करे ओर उसे एक ट्रस्ट बनाकर किसी बैक मे रखवा दे । यदि भूमिकर की 

तरह साहित्य का घर भी हिन्दी भाषियों और हिन्दी प्रेमियो की अनिवार्य आव- 
श्यकताहो जाय तो शासन और धनवानदोनो केइस दिशा मे किये हुए प्रयत्नविधा- 
यक रूप से काम में आने लगेगे। नही तो जिस तरह रुपया धनिको और शासन का 
होगा उसी तरह इच्छाएं भी उन्ही की होगी और कार्य भी उन्ही की मर्जी से होगे 
या न होगे। “भौर इससे भी भयकर परिणाम यह होगा कि कलम और ईमान 
बेचने से इनकार करने पर साधन वालो द्वारा उसे भूखा मार डालने के खुले 
घड़यन्त्र का सामना करना होगा ।” हिन्दी की हर प्रगतिशील धारा को ऐसे 
षड्यन्त्रो का सामना करना पडा है, इतिहास इसका साक्षी है। अस्तु । माखन- 
लालजी का यह सकेत उनके चिन्तन की उन्नत भूमि को द्योतित करता है । 

जब हम कहते है कि माखनलाल चतुर्बदी हिन्दी के महान चिन्तक है तो 
उनका सम्पूर्ण क्ृतित्व हमारे सामने होता है। अकसर देखा जाता है कि जिन्हें हम 
चिन्तक या विचारक कहना शुरू करते है वह भारी सकट मे पड जाता है क्योकि 
भ्रान्तिवश उसके सामने सहजता छोडकर गभीरता ओढने की मजबूरी आ 
जाती है । और तब वह हमसे कटकर बहुत दूर पड जाता है क्योकि उसकी उलझी 
चिन्ता और रहस्यमयी भाषा हमारी समझ में नही आती, उससे हमे कोई मान- 
सिक सहारा नही मिलता । हिन्दी मे ऐसे चिन्तको की कमी नही है जिनका चिन्तन 
दूसरों के काम नही आता । १५० माखनलाल चतुर्वेदी इनसे एकदम अलग है क्योकि 
वे खयाल को जीवन बनाकर' जीने के अभ्यस्त है। कदाचित इसीलिये वे सहज 
भाषा में चिन्तत का आलोक बडी आसानी से हमारे दिल-दिमाग तक पहुँचा देते 
है। और यही रहस्य है उनकी लेखनी की सार्थकता का जो थमी हुई जातीय 
चेतना को उकसाने और गत्वर करने में पूरी तरह सफल हुई है । 


साहित्य-देवता और नव्य समीक्षण 
९ ९ 


कन्हैयालाल सहल 


'साहित्य में किसी की तसवीर खीचते-खीचते व्यक्ति की भी एक तसवीर खिचती 
चली जाती है।' कलाकार जब कोई चित्र अकित करता है तो कल्पना की जीभ 
लिखने लगती है, कलम की जीभ बोलने लगती है।' साहित्य मानव-हृदय का 
मुग्ध सस्कार है, अनन्त जाग्रत आत्माओं का ऊँचा और गहरा स्वप्न है। वह 
वाणी के सरोवर भे अन्तरात्मा के निवासी की जगमगाहट है। लहरो से परे, पर 
लहरो मे खेलते हुए। वह वेदनाओ का सम्रहालय है, मानव-जीवन की श्रब तक 
पनपी हुई महत्ता का मन्दिर है। वह जमीन को आसमान से मिलाने वाला जीना 
है। वही द्विषद और चतुष्पद का विश्व को निगृढ तत्त्व सिखाता है। व्यास का 
कृष्ण और वाल्मीकि के राम साहित्य के पखो पर चढकर हजारो वर्षों की छाती 
छेदते हुए आज भी लोगो के हृदयो मे विराज रहे है । 

साहित्य, देवत्व को मानवत्व की चुनौती है। यह वह लालटेन है जिसके 
सहारे ऋषियो का राग, पैगम्बरों का पैगाम और अवतारो की आन युगो को 
चीरती हमारे पास तक आ पहुँचती है। 

साहित्यकार सूझ-बूझ का धनी होता है। अनन्त काल से प्रत्येक युग का 
साहित्यकार कल्पना करता आया है किन्तु आज भी उसकी गति अप्रतिहत है। 
वह सूरज और चाँद को अपने रथ के पहिये बना, सूझ के घोडो पर बैठ, बढे ही 
तो चला जा रहा है| 

श्री माखनलाल चतुर्वेदी के 'साहित्य-देवता' से यदृच्छाय कुछ पक्तियाँ 
मैंने ऊपर उद्धृत की है। इनको पढकर मुझे लगा है कि चिन्तक चिन्तन के बल पर 
जिन तथ्यो पर पहुँचता है, साहित्यकार सहज ज्ञान के सहारे उन्ही तथ्यो की 
उपलब्धि करता है। 

साहित्य-देवता का चित्र खीचा जा सकता है या नही, यह तो 'साहित्य- 
देवता" स्वय जाने किन्तु साहित्य मे जो चित्र खीचे जाते है, आधुनिक समीक्षक 

उनके विश्लेषण मे लगे है। रिचड स ने इस बात पर बल दिया था कि काव्य एक 
व्यवस्थित प्रक्रिया है जहाँ अन्त प्रेरणाओ का सकलन अथवा सगठन पाया जाता 
है और इसलिए काव्य का भी व्यावहारिक विश्लेषण किया जाना चाहिए। 

टी० एस० इलिग्रट ने सन्‌ १९२३ में लिखा था कि समीक्षण का कार्य 
मूलत व्यवस्था का कार्य भी है। भाषा-वैज्ञानिको ने तो ध्वनिग्राम और 
रूप मान्न के द्वारा भाषा का व्यावहारिक विश्लेषण किया है किन्तु प्रश्न 
यह है कि साहित्यालोचक भी क्‍या काव्य का उसी प्रकार का प्रायोगिक 
विश्लेषण कर सकते है ? पाश्चात्यालोचन के इतिहास मे दोनो महायुद्धों के मध्य 
वर्ती समीक्षकों को 'नव्य समीक्षको' के नाम से अभिहित किया जाता है। अम- 
रीका के नव्य समीक्षक इस निष्कर्ष पर पहुँचे कि समीक्षण विज्ञान नही है और 
इसे विज्ञान का रूप देना क्रम को उल्ठा देना होगा। नव्य समीक्षण के प्रमुख 
अमेरिकी पृष्ठपोषक श्री जे० सी० रैतसम काव्य के मृल्य निर्धारण-हेतु रिचर्ड्स 
द्वारा प्रयुक्त विश्लेषणात्मक मनोविज्ञान के अत्यधिक प्रयोग को आशका की 
दृष्टि से देखते है। वे भी इतना तो स्वीकार करते है कि समीक्षा का वैज्ञानिक 
और व्यवस्थित रूप धारण करना परमावश्यक है किन्तु उनके मतानुसार इस 
प्रकार की वेज्ञानिकता विद्वानों के वस्तुगत सामूहिक प्रयत्नो द्वारा ही साध्य है। 

नव्य समीक्षक यह नही चाहते कि एकान्त बुद्धि की सहायता से साहित्यिक 
कृतियो का वैज्ञानिक परीक्षण किया जाय । किन्तु वे यह अवश्य वाछनीय समझते 
है कि शब्द-विन्यास, समूतंन तथा प्रतीक आदि द्वारा निर्मित साहित्य के गठन 
अथवा रूप का सम्यक्‌ अध्ययन किया जाय । 

काव्य-रूप के अध्ययन में भाषा विज्ञान से कहाँ तक सहायता ली जा सकती 
है, यह भी विचारणीय है । जहाँ तक शब्दावली का सम्बन्ध है विज्ञान और काव्य 
में एक बडा अन्तर दृष्टिगोचर होता है। विज्ञान मे इस बात का प्रयत्न किया 
जाता है कि शब्दों को पूर्णत निश्चित अर्थ दे दिया जाय जिससे उनका अथ राई 
घटे, न तिल बढे । किन्तु काव्य मे इस प्रकार का स्थिरीकरण सम्भव नही । कवि- 
गण शब्दों मे नया-नया अर्थ भरते रहते है, अनेक शब्द जब पुराने पडकर मृतवत्‌ 
कोश में सोये रहते है, नृतन प्रयोगों द्वारा सर्जतशील कलाकार उनका कायाकल्प 
कर उनमे स्फूर्ति और ओज भर देते है जिसके कारण यह भास होने लगता है 
मानों शब्दों को पुनर्जीवन मिल गया है । लक्षणा और व्यजना कवि की ऐसी दो 
आँखे है जिनके द्वारा वह शब्दों की अन्तरात्मा मे प्रविष्ट होकर नये-नये अर्थों की 
झाकी ससार को दिखा जाता है। इससे स्पष्ट है कि काव्यालोचन में भाषाविज्ञान 
की उस शाखा से, जिसे अथं-विज्ञान कहते है, सहायता ली जा सकती है। 
पाइचात्य नव्य समीक्षक भी अपने समीक्षण कार्य मे इस प्रकार की सहायता को 
उपादेय मानकर चलते है । 


४8४ माखनलाल चतृबदों यात्रा-पुरुष 


टी० एस० इलियट ने भी निर्वेयक्तिकता पर बहुत बल दिया है जिसका 
प्रभाव नई आलोचना पर भी स्पष्टतः परिलक्षित होता है। उन्ही के शब्दो मे, 
“कवि माध्यम बनकर परम्परागत प्रभावों को कलात्मक रूप प्रदान करता है। 
रचना के समय उसका निजी व्यक्तित्व लुप्त हो जाता है।” किन्तु कवि की 
निर्वेबक्तिकता का अर्थ यह नही है कि उसकी कोई निजी मान्यताएँ नही होती । 
यदि होती भी है तो वह अपनी क्ृतियों मे उन्हे अभिव्यक्त नही करता | सच तो 
यह है कि तीव्र और व्यक्तिगत अनुभूति के द्वारा ही कवि एक सर्वंसामान्य सत्य 
को वाणी देने अथवा जिद्दा प्रदान करने में समर्थ होता है। अथवा 'भारतीय 
आत्मा के शब्दों में हम यह भी कह सकते है कि साहित्यकार “लहरो से परे है, 
पर है लहरो मे खेलते हुए ।' 

साहित्य देवता' पढकर ऐसा लगता है कि सर्जनशील कलाकार काव्यात्मक 
बिम्बो का सहारा लेकर साहित्य देवता का चित्र खीचने लगता है। किन्तु कवि 
भी जब समीक्षक बनकर सामने आता है, तो अपने ही सर्जक रूप का वह 
विश्लेषण नही कर पाता | जो मूलत सश्लेषण(त्मक अथवा सदिलष्ट अनुभूति है, 
वह विश्लेषण की पकड में कैसे आए ? 'साहित्य देवता' मे प्रातिभ ज्ञान के सहारे 
सत्योपलब्धि का प्रयास है। साहित्य देवता स्वत एक सर्जनात्मक कृति का रूप 
धारण कर लेती है क्योकि चतुर्वदीजी का कलाकार जब चिन्तन करता है तब 
भी वह बिम्बो का ही आश्रय लेने लगता है। साहित्य-देवता जैसे आपके निबन्ध 
किसी भी साहित्य के, चाहे वह कितना ही समृद्ध क्यों न हो, शव गार बन सकते 
है। 


छायावादी गद्य के पुरस्कर्त्ता 


डॉ० सूय्यप्रसाद दीक्षित 


गद्य कवियो की कसौटी है, इस उक्ति मे गद्य के प्रति घनीभूत निष्ठा व्यक्त 
हुई है । पद्य (कविता) के दोष सहजोपलब्ध नही होते पर गद्य में रचयिता की 
असमथंता अधिक प्रकट हो जाती है। पद्य की एक उक्ति, कल्पना अथवा अनुभूति 
रचना मे चमत्कार और लालित्य का समावेश कर सकती है, पर गद्य का सर्वाश 
उत्कृष्ट होना आवश्यक अस्तु दुरूह है। एतदर्थ कवि कर्म की वास्तविक परीक्षा 
गद्य-लेखन मे है। गद्य मे केवल कृती की बौद्धिकता, वैचारिकता और वैज्ञानिक 
विश्लेषणपूर्ण विकल्पात्मकता ही नही अपितु रसात्मकता, भावात्मकता तथा 
आत्मिक सकल्पात्मकता भी अपेक्षित है। सम्प्रति गद्य उपयोगी और बौद्धिक हो 
रहा है और काव्य अनति विस्तारी रूप मे अव्याप्त हो उठा है। इस गद्य-युग में 
भावों का गद्यीकरण होता चला जा रहा है, छन्‍्दोविधान, अत्यानुप्रास, यति-गति 
आदि का तिरस्कार इसी प्रक्रिया का परिणाम है। हिन्दी गद्य के विकास-क्रम मे 
छायावादी काव्यान्दोलन का महत्त्वपूर्ण योग है। प्राय छायावाद का सुल्याकन 
उसकी काव्य निधि के आधार पर हुआ है, किन्तु कवित्व के अतिरिक्त गद्य-गरिमा 
में भी यह परम्परा आत्यतिक समृद्ध है। ताटक, उपन्यास, कहानी, रेखाचित्र 
सस्मरण, जीवनी, निबन्ध, आलोचना आदि सभी गद्य-विधाए इस युग में अक्रित, 
पोषित और पल्‍लवित हुई है। छायावादी कवि एक साथ ही भावुक और भावक 
है, वे रस-प्र योक्ता और भोक्‍ता बनकर स्वस्थ सैद्धान्तिक और प्रायोगिक निष्कर्ष 
निरूपित करते है। प्राय अनेक रचनातत्रो का प्रवतेन और अभिनव काव्य-मतो 
का अन्वेषण इस यूग की विशिष्ट उपलब्धि है। छायावाद हिन्दी गद्य की 
प्रौदता का उत्कर्ष काल है। गद्य के कलेबर मे सुधरता एवं मासलता की सृष्टि 
करके छायावाद ने उसे कवित्व से सरावोर करते हुए 'अलकृत सगीत' बना दिया 
है, जिससे वह एक विशिष्ट कोटि मे स्थापित किया जा सकता है। मेरी यह दुढ 
धारणा है कि छायावादी काव्य की भाति छायावादी गद्य का भी पृथक्‌ अस्तित्व 

है, क्योकि छायावाद तो एक प्रवृत्ति विशेष अथवा युगबोध है जो एक साथ ही पद्म 
और गद्य दोनो मे अवतरित हुआ है। प्रस्तुत गद्य अपने पू्वेवर्ती परम्परित गद्य से 
सर्वथा भिन्‍न है, अस्तु इसे निश्चय ही छायावादी गद्य के रूप में स्वीकार करना 
सुसगत होगा । 

'छायावादी गद्य' के विशिष्ट कृतिकारों मे 'एक भारतीय आत्मा-- माखन- 
लाल चतुबेंदी का नाम अग्रगण्य है। नाटक, कहानी, निवन्ध-सस्मरण और समीक्षा 
आदि सभी विधाओ मे उनकी गति तथा स्थिति है। चतुर्बेदीजी का गद्य साहित्य 
परिमाण में विशाल है और गुणो मे उत्कृष्ट । नाटक-साहित्य के क्षेत्र मे 'कृष्णार्जुन 
युद्ध और सस्मरण के साहित्य-क्षेत्र मे समय के पाव' उतके विशेष गौरव-पग्रन्थ 
है, किन्तु इन सबसे अधिक, उनके गद्य साहित्य में स्वॉपरि एवं उनके समस्त 
कृतित्व मे कीर्तिस्तम्भ स्वरूप कृति है साहित्य देवता | आलोच्य कृति हिन्दी गद्य 
के इतिहास में अपने अक्षण्ण स्थान की अधिकारिणी है और छायावादी गद्य का 
प्रतिनिधित्व करने मे पूर्णत सक्षम है। छायावाद की सावयविक सन्निहिति उप- 
युक्त कृति में प्रतिफलित हुई है, एतदर्थ चतुर्वेदीजी को छायावादी गद्य का पुरस्कर्त्ता 
स्वीकार किया जा सकता है। 

साहित्य देवता' बाह्य दृष्टि से भावात्मक निबधो का सम्रह है। कतिपय 
विचारको ने इसे गद्य काव्य” की कोटि में प्रतिष्ठित किया है, किन्तु यह ध्यातव्य 
है कि चतुर्वेदीजी छायावाद के विशिष्ट कृती है, और रहे है, परिणामत 
छायावादी भावबोध का समग्र उन्मेष (अन्यान्य पद्च-काव्य-कृतियों के ही 
अनुकूल) प्रस्तुत गद्य कृति मे भी लक्षित होता है। इसे अनिवायेत गद्य-काव्य' 
से परे कुछ और प्रामाणिक स्तर पर अधिष्ठित करना होगा। “गद्य काव्य! 
एक स्थल अभिधान है । इस सन्ना से किसी भाव-वृत्ति का विशिष्ट आभास नहीं 
होता, अस्तु इस अस्पष्टता का निवारण करने के लिए इसका भिन्‍न नामकरण 
उपादेय और सगत है। वस्तुत छायावादी गद्य भी तथाकथित “गद्य काव्य! का 
अगभूत शिल्प है। यह मात्र प्रकारान्तर है, इसलिए इसे गद्य काव्य' का अविरोधी, 
पूरक और तत्परिकर स्वरूप मानना समीचीन होगा। प्रस्तुत सज्ञा अपेक्षाकृत 
अधिक स्पष्ट, सूक्ष्म और सार्थक है। अस्तु 'छायावादी गद्य की प्रवृत्तिगत विशेष- 
ताओ के आधार पर चतुर्वेदीजी के गद्य साहित्य (विशेषत साहित्य देवता) का 
आकलन ही प्रस्तुत निबध के सीमित कलेवर में अवधाये है । 

आलोच्य गद्य रसात्मकता और सवेदनशीलता से ओतप्रोत है। इसका बाह्य 
रूप अलक्ृत, लययुकत और छन्दोबद्ध-सा है जिसे देखकर सस्कृत के वृत्तगन्धि' का 
अनुमान होता है। आग्ल-साहित्प मे बड़ सवर्थ ने 'लिरिकल प्रोज' या बड़ सप्रोज' 
की जो धारणा प्रचलित की थी यह कृति उसी का प्रमाण ज्ञात होती है। प्रस्तुत 
ग़द्य निगृढ कलात्मकता, सप्राण अनुभूति, लाक्षणिक व प्रतीकात्मक अलकरण, 

सूक्ष्म अपार्थिव भावतत्त्व तथा रस-समन्वित बैचारिकता का उत्कृष्ट उदाहरण 
है। इसे वस्तुत भाव का नादमय चित्र और ध्वनिमय स्वरूप कहा जा सकता है। 
चतुर्वेदीजी ने चिन्तन से बोझिल भावों मे रसात्मकता का सचार करके कथा के 
अबाध प्रवाह को सुरक्षित रखा है । लेखक अपने गतिमय कथ्य, आत्मानुभूत सत्य 
और प्रबल भावातिरेक को प्रायः सुसयत रूप मे प्रकट करता है जिससे कही भी 
अव्यवस्था अथवा दुराग्रह को स्थान नहीं मिला है। सामानन्‍्यत गद्य काव्य में 
उत्कट भावावेग के कारण वेचारिक एकसूत्रता छिन्‍न-भिन्‍न हो जाती है और 
सामान्य लेखक इन भावाकुल आत्मकथनों मे अपने प्रतिपाद्य की रक्षा नही कर 
पाता, जिससे समस्त कथ्य अनगेल अथवा विक्षिप्तिपूर्ण लगता है। इन अस्पष्ट 
और अनाधुत कथनो मे रहस्य तथा दर्शन का भी यत्र-तत्र आरोप कर दिया जाता 
है और उसका बाह्याग विशेषत श्रवण सुखद बना दिया जाता है, परिणामत 
पाठक केवल शब्द-शिल्प, लालित्य तथा प्रवाह मे ही भटक जाता है और प्रतिपाद्य 
विषय की ओर दृष्टिपात ही नही कर पाता । यह वैचारिक स्थिरता और न्यायिक 
सतुलन चतुर्वेदीजी के गद्य की प्रमुख विशेषता है। 

साहित्य देवता का गद्य दो श्रेणियो मे उपविभाजित किया जा सकता है। 
प्रथमत वह अश जो काव्योन्मुखी है और गद्य वाली धारा-शैली मे लिखा गया 
है। द्वितीयत विचार-प्रधान अश जिसमे विवेचनात्मक समस्याओ पर लेखक के 
वेयक्तिक चिन्तन का प्रभाव है। इस प्रकार चतुरवेदीजी के गद्य साहित्य का अधि- 
काश आद्यन्त काव्यात्मक, भावात्मक और रागात्मक है। उन्होंने बौद्धिकता की 
अपेक्षा हृदयवृत्ति को प्राथमिकता दी है। रसस्निग्ध हार्दिकता और कलात्मकता 
के माध्यम से ही लेखक विचार अथवा विश्लेषण मे भी प्रवृत्त होता है। कल्पना 
और भाव यद्यपि उनकी अभिव्यक्ति के साधत है, पर वे साध्य से अविच्छिन्त है । 

“मेरी कल्पना की जीभ को लिखने दो, कलम की जीभ को बोल लेने दो । 
किन्तु हृदय और मसिपात्र दोनो तो काले है। तब मेरा प्रयत्न, चातुर्य का अधे- 
विराम, अल्हृडता का अधेंविराम, केवल धवलता का गव॑ गिराने वाला श्याम 
मात्र होगा | परन्तु वे काली बदे अमृत बिन्दुश्रों से भी अधिक मीठी, अधिक 
आकर्षक और मेरे लिए अधिक मूल्यवान है, मै उनसे अपने आराध्य का चित्र जो 
बना रहा है ।” 

अ्ररूप के रूप-चित्रण मे चतुवंदीजी ने रूपकात्मकता का आश्रय लिया है। 
उनके काव्य-प्रतीक बडे भास्वर है, जिनके आश्रय पर लेखक बिम्ब-विधान में 
सफल होता है और एक भावात्मक चित्र अकित कर देता है। 

“विस्तृत नीले आसमान का चित्रक पाकर भी, देवता तुम्हारी तसवीर 
खीचने में शायद देवी चितेरे इसलिए असफल हुए, उन्होने चन्द्र की रजतिमा की 
दावात में कलम डुबोकर चित्रण की कल्पना पर चढ़ने का प्रथतल क्या और 

प्रतीक्षा की उद्विग्तता में सारा आसमान धब्बीला कर चलते बने। ऐ विद्व के 
प्रथम प्रभात के मदिर, उषा के तमोमय प्रकाश की चादर तुम्हे ओढाकर तुम्हारे 
उस अन्तरतर का चित्र खीचने आऊगा --” यहाँ प्रस्तुत उपकरणो के साथ 
अप्रस्तुत का रूपाकन एक विलक्षण कल्पना है। 

युग-समस्याओ पर चतुर्वेदीजी ने बडी रसपेशल पद्धति से अपने निष्कर्ष 
निर्धारित किये है। साहित्य, काव्य, कला, मौलिकता-मतभेद, कवि, सवाददाता, 
जीवन प्रेम, धर्म, सम्प्रदाय आदि ऐसे ही प्रश्न है जो प्ररमाणिक रूप में यहाँ समा- 
धित हुए है। काव्य के प्रति कवि की घनीभूत निष्ठा है। उसके देवी उत्पत्ति वादी 
सिद्धान्त पर लेखक का अभिमत है-- “काव्य चाहे दैवी न होकर राक्षसी हो किन्तु 
कुछ तो है, मजिल न हो लेकिन मील का पत्थर तो है। आज के कलमबद, 
तुम्हारा नाम है असहाय नाश और अमर निर्माण। मगनबिहारी, गगनबिहारी 
होते है। साहित्य के जनक अमर मानक का प्रखर अस्तित्व जानते है। तब प्रार- 
स्भिक प्रसव और प्रथम सस्कार लिखना ही होगा।' 

कवि को सम्बोधित करते हुए चतुर्वदीजी बडी ओजस्वी भाषा में उसे 
सत्सकल्पो के लिए प्रेरित करते है--- तुम कवि हो, विश्व-हृदय के गायक। 
परन्तु तुम हो बिना इच्छा किए, बिना जाने कवि। तुम्हारे मन की बलवान्‌ 
उथल-पुथल और तुम्हारे स्वप्नो का विद्व बनाने चित्रण तुम्हारी वाणी या कलम 
के घाट उतरने लगता है ।” सत्कवि के लिए लोक-जीवन की आस्था और आत्म- 
तटस्थता अत्यधिक अपेक्षित है--“वह्‌ कवि हैं। लोक-जीवन के आसुओ से गीला, 
लोक-जीवन की चाहो से दर्दीला और इस इच्छा से दूर कि वह कवि हो, और 
इस बात को बिना जाने कि वह कवि है । आज ' के युग-विचारको की धारणा है कि 
विज्ञान की बाढ मे कविता का विनाशकाल आ रहा है किन्तु चतुर्वेदीजी के मतानु- 
सार जब तकसमय का पख' है, जब तक मनुष्य मे हृदय है, हृदय मे सुकोमल भाव- 
नाओ का आन्दोलन है और मनोभावो का प्रभाव है तब तक कविता अमर है। 
साहित्य को लेखक ने “बलिदान की वेदी' कहा है और लेखनी को उस ओर 
प्रेरित किया है-- लिखनी, जिसके चल पड ने पर मरे हुओ में जीवन-ज्योति जग- 
मगाने लगे, बिछडे हुए पथ में पीछे छोड बैठने की ठानते दीखे, ऐसे अक्षरों के 
उपासक, शब्दों के साधु पदो के पूजक, व्यजनों के विजयानन्द-बिहारी, सन्धियों 
के निर्माता और अग में अभिवव आभूषणो को समर्पित करने वाले किन्तु प्राणों 
के मतवाले, कलम के घाट उतारने वाले ही को अधिकार है कि वह आगे बढे, 
परिमल पूरित प्रफूल्लित पकज' के समान शीभित हो । वह महाभाग और 
तुम्हारे भावों के मतवाले के मस्त सौरभ से महक उठे ।” यहा युग के प्रति' स्वस्थ 
प्रेरणा और सत के दिशा-निरदंश है । ये आप्त वाक्य अपने मन्तव्य में असदिग्ध 
हैं ओर कथ्य की दृष्टि से असाधारण । लेखक साहित्य को देवता के रूप में 

प्रतिष्ठित करता है, उसे विश्व का सन्देशवाहुक और जागरण-दूत सिद्ध करता है। 
बौद्धिकता का आश्रय लेते हुए भी चतुर्वेदीजी हृदय-तत्त्व के आस्थावान कृती है । 
साहित्य मे हृदय की प्रतिष्ठा उनका स्पष्ट मन्तव्य है। कला इसी सुसवेद्य हृदय 
में उदित होती है और तभी कलाकार का जन्म होता है। ऐसी पुनीत कला की 
पीढी अगुलियों की गिनती पर होती है। “उस कला का वाहन, कलाकार का 
विज्ञापन चिपकाए रहने वाला शरीर नही है उसका वाहन तो वह प्रेरणा है जिस 
पर वह अपने सम्पूर्ण इरादो और स्वप्नो को लेकर बैठ जाती है।” चिन्तन के 
क्षणो से यही कलाकार “कलापिता के जोखिम-भरे उल्लास से आभूषित और 
कलामाता के प्राणमय बोझ से बोझीला होता है, किन्तु जब उसका चिन्तन उसकी 
कलम पर उतर आता है तब वह अपना ही कलापुत्र होकर विश्व के अन्तरतर 
की सुकोमल गोदो में खेलता रहता है ।” कलाकार के स्वरो मे रग और रगो मे 
स्व॒र होता है। उसका जीवन स्वप्न और सत्य, जन्म और मृत्यु, मुसक राहुट और 
बेचैनी आदि विविध भावमयी अद्भुत घडियो का सचय है। इस प्रकार साहित्य 
और कलाकार के विविध पक्षो की बडी तातक्त्विक मीमासा उपर्यक्त इृतित्व मे 
उपलब्ध होती है, जो इतना निगूढ चिन्तन, इस सरस पद्धति में प्राय अन्यत्र 
अनुपलब्ध है । 

जीवन के शाइवत मूल्यों पर चतुर्वेदीजी का गुरु गम्भीर दृग्पात हुआ है। 
मानवीय धरातल पर प्रेम को वे 'बै० बै० का पागलपन' सिद्ध करते है। यह वृत्ति 
साहित्य के जगत मे रस के हृदय को छू लेने वाली मीठी किन्तु पुरुषार्थभयी 
सुकोमलता है। इसी प्रकार के आषंवाक्य उक्त क्ृति मे बिखरे हुए दिखाई देते 
है। इन सूत्रो का कही-कही पृथक भाष्य आवश्यक हो जाता है। गद्यात्मकता की 
दृष्टि से आलोच्य कृतित्व अतिशय प्रौढ एवं पुष्ट है। उसकी अभिव्यजना-शक्ति 
असन्दिग्ध है। भाषा प्राय चित्रात्मक और बिम्बमयी ज्ञात होती है। चतुर्वेदीजी 
का गद्य, पद्य की ही भाँति अन्तरतुकान्त तथा सगीतात्मक है। उसमें उद्‌ की 
मुहावरेदानी, कथन की लाक्षणिकता, व्यग्योक्ति और मनोरम सूक्तियो का 
प्राचुयें है। परिणामत भाषा और शिल्प अत्यन्त स्फूर्ते और स्पन्दतशील हो 
उठा है । व्यग्य, आक्रोश और भावावेश के क्षणो में यही भाषा बडी तीक्षण 
और मार्मिक हो जाती है। ग्राम्य तत्त्व और लोक-सत्य से समन्वित कहावते 
विवेच्य विषय को और अधिक प्रेषणीय बना देती है। इनसे उद्भूत गद्य अपने 
लालित्य एव प्रवाह मे अप्रतिम है। संवेदनशीलता और रसात्मकता की अन्तस्स- 
लिला उसमे आद्यन्त प्रवाहित है। परिणामत उप्तका बाह्य रूप लयथुकत, अलक्ृत 
और सवंथा सुगठित है । 

'साहित्य देवता' का अन्‍्तपंक्ष तीत्र भावात्मकता से आक्रान्त है । उसमे 
अन्तनिहित ध्वन्ति-सगीत भाव की एकात्मकता को ओर अधिक भक्त कर देता 

है। लेखक का अन्तर्मंत, उसकी मनुहार और उसकी करुणा निरायास ही उद्दीप्त 
हो गयी है। जीवन के विविध भावान्तर उक्त कृति में विशेषत परीक्ष्य है। लेखक 
ने भारतीय सस्क्रति के सक्रान्तिकालीन' युगबोध को बडी विदग्धता के साथ 
सम्पुजित किया है। राष्ट्रीयता, भक्ति, अध्यात्म, रहस्य, प्रेम, काव्य की आंत्मा, 
सत्य और सत्त्व, काव्य का कलेवर आदि इसी प्रकार के चिन्त्य विषय है। 
चतुर्वेदीजी को आधुनिकता के साथ ही वेष्णवता, आस्तिकता तथा भक्त्यात्मक 
प्रवृत्ति के प्रति भी आस्था है, किन्तु राष्ट्रीय सकलप और सक्रिय उत्सगें भावना के 
कारण वे साम्प्रदायिक सकीर्णता से दूरस्थ है। रहस्यपूर्ण स्थलो मे उनकी उक्तिया 
बडी सृक्ष्म, स्वस्थ एवं अस्पद्य है। स्थूल अभिधात्मकता से नितानन्‍्त पृथक्‌ रहकर 
वे उदात्तीकरण की प्रक्रिया में बड़े सक्रिय है। उनकी छायावादी रहस्य-भावना में 
यद्यपि सगुण मधुरा भक्ति का समन्वय है, पर उसमे वैयक्तिकता का एकान्तिक 
स्वर अधिक तीज्न नही है। प्रकृति के प्रति उनका कवि-हृदय प्राय विमुग्ध है, 
उसमे मध्य प्रदेश की धरती का प्रबल आकर्षण भाव है, किन्तु वे प्रकृति को केवल 
उद्दीपन रूप मे ही स्वीकार कर सके है । क्योकि उसमे कवि आबद्ध नहीं है। 
प्रकृति चित्रणो में रूपकात्मकता अथवा चित्रात्मकता का सफल प्रयोग श्रेयष्कर है । 
सतपुडा के शिखरो पर बेतवा का ककण, किकिणी, नूपुर नर्मदा ताप्ती का कठ- 
हार व करधनी, विष्णुपदी गगा-जमुना-इरावती-सिन्धु का हिमकिरीट, ये दृश्य 
वस्तुत बडे विराट और सुक्ष्म है। उनके शीर्षक साहित्य देवता, मुक्ति भरत जह 
पानी, अग्ुलियो की गिनती की पीढी, आशिक, तुम आने वाले हो, असहाय, श्याम- 
घन, सवाददाता, लहरे चीर विजय मना आदि इसी प्रकार के भावात्मक तथा 
वेचारिक स्थल है। 

साराशत छायावादी शिल्प और भावबोध चतुर्वेदीजी के गद्य पर बहुत 
प्रकट है। भावुकता की परिधि में वैचारिकता को सुरक्षित रख सकना उनकी 
अद्भुत शक्ति का परिचायक है। जिन स्थलों पर लेखक भावाकुल आत्मोद्गारो 
से अस्थिर हो उठा है वहा भी वैचारिकता का छायाभास प्राप्य है, यथा-- 
“हे अनन्त, मुझ सात के साथ न खेल ! समुद्र के गर्भ मे भी जमीन है। तुम्हारी 
तरलाई के नीचे भी ऋरता है, समुद्र की सतह मिलती है। तुम भी एक सन्देश के 
दीवाने हो उठते हो ।' 

“मेरी श्यामलता से लहरीले बादल ! मेरी तरलता के अदम्य आवाहन ! 
मेरे जीवन के कण-कण को वहा बिखेर दो ।”' 

“ब्राह्मण, तू समुद्र-पूजन को चल ' क्षत्रिय, तू लहरो को काटने उठ ! वैश्य, 
तू समुद्र पार से लक्ष्मी कोलौटा । और शूद्र, तू अपने ब्रह्मकर्म से समस्त शरणागतों 
की रक्षा कर |” 


उपयु कत कथनों मे सास्क्ृतिक सम्बोधन के साथ, मर्मस्पर्शी उदबोधन है। 

लेखक नेसामयिक प्रश्नों पर विचार विमशे,तकें-वितर्क और उभयपक्षीय प्रस्तुती- 
करण करके शक्ति और माधुरय का परिचय दिया है। यत्र-तत्र विचार-वेदना, 
मर्महितकारी विद्रोह भाव एवं सवेदनशील धारणा भी प्रस्फूटित हो गयी है। 
नाटकीयता, प्रश्नोत्तर, सवाद, कला, इतिवृत्तात्मकता, कथात्मकदृष्टात, दाशनिक 
निष्कर्षों के कारण आलोच्य गद्य अत्यधिक रमंणीय हो गया है । रूपक, अन्योक्ति, 
समासोक्ति और विविध अलकरणो तथा प्रतीको द्वारा लेखक के विचारो को और 
भी परिपुष्टता प्राप्त हुई है । चतुर्वेदीजी ने यहा अपने सरस अस्तर्मन्थन का तार- 
तमिल प्रतिपादन तथा सुगठित उपस्थापत किया है जो छायावादी गद्य शिल्प के 
अन्तर्गत विशिष्ट महत्त्व का अधिकारी है। 

० 


डॉ० प्र मशकर 


श्री माखनलाल चतुर्वेदी एक भारतीय आत्मा” कवि के रूप मे अधिक यशस्वी 
है और इस दिशा मे उनका विद्रोही स्वर रचनाकारो के लिए प्रेरणा का 
विषय रहा है। उनके कवि-गौरव मे उनका गद्य-लेखन किचित खो-सा गया है, 
किन्तु 'कमंवीर और प्रभा' के ख्यातनामा सम्पादक के रूप मे माखनलालजी 
से हिन्दी जगत सुपरिचित रहा है। अधिकाश गद्य-लेखन हमे उसी के माध्यम से 
प्राप्त होता रहा है। एक नाटक तथा एक कहानी-सग्रह कला का अनुवाद' के अति- 
रिक्त साहित्य-देवता', अमीर इरादे, गरीब इरादे', (समय के पाव” माखनलाल 
जी के अन्य गद्य सकलन है। 

साहित्य देवता” माखनलालजी का प्रतिनिधि गद्य सकलन है और यहा 
उनका कवि रूप अपनी समस्त रचनात्मकता में देखा जा सकता है । गद्य काव्य 
से किचित अतिरिक्त भावनामयता की गध आती है और कभी-कभी उसकी 
रचना भावावेश् के क्षणो में होती है। इसी कारण सम्भवत, वर्तमान युग मे उसे 
एक सशक्त माध्यम के रूप मे नही स्वीकार किया जाता। वह युग-यथार्थ के 
साथ न्याय कर सकने मे अधिक समर्थ नही होता । पर साहित्य देवता' का स्व- 
रूप किचित भिन्‍न है। यहा कवि माखनलालजी भावना के आग्रही तो है, किन्तु 
वे अपने गन्तव्य को जानते है और अपनी भावनामयता मे आत्मविस्मरण की 
ऐसी स्थिति मे नहीं पहुच जाते कि यथार्थ जगत से उनका सम्पर्क पूर्णतया छूट 
जाय। पर साहित्य देवता का शिल्प इस प्रकार का है कि सावधानी से ध्यान 
देने पर ही सत्य' पर दृष्ठि जा सकती है। वहा सरलीकरण की प्रवृत्ति नही है। 
एक ऐसे रचनाकार की अनुभव-सम्पत्ति इस गद्य काव्य मे सकलित है जो जीवन 
को खुली आखो से देखने का अभ्यस्त है और जिसमे उसके प्रति अपार ममता का 
भाव विद्यमात है। 'साहित्य देवता' के भावनाभरे स्थल कही-कही रहस्यवादी 
वातावरण का निर्माण करते है और यहा हमे माखनलालजी अपने तन्मय क्षणों 

मे प्राप्त होते है। उन्होने एक स्थान पर लिखा है--'मेरा नन्दन, मुझे नन्‍्द-नन्दन 
से भी अधिक प्यारा है। मैं पत्तियों के साथ लहराता हूँ, कलियो के साथ 
चटकता हूँ, फूलों के साथ खिलता हूँ, हवा के साथ मेरा मस्तक भुक पडता है, 
उष्णता के साथ मेरी साध कुम्हला जाती है और ओस-कणो के साथ मेरी आखो 
मे भी ऑसू बनकर मेरे बाग के पौधों के उभार के आनन्द का ज्वार बनते है । 
ऐसे प्रसगो में लेखक की वेष्णव-भावना प्रकाशित हो जाती है, जो उनकी कवि- 
ताओ में अधिक स्पष्ट है। यद्यपि अन्यत्र प्रकाशित अपने एक निबन्ध मे उन्होने 
बैष्णव-भावना को भी विद्रोह से सम्पृक्त माना है। साहित्य देवता' के वे अश 
जिनमे लेखक ने प्रत्यक्ष रीति से वार्तालाप करना चाहा है वहाँ उसकी शैली 
यद्यपि अधिक भावचा-प्रधान हो गई है, किन्तु अन्तिम बिन्दु तक आतिे-आते लेखक 
अपने लक्ष्य का प्रतिपादन कर ही देता है। भावत्ता के साथ विचार तत्त्व का 
समन्वय माखनलालजी मे परिलक्षित होता है। कलाकार की मौलिकता को उन्होने 
बडा महत्त्व दिया है और यह भी कहा है कि उसे युग की प्रेरणा का भी ध्यान 
रखना चाहिए । 

जब रसवती बोल उ5' नामक अपने गद्यगीत मे उन्होने रचनाकार की सृजन- 
शीलता पर दृष्टि डालते हुए लिखा है--“उसकी वीणा के तारो मे वह, तारेपिरो 
कर मिजराब मारता रहता है, क्योकि कुछ बेचेन-सा, कुछ बावला-सा, कुछ पत्थर- 
सा, कुछ उतावला-सा, कुछ खुली आँखो अनदेखा-सा, कुछ मूंदी आँखो देखता-सा 
कुछ त्योहारो पर रोता-सा, कुछ मकतलो में मुसकाता-सा, अपनी कलम के काले 
आँसू, सूरज की किरणो को सवारने के लिए वह टपकाता ही उस दिन है जिस दिन 
उसकी रसवती बोल उठती है ।'' साहित्य देवता' इस दृष्टिसे एक विशिष्ट कृति है । 
क्योकि इसमे माखनलालजी का कवि-त्रष्टा अपने पूर्ण वैभव में रूपायित हुआ है। 

माखनलालजी का दूसरा सकलन अमीर इरादे गरीब इरादे है जिसमे 
मुख्य रूप से उनके निबन्ध सकलित है। यहाँ पर हमे लेखक के विचार अधिक 
स्पष्टता से देखने को मिलते है। अपनी बात को पूरी शक्ति के साथ प्रस्तुत करने 
मे यहाँ अधिक स्वतन्त्रता दिखाई देती है। कही-कही ऐसा प्रतीत होता है कि 
माखनलाल जी भाषण देने लगे है। पर यह तो स्वीकार ही करना होगा कि इसके 
पीछे विचारों की निष्ठा है। यदि ऐसा न होता तो उनकी बात में वह बल न 
आता और ऐसा! शक्तिमान वक्तव्य देने मे उन्हे सकोच होता। निबन्ध लेखन की 
जो एक स्वच्छन्द भूमि होती है जिसमे कल्पना का भी उपयोग निबन्धकार करते 
है, वह हमे यहाँ देखने को मिलती है। किन्तु इन निबन्धों की एक विश्येषता यह है 
कि इनका लेखक अपनी पैनी दृष्टि के सहारे मर्म की बात खोजकर कह देता है। 
व्याख्या और विवेचन की ऐसी मौलिक क्षमता माखनलालजी मे है कि वे पुराने 
प्रदनो पर भी नयी दृष्टि डाल सके है। उन्होने कला को सृुजनात्मक आनन्दिनी 

माना है और उसे मिलन का महोत्सव कहकर सम्बोधित किया है। उन्होने 
लिखा है कि कला मे अमीर और गरीब का भेद नही है। पूजा-भावना मे हें ष 
नही है, जीवन के स्नेह को पान करते समय भेद-बुद्धि नही है। अत कला द्वारा 
किया गया प्रचार शाश्वत होता है, बेरोक-टोक होता है, दिवस और काल का 
भेदकर होता है, स्थायी होता है । 

माखनलालजी का नवीनतम सकलन समय के पाँव है जो एक प्रकार के सस्म- 
रण अथवा स्मृतियो के रेखाकन है। यह सस्मरण इस दृष्टि से महत्त्वपूर्ण है क्योकि 
लेखक ने इन व्यक्तियों को निकट से देखा है। माखनलालजी राष्ट्रीय स्वतन्त्रता 
सग्राम के एक महत्त्वपूर्ण और सक्रिय नेता रहे है। उन्होंने सभी घटनाओ को इतने 
निकट से देखा है कि इन सस्मरणो को पढते हुए वे दृश्य हमारे समक्ष प्रस्तुत हो 
उठते है। कही-कही तो ऐसा लगता है जैसे इतिहास की रेखाएँ उजागर हो गई हो । 
विवरण और वृत्तान्त डायरी शैली का परिचय देते है। किसी पात्र के विशेष गुण 
की ओर इंगित करने के लिए वे अपनी सूक्ष्म दृष्टि का आश्रय लेते है। और जब 
ऐसे प्रसण आ उपस्थित होते है जहाँ उन्हे अपनी भावना का प्रकाशन करना होता 
है तब उनकी भाषा अपने उत्कर्ष पर पहुँच जाती है। पडित रविशकर शुक्ल के 
विषय मे उन्होने कहा है कि उनकी भुजाओ पर नर्मदा की निर्मेलता, ताप्ती का 
अखड सौदर्य और महानदी की गौर०-गरिमा शोभित रही । कपास, ज्वार और 
गेहूं के लहलहाते पौजे' उनकी भुजा के सरक्षण पर गवे कर सके । हमारी खदाने, 
हमारे जन-जीवन के नर-नारी उस बूढ़े तरुण के अन्त करण मे अपने विश्वासो को 
सजोकर रखते रहे ।” इन सस्म रणो में माखनलालजी का अनुभूति पक्ष सक्तिय 
रहा है ओर पात्रो के चित्रण मे उनकी अपनी दृष्टि भी दिखाई देती है। पर इन 
सस्मरणो मे लेखक ने अपने व्यक्तित्व को प्रधान नही हो जाने दिया है जो भूल 
भ्राय सस्मरण-लेखको से हो जाया करती है। 

प्रभा और कमंवीर” के यशस्वी सम्पादक के रूप में माखनलालजी का 
अधिकाश गद्य-लेखन हमे इन पत्रिकाओ मे मिलता है। पत्रकार का जो राष्ट्रीय 
और साम।जिक दायित्व होता है उसका निर्वाह करने मे वे अग्रणी रहे है। वे 
साहित्यक सृुजनशील अभिरुचि के पत्रकार है और राष्ट्रीयता उनका मूल स्वर है 
किन्तु केवल सामयिक जीवन तक सीमित रह जाने के वे पक्षपाती नही है । उन्होने 
इन पत्रो के माध्यम से जहा राष्ट्रीय भावना को प्रचारित किया है, वही वे लोक- 
रुचि का परिष्कार करते मे भी प्रयत्नशील रहे है। ओज-सम्पन्त ये लेख हमे 
माखनलालजी के विद्रोही व्यक्तित्व का परिचय देते है। 

माखनलालजी का गद्य दो भूमियो पर अग्रसर है। एक तो उनका वह पत्र- 
कार रूप है जहाँ वे अपेक्षाकृत सरल भाषा में अपने विचारो को पूर्ण सतेजता 

के साथ प्रस्तुत क रना चाहते है | यहाँ उन्होने स्पष्ठता और तीक्ष्णता का विशेष 

ध्यान रखा है। पर अन्य स्थलो पर माखनलालजी का कवि गद्य के निर्माण मे 
अपने पूर्ण उत्कर्ष पर पहुचा है। भाषा में तराशकर रखे गये शब्द व्यजना के 
सहारे चलते है। ललित गद्य के लेखन मे जो सफलता माखनलालजी को मिली 
है वह उन्हे इस क्षेत्र मे भी एक विशिष्ट स्थान देती है। इतना अवश्य है कि वे 
लालित्य के कारण किचित गहनता मे चले गये है, पर जो प्रयास करेगे उन्हे 
मुक्ता की ही प्राप्ति होगी। जो लोग अस्पष्टता की शिकायत करते है वे 
सभवत यह भूल जाते है कि एक भारतीय आत्मा' के अधिकाश गद्य की रचना 
एक उहं श्य विशेष से हुई है और प्रभा तथा “कर्मवीर' के माध्यम से माखन- 
लालजी राष्ट्रीय भावना का प्रचार क रने मे सलग्न रहे है । शासन के इतने कठोर 
बन्धन थे कि कही-कही विवश होकर लेखक को अपना मन्‍्तव्य अनेक तहो मे 
छिपाकर रखना पडता है अथवा सकेतात्मक रीति से उसका प्रकाशन हुआ 
है। 

माखनलालजी ने जिस ललित गद्य का निर्माण किया, वह उनके व्यक्तित्व 
के स्वंथा अनुरूप है। उन्हे एक शब्द-शिल्पी भी कहा जा सकता है जो प्रत्येक 
शब्द के परिवेश को जानता हुआ उसका सार्थक प्रयोग करता है और प्रतिभा से 
मिलाकर उसे एक सहज रूप देता है। सस्कृतनिष्ठ भाषा का आग्रह माखनलाल 
जी नही करते और उनकी शब्दावली मे उद्‌ के शब्द सार्थकता के साथ प्र युक्त 
हुए है और इनकी सख्या पर्याप्त है। यद्यपि समस्त लेखन मे एक ऐसा सास्क्ृतिक 
वातावरण बना रहता है किये शब्द बाह्यारोपित परिश्रम से लादे गये नही 
प्रतीत होते । रचनाकार ने उन्हे अपनी भाषा मे समाहित कर दिया है-- माखन- 
लालजी के गद्य मे एक सतत जागरूक रचनाकार का वर्षो का अनुभव, चिन्तन 
सकलित है। यह चिन्तन उनके लेखन की बंचारिक सम्पत्ति है और उनके दुष्टि- 
कोण का परिचय देता है। इस अवसर पर उनके मौलिक चिन्तन को सराहना 
पडता है क्योकि इसे उन्होने स्वानुभूति' से प्राप्त किया है। उन्तका समस्त चिंतन 
अपने युग और देश से घनिष्ठ रूप में सम्बद्ध है। उन्होंने लिखा है---/जब कला- 
कार अपने अनन्त चिंतन में उतरा होता है तब वह कला-पिता के जोखिम और 
उल्लास से आभूषित और कला-पुत्र होकर विश्व के अनन्तर को सुकोमल गोदो 
में खेलता रहता है ।' माखनलालजी की गद्य-सृष्टि के मूल मे उनका व्यक्तित्व 
सुष्टिरत रहा है और जो लेखक व्यक्तित्व-परिचालित होते है उनके लेखन का 
शिल्प उनका अपना होता है । यह तो स्वीकार करना ही होगा कि माखनलाल- 
जी ने अपने गद्य-लेखन को भी इस रूप मे निश्चित किया है कि वह हमे अकेला, 
दूर से ही दिखाई दे जाता है और यह उनकी मौलिकता का असदिः्ध प्रमाण है। 
और जब हम माखनलालजी के समस्त गद्य-लेखन पर दृष्टि डालते है तो हमे 

उसके वैविध्य को देखकर आश्चर्य होता है। कही राष्ट्रीय भावना का ओजस्वी 
प्रकाशन है, कही लेखन के सामाजिक दायित्व का आगम्रह॒पूर्ण निवेदन है और कही 
लेखक दृश्यो और पात्रो के अकन में रत है और कही-कही अपने वेष्णव-भाव को 
लिए हुए चितक की गहराइयो मे खो गया है। 


साहित्य देवता 
के रब 


रामधारीसिह दिनकर 


चिन्तक, वक्‍ता और गद्यकार, पडित माखनलालजी के तीनो रूप उनके 
अन्तर्वासी कवि के ही विभिन्‍न रूप है। कवित्व उनका अपना स्वरूप है और वही 
उनकी आत्मा का निवासस्थल है । आत्मा उनकी चन्द्रमडल मे रहती है, और वह 
जहाँ कही भी जाते है चाॉदनी की कोमलता उनके साथ जाती है। उनका गर्जत 
रगीन घटाओ से तथा उनकी चीख फूलो के हृदय से निकलती है। जब वह सोचते 
होते है, तब उनके सामने सारी कुरूपताओ पर चाँदनी के चूर्ण की बृष्टि होती है 
और जब वह बोलने लगते है तब भी उन पर कविता की सतरगी चादर तनी होती 
है। किसी भी वस्तु के तद्गत रूप का तटस्थ होकर वर्णन करना उनके लिए एक 
अनहोनी-सी बात है अतः वह वर्ण्य वस्तु के हृदय मे बैठकर उसकी उन विलक्षण- 
ताओ का रहस्य खोलते है, जो प्राय उनकी अपनी अनुभूति से युक्त होती है। 

प्रस्तुत पुस्तक उनके अस्फुट निबन्धो का सम्रह है। अगर हिन्दी में निस्सार प्रलापो 
का वाचक होकर गद्य काव्य' शब्द अपने चमत्कारो से हीन न हो गया होता, तो 
हम इसको उच्चकोटि का गद्य-काव्य कहते । किन्तु गद्य-काव्य के नाम पर हमारी 
भाषा में जैसी असमर्थ रचनाएँ चल रही है उन्हे देखते हुए इसको गद्य-काव्य 
कहना इसके अपमान के समान प्रतीत होता है। अपनी अद्भुत ऊंचाई, बिलक्षणता 
और सारगर्भता के कारण यह उन सभी गद्यकाव्यो से भिन्‍न है, जिन्हे हम आज 
तक देखने के आंदी रहे है। “भारतीय भाषाओ मे तो ऐसा विलक्षण ग्रन्थ है ही 
नही, विश्व-साहित्य मे भी एशिया माइनर के स्वर्गीय कवि खलील जिक्नान के 
कुछ ग्रन्थो तथा जमेन कवि नीत्शे' की 'दज स्पेक जर पुस्त्र' को छोड इसकी तुलना 
और किसी पुस्तक से नही की जा सकती । नाम से यह ग्रन्थ साहित्य की आलो- 
चना जैसा दीख पडेगा और इसमे सन्देह नही कि साहित्य के स्वरूप के सम्बन्ध में 
इसमें कितनी ही सृक्तियाँ बिखरी पडी है किन्तु इतना ही सब कुछ अथवा अधि- 
काद भी नही है। साहित्य की आलोचना, कला का मूल्याकन, जनता, समाज और 

राजनीति, रूप-आसक्त, प्रेम और स्त्री, आध्यात्मिक तृष्णा, पौरष और बलिदान 
तथा भक्ति और मुक्तिरूपी विविध नक्षत्रो से खचित आकाश मे यह कोई चन्द्रमा 
है जो अपनी कविता की किरणे फला रहा है। इसके भीतर जितने ही विषयो का 
सकेत है उन्हे देखने वाली दृष्टि कवि की दृष्टि है, उस पर सोचने वाले चिन्तक 
का हृदय कवि का हृदय है तथा उनके व्याख्याता मनीषी की भाषा लक्षणा, व्यजना 
और अलकारो से युक्त कवि की भाषा है। माखनलालजी की कविताओ की तरह 
उनके इस गद्य-प्रन्थ में भी प्रेम की मादकता और दहन की ज्वाला के बीच के 
हन्द्र है। यहा भी वह अनेक असगतियों और कुरूपताओ के बीच से जीवन के 
सामजस्यपूर्ण रस-रूप की स्मृति करने मे आनन्दमयता के साथ व्यस्त है । साहित्य 
और कला के सम्बन्ध मे जहाँविचार है वहा साहित्य और कला, दोनो ही वर्तमान 
जीवन के ससगे मे लाकर जाचे गए है किन्तु इस समकालीनता की कसौटी पर 
कसी जाने के कारण कला के स्वरूप-निर्देश मे कोई अन्याय नही हुआ है, क्योकि 
खुद व्याख्यता ही अपने समय के उस अश में रहता है जो सभी समयो के साथ है। 
जैसे शरीर नश्वर है, वैसे ही सभी युग भी नाशवान है, किन्तु जिस प्रकार शरीर 
के नष्ट हो जाने पर भी इस जीवन की वायु अगले जीवन में जा बसती है, वैसे ही 
प्रत्येक युग मिटकर भी अनन्त समय के साथ रहता है। काल की सनातन आत्मा 
युग-विशेष की घटनाओ से बिलकुल निलिप्त नही रह पाती, प्रत्युत उस पर प्रत्येक 
युग का ताप अकित हो जाता है। साहित्य और कला को माखनलालजी मनुष्य के 
उस मनोमय रूप का व्याख्याता मानते है जिसके इंगित पर उसका स्थल शरीर 
काम करता है। जो कुछ हम देख रहे है वह विज्ञान का विषय है। इस दृश्य के 
पीछे जो अदृश्य भूमि है, कला वही की विहारिणी है। अतएवं साहित्य और कला 
का धर्म जीवन का अनुगमन नही, प्रत्यूत नमन होना चाहिए । 

“यदि इरादो पर पहुँचने मे रेल के टिकट काम आ जाया करते तो कला के 
स्वर्ग को हम पत्थरों और कागजो से छू सकते थे ।” 

'स्वप्नों के पकडने का पथ तो अन्तरतर के स्वप्न देश ही मे से है।' 

एक बार किसी अभिभाषण मे माखनलालजी ने कहा था, “जहाँ तक ब्रह्मा 
की सृष्टि है कला वही तक सीमित नही रहती, उससे आगे भी जाती है ।” इस 
पुस्तक में कला के इस दृश्यातीत रूप के अनेक उदाहरण विद्यमान है, “लिखने की 
सुखी इच्छा को दफनाने के दिन को ही समालोचना के मगल प्रभात बनने का 
सौभाग्य प्राप्त है ।”” इस वाक्य मे आलोचना के उस रूप की ओर सकेत है जो दर- 
असल असफल कवि का रूप है और सर्जना के क्षेत्र मे जिसका स्थान मुख्य नही, 
प्रत्युत गोण होता है । किन्तु, इस पुस्तक मे की गई साहित्य विषयक आलोचनाएँ 
उन्तसे भिन्न चीज है। अनेक लक्षणात्मक शीषषको के अन्तर्गत उन्होंने जो कुछ 

आवश्यकता तथा समकालीनता की पृष्ठभूमि पर उसके विकास के ही सम्बन्ध में 
है। और इन विवेचनाओ्रो के बीच उन्होने कोई मत-निर्धारण अथवा पक्षसिद्धि 
नही की है, बल्कि इन विषयो को निमित्त मानकर गद्य मे स्वतन्त्र कविताएँ रची 
है। इस पुस्तक के भीतर आलोचना नही, स्वतत्र काव्य का रस है। यह पडित का 
तक नही, कवि की वाणी का प्रसाद है । जिस प्रकार माखनलालजी की कविता 
और वकक्‍तृताएं रसपूर्ण किन्तु धँधली हुआ करती है उसी प्रकार इसके भी सभी 
अध्याय धुँधले तथा रहस्यपूर्ण है। इसमे अधिकाश प्रकरण तो ऐसे है जिनके साथ 
शीष॑को का कोई मेल नही दीखता लेकिन शीर्षको को बराबर ध्यान में रखे बिना 
कथा भी समझ मे नही आ सकती, क्योकि शीषंक ही वह कूजी है जिससे जगह- 
जगह रहस्य का द्वार उन्मुक्त होता है। इसमे जिन द्रव्यों का अवलम्ब लेकर काव्य 
की सृष्टि की गई है वे वेज्ञानिक विवेचन के भी उपकरण हो सकते थे। किन्तु, 
वैज्ञानिक पद्धति को अपनाने के बाद इसके आकार और विलक्षणता दोनो ही मे 
कमी आ जाती और तब इसका स्थान उन अनेक पुस्तकों के बीच होता, जो आये 
दिन साहित्य पर स्वतन्त्र चिन्तन लेकर निकलती ही रहती है। विशेषता इसकी 
यह है कि इसमे साहित्य को ही पुरुष मानकर उस पर कवि की कल्पना दौडाई 
गई है। साहित्य के सम्बन्ध में आलोचना और कवि-आलोचक दोनो ही श्रेणियों 
के लोग बहुत बार अपना मत प्रकट कर चुके है। किन्तु, साहित्य के सबध मे शुद्ध 
कवि की वाणी पहले-पहल इसी मे प्रस्फूटित हुई है। हमारे जानते, इस पुस्तक की 
अस्पष्टता का एक प्रधान कारण यह है कि लेखक को किसी भी सामान्य बात की 
सामान्‍्यता से सन्‍्तोष नही है । वह प्रत्येक भाव, प्रत्येक वस्तु के उस रूप पर जो र देता है 
जो तत्सम्बन्धी जन-प्रसिद्धि से काफी दूर है। 'जीवन का प्रश्नचिह्ष स्त्री -इस शीर्षक 
के अन्तर्गत प्रेम पर विचार करते हुए लेखक ने कहा है, “यह प्रेम है ” मानव की 
बुरी से बुरी भावना को अच्छे से अच्छा नाम देने के लिए मानव निर्मित कोष 
मे शब्दों का टोटा क्‍यों पडने लगा ”? और यह ॒ इसलिये कि सौदयें को वह मोह 
और दुबंलता समझता है। जिसे हम प्रेम कहते है उसे वह इसी सोदये को अपने 
निर्मित्त पकड रखने की कोशिश कहता है । 

“कल्पना के मन की दुनिया मे एक ऐसी भी सीमा है जिसके परे की वस्तु 
वाणी के बन्धन मे ठीक से नही आ सकती, जिसकी अभिव्यक्ति टेढी-मेढी रेखाएं 
खीचकर की जाती है, जो जन-प्रसिद्धि से युक्त प्रतीको के अभाव में कथित होकर 
भी अकथित ही रह जाती है। प्रत्येक गभीर चित्तक को इस दुनिया की बाते 
करनी पडती है और प्रत्येक को अपने लिये कुछ खास प्रतीको का निर्माण करना 
पडता है। सतपुडा, नमंदा, तरुणाई और रसवन्ती माखनलालजी के ये कुछ ऐसे 
प्रतीक है जो काफी प्रसिद्ध है। किन्तु, इस ग्रन्थ में उन्हे कितने ही नवीन प्रतीक 
बनाने पडे है अथवा यो कहिए इसमे कदम-कदम पर पाठक को नये प्रतीको की 

कल्पना करनी पडती है। अगर वह ऐसा! न करे तो अर्थो का एक पूरा भडार 
उसके सामने से अछता निकल जाता है। केवल पाठक ही कठिनाई में पडा हो सो 
बात नही है ! स्थान-स्थान पर यह भी मालूम होता है कि लेखक को भी सर्जना 
की असीम वेदना में से होकर गुजरना पडा है। इस पुस्तक में माखनलालजी ने 
कितनी सुक्ष्म अनुभूतियों को सृक्ष्मता के साथ व्यक्त करने की कोशिश की है, तथा 
अनिर्वचनीय भावों को भाषा के माध्यम से व्यक्त करने मे जो कठिनाइया है उन्हे 
खूब ही भेला है। ऐसा मालूम पडता है कि मन के अशरीरी विचार कलम पर 
आने के लिए किसी वाहन की खोज मे लेखक के आसपास नजर डाल रहे हो तथा 
दूस'रो के द्वारा व्यवहार मे लाये गये वाहन उन्हे पसन्द न आते है। ऐसी बेबसी मे 
उन्हे जो भी नये वाहन मिल जाते है--उनन्‍्ही पर चढकर वे चल देते है। ऐसे 
वाहन, जिन्हे कविता मे, भावों की कहानी कहते हुए पाठकों ने कभी नही देखा 
है। ऐसे वाहनों में सतपुडा, नर्मदा, छलकन गगरी, पत्थर और टाकी के साथ, 
काशीप्रसाद जायसवाल, सन्‍्त निहालसिंह और राहुल साक्ृत्यायन के भी नाम है, 
जिन्हे माखनलालजी ने अपनी प्रस्तुत रचना में प्रतीक बनाकर पेश किया है। 

ये है साहित्य-देवता के रूप और आत्मा की ओरकुछ सकेत | प्रत्येक साहित्य- 
प्रेमी पाठक को इसके दो-चार पारायण अवश्य कर लेने चाहिए । 


“साहित्य देवता की समीक्षा 


९ 
विनयमोहन शर्मा 


भावुकतावश साहित्य देवता' और 'माखनलालजी चतुर्वेदी को अभिन्‍न मानने 
वालो की कमी नही है पर इस तादात्म्य भाव से विवेचना का मार्ग अवरुद्ध हो 
जाता है। इसलिए हम स्रष्टा और सृष्टि मे विभेद मानकर ही साहित्य देवता के 
दर्शन करेगे। पडित माखनलाल चतुर्वेदी एक भारतीय आत्समा' के नाम से हिन्दी 
ससार मे वर्षों से परिचित है । उनके गीतो में आधुनिकता द्विवेदी युग से ही 
दिखलाई देने लगी थी । आधुनिकता से हमारा तात्पयं भावों की विशिष्ट प्रकार 
की अभिव्यक्ति से है जिसे जयशकर 'प्रसाद' ध्वन्यात्मक लक्षणा की वक्रता कहते 
हैं। हिमकिरीटिनी' के अनुसार यदि उनके लेखन की जन्मतिथि सन्‌ १९१३ 
मान ली जाय तो उस समय की लिखी गई "मेरा उपास्य' कविता मे इसी कोटि 
की वक्रता लिए हुए अभिव्यक्ति है' 

लो आया उस दिन जब मैंने, 

सध्या बदन बद किया, 

क्षीण किया स्वेस्व कार्य के 

उज्ज्वल-क्रम को मद किया, 

द्वार बद होने ही को थे, 

वायु-वेग. बलशाली था 

पापी हृदय कहा रसना से 

रटने को वनमाली था! 

अधे रात्रि, विद्यत प्रकाश, घन गर्जेन करता घिर आया। 
लो जो बीते, सहूँ, कहूँ क्‍या, कौन कहेगा--लो आया।।' 
'गीताजलि' की अभिव्यक्ति की ञ्राति करा देने वाली उक्त पक्तियों में 

समय से आगे देखने की सूझ स्पष्ट है। इसी काल की प्रसाद” की रचनाओ में भी 
भाषा की स्वच्छता और अभिव्यक्ति की आधुनिकता नही आ पायी थी। इसे 

स्वीकार करने में हिन्दी का समीक्षक तकें-वितर्क नहीं कर सकता। 'एक 
भारतीय आत्मा' भावो की अपेक्षा भावाभिव्यक्ति की विशिष्टता के कारण ही 
हिन्दी काव्य जगत्‌ मे विशेष रूप से सम्मानित है। प० पद्मसिह शर्मा के शब्दों में 
उनके कहने की 'तज्ञ अदा' सर्वथा उनकी है। यद्यपि उसका अनुकरण करने का 
यत्त तरुण कवियों एवं लेखकों ने बहुधा किया है तो भी किसी की अनुकृति मूल 
को धोखा नही दे सकी । 

साहित्य देवता चतुर्वेदीजी के बाह्य और आधभ्यन्तर दृष्टि-दर्शन का कला रूप 
है जिसमे समय के पैरो के निशान' है और मनोभावनाओ के ऐसे चित्रण है जिन्हे 
समय शीघ्र पोछ नही सकता । इस कलाकृति के तीन रूप दीख पडते है - १ गद्य- 
काव्य, २ गद्यगीत और ३ काव्यमय गद्य । इन तीनो में एक काव्यतत्त्व के होते 
हुए भी उनमे परस्पर भेद भी है। गद्य-काव्य मे कल्पना तत्त्व की प्रधानता होती 
है, उसमें गेयता अनिवार्य नही है, उसका विस्तार महाकाव्य की कथा का रूप भी 
धारण कर सकता है और अनेक भावों की सयोजना भी उसमे हो सकती है। 
गद्य-गीत में भावावेश, अनुभूति की गहराई और प्रवाही भाषा की अपेक्षा की 
जाती है। वह अतुकान्त गीतिकाव्य के समान है जिसमे एक भाव ही विशेष रूप 
से ध्वनित होता है। काव्यमय गद्य, लेख, कहानी, नाटक, उपन्यास सभी मे दृष्ट 
हो सकता है । इसके लिए केवल भाषा का काव्यमय होना पर्याप्त है। 

साहित्य देवता' के उद्गारो में चाहे वे गद्य-काव्य के रूप मे हो, चाहे गद्य- 
गीत के रूप मे हो अथवा काव्यमय गद्य का ही बाना पहने हुए हो, एक चीज 
स्पष्ट हैऔर वह है व्यग्य। काव्यशास्त्र विनोदेत कालो गचछति धीमताम्‌ की दृष्टि 
इनमे नही है । इन काव्यों मे विरोधाभास का चमत्कार पल-पल दिखाई देता है। 
हिन्दी के किसी आधुनिक कवि ने विरोध के आधार पर सृक्तियों के इतने अधिक 
गगनचुम्बी प्रासाद शायद ही खडे किये हो । साहित्य देवता' शीषंक उदगार की 
निम्न पक्तियाँ पढिये 

“आँखों की पुतलियो मे यदि तुम कोई तसवीर न खीच देते तो वे बिना दॉतो 
के ही चीथ डालती, बिना जीभ के ही चूस लेती, परन्तु तुम सीयबे कहाँ बैठते हो ? 
तुम्हारा चित्र बडी टेढी खीरहै। तुम देवत्व को मानवत्व की चुनौती हो तुम नाथ 
नही हो इसलिए मैं अनाथ नही हैं. प्यारे इस समय अधोगति की ज्वाल-मालाओ 
से ऊंचा उठने के लिए आकर्षण चाहिए |” मुक्ति भरत जहूँ पानी में भी इसी 
प्रकार के विरोध के दर्शन होते है। ' वह मेरे घर ही मे रहता है पर जीवन भर 
हम एक-दूसरे से नही मिले ।” जब रसवती बोल उ०' में एक जगह कहा गया है, 
“अब मेरा प्यार नन्हे बालक की तरह खारी पुतलियो की मीठी गोद पर उतर- 
कर चढा करता है तब काल के अनन्त परदे उठ-उठकर मेरे सकेत का स्वरूप- 
दर्शन किया करते है ।* 

ऊपर कहा गया है कि साहित्य देवता' के उद्गार गद्य-काव्य, गद्ययीत और 
काव्यमय गद्य के रूप मे व्यक्त किप्रे गए है। गद्य-काव्य के अन्तर्गत आशिक, 
असहाय श्यामघन, तुम आनेवाले हो, मुरलीधर, मोहन,दूरी की निकटता आदि में 
गीति तत्त्व की ध्वनि है, क्योकि उनमें भाव बार-बार प्रतिध्वनित होता है। तुम 
आनेवाले हो' मे बिना तुक का यह भाव तुक के गीत से अधिक सगीतमय है--- 

'भेरा सारा बाग, बिना मौसम के ही फूल उठा, 

--इसलिए कि तुम आनेवाले हो 

और फूल भी नीले है, पीले है, लाल है, हरे है, बेगनी है, नारगी भी हैं 

मगर इन फूलो पर गूंजनेवाले परिन्द सब एक ही रग के है-- 

कृष्ण, श्याम, काले | 

'मुरलीधर का एक अश सुनिये-- 

“क्या तुम सगीत हो ” 

तुम मेरे सगीत नही हो । आलापो की तरह तुम मेरी मर्जी पर लौटते कहाँ 
हो ? माना कि तुम्हारी कृपा के बादल बेएख्तियार बरस पडते है, परन्तु उस 
समय तुम मेरी मलार नही बने होते। 

आह | तब तुम वीणा हो, नारद के नाद ब्रह्म से विश्व झक्कत कर देने- 
वाली । परन्तु वीणा तो मेरी गोद मे रहती है। तुम कहाँ यह शर्ते स्वीकृत करते 
हो ? माना, झनकारते ही वीणा स्वर देती है, मनुहारते ही तुम दौड आते हो, 
किन्तु मेरे स्व॒र पर सदा ही तो तुम्हारे तार नही मिलते । स्वर से स्वर न मिलने 
पर स्वर-लहरी से विश्व भर देनेवाली वीणा को गोद में लेकर, और हृदय से 
लगाकर भी, मुझे उसके कान ऐठने पडते है। पर हाय, तुम तो मेरे कानो को वीणा 
बनाने के लिए घूमते हो । 

--तब मधुर मुरली के सिवा तुम और क्या ही *_ 

सगीत की तरह ध्वनित होनेवाले गद्यगीतो का आस्वाद लेने के बाद हम 
'साहित्य देवता' के उन गद्य-काव्यों का परिचय प्राप्द करेगे जिनमे भावों की 
सगीतात्मकता तो नही है पर भावुकता अवश्य है । इनमे मुक्ति भरत जहूँ पानी, 
साहित्य देवता, साहित्य की वेदी, असहाय नाश या असर निर्माण, गिरिधर गीत 
है, मीरा मुरली है, लहरे चीर विजया मना आदि उद॒गार इसी कोटि के है। 
लहरे चीर॒ का गद्य-कवित्व देखिये-- 

“परायेपन के इस वारापार मे,क्या अपने अस्तित्व को डूबने से बचाये रहना, 
और आराध्य-तट तक पहुँचाना है ? तो लोहे की दीवारे, सागर के तरल वक्षस्थल 
प्र दौडाना, और पानी में आग लगाना सीखिये। क्या अपने दुर्भाग्य को दो टुकडे 
कर देना है ? तो उठिये, सागरो और महासागरो का आमन्त्रण स्वीकृत कीजिये, 
दुर्भाग्य समुद्र की लहरो मे जा छिपा है, लहरे काटते चलिये, दुर्भाग्य और वेडियाँ 

दोनो कटते चलेगे। 

काव्यमय गद्य के अन्तर्गत उन उद्गारो को हमने परिगणित किया है जिनमे 
भावुकता की अपेक्षा चितन की प्रधानता है और उन्हे भी जो लम्बी कहानी बनाते 
है । यो कहानी गद्य-काव्य के अन्तर्गत भी ली जा सकती है पर विस्तार और 
कथातत्त्व के कारण हमने उन्हें काव्यमय गद्य ही माना है। 'जोगी' इसी प्रकार की 
कहानी है। जब रसब्रती बोल उठे' मे तरुणाई और कविता की विवेचना करते 
हुए कहा गया है--- 

“तरुणाई और कविता ये दो वस्तुएँ नही, किन्तु एक ही वस्तु के दो नाम 
है। तरुणाई प्रतिभा की जननी की गोद है। उम्र के उतार मे प्रतिभा तरुण रह 
सकती है और अमर अनहोनेपन के साथ बढती जा सकती है। किन्तु उम्र के 
द्वारा जीवन के कील-काँटे ढीले होना शुरू होने के बाद, प्रतिभा अपने जन्म का 
प्रथम दिन मनाने नही आती । अत, तरुणाई को गिरफ्तार करो और उसमे अपने 
जीवन कणो को जोर से बो दो ।” 

भमहत्त्वाकाक्षा की राख” मे समालोचक पर तीखा व्यग्य है--- 

“लिखने की सुखी इच्छा को दफनाने के दिन को ही समालोचन के मगल- 
प्रभात बनने का गौरव प्राप्त है।” यह असफल कवि समालोचक हो जाता है, 
जैसी ही बात है। आगे फिर कहा गया है--“आपने लेखन को दफनाने की आव- 
इयकता क्यो समभी ? चोरों की दुनिया मे अधिक दिन रहना ठीक न समझा । 
समालोचक किस तरह अपनी धाक जमाता है, उसे सुनिये | समालोचना के जगत्‌ 
मे अनेक बाल-लेखकों का सहार कर समालोचक को छाप जमानी होती है। फिर 
प्रश्न उठता है, छोटे बच्चो को चलना सिखाने के लिए माताएं भी बच्चो के साथ 
उनकी उँगली पकडकर चलती है। वे उन्हे गिरने नही देती । क्या समालोचक के 
लिए यही करणीय नही है ? ना, हमारे प्रभाव का तूफान जिन्दा रखने के लिए 
और हमारे अस्तित्व के बरागी जीवन पर भस्म लपेटने के लिए तरुण और 
तवागत लेखकों की महत्त्वाकाक्षा की राख जरूरी है।” 

'अँगुलियो की गिनती को पीढी' में साहित्य और कलाकार का सुन्दर विवे- 
चन है। “कलाकार का जीवन द्वेत मे अद्वेत और अद्वेत मे द्वैत की अनुभूति होती 
है। कलाकार राहगीर की समय काटने की वस्तु मात्र नही होता । वह समय का 
पथ-प्रदर्शन राहगीर होता है। कलाकार के स्वरो में रग होते है, उसके रगो मे 
स्वर होते है। उसके चित्रण की आत्मा सजीव होती है।” “बैठे-बे७ का पागलपन' 
में प्रेम पर चिन्तन किया गया है। उसकी व्याख्या है--- प्रेम साहित्य के जगत्‌ मे 
हृदय को छ लेनेवाली मीठी किन्तु पुरुषार्थ भयी सुकोमलता का नाम है। 

खोजने पर साहित्य देवता” में सुक्तियो की कमी नही मिलेगी। चतुर्वेदीजी 
हिन्दी के उच्च कोटि के मुक्तक कवि है। उनका साहित्य देवता” मुक्तक-काव्य 


साहित्य देवता की समीक्षा श्र 
का, जो गद्य की वाणी में बोल रहा है, स्पृहणीय आदर्श है। हिन्दी साहित्य 
को उनके द्वारा इसी कोटि की भेट सम्भव थी । यह गद्य-काव्य की भूमिका-सात्र 
नही है, स्वय गद्य-काव्य की प्रकृत वस्तु है। भारतीय साहित्य मे साहित्य देवता' 
अपनी विशिष्ट अभिव्यक्ति-कला की दृष्टि से अप्रतिम रचना है, जिसमे साहित्य 
और कला के तत्त्वो पर काव्यात्मक शैली मे सुन्दर समीक्षा की गई है। 

श्री माखनलाल चतुर्वेदी को हिन्दी जगत्‌ कवि और गद्यकार के रूप में भली 
प्रकार जानता है किन्तु उनका नाट्यकार रूप बहुतों से छिपा हुआ है।इस 
साहित्यकार ने साहित्य-साधना के प्रारभिक दिनो में सन्‌ १६१८ मे क्ृष्णाजु न 
युद्ध नामक नाटक की रचना की। यह नाटक जबलपुर मे हिन्दी साहित्य सम्मेलन 
के सप्तम अधिवेशन के अवसर पर अभिनीत हुआ और इतना जनप्रिय हुआ कि 
देश के विभिन्‍न स्थानो पर भी इसका अभिनय किया गया । इसकी एक लाख 
प्रतिया पाठको के हाथो मे पहुँच चुकी है, इसी से इसकी लोकप्रियता का अनुमान 
लगाया जा सकता है। 

अब प्रइन यह उठता है कि किन विशेषताओं के कारण यह नाटक इतना जन- 
प्रिय बना ? इसकी नाद्य-कला की समीक्षा से इस प्रइन का उत्तर मिल जायगा। 
इस नाटक मे नान्‍दी प्रस्तावना के अतिरिक्त चार अक एवं बाईस दृश्य है। प्रस्ता- 
वना की शेली सस्क्ृत नाटकों से भिन्‍न पारसी थियेटर से साम्य रखती है। 
प्रस्तावना मे ही नाटक के नायक नारद की लीलाओ का एक नया अर्थ निकाला 
गया है। उन्‍्नीसवी शताब्दी के अन्त मे यह धारणा बन रही थी कि पौराणिक 
गाथाए गल्प मात्र है और समाज-सेवा की भावना इस देश में कभी नहीं थी। यह 
तो एकमात्र पश्चिमी सभ्यता की देन है। उक्त दोनो धारणाओ को भ्रममूलक 
सिद्ध करने के लिये इस ताटक मे नारदीय लीला को कथावस्तु रूप मे ग्रहण किया 
गया है। 

एक प्रसिद्ध पौराणिक गाथा है कि एक दिन विमान यात्रा करते समय चित्र- 
सेन गन्धवे के मुँह से पान की पीक तप॑ण देते हुए गालव ऋषि की अजलि में आ 
गिरी । क्रुद्ध गालव ऋषि तत्कालीन शासक श्रीकृष्ण को चित्रसेन के इस दुव्यंवहार 
के लिये दोषी ठहराने लगे । गालव ऋषि का क्रोध तभी शात हुआ जब 
श्रीकृष्ण ने चित्रसेन के बध की प्रतिज्ञा की । प्रतिज्ञानुसार श्रीकृष्ण चित्रसेन के 

वध के लिये प्रस्तुत होते है। इधर नारद के परामर्श से चित्रसेत पाडवों के यहाँ 
सहायतार्थ पहुंचते है। द्रौपदी और भीम में सहायता के विषय में विवाद खडा 
होता है । भीम का तक है कि आत्तें की रक्षा करना धाभिक का धर्म है। द्रौपदी 
का तक है कि गन्धर्वे चित्रसेन इन्द्र के राज्य मे रहता है और उसने क्ृष्ण के राज्य 
में अन्याय-कार्य किया, अत पाडवो पर रक्षा का दायित्व नही। कृष्ण के हमारे 
ऊपर अनेक उपकार है अत उनसे कलह मोल लेना अनुचित है। युधिष्ठिर की 
अनुपस्थिति मे कोई निर्णय लेना अर्जुन को अभीष्ट नही, किन्तु भीभ आग्रह करते 
है कि चित्रसेन की रक्षा करना हमारा धर्म है। अर्जुन, भीम और द्रौपदी का विवाद 
अनिर्णीत रह जाता है, अत चित्रसेन लौटकर नारद के मतानुसार चिता जला- 
कर भस्म होने को प्रस्तुत होता है ताकि कृष्ण उसका वध न कर सके और उनकी 
प्रतिज्ञा अधूरी रह जाय । 
नारद चित्रसेन की प्राण-रक्षा के लिये अहनिश प्रयत्नशील है। वह सौभाग्य- 
वद्धेक पं के पावन अवसर पर अर्जुन की पत्नी सुभद्रा को गगास्तान के लिये उस 
स्थान पर ले जाते है जहा चित्रसेन चिता सजाकर भस्म होने की तैयारी करता 
है और उसके बच्चे करुण क्रन्दन करते है । सुभद्रा चित्रसेन की रक्षा के लिये 
प्रतिश्र॒ुत होती है और अजू न से कृष्ण के साथ युद्ध करने का आग्रह करती है। 
अर्जुन युद्ध के लिये सन्‍नद्ध हो जाते है। निश्चित समय पर अजु न और कृष्ण का 
युद्ध छिड॒ जाता है। कृष्ण के प्रहार से' अजू न आहत होते है । कृष्ण उन्हे गोद में 
उठा लेते है। थोडी देर बाद अर्जुन खडे होत है और पाशुपतास्त्र का प्रयोग करते 
को उद्यत होते है। भयक'र स्थिति उत्पन्त हो जाती है । नारद के प्रयास से ब्रह्मा 
गालव ऋषि से अनुरोध करते है कि वे इस भयावह स्थिति को सुधारे। युद्धभूमि 
मे आकर, अजु न द्वारा पाशुपतास्त्र के प्रयोग से पूर्व ही गालव ऋषि चित्रसेन को 
क्षमा कर देते है और युद्ध रुक जाता है। इस प्रकार नारद के प्रयास से सबकी 
प्रतिज्ञा की भी रक्षा हो जाती है और गधवे चित्रसेन भी बच जाता है। 
पडित माखनलाल मृूलत राष्ट्रप्रेमी साहित्यकार है। साहित्य द्वारा देश में 
नवजीवन लाने का सदा उन्होने प्रयास किया है। बीसवी शताब्दी के दूसरे दशक 
में काग्रेस आन्दोलन के द्वारा देशवासी कतेव्य-पालन के लिये सर्वेस्व बलिदान 
करने वाले नेताओ के आह्वान से प्रभावित हो रहे थे । गाधीजी का फिजी मे 
सत्याग्रह आन्दोलन सफल हो चुका था और वे भारत की स्वतत्रता के लिये क्ृत- 
सकलप हो चुके थे । लोकमान्य तिलक माण्डले के बन्दीगृह में बन्द थे । शासकीय 
अन्याय के प्रति लोगो का क्षोभ बढता जा रहा था । देश के ऐसे वातावरण मे 
आवश्यकता एक ऐसे दूरदर्शी व्यक्ति की थी जो अध्याय का निराकरण कर देश 
मे सघर्ष की ज्वाला को बुझा सके। नादयकार को पुराणों में नारद-लीला की 
ऐसी ही कथा उपलब्ध हुई। तर्पण करने वाले गालव ऋषि की अजलि में ग्रध्व 

चित्रसेन ने अनजाने पीक डाल दी थी अत एक प्रकार से वह निर्दोष ही था, यदि 
उसे दोषी मान भी लिया जाय तो उसके लिए कृष्ण द्वारा प्राणदण्ड की घोषणा 
करना न्‍्यायोचित नही था। अग्नेजो के राज्य मे कितने ही निरपराध व्यक्तियों को 
फासी पर लटकाया जा रहा था और प्रजा में इस अन्याय का विरोध करने का 
साहस नही हो रहा था । वाट्यकार का उद्देश्य है कि यदि एक समुदाय अर्जुन और 
भीम के समान नन्‍्यायविरत शासक के विरुद्ध उठ खडा हो तभी न्याय की रक्षा हो 
सकेगी । नाटककार अपने इस उह्द ध्य में पूर्ण सफल होता है, अर्जुन, भीम तथा 
नारद के प्रयास से चित्रसेन की रक्षा हो जाती है और कृष्ण की प्रतिज्ञा पर भी 
आच नही आती । ऐसा प्रतीत होता है कि राष्ट्रप्रेमी चतुवंदीजी के मन में उस 
समय ऐसी धारणा बन रही थी कि यदि आततायी शासक के विरुद्ध प्राणो की 
बाजी लगाने वाले कुछ वीर मैदान मे उतर आएँ तो निश्चय ही राजा और प्रजा 
दोनो का कल्याण होगा । 

शिल्प की दृष्टि से भी यह नाटक रगमच के सर्वेथा उपयुक्त है। इसकी 
अभिनय शैली भारतेन्दुयुगीन पारसी थियेटर की परिमाजित शेली है जिसमे 
सम्बादों की ओजस्विता पर बहुत बल दिया गया है। प्रत्येक अक में कई दृश्य 
है और प्रत्येक दृश्य को नयी रग-सज्जा से सुसज्जित कर आकर्षक बनाने का 
प्रयास किया गया है। गायत-बादत के द्वारा नाटक को आकर्षक एवं तत्कालीन 
जनरुचि के अनुरूप बनाने का प्रयत्न सफल है। शशि और शख के सम्बाद द्वारा 
हास्य रस की भी योजना की गई है। इस प्रकार वीर, करुणा, हास्य और रोद्र 
आदि रसो का आस्वादन कराने वाला यह नाटक मुख्यत वीर-रस प्रधान है, 
अन्य रस अगी रूप मे जाते है । 

यह नाठक चरित्र-प्रधान न होकर विचार-प्रधान हो गया है। कतंव्याकतेव्य 
के निर्णय मे घटना और पात्र इस प्रकार घुल-मिल गये है कि उनका स्वतत्र 
व्यक्तित्व मुखरित नही होता और न्याय के लिये बलिदान ही मुख्य रूप में सामा- 
जिक के सामने आता है । अतएवं इसे न तो घटना-प्रधान और न ही चरित्र- 
प्रधान कहा जा सकता है अत इसे विचार-प्रधान नाटक कहना ही उचित होगा। 

पडित माखनलाल ने भारतेन्दु और प्रसाद युग की नाट्यकला को जोडने के 
लिए एक शव खला का कार्य किया । नाटक मे विचारो पर बल देना, आधुनिक युग 
की नाट्य-कला की विशेषता है। पचास वर्ष पूर्व इस मेधावी साहित्यकार ने 
नाटक को एक नवीन दिशा में मोडकर नाद्यक्षेत्र मे स्तुत्य कार्य किया। 

क्ृष्णाजु त युद्ध माखनलाल चतुर्वेदी का एकमात्र उपलब्ध नाटक है । 
चतुर्वेदीजी मूलत कवि थे। वे कुशल वक्‍ता तथा सफल पत्रकार थे। ह्विवेदी युग 
के यशस्वी कृतिकारों मे 'एक भारतीय आत्मा' का अत्यन्त ही महत्त्वपूर्ण स्थान 
है। कवि के रूप मे (एक भारतीय आत्मा' की रचनाएं प्रेरणा की प्रदीप-शिखा बन- 
कर युग-पीढी को राष्ट्रीय चेतना के प्रकाश का युग-बोध देती रही है। 

देश के जीवन में भारतेन्दु के उदय ने भारतीय रगमच को प्रवतंन की नई 
दिशा दी। उनके पूर्व फारसी थिएट्रिकल कम्पनियों का रगमचो पर अधिकार था। 
इन नाटकों के कथानक भी फारसी की प्रेम कहानियाँ होती थी । भाषा उद्ू व 
फारसी मिश्रित एव बोझिल हुआ करती थी। कथोपकथनों में अभिनेयता कितने 
अशो तक रहती थी, यह भी एक विचारणीय प्रश्त है। हिन्दी का प्रथम नाटक 
'नहुष' माना जाता है। इस नाठक की रचना भारतेन्दुजी के पिता गिरधरदास ने 
सन्‌ १८५६९ में की थी। भारतेन्दु का जन्म सन्‌ १८५० में हुआ था। अपने जीवन 
के केवल तेतीस वर्ष ही उन्होने अपनी भायु भोगी। अल्पायु ही मे उनकी प्रखरता 
सिद्ध हो चुकी थी । उन्होने मौलिक और अनूदित दोनो ही प्रकार के नाटक लिखे। 
उन्होने सर्वप्रथम नाटकों का मानदड स्थिर किया और नाट्य मच के विकास 
और लोकप्रियता के लिए अनेक प्रयत्न भी किए । उनके ताटको पर सस्क्ृत, बगला 
तथा अग्रेज़ी के ताटको का प्रभाव स्पष्ट देखा जा सकता है। इस विचारधारा के 
त्रयी सगम ने भारतेन्दु की मौलिक प्रतिभा को विकास का आलोक दिया। 

भारतेन्दुजी के इन नाट्य-प्रयोगो को अधिक अच्छी तरह से रूपायित करने 
का श्रेय द्िवेदी युग के कृतिकारों को है। इन कृतिकारों में पडित माखनलाल 
चतुर्वेदी का नाम अत्यन्त ही महत्त्व के साथ लिया जा सकता है। विशेषकर गद्य 
की नाटय विधा के क्षेत्र मे उनका '#्रृष्णाज्‌ न युद्धा नाटक फारसी रगमचों पर 
खेले जाने वाले नाटको के लिए अत्यन्त ही मुहतोड जवाब था। सस्क्ृत नाटको 

की दौली पर लिखा यह नाटक जबलपुर हिन्दी साहित्य सम्मेलन (१६१८ ई०) 
के अवसर पर खेला गया था। इस नाटक के माध्यम से चतुर्वेदीजी सम्मेलन मे 
आने वाले हिन्दी सेवियो को यह बताना चाहते थे कि “अब मनोविनोद का बौद्धिक 
स्तर मध्यप्रदेश का कितना है, आगत साहित्यकारों को उस नाते यही तो दिखाना 
है कि उसका बहिरग परिश्रम और बुभुक्षा का एक शुष्क क्रममात्र ही नही है। 
उसके निजत्व मे किकिणीशिजना से मुखर लास्य के रेशमी डोरो से भूला भूलते 
हुए हृदय की रुनभून ही मध्यप्रदेश के घर-घर मे है और हिन्दी जल्दी से जल्दी 
इस प्रदेश मे अपने रगो का अभिराम उत्सव किस प्रकार रचेगी, वह इस नाटक 
को देखकर सब समझ लेगे, आश्वस्त हो जाएँगे।* और हुआ भी ऐसा ही जैसी 
लेखक ने आशा की थी। इस अधिवेशन के अध्यक्ष प० रामावतार शर्मा थे, 
स्वागताध्यक्ष प० विष्णुदत्तजी शुक्ल । सम्मेलन के बाद खण्डवा के नाट्य-दल ने 
'कृष्णाजु न युद्ध नाटक प्रस्तुत किया। अभिनय की दृष्टि से यह सर्वेप्रथम 
साहित्यिक कृति थी, जिससे पहले किसी भी अन्य कृति को सम्भेलनो के अधिवेशनो 
मे इतनी लोकप्रियता, गौरव तथा प्रशसा प्राप्त हुई हो। साहित्यिक विषयवस्तु 
के दृष्टिकोण से शी त्र ही यह नाटक भारत का सर्वाधिक लोकप्रिय नाटक सिद्ध 
हुआ और निकट भविष्य मे इसकी ६०,००० प्रतियाँ देखते ही देखते बिक गई। 
यही नही, इस नाटक की सफलता, और माखनलालजी की तरुण लेखनी की प्रशसा 
मध्यप्रदेश के बाहर दूर-दूर तक अपनी सुरभिपूर्ण वातास लिए व्याप्त हो गई। 
आगामी वर्षो मे इसके अभिनय को न केवल अन्यान्य मध्यप्रदेशीय नगरो मे ही 
दुह्राया गया, अपितु उत्तर प्रदेश, बिहार और पजाब ज॑से प्रान्तो मे जहा नाटकों 
का अपना एक निजी दृष्टिकोण रहा है, में भी इस नाटक को स्मरणीय मच 
तकनीक में एक नए गुण की अभिवृद्धि करने का श्रेय प्राप्त हुआ । इस नाटक पर 
पडित रविशकर शुक्ल ने (जो बाद मे मध्यप्रदेश के प्रथम मुख्यमत्री बने थे ) 
माखनलालजी' को एक स्वर्ण-पदक भी भेट किया। यह एक ऐसी प्रथम सफल 
नाट्य कृति समझी गईं, जिसे मचकला की गेय एवं अभिनेय दोनो ही दृष्टियों से 
मुक्तकठ से सराहना एव प्रशसा प्राप्त हुई। माखनलालजी की इस प्रथम कृति ने 
ही उन्हे भारत के शीर्षस्थ साहित्यकारों की पक्ति मे सम्मिलित कर लिया। 
'कृष्णाजु न युद्ध नाटक की कथावस्तु पौराणिक है। इसी नाम से बगला मे 
तथा मराठी भाषा मे नरसिह चिन्तामणि केलकर महोदय अपनी लेखनी उठा 
चुके थे। किन्तु माखनलाल' जी चतुर्वेदी की बेलाग अन्तद्‌ ष्टि और लालित्यमयी 
भाषा ने इस कृति को अत्यधिक गौरव प्रदान किया। कथा अत्यन्त ही परिचित 
तथा सामान्य है--- 


१ माखनलाल चतुर्वेदी जीवनी--अआ जैमिनी बरुआ पृ० ३३२ 

“इन्द्र का गधवे चित्रसेन गगा की जलक्रीडा के परचात्‌ विमान द्वारा अपनी 
प्रिया के साथ अपने लोक को लौटता है। विमान मे ही उसकी प्रिया चित्रागी उसे 
पान देती है। वह मुंह के पान को नीचे थूक देता है। थूका हुआ पान नीचे अपने 
आश्रम में सूर्य को प्रात काल का अध्य अपित करते ऋषि गालब की अजलि मे 
गिर पडता है। यह देख ऋषि क्रोधातुर हो उठते है। वे तत्क्षण शाप देने के लिए 
तैयार हो जाते है, किन्तु उनके शिष्य शख और शशि उन्हे इस कार्य से रोकते है। 
वे उसी समय द्वारिकाधीश श्रीकृष्ण के दरबार मे न्याय की प्रार्थना हेतु पहुंचते 
है। गौ-ब्राह्मण प्रतिपालक भगवान कृष्ण ऋषि के साथ किए गए इस अनाचार के 
प्रणेता को मृत्युदण्ड देने की प्रतिज्ञा करते है। इसी बीच नारद वहाँ आते है और 
श्रीकृष्ण को ऐसी कठोर प्रतिज्ञा न करने का प्रबोधन देते है। वे गधवंराज 
चित्रसेन को क्षमा प्रदान करवाने की दिशा मे प्रयत्नारम्भ कर देते है। फिर नारद 
असावधान अभागे गधवे राज को ऋषि के शाप की सूचना देते है। गधरव॑राज अपने 
सुखद जीवन के नाटकीय एव अप्रत्याशित इस दु खद अत के लिए हाह्मकार कर 
उठता है। नारद की पेरणा से वह देवराज के पास सहायता के लिए जाता है, 
किन्तु उसे देवराज से निराशा ही मिलती है। फिर नारद उसे प्रबल प्रतापी, 
महाभारत-विजेता॥ पाण्डवो के पास भेजते है। अज्‌ न गधवराज की व्यथा-कथा 
सुनकर असमजस में पड जाते है। तब देवर्षि उसे एक युक्ति बताते है कि एक 
चिता तैयार रखो और अपनी स्त्री-सहित उसके पास बैठकर अपने जीवन के 
शेषाश तक पत्नी-सहित आँसू बहाओ | जब श्रीकृष्ण सुदशेन लेकर मारने आवे 
तब चिता मे कूद पडो। इससे श्रीकृष्ण की प्रतिज्ञा प्री न होगी और उन्हें 
पछताना पडेगा। 

उधर नारदजी श्रीकृष्ण की भगिनी अजु न-प्रिया सुभद्वा को अरणा देकर 
गगा-स्तानार्थ उसी दिशा में (जिधर गधववेसेन अपनी प्रिया के साथ बैठा विलाप 
कर रहा था) ले जाते है। वहाँ चित्रसेत की पत्नी का विलाप सुनकर सुभद्रा उसे 
अभय दान देती है। वहाँ से लौटकर सुभद्रा कोपभवन मे आ बैठती है। अजु न 
जब सुभद्रा के पास पहुँचते है, तब सुभद्रा अपने नारी-सुलभ हाव-भावो से अजुन 
को प्रभावित कर उनसे चित्रसेन की रक्षा का अभिवचन ले लेती है। अजु न 
स्वीकार करते हे कि यद्यपि कृष्ण मित्र है, तथापि मेरे आश्वित चित्रसेन के शत्रु 
होने से मै उनसे अवश्य ही युद्ध कहगा। नारद भगवान शकर को भी चित्रसेन की 
सहायता करने की प्रेरणा देते है। शकर और पावंती अजु न की विजय की कामना 
करते है। ब्रह्मदेव, सरस्वती और सावित्री को भी यह समाचार विदित होता है । 
ब्रह्मदेव चित्रसेन को क्षमा दिलाने के लिए गालव ऋषि के पास जाते है। वे जानते 
है कि यदि क्ृष्णाजु न युद्ध हुआ तो सृष्टि का नाश हो जायगा। इसी बीच एक 
दिन एक अनहोनी घटना घटित हो जाती है। एक मृगछौना गालव ऋषि की श्रर््य 

के लिए उठी अजलि का जल पी लेता है। ऋषि उस छोने के इस चचल कृत्य पर 
हँस देते है। अब उनका विवेक जाग उठता है। वे अनुभव करते है कि गधवंराज 
चित्रसेन भी अबोध है । उन्हे अपने कृत्य पर पश्चात्ताप होता है। वे रणागन मे 
पहुँचकर श्रीकृष्ण और अ्रजु न को रण से विमुख होने की सलाह देते है । 

अतिम दृश्य मे युद्ध होता है, इतने मे ही ब्रह्मदेव गालव ऋषि को साथ लेकर 
आ जाते है। ऋषि कहते है कि “इतने भयकर युद्ध की आवश्यकता नहीं है। मुझे 
पश्चात्ताप है कि मेरे कारण यह भीषण दृश्य उपस्थित हुआ | युद्ध बन्द करो, मैं 
चित्रसेन को क्षमा करता हूँ ।/ विश्वनाश का सभावित सकट टल जाता है। सभी 
प्रसन्‍न हो उठते है । 

सक्षेप मे यही है क्ृष्णाज न युद्ध नाटक की कथावस्तु। सम्पूर्ण नाटक तीन 
अको का है। इस नाटक में कुल मिलाकर छोटे-बडे इक्कीस दृश्य है। स्थान-स्थान 
पर नाठककार की चतुराई से कथा के औत्सुक्य को बनाये रखने के लिए अनेक 
मोड आये है। अभी तक सस्क्ृत की नाट्य-परम्परा के अनुरूप नाटकों में पाँच 
अक रखे जाते थे, किन्तु भारतेन्दु के पश्चात्‌ द्विवेदी थुग तक आते-आते नाटको 
में तीन अक रखते का प्रयोग प्रार+भ्भ हो चुका था। चतुर्वेदीजी ने भी इस नाटक 
में युगानुरूप तीन अको का ही समायोजन किया है । यह नाटक दृश्य-विभाजन 
की दृष्टि से रगमच के अनुरूप सिद्ध नहीं होता | घटनाएँ भी इसमे प्रमुखरूपेण 
दो ही है। एक तो प्रारभ मे अजलि मे' चित्रसेन का थूका हुआ पान गिरने की 
और अत मे मृगछौने द्वारा अजलि का जल पी लेने पर, ऋषि के मानस-पटल 
से क्रोध का परिहार तथा युद्धनिवृत्ति की। बीच मे ऐसा आभास होने लगता है 
कि युद्ध अवश्यम्भावी है। 

नाटक का आरभ सस्कृत नाट्य परम्परा के अनुरूप नट-नटी के वार्तालाप 
और देव-स्तुति से होता है और नाटक की निविध्त समाप्ति के लिए प्रार्थना भी 
की जाती हैं। यह परिपटी द्विवेदी युग के कतिपय नाठको मे देखी जाती है, किन्तु 
पश्चिम के प्रभाव से नादय-प्रयोगो मे सुधार होने से धीरे-धीरे यह पद्धति आगे 
जाकर समाप्त हो गई । 

नाठक के सभी पात्र पौराणिक महापुरुष है । इनमे चित्रसेन, श्री कृष्ण, बलराम 
और अजूु न के व्यक्तित्व के साथ ही एक व्यक्तित्व जो प्राणवाहिनी शिरा के 
समान इस नाटक में सचारित है, वह है नारद का व्यक्तित्व। नारद को विग्रह 
का अवतार माना गया है, किन्तु लेखक ने इस नाटक मे नारद को शाति की प्राण- 
प्रतिष्ठा करते वाला विश्व-बधुत्व एवं विश्व-करुणा का मू्तिमान प्रतीक सिद्ध 
किया है। सपूर्ण नाटक से ऐसा लगता है कि यदि नारद का प्रयत्न इस नाटक का 
मूल बिन्दु न होता तो युद्ध होता और विश्व विनाश से नही बचता । इस नाटक मे 
देवत्व एवं दिव्यत्व का अपूर्व सगम है। श्रीकृष्ण के व्यक्तित्व को दीन-प्रतिपालक, 

गौ-ब्राह्मण-रक्षक के रूप मे निरूपित किया गया है। सुभद्रा के रूप से नाटककार 
ने नारी-मनोविज्ञान का अभिनव प्रयोग किया है। अजु न श्रीक्ृष्ण का मित्र और 
बन्धु होते हुए भी अपने वीरोचित कर्तंव्य के प्रति पूर्ण जागरूक है | हास्य की सर्जना 
गालव ऋषि के शिष्यद्यय शंख और शशि केमाध्यम से अच्छी हुई है। गालव के रूप 
में नाटककार ने उस युग के तपस्वी ऋषि की क्षणिकतुष्ट, क्षणिक रुष्ट' वृत्ति का 
बडा ही मनमोहक चित्र प्रस्तुत किया है। गधे चित्रसेन की असहायावस्था इस 
नाटक की करुणा है।इस प्रकार इस नाटक में नाटककार ने # गार, हास्य, करुण, 
वीर, रोद्र अद्भुत और शात रस का अत्यन्त ही प्रभावोत्पादक ढग से समावेश 
करके नाटक को युगानुरूप सर्वागीण बना दिया है। नाटक का कथोपकथन 
अत्यन्त ही प्रभावोत्पादक है। भाषा प्राजल एव प्रवाहमयी है। कही-कहा मुहावरों 
के प्रयोग ने इस नाटक को और भी अधिक चमत्कारिक बना दिया है। कही- 
कही कथोपकथन अत्यन्त ही कवित्वमय बन गये है। लेखक मूल रूप मे कवि है, 
अत स्थान-स्थान पर काव्य की चमत्कारमयी भाषा से सगृफित कथोपकथन 
अत्यन्त ही विदग्ध भावबोध प्रस्तुत करते हे । कही-कही पारसी थिएटरों की 
सवाद-प्रणाली के अनुरूप तुकातिक प्रयोग खलते है । प्रस्तुत नाटक में स्वगत- 
कथनो का अभाव भी अभिननन्‍्दनीय है, क्योंकि सस्कृत नाटकों के लम्बे-लम्बे 
स्वगत-कथन अत्यन्त ही अस्वाभाविक तथा नाट्य कौतूहल के सुनियोजन के लिए 
व्यवधान ही सिद्ध होते है। कही-कही पद्यानुरूप उत्तर-प्रत्युत्तर की भी झलक 
लेखक ने दी है। नाटक में गीतो का प्रयोग भी सम्यक्‌ रूपेण हुआ हे । नट-नटी, 
देवगण की स्तुति, नारद की स्तुति, चित्रसेन का आमोद-प्रमोद-गान तथा बीच- 
बीच में गीत अत्यन्त ही भावोत्तेजक बन पडें है। शशि और शख के हास्य-प्रेरक 
गीतमय सवाद नाटक की जान है, जो दर्शंको के मुख पर स्मिति लाने मे पर्याप्त 
सहायक सिद्ध होते है। 

प्रस्तुत कृति का उद्द श्य धर्म की रक्षा, न्याय का पालन और नीति का सुस- 
चालन है । इस नाटक की रचना सन्‌ १६१८ में हुई थी। उस समय लेखक पूर्ण 
तारुण्य बय में था। देश पराधीनता की श्वु खलाओ से जकडा था। लेखक पर 
तिलक, महात्माजी तथा अन्य स्व॒तत्रता-सग्राम के सेनानियो के सुगौरवमय कृत्यो 
का पूर्ण प्रभाव था। लेखक स्वय एक भस्मावृत्त चिनगारी था, अत बीच-बीच मे 
राष्ट्रीय भावना तथा तत्कालीन अग्नरेजी राज्य के खिलाफ आक्रोश एवं राजनीतिक 
तथा सामाजिक दुर्व्यवस्था की अच्छी झलक मिलती है। नट-तटी की प्रारभिक 
प्रार्थना मे--- 

“ज्ञाव प्रकाशा, भेद विनाशा, हो बस एक राष्ट्र की भाषा। 

हो दृढ उद्दे इय, जिस पर हो हम सब चाहे नि शेष । 

भूलो न रमेश, जन्म-कर्म की भूमि तुम्हारी भारत देश ।_ 

तथा सवादो मे --“जो राजा प्रजा के दुखो की चिन्ता नही रखता, वह राज्य 
को सर्वताश की ओर ले जाता है।” यथा राजा तथा प्रजा के अनुरूप वे कहते 


हैक 

“मनुष्य ने ऋरता, अत्याचार, छल-कपट, द्रोह, ईर्प्या, चोरी, व्यभिचार, 
असत्य आदि को अपनाया है।” आदि सूत्रधार द्वारा नारद के नवीन रूप को 
लेकर अग्रेजी राज्य की की गई यह टिप्पणी---/स्वय-सेवा तो विदेशी पोधा है, 
जो अग्रेजी राज्य ने हमारे देश मे लाकर लगाया है।' ऐसे अनेक चुटीले व्यम्य 
लेखक की लेखनी से अत्यन्त ही सफल उतरे है। 

देशकाल के अनुरूप लेखक ने सकलनत्रय का अत्यत ही सुचारुता से निरूपण 
किया है। अभिनेयता की दृष्टि से यह एक पर्याप्त सुलझी हुई रचना कही जा 
सकती है। 

एक भारतीय आत्मा' कवि-हृदय माखनलाल चतुर्वेदी रचित यह एकमात्र 
नाटक द्विवेदी यूग की नाट्य परम्परा की एक विशिष्ट कृति है, जिसका नादूय 
साहित्य के विकास, प्रयोग एव प्रतिष्ठा के क्षेत्र में अपना मोलिक स्थान है। 

आज का नाट्य-साहित्य रगमच तथा प्रयोग की दृष्टि से विकास की मजिले 
तय करता हुआ पर्याप्त आगे बढ रहा है, किन्तु जिन मील के पत्थरों से हमारे 
नाट्य-साहित्य ने प्रेरणा प्राप्त की है उनमे क्ृष्णाज न युद्ध नाटक का अपना 
विशिष्ट स्थान है, जो कवि, प्रवक्ता, सुचिन्तक, अग्ति-वीणा के गायक कवि की 
प्रगति-दिशा का वास्तविक परिचायक है । इस नाटक में कवि के तीनो स्वरूप-- 
कवि, नाटककार अ'र विद्रोही रूप यथार्थ मे रूपायित हुए है । 

कवित्व माखनलालजी की रचनाश्रो का सहज धर्म है। उनका चितक भी 
कवित्व की छाँह मे अपना पथ खोजता है | स्वाभाविक है कि उनके विचार तरग 
को सहज गतिभगिमा लेकर उपस्थित होते है। कवित्व ने उनके चितन को 
मृदुल स्पर्श देकर उसे आनन्दनिस्यन्दिनी कला का रूप प्रदान किया है। भावुक 
कवित्य की इसी एक्रान्त साधना ने उनके वैचारिक गद्य को भी काव्य की 
प्रफुल्लतापूर्ण अनुभूति से पुलकित किया है, उसे तर्क-जटिल भाषा की व्यूह-रचना 
मे प्रवृत्त होने से बचाया है। कविता की स्वत प्रवाहिनी धारा के समान ही उनके 
विचार भी सहज आवेश-आवेगात्म क क्षणो की देन है, अत दीर्घ और विलबित 
गति में उनकी गरिमा नहीं है, स्वच्छन्द्ता और आवेशात्मक अल्पता में ही उनकी 
महिमा हैं। चाहे साहित्य देवता' की अचना हो, चाहे अमीर इरादे * गरीब 
इरादे हो, सव्वत्र उनके “चेन्तन की लाचारी' एक-सी है--गद्य और पद्य के इन 
भाई-बहनो में से किसी को छोटा या बडा न कह पाने की लाचारी या कमजोरी । 
चिन्तन अनिवायंत कवित्व का विधातक नही होता । विशेषत तब जबकि 
उसे अनुभूति के तट सयम की राह दिखाते चलते हो। अनुभूति से बधा हुआ 
चिन्तन कवि-हृदय ही ऐसी भावमगी प्रस्तुत करता है कि शास्त्र भी अपनी गभी- 
रता के बावजूद तरल भावुकता से सजकर सहज रमणीय हो उठता है । फिर, 
किसी का भाषा पर अधिकार भी हो तो भाव और विचार की एक-एक गति पर 
दब्दों मे पायलो की झकार मुखरित न हो उठे तो आश्चयं ही करना चाहिए। 
माखनलालजी के स्वभप्वसिद्ध कवित्व ने उनके चिन्तन और गद्य को काव्य 
का गौरव प्रदान किया हैं। 
चतुर्वेदी जी के गद्य-पद्य में उचका जीवन बोलता है। जीवन के बहु विध भोग 
ने उनके विचारो को बहुविध क्षेत्रो का विस्तार दिया हैँ । उनकी बुद्धि कला, 
साहित्य, समाज, थुग और व्यक्ति सम्बन्धी अनेक क्षेत्रों मे संचरण करती हैँ, कही 

विश्लेषणपरक होकर तो कही भावपरक बनक्रर। कही वे जिन्नासापरक या 
व्यग्यपरक विषयो पर अपनी लेखनी चलाते है तो कही इतिवृत्तपरक विषयो पर । 
अमीर इरादे गरीब इरादे उनके ऐसे ही विभिन्‍न विषयो से सम्बन्धित तेतीस 
छोटे बडे ललित निबन्धों का सम्रह है। निबन्ध सम्बन्धित विषयों के प्रसंग मे 
उठने वाले अनेक प्रश्नों के समाधान प्रस्तुत करते है, विचार वे भिन्‍्य के उललेखो 
से बचक्र स्वतन्त्र रूप से व्यक्तिगत चिन्तन को उपस्थित करते है, और विविध 
विषयो की अव्यवस्या के बीव भी एक ही भावना की सव्वेत्र ससिद्धि और एक 
ही दृष्टि के विस्तार के रूप में व्यवस्था देते है। 

कुछ भावात्मक तथा सस्मरणात्मक निबन्धों को अलग रखे तो इस सग्रह के 
निबन्धों मे कविता, कला और साहित्य से सम्बन्धित निबंध ही शेष रहते है। 
पहले प्रकार के निबन्धों मे भी माखनलालजी की भावुकता जीवनानुभूति की 
गभी रता और व्यक्ति-विशिष्टवाओ की सुक्ष्म पकड बडे ही प्रभावशाली ढग से 
व्यक्त हुई है और उनके आधार पर व्यक्ति माखनलाल को कुछ अधिक समीप से 
जानने का लाभ मिलता है, किन्तु हम उनके कविता आदि से सम्बन्धित निबन्धों 
में व्यक्त धारणाओ के स्पष्टीकरण का ही प्रयत्न करेगे । 

कवि हो या कलाकार, सर्जना मे उसकी विशिष्टता है। सर्जन का रहस्य 
उन्‍्मीलित हो सके इस सम्बन्ध मे विचारक और शास्त्र-बुद्धि ने लम्बी चौडी तके 
तालिकाएँ प्रस्तुत की है, किन्तु चतुर्वेदीजी उन्हे दृहराकर चिन्तन का अभिनय 
नही करते। शोवकर्ता की वैज्ञानिक पद्धति अपनाकर तके-जटिल अनुमानो को 
उपस्थित नही करते । उत्तके मत मे कविता के निर्माण में तीन बातो का योग 
रहता है--यादो का सग्रह, याद रखने जेंसी दिशाओ की कामना और सूझ। 
शास्त्रीय शब्दावली मे अनुभवजनित स्मृति, अध्ययन और कल्पना ही तीन 
तत्त्व है। अनुभूति काव्य-रचना के लिए आधारभूत तत्त्व है, बिना उसके न 
भावोद्बोधन होता है, व चिन्तन को प्रेरणा मिलती है। अध्ययन अनुभूति को 
सुचारु सग्रह और व्यवस्थापन मे सहायता देता है और कल्पना उस पर सान 
चढाती है । कल्पना या सूझ के कारण कविता का स्वरूप जितना व्यापक ठहरता 
है उसके कारण कविता” नाम उसकी अभिव्यक्ति में कुछ अक्षम-सा लगता है। 
लेकिन मात्र सूझ या कल्पन।, जिसे अनुभूति का आधार नही मिलता, जिसे युग- 
सद्भ ने स्वरूप प्रदान नही किया है और जिसक। कल्पक खुली आँखो का तिर- 
स्कार करके जीता रहा है, उसे महत्त्व नही दिया जा सकता। अनुभूति और अध्य- 
यन के आधार पर उभरने वाले अर्थ ही कविता का स्वरूप गठन करने में सार्थ- 
कोपाय सिद्ध होते है। अनुभूति जब आवेग का रूप धारण करके अध्ययन के निय- 
त्रण में नई दिद्ञाएं खोजती है, तभी तए अर्थों का सृजन कविता के रूप में होता 

हुं। और तब कविता काल-विशेष से बँधी नही रहती । 

“यादों के सग्रह की और याद रखने-जैसी दिशाओ की कामना और सूझ की 
सम्मिलित मनोभावना-स्वामिनी को कौन-सा नाम दिया जाए ? कविता ? यह 
नाम न जाने क्‍यों जरा छोटा पडता-सा नजर जाता है,इस शब्द मे से त्रिकालज्ञता 
का बोध जो नहीं निकलता । सूझ' तो समय के तीनो टुकडो के अन्त करण मे से 
गुजरकर उन्हे छेदता हुआ, नित्य नवीनता के साथ बढता जानेवाला मानवता 
का वह डोरा है, जिस पर सम्पूर्ण विश्व के जड-चेतन का भान ठहरा हुआ है। 
इसी लिए सूझ के स्वामी एक युग बनाते है, दूसरे युग का पालन करते है और 
तीसरे युग को उखाडकर फेकते जाते है।” (पृ० १० ११) 

अनुभूति, अध्ययन और सूझ साहित्य मे सत्य, भावना और कल्पना का रूप 
धारण कर लेते हैऔर तीनो साहित्य की महान पूर्णता के साधन है। इनके बीच 
भेद करना प्रतिभा का नही, प्रतिभाहीनता का प्रदर्शन है। “सत्य काव्य में आकर 
अनुकूल वातावरणो से अलकृत होता है। भावना कला मे आकर हृदय से वस्तु 
तक स्नेह की सीधी खडी रेखा खीच पाती हैँ । कल्पना, कला में भी, मानव और 
मानवी को ऊँचे पर गहरे मे, विस्तृत पर बैठकर अल्प का उचित आकलन करने, 
अल्प मे जन्म लेकर विस्तृत और गहरे तक पहुचने या पहुँचा देने का वह बल है, 
माँ की भाषा मे बोले तो प्रज्ञा के नन्हे शिश्‌ को बढा ले जानें वाली कल्पना माँ 
की उँगली है, जिसके सहारे मानवता जीवित है ।” (पृ० ५०) 

अनुभूति का सचय ही अध्ययन और भावना का बल पाकर कविता के रूप 
में बाहर फूट निकलता है। स्मरण में गूजते हुए अनुभूति के स्वर ही हमारी 
वाणी के सितार के तार भक्अत कर देते है, जिन पर भावना की तरग बेसहारा 
होकर दौड भरती चली आती हूँ । वर्ड स्वर्थ और 'प्रसाद' की वाणी मे बोलते हुए 
इसीलिए माखनलालजी कविता को सचित उन्माद का बेकाबू होना' और 'वेद- 
नाओ का एकीक रण जैसा नाम देते है। किन्तु कवित्व की इस बेचैन अभिव्यक्ति 
को वे इस कारण स्वीकार नहीं करते कि वे पलायनवादी बनना चाहते है या 
व्यक्तिगत मानस भूमिकाओं मे रमण करना उन्हे रुचिकर है, बल्कि इसलिए 
स्वीकार क रते है कि स।यास रचित कविताओ को वे सहज रमणीय काव्य-रचना 
से अलग रखना चाहते है। घतीभूत वेदनाओ का, सचित उन्माद का बेकाबू होता 
एक ऐसी तत्परतामय स्थिति है जहाँ कवि सहज उच्छवास के रूप में काव्य- 
रचना तो कर सकता है, तुकबदी नही कर सकता । और कवि तुकबद नही हुआ 
करता । वेदनाओ का घनीभूत एकीकरण और प्रियतम, आराध्य या प्रेरणा के 
प्रति रहते वाले सचित उन्माद का बेकाबू हो पडता रा पर सा और सा पर 
“रा' जोडकर कैसे उतरकर झा सकता है ?” (पृ० १३) 

तुके जोडने मे कवि-साधना की सफलता नही है। कवित्व की साधना सफल 
होती है--सहस्न-सहस्प कठो की बेचैनी का गीत' बन जाने में। अकेले कठ की 

पुकार में जब हजार मॉओ का ऋन्‍दन, विरहणियों का आत्म-निवेदन और खेति- 
हर के गीत गूज उठते है तभी कवित्व सफल होता है। उस सफलता में कवि की 
भाषा आप-से-आप सानुप्रास और प्रवाहमयी होकर सचारित होती है। तुको का 
साम्य आप ही उपस्थित हो जाता है। “जिस तरह पव॑तो की हरियाली और 
नदियों के उतार-चढाव मे भी एक सौदयें का साम्य होता है उसी तरह कवि का 
विलाप और आलाप जब जगत्‌ का गीत बनना चाहता है तब उसकी पक्तियों 
में सगीत की धुन पर तुलने वाला तुको का साम्य आ जाया करता है* कवि जब 
अपनी पानीदार कलम से उन्हे लिख देता है तब वे जीवित रहने वाले जगत्‌ के 
बार-बार दोहराने की वस्तु हो जाया करते है ।” (पृ० १३) 

सहस्न-सहुस्र कठो की पुकार बन जाने के इसी प्रयत्न के सदर्भ मे कवि के 
समक्ष एक प्रदन उपस्थित होता है * वह अपने अन्तर्मन का गीत गाये अथवा 
बहिजंगत को ध्यान मे रखकर रचना करे। अन्तर्जंगत और बहिजंगत का दन्द्र 
बहुत पुराना है और अपने अकेलेपन में दोनों मे से कोई भी दृष्टि अध्री और 
एकागी है। अन्तद्‌ ष्टि मानव-मन के स्तरों कोचाहे जितना उद्घाटित करे, युगीन 
जीवन को ग्रहण और चित्रित न कर पाने के कारण अधूरी ही रही आयेगी और 
इसी तरह बाहरी जगत्‌ के साथ अन्तर्मन को स्पर्श न कर पाने वाली जिज्ञासा भी 
अपूर्णता की स्थिति से परे नही हो पाती । स्रष्टा की सफलता उसके द्रष्टा होने 
में है। द्रष्टा जेता वह बाहरी जगत और स्थूल पदार्थ जगत का होता है वैसा ही 
आन्तरिक सूक्ष्म जगत्‌ का भी। अत दोनो का साभ्य ही कवि को काम्य 
हैं।न् 

“दृष्टि का काम बाहर देखना भी है और भीतर को भी, जब वह बाहर को 
देखती है, तब मनोभावनाओ के ऐसे चित्रण कलम पर आ जाते है, जिन्हें समय 
के द्वारा शीघत्र पोछा नही जा संकता यदि मनोभावनाओ की सतह ऐसी हो 
जिसमे अगणितो का उल्लास और उनकी भावना प्रतिबिम्बित हो उठी हो । यही 
कारण है कि नेत्र से दीखने वाले सब कुछ की ओर से आँखे मद लेने पर उसका 
पता नही लगता, किन्तु भीतर को दीखने वाली दुनिया आँखे मृद लेने के बाद भी 
दीखती और सृुझती रहती है, इसलिए वह समय के हाथो मिठाये नही मिट्ती । 
इसलिए समय के निशानो वाली वस्तु समय बदलते ही अपना अस्तित्व खोने लगती 
है, और समय के नियन्त्रण या सस्कृत' के नाम से पुकारी जाती रही है। युग का 
लेखक न तो खुली आँखो से देखकर उलट-पलट होते जगत पर अपना श्रम दान 
करने से चूक सकता है, न मुदी आँखो की दुनिया मे महामहिम मानव की कोमल- 
तम और प्रखर मनोभावनाओ की पहुँच तक जाने से रुक सकता है।” (पृ० ६) 

कवित्व की साथंकता उसकी असाधारणता मे ही है, किन्तु यह असाधारणता 
उसके व्यक्तिगत होने मे नही, बल्कि इस बात में है कि वह सबके हृदय की 

वृत्तियो को एक-सा उभारकर उन्हे एक ऐसा प्रभावशाली व्यक्तित्व आपित कर 
देती है जो व्यवहार जगत्‌ में किसी वस्तु या घटना कोनही मिला करता । कविता 
के गुणो की सुदी्ध तालिका यू रोपीय स्वच्छन्दतावादी कवियों के समान बनाई 
जाय या न बनाई जाय, उसके डिफेस मे वक्तव्य जारी किया जाय या न किया 
जाय, इतना सहज ही स्वीकार किया जा सकता है कि कविता भूत, भविष्य और 
वर्तमान के आवरण को भेदकर कालातीत अवस्था मे और विभिन्‍न स्तरो पर 
कृतीवती होती है। 'ससार की बडी से बडी वेदना का चीत्कार जगत के द्वारा 
इतने शीघ्र भुलाया जात है, मानो उसकी ध्वनि गुनगुनाहट से भी गई-बीती हो । 
किन्तु जब कोई कवि पुकार उठता है तब उसकी पुकार वह होती है जो अनेक 
शताब्दियो तक आवाज ही लगाती चली जाती है। उसकी आवाज अपने पास के 
प्रियतम को नहीं पुकारती, वह आगे आनेवाली पीढियो के हृदय मे छिपकर बैठने 
वाले प्राणधन को भी पुकार उठती है। वह उल्लास और विलास ही नही लिखता 
अपनी सिसक और मुसक के अक्षरों मे वह किसी जाति के भाग्य को लिखा करता 
है। वे, वह आवाज है, जो गुफाओ से सन्देश लेती है और राजमहलो तक सन्देश 
पहुँचाती है ।” (पृ० १४) 

कबिता का क्षेत्र विस्तृत होता है और कवि की पहुँच अनवरुद्ध भाव से सर्वत्र 
होती है। कविता किसी जाति का प्रतिनिधित्व करने, उसे सस्कार देने मे और 
उसका भविष्य निर्माण करने मे महत्त्वपूर्ण योग देती है। मात्र इन्द्रधनुषी कल्पनाओ 
मे रमण करके कविता को सार्थक मान लेना 'मधुराई के जुए के दाँव पर कला का 
अन्त करण बेचना है । कवि कल्पनाशील होता है. उसे वैसा होना ही है. किन्तु 
कल्पना उसे पख देकर कहे कि इस भूतलको छोडकर गगनबिहारी बनोऔर जहाँ 
से उड रहे हो उस ओरआँख घुमाकर भी न देखना तो कृतित्व असार्थक हो जाता 
है। जीवन और कथन को दूर रखने से कब तक काम चलेगा! अपने को और 
अपनो को पहचाने बिता जीवन और राष्ट्र के गायक बनने का दम भरना किसी 
के लिए कहाँ तक सभव होगा ओर होगा भी तो वह सम्मान कितने दिन ठहरेगा ' 
“ऐसा न हो कि हम लिखे और वस्तु मुहाफिजखानो के बस्तो मे बॉँधकर रख दी 
जाये । हम कभी अपने गये को भी तो देख लिया करे | हमारे गॉँव-गंवई के लोग 
हमे जानते नही है और दावा है कि राष्ट्र जानता है। यह दूरी नही है। यह जीवन 
के प्रति हमारे ईमान का अभाव है। इस अभाव की पूति हमारा उत्तरदायित्व है ।” 
(प्‌ृ० २०)। जो लोग इस उत्तरदायित्व के प्रति जागरूक नही है और केवल अपने 
मन की उडान में ही कृतित्व की सफलता मान बैठते है उन्हे स्मरण रखना चाहिए 
कि शाइवतता साधारणता की भूमि पर ही जन्म लेती है।” कविता को अपनी 
जागीर कहकर, बॉधकर रखने का जो आयास हम करते है उसमे शब्दों की 
क्लिष्टता, कल्पनाओ की दुरूहुता और सबसे अधिक हमारे जीवन के हमारे काव्य 


५३० माखनलाल चतुर्वेदी . यात्रा-पुरुष 


से दूर-से-दूर रहने और होते जाने वाले स्वभाव का हम इतना पोषण करते है कि 
हमारी कहन काव्य का आनन्द देने वाली होने के बजाय कूट प्रइनो की बुझौवल 
सी हो जाती है, जिसका सीधा परिणाम एक ही होता है कि “बुद्धि-वेभव का 
कला-पथी, बलिदान और साधारणता का मार्ग छोडकर जब भी ऊँचे पर चढा, 
वह 'कैलाशवासी' हो गया।” (पृ०२१)। 
दूसरी ओर कविता को युगो की सीमारेखा मे बदी बनाना और “समय को 
मुरगियाँ कोडने का दडबा-सा बना लेना भी बुद्धिमत्ता नही है। समय की दीवार 
लाघकर विचार एक क्षेत्र से दूसरे क्षेत्र की ओर जाने या अनजाने बढते चलते है 
और दो भिन्न युगो के बीच भी एक परम्परा सासलेती रहती है । इस परम्परा का 
बडा महत्त्व है, उससे कटकर कविता जीवित नही रह सकती “कहुन नगण्य भले 
तनकर कहलाए किन्तु उसे युगो-युगो पीछे देखना ही होगा। हर निशाने के भाग्य 
मे लिखा है कि वह पीछे तनने मे झिशका कि आगे का लक्ष्य खडित हुआ, अतः 
वर्तमान मे मर जाने वाले कीडे-मकोडे बनने के बजाय क्यो न' हम विरासत के 
अधिकारी कहे जाएँ जो कि यथार्थ है, हमारी उदासीनता और नकारात्मकता के 
बावजूद भी । (पृ० ३२-३३) | 
परम्परा के प्रति उदार दृष्टिकोण अपनाने की जेसी आवश्यकता नई पीढी 
को है, वेसी ही पुरानी पीढी को भी है | नई और पुरानी पीढी के बीच के आज के 
हन्द्द मे पुरानी पीढी तयो की उपेक्षा करने के कारण कम दोषी नही है। “पिछले 
तीस-पेतीस वर्षोमे पीढियो मे हमने जो कुछ बोया है वही तो उगा है *'क्या वतंमान 
पीढी को देखकर अपनी उपज के इस चातुर्य पर हमारे विश्वामित्र मुँह नही फेर रहे 
है ” अत जिनकी मूछे छोटी है उन्ही को युग के विवेक की ओर नही लौटना है 
किन्तु जिसकेबाल सफेद हो गए है या होने लगे है या जिन्हें अपने काव्य और विवेक 
की विशेषता का दावा है उन्हे भी अपनी भूलो का प्रक्षालन करने के लिए युगो- 
युगो की ओर लौटकर देखना पडेगा, और उपहासपूर्वक जिनकी उपेक्षा की थी, 
आयासपूर्वक उन युगो की खोज करनी होगी ।” (प० ३३) 
परम्परा और नयेपन मे विरोध कहाँ है ” सही मानो में तो कवित्व में ही 
नवीनता का अधिवास है। कवि का स्वयभू होना ही उसकी नवीनता के कारण 
सार्थक है। लेकिन इसका यह अर्थ तो नही कि वह जब कभी नवीन होता है तो 
इस ह॒द तक कि लोग उसे अजनबी समभे, उसकी आक्ृति-प्रकृति दोनो सर्वथा 
अनदेखी और अनहोनी हो । वस्तुत नवीनता परम्परा मे से ही नई प्रेरकतालेकर 
उगती है। काव्य वही महिमाशाली होता है. या माना जा सकता है जो आगे 
आनेवाली पीढियो को प्रभावित करता हो। “कविता, जो कवि के नामपर पडी रह 
जाये, जिसमे आगे आनेवाली पीढियो के तन्तु न विद्यमान रहे, तो फिर वह कविता 
काल के स्थानीयत्व के बोझ से ही क्यो न दब जायेगी ? कवि के अर्थ, नयी पीढ़ी 

से निकटता का रिश्ता क्‍यों न हो ? नया युग, नयो पीढी, तयी कविता इन शब्दो 
मे नवीनता का आरोप कर हम उन्हे विशेष वृत का गुलाम और विशेष काल की 
बदिनी बना देते है। फिर विचार, सयम, माधुये और सौन्दर्य का देश, काल और 
पात्र से परे होने का दावा हम धूल में मिला देते है । कही आकर हमविचारक कवि 
से उसका स्वयप्रभ-रूप, उसका स्वयभूत्व छीन लेते है। तब क्या हम किसी को 
नवीन कहकर उसे गाली देते है ” उसके माधुर्य और प्रेरकत्व को काल के चरणों 
मे बाधकर उसे समय सोचकर मर जाने की सूचना देने लगते है ? क्या ऐसा करने 
का हमे कोई अधिकार है ?” (पृ० ३०-३१) 

कविता के सदर्भ मे भाव और विचार में से किसी एक की ग्राह्मता और 
दूसरे की अग्राह्मयता का झगडा भी निरथंक है। भावो से हृदयोद्देलन में सहायता 
मिलती है और विचारो से जीवन-मूल्यो की स्थापना होती है। दोनो ही महत्त्व- 
पूर्ण और काव्य मे काम्य है। जो भाव विचारो के पास जाते डरते है, वे मोहक 
हो, वे अमर हरगिज नही हो सकते । चीजे गहने पहनाने से, अथवा चटक-मटक 
से अधिक दिनो नही टिकती । अधिक दिनो तो विचार ही टिकते है।” (पृ० ३०)। 
बात तो तब है जब बात में नयेपन की चटक हो, कोई नया विचार उभरता हो | 
इस नयेपन में स्वय एक चमत्कार आ जाता है। “जो कथन नवीन है, वह बेदाग 
है । अलकार-रहित भी उसके मौन घृघरुओ की आवाज नियति के कानो पर कभी 
मन्‍्द और कभी ती#ण पड ही रही है। वह नवीन कथन विधायक है, क्रियात्मक 
है, वह परिस्थितियों के बीच निर्भीक है।” (पृ० ३९) अतएवं “कवि की साध 
यह होनी चाहिए कि कवि के नाते भले ही उसकी रचना पुरानी पड जाये, और 
नयी पीढी के नये जोहर यूगो-युगो चमकने लगे, किन्तु विचार के नाते उसकी 
कृतियों की अनन्तराशि मानव-स्मृति के लिए बची रह जानी चाहिए। यह हम 
यहाँ न भूले कि जो पीढियो से भूलते आए है किविचारो के मानी उपदेश के नही। 
विचार प्रेरक शक्ति है, उपदेश प्रेरणा की अयथार्थता और जीवन के दम्भ- 
जैसी असहाय है। (पृ० २०) । काव्य का आ्रादर्श ही यह है कि वह पुरुषार्थ 
जगा सके, गान की तृप्ति तो दे मान का गौरव भी दे। “पीढी को तुम मधुर गान 
दो तो प्राणो की उठान भी दो, सपने फूले तो बलि के पुष्प भी फूले, कली चटके 
तो आकाश से गोलियाँ भी चटक दे ।” (पृ० २४) । 

कविता को कला कहकर उसे व्यापारिक दृष्टि से देखना उचित नही है। 
कविता कभी-क भी जीवन में और सुझो मे आने वाली लहरें है और उसे कला 
कहकर माँ को जननी कहलाते समय प्रजनन को उसका व्यापार मान लेने जैसा 
अपमान करना है। “इसीलिए अपने उललासो, आवेगो, अतिरेको, ऑसुओ और 
समर्पणो मे कविता का लेखक कला और असफलता इन दोनो को न्यौतते समय 
पिछली न्‍्यौत सकता है किन्तु पहली को न्‍्यौतकर कला का व्यवसायी कठ्लाना 

आदर की वस्तु नही मानता ।” (पृ० ३५) । “जीवन जब उतरता है तब कला 
चढती है। ये एक दूसरे के बिना नही रह सकते, एक-दूसरे का साजव-श्वू गार भी 
यही करेगे किन्तु एक-दूसरे के अस्तित्व से ऋषियों की तरह बेवास्ता से रहकर ।” 
(पृ०४१)। 

फिर भी कला कोई तिरस्करणीय वस्तु नही है । वह हमारी सृजनात्मक 
आनन्दिनी का अभिषेक किया जाने वाला नाम है। “मिलन का महोत्सव है।” 
उसका विचित्र आकर्षण और सम्मोहन है। जीवन और सहज आभिव्यक्ति के ऊपर 
उसकी प्रतिष्ठा नहीं होनी चाहिए, किन्तु उसके रहते कला के सम्मोहन को 
अस्वीकार भी नही किया जाना चाहिए, क्योकि “कला बहुत फैलती है, युगो-युगो 
फैलती है और देश-देशान्तर पर छा जाती है. कला जहाँ एक तरफ भगवान की 
रचना का भावानुवाद है वही दूसरी तरफ सृष्टि के मौन आनन्दकणो की मानो 
वह सॉस है।” (पृ० ५३)। उसे कोई बाधा नही सताती, प्रचार की उसे 
आवश्यकता नही होती । “कला जनजीवन से अपमानित होकर भी ऐसा कुछ 
करने के लिए प्रस्तुत नही होती जो उसके श्रम और आनन्द के अतिरेक से निर्मित 
योग को, प्रकृति की पुकार, जीवन की आवश्यकता ओर भगवान की वाणी की 
उल्लास और उसाँस-वृत्तियो को व्यक्त न कर सके । इसलिए जब किसी देश की 
मूर्ति, उसके चित्त, उसका नृत्य, उसका सगीत, उसका साहित्य और उसका काव्य 
किसी दूसरे देश में पहुंचता है तब वहाँ उसका स्वागत किया जाता है।” 
(पृ० ५३-५४) । यो कला से भेद और दूरी अपने आप मिट जाती है। 

कला और कला के बीच अभिव्यक्ति और माध्यम का अन्तर हो सकता है, 
प्रभाव का अन्तर नही होता । मानव और पशु सभी समान रूप से उससे प्रभावित 
होते है। कला का महत्त्व अपने देश-कालादि का प्रतिनिधित्व करने के कारण है, 
हृदय की बात को दूसरे हृदय तक पहुँचाने के कारण है। “कला श्रम को माधुये 
से मिलाने और इस तरह अस्तित्व को अमर बनाने का साधन है।” इतिहास का 
परिरक्षण उसी के द्वारा होता है, 'जब शासन और प्रचार के रथचक् ठहर जाते है 
और युग का प्रचार जूडा डाल देता है तब कला मानो ऊँचे पर उठकर विश्वबधुत्व 
की स्थापना करती है, सीमाओ के बन्धन तोडती है, मानव और मानवी के 
विकारो को आकार प्रदान करती है, उललासो की खैरात बाँटती है, आँसुओ के 
मोती बना-बनाकर ढालती है कि जरूरतमद दुनिया उसे लूट ले।” (पु०५६) | 

लेकिन कला इतना महत्त्व पाकर भी और युग तथा परिवेश-सृजन मे महत्त्व 
पूर्ण सीमा तक स्वीकृति पाकर भी साहित्य को केवल आकार दे पाते है, उसका 
प्रकार नही बन पाते | “साहित्य की मूल आत्मा तो मानव-विकार है, जिन पर 
सृष्टि ठहरी हुई है। क्रोध, लोभ, आकर्षण, द्रोह, ममता, घुणा और इसी तरह 
के अन्य प्रकार साहित्य के पैर फैलाने के क्षेत्र है।” (पुृ० ४५ )। साहित्य का 

सृजन होता है प्रज्ञा की आँखो से देख-भालक र । “प्रज्ञा का कोष यादो और अनु- 
भूतियों की दूर और निकट की प्रेरणाओ मे निवास करता है। यदि विकारो को 
कभी अनचाहे और कभी मनचाहे आकार दे-देकर कलाकार ने पीढियो मे रस 
ग्रौर विष न बोया होता तो क्‍या आज पीढी नाम की कोई चीज़ होती ?” 
(पृ० ४६) । वस्तुत इतिहास का ज्ञान मुख्य वस्तु नही है, प्रसाद, निराला और 
उनके समय को जानना महत्त्वपूर्ण नही है । “रस ही मूल वस्तु है। जहाँ से रस 
प्रारभ हुआ, बात प्रारभ हो गयी, जहाँ रस समाप्त हो गया, बात समाप्त हो गयी । 
यह तो व्यक्ति-स्थान और समय के उपद्रव मात्र है कि जहाँ रस नही है वहाँ भी 
पीढियाँ कलाहीनता को कला कहने के लिए वाध्य है।” (पृ० ४६) । उपयोगिता 
और काल-बधन साहित्य के लिए महत्त्वपूर्ण नही है, यह काम विज्ञान और तक 
आदि का है। उसमे रस की चर्चा नही होती और साहित्य मे उनके तत्त्वो का 
आग्रह नही होता । कला की त्रिकालज्ञता उनसे बधकर नही रहती। “कला नाक 
देने वाले का ग्रुणगान ही है, नथ देने वाले का वर्णन तो वह प्रसगानुकूल ही करती 
है।” (पृ० ४६) । 

कविता, कला और साहित्य को चतुर्वेदीजी ने इतने सन्दर्भो मे देखा-परखा 
है कि पूरे शास्त्र की परिधि तैयार हो जाती है, किन्तु उन्का उह द्य शास्त्र-रचना 
करना नही है। उनके निबध भी उनकी निरब॑न्ध भावुकता की ही देन है और सहज 
उच्छवास की गति से ही उनकी रचना हुई है। विवेचन और उसके विस्तार में 
शास्त्रीयता की न उनकी दृष्टि ही है, न उनसे अपेक्षा ही की जा सकती है। श्रत 
यदि इत निबधों मे तके की तडक-भडक नहीं दिखाई देती तो इनका उदहद्य 
उससे पराजित नही होता, बल्कि उल्टे मार्मिक अनुभूति, सहज ईमानदारी और 
ललित अभिव्यक्ति की सराहना के साथ इन्हे ललित साहित्य की निधि मानना 
चाहिए, कवि की अन्तदृ ष्टि की इलाघा करनी चाहिए और यही इनका वाछित 
भी है। 


प्रममनशील भाव-यात्रा ५: समय के पाँव 


क् 6 


डा० जगदीश गुप्त 


समय के पॉव' में सग्रहीत सभी लेख, जिनकी सख्या पच्चीस है, व्यक्तियों से बँधे 
हैं। तिलक और गाधी विशेषत ऐसे महापुरुष है जिनसे कई लेख सम्बद्ध है! 
सम्माननीय लेखक के मत से महा।न्‌ व्यक्तियों के चरित से सम्बद्ध होने के कारण 
ही उसके सस्मरणो का यह सग्रह अधिक 'प्रगमनशील' है। यह विशेषण न केवल 
कवि-कल्पना से उद्भूत है वरन्‌ इसके पीछे भी काव्य-प्रेरणा निहित है। उन्‍्नीसवी 
सदी के अमरीकी कवि लागफंलो की एक सुप्रसिद्ध कविता मे महापुरुषवादी 
जीवन-दृष्टि का परिचय देते हुए समय की रेत पर अकित महान्‌ आत्माओ के 
उदात्त जीवन के चरण-चिह्नो को मानवता के मार्गदर्शक आदर के रूप मे कल्पित 
किया गया है। चतुर्वेदीजी ने शाइवत गति की उस विशाल चेतना को समय पर 
ही आरोपित कर दिया और इस प्रकार अमृत में मृत की धारणा करते हुए 
मानवीकरण की पद्धति से 'समय के पॉब' की प्रगमनशीलता तक उनकी भाव- 
यात्रा सम्पन्न हुई। मैं इसे भाव-यात्रा ही कहँगा क्योकि जो सस्मरण इस सम्रह 
मे समाविष्ट हुए है वे माखनलालजी के प्रगाढ वैष्णब-भाव से अन्तर्लीन 
राष्ट्रीयता की क्रान्ति और आत्मोत्सर्ग से घनीभूत हादिकता से आय्त आपूरित 
है, इसीलिए उन्हे समय के पॉव' पर मस्तक रखने के सिवा और कोई चारा नही 
दिखाई देता । दो शब्द' मे बिस्तरे पर पडे-पडे मै इतना ही लिख सकता हू, वाक्य 
पढते हुए मुझे लगा किजैसे किसी ने भीतर कही कुछ सोया हुआ जगा दिया हो। 
मेरी आँखों के आगे खडवा का सारा दृदय घूम गया--उनका कमरा, दवाइयों 
की शीशियो की भाषा मे बोलती उनकी टेबुल, उनकी क्षीण काया को अपनी 
उज्ज्वलता में निरन्तर सहेजने वाली उनकी शैया और प्रत्यभिन्ञान के इस क्षण 
के बाद मैं इसी सप्रह के एक अन्य पृष्ठ पर दूसरा वाक्य पढता हँ---/“इन अनगिनत 
सस्मरणो को लेकर इनका बोझ ढोना भर बाकी रह गया है” तो लगता है कि मन 
मे कुछ जगाया ही नही वरन्‌ झकझोर भी दिया गया। 

ऐसा प्रभाव मुझ पर नही हुआ, मैं समझता हूँ उन सभी पर होगा जो उनकी 
आत्मीयता के भाजन रहे है और 'एक भारतीय आत्मा' की आत्मीयता सीमित 
कभी नही रही, यह मै अनुभव से जानता हूँ । यह सग्रह, मेरा विश्वास है, सभी को 
सस्मरणों मे समविष्ट महापुरुषो के अतिरिक्त एक और महापुरुष के निकट 
लाएगा जो कोई और नही स्वय इसका लेखक है । १०११३ पर ही पूर्वोद्धितवाक्‍्य 
के ठीक आगे “इतने प्यारे” सस्मरणो को 'कॉलमो की सीमा'मे बाँधने की बात सामने 
आती हैजिससे ज्ञात होता है कि 'कमंवीर' का सम्पादक अपने पत्र की सीमा सोच 
रहा है। यद्यपि इसका स्पष्ट निदंश भूमिका में नहीं किया गया है तथापि यह 
निष्कर्ष सरलता से निकल आता है कि इस सग्रह की बहुत-सी सामग्री ऐसी है जो 
सम्पादकीय रूप मे 'कर्मं वीर' के कालमो की शोभावद्धि कर चुकी है। सुमित्रा- 
नन्‍्दन पत और रामचन्द्र शुक्ल विषयक लेख तो टिप्पणियो के अश-भर है जो 
एक पृष्ठ से भी कम के है। उनकी प्रकृति भी सामान्य ही है। हिमकिरीटिनी 
भारतमाता के मुकुट रूप में हिमालय लेखक की राष्ट्रीय चेतना के उन्‍तत और 
उद्यत्त रूप का प्रेरक आधार रहा है। अत यह स्वाभाविक ही है कि वह अपने 
मान्य राष्ट्रनायकों के इस सस्मरण-सग्रह को चीनी आाक़ान्त हिंमशिखरो पर 
समस्त देश का ध्यान आकर्षित करते हुए कल्पना के धनुष पर वाण की तरह 
रखकर लक्ष्य-बेध का उपक्रम करे। उसकी इस चेष्टा से एक बूढी काया के भीतर 
अबाध गति से तरगायित अदम्य तारुण्य की झलक मिलती है । इतना ही नही, इस 
क्रम मे जब वह लोकमान्य तिलक, राष्ट्रपिता बापू सुभाषचन्द्र बोस और झाँसी 
की रानी” की गायिका सुभद्राकुमारी चौहान का नामोल्लेख करता है तो-- 
प्रकारान्तर से ही सही--पाठक इन व्यक्तित्वो के प्रति लेखक की विशेष निष्ठा 
और आत्मीयता के गम्भीर सत्य का साक्षात्कार कर लेता है। प्रस्तुत पुस्तक का 
पृष्ठ-पुष्ठ इसी का साक्षी है। 

पहला सस्मरण है तुम्हारी स्मृति' जो लिखा गया है तिलक की स्मृति मे, 
पर लेखक ने शीर्षक मे 'तिलक' शब्द का प्रयोग न करके आत्मीयतामूलक तुम्हारी 
पद का व्यवहार किया है, १० मोतीलाल नेहरू तथा 'श्रीयुत रामचन्द्र शुक्ल' जैसे 
निर्वेवक्तिकताप रक शीर्षको से तुलना करने पर स्पष्ट हो जाता है कि तिलक का 
व्यक्तित्व चतुर्वेदीजी की ममता और श्रद्धा का सबसे अधिक भागी है। उन्होने 
तिलक को 'परम मुक्ति, पूर्ण स्वाधीनता का उपासक, उमगो और क्रियाओ का 
युवा तपस्वी” कहकर उनके “भारतीय स्वतन्त्रता की नीव रखने वाले चरणो मे 
दत-वन्दन अपित किए है, जो बाणेदार पणा' तेजस्विता लोकमान्य तिलक राष्ट्र- 
भाषा मे आवद्यक मानते थे, उसी की प्रतिष्ठा का प्रयत्त माखनलालजी ने अपनी 
जीवन-व्यापी साहित्य साधना मे किया है। तिलक की क्रान्तिकारी वृत्ति के साथ 
महात्मा गाधी की अहिसा की सगति बैठाना बहुतो के लिए कष्टकर होता है 

परन्तु चतुर्वेदीजी ने अपने जीवन के समस्त अनुभव की शक्ति से लिखा है कि 
“लोकमान्य और महात्माजी मे जो लोग विरोध देखते रहे है उन्होने न लोकमान्य 
को पहचाना, न भारतवर्ष को ।” उनकी ऐसी अनुभूत उद्घोषणाएँ इस कृति मे 
जगह-जगह उपलब्ध होती है जो भांरतीयता कौ परख के लिए एक सूक्ष्म अन्त- 
दूं ष्ट प्रदान करती है, अत मूल्यवान और स्मरणीय है। आत्म-अनुभव ही नही, 
आत्मकथा की स्फूट छाया भी प्राय सभी प्रमुख सस्मरणो मे विद्यमान है । 

भारतीय जनता मे विद्रोह न करने की वृत्ति को वे गुलामी का अभिशाप 
मानते है। सुभाष के विषय मे लिखते समय वे अपने क्रान्तिकारी जीवन की स्मृति 
से विभोर होकर फिर उसी आत्मीयता की भाषा अपना लेते है जिसका सकेत 
तिलक के प्रसग मे किया जा चुका है-- 

“रहस्य सोचा अरविन्द ने, रहस्य काव्य बनाकर लिखा रवीन्द्र ने और 
रहस्य अवतरित हुआ तुम्हारे रूप में । 

लेख का अन्त तुम , तुम्हारी और तुम्हारे' की भावाकुल शब्द-श्वृखला के 
साथ होता है। विद्रोह की शक्ति रखने वाली सकल्पशील कर्मठ तरुणाई पर 
रीऋ-रीझ उठना माखनलालजी की विवशता है। फिर वही दन्द्व लेखक के सामने 
आता है । गाधीजी की सयमशील मर्यादित अहिसा और उससे लोहा लेने वाली 
सुभाष की क्रान्तिमयी शक्ति-उपासना--किसका पक्ष ले वह ? ऐसे मार्मिक स्थल 
पर उसका लेखन नही, लेखन के माध्यम से घटित हुआ मनोन्‍्मथन द्रष्टव्य है--- 

“न जाने कौन-कौन गाधी-विरोधी तुम्हे स्वय नष्ट करने पडे और गाधी के 
आशीर्वादों से भरी हरिपुरा काग्रेस के सभापतित्व की गादी--वह राष्ट्रपतित्व-- 
तुमने, स्वय गाधी और वललभभाई और गाधीवादियो के हाथो ग्रहण किया, 
इसमे भी कौन हारा, तुम या गाधी ? ” 

स्पष्ट है कि वे गाधीजी की विजय को गौरवान्वित नही करना चाहते है। 
उनके सत्याग्रह के प्रति बौद्धिक रूप से आस्थावान्‌ होते हुए भी चतुर्वेदीजी का 
क्रान्तिचेता कविहृदय तिलक और सुभाष जैसे व्यक्तियों के साथ ही बिलम जाता 
है। गाधीजी को 'महात्मा' मानते हुए भी वे सुभाष को निस्सकोच भाव से महा- 
मानव की उपाधि से विभूषित कर देते है । 

इस सग्रह में जो कुछ उन्होने गाधी और विनोबा के विषय मे लिखा है वह 
माखनलालजी के व्यक्तित्व के दूसरे पक्ष को प्रस्तुत करता है। इसकी सत्य-निष्ठा , 
त्यागवृत्ति, सकल्प-दृढ़ता और सबसे अधिक कर्मकौशल उनके लिए वरेण्य रहा 
है। गाधीजी को 'महात्मा' के पूर्व एक और उपाधि भारतीय लोक-चेतना ने दी थी 
ओर वह थी करमंबीर' । इसमे निहित वीरता की धारणा वीर रस के अन्तर्गत आने 
वाले चारो प्रकारों से भिन्‍न कोटि की थी और तिलक के गीतारहस्य' के कर्मयोग 

आकस्मिक नही है कि जिस पत्र के वह सम्पादक बने वह 'कर्मवीर' ही निकला। 
यह सगति उनके स्वभाव, दृष्टिकोण और व्यवहार-जगत्‌ की अन्तरग एकता की 
सूचक है। गाधी और विनोबा के व्यक्तित्व मे निहित वैष्णवता और सन्त-सुलभ 
चारित्रिक-बल ने उन्हे और भी अभिभूत किया जो इनके विपय मे लिखी गयी 
उनकी अ्थंबहुल पक्तियों से प्रमाणित होता है। निकट सम्पक में आकर व्यक्तियों 
की महानता का बोध देनन्दित आचरण की सूक्ष्म और साहसपूर्ण भगिमाओ से किस 
प्रकार होता है, इसका आत्मचरितमूलक प्रचुर आख्यान इनसे सम्बद्ध लेखों मे 
मिलता है । 

महात्मा गाधी को सबसे पहले मैने लखनऊ काग्रेस में देखा था' जैसे वाक्य 
से सीयथे-सीबे' सस्मरण का समारम्भ होता है। बीच-बीच में भी यही विधि अप- 
नायी गयी है। एक बार मै बापू के साथ वर्धा से बम्बई की यात्रा कर रहा 
था आदि छोटे-छोटे प्रसग समय के अन्तराल से छनकर स्मृति के सहारे सचित 
किये गए है जिनके पीछे लेखक का निजी व्यक्तित्व पर्याप्त मुखरता के साथ 
प्रत्यक्ष होता चलता है। उनके विषय में लिखी गयी जीवनी को इन लेखों के 
सन्दर्भ मे सशोधित-परिवर्धित करना पडेगा, ऐसा मुझे, लगता है। गाधीजी ने 
किस-किस प्रकार से उन्हे तथा उनकी उपस्थिति मे गणेशशकर विद्यार्थी जैसे 
विद्रोह-प्राण कार्यकर्ताओं को अभिभूत किया इसकी सजीव स्मृतियाँ यथेष्ट रोच- 
कता के साथ लिखी गयी है। “बापू को कौन रोक सकता है ? वह तो नमंदा की 
धार है, एक ग्रामीण का यह अभिमत नर्मदा के प्रति राग-बद्ध उनके ही हृदय मे 
सुरक्षित रह सकता था। लेखक को सबसे अधिक आकषंण गाधीजी के प्रति कदा- 
चित्‌ इसलिए हुआ कि उन्होने मुक्तकठ से लोकमान्य की आवाज को समय में डूब 
जाने की उद्घोषणा की थी जिसे उसने लेख के आरम्भ मे ही प्रस्तुत कर दिया है। 
यह » खला टूटी नही, तिलक की वाणी से प्रदीप्त महात्माजी और गाधी-विचार- 
रहिमयो से आलोकित आचार्य विनोबा- यह क्रम लेखक की दृष्टि से ओझल हो 
जाता तो सम्भवत उसकी निजी वाणी का तेज भी मन्द पड जाता | किन्तु वास्त- 
विकता यह है कि उसके भीतर भी वही ज्योतिशिखा प्रज्वलित दिखायी देती है। 

यहाँ मैं चाहँगा कि माखनलालजी की महापुरुषवादी जीवन-दृष्टि की सीमा 
की ओर भी सकेत कर देँ । विनोबाजी के सस्मरण मे ही यह प्रश्न उन्होने उठाया 
है, कि समूह की अपेक्षा व्यक्ति को, युगपुरुष को, क्यों न शक्ति एवं सामर्थ्य का 
स्रोत माना जाए ? वह शक्तिस्रोत जमाने का बागी होता है, अपना जमाना स्वय 
निर्माण करता है, जैसी धारणाएँ व्यक्त करते हुए जब वे रूपक को और आगे ले 
चलते है तो यहाँ तक कह डालते है -- 

“विश्व को एक प्रवाह कहा जाता है। प्रवाह तो निम्नगामी ठहरा। युग- 
पुरुष इस चिरन्तन प्रवाह को जडत्व के पतन-पथ से खीचकर चिन्मय केन्द्र की 

ओर मोड देता है।' 

इस विचार-पद्धति मे विश्व को सहज रूप से अधोगामी मान लिया गया है 
जब कि अरविन्द जैसे भारतीय मनीषी ही यह प्रतिपादित कर चुके है कि सम्पूर्ण 
विश्वचेतना उच्चतर आध्यात्मिक सन्तुलन की ओर अग्रसर हो रही है। भारतीय 
अवतारवादी दृष्टि भी धर्म मे समय-समय पर होनेवाली ग्लानि की ही कल्पना 
करती है। आत्यन्तिक रूप से विदव की स्वाभाविक गति पतन या अधर्म की ओर 
है ऐसी मान्यता उसको कदापि इष्ट नही है। “जमाना लाचार होकर उसके यानी 
महापुरुष के पीछे चलने को बाध्य होता है ।” चतुवंदीजी सम्भवत स्वय अपने इस 
अभिमत को प्रेमचन्द से कला-सम्बन्धी निजी मतभेद की बात कहते हुए विस्मृत 
कर देते है। वहाँ वे प्रेमचन्द के इस विचार का खण्डन करते है कि व्यक्ति का 
जीवन समाज का प्रतिनिधि है। तक किया जा सकता है कि यदि सामान्‍य व्यक्ति 
का जीवन समाज का स्वरूप व्यक्त नही कर सकता तो महापुरुष भी तो अन्तत 
व्यक्ति ही है। सारे समाज की चेतना का प्रतिनिधित्व उसके द्वारा भी कसे सम्भव 
स्वीकार किया जा सकता है! वास्तव मे महापुरुषवाद एक जगहजाकर समाजवाद 
के ठीक विरोध मे आ जाता है और इतिहास की आधुनिक व्याख्याएँ भी उसके 
विपरीत ही है। महापुरुष समाज का निर्माता है इससे कम महत्त्व इस बात का 
नही है कि समाज ही ऐसे ,व्यक्तियो के उद्भव का कारण होता है। मै मानता हूँ 
कि व्यक्ति का निषेध करके समाज की कल्पना नही की जासकती, किन्तु घटनाओ 
और व्यक्तियों की' महत्ता भी समाज-निरपेक्ष दृष्टि से प्रतिपादित नहीं की जा 
सकती । चतुर्वेदीजी ने शायद भावात्मक अतिरजना मे ऐसा कहा हो, यह सोचा 
जा सकता है, पर मुझे ऐसा लगता नही है । महापुरुषवादी विचारधारा उनकी 
आस्था और जीवनदृष्टि का अनिवार्य अग है, उनके व्यक्तित्व से' उसे अलग नही 
किया जा सकता । यो उनमे वह अन्‍्तदृ ष्टि है जो किसी वस्तु के प्रेरक चैतन्य रूप 
को सूक्ष्मता से ग्रहण करने के लिए उत्सुक रहती है तथा ऊपर से विरोधपूर्ण 
लगने वाली वस्तु की आन्तरिक सगति से परिचालित होती है। इसका एक उदा- 
हरण इस बात से मिल जाता है कि मैथिलीशरण वाले लेख मे वे सुधारवाद का 
पक्ष लेते है किन्तु प्रसादवाले लेख में उसके विरुद्ध छायावाद के उत्कर्ष की सरा- 
हना करने मे भी सकोच नहीं करते। यहाँ उनकी समय के पॉवो की प्रगमनशीलता- 
ही कदाचित्‌ लक्षित होती है। महात्मा गाधी से गम्भीर रूप से प्रभावित होते हुए 
भी हिन्दी के विषय मे मतभेद के स्थलो पर ठडनजी को उनका समर्थन बराबर 
प्राप्त होता रहा। उनकी स्पष्ट उद्घोषणा थी, “कि जो हिन्दी इस देश के प्रत्येक 
भाषा-भाषी और निवासी का गौरव और तक॑ नही बन सकती वह दरिद्वी हिन्दी 
पुरुषीत्तमदास टण्डन की हिन्दी नही है।” यह उक्‍्ति आज के हिन्दी-विरोधी प्राण- 
. घाती आन्दोलन की आँख खोलने का ही कार्य नही करेगी वरन हिन्दी-प्रेमियो 

के भीतर छिपी हुई सकीर्णता का परदा भी उधाड देगी। देशव्यापी असकीर्ण 
राष्ट्रीय भावना से हिन्दी का पक्ष लेने में वे टण्डनजी के दक्षिणबाहु रहे है । 

श्रीमती सुभद्राकुमारी चौहान के प्रति लिखा हुआ उनका सस्मरण आत्मीयता 
और स्नेह-भाव के जिस भीतरी स्तर की अभिव्यक्ति करता है, वह अन्यतम है। 
उसमे अपने छोटे के प्रति भी आदर का वह भाव आ सका है जो अत्यन्त निकटता 
और परिचय की सघनता से ही सम्भव है। शीलवश स्वय लेखक ने तो नही 
कहा पर मैं कह सकता हूँ कि एक तेजस्वी कवयित्री के रूप मे सुभद्राजी की सजीव 
मृति के निर्माण का प्रमुख श्रेय माखतलाल चतुर्वेदीजी को ही है। उन्होने लिखा 
है, कलम इस क्रान्तिबाला के हाथो पडी, परन्तु वह तृणशलाका उन्ही की दी 
हुई थी इसमे सन्देह नहीं। यह अथंपूर्ण है कि नर्मदा के प्रति सहज ससक्ति रखने 
वाला कवि जब झाँसी की रानी की लेखिका के अमाव का रूपक की भाषा मे 
स्मरण करे तो उसे लगे मानो नमंदा की धारा को कोई महाकौशल के अचलो मे 
से चुराकर ले गणा हो और इस निर्मेल धारा के बिना तट के पृण्यतीर्थो के सारे 
घाट मानो अपना अर्थ और उपयोग खो बैठे हो” मर्म को इससे अधिक छूना 
उचित नहीं होगा। 

साहित्य देवता' के मान्य शैलीकार, साहित्य-चिन्तक और कल्पनाणील 
भावक कवि के दर्शन इस कृति मे सवंत्र होते है और इसलिए भी यह सग्रहणीय 
है। कठोर यथाथे की भूमि मे प्रवेश कर चुकने के कारण आज का युग इतनी 
भावुकता से अलग हंट आया है परन्तु उसका उचित सम्मान करने की बुद्धि उसमे 
है। गुप्तजी के शब्दों मे कहना होगा, कर सकता उसका मुल्य कौन है चुकता ? 
व्यग्य की भाषा भी लेखक द्वारा कही-कही अपनायी गई है। पंडित रविशकर 
शुक्ल के सस्मरण में, शुरू होते ही जनसामान्य को स्वभाव के अनुसार सात वर्गों 
में बॉटकर, धारा प्रवाह रूप में जिस प्रकार अनुभव सम्पन्नता के साथ प्रस्तुत 
किया है, वह असाधारण प्रतिभा का परिचायक है। कोई चाहे तो वर्ग-विभाजन 
की शास्त्रीय परीक्षा करके ननुनच कर सकता है, पर जिस विचार-समृद्धि का 
और स्वानुभव को व्यक्त करने की जिस बौद्धिक विधि का प्रयोग किया है वह 
अपने मे ही एक उपलब्धि लगती है। सूक्ष्म अर्थगर्भित सूजवाक्यों का सृजन उनके 
गद्य क। अतिरिक्त महिमा प्रदान करता है । चाहता था कि कुछ ऐसे वाक्य उद्धत 
भी कहूँ पर विस्तार यो ही हो गया अत पृष्ठ सख्या मात्र दिये दे रहा हु---४७, 
डंण, ६६, प८ण, ८8९, ८, १०१, १०२, ११८, १२०, १२२ ग्रादि । 
कुछ काव्यात्मक कथनों की ओर निर्देश करने का लोभ फिर भी सव॒रण नही कर 
सकूँगा क्योकि उनमे सूत्रा-वाक्यों से भी उत्क्ृष्टतर रचनाशक्ति परिलक्षित होती 
है यथा--- 

१. मानों लालटेनो के रूप मे वक्षों में प्रकाश के फल फले हो ।--प० ३६९ 

२ अहिंसा की लहर हिंसा की कालिख पोछने मे व्यस्त थी । (पृ० १२०) 

३ वे (गुरुदेव) मजमल जैसे कोमल शब्द बोल रहे थे। (१० १२३) 

४ उनका (राजधि का) इमली के बीजो जैसा नपातुला मत देखने तथा 
सुनने को मिला। (पृ० १४१) 

ये वाक्य कल्पनागत मौलिक ता से सम्पन्न बिम्बात्मक एवं सृजनशील भाषा 
प्रकृति और कवि के परिष्कृत रूप-बो ध को व्यक्त करते है। निश्चय ही उपर्युक्त 
गुण इस कृति को विशिष्टता प्रदान करते है। 


एक भाव-मरा गद्य-6का व्यात्मक गुच्छा : 
समय के पाँव 


छल 


डॉ० प्रभाकर माचवे 


यह पुस्तक माखनलाल चतुर्वेदी के राजनीतिक नेताओ, आदर्श पुरुषों, साहित्यिक 
सहयोगियों और प्रिय व्यक्तियों के प्रति श्रद्धाजलि भरे निबन्धों का सम्रह है। 
व्यक्तियों के सस्मरण, मूल्याकन, रेखा-चित्रण और उनके प्रति समय-समय पर 
किये गए एक भारतीय आत्मा" के श्रद्धा-ज्ञापन का यह भावभरा गद्य काव्या- 
त्मक गृच्छा है। पन्‍तजी पर तो केवल तेरह पक्तियाँ है। उसका एक अश माखन- 
लालजी की शैली का किचित आनन्द देगा --- वह तो पक्षी है, उसकी तान मे 
एक नैसगिक विकास है। ऊषा की आलोक-भरी आभा मे प्रत्येक प्राण गाता है। 
पर जब उसने गाया था तब सन्ध्या की उलझनभरी छाया थी। उसका हृदय 
छायाभरी उलझन' मे निकलकर चिर-प्रकाश के उषालोक मे नाच उठा है 
उसके गान मे पर्वत का वैभव, निर_ुच॑र का शेशव और वन की पाती है। वह विजन 
वन का राजकुमार स्वर और सौदये से हृदय हृदय मे राजकर रहा है। उसमे मधु 
है, शराब नही, आकर्षण है, तीव्रता नही, जिसका अश-अश भकार है, जिसका 
रोम-रोम कम्पन है, जो रूप का स्वर और स्वर का रूप है।” 

माखनलालजी का एक ग्रीक की तरह सौदये-प्रेम उनके सभी निबन्धों में 
परिव्याप्त है। पच्चीस निबन्धों मे केवल एक महिला सुभद्वाजी पर लेख है । जो 
उनके आत्मीयजन है, जैसे टण्डनजी, गणेशजी, लक्ष्मणर्सिह चौहान या सुभद्वाजी, 
उन पर निबन्ध बहुत ही कमाल के है। ऐसा लगता है कि हम निबन्ध नही, डायरी 
पढ़ रहे है, व्यक्तिगत सस्मरण सुन रहे है, उनके सभी निबन्धों मे एक कुशल और 
प्रभावशाली वक्ता की सफल वकक्‍तृता के गुण है। 'विठ' से वे भरपूर है, सूक्तिया 
बिखरी पडी है अनन्त सणियो-सी और भाषा जैसे उनकी कलम की नोक पर 
खेल रही है । 

माखनलालजी की राष्ट्रीयता का विकास उस पीढी में हुआ जब 'साह को 
सराहू या सराहू छत्रसाल' वाली मन स्थिति सभी तरुणो की थी। तिलक और 
गाधी के बीच का यह सक्रमणकाल था इसलिए तिलक पर पहला निबन्ध है, गाधी 
पर अगले चार । ये इस पुस्तक की आत्मा है। एक ओर गाधीजी के शिष्य विनोबा, 
मश्नूवाला पर माखनलालजी ने लिखा है, दूसरी ओर उनका विद्रोही कलाकार 
मन क़ान्ति की ओर खिंचा है। सुभाष और भगतसिह पर निबन्ध पठनीय है । 
कही-कही निबन्ध पत्रकार की शोकाजलि के रूप में है । 

सबसे मनोरजक बात मुझे लगती है कि माखनलालजी के साहित्यिक निबधों 
से उनकी उदार कलाभिरुचि, उनकी व्यापक मानवीय सहानुभूति और सम- 
कालीनो के प्रति उस एक पीढां पहले वाला सौहादई जो अबके साहित्यिको मे शून्य- 
प्राय होता जा रहा है, छलक-छलक उठता है। उदाहरणार्थ प्रेमचन्द पर वे कहते 
हुए अपना मतभेद कैसी मधुरता से व्यक्त करते है--कला के सम्बन्ध में मेरा 
उनका थोडा मतभेद _रहा। उनका विचारथा कि व्यक्ति का जीवन समाज का 
प्रतिनिधि है और समाज की गतिविधि का सकेत करता है और मेरा खयाल था 
कि जब जनता रूपी समुद्र ने मिलकर लहरो का ज्वार बनाना छोड दिया हो, तब 
समुद्र की लहरो का टूटकर जल-बिन्दुओ में बट जाना और केवल उन्ही बिन्दुओ 
का चित्रण सम्पूर्ण समुद्र की उसके ज्वार की, विरोधियों को निगलने के, उसके 
सामर्थ्य की, उसके अपने गाम्भीयें की, हृदय में बनने और निवास करने वाली 
रत्नराशि की याद नही दिला सकती ।” 


ग्रान्तरिक भावनात्रों का चित्रांकन : समय के पाँव 
९ 


जगदीश चतुव दी 


दादा की पक्तियाँ गुनगुना रहा हैँ, झायद “निकष' मे पढी थी --- 
“सॉझ आई तो गगन के पख वाले गीत 
क्यो चुप हो गये ”? 
साँझ आईं, वे हृदय के रोष वाले मीत 
क्यो चुप हो गये ? 

पक्तियाँ अनायास ही उभर आयी है और मै उनके सामने रखे ग्रन्थ को पढ- 
कर ये पक्तियाँ और जोर से गाना चाहता हूं । इन निबन्धों में भी कुछ अमिट 
हस्ताक्षरों की स्मृति ही तो है, जो दादा की वुद्ध आँखो मे अनायास एक चमक सी 
पैदा कर जाती है। जब तिलक की याद आती है तो एक अतिरिक्त जोश से भर 
उठो है, गाधीजी की स्मृति उन्हें एक शोक से आप्लावित कर देती है ओर टण्डन- 
जी तथा सुभद्राकुमारी चौहान और ठाकुर लक्ष्मणरसिह का ग्रभाव उन्हे एक व्यक्ति- 
गत पारिवारिक क्लेश का आभास देता है । उन्हे पुरातत्त्ववेत्ता काशीप्रसादजायसवाल 
की स्मृति आती है और तेजोदीप्ति से प्र भाषुर्ण उतका मुखमण्डल एक अवसाद से 
भर उठता है। राजनीति, पत्रकारिता और साहित्य का त्रिवेणी संगम जो माखन- 
लाल चतुर्वेदी की स्वंतोमुखी प्रतिभा तथा विशिष्ट व्यक्तित्व का प्रतीक है, इसी 
पारस्परिक सौहार्द तथा स्वजनोचित सहयोग की पावन भावना का परिणाम 
है। लगता है ये तमाम मीत चुप हो गए है और माखनलालजी उन शान्ति-कपोतो 
के लिए अनवरत शोक सवेदना से आप्लावित है। 

दूसरी ओर ये निबन्ध साहित्य, सस्क्ृति तथा राजनैतिक विचारधारा को 
तटस्थ पर्यवेक्षक की पैनी नजर से देखने का प्रमाण देते है। विनोबा के निबन्ध मे 
उनका कवि व्यक्तित्व नई पीढी के ढग से सोचने लगता है। माखनलाल चतुर्वेदी 
कह उठते है -- जाने कब, किसने जमाने की स्मृति मे से शक्ति कलौयुगे वाली 
. कहावत शामिल कर दी और तब से आज तक बिना सोचे-समझे लोग इस 

आन्ति को दोहराते चले आ रहे है । विचार को कसौटी पर चाहे जिस युग को 
कसिये, व्यक्ति और केवल एक व्यक्ति मिलेगा जिसके महान्‌ गृरत्वाकषंण के 
चारो ओर, व्यक्ति-समू हू, सौरमण्डल के उपग्रहों को भाँति चक्कर 7राठता हुआ 
पाया जायेगा ?” समूह नही व्यक्ति ही युग के सार्थवाहऊ होते है और व्यक्तिगत 
निष्ठा के कारण ही समाज मे वे पथ-प्रदर्शंक बनते है। माखनलालजी इस बात 
को निर्भी कता से स्वी कार कर सके, यह स्तुत्य है। 

'प्रेमचन्द चले गये' शीषेक निबन्ध भाषा-शैली की दृष्टि से तो एक अमूल्य 
रचना है ही, साहित्य-समीक्ष ह की प्रेमचन्दजी के प्रति बरती गई उदासीनता के 
लिए कहे गये वाक्यों के शरण भी विशेष रूप से ध्यान आकर्षित करता है। 
माखनलालजी के शब्दों मे--'प्रेमचन्द ने जो किया, इतना अधिक किया कि वह 
अपने यूग की जनता के लेखक् और कवियों को भी प्रतिभा और आकलन की 
वाचा फोडने के लिए बहुत काफी था। लेखन मे जितने उपकरण उन्होने जमाये 
सब सामाजिक आद्शों को लेकर। उन्होने धनिक और निरकुश उपकरण के रूप 
में व्यक्तिवताद को यदि बलवान नहीं बनने दिया तो गरीबो के व्यक्तिवाद की 
हिन्दी साहित्य मे अवश्य नीव डाली । यदि उनकी रचना यूरोप मे प्र काशित होती 
तो सिद्धान्तो के संघर्ष की एक ज्वाला जगाती जो प्रेमचन्द को अपने समकालीन 
लेखको से ऊंची से ऊँची सतह पर ले जाती, न्‍्तु दुख यही है # हिन्दी ससार 
में प्रेमचन्द के चिन्तन का आकलन प्रेमचन्द की चोरियाँ और कमजो रियाँ ढूढने के 
प्रदर्शश तक ही जा पाया।” यहाँ भी माखनलालजी गरीबो के व्यक्तिवाद 
की बात करते है, किन्तु सामाजिक आदर्शों पर दृढता से सृजनरत प्रेमचन्द की 
समाज-सापेक्ष दृष्टि की अवहेलना उन्हे असहनीय है। समीक्षकों वी इस उपेक्ष [ 
पर वह एक जगह आगे लिखते है, सच्चा कलाकार मरकर भी नही मरता | 

सुमित्रानन्दन पन्‍्त के काव्य, व्यक्तित्व तथा उन ही जीवन दृष्टि के सम्बन्ध 
मे माखनलालजी ने सटीक व्याख्या प्रस्तुत की है। निश्चय ही उनके एक-एक 
शब्द का महत्त्व हे और वे सब शब्द एक ऐसा रेखाचित्र प्रस्तुत करते है कि यदि 
शीषंक न भी दिया जाता, तो भी साहित्यिक खोज निकालता कि यह शब्दचित्र 
मात्र पतजी का ही हो सकता है। पन्‍तजी माखनलालजी से छोटे है और वह 
सस्‍्तेह भी इस कृति मे परिलक्षित होता है। निबन्ध की पहली पक्ति इस प्रकार 
है, “वह तो पक्षी है उसकी तान में एक नेसगिक विकास है।” 

माखनलालजी द्विवेदीयुगीन लेखको के भी सहयोगी रहे है । 'मै आगे का 
जयजयका र' शीर्षक निबन्ध मे द्विविदीयुगीन लेखकों के साथ मैथिलीशरणजी की 
खडीबोली काव्य के लिए की गई अनवरत साधना का दिग्दशन कराया गया है। 
स्वय चतुवंदीजी स्वीकार करते है - अपना क्षुद्र तुकबन्दियों का जो भी मोह 
सुझमे विद्यमान था, उसे खडीबोली की ओर मोड़ने का सम्पूर्ण श्रेय श्री मैथिली- 

शरणजी गुप्त को है।” इसके पहले चतुर्वे दीजी इसी निबन्ध मे बता चके है कि, 
“उस समय मै तुकबन्दियाँ लिखने तो लगा था, किन्तु वातावरण की रुचि के 
अनुकल ब्रजभाषा मे ही लिखता था।” उस समय ब्रजभाषा मे तुकबन्दियाँ लिखने 
वाले माखनलाल विभिन्‍न राजनीतिक कार्यकलापो मे सक्रिय रहने के साथ-साथ 
भी अनव रत साहित्य-सृजन करते रहे और काव्य के विलक्षण और अप्रितम प्रयोग 
उन्होने अपनी रचनाओ मे किये। 

प्रसाद पर लिखे गये सस्मरणात्मक निबन्ध मे जहाँ प्रसाद के काव्य तथा 
उनकी गद्य कृतियों पर माखनलालजी के युक्तियुक्त विचार मिलते है वही यह 
भी ज्ञात होता है कि हिन्दी की छायावादी कविता को प्रसाद जहाँ काशी मे प्रति- 
ष्ठापित कर रहे थे, वही माखनलाल महाकौशल मे बैठे उस कविता का एकान्त 
मनन तथा सूजन कर रहे थे। आपने लिखा है --'इस तरह की रचनाओ को 
सबसे पहले स्वर्गीय श्री गणेशशकर विद्यार्थी ने, प्रताप” में प्रकाशित किया, 
यद्यपि सर्वसाधारण मे इस धारा के फैलने की उन्हे आशा न थी। उन्होने मुझसे 
कहा भी था कि ऐसी पक्तियो को लिखकर आप अकेले पड जाएँगे । मुझे यह मालूम 
नही था कि इस दिशा में श्री जयशकर प्रसाद कुछ लिख रहे है बहुत कुछ कर 
रहे है। मुझे उनकी रचनाओ की ओर उन्मुख होने का बहुत विलम्ब से अवसर 
मिला । इससे ज्ञात होता है कि छायावाद के ये दोनो सिरमौर कवि काव्य-इति- 
हास की विशिष्ट उपलब्धि हिन्दी ससार को एक ही समय विभिन्‍न स्थानों में बैठ 
हुए प्रदान कर रहे थे । 

जहाँ प्रसाद, पन्त, सुभद्राकुमारी, प्रेमचन्द की स्मृति मे सराबोर माखनलाल 
जी अपने निबन्धों मे तत्कालीन समाज तथा साहित्यिक एवं राजनैतिक जीवन 
का चित्रण करते चलते है, वही दूसरी ओर महात्मा गाधी, मोतीलाल नेहरू, 
तिलक और पुरुषोत्तमदासटठण्डन की स्मृति मे अभिभूत वह विभिन्‍न समसामयिक 
समस्याओ पर भी अपने विचार प्रकट करते है। टण्डनजी को हिन्दी भक्त 
कहकर शन्‍्य भाषाओं के प्रति उनके समादर की तनिक अवहेलना करनेवालों 
के लिए उन्होने कहा है--- लोग अकसर यह कहते सुने जाते है कि श्रद्धेय ठण्डन 
जी केवल हिन्दी के बहुत बडे भक्त है। किन्तु ठण्डनजी ने एक बार मुझसे कहा 
था और इस आशय के उन्होने जहा-तहा भाषण भी दिए है कि यदि हिन्दी भार- 
तीय स्वतन्त्रता के आडे आयेगी तो मै स्वय उसका गला घोट दूगा । द्रष्टव्य है, 
यह निबन्ध टण्डनजी की मुत्यु से लगभग डेढ वर्ष पूर्व लिखा गया था। 

इन निबन्धों मे भारत की महान विभूतियो का महज गुणगान ही नही, 
माखनलालजी के उनके साथ बिताये क्षणो तथा उनके नैकट्य से उत्पन्न सहज 
आतरिक भावनाओ का चित्राकन भी है। चतुर्वेदीजी की शिल्पगत विशिष्टता ने 

निबन्धों को साहित्य की अमूल्य धरोहर बना दिया है। 

इन साहित्य, राजनीति तथा पत्रकारिता क्षेत्र के अमिट हस्ताक्षरो की स्मृति 
हृदय को एक श्रद्धा से विभोर कर देती है और 'समय के पॉव पर अनायास झुक 
जाने को मन ललक उठता है। है 

श्रीयुत माखनलाल चतुर्वेदी युग-निर्माता कबि ही नही, उनके व्यक्तित्व के अन्य 
पहलू भी है यद्यपि उनका कवि सर्वाधिक सशक्त व सफल है । उनके अन्य स्वरूपो 
पर उनका कवि पूर्ण रूप से छाया हुआ है। काव्य के अतिरिक्त अन्य विधाओ में 
निर्मित उनके रचनात्मक साहित्य पर कवित्व अर्थात्‌ भावात्मकता का प्रभाव 
स्पष्ट परिलक्षित है। वे पत्रकार है, विचारक है, भाषणकर्ता है, निबन्धकार है, 
नाटककार है । हिन्दी गद्य मे अभिनव दौली के जनक के रूप मे उनका महत्त्व 
अक्षण्ण है । यदि किसी कवि की श्रेष्ठता का मापक उसके द्वारा लिखित गद्य हैं, 
तो यह कथन माखनलाल चतुर्वेदीजी पर बडा सही उतरता है। हिन्दी गद्य के 
महान्‌ निर्माताओं मे उनका नाम अमर है। उन्होने हिन्दी गद्य को समृद्ध ही नही 
किया है, उसे विशिष्ट शैली भी दी है। विचार-प्रकाशन की उनकी भगिमा नितान्‍्त 
मौलिक, अत्यधिक रोचक, आकर्षक, अलक्ृत एव प्रभावी है । 

पचिन्तक की लाचारी” उनके प्रमुख भाषणो का महत्त्वपूर्ण सकलन है। ये 
भाषण समय-समय पर विशिष्ट अवसरो पर दिये गये थे। इन भाषणों के समय 
भिन्‍न-भिन्‍न है, तथा वे भिन्‍न स्वभाव व स्तर के जन-जीवन के सम्मुख उपस्थित 
किये गये थे । स्वय वक्ता के शब्दों मे---/पहले तो कभी-कभी कुछ भाषण ऐसे 
स्थानों पर भी दिये गये है जहाँ केवल शालाओ के विद्यार्थी अथवा भोले-भाले 
देशवासी रहे है, जहाँ विचारो और चिन्तन का विश्लेषण किसी अग्रेजी को लेटिन 
बना देने जैसी भूल होती है क्योकि जो स्तर प्रत्यक्ष था उसे भूलकर खयालो पर 
चढ जाने का मर्कटत्व कुछ शोभता नहीं था, सभव भी नहीं था। साथ ही परि- 
स्थितियों पर बोली हुई ये पक्तिया जाने किस समय के लिए थी और आज उनका 
कुछ उपयोग भी है, कौन जाने ?” (भूमिका, पृ०२) । सकलन में चौदह भाषण 
सकलित है, यथा सूझो का काटोवाला पथ” (बम्बई हिन्दी विद्यापीठ, दीक्षान्त 

“रचना शीर्षक ढृढ़ती है” (ओरिएण्टल काफ्रेस, पटना १६४८), “विजयी 
होवे यह भाषा--यह राज” (मध्य प्रदेश हिन्दी साहित्य सम्मेलन, गोदिया अधि- 
वेशन, १९५२), स'हित्य और साहित्यिक' (हिन्दी साहित्य समिति, मुरादाबाद, 
१६४३), गोस्वामी तुलसीदास” (होल्कर महाविद्यालय, इन्दौर १६३८ ), पत्रकार 
संघर्ष और सभावनाएँ” (द्वितीय पत्रकार परिषद्‌, भरतपुर, १९२७), साहित्य के 
चिन्तक की लाचारी” (आकाशवाणी, नागपुर), 'समय के सिर पर तेरा वन्दन' 
अभिनन्दन' (सुहृद संघ, मुजफ्फरपुर, १६४४) हिन्दी प्रचार, उसकी परम्परा, 
जोखिम और गतिविधि' (राष्ट्रभाषा प्रचार सम्मेलन, जलगाव, १६९४१), हिन्दी 
का पत्रकार' (अट्टराईसवे हिन्दी साहित्य सम्मेलन के अन्तर्गत अखिल भारतीय 
हिन्दी पत्रकार परिषद्‌ के सभापति पद से दिया गया भाषण १६३६), 'इकसठवी 
वर्षगांठ पर' (वर्षगाठ समारोह, भ्रकोला, १९४८), 'कविकुल-गुरु कालिदास 
(कालिदास समारोह, खंडवा, १६५८) और अभिभाषर्णा (इकत्तीसवे भ्रखिल 
भारतीय साहित्य सम्मेलन का अध्यक्षीय भाषण, १९४४३) । 
इस प्रकार 'चिन्तक॑ की लाचारी' सन्‌ १६२७ से सन्‌ १६४५८ तक अर्थात्‌ 
बत्तीस वर्ष की अवधि का अन्तराल लिए हुए है। यह काल आधुनिक भारत का 
सर्वाधिक महत्त्वपूर्ण काल है। राजनीतिक एव सामाजिक, सस्क्ृतिक, साहित्यिक 
क्षेत्रो में इस अवधि मे देश मे युगान्तरकारी परिवर्तेन हुए है। यह काल दूरगामी 
प्रभाव उत्पन्त करने वाले अनेक आन्दोलनो को अपने में समेटे हुए है। अनेक 
समाज-सुधा रको, राजनीतिज्ञों व विचारको का आविर्भाव इसी काल में शारत में 
हुआ । राजनीतिक स्वाधीनता का संग्राम तथा सास्क्ृतिक क्षेत्र मे वैचारिक सघ्षे 
इस युग के प्रबुद्ध जनजीवन के अग रहे है। श्री माखनलाल चतुर्वेदी ने अपने 
व्यक्तित्व के अनेक पहलुओ से इस काल का बहुमुखी नेतृत्व किया है। राजनीतिक 
चेतना उत्पन्न करने और हिन्दी साहित्य को दिशा देने मे उनका योगदान आज 
भली-भाँति आका जा सकता है। हिन्दी भारतीय स्वाधीनता संघर्ष को मुखरित 
करने तथा उसे शक्ति प८चाने मे अन्य भारतीय भाषाओ की तुलना में सबसे आगे 
रही है। कहना न होगा, यह सब वह श्री माखनलाल चतुर्वेदी जैसे सरस्वती-पुत्रो 
की कर्मठता व प्रतिभा के बल पर ही संम्पन्तन कर सकी । माखनलालजी हिन्दी की 
राष्ट्रीय काव्यधारा के अग्नगण्य कवियो मे से है । राष्ट्रीय स्वाधीनता व एकता की 
भावना उनके राष्ट्रीय काव्य के माध्यम से भी प्रसारित हुईं, पुष्ठ हुई, अनेक बलि- 
पथियो के वक्तव्य व सस्मरण इसके प्रमाण है। भारतीय जन-मानस को उत्तेजितव 
प्रेरित करने मे माखनलालजी सिद्धहस्त है। वस्तुत उन्होंने हिन्दी समझने वाले 
विशाल भारतीय जन समुदाय के हृदयलोक पर शासन किया है। यहंसफलता अद्‌- 
भत है, चमत्कारी है, वरेण्य है। वाणी और कलम के ऐसे धनी ससार में अत्यल्प 

धनी है। स्पष्ट ही उनकी वाणी का प्रभाव अचूक रहा है। 'चिन्तक की लाचारी' 
मे वक्ता माखनलालजी वाणी के जादूगर के रूप मे उपस्थित है। भाषा जैसे उनकी 
अनुचरी है, भावावेग के हाथ उसके रग गहरे-हल्के होते चलते है। परिष्कृत भाषा 
में ओजस्वी अभिव्यजन, गहन गभीर विचार-प्रकाशन, सरल-तरल-मधुर अनुरोध- 
निवेदन, सभी सहज अवतरित है । 

विषय की दृष्टि से चिन्तक की लाचारी” पक्षों को धारण किये हुए है। 
अपने समय के अनेक ज्वलन्त साहित्यिक प्रश्नो को वक्‍ता लेखक ने इन भाषणों में 
उठाया है। युगधमं के प्रति जागरूकता मे माखनलालजी अपना सानी नही रखते । 
युगधम की पृष्ठभूमि पर वे साहित्यिक प्रइनो का समाधान खोजते है । यही कारण 
है कि वे अपने युग को प्रभावित कर नई पीढी का मार्गदर्शन कर सके । उनका 
प्रगतिशील चिन्तक युगधर्म का पालन तो करता हो है, अपनी प्राणवत्ता और 
कलात्मक अभिधान के कारण चिरजीवी भी हो उठा है। सहृदय व्यक्ति में 
वैज्ञानिक दृष्टि का होना उसकी स्थापनाओ, मान्यताओ को अत्यधिक प्रभावी ढग 
से व्यक्त करने मे सहायक होता है। उसके विचार भविष्य मे भी आलोक-स्तम्भ 
का कार्य करते है। वे सा्वकालिक व सर्वेदेशीय होते है। 'चिन्तक की लाचारी' मे 
सकलित भाषणों के शीषंक देखने पर उनकी विषय-सामग्री का बोव होता है। इन 
भाषणों मे माखनलालजी ने अधिकतर साहित्य, भाषा, समाचा२-पत्र, साहित्यिक 
सस्थाओ आदि पर अपने विचार व्यक्त किये है। 

साहित्य के सबध मे माखनलालजी की धारणा बडी उदात्त है | उसे 
उन्होने व्यापक दृष्टिकोण से देखा है। विषय-सकीर्णता उन्हे प्रिय नही । व्यक्ति 
और समाज, के अभ्युत्थान का साधन है साहित्य। एतदर्थ, साहित्यकार का 
दायित्व भी उतना ही महान्‌ है। उनका मत है---/विश्व के निर्माण में साहित्यिक 
का बहुत बडा हिस्सा है ।” साहित्यिक मर्यादा एवं गरिमा से हीन रचनाएँ 
अल्पजीवी होती है । साहित्यकार को सस्क्ृति का स्पष्ट ज्ञान अपेक्षित है। प्रत्येक 
रचना का मूल्याकन उसकी विषय-सामग्री पर अवलम्बित है। कथ्य की परख से 
ही कृति की श्रेष्ठता व शाइवतता घोषित की जा सकती है। वे कहते है-- यदि 
हमारे साहित्य मे भी हमारी सास्क्रतिक धारणाएँ स्पष्ट नही है तो वे बारीक- 
खयाली के कारण थोडी देर सिर भले ही डुलवा लें, किन्तु वे मानव-सन पर 
अधिक दिनो तक नही ठहर सकती । अत निर्णायक तत्त्व वस्तु है। विचारो-भावों 
को ही प्राथमिकता देनी है। स्पष्ट स्थापनाएँ ही चिन्तन को सही दिशा दे सकेगी। 
वे निश्नान्त रूपमे अपनी धारणा स्थापित करते है -“साहित्यिक, इतिहास और 
कर्त॑व्य का सम्मिलित रचनाकार है * वह यथार्थ की कमी को कल्पना से पूरी 
करने वाला मार्गदर्शक है ' एक और युग का चरित्र-निर्माण कर वह अपनी 
रचनाओ द्वारा वर्तमान का दिशा-दर्शत भी करता चलता है।” 

साहित्यकार के लिए मौलिकता अनिवार्य है। माखनलालजी ने सझ 
अथवा मौलिकता के महत्त्व को बडे सशक्त रूप मे प्रस्तुत किया है । सुझ के अभाव 
में साहित्यकार को रसो इथे के स्तर पर ले आते है। ऐसे तथाकथित साहित्यकारो 
के प्रति व्यग्य करते हुए वे कहते है-- जिन्हे साहित्य-नर्माण की नहीं, केवल 
साहित्य परोसने की आदत है, वे महापुरुष हो सकते है, किन्तु साहित्यिक नही 
दूसरे की वस्तु को कलापूर्वक परोसने के रसोइयेपन को भी आप अपनी मौलिकता 
नकहें हमारी रचना हमारी अपनी हो । रसोइये की तरह हम किसी की रचना 
फ्रोसने का पेशा न करते हो और यदि करते हो तो उसे पेशे की ईमानदारी से 
स्वीकार करते हो । साथ ही कोई व्यापार या बैक तब चलता है जब उसके सचालक 
अपनी भी एक धनराशि उसमे मिलावे। इसी तरह लेखक की सिद्धि भी तब 
महान्‌ होती है जबकि अध्ययन मे से रस खीचते हुए भी उसका अपना कुछ 
पीछी के देने योग्य हो । पर यह मौलिकता परम्परा से कटी हुई नहीं है यद्यपि 
नवीनता की जीवन्त शक्ति ववेग अप्रतिहत है। “परम्परा के विशाल वट-वृक्ष की 
अपेक्षा सूझ के दो नन्‍हे-नन्हें पल्लो पर उसके श्रद्धा के अस्तित्व की उडान सुरक्षित 
है। जिस नवीनता से हम घबराते है, उस नवीनता की प्रेरणा तो हमे अप्राप्य 
भविष्य ने नही, प्राप्त इतिहास ने ही दी है। मन्द दृष्टि रूढि को सिर पर लादकर 
चलती है, और तीज दृष्टि आज की अचानकता को कल का आश्चर्य बनाती है 
और परसो के अभ्यास का रूप देकर आये दिन के आविष्कारो का निर्माण कर 
युग के वैभव के रूप मे उन्हे प्रस्तुत कर देती है। फिर भी “अनेक रचनाओं से 
प्रेरित होकर ही विश्व को अपनी मौलिक उसासे, अपनी मौलिक वन्दनाएं देनी 
होती है। सूझ माना कि ईश्वर प्रदत्त वस्तु है, तथापि अभ्यास की भी कोई कम 
जरूरत नही । “प्रतिभा और पुरुषार्थ दोनो मानो एक दूसरे की अमर आवश्यकताएँ 
हैं, सूझ कला का बल है, माध्यम और अभ्यास उसके पख है जिनके बिना वह उड 
नही सकती । स्वाध्याय और श्रम जीवन की तरह ही कला के अस्तित्व को चिरतन 
रखने के आकर्षण बिन्दु है । 
माखनलालजी की एक दुर्बलता है, जो उनके इन भाषणों में जगह-जगह 
व्यक्त हुई है और वह है उनकी श गार रस के प्रति अनुदारता। इसका कारण 
झुगीन प्रभाव हो सकता है। तत्कालीन समाज आदर्शंवादी भावनाओं से 
अनुप्राणित था। नेतिक नियमो को कट्टरता से पालन करने का उद्घोष हो रहा 
था। ऐसी स्थिति मे नारी और शव गार के प्रति समाजचेता कवि उन्मुख नही हो 
सकते थे। महावीरप्रसाद द्विवेदी-युगीन ही नही, परवर्ती छायावादी कवियो में 
भी यह भावना द्रष्टव्य हैं। द्विवेदी यूग मे यदि नारी-प्रणय और श्युगार का 
बहिष्कार किया गया तो छायावादी युग में नारी के प्रति सकोच प्रदर्शित हुआ । 


चिन्तक की लाचारी भ्र्प१ 
सकी । माखनलालजी कुछ तो गावीवादी प्रभाव के कारण तथा कुछ राष्ट्रीय काव्य- 
धारा के पुरस्कर्त्ता होने के कारण श्वगा र-वर्णन से बचते रहे तथा ऐसे साहित्य को 
समाज-कल्याण के लिए घातक समझते रहे । ऐसी रचनाओ को उन्होने “रसीले 
साहित्य” की सज्ञा दी है। वास्तव में 'रसीले साहित्य से उनका अश्िप्राय 
अश्लील साहित्य से नही है, प्रत्युत घोर श्यु गारिक भावनाओं से है। नारी को 
वे केवल चढती उम्र की विलासिनी' बनाए जाने के पक्ष मे नही । वे नही चाहते 
कि इस प्रकार साहित्यकार नारी के साथ खिलवाड करे। ऐसे साहित्य के प्रशसको 
की मनोभावनाओ को उन्होने 'भिवकने वाली मक्खियाँ' कहा है । रसीला साहित्य 
उनके निकट जहर की खैरात' है, खतरे का व्यापार है। स्थूल शारीरिक प्रेम व 
शव गार की भावनाओं से आगाह करते हुए वे लिखते है--“केवल जवानी के 
भिनकते बेइस्तियार क्षणो को लिखना ही उचित न होगा ।” प्रणय-व्यापार 
चित्रित करने वालो को बडे तीखे अन्दाज मे वे कहते है, क्या नारी से केवल 
अपरिपक्व तरुण अ्रावेगो की प्रेरणा मिलती है ”? हम अपनी दुर्गन्धित अतृप्ति का 
विश्व की जननी पर यह आरोप क्यो करते है कि वह प्रियतम के रग में केवल 
विषय-सुख ढूंढती है ” एक अन्य स्थल पर आक्रोश इन शब्दों मे फूट पडा है, 
“स्त्री को उसने सिर्फ रमणी रूप में ही देखना आरम्भ किया। वह भूल ही गया 
कि स्त्री माँ भी है, पुत्री भी है, बहन भी है । ऐसे ही साहित्य के विषय में दुनिया 
सोचने को बाध्य होती है कि वह डालने लायक पागल कुत्ता तो नही है।” स्पष्ट 
है, माखनलालजी स्थूल प्रणय-व्यापारों के चित्रण को सामाजिक स्वास्थ्य के लिए 
घातक समझते है। ऐसा साहित्य उनके लिए यौन साहित्य है । हिन्दी कवियों के 
रुण्ण श्र गार के वर्णन को पढकर उनकी सौन्दर्य-भावना विद्रोह कर उठती है। 
उनका कथन है, 'यौन-काव्य लिखने मे हम तो नवाबों को मात करने लगे ।” 
ऐसी वाणी को उन्होने “नवरगिणी वाणी वेश्या' कहा है। इसीलिए “यह हमारा 
साहित्य सूजन है जो हमारी तरलाई की ढालू ज़मीन की ओर पतनोन्‍्मुख ढुलकते 
जाना सिद्ध कर रहा है।” वे नर-नारी के स्थूल शारीरिक प्रेम को प्रेम नहीं 
मानते । वे लिखते है, “विलास का रक्तकर वसूल करनेवाली भावना को हम 
साहित्यिको ने प्रेम का नाम दे रखा है।” साहित्यकार का कर्म वे इस स्तर पर 
स्वीकार नही करते । इसमे सदेह नही है, शव गार-वर्णन में कवियो-लेखकों को 
विशेष रूप से सतक रहने की जरूरत है। जरा-सी असावधानी अथवा भावातिरेक 
से अभिव्यक्ति की मर्यादा भग हो सकती है। अनेक कवियो ने प्रेम वश गार के 
नाम पर भ्रथवा अनेक उपन्यासकारो ने मनोविज्ञान के नाम पर नारी के घोर 





१, रसीले साहित्य से चतुर्वेदीजी का तात्पर्य विकृत श्रु गार से ही है। अन्यथा स्वय चतुर्वेदीर्ज 
.._ नेभी श्र गार के निर्मल किन्तु प्रगाढ क्षणों को गाया है ।--सम्पादक 

अइलील चित्र अकित किए है। सभवत माखनलालजी ऐसी ही रचनाओ से क्षुब्ध 
हैँ। वे साहित्यकार के सम्बन्ध मे बडी उदात्त भावना रखते है। उनकी स्पष्ट 
घोषणा है कि वह “उत्थान का सदेशवाहक है, पतन का पृष्ठपोषक नही ।” तभी 
वेलिखते है--“साहित्य दिमागी ऐयाशी नही है, न वह हमारे पतन का सुन्दर शब्दो 
में किया गया गायन ही है" साहित्य हमारे जीवन की समस्या है। उसमे हमारा 
सम्पूर्ण जीवन प्रतिबिम्बत होता है । वह जीवन के मीठे क्षणो का सम्रह मात्र नही 
है।” उन्होने बडे सतुलित ढग से एक स्थल पर लिखा है, “मैं मीठे विचारों के 
खिलाफ नही हूँ। मीठे विचार देता भी साहित्य का कतेंव्य है। लेकिन मी० 
विचार देना ही नही हमारे साहित्यिक मिठास को मर्यादा देते हुए साहित्य 
निर्माण करे। विकारों का मक्खियो से भिनभिनाता कुम्भीपाक नरक न 
बनावे । तभी कालिदास की प्रशसा करते हुए वे लिखते है, “किन्तु श्ुगार रस 
का इतना मस्त गायक सस्क्षति और शील के किनारो के बीच स्नेह की धारा को 
बहाकर ले जाता है, यह देखकर अचम्भा हुए बिता नहीं रहता ।” पर, भडकीली 
भावनाओ को वे किचित भी सहन नही करते । ऐसे साहित्य को नष्ट कर देना ही 
उनकी दृष्टि मे उचित है, क्योकि ऐसा साहित्य समाज को सर्वताश की ओर सहज 
ही ले जा सकता है। 

श्री माखनलाल चतुवेदी ने साहित्य को समाज-सापेक्ष स्व्रीकार किया है। 
उन्होने वेयक्तिकता को महत्त्व नही दिया। प्राचीन साहित्य के प्रति उनके 
क़ान्तिकारी विचारों का समाहार इस प्रकार है, “प्राचीन साहित्य, हृदय का 
सतोष बनकर भले रह ले, वह लोक-जीवन की ग्राम समस्याओ को नही सुलझा 
सकता । स्पष्ट है, साहित्य लोकजीवन से सम्पृक्‍त है। उसे युगीन समस्याओओरी के 
समाधान भी प्रस्तुत करने है तथा लोक-रुचि का ध्यान रखना है। काल की पृष्ठ- 
भूमि चुनने मे साहित्यकार को अत्यधिक सतके रहना चाहिए। सामय्रिकता की 
अवहेलना अक्षस्य है। युग का प्रतिधिम्ब कलाओ पर अकित होता ही है। “आज 
का साहित्यिक जब तक आज की समसस्‍्याएँ नही लिखेगा तब तक समाज उसके 
साथ नही रह सकता ।” पर, साथ ही, यह भी आवश्यक है कि “वह क्षणिक लह रो 
और परिस्थितियों से ऊपर उठकर बोले ।” सामथिकता के प्रति कर्तव्य-निर्वाह 
सतही साहित्य-लेखन का पर्याय नही है। न तेजस्विता ही साहित्य मे अनगढ़ 
कला का दूसरा नाम है। “उसमे राष्ट्र की धमनियों को छूने वाली ज्योति, प्रेम 
की उन्‍्मादका रिणी लहर और चरित्र की तपोपूर्ण आत्मा होनी चाहिए।” ऐसा 
साम्रयिक साहित्य ही शाश्वत होता है, अन्यथा वह समाचारों से पहले ही मर 
जाता है। साहित्यिक कृतियों में भाव, विचार, कल्पना एवं कला की निहिति 
अनिवायें है। इन तत्त्वो की उपेक्षा करके कोई भी सामयिक विषय से सम्बद्ध कृति 

विवरणो और साहित्यिक कृतियों के विन्यास में यही अन्तर है। इसलिए जब 
माखनलालजी यहलिखते है, “यदि समाज की उथल-पुथल को व्यक्त न कर सकने 
वाली ध्वनि हमारी वाणी में आई, तो हम यह जाने रहे कि उसकी उम्र अधिक 
नही है। साहित्यकार और साहित्यिक कृति की सामाजिकता का ही समर्थन है । 
यही नही, वे तेरहवे अखिल भारतीय साहित्य सम्मेलन के अध्यक्षीय अभिभाषणमे 
साहित्य के प्रचार-प्रसार के सबध मे विधिवत्‌ एक विस्तृत योजना का प्रारूप भी 
प्रस्तुत करते है। साहित्य और समाज अन्योन्याश्रय है। वे अटूट है। ऐसे स्थलों 
पर श्री माखनलाल चतुर्वेजी का व्यक्तित्व एक साहित्य नेता के रूप मे प्रस्फुटित 
हुआ है। 

पचिन्तक की लाचारी' में सकलित अनेक भाषणों में भाषा पर भी 
विचार किया गया है । राष्ट्रभाषा के स्वरूप पर माखनलालजी के विचार 
आज विशेष महत्त्व के हो उठे है, भले ही वे वर्तमान जटिल सदर्भो 
में अभिव्यक्त न क्रिए गए हो। उनकी सार्थकता आज भी है। उनके शब्दों 
में “हिन्दी का दायरा इसलिए बढा कि वह राष्ट्र की वाणी होने की सरलता 
रखती है।” हिन्दी चिरकाल से भारत की राष्ट्रभाषा रही है, यद्यपि राजभाषा 
का पद उसे स्वातन्त्रयोत्तर युग मे ही मिला। हिन्दी को देशव्यापी बनाने मे सतो 
का योगदान प्रमुख है। सतो ने हिन्दी को सम्पूर्ण देश मे फैलाया। श्री माखन- 
लाल चतुर्वेदी के शब्दों में, “भारत मे एक जाति रही है, जो भाषा को तीर्थ 
यात्रियों के द्वारा दक्षिण से उत्तर और उत्तर से दक्षिण तक पहुँचाती रही है। 
उन्हे सत कहते थे। उस समय भाषा का निर्माण, भाषा का समोपन, भाषा का 
लेन-देन उन सतो के द्वारा होता रहता था, उन्ही दिनो हिन्दी का निर्माण हुआ 
है। इसके बचपन के दिन सतो की जीभ की गोद में दुलार से बीते है । सतो की 
कलम पर खेल कर इसने तारुण्य पाया है, और सतो की अखिल भारतीय यात्राओं 
से अखड भारत की वाणी बनने का इसे अवसर प्राप्त हुआ है।” व्यापारियों और 
शासको ने भी हिन्दी के प्रसार मे योग दिया, इसमे सदेह नही। पर, हिन्दी को 
जो गौरव और महत्त्व सतो द्वारा प्राप्त हुआ वह अद्वितीय है । हिन्दी इसी कारण 
सस्कृत के समान पूत बन सकी । हिन्दी और अन्य भ्र न्तीय भाषाओं के परस्पर 
सम्बन्धो के बारे मे श्री माखनलाल चतुर्वेदी के विचार समन्वयवादी, प्रगतिशील 
एव उदार है। वे भाषा का गृह-कलह कदापि पसन्द नही करते। उनके विचार 
नितान्त स्पष्ट है, जो सभी को ग्राह्य हो सकते है । 

“यदि हमारे देश के भिन्‍त-भिन्‍न प्राल्त समूचे महान देश के आवश्यक 
घटक है तो हमारे प्रान्तो की भिन्‍न-भिन्‍न भाषाएँ हमारी राष्ट्रभाषा की महान 
घटक क्यो त होगी और उनका बल, अस्तित्व और गौरव परस्परावलस्बी क्यो 


उँ 

“प्रान्तीय भाषाओं मे हिन्दी भाषा की तरह ही और कुछ मे तो हिन्दी 
भाषा से कही अधिक कालगुस्ता विद्यमान है। हिन्दी भाष। तो राष्ट्रभाषा इस- 
लिए बन सकी है कि राष्ट्र के हृदयो को एक हृदय मे जोडे रखने के लिए जब 
एक भारतीय भाषा की ग्रावश्यकता हुईं तब हिन्दी ही सबसे अधिक देश के लोगो 
की जनसख्या मे' समझी जाने योग्य भाषा सिद्ध हुई।” 

यह कल्पना उचित नही है कि प्रान्तीय भाषाएँ राज है, और राष्ट्रभाषा 
साम्राज्य है। प्रान्तीय भाषाओं की ज्ञानहीनता, हिन्दी को राष्ट्रभाषा का पद 
प्रदान नही किए हुए है। उदू , सस्कृत और अग्रेजी भाषाओं की स्थिति एवं उपा- 
देयता के सम्बन्ध में भी यत्र-तत्र प्रसगानूसार विच र व्यक्त किए है, जो व्याव- 
हारिकता पर आश्रित है। उदू और सस्क्रत शब्दों के बहिष्कार करनेवालो से 
वे कहते है, “यदि विचारो को बोलनेवालो के पास' पहुँचाना है, तो उत्तर भारत 
में घूमती राष्ट्रवाणी से उद शब्दों का तिरस्कार न हो सकेगा, और दक्षिण 
भारत मे प्रवेश करती राष्ट्रवाणी से सस्कृत शब्दों को देश-निकाला नही दिया 
जा सकता ।” निश्चय ही माखनलालजी किसी पूर्वाग्रह से ग्रस्त नही है। वास्त- 
विकता को ध्यान मे रखकर ही उनका चितन आकार लेता है। इसी कारण बुद्धि 
और तक को बडी सुगमता से प्रभावित करता है। इसमे न भावुकता है न बौद्धिक 
एकागिता, भाषा विज्ञान के अनुसार सस्क्ृत यद्यपि मृत भाषा है, तथापि उसका 
उपयोग भारतीय भाषाओ के लिए अपरिहाय॑ है। इस तथ्य को बडे सतुलित ढग 
से उन्होने प्रस्तुत किया है, जो दोनो प्रकार के अतिवादियों का मार्गदर्शन कर 
रहा है, “इस हिन्दी भाषा मे हम जबरदस्ती सस्क्ृत शब्द न ठसे क्योकि अपने 
जिन गुणो के कारण सस्कृत स्वय मरी उन्हीं को अपनी भाषा मे लाकर उसे हम 
जिन्दा नही रख सकेगे। साथ ही हमे यह भी न भूलना चाहिए कि सस्क्ृत की 
धातुओ के आधार पर ही हिन्दुस्तान की. नौ भाषाएं बनी है ।” इसी प्रकार अग्रेजी 
के प्रति उनका दृष्टिकोण राष्ट्रीय स्वाभिमान पर आधारित होते हुए भी अध- 
विरोध का नही है । वे लिखते है, “हमारी राष्ट्रभाषा की दृश्मन उदू नही, 
'तमिल नही, मराठी नही, गुजराती नही । हमारी दुश्मन अग्रेजी है। इसलिए 
नही कि वह अग्रेजो की भाषा है, इसलिए नही कि वह ज्ञान से खाली है, किन्तु वह 
इसलिए कि उसने हमारे राष्ट्र की वाणियो के आसन को खुद हथियाकर, राष्ट्र को 
अपने ही घर मे, अपनी दृष्टि मे निरुपयोगी बना दिया है।” समन्वय, सम्मिश्रण, 
सहयोग आदि की उदार भावना उनके भाषा विचारो मे द्रष्टव्य है । यह व्यापक 
दृष्टिकोण देश की आवश्यकता एवं उसके कल्याण के अनुरूप है। वह हर प्रकार से 
युक्तियुक्त भी है। और निरचय ही, हम देख रहे है, हिन्दी मे अनेक प्रान्तीय तथा 
विदेशी भाषाओ के शब्द निरत्तर खपते जा रहे है । हिन्दी उनच्ते अपनी प्रक्रति के 


